
जो जन उधौ मोहिं न विसारत, तिहिं न विसारों एक घरी । 
मेटौं जनम जनम के संकट, राखौं सुख आनन्द भरी ॥ 
जो मोहिं मजे मजौं मैं ताकों, यह परिमिति मेरे पाई परी | 
सदा सहाइ करौं वा जन की, गुप्त हुली सो प्रगट करी ॥ 
ज्यों भारत मरही कै अण्डा, राखे गज के घंट तरी। 
सूरजदास ताहि डर काकी, निसि बासर जौ जपत हरी ॥ 

परम श्रद्धेय गुरुवर 
पंडित जगन्नाथ तिवारी के. 
को सादर हे ट 
जिनके चरणों में बैठकर साहित्य का 5 

रूप समझा और गुना था । 
गुरुदेव | 

इसी को अपने अकिंचन शिष्य 
की गुरू-दक्षिणा समझकर | रे पे 
स्वीकार करें । 





७७ आया 5 














अपनी बात 


भ्रमरगीत' सूरकृत 'सूरसागर' का सर्वाधिक कलापूर्ण, सरस और हिन्दी- 
साहित्य में प्रसिद्ध भ्रमरगीत-परम्परा का जनक माना जाता है । सूर ने श्रीमद्भागवत 
में वणित उद्धव-गोपी-सम्वाद के संक्षिप्त से नीरस प्रसंग को अपनी सर्वधा मौलिक 
उद्भावनाओं द्वारा अत्यन्त विस्तृत रूप प्रदान कर उसे हिन्दी-साहित्य का एक ऐसा 
प्रसंग बना दिया है जो भविष्य में शताब्दियों तक इसी प्रकार लोकप्रिय बना रहेगा । 
आचार्य रामचन्द्र शुक्ल ने 'सूरसागर' में बिखरे हुए “भ्रमर गीत' के संकड़ों पदों में से 
लगभग चार-सौ पदों का संग्रह कर उन्हें 'भ्रमर गीत सार' के नाम से सम्पादित किया 
था । साथ में उन्होंने कठिन शब्दों से सम्बन्धित टिप्पणियाँ तथा अर्थं भी दे दिये थे । 

शुक्लजी द्वारा सम्पादित उपयुक्त 'भ्रमरगीत सार” का अध्ययन करते समय 
उसको कुछ न्यूनताएँ खटकीं । एक तो सम्पादन करते समय उन्होंने ्रमरगीत-प्रसंग 
की कथा के क्रम का निर्वाह करने की ओर ध्यान नहीं दिया । इसका कारण शायद 
यह रहा हो कि 'सूरसागर' के जितने भी प्रकाशित संस्करण मिलते हैं, उनमें भी 
कथा-क्रम के निर्वाह की ओर कोई ध्यान नहीं दिया गया है। और शुक्लजी ने उन 
संस्करणों में उपलब्ध पद-क्रम के अनुसार ही उनका सम्पादन कर दिया हो । परन्तु 
यदि कथा-क्रम के निर्वाह की ओर पर्याप्त ध्यान दिया जाता तो इस त्रुटि से बचा जा 
सकता था । हमने प्रस्तुत ग्रन्थ में कथा-क्रम के निर्वाह का भरसक प्रयत्न किया है, 
फिर भी कुछ त्रुटियाँ रह ही गयी हैं। 


` भ्रमरगीत-प्रसंग से सम्बन्धित कुछ पद 'सूरसागर' में ऐसे मिलते हैं जिनसे 
प्रतीत होता है कि गोपी-उद्धव-सम्वाद समाप्त हो गया है, उद्धव मथुरा लौट चुकरे हैं 
और बहुत दिनों से प्रियतम कृष्ण का कुछ भी समाचार न मिलने के कारण गोपियाँ 
बहुत व्याकुल और त्रस्त हो रही हैं। परन्तु ऐसे पद संख्या में दो-चार ही हैं । दूसरी 
बात यह कि गोपियाँ बार-बार कुब्जा पर आक्षेप कर कृष्ण के गोकुल न लौटने में 
कुब्जा का ही प्रमुख हाथ मानती हैं । हमने इस प्रसंग को अधिक स्पष्ट करने के लिए 
कुछ पद ऐसे भी संग्रहीत कर दिये हैं, जिनमें उद्धव के गोकुल जाने का समाचार सुन 





WE) 


कुब्जा उन्हें अपने महल में बुलाती है और उनसे आग्रह करती है कि वह उसका 
सन्देश भी गोपियों तक पहुँचा दें | ये पद कुब्जा की स्थिति को स्पष्ट कर देते हैं । 
इसके अतिरिक्त हमने उद्धव के मथुरा से प्रस्थान करने तथा गोकुल पहुँचने से सम्बन्धित, 
कुछ पदों का भी संग्रह कर दिया है। साथ ही कृष्ण-उद्धव-सम्वाद द्वारा कृष्ण और 
उद्धव के भिन्न उद्देश्यों को स्पष्ट करने वाले कुछ पद भी सम्मिलित कर लिये हैं । 
और अन्त में एक ऐसा पद, जो 'सूरसागर' में संगृहीत 'श्रमरगीत-प्रसंग' का अन्तिम 
पद है, इस संग्रह में जोड़ दिया है, जो कृष्ण के मुख से ही भक्ति की श्रेष्ठता का 
प्रतिपादन कर रहा है। 

यद्यपि कला की दृष्टि से इस पद को उपयुक्त नहीं माना जाना चाहिए । 
क्योंकि सम्पूर्ण 'ञ्रमरगीत' में ज्ञान और भक्ति का जो प्रच्छन्न, सूक्ष्म संघर्ष चलता 
रहता है, यह पद उसके रूप को स्पष्ट, स्थुल रूप प्रदान कर उसकी व्यंजनात्मक शक्ति 
को क्षीण कर देता है। फिर भी यह सोचकर इस पद को संग्रहीत कर दिया गया है, 
जिससे 'श्रमरगीत' के उद्देश्य के सम्बन्ध में किसी भी प्रकार का सन्देह या आशंका न 
रह जाय । हमें कथा-क्रम का निर्वाह करने के लिए पदों के क्रम में काफी उलट-फेर 
करना पड़ा है । यद्यपि 'ञ्रमरगीत' विशुद्ध रूप से मुक्तक-काव्य है परन्तु इस मुक्तक- 
काव्य के प्रत्येक छन्द को अन्य छन्दों के साथ सम्बद्ध कर देने वाली एक सूक्ष्म कथा 
भी प्रारम्भ से अन्त तक चलती रहती है | कविवर “रत्नाकर” ने इसी सूक्ष्म कथा का 
आश्रय ले, अपने 'उद्धव-शतक' को एक खण्डकाव्य का रूप प्रदान ,कर दिया है । जब 
सूरसागर' में संगृहीत पदों को सुचारु रूप से एक कथा-क्रम में आवद्ध किया जा 
सकता है, तो फिर ऐसा करने में संकोच क्यों होना चाहिए । हमने इसी कारण पदों 
के क्रम में उलट-फेर करना उचित समझा है । ; 

शुक्लजी द्वारा संगृहीत एवं सम्पादित 'भ्रमरगीत सार' में दी हुई पाद- 
टिप्पणियों में से कुछ अथं तथा टिप्पणियाँ ऐसी हैं जो अर्थे का अनर्थ कर देती हैं । 
इसका कारण यह रहा है कि सूरदास ने अपनी रचना में ब्रजभाषा के कुछ ऐसे शब्दों 
का प्रयोग किया है जो विशुद्ध रूप से स्थानीय हैं परन्तु ब्रज-प्रान्त से बाहर उनका 
अर्थं बदल जाता है या ठीक नहीं बेठ पाता। उन शब्दों का प्रयोग आज भी ब्रज- 
प्रान्त में अबाध रूप से होता है। हमने पदों का अर्थ करते समय इस कठिनाई के 
प्रति पर्याप्त ध्यान दिया है और उसे दूर करने का भरसक प्रयत्न किया है। 

हमारे कुछ मित्रों का यहं आग्रह था कि हमें व्याख्या करते समय शब्दार्थं 
नहीं देना चाहिए था क्योंकि ऐसा करने से अनावश्यक रूप से ग्रन्थ की कलेवर-वृ द्धि 
हो जाती है। परन्तु हमने शब्दार्थं देना इसलिए आवश्यक समझा कि ब्रजभापा के 
शब्द उत्तर प्रदेश के पश्चिमी जिलों में तो आसानी से समझ लिए जाते हैं परन्तु 
अहिग्दी-भाषियों के लिए उन्हें समझ लेना और उनके भाधार पर अर्थ स्पष्ट कर लेना 
आसात नहीं है । इसलिए हमें अपने अहिन्दी-भाषी पाठकों की सुविधा के लिए 
शब्दार्थं पर विशेष ध्यान देना पड़ा है । 





( २) 
अनेक स्थलों पर पाठान्तर की समस्या उठ खड़ी हुई है। परन्तु पाठ के लिए 
हमने आचाय शुक्ल जी द्वारा सम्पादित संस्करण को प्रमाणित 


भेद कर देने से विद्यार्थियों की हानि होने की सम्भावना अधिक थी क्योंकि अभी तक 


शुक्ल जी द्वारा सम्पादित संस्करण ही सर्वाधिक लोकप्रिय रहा है। प्रस्तुत ग्रन्थ को 
एक प्रकार से उसी संस्करण का भाष्य मानना चाहिए । 


माना है । अधिक पाठ- 


हमें आशा है कि अपने प्रस्तुत रूप में यह संग्रह पाठकों के लिए उपादेय 
सिद्ध होगा । 

हम 'श्रमरगीत' के उन अनेक टीकाकारो के, और विशेष रूप से आचार्य 
शुक्ल के बहुत आभारी हैं जिनके ग्रन्थों से हमें पर्याप्त सहायता ओर दिशा-निर्देश 
प्राप्त हुआ है। यदि हमारे इस भाष्य का हिन्दी-संसार ने स्वागत किया तो हम 
भविष्य में विद्यापति तथा कबीर की रचनाओं का भी प्रामाणिक भाष्य प्रस्तुत करने 
का प्रयत्न करेंगे । इस ग्रन्थ की अनुक्रमणिका तैयार करने का सम्पूर्णं श्रेय चिरंजीव 
सतीश कुमार अग्रवाल को है। प्रतिदान में मेरा अक्षय स्नेह उसके लिए सदैव 
सुरक्षित है । 


गुरु पूणिमा सं० २०२३ 


लक्ष्मी निवास --राजनाथ शर्मा 
गोकुलपुरा, आगरा । 





उद्धव का कृष्ण के पास आना 


राग बिलावल 

तर्बाह उपंगसुत आय गए । 

सखा सखा कछु अन्तर नाहीं भरि-भरि अंक लए ॥ 

अति सुन्दर तन स्याम सरीखो देखत हरि पछताने। 

ऐसे को बेसी बुधि होती ब्रज पठवें तब आने॥ 

या आगे रस-काव्य प्रकासे जोग ब्रचन प्रगटावे। 

सूर ज्ञान दृढ़ याके हिरदय जुवतिन जोग सिखाव ॥१॥ 

शब्दाथ--उपंगसुत==उद्धव । अंक लयेत=गले लग कर मिले । सरीखो= 
समान । आने==अच्य विषय को लेकर । रस-काव्य=प्रेम की कवित्वपूर्ण बातें। 
प्रकासे==प्रकाशित करना, कहना । याके=इसके । 
भावार्थ--जब कृष्ण ब्रज की मधुर स्मृतियों में डूबे भाव-विभोर हो रहे थे, 

उसी समय उद्धव वहाँ आ गये । इन दोनों मित्रों में शारीरिक रूप से कोई भी अन्तर 
नहीं था । दोनों ही श्यामवणं और अभिन्न मित्र थे । दोनों आपस में एक-दूसरे के गले 
से लिपट कर बड़े स्नेहपूर्वक मिले, आपस में एक-दूसरे को आलिगन-पाश में आबद्ध 
कर लिया । उद्धव का शरीर भी कृष्ण के ही समान अत्यन्त सुन्दर और द्यामवर्ण 
था। यह देखकर कृष्ण मन ही मन पछताने लगे | उन्होंने सोचा कि ऐसे सुन्दर 
शरीरं वाले इस उद्धव की बुद्धि भी यदि इसी प्रकार सुन्दर अर्थात्‌ प्रेममार्गीय भक्ति- 
भावना वाली होती तो कितना अच्छा होता । इसलिए कृष्ण ने सोचा कि इसे किसी 
अन्य बहाने से ब्रज भेजकर इसकी (योगमार्गी) बुद्धि का संस्कार करना चाहिये । यह 
तो ऐसा है कि यदि इसके सामने प्रेम की रसमयी बातें कही जाये तो यह योग की 


२ 


२ श्रमर गीत सार 


नीरस बातें करने लगता है | इसके हृदय में ज्ञान अर्थात्‌ योगमार्ग के प्रति अत्यन्त 
हढ़ आस्था है । इसलिए यह्‌ ब्रज जाकर गोपियों को भी योग की बातें ही सिखायेगा। 
भाव यह है कि गोपियों की अनन्य प्रेमासक्ति देखकर योगमार्ग में इसकी हृढ़ आस्था 
खण्डित हो जायगी और यह प्रेममार्ग का महत्त्व समझने लगेगा । 

विशेष--इस पद में भ्रमर गीत का मूल-स्वर ध्वनित हो रहा है। कृष्ण 
उद्धव को प्रेममार्गीय भक्ति का महत्त्व दिखाने के लिए ही ब्रज भेजना चाह रहे हैं, न 
कि गोपियों को ज्ञानं का उपदेश देकर अपने प्रति विरक्त करने के लिये । 'वंसी बुधि' 
से तात्पयं प्रेममार्गीय भक्ति से है। 


श्रीकृष्ण के वचन उद्धव के प्रति 


राग सार्क 


पहिले करि परनास नन्द सों समाचार सब दीजो। 
और वहाँ बृषभानु गोप सों जाय सकल सुधि लौजो ॥ 
श्रीदासा आदिक सब ग्वालन मेरे हुतो भेंटियो। 
सुख-संदेस सुनाय हसारो गोपिन को दुख सेटियो ॥ 
संत्री इक बन बसत हमारो ताहि मिले सचु पाइयो । 
सावधान ह्लं मेरे हूतो ताही साथ नवाइयो॥ 
सन्दर परम किसोर बयक्रस चंचल नयन बिसाल। 
कर सुरली सिर मोरपंख पीताम्बर उर बनमाल॥ 
जनि डरियो तुस सघन बनन में ब्रजदेवी रखवार। 
बृन्दाबन सो बसत निरन्तर कबहुँ न होत नियार ॥ 
उद्धव प्रति सब कही स्थामज़ू अपने मन की प्रीति। 
सूरदास किरपा करि पठए यहै सकल ब्रजरीति॥२॥ 
शब्दाथ-हुतो=ओर से, लिए । सचु=सुख । बयक्रम=अवस्था । जनि= 
मत । नियार==अलग । प्रति ==से । 
प्रसंग--कृष्ण अपने प्रिय ज्ञानी सखा उद्धव को अपना दूत बनाकर ब्रज की 
कुशल-क्षेम ज्ञात करने के लिए ब्रज भेज रहे हैं; और भेजने से पहले उन्हें ब्रज का 
लोकःव्यवहार समका रहे हैं कि उन्हें किस-किस से किस प्रकार मिलना और व्यवहार 
करना है । 
भावार्थ--कष्ण उद्धव से कहते हैं कि तुम सबसे पहले बाबा नन्द को प्रणाम 
कर उन्हें यहाँ का सारा समाचार सुनाना । इसके उपरान्त वहाँ वृषभानु गोप (राधा 
के पिता) के पास जाकर उनका सम्पूणं कुशल-क्षेम ज्ञात करना । मेरी ओर से 


_ श्रीदामा आदि सम्पूणं ग्वालों से भेंट करना भौर फिर गोपियों को हमारा सुख-सन्देश 

अर्थात्‌ कुशल-समाचार सुता उनका दुःख (हमारे विरह का) दूर करना । वहाँ वन में 
हमारा एक मन्त्री (राधा से अभिप्राय है) रहता है, उससे मिलकर सुख प्राप्त करता | 
जब तुम उसके पास जाओ तो सावधान होकर मेरी ओर से उसे मस्तक झुकाकर 
प्रणाम करना । (यहाँ कृष्ण उद्धव से सावधान रहने के लिए कह्‌ रहे हैं कि वह मन्वी 
अर्थात्‌ राधा वन में कृष्ण का वेश धारण कर रहती है, इसलिए उसे देखकर कहीं 
उद्धव को यह भ्रम न हो जाय कि वह स्वयं कृष्ण तो नहीं ।) 

हमारा वह मन्त्री परम सुन्दर, किशोर अवस्था वाला है । उसके नेत्र विशाल 
और चंचल हैं; उसके हाथ में मुरली और सिर पर मोरपंखों का मुकुट होगा, शरीर 
पर पीताम्वर और वक्ष पर वनमाला धारण किये होगा । वह सघन वन में रहता है 
परन्तु तुम वहाँ जाते समय भयभीत मत होना क्योंकि वहाँ ब्रजदेवी सबकी रक्षा करती 
रहती है । वह ब्रजदेवी सदैव वृन्दावन में निवास करती है और वहाँ से कभी भी दूर 
नहीं होती । (यहाँ मन्त्री अर्थात्‌ राधा और ब्रजदेवी-दोनों से अभिप्राय लिया जा 
सकता है।) इस प्रकार कृष्ण ने उद्धव से अपने मन की सारी प्रेमभरी स्थिति की बातें 
कहीं और उन पर कृपा कर यह कहकर उन्हें ब्रज भेजा कि ब्रज की सम्पूर्ण लोक- 
रीति यही हैं । तुम इसी के अनुसार वहाँ व्यवहार करना । 

विज्ेष-- (१) उपयु'क्त पद की पाँचवीं पंक्ति में आया '“मन्त्री' शब्द विवादा- 
स्पद रहा है। काशी नागरी प्रचारिणी द्वारा सम्पादित-प्रकाशित 'सुर-सागर' में मंत्री 
के स्थान पर 'मित्र' शब्द मिलता है-- 

“पत्र एक सन बसत हमारे, ताहि मिलें सुख पाइहौ । 
करि करि समाधान नीकी विधि, मौकों नाथ नाइहौ ॥ 
>सूर-सागर, पुष्ठ १३१९ 

'न्‍्त्री' और "मित्र? शब्दों के भावार्थं में कोई विशेष अन्तर नहीं होता । मंत्री 
भी मित्र के समान शुभ मंत्रणा देने वाला होता है । इसलिए यहाँ इन दोनों ही शब्दों 
को स्वीकार किया जा सकता है। 

(२) यहाँ “मन्त्री' से अभिप्राय स्पष्टतः राधा से है । शुक्लजी ने “मन्त्री! का 
अर्थं कृष्ण” माना है । ब्रह्म के दो रूप माने गये हैँ-रस रूप और ऐख्वर्यं रूप । उद्धव 
कृष्ण के ऐश्वर्य रूप को देख चुके थे | कृष्ण ने उन्हें ब्रज इसलिये भेजा था कि वह 
वहाँ जाकर उनके रस रूप के भी दर्शन कर ले । कृष्ण रस रूप से सदा वृन्दावन में 
वास करते हैं। यहाँ “मन्त्री' शब्द से कृष्ण के उसी रस रूप की ओर संकेत किया 
गया है । फिर प्रश्‍न यह उठता है कियहाँ 'मन्त्री' शब्द से राधा का अभिप्राय केसे 
ग्रहण किया जा सकता है ? इसका कारण यह है कि कृष्ण-भक्तों में राधा को कृष्ण 
का अविभक्त अंग माना जाता है । कृष्ण और राधा एक ही आदिशक्ति के दो रूप हैं, 
इसलिए परस्पर अभिन्न हैं। 

(३) भक्ति-पद्धति के अनुसार भक्त और भगवान में कोई अन्तर नहीं रहता । 
भक्ति की चरमावस्था में भक्त भगवद्‌ स्वरूप प्राप्त कर लेता है। इसलिए राधा भी 

प्रेम की अनन्यता के कारण कृष्ण-रूप बन गई है। विद्यापति ने भी राधा-कृष्ण की 
इसी अनन्यता का वर्णन किया है---'राधा माधव, माधव राधा, राधा भेल मधाई ।” 
रसखान की राधा भी कृष्ण रूप धारण करने की अभिलाषा प्रकट करती है--- 


“मोर पखा सिर ऊपर राखिहों, गुज की माल गले पहिरौंगी । 
बाँधि पीताम्बर ले लकुटी बन, गोधन ग्वालन संग फिरोंगी ।।” 

सुर का यह “मंत्री' भी कृष्ण-वेश धारण कर वन में रहता है। अतः निश्चित 
रूप से वह राधा ही है । उसका रूप-वर्णन भी उसे राधा ही सिद्ध करता है। उद्धव 
भी ब्रज में राधा के रूप में कृष्ण के इसी रस-रूप के दर्शन करने की बात लौटकर 
कृष्ण से कहते हैं-- 

“ब्रज में एक अचंभो देख्यो । 
सोर मुकुट पीताम्बर धारे, तुम गाइनि संग पेख्यौ ॥ 
गोप बाल संग धावत तुम्हरे, तुम घर घर प्रति जात। 
दूध दहीऽर मही लै ढारत, चोरी माखन खात॥ 
गोपी सब मिलि पकरति तुमकों, तुम छुड़ाइ कर भागत । 
सुर स्याम नित प्रति यह लीला, देखि देखि मन लागत ॥” 
- सूर-सागर, पुष्ठ १४९२३ 
इस पद से भी यही सिद्ध होता है कि राधा कृष्ण के वियोग में कृष्ण-रूप 
धारण कर ब्रज में विचरण करती रहती है। अतः “मन्त्री' का अथं राधा ही मानना 
चाहिए । 

(४) इस पद में कृष्ण ने उद्धव को ब्रज की लोकरीति समभाई है। उद्धव 
नागरिक हैं, इसलिए ग्रामीण वातावरण और वहाँ की लोकरीति से अनभिज्ञ हैं। 
इसीलिए कृष्ण ने उन्हें यह समझाया है कि उन्हें किस क्रम से, किस-किस से, किस 
प्रकार मिलना और व्यवहार करना चाहिए । 

(५) इस पद से यह भी सिद्ध होता है कि कृष्ण मथुरा में रहते हुए भी ब्रज 
के लोगों और वहाँ की मधुर स्मृतियों में डूबे रहते थे। इस प्रकार उनके ऐश्वर्य रूप 
से उनका रस-रूप अधिक श्रेष्ठ और ग्रहणीय है । श्रमर गीत' का मूल स्वर भी यही 
है । इसका संकेत हमें इसी पद में मिल जाता है। 


हरि गोकुल की प्रीत चलाई । 

सुनहु उपंगसुत मोहि न बिसरत, ब्रजबासी सुखदाई ॥ 

यह चित होत जाऊं में अबही, यहाँ नहीं मन लागत । 

गोप सुग्वाल गाय बन चारत, अति दुख पायो त्यागत॥ 

कहें माखन चोरी ? कहि जसुमत 'पूत जेंव' करि प्रेम । 

सुर स्याम के बचन सहित सुनि, ब्यापत आपन नेम ॥ ३॥ 
 शब्दार्थ-चलाईर्त्कही, चर्चा की। बिसरतम=भूलता । जेव= खाओ । 

सहित=हित या प्रेम सहित । आपन नेम=अपना नियम अर्थात्‌; उद्धव के योगमार्ग 
के नियम । 
भावार्थ--उद्धव के आ जाने पर कृष्ण ने उनके सामने गोकुल का प्रेम-प्रसंग 
छेड़ दिया; अर्थात्‌ गोकुल के प्रेम की चर्चा प्रारम्भ कर दी । उन्होंने कहा कि--हे 
उद्धव ! सुनो, मुझे अपने प्रेम से सुख देने वाले ब्रजवासियों की याद नहीं भूलती, मैं 
उन्हें सदेव याद किया करता हुँ। मेरा मन करता है कि मैं अभी तुरन्त वहाँ चला 
जाऊ । यहाँ मेरा मन नहीं लगता है। वहाँ गोप-ग्वालाओं के साथ मैं वन में गाये 
चराने जाया करता था । उनसे बिछुड़ते हुए मुझे बहुत दुःख हुआ था। अब न वह 
माखन की चोरी करना है और न कोई ऐसा है जो यशोदा मया के समान अत्यन्त 
प्रेम के साथ आग्रह कर-कर यह कहें कि बेटा यह खाले' । 
सूरदास कहते हैं कि कृष्ण के स्नेह भरे इन शब्दों को सुतकर भी उद्धव का 
मन अपने योगमागं के विधि-विधानों में ही डूबा रहा । अर्थात्‌ उद्धव ने कृष्ण की इस 
प्रेम-भावना को कोई महत्त्व नहीं दिया । योगमार्गी उद्धव प्रेम-भावना को सांसारिक 
मोहमात्र सम उसकी अवहेलना करते थे । 
विशेष--(१) आगे चलकर 'ऊधौ मोहि ब्रज विसरत नाहीं' पद में भी इसी 
स्मृति का पुनः अंकन किया गया है। 
(२) माता यशोदा के स्नेह-दुलार के लिए कृष्ण का हृदय बार-बार व्याकुल 
होता रहता है । वह्‌ उन्हें भूल नहीं पाते। 
राग सोरठ 
कहियो नन्द कठोर भए । 
हम दोउ बीरें डारि पर-घरं मानो थाती सोंपि गए । 
तनक-तनक तें पालि बड़े किए बहुत सुख दिखराए ॥ 
गोचारन को चलत हमारे पाछ कोसक धाए। 
ये बसुदेव देवकी हससों कहत आपने जाए। 
बहुरि विधाता जसुमतिजु के हाहि न गीद खिलाए ॥ 
कौन काज यह राज नगर को सब सुख सों सुख पाए ? 
सुरदास ब्रज समाधान कर आजु काल्हि हस आए ॥ ४॥ 


शब्दार्थ वीरे =भाइयों । पर-घरे=्=पराये घर में, मधुरा में । थाती =धघरो- 
हर । तनक-तनक = छोटे-छोटे से । कोसक=एक कोस, दो मील । बहुरि=फिर। 
समाधान-=सान्त्वना, तसल्ली । 

भावाथं-कृष्ण उद्धव से कह रहे हैं कि तुम बाबा नन्द से यह कहना कि वह 
हम दोनों भाइयों के प्रति अब कठोर बन गये हैं। वह हम दोनों भाइयों को पराये 
घर में (वसुदेव-देवकी के पास) इस तरह डालकर चले गये हैं, मानो किसी की धरोहर 
को उसे ही वापस कर अपने कत्तव्य से छुटकारा पा लिया हो। उन्होंने हम दोनों 

भाइयों का पालन-पोषण उस समय किया था, जब हम छोटे-छोटे से बच्चे थे । साथ 
ही हमें अनेक प्रकार के सुख दिये थे। जब हम गाय चराने के लिये वन में जाते थे 
तो नन्द बाबा प्रेम-विह्वल हो हमारे पीछे-पीछे एक-एक कोस तक भागे चले जाते थे । 
यहाँ ये वसुदेव और देवकी हमें अपना पुत्र बताते हैं। साथ ही हमें विधाता (ब्रह्म) 
समझते हैं और यह कहते हैं कि हमें यशोदा मैया ने गोद में नहीं खिलाया है । (इस 
पक्ति का दूसरा अर्थ यह भी हो सकता है कि विधाता ने हमें यशोदा मया की गोद 
में पुनः खेलने का अवसर प्रदान नहीं किया, उस सुख से वंचित कर दिया है ।) 

हमने मथुरा के इस राज्य और नगर के सम्पूर्ण सुखों को भोग लिया है परन्तु 
यह्‌ सुख किस काम का है ? अर्थात्‌ ब्रज के सुखों की तुलना में यहाँ के इन सुखों का 
कोई भी महत्त्व या मूल्य नहीं है । सूरदास कहते हैं कि कृष्ण उद्धव से कह रहे हैं कि 
तुम ब्रजवासियों को (हमारा कुशल-क्षेम बताकर) सान्त्वना देर: और उनसे कहना कि 
हम आज-कल में ही अर्थात्‌ शीघ्र ही ब्रज आने वाले हैं । 

विशेष--(१) “मानो थाती सौंपि गए---में वस्तूत्प्रेक्षा अलंकार है । 

(२) स्मृति संचारी भाव का रम्य चित्रण है । 

(३) थे वसुदेव देवकी' पंक्ति में कृष्ण की नवीन नागरिक परिस्थितियों के 
प्रति विरक्ति, चन्द-यशोदा को अपना वास्तविक माता-पिता समझना, उनका बाल- 
सुलभ भोलापन आदि विशेषतायें प्रकट होती हैं । 'ये' शब्द वसुदेव-देवको के प्रति 
उनके बाल-सुलभ आक्रोश और विरक्ति-भावना को ध्वनित कर पद में एक अद्भुत 
आकर्षण उत्पन्न कर रहा है। 

(४) बाल्य-कालीन मधुर स्मृतियों का यथातथ्य सांगोपांग चित्रण है । 

(५) रत्ताकर के कृष्ण भी सूर के कृष्ण के समान ही राजा के पद को हेय 
और तुच्छ समभते हैं । रत्ताकर के कृष्ण कहते हैं--- 

“प्यारो नाम गोविन्द गुपाल को विहाय, 
हाय, ठाकुर त्रिलोक के कहाइ करिहैँ कहा ।” 

(६) मामिकता और स्वाभाविकता की हृष्टि से यह पद अत्यन्त प्रभाव 

शाली है । 


राग रामकली 
जदुपति लख्यो तेहि मुसकात । 
कहत हम मन रही जोई सोइ भई यह बात ॥ 
बचन परगट करन लागे प्रेम-कथा चलाय। 
सुनहु उद्धव मोहि ब्रज की सुधि नहीं बिसराय ॥ 
रेनि सोवत, चलत, जागत लगत नहि मन आन । 
नंद जसुमति नारि नर ब्रज जहाँ मेरो प्रान ॥ 

कहत हरि, सुनि उपंगसुत ! यह कहत हों रसरीति। 
सुर चित तें टरति नाहीं राधिका की प्रीति ॥५॥ 


शब्दार्थ--लख्यो =देखा । आन=अम्यत्र या अन्य बातों में । सुनि= सुन । 
भावार्थ-सम्भवतः कृष्ण द्वारा गोकुल का प्रेम-प्रसंग चलाने पर उद्धव 
मुस्कराने लगे थे । कृष्ण ने उन्हें मुस्कराते हुए देख लिया । वह मन में सोचने लगे 
कि हम उद्धव के सम्बन्ध में जो सोचते थे (कि यह दृढ़ योगमार्गी है) वही बात सत्य 
प्रमाणित हुई। यह जानते हुए भी कृष्ण पुनः ब्रजवासियों की प्रेम-कथा का वर्णन 
करने लगे । कृष्ण ने कहा कि हे उद्धव ! सुनो, में ब्रज की स्मृति को नहीं भुला 
पाता । रात को सोते, दिन में जागते और इधर-उधर घूमते समय भी मेरा मन ब्रज 
के अतिरिक्त अन्यत्र कहीं भी नहीं लगता । ब्रज में जहाँ नन्द, यशोदा तथा अन्य नर- 
नारी अर्थात्‌ गोप-गोपियाँ रहते हैं, मेरे प्राण भी सदव वहीं उन्हीं के पास पड़े रहते 
है । अर्थात्‌ मैं सदैव उ'हीं की स्मृति में डूबा रहता हूँ । कृष्ण कहते हैं कि हे उद्धव ! 
सुनो, मैं तुमसे प्रेम की यह रीति कहता हूँ। मेरे हृदय से राधा की प्रीति क्षण भर 
के लिए भी दूर नहीं हो पाती । अर्थात्‌ प्रेम की रीति यही है कि प्रेमी सदेव अपने 
प्रेमास्पद के ध्यान में ही डूबा रहे । मैं यहाँ राधा से इतनी दूर रहते हुए भी उसे 
कभी पल भर के लिए भी नहीं भूल पाता । 
विशेष-यहाँ कृष्ण अत्यन्त कौशल के साथ सम्पूर्ण गोपियों में राधा को 
अनन्य स्थान प्रदान करते हुए उनके प्रति अपनी अनन्य प्रीति का संकेत दे रहे हैं । 
राग सारंग 
सखा ! सुनो मेरी इक बात । 
बह लतागन संग गोपिन सुधि करत पछितात ॥ 
कहाँ वह बुषभानुतनया परस सुन्दर गात। 
सुरति आए रासरस को अधिक जिय अकुलात ॥ 
सदा हित यह रहत नाहीं सकल मिथ्या-जात। 
सुर प्रभु यह सुनो मोसों एक ही सों नात ॥६॥ 
झब्दार्थ-लतागन-लताओं के समूह । वृषभानुतनया=वषभानु . की पुत्री 
राधा । मिथ्या-जात=मिथ्या-भावना के कारण उत्पन्न, भ्रमरूप । नात--नाता, 
सम्वन्ध । 
भावार्थ--ब्रज की मधुर स्मृतियों में लीन कृष्ण उद्धव से कहने लगे कि हे 
सखा ! मेरी एक बात सुनो । वन के लताकुजों में गोपियों के साथ बिताये उन मधुर 
क्षणों की याद कर मैं पछताता रहता हूँ (कि उन्हें छोड़कर यहाँ क्यों आ गया) । 
वृषभानु कुमारी राधा, जिसका शरीर परम सुल्दर है, यहाँ कहाँ है ? जब मु राधा 

और गोपियों के साथ की गई रास-क्रीड़ाओं की याद आती है तो हृदय बहुत व्याकुल 
होने लगता है । 

कृषण की इन प्रेमरस पूर्ण बातों को सुनकर ज्ञानमार्गी उद्धव उनसे कहने लगे 
कि यह प्रेम सदेव स्थिर नहीं रहता, क्योंकि यह संसार, जिसके प्रति यह प्रेम उत्पन्न 
होता है, मिथ्या-प्रतीति है, श्रम है । इसलिए ऐसे इस मिथ्या संसार के प्रति उत्पन्न 
यह प्रेम भी अस्थिर और भ्रममात्र है। तुम मुझसे यह सिद्धान्त सुनो कि केवल एक 
ब्रह्म से ही सम्बन्ध रखना चाहिए । क्योंकि केवल वही नित्य, स्थिर और एकरस रहने 
वाला है । 

विशञेष--(१) एक प्रकार से इस पद से ही ज्ञान और भक्ति का विवाद आरम्भ 
हो जाता है । ज्ञानी उद्धव प्रेमी कृष्ण के प्रेम का उपहास करते हुए ब्रह्म सत्यं 
जगन्मिथ्या' के ज्ञानमार्गी सिद्धान्त का प्रतिपादन कर रहे हैं । यही विवाद आगे चल- 
कर गोपी-उद्धव-संवाद में पल्लवित होता है । 

(२) कृष्ण बड़े मनोवंज्ञानिक ढंग से बार-बार प्रेम की चर्चा कर ज्ञानमार्गी 
उद्धव को उकसा रहे हैं, जिससे उन्हें ब्रज भेजकर प्रेम के सात्तिवक रूप के दर्शन करा- 
कर उनके ज्ञान-गर्वं को खंडित किया जा सके । 


राग रामकली 
सखा ! सुनि एक मेरी बात । 
बह लता गृह संग गोपिन, सुधि करत पछितात ॥ 
विधि लिखी नाहि टरत क्यों हूँ, यह कहत अकुलात। 
हँसि उपेग सुत बचन बोले, कहा हरि पछितात ॥ 
सदा हित यह रहत नाहीं, सकल मिथ्या जात। 
सुर प्रभु यह सुनो मोसों, एक ही सौ नात॥ ६-अ॥ 
शब्दा्थं--लता ग्रृहन्ञ्कुज। उपेग सुत=उद्धव। हित=प्रेम । जात= 
उत्पन्न । नात==नाता, सम्बन्ध । 
भावार्थ कृष्ण ब्रज और गोपियों की याद कर बहुत दुःखी हो रहे हैं। उद्धव 
संसार को श्रममात्र घोषित कर, प्रेम की अनित्यता और अस्थिरता को समभाते हैं । 
पहले कृष्ण उद्धव से कहते हैं कि-- 
हे सखा ! मेरी एक बात सुनो । मैं उन कु'जों की और उन कुजों में गोपियों 
के साथ की गई क्रीड़ाओं की याद कर-कर बहुत पछताता रहता हुँ कि ऐसे सुख को 
त्याग यहाँ क्यों चला आया । परन्तु विधि का लिखा हुआ (भाग्य-रेखा) किसी भी 
प्रकार बदला या मिटाया नहीं जा सकता । यह कहते हुए कृष्ण अत्यन्त व्याकुल हो 
उठे । कष्ण के थे वचन सुन और उनकी व्याकुलता को देख उद्धव हँसकर उनसे कहने 
लगे कि हें कृष्ण ! उन.बातों के लिए तुम क्यों पछताते हो ? यह प्रेम (गोपियों का 

प्रेम) सदव नहीं रहता अर्थात्‌ गोपियां तुम्हें कुछ समय बाद भूल जायेंगी ओर तुम 
गोपियों को भूल जाओगे । क्योंकि यह प्रेम इस भ्रमात्मक, भ्रम से उत्पन्न संसार में 
माया-मोह रखने से ही उत्पन्न होता है। हे प्रभु ! तुम मुझसे गह बात सुनो अर्थात्‌ 
समभ लो कि इस संसार में केवल एक ब्रह्म से ही सच्चा नाता होता है। अन्य सारे 
नाते मिथ्या और दुःख देने वाले हैं । 

विशेष-इस पद से ही एक प्रकार से प्रेम और ज्ञान का संघर्ष प्रारम्भ 
हो जाता है। 
राग रामकली 


जब ऊधौ यह बात कही । 
तब जदुपति अति ही सुख पायो, मानी प्रकट सही ॥ 
श्रीसुख कह्यो जाहु तुम ब्रज कों, मिलह॒ जाइ ब्रज लोग । 
मो बिन बिरह भरों ब्रज बाला, जाइ सुनावहु जोग ॥ 
प्रेम मिटाइ ज्ञान परबोधहु, तुम हो पुरन ज्ञानी। 
सुर उपंग सुत मन हरषाने, यह महिमा इन जानी ॥६-आ॥ 
शब्दार्थ-प्रकट -- प्रत्यक्ष रूप से । सही "-ठीक, उचित । परवोधहु= उपदेश 
दो । इन==क्ृष्ण ने । 
भावार्थ-उद्धव द्वारा ब्रह्म को ही एकमात्र सत्य घोषित किये जाने पर कृष्ण 
ने ऊपर से उनको बात को सही मान लिया । सूरदास इसी का वर्णन करते हुए कह 
रहे हैं कि 
जब उद्धव ने कृष्ण से ब्रह्म सम्बन्धी यह बात (कि ब्रह्म ही एकमात्र सत्य है, 
अतः उसी से नाता रखना चाहिए) कही, तब यदुपति कृष्ण ने प्रत्यक्ष रूप में अर्थात्‌ 
दिखाने के लिए उद्धव की इस बात को सही स्वीकार कर लिया और अत्यन्त सुख 
प्राप्त किया (सुखी होने का अभिनय किया) । इसके उपरान्त कृष्ण ने अपने श्रीमुख 
से उद्धव से कहा कि हे उद्धव ! तुम ब्रज को जाओ और वहाँ जाकर ब्रज के लोगों से 
मिलो । मेरे बिना ब्रजबालाए' विरह में व्याकुल हो रही होंगी, इसलिए तुम जाकर 
उन्हें योग-साधना करने की शिक्षा दो । और योग की शिक्षा द्वारा उनके हृदय से प्रेम 
` की भावना को नष्ट कर, दूर कर उनके हृदय में ज्ञान को ज्योति उत्पन्न कर उन्हें 
सान्त्वना प्रदान करो । तुम यह काम सरलतापूर्वक कर सकते हो, क्योंकि तुम पुणं 
ज्ञानी हो, ज्ञान-मागं में पारंगत हो । 
कृष्ण की बातें सुन उद्धव मन में अत्यन्त प्रसन्न हुए, यह सोचकर कि इत 
कुष्ण ने अन्ततः मेरे इस महत्त्व को अथवा ज्ञान के महत्त्व को जान लिया, स्वीकार 
कर लिया । 
विज्ञेष-यहाँ कृष्ण उद्धव को उकसा रहे हैं और इस प्रकार उस भ्नूमिका 

का निर्माण कर रहे हैं जिसका उपसंहार ज्ञान की पराजय और प्रेम की विजय के रूप 
में होने वाला है । 


राग टोड़ी 


उद्धव ! यह सन निस्चय जानो । 

मन क्रम बच में तुम्हें पठावत ब्रज को तुरत पलानो ॥ 

पुरन ब्रह्म, सकल अदिनासी ताके लुम हो ज्ञाता। 

रेख न रूप, जाति, कुल नाहीं जाके नाह पितु माता ॥ 

यह सत दे गोपिन कहें आबहु बिरह-नदी में भासति । 

सुर तुरत यह जाय कहो तुम ब्रह्म बिना नाहि आसति ॥ ७ ॥ 


शब्दार्थ--क्रम "कर्म । बच=वचन। पलानतोऽ==प्रस्थान करो, जाओ। 
भासति==डूबती हैं । आसति-=सामीप्य, मुक्ति । 

भावार्थ--उद्धव की ज्ञान-गर्वे भरी बातों को सुनकर कृष्ण उनसे कहते हैं 
कि हे उद्धव ! तुम इस बात को निश्चय जान लो कि मैं तुम्हें मन, कर्म और वचन-- 
तीनों से ब्रज भेज रहा हूँ, इसलिए तुम तुरन्त वहाँ के लिए प्रस्थान करो । भाव यह है 
कि कृष्ण सच्चे हृदय से उद्धव को ब्रज भेजना चाह रहे हैं । (उद्धव को ब्रज भेजने में 
दो कार्यो की सिद्धि होती है एक तो यह कि वहाँ का कुशल-समाचार मिल जायगा 
दूसरा यह कि गोपियों के अनन्य प्रेम को देख ज्ञान-गवित उद्धव प्रेम के सरल, सीधे 
मार्ग का महत्त्व समक सकेंगे ।) 

तुम्हारा ब्रह्म पूर्ण, अखण्ड और अविनाशी है । तुम ऐसे उस ब्रह्म के ज्ञाता हो। 
तुम्हारे इस ब्रह्म की न रूपरेखा है, न कोई कुल है और न उसके कोई माता-पिता ही 
हैं, न कोई जाति है । अर्थात्‌ तुम्हारा ब्रह्म अनादि, अजन्मा, अविनाशी, निराकार 
ओर सम्पूर्ण सांसारिक सम्बन्धों से परे है । तुम अपना यह ब्रह्म-सम्बन्धी ज्ञान गोपियों 
को सुना आओ, क्योंकि वे मेरे विरहःरूपी नदी में डूब रही हैं। तुम तुरन्त उनके पास 
जाकर उनसे यह कहो कि ब्रह्म के बिना मुक्ति नहीं हो सकती । अर्थात्‌ तुम उन्हें यह 
समभाओ कि वे मुझसे प्रेम करना त्याग कर ब्रह्म का ध्यात करना प्रारम्भ कर दें, 
तभी उनकी मुक्ति हो सकती है । 

विशेष--(१) 'विरह-नदी में शुद्ध या निरंग रूपक है । 

(२) निगू'ण-सम्प्रदाय के अनुसार ब्रह्म के बिना मुक्ति असम्भव है-- 
ऋतेज्ञानान्न मुक्तिः ।' 

(३) इस पद में कृष्ण प्रकारान्तर से उद्धव के ब्रह्म और उनके ज्ञान-गरवं पर 
व्यंग्य कर रहे हैं | यही व्यंग्य आगे चलकर गोपियों की उक्तियाँ में फूलता-फलता 
दिखाई पड़ता है। 





अमर गीत सार ११ 
राग नट 


उद्धव ! बेगि ही ब्रज जाहु। 

सुरति संदेस सुनाय मेटो बल्लभिन को दाहु॥ 
कास पावक तूलमय तन बिरह-स्वास समीर । 
भसम नाहिन होन पावत लोचनन के नीर॥ 
अजों लों यहि भाँति ह्लं है कछुक सजग सरीर। 
इते पर बिनु समाधाने क्यों धरं तिय धीर ॥ 
कहौं कहा बनाय तुससों सखा साधु प्रबीन ? 
सुर सुमति बिचारिए क्यों जिये जल बिनु मीन ॥८॥। 


शब्दार्थ वेगि= शीघ्र । सुरति= प्रेम । बल्लभिन = प्यारी, गोपियाँ । दाहु = 
जलन, वियोग की पीड़ा । काम पावक=कामारिनि, काम की उत्तप्त ज्वाला । तूलमय 
रुई के समान कोमल । अजों लौं--आज तक | ह्वौ है=होगा । समाधाने =सा्त्वना 
देना । तिय=नारियाँ । 

भावार्थ--कृष्ण उद्धव से कहते हैं कि हे उद्धव ! तुम शीघ्र ही ब्रज को 
जाओ वहाँ जाकर हमारी प्यारी गोपियों को हमारा प्रेम-सन्देश सुना उनके दुःख को 
दूर करो । उनके रुई के समान कोमल शरीर काम की अग्न में जल रहे हैं | विरह 
के कारण उनकी तीव्र सासे वायु के समान उनकी कामार्ति को और अधिक भड़का 
रही हैं । परन्तु उनके नेत्रों से होने वाली अश्रु-वर्षा के ही कारण उनके शरीर उस 
कामाग्नि में भस्म नहीं होने पाते। (यह मनोबँज्ञानिक तथ्य है कि रोने से मन का 
दुःख हल्का हो जाता है, इसलिए गोपियाँ रोकर अपने विरह-दुःल को हल्का कर्‌ 
लेती हैं और उनका जीवन वच जाता है।) इसी कारण आज तक उनके शरीर में अब 
भी कुछ सजगता बचो होगी । अर्थात्‌ उन्हें थोड़ा-वहुत होश होगा । इतने पर भी यदि 
उन्हें सान्त्वना नहीं प्रदान की गई तो वे क्रिस प्रकार धैय धारण करेंगी । है सखा ! 
मैं तुमसे इस बात को और किस तरह बना-समझाकर कहे । लुम तो स्वयं ही साधु- 
स्वभाव वाले और चतुर हो । इसलिए मेरी बात को इतने में ही अच्छी तरह से समझ 
लोगे । तुम अपनी सुन्दर बुद्धि द्वारा स्वयं ही सोचो कि बिना जल के मछली कंसे 
जीवित रह सकती हैं ? अर्थात्‌ मेरे बिना गोपियाँ केसे जीवन धारण कर सकती हैं 
क्योंकि मैं ही उतका सर्वस्व हूँ। 

विशेष--(१) काम पावक (7! समीर' में सांगरूपक; भसम'"”"'नीर' में 
कांव्य-लिग; तथा अन्तिम पंक्ति में अप्रस्तुत प्रशंसा अलङ्कार है । 


(२) “कहां कहा ''प्रबीन' में व्यंग्याथों की छटा दर्शनीय है । 
(३) गोपियों की विरहावस्था का अत्यन्त मामिक चित्रण हुआ है। 


१२ अ्रमर गीत सार 
राग सारंग 


पथिक ! संदेसौ कहियो जाय। 
आवेगे हम दोनों भैया, मेया जनि अकुलाय॥ 
याको बिलगु बहुत हम मान्यो जो कहि पठयो धाय । 
कहूँ लों कीति मानिए तुम्हरी बड़ो कियो पय प्याय ॥ 
कहियो जाय नंद बाबा सों, अर गहि पकर्‌यो पाय। 
दोऊ दुखी होन नाहि पार्वाह धूमरि धौरी गाय॥ 
यद्यपि मथुरा बिभब बहुत है तुम बिनु कछु न सुहाय । 
सूरदास ब्रजबासी लोगनि भेंटत हृदय जुड़ाय ॥९॥ 
झब्दार्थ--जनि==मत । याक्रो=इसका। विलग =बुरा मानना । धाय = दाई, 
पालने-पोसने वाली नौकरानी । पय=दूध । धुमरि--काली श्यामा । धौरी=सफेद । 
जुड़ाय== प्रसन्न होना । 

भावार्थ--क्ृष्ण ब्रज जाने के लिए उद्यत उद्धव से कहते हैं कि हे पथिक ! 
तुम ब्रज में जाकर हमारा यह सन्देश देना क्रि हम दोनों भाई शीघ्र ही वहाँ आयेंगे । 
मेया यशोदा से कहना कि वह व्याकुल न हों। उनसे यह भो कहना कि उन्होंने अपने 
को 'धायः कहकर यहाँ देवकी के पास जो सन्देश भेजा था, उसका हमने बहुत बुरा 
माना है । (यशोदा ने देवकी को यह सन्देश भेजा था--हौं तो धाय तिहारे सुत की 
कृपा करत ही र्‌हियो।) उनसे यह और कहना कि हे मैया ! मैं तुम्हारी कीत्ति का 
कहाँ तक वणंन करू, क्योंकि तुमने ही हमें अपना दूध पिलाकर इतना बड़ा किया है। 

हे उद्धव ! तुम नन्द बाबा के पास जाकर और उनके चरण पकड़ कर हमारी 
ओर से यह कहना कि वे इसका ध्यान रखें कि काली और सफेद, दोनों प्रकार की 
गायें दुःखी न होने पाये उनकी खूब अच्छी तरह से देखभाल करते रहें । यद्यपि यहाँ 
मथुरा में हमें अपार वैभव प्राप्त है परन्तु तुम्हारे बिना यह सब कुछ तनिक भी अच्छा 
नहीं लगता । ब्रजवासियों से मिलकर ही हमारे हृदय को प्रसन्नता और सान्त्वना 
प्राप्त होती है । 

विशेष--(१) धाय' शब्द में कृष्ण के हृदय की सम्पुर्ण वेदना, क्षोभ और 
आक्रोश उपालम्भ के रूप में अभिव्यक्त हो उठा है | इस शब्द ने इस पद में अद्भुत 
मामिकता और संवेदना उत्पन्न कर दी है । 

(२) कृष्ण द्वारा गायों की चिन्ता करना, सरल ग्रामीण जीवन के प्रति उनके 
अमित आकर्षण और वैभवपूर्ण नागरिक जीवन के प्रति गहरी विरक्ति का द्योतक है। 
सम्पूणं सूर-काव्य में हमें अनेक स्थलों पर इसी भावना के दशंन होते हैं। नागरिक 
जीवन की तुलना में ग्रामीण जीवन अधिक सुखद, सुन्दर और मनोरम होता है, यह 
सुर के युग का ही सत्य न होकर युग-युग का सत्य है । 





७. | 

(३) कृष्ण ब्रज को उसके सम्पूर्ण रूप में कितना प्यार करते थे, यह गायों के 
स्मरण करने से स्पष्ट हो जाता है। 
नीके रहियो जसुमति मैया । 
आवेगे दिन चारि पाँच में, हम हलधर दोउ भैया ॥ 
जा दिन तें हम तुमतें बिछुरे, काहु न कह्यो कन्हैया । 
कबहूँ प्रात न कियो कलेवा, साँझ न पीन्हीं घेया ॥ 
बंसी बेनु सँभारि राखियो, और अबेर सब्रेरो। 
मति ले जाय चराय राधिका कछुक खिलोनो मेरो ॥। 
कहियो जाय नंद बाबा सों, निपट निठुर जिय कीन्हो । 
सुर स्याम पहुँचाय मधुपुरी बहुरि संदेस न लीग्हो ॥१०॥ 
झब्दार्थ-पीन्हीं=पी, पान किया | घेया"-थन से सीधी निकलती हुई दूध 
की धारा । अवेर-सवेरो=देर या जल्दी, मौका पाकर । मति=कहीं, न । निपट= 
नितान्त । मधुपुरी =मधुरा । बहुरि=फिर, लौटकर । सँदेस == खोज-खबर । 
भावार्थ--क्ृष्ण उद्धव से कहते हैं कि हे उद्धव ! तुम यशोदा मैया से कहना 
कि वह अच्छी तरह से रहें अर्थात्‌ व्याकुल न हों। हम दोनों भाई अर्थात्‌ मैं और 
बलराम चार-पाँच दिन में ही वहाँ पहुँच जायेंगे । उनसे कहना कि जिस दिन से हम 
तुमसे बिछुड़े हैं तब से किसी ने भी हमें 'कन्हैया' कहकर नहीं पुकारा है। न कभी 
प्रातः कलेवा करने को मिला है और न कभी शाम को धारोष्ण (थन से निकलता 
हुआ गरम-गरम दूध) दूध पीने को नसीब हुआ है। उनसे कहना कि वह मेरी 
वंशी को सम्हाल कर रखें। कहीं ऐसा न हो कि राधा देर या जल्दी में अर्थात्‌ घात 
लगाकर मेरा कोई खिलौना न चुरा ले जाय। नन्द बाबा से यह कहना कि उन्होने 
अपना हृदय हमारी से बड़ा कठोर बना लिया है, क्योंकि उन्होंने हमें मथुरा पहुँचाने 
के बाद फिर लौटकर कभी हमारी खोज-खबर तक नहीं ली । 
विशेष-- (१) यह पद सूर-साहित्य पर इस आक्षेप का उत्तर देता है कि 
अमरगीत में तुल्यानुराग की प्रतिष्ठा न होकर, गोपियों का एकपक्षीय प्रेम ही अंकित 
हुआ है । यहाँ कृष्ण नन्द-यशोदा, राधा तथा यहाँ तक कि अपने खिलौनों, वंशी आदि 
तक की भी स्मृति कर व्याकुल हो उठे हैं। नन्द-यशोदा के उपेक्षापुण-से लगने वाले 
व्यवहार के कारण कृष्ण अत्यधिक क्ष्‌ भित और दुःखी है । बाल्यावस्था की मधुर, रसः 
भीनी स्मृतियाँ कुष्ण को रह-रहकर व्याकुल करती रहती हैं । 
(२) “काहु न कह्यो कन्हैया--में माता के दुलार भरे सम्बोधन को पुनः सुनने 
की मासिक व्याकूलतापूणं अभिलाषा भरी हुई है। 
(३) पाँचवी पक्ति में 'बंसी बेन्‌' शब्द साथ-साथ आये हैं । दोनों का अथं एक 
ही है अर्थात्‌ 'बाँसुरी' । यह पुनरुक्ति यहाँ अनावश्यक प्रतीत होती है। नागरी 

प्रचारिणी सभा, काशी द्वारा सम्पादित-प्रकाशित 'सूर-सागर' के इस पद में यह 
पुनरुक्ति नहीं मिलती । वहाँ यह पाठ है- 
“'नोई, बेत, विषान, बाँसुरी द्वार अबेर सबेरे । 
लै जनि जाइ चुराइ राधिका, कछुक खिलौना मेरे ॥' 
(४) 'अबेर-सवेर'-एक मुहावरा है जिसका अर्थ है-समय-असमय, मौका 
देखकर । 
राग कल्याण 


उद्धव सन अभिलाष बढ़ायो । 
जडुपति जोग जानि जिय साँचो नयन अकास चढ़ायो ॥ 
नारिन पे सोको पठवत हो कहत सिखावन जोग। 
मन ही मन अब करत प्रसंसा है मिथ्या सुख-भोग ॥ 
आयस्‌ मानि लियो सिर ऊपर प्रभु-आज्ञा परमान । 
सूरदास प्रभु पठवत गोकुल में क्यों कहो कि आन ॥११॥ 
शब्दार्थ--जदुपति==कृष्ण । जोगऱ्ञ्योग। आयसु्=आज्ञा। परमान= 
प्रमाण । आन==अन्य, अन्य बात । 
भावार्थ--क्ृष्ण की प्रेम-जनित विह्वलता को देख उद्धव मन ही मन अत्यन्त 
आनन्दित हो उठे । उन्होंने यह सोचा कि यदुपेति कृष्ण ने हमारे योग-मागं को ही 
सच्चा और वास्तविक मार्ग स्वीकार कर लिया है (इसलिए वह मुझे गोपियों को ज्ञान 
सिखाने के लिए ब्रज भेज रहे हैँ, । यह सोचकर गर्व के मारे उद्धव के नेत्र आकाश 
की ओर चढ़ गये अर्थात्‌ वह गवे में भर ऊपर की ओर देखने लगे। उन्होंने समभा 
कि कृष्ण मुझे नारियों (गोपियों) के पास इसलिए भेज रहे हैं कि मैं वहाँ जाकर 
उन्हें योग की बातें सिखाऊ । उन्होंने सोचा कि अब कुष्ण सांसारिक सुख-भोग को 
मिथ्या समझ कर मेरे योग-मार्ग की मन-ही-मन प्रशंसा कर रहे हैं । (अथवा सांसारिक 
सुख-भोग मिथ्या है, कृष्ण द्वारा इस तथ्य क्रो स्वीकार कर लेने से उद्धव मन-ही-मन 
अपने योग-माग की प्रशंसा कर रहे हैं ।) 
यह विचार कर उद्धव ने कृष्ण की आज्ञा को शिरोधायं कर लिया | कुष्ण 
उनके स्वामी और सखा थे, इसलिए उन्होंने कृष्ण की आज्ञा को ही प्रमाण मान 
लिया । अर्थात्‌ अन्तिम रूप से स्वीकार कर लिया । उन्होंने सोचा कि जब स्वामी 
कृष्ण ही मुझे इस कार्य (गोपियों को ज्ञानोपदेश देने) के लिए गोकुल भेज रहे हैं तो मैं 
अब इस सम्बन्ध में और क्या बात करू अर्थात्‌ जाने में आनाकानी क्‍यों करू ? 
विज्ञेष--(१) 'नयन आकास चढ़ायो'--गबं में भर ऊपर आसमान की ओर 
देखने लगना--यह एक बहुप्रचलित मुहावरा है साथ ही इसमें सूर ने असम्बन्ध में 


सम्बन्ध दिखाकर अतिशयोक्ति अलंकार का चमत्कार उत्पन्न कर दिया है। 

(२) उद्धव के ज्ञान-गवं और उनकी ज्ञान सिखाने के लिए गोकुल जाने की 
आतुरता पर सुन्दर व्यंग्य है । 

(३) काशी नागरी प्रचारिणी सभा के 'मुर-सागर' में इस पद की प्रथम पंक्ति 
में 'अभिलाष' के स्थान पर 'अभिमान' झाब्द है । 


राग कान्हरौ 
तुम पठवत गोकुल कों जहाँ । 
जौ मानिहैं ब्रह्म की बातें, तो उनसों में कंहों॥। 
गदगद बचन कहत मन प्रफुलित, बार-बार समुभहों । 
आज नहीं जो करों काज तुब, कौन काज पुनि लेहों ॥ 
यह मिथ्या संसार सदाई, यह कहिके उठि ऐहों। 
सुर दिना द्वं ब्रज जन सुख दे, आइ चरन पुनि गैहों ॥११-अ॥ 


= 


शब्दार्थ-पठवत=भेज रहे हो । तुव--तुम्हारा । ऐहौं ==आऊ गा । गहा = 
पकड़ लू'गा । 

भावाथं---कष्ण द्वारा ब्रज जाकर गोपियों को योग का सन्देश देने का आदेश 
सुन उद्धव कह रहे हैं कि-- 

हे कृष्ण ! तुम मुझे गोकुल भेज रहे हो, इसलिए मैं वहाँ अवस्य जाऊ गा । यदि 
गोपियां मेरी ब्रह्म सम्बन्धी बातों को मान लेंगी तो मैं उन्हें खूब अच्छी तरह से कह 
कर समभा दूगा। मैं प्रफुल्लित मन और गद्गद्‌ वाणी द्वारा उन्हें बार-बार ब्रह्म- 
ज्ञान समभझाऊ गा । अर्थात्‌ सरस, रोचक ढंग से बार-वार ब्रह्म-ज्ञान का उपदेश दूगा। 
यदि मैं आज तुम्हारे इस पुनीत कायं को नहीं करूँ गा तो फिर तुम्हारा और कौन-सा 
कार्य पूरा कर सकू गा। अर्थात्‌ यही तो एक ऐसा कार्य है जो मेरी रुचि के अनुकूल 
है, इसलिए मैं इसे ही सबसे पहले पूरा करू गा । 

मैं उन्हें समभझाऊ गा कि यह संसार सदैव मिथ्यां और भ्रमात्मक रहता है, इस 
संसार के सारे सम्बन्ध माया-मोह के भ्रमात्मक बन्धन के कारण ही सत्य और प्रिय से 
प्रतीत होते हैं । परन्तु वस्तुतः होते मिथ्या और असार ही हैं । इसलिए हमें इन्हें त्याग 
देना और निगु'ण-ब्रह्म की उपासना में मत लगाना चाहिए । गोपियों को यह उपदेश 
देकर मैं वहाँ से उठकर चला जाऊंगा । ज्यादा झंझट में नहीं पड़ गा । मैं ब्रज के 
लोगों को अपनी ज्ञान-वार्ता द्वारा दो दिन अर्थात्‌ कुछ समय तक सुख प्रदान कर यहाँ 
तुम्हारी शरण में लौट आऊ गा और तुम्हारे चरण पकड़ लुगा । 

बिशेष-अन्तिम पंक्ति में उद्धव द्वारा ब्रज से लौटकर कृष्ण के चरण पकड़ने 
की कामना--उद्धव के हृदय में अज्ञात रूप से स्थित उस प्रेम-भावना की ओर संकेत 
कर रही है जो गोपियों के प्रेम को देख प्रबल वेग के साथ उमड़ने लगी थी। उद्धव 
एकाएक ही प्रेम-मार्गी नहीं बन गये थे उनके हृदय में प्रेम का बीज पहले से 
मौजूद था जो गोपियों के संसग से विकसित और पल्लवित हो उठा था । 

राग विहागरो 

तुरत ब्रज जाहु उपेग सुत आजु । 

ज्ञान बुझाइ खबरि दे आवहु, एक पंथ हर काज ॥ 

जब तें मधुवन कों हम आए फेरि गयो नहि कोइ । 

जुवतिन पें ताही कों पठबें जो तुम लायक होइ ॥ 

इक प्रबीन अरु सखा हमारे, ज्ञानी तुम सरि कोन । 

सोइ कीजो जातें ब्रज बाला, साधन सीखें पौन ॥ 

श्रीमुख स्याम कहत यह बानी, ऊधो सुनत सिहात । 

आयस्‌ मानि सुर प्रभु जेहों, नारि मानिहें बात ॥११-आ ॥ 


बाब्दाथं-वुभाई==समभाकर । ताही कोंऱ्=उसी को । सरि==समान। 
जाते =जिससे । पौन==पवन-अवरोधन, प्राणायाम । सिहात==प्रसन्न होते हुँ। 
आयसु=आज्ञा । 

भावार्थ कृष्ण गोपियों को समझाने और कुशल-समाचार देने के लिए उद्धव 
को आदेश दे रहे हैं कि 

हे उद्धव ! तुम आज ही तुरन्त ब्रज के ,लिए प्रस्थान करो । वहाँ जाकर उन्हें 
ज्ञान-साधना समझा और सिखा देना तथा साथ ही यहाँ .का समाचार भी सुनाकर 
लौट आना । इस प्रकार एक पंथ दो काज सिद्ध हो जायेंगे । अर्थात्‌ तुम उन्हें ज्ञान- 
साधना भी सिखा आओगे और हमारा समाचार सुनाकर बदले में उनकी कुशल-मंगल 
का समाचार भी ले आओगे । हम जवसे यहाँ मथुरा आये हैं तब से फिर यहाँ से कोई 
भी वहाँ नहीं गया है। युवतियों के पास योग-साधना की शिक्षा देने के लिए तो केवल 
उस व्यक्ति को ही भेजा जा सकता है जो तुम्हारे समान योग्य हो, ज्ञान-मागं में 
पारंगत हो । तुम एक तो अत्यन्त उच्चकोटि के ज्ञानी हो और साथ ही हमारे सखा 
(मित्र) भी हो । इस संसार से तुम्हारे समान ज्ञानी और दूसरा कोन है ? अर्थात्‌ तुम 
सर्वश्रेष्ठ ज्ञानी हो, इसीलिए हम तुम्हें इस काम के लिए भेज रहे हैं । तुम ब्रज पहुँच 
कर ऐसा ही प्रयत्त करता, जिससे गोपियाँ प्राणायाम-साधना करना सीख लें । 

सूरदास कहते हैं कि कृष्ण के श्रीमुल से कहे हुए इन वचनों को सुनकर 
उद्धव मन-ही-मन सिहाने अर्थात्‌ प्रसन्न होने लये । और उन्होंने कहा कि हे स्वामी ! 
मैं तुम्हारी आज्ञा को शिरोधाय॑ कर ब्रज जाऊंगा और गोपियाँ मेरी बात मान 
जायेंगी । अर्थात्‌ मुझे इस बात का पूर्ण विश्‍वास है कि गोपियाँ योग-साधना के मागे 
को अवश्य स्वीकार कर लेगी । 

विशेष-- (१) यहाँ कृष्ण उद्धव को सर्वश्रेष्ठ ज्ञानी घोषित कर उनके ज्ञान- 
गवं को, उनके अहं को और उकसा रहे हैँ। अहं जब अपनी चरम सीमा पर पहुंच 
जाता है, तभी उसका पतन होता है--आगे चलकर सूर ने उद्धव के इसी अहं को 
पत्तित और खण्डित होते हुए दिखाया है । 

(२) 'ऊधौ सुनत सिहात'--में 'सिहात' शब्द का साभिप्राय प्रयोग किया गया 
है । 'सिहाना' का दो अर्थो में प्रयोग होता है-प्रसन्न होना तथा गर्व में भर कर 
प्रसन्न होना । यहाँ पर यह दूसरे अर्थं में ही प्रयुक्त हुआ है । उद्धव कृष्ण द्वारा अपने 
को सर्वश्रेष्ठ ज्ञानी घोषित किये जाने पर गर्व भरी प्रसन्नता से भर उठे हैं। ब्रज में 
प्रायः कहा जाता है कि--बड़ौ सिहाय रह्यो हैं, 'ऐसौ चों सिहाय रह्यो है | यहाँ 
गर्व भरी प्रसन्नता से ही अभिप्राय है । 


राग बिहागरो 


स्यास कर पत्री लिखी बनाइ । 

नंद बाबा सौं बिने, कर जोरि जसुदा माइ॥ 

गोप ग्वाल सखानि कों हिलि मिलन कंठ लगाइ । 

और ब्रज नर नारि जें हैं, तिर्नाह प्रीति जनाइ ॥ 
गोपिकनि लिखि जोग पठयो, भाव जानि न जाइ । 

सुर प्रभु मत और यह कहि, प्रेम लेत दिढ़ाइ ॥ ११-इ ॥ 


शब्दार्थ- कर-=हाथ से । विने=विनय, प्रणाम । जनाइ==प्रदशित कर । 
दिहाइ=हढ़ करना । 

भावार्थ--सू रदास कृष्ण द्वारा ब्रजवासियों के लिए लिखे गये पत्र का वर्णन 
कर रहे हैं कि 

कृष्ण ने अपने हाथ से खूब सँवार-सँवार कर ब्रजवासियों के लिए पत्र लिखा। 
सबसे पहले उन्होंने बाबा नन्द और माता यशोदा को हाथ जोड़कर प्रणाम लिखा । 
और फिर ग्वाल-वाल आदि अपने सम्पूर्ण सखाओं को हिल-मिलकर कण्ठ लगाने की, 
आलिंगन करने की बात लिखी । इनके अतिरिक्त ब्रज में अन्य जितने भी और नर- 
नारी थे, उनके प्रति अपना प्रेम प्रदर्शित क्रिया । और गोपियो के लिए योग का सन्देश 
लिखकर भेजा। सूर कहते हैं कि क्ष्ण ने गोपियों के लिए योग का सन्देश क्यों 
लिख भेजा, इसका रहस्य समक में नहीं आ सकता । सम्भव है कुष्ण के मन में इससे 
भिन्न कोई अन्य भाव रहा हो और वे योग के सन्देश की बात लिखकर अपने प्रति 
गोपियों के प्रेम को और अधिक हृढ़ बना रहे हों । अर्थात्‌ गोपियाँ योप-सन्देश की 
बात सुनकर कृष्ण से और अधिक हढ़तापूर्वकर प्रेम करने लगेंगी । 

विशेष--क्रष्ण द्वारा भेजे गये योग-सन्देश के मूल में गोपियों के प्रेम-भाव 
को और अधिक हढ़ करने का भाव छिपा हुआ था, यह यथ्य अन्तिम पंक्ति से स्पष्ट 
हो जाता है। परतु ज्ञान-गर्वीले उद्धव कृष्ण के इस मूल भाव को समझने में असमर्थ 
रहे थे, इसी कारण ब्रज में पहुँचने पर उनकी दुर्देशा हुई थी । 


३ 

राग बिहागरो 
उपांग सुत हाथ दई हरि पाती । 
यह कहियो जसुमति मेया सों, नाहि बिसरत दिनराती ॥ 
कहत कहा बसुदेव देवकी, तुमकों हम हैं जाए। 
कंस त्रास सिसु अतिहि जानिके, ब्रज में राखि दुराए ॥ 
कहै बनाइ कोटि कोउ बातें, कही बलराम कन्हाई । 
सुर काज करके दिन कछु में, बहुरि मिलेंगे आई ॥ ११-६ 
शब्दार्थ--त्रास=भय । अतिहि=अत्यन्त छोटा । दुराए=छिपाकर। 
बहुरि=फिर । 
भावार्थ-कृष्ण ने पत्र लिखकर उद्धव को दिया और साथ ही यशोदा माता 
के लिए मौखिक सन्देश भी भेजा सूरदास इसी का वर्णन करते हुए कह रहे हैं कि-- 
कृष्ण ने अपने द्वारा लिखे पत्र को उद्धव के हाथ में सौंप दिया और उनसे 
कहा कि हे उद्धव ! तुम माता यशोदा से हमारा यह मौखिक सन्देश कह देना कि हे 
माता ! हमें तुम्हारी याद दिन-रात में एक पल के लिए भी नहीं भूलती। तुम वसुदेव- 
देवकी द्वारा कही गई इन बातों की ओर तनिक भी ध्यान मत देता कि हमने 
(वसुदेव-देवकी ने) कृष्ण को जन्म दिया है। यह हमारा पुत्र है। हमने तो कंस के 
भय के कारण कृष्ण को' नन्हा-सा शिशु जानकर उसे ब्रज में छिपाये रखा था। हे 
माता यशोदा ! चाहे कोई बना-वनाकर इस तरह की करोड़ों बातें कहे और यह भी 
कहे कि ये बातें बलराम और कृष्ण ने कही हैं तो भी तुम इन बातों पर विश्वास मत 
करना । हम दोनों भाई कुछ दिन में यहाँ का काम पूरा करके फिर तुम से आ मिलेंगे, 
तुम्हारे ही पास लोट आयेंगे । 
विशेष--माता यशोदा से वसुदेव-देवकी की कही हुई बातों पर विश्वास 
न करने का आग्रह कर कृष्ण स्वयं को माता यशोदा का ही पुत्र घोषित कर रहे है। 
यह तथ्य आगे चलकर गोपियों द्वारा कृष्ण पर लगाये गये कृतघ्नता के लांछन को 
पहले ही दूर कर देता है। 


उद्धव के प्रति कुब्जा के वाक्य 


राग गौरी 
पाती लिखि ऊधौ कर दीन्ही । 
नंद जसोदहि हित करि दीजो, हंसि उपग सुत लीन्ही ॥ 
मुख बंचनति कहि हेत जनायो, तुम हो हितू हमारे । 
बालक जानि पठए नृप डर सों, तुम प्रति पालनहारे ॥ 


® 

कुबिजा सुन्यो जात ब्रज ऊधौ, महलहि लियौ बुलाई । 
अपने कर पाती लिखि रार्धोह्‌, गोपिन सहित बढ़ाई ॥ 
सोकों तुम अपराध लगावति, कृपा भई अनयास । 
झुकति कहा सो पर ब्रजनारी, सुनहु न सुरजदास ॥।११-उ॥ 
शाब्दार्थ-करम्=्हाथ में। हित करि=प्रेम सहित । हेत=प्रेम । हितू= 
शुभचिन्तक, हितँषी । राधेहिन=राधा के लिए। अनयास==अनायास, एकाएक | 
झुकति=कुपित होती हो । 
भावार्थ-_कृष्ण ने ब्रजवासियों के लिए पत्र लिखकर उद्धव को दिया और 
साथ ही मौखिक सन्देश भी भेजा । इस समाचार को सुन कुब्जा ने उद्धव को बुला 
कर उनके द्वारा अपना सन्देश भी भेज दिया । सूरदास इसी प्रसंग का वर्णन करते हुए 
कह रहे हैं कि 
कृष्ण ने पत्र लिखकर उद्धव के हाथ में दे दिया, और उनसे कहा कि हे 
उद्धव ! तुम इस पत्र को प्रेमपूर्वक वावा नन्द और माता यशोदा को दे देता | यह 
सुनकर उद्धव ने हँसकर उस पत्र को ले लिया । इसके उपरान्त कृष्ण ने अपने मुख 
से वचन कहकर नन्द-यश्ोदा के प्रति अपना प्रेम प्रदर्शित किया और कहा कि तुम्हीं 
हमारे सच्चे शुभचिन्तक हो । वसुदेव-देवकी ने राजा कंस के भय के मारे, हमें वालक 
जानकर, तुम्हारे पास भेज दिया था । तुमने ही हमारा पालन-पोषण कर हमें इतना 
बड़ा और इस योग्य बनाया है। इसलिए हम तुम्हारे ही पुत्र हैं, अन्य किसी के 
भी नहीं । 
कृष्ण का पत्र और मौखिक सन्देश लेकर उद्धव जब चलने लगे तो कुब्जा ने 
यह समाचार सुन लिया कि उद्धव ब्रज को जा रहे हैं। यह सुनकर उसने उद्धव 
को अपने महल में बुला लिया । उड़व को बुलाकर कुब्जा ने अपने हाथ से राधा और 
गोपियों के लिए पत्र लिखकर उद्धव को दे दिया । उसने लिखा कि हे गोवियो ! तुम 
मुझ पर यह अपराध लगाती हो कि मैंने कृष्ण को अपने वश में कर तुमसे विमुख कर 
दिया है। परन्तु तुम्हारी यह धारणा गलत है, क्योंकि मुझ पर तो कृष्ण को कृपा 
अनायास ही, एकाएक हो उठी थी । मैंने उन्हे आकर्षित करने का कोई प्रयत्न नहीं 
किया था। इसलिए तुम मेरी बात न सुनकर मुझ पर क्यों कुपित हो रही हो ? 
इसमें मेरा कोई भी अपराध नहीं है । 
राग गोरी 
ऊधौ ब्रर्जाह जाहु पालागों । 
यह पाती राधा कर दीजो, यह में तुमसों मांगों ॥ 
गारी देहि प्रात उठि सोकों, सुनति रहति यह बानी । 
राजा भए जाइ नन्दनम्दन, मिली कूबरी रानी ॥ 

मो पर रिस पार्वत काहे कों, बरजि स्याम नहि राख्यो । 
लरिकाई ते बाँधति जमुमति, कहा ज॒ माखन चाख्यो ॥ 
रजु लै सबै हुजूर होति तुम, सहित सुता ब्रजभान । 
सुर स्याम बहुरो ब्रज जहैं, ऐसे भए अजान॥११-ऊ॥ 
शब्दार्थ-रिस पावति==क्रोध करती हैं। बरजि"-रोक कर, मना कर। 
रज्ज=रज्जु, रस्सी । हज्भर=हाजिर, प्रस्तुत । सुता ब्रजभान=राधा । बहुरौ =पुनः । 
अजान=अज्ञानी, मूर्ख । 
भावार्थ--कुव्जा राधा के लिए पत्र लिख उसे उद्धव को देती 
है कि 
हे उद्धव ! मैं तुम्हारे चरण स्पर्शं करती हूँ, तुम ब्रज चले जाओ। मैं तुमसे 
केवल यह प्रार्थना करती हूँ कि तुम ब्रज पहुँचकर यह पत्र राधा के हाथ में दे देना । 
मैं बराबर यह बात सुनती रहती हूँ कि रोज प्रातःकाल उठकर वह मुझे गाली दिया 
करतो हैं । कहा करती हैं कि नन्द-नन्दन कृष्ण मथुरा जाकर राजा हो गये हैं और 
उन्हें वहाँ कुबड़ी रानी मिली है। मेरी समक में यह नहीं आता कि राधा मुझ पर 
क्रोध क्यों करती हैं ? अपने कृष्ण को ऐसा करने से रोक कर अपने पास क्यों नहीं 
रख लेतीं ? 
परन्तु कृष्ण अब ब्रज नहीं जाना चाहते क्योंकि वहाँ यशोदा माता बचपन से 
हो जरा-सा मक्खन खाने के अपराध पर कुष्ण को ऊखल से बाँधकर डाल दिया 
करतीं थों । अगर उन्होंने थोड़ा-सा मक्खन खा भी लिया तो कौन-सा ऐसा बड़ा 
अपराध कर बेठे जो उन्हें यह सजा भोगनी पड़ती थी। और जब यशोदा कृष्ण को 
बाँधती थीं तो राधा सहित सारी गोषियाँ रस्सियाँ ले-लेकर उनकी सेवा में हाजिर हो 
जाती थीं कि इन रस्सियों से इन्हें कसकर बाँध दो। क्या कृष्ण ऐसे अज्ञानी (मूर्ख) 
हैँ कि ब्रज में भोगी गई ऐसी यातनाओं को सहने के उपरान्त भी फिर यहाँ सें लौट 
कर ब्रज जाना चाहेंगे ? अर्थात्‌ अब वे कभी ब्रज लौटकर नहीं जायेंगे । 
बिशेष--अनायास ही दुलंभ कृष्ण-प्रेम की अधिकारिणी बनी कुब्जा का 
आत्मविश्वास “रा दम्भ दर्शनीय है । 


~ 


। हुई कह रही 


राग सोरठ 
मो पे काहे को भुकति ब्रजनारी ? 
काहू के भाग मों सा्ो नहिन, हरि को कृपा नियारी ॥ 
फलन माँझ जेसे करुइ तूमरि रहित जो घ्रे डारी। 
हाथ परी जब गुनी जनन के बाजति राग दुलारी ॥। 
यह संदेस कुब्जा कहि पठ्यो, अर कीन्ही मनुहारी। 
तन टेढ़ी सब कोऊ जानत, परसे भइ अधिकारी ॥ 

हौँ तो दासी कंसराय की, देखहु हृदय बिचारी। 
सुर स्याम करुनाकर स्वामी अपने हाथ संवारी ॥११-ए॥ 
दाब्दा्थ-भुकति=दूटती, कोप करती हो। साको=साका । नियारी= 
निराली । तूमरि=लोकी । मनुहारी=विनय । परसे--स्पश करने से । 
भावारथं-अपने प्रति गोपियों के क्रोध को समभ, कुब्जा विनय भरे शब्दों 
में उद्धव द्वारा गोपियों को सन्देश भेज रही है कि-- 
है ब्रज बालाओ ! तुम मुझ पर क्यों कोप करती हो, टूटी पड़ती हो ? किसी 
के भाग्य में किसी दूसरे का कोई साझा नहीं होता। सब अपने-अपने भाग्य के 
अनुसार सुख-दुःख भोगते हैं । भगवान कृष्ण की कृपा बड़ी विचित्र होती है । न जाने 
कब किस पर उनकी कृपा हो जाय । नारी-समाज में मेरी स्थिति वही थी जो फलों 
में कड़वी लौकी की होती है। उसे कोई नहीं अपनाता और घुरे पर फेंक देता है। 
परन्तु जब घूरे पर पड़ी हुई वह उपेक्षिता लोकी किसी गुणी व्यक्ति के हाथ पड़ जाती 
है तो वह उससे बीन बना लेता है और फिर वही उपेक्षिता लोकी बीन बनकर्‌ मन- 
मोहक, सुन्दर, प्यारे राग अलापने लगती है । यही दशा मेरी थी। मैं दासी का काम 
करती थी, कुबड़ी होने के कारण सब मेरी उपेक्षा करते थे, परन्तु मेरा सौभाग्य कि 
कृष्ण जैसे पारखी की मुझ पर नजर पड़ गई और उन्होंने मुझे उपेक्षा के उस गत्त से 
बाहर निकाल अपना लिया । उनका सान्निध्य और स्नेह पा, मेरे गुण प्रस्फुटित हो 
उठे और मेरा महत्त्व बढ़ गया । 
उद्धव गोपियों से कहते हैं कि कुब्जा ने तुम्हारे लिए यह सन्देश भेजा है और 
प्रार्थना की है कि सब जानते हैं कि मैं तो शरीर से टेढ़ी (कुबड़ी) थ्री । परन्तु कृष्ण के 
हाथ का स्पर्श पाकर उनके योग्य, उनकी कृपा की अधिकारिणी बन गई। तुम अपने 
मन में सोचकर देख लो कि मैं तो राजा कंस की दासी थी परन्तु सब पर करुणा करने 
वाले स्वामी कृष्ण ने स्वयं अपने हाथ से मुके संवार कर, मेरा कूबड़ापन दूर कर 
मुझे इस योग्य बना दिया । इसलिए तुम्हें मुझ पर कोप नहीं करना चाहिए । 
विशेष--कुव्जा के प्रति सौतिया-डाह्‌ से भर गोपियाँ प्रायः उसे भला-बुरा 
कहती रही हैं । इस पद में कुब्जा स्वयं को सर्वंथा निर्दोष घोषित करती हुई गोपियों 
से कोप न करने की प्रार्थना कर रही है । भगवान संसार द्वारा उपेक्षितों को अपना 
कर उन्हें महत्त्वपूर्ण बना देते हैं, यह पद भक्ति-सिद्धान्त के इस तथ्य को भी पुष्टि 
करता है। 
राग धनाश्री 
ऊधौ यह राधा सों कहियौ । 
जेसी कृपा स्यास मोहि कीऱही, आपु करत सोइ रहियौ ॥। 
सो पर रिस पार्वत बिनु कारन, में हों तुम्हारी दासी । 


तुमहीं मन में गुनि धों देखो, बिनु तप पायो कासी ॥ 

कहाँ स्याम को तुस अरघंगिनि, में तुम सरि की नाहीं । 
सुरज प्रभु को यह न बुझिए, क्यों न उहाँ लों जाहीं ॥११-ऐ।॥ 
शब्दार्थ-मोहिन्त्मुझ पर। आपु=आप भी । गुनि धौं"-विचार कर। 
अरधंगिनि=अर्द्वाङङ्गिनी, पत्नी । सरि=समान । बूकिए = पूछती । 
भावार्थ--कुब्जा पिछले पद में अभिव्यक्त अपने दम्भ को त्याग उद्धव के हाथ 
राधा को सन्देश भेजती हुई कह रही है कि-- 
हे उद्धव ! तुम राधा से मेरा यह सन्देश कहना कि जिस प्रकार कृष्ण ने मुझ 
पर कृपा की है, मुझे अपना लिया है, तुम भी मुझ पर सदव अपनी वसी ही कृपा 
बनाये रखना । हे राधा ! तुम बिना कारण ही मुझ पर क्रोध करती रहती हो, में 
तो तुम्हारी दासी हूँ। तुम अपने मन में सोचकर देखो कि मैंने काशी में बिना तपस्या 
किये ही वह डुलभ फल प्राप्त कर लिया है--जो बड़े-बड़े तपस्वी भी नहीं प्राप्त कर 
पाते । अर्थात्‌ बड़े-बड़े महान्‌ तपस्वियों को भी घोर तपस्या करने पर भी जिन भगवाच्‌ 
कुष्ण के दर्शन तक प्राप्त नहीं हो पाते, मैंने उन्हीं कृष्ण को अनायास ही प्राप्त कर 
लिया है । मैं ऐसी भाग्यशालिनी हूँ । 
है राधा ! तुम्हारी-मेरी कोई बराबरी नहीं है। कहाँ तो तुम कृष्ण की 
भर्द्धाज्भिनी हो, और कहाँ मैं उनकी दासी मात्र हूँ । इसलिए मैं तुम्हारी बराबरी कर 
ही नहीं सकती । पत्नी--पत्नी ही रहती और दासी दासी ही । तुम मुझ पर व्यर्थं 
क्रोध करती हो । तुम स्वयं कृष्ण से ही क्यों नहीं पूछ लेतीं कि वह्‌ ब्रज को क्यों नहीं 
जाते, या क्यों नहीं जाना चाहते ? 
विद्येष--यहाँ कुब्जा अपने विनय-भरे वाक्चातुर्य द्वारा कृष्ण के ब्रज न जाने 
का सम्पूर्ण उत्तरदायित्व कृष्ण पर ही डालकर स्वयं उस लांछन से मुक्त होते का 
इलाघनीय प्रयत्न कर रही है । 
राग सारंग 
| सुनियो एक सेदेसो ऊधो, तुम गोकुल को जात। 
|| ता पाछे तुम कहियो उनसों एक हमारी बात॥ 
मात-पिता को हेत जानि के कान्ह मधुपुरी आए। 
नाहिन स्याम तिहारे प्रीतम, ना जसुदा के जाए ॥ 
समुझो बो अपने मन में तुम जो कहा भलो कीन्हो । 
कह बालक, तुम मत्त गवालिनी सबे आप-बस कीऱ्हो ॥ 
और जसोदा माखन-काजे बहुतक त्रास दिखाई । 
तुर्माह सब मिलि दाँवरि दीन्हीं रंच दया नाह आई 0 
अरु बुषभानुसुता जो कीन्हीं सो तुम सब जिय जानो । 
याही लाज तजी ब्रज मोहन अब काहे दुख मानो ? 

सूरदास यह सुनि सुनि बाते, स्याम रहे सिर नाई। 
इत कुब्जा उत प्रेम ग्वालिनी कहत न कछु बनि आई ॥१२॥ 

शब्दाथ-हेतु= प्रेम । जाए=उत्पन्न, पुत्र । मत्त--मस्त, मदमाती । आप- 
वस=अपने वश में । त्रास दुःख, भयं । दाँवरि दीन्हीं=रस्सी से बाँधा । रंच= 
तनिक भी । नाई=नीचा किये । 

प्रसंग--जब कृष्ण ने उद्धव को ब्रज जाने और वहाँ सबको उनका सन्देश देने 
की आज्ञा दी तो कुब्जा ने उन्हें अपने महल में बुला लिया और स्वयं उनके द्वारा 
गोपियों को यह सन्देश भेजा । 

भावार्थ-कुव्जा उद्धव से कहती है कि हे उद्धव ! तुम गोकुल जा रहे हो तो 
मेरा भी एक सन्देश सुनते जाओ । जब तुम गोपियों से कृष्ण का सन्देश कह चुको तो 
उनसे मेरी भी एक वात कह देना । उनसे कहना कि अपने माता-पिता (वमुदेव- 
देवकी, नम्द-यशोदा नहीं) का प्रेम देख और उनका कल्याण करने की भावना के 
कारण ही कृष्ण मथुरा आये थे। कृष्ण न तो तुम्हारे प्रियतम हैं और न यशोदा के 
पुत्र ही | तुम लोग स्वयं ही अपने मन में इस बात का विचार करो कि तुम लोगों ने 
कृष्ण के साथ कया भलाई की थी ? कहाँ वह नन्हें से बालक और कहाँ तुम मदमस्त 
ग्वालिनी ! परन्तु तुम सबने मिलकर उन्हें अपने वश में कर लिया था । भाव यह है 
कि बालक कृष्ण और मदमाती युवती गोपियों का यह प्रेम-सम्बरध नितार्‍्त अनुचित 
और अस्वाभाविक था । 

इतना ही नहीं, यशोदा ने मक्खन के लिए कृष्ण को बहुत दुःख दिये थे । तुम 
सबने मिलकर (षड्यंत्र रचकर) उन्हें रस्सी से बँधवा दिया था । ऐसा करते समय 
तुम्हें उन पर तनिक भी दया नहीं आई थी । और बृषभानु को बेटी राधा ने उनके 
साथ जैसा व्यवहार किया था उसे तुम सब मन में अच्छी तरह से जानती हो । राधा 
के उस व्यवहार के कारण लज्जित होकर कृष्ण ने तुम सबको त्याग दिया है । अब 
तुम इसके लिए दुःखी क्यों होती हो ? अर्थात्‌ न तुम कृष्ण के साथ ऐसा बुरा व्यवहार 
करतीं और न वह तुम्हें छोड़कर मथुरा आते। अब पछताने से क्या लाभ ! सूरदास 
कहते हैं कि कुव्जा की इन बातों को सुन-सुतकर कृष्ण (दुविधा में पड़े) सिर नीचा 
किए बैठे रहे । वह बड़े असमंजस में पड़ गए थे कि कया कहें, क्योंकि इधर तो कुब्जा 
का आकर्षण था और उधर गोपियों का प्रेम व्याकुल कर रहा था । इसीलिए उनसे 
कुछ भी कहते नहीं बना वह्‌ सिर भुकाए चुपचाप कुब्जा की सौतिया-डाह से भरी 
बातें सुनते रहे । 

विश्ञेष--(१) इसमें कुब्जा के कथन में असूया संचारी भाव का चित्रण हुआ 
है । कुब्जा सौतिया-डाह से भर गोपियों को जली-कटी सुना रही है और अपनी विजय 
पर गवित हो उच्छु खलता का प्रदशन कर रही है । 

(२) आचायं रामचन्द्र शुक्ल ने “भ्रमर गीत” का सम्पादन करते समय कथा- 
क्रम का ध्यान नहीं रखा है । इसीलिए इसमें संग्रहीत पदों में कथा का तारतम्य नहीं 

मिलता । 'सूर-सागर' में इस पद से पूर्वं कई पद ऐसे हैं जिनमें कुब्जा उद्धव का ब्रज 
जाना सुनकर उन्हें अपने महल में बुलाती है और विस्तार के साथ अपना सन्देश 
कहती हैं कथा के तारतम्य को जोड्ने के लिए 'सूर-सागर” में आया निम्नलिखित 
पद अत्यन्त महत्वपूर्ण है । कृष्ण ने उद्धव को पत्र लिखकर दिया-- 
“पाती लिखि ऊधो कर दीर्ही । 
नन्द जतोदहि हित करि दीजो, हँस उपंग सुत लीग्ही ॥ 
मुख बचननि कहि हेत जनायो, तुम हो हितु हमारे । 
बालक जाति पठए नूप डर सों, तुम प्रतिपालनहारे ॥ 
कुबिजा सुन्यो जात ब्रज ऊधौ, सहर्लाहु लियौ बुलाई । 
अपने कर पाती लिखि राधेहि, गोपिन सहित बढ़ाई ॥ 
मोकों दुम अपराध लगावति, कृपा भई अनयास। 
झुकति कहा मो पर ब्रजनारी, सुनहु न सुरजदास ॥” 
यह पद टूटी हुई-सी कथा-श्टृङ्कला को जोड़ देता है । 
राग बिलावल 
तब ऊधो हरि निकट बुलायो । 
लिखि पाती दोउ हाथ दई तिहि, औ सुख बचन सुनायो ॥ 
ब्रजबासी जाबत नारी नर, जल थल ब्रूस बन पात। 
जो जिह विधि तासों तेसेहीं, मिलि कहियो कुसलात ॥ 
जो सुख स्याम तुर्माह तें पावत, सो त्रिभुवन कहुँ नाहि। 
सुरज प्रभु दई सोह आपुनी, ससुझत हौ सन साहि ॥ १२-अ॥ 
शब्दार्थ--जाबतत्=्यावत, जितने भी । कुसलात =कुशल-समाचार । सौंह == 
सीगन्ध । 
भावार्थ-क्ृष्ण ने ब्रजवासियों के लिए पत्र लिखकर उसे उद्धव को सौंप 
दिया और साथ ही मौखिक सन्देश भी भेजा सूरदास इसी प्रसंग का वर्णन करते 
हुए कह रहे हैं कि 
तब कृष्ण ने उद्धव को अपने पास बुलाया और अपने दोनों हाथों से, मानो 
कोई अत्यन्त पवित्र और प्रिय वस्तु हो, उसे उद्धव को सौंप दिया । और इसके 
उपरान्त उद्धव से बोले-हे सखा ! ब्रज में जितने भी नर और नारी हों, उन सबको 
तथा वहाँ के जल, थल, वृक्ष और वन के पत्ते-पत्ते से--जिसको जिस योग्य समो, 
उसी प्रकार से मिलना और हमारी कुशलता का समाचार सुनाना । और उससे कहना 
कि कृष्ण ने यह कहा है कि तुम्हारे संसगं में रहने पर कृष्ण को जैसा सुख मिलता 
है,वैसा तीनों लोकों में अन्यत्र कहीं भी नहीं प्राप्त होता । कृष्ण ने यह बात अपनी 
सौगन्ध उठाकर कही है और तुम स्वयं इस बात को अपने मन में भी समझते हो कि 
कृष्ण तुमसे ही सबसे अधिक प्रेम करते हैं । 

विशेष--ज्ञानमार्गी उद्धव द्वारा ब्रज में सर्वाधिक सुख प्राप्त करने का 

सन्देश भिजवाकर कृष्ण उद्धव के उस भावी प्रयत्न की असफलता की भूमिका प्रस्तुत 

कर रहे हैं । परन्तु ज्ञान-दम्भी उद्धव ज्ञान-मन्दोमत्त होने के कारण इस रहस्य को 

नहीं समभ पाते । 

राग बिलावल 


ऊधौ चले स्याम आयसु सुनि, ब्रज नारिन को जोग कह्यौ । 
हरि के मन यह प्रेम लहैगो, वह तो जिय अभिमान गह्यो ॥ 
आतुर चल्यो हरष मन कीरहे, कृस्न सहत करि पठे दियो । 
स्यंदन उहै स्याम सब भूषन, जानि परे नव्द सुवन बियो ॥। 
जुवती कहा ज्ञान समुभेंगी, गर्व वचन मन कहत चल्यो । 
सुर ज्ञान को सान बढ़ाए, मधुवन के सारर्गाह मिल्यो ॥११-आ॥ 
इब्दाथ-आयसु=आज्ञा । लहैगौ= प्राप्त करेंगे। महत करि=महुत्त्व 
प्रदान कर । पढे दियौ=भेज दिया । स्यंदन=धघोड़े । उहै==वही । सुमनन्पुत्र । 
बियौ==दूसरा। मारगहि=मार्गं पर । 


भावार्थ-उद्धव श्याम की आज्ञा से मथुरा की ओर चल दिए । सूरदास इसी 
का वर्णन कर रहे हैं कि कृष्ण की आज्ञा सुनकर उद्धव ब्रज की नारियों (गोपियों) 
को योग की शिक्षा देने चल दिए । उद्धव मन में इस वात का अभिमान कर रहे थे 
कि अपने इस कार्य में सफल होने पर वह कृष्ण के अभिन्न प्रेम-पात्र बन जायेंगे । यह 
सोच मन में हषित होते हुए उद्धव आतुर हो चलने लगे कि कृष्ण ने उन्हें इतना 
महत्त्व प्रदान कर, उन्हें ही सर्वश्रेष्ठ ज्ञाती समभ गोपियों को योग सिखाने के लिए 
भेजा है। उनके रथ के घोड़े भी उसी रथ के से थे, जिस पर बेठ कृष्ण ब्रज से मथुरा 
को गए थे । उनके सारे आभूषण भी वहीं थे जो कृष्ण धारण करते थे । ऐसे रूप और 
वेश-भूषा वाले उद्धव को देखकर ऐसा लगता था-मातो वे नन्द के ही दुसरे पुत्र हों । 
कृष्ण और उनमें इतनी अधिक समानता थी | 

उद्धव मार्ग में चलते हुए मन-ही-मन गर्व से भरे ये वचन कहते जा रहे थे कि 
वे युवतियाँ (गोपियाँ) ज्ञान जैसे गम्भीर विषय को क्या समक सकेगी ! इस प्रकार 
उद्धव मन ही मन ज्ञान की महत्ता पर विचार करते हुए, उसे गोपियों के लिए अगम्य 
और असाध्य समझते हुए मथुरा से ब्रज को जाने वाले मार्ग पर पहुँच गये । 

विशेष--उद्धव ब्रज जाने से पूर्वं ही यह जानते थे कि गोपियाँ उनके 
ज्ञातोपदेश को नहीं सम सकेगी । यह जानते हुए भी ब्रज पहुँचकर गोपियों को 
ज्ञानोपदेश देने का उनका प्रयतत बुद्धिमानी का सूचक नहीं माना जा सकता । परन्तु 
सूर ते उनके द्वारा यही प्रयत्ता करवाकर ज्ञानमागियों के दम्भ और मूढ़ता का आगे 
चलकर खूब पर्दाफाश किया है । 

राग बिलावल 
जर्बाह चले ऊधौ मधुवन तें, योपिन भर्नाह जनाइ गई । 
बार बार अलि लागे स्रवननि, कछु दुख कछु हिय हुर्ष भई ॥ 
जहे तहेँ काग उड़ावन लागी, हरि आवत उड़ि जाहि नहीं । 
समाचार कहि जर्बाह मनावति, उड़ि बैठत सुनि औचकहीं ॥ 
सखी परस्पर यह कही बातें, आज स्याम के आवत हैं । 
किधों सूर कोऊ ब्रज पठयो, आजु खबरि कै पावत हैं ॥१२-इ॥ 


शब्दाथं--जनाइ गई=मालुम पड़ गई। अलि=भ्रमर । लागे= मेंडराने 
लगे । मनावति=खुशामद करतीं या मनौती मानती । औचकहीं==अचानक ही। 
केया । किधौं=भथवा । 

भावार्थ--इधर उद्धव मधुरा से ब्रज के लिए रवाना हुए, उधर गोपियों को 
शुभ-शकन होने लगे । सूरदास इसी प्रसंग का वर्णन करते हुए कह रहे हैं कि-- 

जसे ही उद्धव मथुरा से चले, गोपियों के मन को इसकी सूचना मिल गई । 
अर्थात्‌ गोपियों को यह विश्वास-सा होने लगा कि आज उन्हें कोई शुभ-समाचार 
मिलेगा । क्योंकि भ्रमर बार-बार आकर उनके कानों के पास मँडराने लगा, मानो 
उनसे प्रियतम कृष्ण के सम्बन्ध में कुछ कह रहा हो | भ्रमर को देखकर उन्हें थोड़ा- 
सा दुःख भी हुआ और थोड़ा-सा हपं भी हुआ। दुःख इसलिए कि भ्रमर अपनी गुजार 
हारा उनके हृदय में कृष्ण की स्मृति उत्पन्न करने लगा । और सुख इसलिए कि भ्रमर 
के रूप में कृष्ण के रूप का सादृश्य या उन्हें प्रियतम कृष्ण के आंशिक दर्शान-सा करने 
का सन्तोष प्राप्त हुआ । 

सुख-दुःख मिली इसी मिश्रित भावना से प्रेरित हो गोपियाँ जहाँ-तहाँ मु डेरों 
पर बेठे कोओं को उड़ाने लगीं कि यदि कृष्ण आ रहे हों तो तू उड़ क्यों नहीं जाता । 
(किसी के द्वारा ऐसे कहने पर यदि कौआ उड़ जाता तो यह शुभ-शकुन माना जाता 
है।) जब गोपियाँ कुष्ण के आने का यह समाचार कौए को दे मन-ही-मन मनौतियाँ 
मनाने लगतीं तो कौआ उसे सुन उड़कर अचानक फिर वहीं बैठ जाता था। यह देख 
कर सखियाँ परस्पर ये बातें कहने लगीं कि या तो आज कृष्ण आ रहे हैं या उन्होंने 
आज किसी को ब्रज भेजा है। इसलिए आज हमें कृषण का समाचार मिल जायगा | 

बिशेष-कृष्ण के आने की कल्पना और आशंका मात्र से गोपियों का इस 
प्रकार उद्दोलित हो उठना, कृष्ण के प्रति उनके अगाध प्रेम और मिलन की 
व्याकुलता का प्रतीक है । सूरदास ऐसे मनौवेज्ञानिक क्षणों के अत्यन्त कुशल चितेरे हैं । 


राग-कल्यान 
ऊधौ रथ बैंठि चले, ब्रज तन समुहाइ । 
मथुरा तें निकसि परे, गैल माँक आइ ॥ 

वहे मुकुट पीतांबर, स्याम रूप काछे॥ 
भृगुपद इक बंचित उर, और अंग आछे॥ 
ज्ञान को अभिमान किए, मोकों हरि पठयो । 
मेरोई भजन थापि, माया सुख भूठयों॥ 
मधुवन तें चल्यो तबहीं गोकुल नियरान्यो ॥ 
देखत ब्रज लोग स्याम आयो अनुमान्यो । 
राधा सौं कहति नारि, काग सगुन टेरो। 
मिलिहैँ तोहि स्याम आजु, भयो बचन मेरो ॥ 
वेसोइ रथ देर्खात सब्र, कहाति हरष बानी। 
सूरज प्रभु से लागत, तरुती मुसुकानी ॥१ २-ई॥ 
शब्दार्थ--तन==ओर, तरफ । समुहाइ==मु ह्‌ कर, सम्मुख । गेल८"-मार्ग । 
काछे=घारण किए। आछे==सुन्दर । थापि=स्थापित कर। नियरान्यौ=पास 
आया । टेरौ==बरुलाय, उच्चारण किया । 
भावार्थ-पूर्णंतः कृष्ण के ही रूप और वेश-भूषा वाले उद्धव कृष्ण की 
आज्ञानुसार ब्रज में गोपियों को योग सिखाने मथुरा से ब्रज की ओर जा रहे हैं। 
सूरदास इसी प्रसंग का वर्णन करते हुए कह रहे हैं कि 
उद्धव रथ पर बैठ ब्रज की ओर उन्मुख होकर चल दिए । वह मधुरा से निकल 
ब्रज को जाने वाले मार्ग पर आ गए। उन्होंने श्याम का-सा ही पीताम्बर और मुकुट 
धारण कर रखा था। उनके अन्य सम्पूर्ण अंग तो कृष्ण के अंगों के समान और 
सुन्दर थे, केवल वक्षस्थल पर महषि भृगु के चरण का चिह्न नहीं था । (कृष्ण के 
वक्ष पर महषि भृगु के चरण का चिह्न था ।) उद्धव मन-ही-मन अपने ज्ञान का अभि- 
मान कर रहे थे कि कृष्ण ने मुझे परम ज्ञानी जानकर ही गोपियों को योग सिखाने 
भेजा है। ऐसा करके कृष्ण ने मेरी ही साधना-पद्धति (योग-साधता) की स्थापना को 
है, उसे स्वीकृति प्रदान की है और यह स्वीकार कर लिया है कि संसार का माया- 
जनित सुख मिथ्या और असार ठ 
मथुरा से चलने के थोड़ी ही देर बाद उनका रथ गोकुल के पास पहुँच गया । 
उस रथ की ओर उस पर सवार उद्धव को देख ब्रज के लोगों ने अनुमान किया कि 
कृष्ण आये हैं । राधा से उसकी सखियाँ कहने लगीं कि कौए ने प्रातःकाल ही शुभ- 
शकुन की सूचना दे दी थी कि भाज प्रितम आने वाले हैं । सखी राधा से कहने लगी 
कि आज तुम्हें श्याम मिलेंगे, मेरी यह बात निश्चित जान लो । कृष्ण का-सा रथ देख 
कर सारी गोपियाँ हषं भरी वाणी में कहने लगीं कि यह भागन्तुक स्वामी कुष्ण जसा 
ही प्रतीत होता है। यह कहकर सारी तरुणियाँ मुस्कराने लगीं । 
विशेष--उद्धव के आगमन को कृष्ण का आगमन समके गोपियों ` को 

उत्सुकता ओर हषं का हृदयग्राही चित्रण है। साथ ही उद्धव के ज्ञानामिमान के प्रति 
संकेत भो हष्टव्य है | सुर इन प्रारम्भिक पदों में उद्धव के ज्ञान-गर्व के प्रति संकेत 
करना कहीं भी नहीं भूलते । 


राग बिलावल 


उमेगि ब्रज देखन कों सब धाए । 

एकहि एक परस्पर बूझति, मोहन दूलह आए। 

सोई ध्वजा, पताका सोई, जा रथ चढ़ि जु सिधाए । 

श्रुति कु डल अरु पीत बसन छबि वेसोई साज बनाए ॥ 

आइ निकट पहिचाने ऊधो, नेन जलज जल छाए । 
सूरदास मिटी दरसन आसा, नूतन बिरह जनाए॥ १३॥ 


शब्दार्थ-उमगि=उमंगित, प्रफुल्लित हो। धाए=दौड़े । बुति = पूछती 
हैं। सोई=वंसी ही सिघाए=सिधारे, गए। जलजकमल। जनाए==उत्पन्न 
किया । | 

सावार्थ-उद्धव के ब्रज पहुँच जाने पर वहाँ के लोग हषित हो उठे। सूर उसी 
का वर्णन कर रहे हैं कि 

उद्धव को ब्रज में आया जान सारे व्रजवासी उत्साहित और हृषित हो उन्हें 
देखने के लिए दौड़े चले आये । सारी गोपियाँ परस्पर एक-दूसरे से पूछने लगीं कि 
कया दूल्हा (पति) कृष्ण आये हैं ? इनके रथ की ध्वजा भी वैसी ही है, पताका भी 
वेसी ही है और रथ भी वंसा ही है, जिस पर चढ़कर श्याम यहाँ से मथुरा गए थे। 
यह सारा साज कृष्ण जंसा ही बनाए हुए हैं, कानों के कुण्डल और पीताम्बर की छवि 
भी वसी ही है । े 

यह कहते हुए जब ब्रजवासी उद्धव के निकट आए और यह पहचाना कि ये 
तो उद्धव हैं, कृष्ण नहीं हैं, तो उनके कमल जैसे सुन्दर नेत्रों में आँसू भर आए। 
कृषण-दर्शन की उनकी आशा नष्ट हो गई और सबके हृदय नए सिरे से फिर विरह- 
वेदना से भर गए । अर्थात्‌ आशा भंग हो जाने से आशा के कारण शान्त हुआ, विरह 
फिर नए रूप में उन्हें दगध करने लगा । 


विशेष--अनुमान के आधार पर उत्पन्न आशा और आशा के कारण 


उत्पन्न हर्षं और उत्साह फिर एकाएक उस आशा के भंग हो जाने पर उत्पन्न प्रति- 


क्रिया और परिणाम--इन सम्पूर्णं मानसिक स्थितियों का सूर ने यथार्थ, क्रमिक और 
मनोवैज्ञानिक चित्रण किया है। सुर मानव मनोविज्ञान के अद्भुत पारखी और कुशल 
चितेरे थे । 


NR 

२६ 
उद्धव का ब्रज में आना 9, ? / 
८५ ) 2 
राग मलार / a, ९०१५ । 
कोऊ आवत है तन स्याम । 
| बेसेइ पट, बेसिय रथ-बेठनि, वेंसिय है उर दाम ॥ ५. ह 





| जेसी हुति उठि तेसिय दोरीं छाँडि सकल गृह्काम। 5 
| रोस पुलक, गद्गद्‌ भइ तिहि छन सोच अंग अभिराम ॥ 
| इतनी कहत आय गए ऊधौ, रहीं ठगी तिहि ठास। 
| सूरदास प्रभु ह्याँ क्यों आवें बंधे कुब्जा-रस स्याम ॥ १३॥ 

शब्दार्थ--तन स्याम=काले शरीर वाला । पट=वस्त्र । वंसिय = वसी ही । 
बैठनि=वेठने का ढंग । दाम=माला । हुति=थीं । रोमपुलक =रोमांचित होना। 
अभिराम सुन्दर । ठाम=्=स्थान । ठगी ==जड़वत्‌, आश्चयंचकित । रस =प्रेम । 

भावार्थ--उद्धव ब्रज में पहुँच गए । गोपियों ने उन्हें देखकर कहा कि कोई 
इयाम वर्ण वाला पुरुष आ रहा है । उसके वस्त्र वसे ही अर्थात्‌ कृष्ण के वस्त्र जैसे ही 
हैं । रथ में उसके बैठने का ढंग भी कृष्ण जंसा ही है। वह वक्ष पर वंसी ही माला 
धारण किए हुए है। उसे देखकर गोपियाँ जिस स्थिति में थीं उसी में उठकर, घर के 
सारे काम-काज छोड़ दौड़ पड़ीं । अत्यधिक आनन्द के कारण उन्हें रोमांच हो आया । 
वह उस इयाम वणं वाले पुरुष (उद्धव) को देख गद्गद्‌ हो उठीं। उन्होंने उस क्षण 
यही सोचा कि सुन्दर शरीर वाले कृष्ण स्वयं पधारे हैं। गोपियाँ आपस में यह कह ही 
रही थीं कि इतने में उद्धव उनके पास आ पहुंचे । उन्हें देखकर सारी गोपियाँ स्तब्ध 
हो जड़वत्‌ वहीं खड़ी की खड़ी रह गई । (गोपियों को स्तब्धता का कारण यह था 
कि उन्होंने तो समभा था कि स्वयं कृष्ण आ रहे हैं, परन्तु पास आने पर देखा कि 
यह तो कोई अन्य पुरुष है ।) सूरदास कहते हैँ कि कृष्ण के स्थान पर उद्धव को आया 
देख गोपियाँ कहने लगीं कि अब कृष्ण यहाँ क्यों आएंगे क्योंकि वह तो वहाँ कुब्जा के 
प्रेमपाश में बंधे हुए हैं । 

बिशेष--(१) उद्धव को कृष्ण समझ गोपियों द्वारा कृष्ण का स्मरण करने में 
“स्मरण' अलंकार, तथा भ्रम से उद्धव को कृष्ण समक लेने में भ्रान्तिमान अलंकार है। 

(२) रोमपुलक, गद्गद्‌ आदि में श्रृंगार रस के अयत्नज अनुभाब पुलक की 
स्थिति का मनोरम चित्रण है । 

(३) अन्तिम पक्ति में “बंधे कुब्जा-रस स्याम” में कुब्जा के प्रति गोपियों के 
असूया भाव (सौतिया डाह) का मामिक चित्रण है। 

(४) कृष्ण की कल्पना में मग्न गोपियों द्वारा कृष्ण के स्थल पर उद्धव को 
देख स्तब्ध रह जाने में परस्पर-विरोभी भावों का मनोवेज्ञातिक परिवर्तन और प्रभाव 
अत्यन्त स्वाभाविक है । 

उद्धव का ब्रज में दिखाई पड़ना 


राग मलार 

है कोई बेसीई अनुहारि। 

मधुवन तें इत आबत सखि री ! चितौ तु नयन निहारि ॥ 

माथे मुकुट, मनोहर कुडल, पीत बसन रुचिकारि । 

रथ पर बेठि कहत सारथि सों ब्रज तन बाह पसारि॥ 

जानति नाहिन पहिचानति हों मनु बीते जुग चारि। 

सूरदास स्वामी के बिछ्रे जसे मीन बिनु बारि॥ १४॥ 

शब्दार्थ-अनुहारि==वनावट, रूपरेखा । इत= इधर । चितौज"-सोच । 
सुचिकारि रुचिर, सुन्दर । तन=ओर, तरफ । पसारि=फँलाकर । वारिज>जल । 

भावार्थ-उद्धव को ब्रज में आया हुआ देख कोई गोपी अपनी सखी से कहती 
है कि हे सखी ! देख, कोई बिल्कुल वंसी ही (कृष्ण की-सी) रूपरेखा वाला मालुम 
पड़ता है । तू स्वयं अपने नेत्रों से देख और सोच कि वह मथुरा से इधर की ओर आ 
रहा है (अतः कृष्ण ही होने चाहिए) । उसके माथे पर मुकुट, कानों में मनोहर कुण्डल 
और शरीर पर सुन्दर पीले वस्त्र (पीताम्बर) है। वह रथ पर बैठा हुआ ब्रज की ओर 
बाँह फंलाकर अपने सारथी से कुछ कह रहा है। मैं उसे जानती तो नहीं कि कौन है 
परन्तु ऐसा लगता है कि इसे कुछ-कुछ पहचानती अवश्य हूँ | ऐसा मालुम होता है 
मानो चार युग पहले अर्थात्‌ बहुत समय पहले इसे कहीं देखा हो सूरदास कहते हैं 
कि उद्धव को देखकर अपने स्वामी कृष्ण से बिछुड़ी हुई गोपियाँ उसी प्रकार विरह- 
वेदना के कारण छटपटा रही हैं जैसे मछली पानी के बिना छटपटाती है। 

विशेष-- (१) 'जेसे मीन बिनु बारि' में 'धमंलुप्तोपमालंकार' है। 

(२) उद्धव और कृष्ण के रूप एवं वेश-साम्य को देखकर ही गोपियों को ऐसा 
भास हो रहा है मानो बहुत पहले इस व्यक्ति से कभी जान-पहिचान रही हो । भूली 
हुई-सी स्मृति का सुन्दर अंकन हुआ है । 
राग बिलावल 

जर्बाह कह्मो ये स्याम नहीं । 

परी मुरछि धरनी ब्रजबाला, जो जहें रही सु तहीं ॥ 

सपने की रजधानी ह्वे गइ, जो जागीं कछ नाहीं । 
बार-बार रथ ओर निहारराहि, स्याम बिना अकुलाहीं ॥ 

कहा आइ करिहें ब्रज मोहन, मिली कूबरी नारी । 

सूर कहत सब ऊधो आए, गई काम सर मारी॥ १४-ओ। 

शब्दार्थ--मु रछि-- मू च्छित होकर । तहीं=वहीं । सपने की रजधानी= 
कल्पना का अनन्द । काम सर=काम-वाण । 

भावार्थ--उद्धव को कृष्ण जान उमंगित ब्रजबालाओं को जब यह ज्ञात हुआ 
कि ये कृष्ण नहीं हैं, उस समय हुई उनकी व्याकुल दशा का चित्रण करते हुए सूरदास 
कह्‌ रहे हैं कि-- 

हे उद्धव को देख और पहचान कर जब उपस्थित लोगों ने यह कहा कि ये कृष्ण 

नहीं हैं तो यह सुनकर सारी ब्रजवालाएँ मूच्छित हो घरती पर गिर पड़ीं । जो जहाँ 
खड़ी थी, वह वहीं गिर पड़ी । जिस प्रकार कोई व्यक्ति स्वप्न देखता है कि वह राजा 
वन गया है और राजधानी के सारे सुख-वैभव उसके हो गए हैं और जब उसकी 
आँखें खुलती हैं, स्वप्न भंग हो जाता है तो उसे कुछ भी नहीं दिखाई पड़ता, स्वप्न 
में प्राप्त वह॒ राजधानी गायब हो जाती है, उद्धव को देख गोपियों की स्थिति भी 
उसी स्वप्न से जागे हुए व्यक्ति की सी हो उठी थी। उन्होंने कल्पना की थी कि कृष्ण 
आए हैं और वे उनसे मिलने की कल्पना से हषित हो उठी थीं । परन्तु कृष्ण के स्थान 
पर उद्धव को आया देख उनका वह सारा हषं और उत्साह चकनाचुर हो गया । वे 
बार-बार रथ की ओर देखती थीं और इयाम को उसमें न पा व्याकुल हो उठती थीं । 

निराश और हताश हो गोपियां कहने लगीं कि अब कृष्ण ब्रज में आकर कया 
करेगे, किस लिए यहाँ आयेगे क्योंकि वहाँ उन्हें कुबड़ी नारी (कुब्जा) मिल गई है । 
यहाँ सब यह कह रहे हैं कि उद्धव आए हैं। सूरदास कहते हैं कि यह सुनकर सारी 
गोपियाँ कामदेव के वाणों से आहत हो गई । अर्थात्‌ उन्हें विरह-वेदना दग्ध करने 
लगी । (यहाँ “काम सर मारी' का अर्थ 'कामोद्दीपन' न मानकर 'विरह-वेदना का नए 
सिरे से प्रज्ञ्वलित हो उठना' माना जायेगा ।) 

विशेष--( १) सपने की रजधानी ह्व गई! के रूप में सुर ने एक प्रसिद्ध 
लोकोक्ति का प्रयोग कर गोपियों की आशा भंग होने का संक्षेप में हृदयग्राही और 
मामिक चित्रण किया है । 

(२) इस लोकोक्ति के कारण 'लोकोक्ति' अलंकार माना जाएगा । 


राग सोरठ 

देखो नन्दद्वार रथ ठाढ़ो । 

बहुरि सखी सूफलकसुत आयो पर्‌यो संदेह उर गाढ़ो॥ 
प्रान हमारे तर्बाह गयो ले अब केहि कारन आयो। 
जानति हों अनुमान सखी री ! कृपा करन उठि धायो ॥ 
इतने अन्तर आय उपंगसुत तेहि छन दरसन दीऱ्हो। 
तब पहिचानि सखा हरिज्च को परम सुचित तन कीन्हो ॥ 
तब परनाम कियो अति रुचि सों और सर्बाह कर जोरे। 
सुनियत रहे तैसेई देखे परम चतुर मति-भोरे॥ 


ISR 

तुम्हरो दरसन पाय आपनो जन्म सफल करि जान्यो। 

सूर ऊधो सों मिलत भयो सुख ज्यों भूख पायो पाच्यो ॥१५॥ 

दाब्दार्थ-सुफलकसुत=अक्रूर । गाढ़ो=गहरा । उपंगसुत न= उद्धव । 
सुचित=स्वस्थ । भोरे= भोले । पान्यो =पानी । रख == मछली । 

भावार्थ-उद्धव का रथ नन्द के दरवाजे पर जाकर खड़ा हो गया । गोपियों 
ने उस रथ को नन्द के घर के सामने खड़ा हुआ देखा । यह देख एक गोपी अपनी 
सखी से कहने लगी कि हे सखी ! मेरे हृदय में यह गहरा सन्देह हो रहा है कि कहीं 
अक्र फिर तो नहीं भा गए हैं। (पहले अक्रूर आकर कृष्ण-बलराम को अपने साथ 
रथ पर बैठा कर मथुरा ले गए थे । गोपियाँ उसी प्रसंग को लक्ष्य कर कह रही हैं) । 
वह अक्रर तो हमारे प्राण कृष्ण को उसी समय अपने साथ ले गए थे, अब फिर किस 
लिए यहाँ आए हैं ? हे सखी ! मैं अनुमान कर रही हूँ कि वह इस बार सम्भवतः 
हम पर कृपा करने के लिए पथारे हैं । 

गोपियाँ आपस में ये बातें कर ही रही थीं कि उसी समय उद्धव ने उनके 
पास आकर उन्हें अपने दर्शन दिए । तब उद्धव को कृष्ण के सखा के रूप में पहचान 
कर गोपियाँ स्वस्थ चित्त और प्रसन्न हुई । अर्थात्‌ अक्र र-सम्बन्धी उनकी शंका दूर 
हो गई । सबने बड़े प्रेम के साथ उद्धव को हाथ जोड़कर प्रणाम किया । फिर वे 
उद्धव से कहने लगीं कि हम तुम्हारे सम्बन्ध में जसा सुना करती थों, तुम वसे ही 
अत्यन्त चतुर बुद्धि वाले और भोले हो। तुम्हारे दर्शन पाकर हम अपने जन्म को 
सफल हुआ समती हैं (क्योंकि तुम हमारे प्रियतम कृष्ण के परम-प्रिय सखा हो) । 
सूरदास कहते हैं कि गोपियों को उद्धव से मिलकर वेसा ही सुख प्राप्त हुआ, जैसे जल 
से बिछुड़ी हुई मछली को पुन: जल प्राप्त करने पर होता है। 

विशेष--( १) ज्यों भख पायो पान्यो' में उपमालंकार है । 

(२) गोपियों द्वारा उद्धव को 'परम चतुर मति भोरे' कहना भावी गोपी- 
उद्धव-विवाद और उसके गोपियों के अनुकूल परिणाम के प्रति संकेत कर रहा है । 
उद्धव अन्त में सचमुच भोले ही निकले । 

कहो कहाँ तें आए हौ। 

जानति हों अनुमान मनो तुम जादवनाथ पठाए हो ॥ 

बेसोई वरन, बसन पुनि वेसेई, तन भुषन सजि ल्याए हौ । 

सरबसु लै तब संग सिधारे अब का पर पहिराए हौ। 

सुनहु मधुप ! एक मन सब को सो तो वहाँ ले जाए हो। 

मधुवन की मानिनी मनोहर तर्तोह जाहु जहँ भाए हो ॥ 

अब यह कोन सयानप ? ब्रज पर का कारन उठि धाए हो। 

सूर जहाँ लो स्यामगात है जानि भले करि पाए हो ॥१६॥ 

शब्दाथ-जादवनाथ=यादवों के स्वामी कृष्ण । बरन==वर्ण, रंग । 
पहिराए=ले जाने के लिए | सयानप चतुराई । स्यामगात=काले शरीर वाले । 

भावाथ--उद्धव को देखकर गोपियाँ उनसे पूछने लगीं कि यह बताओ, तुम 
कहाँ से पधारे हो ? हमारा अनुमान है कि शायद यादवनाथ कृष्ण ने तुम्हें यहाँ भेजा 
है । तुम्हारा रंग वैसा ही है, ऊपर से तमने वैसे ही वस्त्र धारण कर रखे हैं और 
वसे ही आभूषणों से अपने शरीर को सजा कर यहाँ आए हो। कृष्ण तो हमारा 
सवस्व उसी समय अपने साथ लेकर चले गए थे, अब तुम और क्या लेने के लिए 
यहाँ पधारे हो ? (इसका दूसरा अर्थ यह भी हो सकता है कि तम अक्रर के रूप में 
हमारे सवस्व कुष्ण को तो पहले ही अपने साथ ले गए थे, अब यहाँ हमारे पास और 
बचा ही क्या है, जिसे ले जाने के लिए पुनः पधारे हो ।) 

हे मधुप ! सुनो । हम सबका एक ही तो मन था, उसे तो कृष्ण अपने 
साथ लेकर वहाँ (मथुरा में) जम गए हैं। तुम्हारी मथुरा की नारियाँ मानवती और 
सुन्दर हैं, इसलिए तुम वहीं लौट जाओ जहाँ तुम्हारा मत लगता है। भाव यह है 
कि गोपियाँ मधुप के बहाने कृष्ण और कुब्जा पर व्यंग्य कर रही हैं कि यहाँ तो हम 
सब कृष्ण पर अपना तन-मन न्यौछावर करने को सदेव उद्यत रहतो थीं, इसलिए 
कृष्ण हमसे ऊब कर यहाँ से चले गए | परन्तु मथुरा की कुब्जा जैसी नारियाँ मान 
करने वालीं और हमसे अधिक मुन्दर हैं, इसलिए कृष्ण उन्हें रिभाने में व्यस्त रहते हैं 
और वहीं उनका मन अधिक लगता है। आसानी से प्राप्त हुई वस्तु के प्रति आकषण 
नहीं रह जाता, गोपियाँ यहाँ इसी मतोवेज्ञानिक तथ्य के प्रति संक्रेत कर रही हैं । 

अव यहाँ आने में तुम्हारा क्या अभिप्राय है ? इसमें तुम्हारी क्या दुरभिसन्धि 
(षड्यंत्र) है । अब पुनः उठकर ब्रज पर किसलिए चढ़ाई को है ? हमारा सर्वस्व तो 
पहले ही ले गए, अब और क्या चाहते हो ? सूरदास कहते हैं कि गोपियां उद्धव से 
कहती हैं कि जहाँ तक काले शरीर वालों का सम्बन्ध है, हम उन्हें खूब अच्छी तरह 
से जान और समभ चुकी हैं (कि ये सब धोखेवाज होते हैं) । काले कृष्ण हमारा 
मन ले गए, काले अक्रूर हमारे सर्वस्व कृष्ण को ले गए । भौर अब काले शरीर वाले 
तुम हमारे साथ कौन-सा धोखा करने आए हो ? 

विशेष--(१) इस पद में आए 'मधुप' सम्बोधन से ही श्रमरगीत का उपालम्भ 


प्रारम्भ हो जाता है । 
(२) 'सूर सागर' में इस पद से पहले एक पद मिलता है, जिसमें स्पष्ट रूप 


से “मधुप' के गोपियों के बीच आने का उल्लेख हुआ है-- 
“(इहि अन्तर मधुकर इक आयौ । 


इसलिए इस पद में आए “मधुप' को हमें इसी प्रसंग के सन्दर्भ में लेना 
चाहिए । 
३ 

राग नद 


ऊधो कहो हरि कुसलात । 

कह्यो आवन किधौं नाहीं, बोलिए मुख बात ॥ 

एक छिन जुग जात हमकों, बिनु सुने हरि घ्रीति। 

आपु आए कृपा कीन्ही, अब कहौ कछु नीति ॥ 

तब उपंग सुत सबनि बोले, सुनौ श्रीसुख जोग । 

सूर सुनि सब दोरि आइ', हटकि दीन्हौ लोग ।।१६-अ॥ 


शब्दार्थ--कुसलात=कुशल समाचार । आवन=्=आने के लिए। जात= 
व्यतीत होता है । हटकि==हटा दिया । 


भावार्थ--उद्धव के ब्रज-आगमन पर गोपियाँ उद्धव के पास एकत्र हो उनसे 
पूछ रही हैं कि-हे उद्धव ! हमें कृष्ण के कुशल-क्षेम का समाचार सुनाओ। तुम 
अपने मुख से हमें यह बताओ कि कृष्ण ने यहाँ आने के लिए कहा है अथवा नहीं । 
बिना कृष्ण के प्रेम भरे शब्द सुने, हमें एक-एक क्षण एक-एक युग के समान लम्बा 
बीतता लगता है । तुम यहाँ आए हो, यह हम पर बहुत बड़ी कृपा की है | अब कुछ 
नीति की बातें कहो । गोपियों के इन वचनों को सुनकर उद्धव सबको सम्बोधित कर 
कहने लगे कि हे गोपियो ! अब कृष्ण के श्रीमुख द्वारा कहे गए योग को सुनो । (यहाँ 
'जोग' शब्द में इलेष है । इसके दो अथं हैँ-योग-सन्देश तथा योग अर्थात्‌ मिलन का 
सन्देश । यहाँ उद्धव का अभिप्राय योग-सन्देश से है परन्तु गोपियाँ उसे मिलन का 
सन्देश समझ उत्साह से भर उठती हैं।) उद्धव की बातें सुन सारी गोपियाँ दौड़ी 
हुई उद्धव के पास आ एकत्र हो गई और उन्होंने वहाँ उपस्थित सम्पूर्ण पुरुषों को 
वहाँ से हटा दिया | भाव यह यह्‌ है कि नारी होने के कारण वे अपने पुरुषों के सामने 
कृष्ण का मिलन का सन्देश सुनने में संकोच का अनुभव करतीं, इसीलिए उन्होंने 
पुरुषों को वहाँ से हटा दिया । 





विशेष--( १) इस पद से गोपी-उद्धव सम्वाद अपने सहज-स्वाभाविक रूप में 
प्रारम्भ होता है । परन्तु योग का दोनों के द्वारा भिन्न-भिन्न अर्थं ग्रहण करने के कारण 
विरोध का श्रीगणेश हो जाता है सूर का यह वाक्‌-चातुर्यं दशनीय है। 
(२) 'जोग' में इलेष अलंकार है । 
राग केदारो 
गोपी सुनहु हरि संदेश 
गए संग अक्र मधुबन, हत्यो कंस नरेस॥ 
रजक मार्‍यौ बसन पहिरे, धनुष तोरर्‍यो जाइ। 
कुबलया चानूर मुष्टिक, दिए धरनि गिराइ॥ 

मातु पितु के बन्द छोरे, वासुदेव कुमार। 
राज दीन्ही उग्रसेर्नाह, चोर निज कर ढार॥ 
कह्यो तुमको ब्रह्म ध्यावन, छाँडि विषय विकार । 
सूर पाती दई लिखि मोहि, पढ़ौ गोप कुमारि॥१६-आ ॥ 
शब्दार्थ-हत्यौ =वध किया । रजक=धोबी । बसनञ=वस्त्र । बन्द= 
वन्धन । चौंर==चेवर । 
भावाथं--गोपियों द्वारा पूछे जाने पर उद्धव उन्हें पहले मथुरा में घटी 
घटनाएं सुनाते हैं और फिर संक्षेप में कृष्ण का योग-सन्देश । उद्धव कहते हैं कि 
हे गोपियो ! कृष्ण का सन्देश सुनो । कृष्ण यहाँ से अक्रर के साथ मधुरा 
गए । वहाँ जाकर उन्होंने राजा कंस का वध किया, कंस के धोबी को मार उससे 
छीन वस्त्र पहने और फिर राज-सभा में जा धनुष तोड़ा । साथ ही कुबलया नामक 
हाथी और चाणूर और मुष्टिक नामक मल्लों (पहलवान) को घूसे मार धरती पर 
गिरा दिया । इसके उपरान्त उन्होंने कंस के कारागार में बन्द अपने माता-पिता 
देवकी-वसुदेव को मुक्त किया । और उग्रसेन को राज्य दे, उन्हें राजसिंहासन पर 
आसीन कर अपने हाथ से उनके ऊपर चंवर ढुलाया । 
कृष्ण ने तुम्हारे लिए यह सन्देश भेजा है कि तुम्हें सम्पूणं सांसारिक विषय- 
विकारों का त्याग कर ब्रह्म का ध्यान करना चाहिए । इस सम्बन्ध में उन्होंने तुम्हारे 
लिए एक पत्र लिखकर मुझे दिया हैँ । हे गोप कुमारियो ! तुम उस पत्र को पढ़ो । 
विशेष--इस पद से योग का उपदेश प्रारम्भ हो जाता है । यह सन्देश कुष्ण 
का ही है, इसका विश्वास दिलाने के लिए उद्धव गोपियों से कृष्ण का पत्र पढ़ने का 
आग्रह कर रहे हैं । 
राग विहागरौ 
गोपी सुनहु हरि संदेस । 
क्यो पुरन ब्रह्म ध्याबहु, त्रिगुन मिथ्या भेष॥ 
में कहौं सो सत्य मानहु, सगुन डारह नाखि। 
पंच त्रयगुन सकल देही, जगत ऐसो भाषि॥ 
ज्ञान बिनु नर मुक्ति नाहीं, यह विषय संसार । 
रूप रेख न नाम जल थल, वरन अबरन सार ॥ 
मातु पितु कोउ नाह नारी, जगत सिथ्या लाइ । 
सुर सुख दुख नहीं जाके, भजो ताकों जाइ॥ १६-इ॥ 


शब्दार्थ--भेष --रूप । नाखि==उलेघ कर, दूर कर | भाषि=प्रतीत होता 
है । अबरन=रंग रहित । 

भावाथ--उद्धव विस्तारपूवंक गोपियों को निगु'ण ब्रह्म का स्वरूप समभाते 
हुए कह रहे हैं कि--हे गोपियो ! कृष्ण का सन्देश सुनो । उन्होंने कहा है कि तुम 
पूणं ब्रह्म का ध्यान करो, उसकी आराधना करो। न्रिगुण-सत-रज-तम-से युक्त 
हमारा यह शरीर या संसार मिथ्या है, असत्य है। मैं तुमसे जो बात कहता हूँ उसे सत्य 
मान तुम सगुण को पार कर जाओ । अर्थात्‌ सगुण को त्याग सत्य-स्वरूप निगुण की 
उपासना करो । यह शरीर तो पंचभूत--स्थल, जल, अग्नि, वायु, आकाश--तथा 
तीन गुणों से युक्त और निमित है। सारा संसार भी इन्हीं के द्वारा निमित है। इसी 
कारण वह हमें दृष्टिगोचर होता हुआ-सा प्रतीत होता है । वस्तुतः है मिथ्या और 
असार ही । यह संसार विषय-वासनाओं में अनुरक्ति उत्पन्न कर जीव कों इसके 
मोह में बाँध देता है । मनुष्य की इस सांसारिक बन्धन से मुक्ति ज्ञान बिना नहीं हो 
सकती । अर्थात्‌ ज्ञान की साधना कर ज्ञानोदय होने पर ही जीव इस संसार को मिथ्या 
समझ उसके बन्धन से मुक्त हो, पूर्ण ब्रह्म के साथ एकाकार हो जाता है। 

इस माया-जनित संसार में न कोई किसी का माता-पिता होता है भौर न 
पत्नी । ये सम्पूर्ण सांसारिक सम्बन्ध इस संसार को ही सत्य मान लेने के कारण होते 
हैं । परन्तु यह संसार वस्तुतः है मिथ्या और ्रमात्मक । इसलिए तुम उस ब्रह्म का 
भजन करो जो सुख-दुःख की भावना से परे रहता है। अर्थात्‌ निगु ण-ब्रह्म सुख-दुःख 
को भावना से सर्वथा मुक्त और परे है। 


विशेष--इस पद में संसार को मिथ्या मान शंकराचार्य के अद्व तवाद का 
प्रतिपादन किया गया है । 


राग | 


ऊधौ को उपदेस सुनौ किन कान दे ? 

सुन्दर स्याम सुजान पठायो मान दे॥ ध्रुव ॥ 
कोउ आयो उत ताये जिते नॅदसुवन सिधारे । 
वहै बेन्‌-घुनि होय मनो आए नंदप्यारे॥ 
धाई सब गलगाजि के ऊधो देखे जाय। 
ले आई ब्रजनाथ पे हो, आनंद उर न समाय ॥ 
अरघ आरती, तिलक, दूब, दधि माथे दीन्ही । 
कंचन-कलस भराय आनि परिकरमा कोन्ही ॥। 
गोप-भीर आँगन भई मिलि बैठे यादवजात । 
जलभारी आगे धरी, हो, बुति हरि-कुसलात ॥ 
कुसल-छेम बसुदेव, कुसल देवी कुबजाऊ। 
कुसल-छेम अक्रूर, कुसल नीके बलदाऊ ॥ 

पुछि कुसल गोपाल की रहीं सकल गहि पाय। 
प्रेम-मगन ऊधो भए, हो, देखत ब्रज को भाय ॥ 
मन मन ऊधो कहै यह न बूफिय गोपालहि। 
ब्रज को हेतु बिसारि जोग सिखवत ब्रजबालहि ॥ 
पाती बाँचि न आवई रहे नयन जल पुरि। 
देखि प्रेम गोपीन को, हो, ज्ञान-गरब गयो द्रि॥ 
तब इत उत बहराय नीर नयनन में सोख्यो । 
ठानी कथा प्रबोध बोलि सब गुरू समोख्यो ॥ 
जो ब्रत मुनिवर ध्यावहीं पर पार्वाह्‌ नहि पार । 
सो ब्रत सीखो गोपिका, हो, छाँडि बिषय-बिस्तार।। 
सुनि ऊधो के बचन रहीं नीचे करि तारे। 
मनो सुधा सों सींचि आनि बिषज्वाला जारे ॥ 
हम अबला कह जानहों जोग जुगति की रीति। 
नेंदनंदन ब्रत छांड़ि कें, हो, को लिखि पुज भीति ? 
अबिगत, अगह्‌, अपार, आदि अवगत है सोई । 
आदि निरंजन नाम ताहि रंजे सब कोई ॥ 
नेन नासिका-अग्र है तहाँ ब्रह्म को बास। 
अबिनाशी बिनसे नहीं, हो, सहज ज्योति-परकास॥ 
घर लागे ओघूरि कहे मन कहा बेंधाबें। 
अपनो घर परिहरे कहो कहे घरहि बतावे ? 
मुरख जादवजात हैं हर्माह सिखावत जोग। 
हमको भूली कहत हैं, हो, हम भुली किधों लोग ? 
गोपिहु तें भयो अंध ताहि दुहुँ लोचन ऐसे ! 
ज्ञाननेन जो अंध ताहि सुमे धों केसे? 
ब निगम बोलाइ के, कहै बेद समुझाय। 
आदि अंत जाके नहीं, हो, कौन पिता को माय ? 
चरन नहीं, भुज नहीं, कहौ, ऊखल किन बाधो ? 
नैन नासिका मुख नहीं, चोरि दघि कीने खाँधो ? 
कोन खिलायो गोद में, किन कहे तोतरे बैन ? 
ऊधो ताको न्याव है, हो, जाहि न सुरे नेन ॥ 


३७ 

हम बुति सतभाव न्याय तुम्हरे मुख साँचो । 
प्रेम-नेम रसकथा कहो कंचन की काँचो ॥ 
जो कोउ पावे सोस दे ताको कीजे नेस। 
मधुप हमारी सों कहां, हो जोग भलो किधों प्रेस ॥ 
प्रेम-प्रेस सों होय प्रेस सों पारहि जेए। 
प्रेम बध्यो संसार, प्रेस परमाथ पेए॥ 
एके निहचे प्रेम को जीवन-मुक्ति रसाल। 
साँचो निहचें प्रेम को, हो, जो मिलिहें नंदलाल ॥ 
सुनि गोपिन को प्रेस नेम ऊधो को भूल्यो। 
गावत गुन-गोपाल फिरत कुजन में फूल्यो ॥ 
छन गोपिन के पग घरें, धन्य तिहारो नेम। 
धाय-धाय दरस भेंटहीं, हो, ऊधो छाके प्रेम ॥ 
धति गोपी, धनि गोप, धन्य सुरभी बनचारी । 
धन्य, धन्य ! सो भूसि जहाँ बिहरे बनवारी ॥ 
उपदेसन आयो हुतो मोहि भयो उपदेस। 
ऊधो जडूपति पे गए, हो, किए, गोप को बेस ॥ 
भुल्यो, जदुपति नाम, कहत गोपाल गोसांई । 
एक बार ब्रज जाहु देहु गोपिन दिखराई ॥ 
गोकुल को सुख छाँडि के कहाँ बसे हो आय। 
कृपाबंत हरि जानि के, हो, ऊधो पकरे पाय ॥ 
देखत ब्रज को प्रेम नेम कछु नाहिन भाव । 
उमड़ यो नयननि नोर बात कछु कहत न आबें ॥ 
सुर स्याम भूतल गिरे, रहे नयन जल छाय। 
पोंछि पीतपट सों कह्यो, आए जोग सिखाय' ? ॥ १७॥ 


शब्दार्थ-किन==वयों नहीं । कान द॑==ध्यान देकर । उत ताँय--उधर से । 
जितै=जिधर । धाई =दौड़ीं । गजगाजि कंऱ=आनन्दित हो शोर मचाती हुई। 
ब्रजराज८"-नन्‍्द । यादवजात यादव वंश में उत्पन्न >-उद्धव । जलभारी==जलपात्र । 
ब्रुकति == पूछती हैं । कुसलात=कुशल-क्षेम | भाय==भाव । बूभिय==समक में आना। 
हेतु =प्रेम । बहराय==बहुला कर | सोख्यो=सुखा लिया । प्रबोध==उपदेश देना । 
समोख्यो==सहेज कर कहा । तारे==पुतली, आँखें। भीति=दीवाल । अविगत= 
शास्वत । अगहुर्ञअगम्य, अग्रहणीय । अवगत=जाना जाता है !- रंजै--शोभित । 

नासिका-अग्र=नाक का अग्र भाग। घर लागै=ठिकाने लगता है। औध्रुरि =धूमकर। 
परिहरे=त्याग कर । किधौं=अथवा । निगम=शास्त्र । खाँघो=लाया । काँचो = 
काँच । सीस दँ==प्राण देकर । सौं=सौगन्ध । परमारथ=स्दगं, मोक्ष । निह = 
निइचय । रसाल =मधुर । नेम=नियम, योग । फूल्यो=मगन । छाके -- छक जाना, 
अघा जाना । सुरभी =गाय । 
प्रसंग-सूरदास ने इस लम्बे पद में, संक्षेप में, अमर गीत की पुरी कथा का 
वर्णन कर दिया है। प्रारम्भिक गोपी-उद्धव का प्रेम और ज्ञान सम्बन्धी वाद-विवाद, 
उसमें गोपियों की विजय, उद्धव का प्रेम-भावना से विभोर हो मथुरा लौट, कृष्ण के 
सम्मुख प्रेम की महत्ता का वर्णन करना आदि का अङ्कन किया गया है । इसे अमर- 
गीत का सार-तत्त्व माना जा सकता है । 
भावार्थ-उद्धव के आने पर जब सम्पूर्ण गोपियाँ शोर मचाती हुई दौड़कर 
उनके पास जा पहुँची और उनके उस शोर-गुल में जब उद्धव की बातें सुनाई न 
पड़ने लगीं तो एक गोपी ने अन्य गोपियों को सम्बोधित कर कहा कि 
तुम उद्धव के उपदेश को ध्यान देकर क्यों नहीं सुनतीं ? सुन्दर, सुजान कृष्ण 
ने इन्हें सम्मान देकर हमारे पास भेजा है। जिधर नन्द-पुत्र कृष्ण यहाँ से गए थे, यह 
सज्जन उसी दिशा से यहाँ पधारे हैं । बंशी की ध्वनि भी वैसी ही' हो रही है, मानो 
स्वयं नन्द के लाड़ले कृष्ण यहाँ आए हों और वंशी बजा रहे हों। गोपी की यह बात 
सुनते ही सारी गोपियाँ आनन्दित हो, शोर मचाती दौड़ पड़ीं और उन्होंने जाकर 
उद्धव के दर्शन किए। इसके उपरान्त वे उद्धव को ब्रजराज नन्द के पास ले आई'। 
वे इतनी अधिक आनन्दित हो रही थीं कि आनन्द उनके हृदय में समा नहीं रहा था 
उन्होंने उद्धव को अर्ध्यं दिया, उनकी आरती उतारी और घास और दही मिलाकर 
उनके माथे पर तिलक लगाया । इसके उपरान्त सोने के पात्र में जल भरकर उद्धव 
की परिक्रमा दी । उद्धव के आने का समाचार सुन, नन्द के आँगन में गोपों की भीड 
जमा हो गई। उद्धव उन सबसे मिल-भेंट कर बँठ गए । गोपियों ने उद्धव के सामने 
जल से भरी सुराही रख दी और फिर कृष्ण का कुशल-क्षेम पूछने लगीं। इसके 
उपरान्त उन्होंने पूछा कि वसुदेव और देवकी, देवी कुब्जा, अक्रार, बलराम-सब 
कृशलपूर्वक तो हैं ? और अन्त में पुनः कृष्ण का कुशल-समाचार पूछकर सारी गोवियाँ 
उद्धव के चरण पकड़ कर बंठ गई । 
 व्रजवासियों का कृष्ण के प्रति इतना गहन प्रेमभाव देखकर उद्धव प्रेस-भावना 
में निमग्न हो गए और मन-ही-मन कहने लगे कि गोपाल कुष्ण की यह बात समझ 
में नहीं आती कि वे ब्रजबासियों के इस प्रेम को भुलाकर उन्हें योग सिखाना चाहते 
हैं । यह सोचकर उद्धव के नेत्रों में आँसू भर आए और उनसे कृष्ण द्वारा ब्रजवासियों 
के लिए भेजी गई चिट्ठी नहीं पढ़ी गई । कृष्ण के प्रति गोपियों के इस प्रेम को देखकर 
उनका ज्ञान-गर्व नष्ट हो गया । तब अपने मन को इधर-उधर बहलाकर उन्होने 
. अपने नेत्रों के जल को सुखा डाला । अर्थात्‌ प्रयत्न कर उस प्रेम-विभोरावस्था से स्वये 

को मुक्त कर अपना कार्य (योग का उपदेश देना) करने के लिए स्वस्थ-चित्त हो 
बेठ गए। फिर उन्होंने निश्चय कर लिया कि इन्हें ज्ञानोपदेश देना ही है। यह 
निश्चय कर उन्होंने गुरु के उपदेश के समान सहेजकर रखे ज्ञानोपदेश को सबको 
सुनाना प्रारम्भ कर दिया । 

उन्होंने कहा कि हे गोपियो ! तुम सांसारिक विषय-प्रपंचों को त्यागकर उस 
ब्रत को सीखो जिस ब्रत का श्रेष्ठ मुनिगण सदैव ध्यान करते रहते हैं, परन्तु फिर भी 
उसका पूर्ण रूप से पालन न कर पाने के कारण अपने प्रयत्न में असफल रहते हैं । 
अर्थात्‌ मैं तुम्हें वह ब्रत सिखा रहा हूँ जिसका पूरा रहस्य मुनिगण भी नहीं जानते । 
भाव यह है कि मुनिगण चिन्तन करने पर भी जिस परमब्रह्म का रहस्य नहीं जान 
पाते, मैं तुम्हें उसी परमन्रह्म को जानने का रहस्य बता रहा हूँ । उद्धव की ये बातें सुन 
कर गोपियाँ नीचे नेत्र कर बैठी रह गई । उनकी दशा उस लता के समान हो गई, 
जिसे पहले तो अमृत द्वारा सींचा गया हो और फिर विष की ज्वाला में दग्ध कर 
दिया गया हो। भाव यह है कि उद्धव के दर्शन कर गोपियों का मुरभाया मन 
प्रफुल्लित हो उठा था परन्तु उनके ये वचन सुनकर वे पुनः अत्यन्त वेदना से भर उठी 
थीं। उद्धव के दर्शन अमृत के समान जीवनदायक थे, और उनके ब्रह्म-सम्बन्धी ये 
वचन विष के समान प्राणघातक थे । 

गोपियाँ उद्धव से कहने लगीं कि हम तो अबला हैं, हम योग की युक्तियों की 
बातें क्या जानें ? साक्षात्‌ नन्दनन्दन कृष्ण से प्रेम करने के ब्रत को छोड़कर, ऐसा 
कौन है, जो दीवार पर चित्र खींचकर उसकी पूजा करे। अर्थात्‌ हम तो साकार, 
प्रत्यक्ष कृष्ण से प्रेम करती हैं, फिर उन्हें छोड़कर तुम्हारे ब्रह्म के काल्पनिक चित्र 
अथवा असली को त्याग कर नकली की पूजा क्यों करें ? तुम्हारा ब्रह्म तो अजेय, अगम्य, 
अपार आदि के रूप में जाना जाता है; और फिर भी तुम कहते हो उसे जान लेना 
सम्भव है। जिसका नाम तो आदि निरंजन है परन्तु उसे सब लोग प्रसन्न करने का 
प्रयत्न करते रहते हैं । अर्थात्‌ जो सुख-दुःख से परे है, उसे कैसे प्रसन्न किया जा सकता 
है ? भाव यह है कि तुम्हारा ब्रह्म जब इतना अज्ञेय है, फिर उसकी उपासना करने से 
क्या लाभ ? तुम्हारे ब्रह्म का निवास नेत्र और नासिका के अग्रभाग अर्थात्‌ त्रिकुटी पर 
कहा जाता है । वह अविनाशी है, कभी नष्ट नहीं होता, वह सहज ज्योति-स्वरूप है। 
तुम्हारे कथनानुसार तुम्हारे ब्रह्म का यही रूप है और तुम कहते हो कि हमें उसी ब्रह्म 
का चिन्तन करने में मन को केन्द्रित करना चाहिए । परन्तु मन का स्वभाव तो ऐसा 
होता है कि वह घुम-फिर कर पुनः अपने ठिकाने पर आ जाता है। उसे कहु-सुनकर 
किसी स्थान पर बाँधना अर्थात्‌ केन्द्रित करना असम्भव है | इसलिए यह सम्भव नहीं 
है कि सांकार-साक्षात्‌ परम सुन्दर कृष्ण में रमा हुआ हमारा मन तुम्हारी बातों को 
मानकर ब्रह्म की उपासना करने लगे। यह हो सकता है कि शायद क्षण भर को यह 
तुम्हारी बात मान ले, परन्तु फिर घुम-फिरकर अपने उसी पुराने ठिकाने अर्थात्‌ 
कृष्ण के पास पहुँच जायगा । जो व्यक्ति अपने घर को त्याग देता है, फिर वह अन्य 

किस घर को अपना बता सकता है ? अर्थात्‌ अपना घर त्याग कर वह ग्रहहीन की 
भाँति सदेव इधर-उधर ही भटकता रहेगा । भाव यह है कि हमारा एक आश्रय है-- 
कृष्ण का प्रेम । हम उसे त्यागकर ब्रह्म की खोज में गृहहीन के समान क्यों भटकती 
फिरे ? अपना सच्चा आश्रय त्याग इधर-उधर की ठोकरें क्‍यों खाती फिरें ? 

ये उद्धव तो मूर्ख हैं जो हमें योग सिखाते हैं। ये हमको भूली हुई अर्थात्‌ 
अमित, पथश्रष्ट कहते हैं । परन्तु विचार कर देखो कि हम भ्रम में पड़ी हुई हैं अथवा 
वे लोग जो हमें ऐसा उपदेश दे, घर त्याग बाहर भटकने की शिक्षा दे रहे हैं । हे 
उद्धव ! तुम तो हम गोपियों से भी अधिक अन्धे हो रहे हो । अर्थात्‌ तुम्हारे तो दोनों 
नेत्र फूट गए हैं--बाहरी और ज्चान-नेत्र; दोनों ही नष्ट हो चुके हैं । जिसके ज्ञान-नेत्र 
भी फुट गए हों, उसे फिर सत्य के दर्शन कंस हो सकते हैं ? शास्त्रों की साक्षी देकर 
जिस ब्रह्मा के सम्बन्ध में विचार किया जाता है, वेदों की दुहाई देकर जिसे समभाने 
का प्रयत्न किया जाता है, जिसका न आदि है ओर न अन्त, न यह्‌ मालूम कि उसका 
कौन पिता है और कौन माता, जिसके न चरण हैं और न भुजायें-यदि तुम्हारा 
ब्रह्म ऐसा ही है तो यंह बताओ कि ऊखल से किसे बाँधा गया था ? (माता यशोदा ने 
गोपियों की शिकायत पर कृष्ण को ऊखल से बाँध दिया था।) यदि उसके आँखें, 
नाक, मुख नहीं हैं तो दही चुराकर किसने खाया था ? किसने उसे गोद में खिलाया 
था ? (माता यशोदा ने।) किसने तोतली वाणी बोली थी ? (कृष्ण ने ।) हे उद्धव ! 
तुम्हारी ये बातें तो उसे ही ठीक और च्यायपूर्ण लग सकती हैं जो आंखों से अन्धा हो। 
परन्तु तुम तो नेत्रों वाले और ज्ञानी हो, इसलिए हम तुम्हें ही न्यायाधीश मानकर 
सच्चे भाव से तुम्हारे मुख से ही इस बात का निर्णय कराना चाहती हैं कि हमारी 
प्रेम-साधना और तुम्हारी योग-साधना में से कौत स्वर्ण से समान निर्मल और खरी 
है, तथा कौन काँच के समान तुच्छ और तनिक से आघात से नष्ट हो जाने वाली है ? 
योग-साधना तो उसक्रे लिए करनी चाहिए जिसको अपने प्राण देकर भी प्राप्त किया 
जा सके (परन्तु तुम्हारा ब्रह्म तो ऐसा है कि उसे कोई प्राप्त ही नहीं कर पाता, 
इसलिए उसकी आराधना करना व्यथं है) । इसलिए हे मधुप ! तुम्हें हमारी सौगन्ध 
है, ठीक-ठीक बता दो कि हमारा प्रेम अच्छा है या तुम्हारा योग ? 

इसके उपरान्त गोपियाँ प्रेम की महत्ता का वर्णन करती हुई कहती हैं कि प्रेम, 
प्रेम से होता है और प्रेम द्वारा ही इस संसार के पार जाया जा सकता है । सारा 
संसार इस प्रेम के ही बन्धन में बंधा हुआ है । प्रेम द्वारा ही परमार्थं अर्थात्‌ मोक्ष को 
प्राप्त किया जा सकता है । यह निश्चित मत है कि प्रेम द्वारा ही मधुर जीवन-मुक्ति 
की प्राप्ति सम्भव है। अगर प्रेम-सम्बन्धी यह मत निश्‍चित अर्थात्‌ सत्य है तो हमें 
नन्दलाल की प्राप्ति अवश्य ही होगी । अथवा यदि नन्दलाल मिल जायें, तभी यह 
निश्चित माना जा सकेगा कि प्रेम सच्चा है। 

गोपियों की प्रेम-सम्बन्धी बातों को सुनकर उद्धव अपनी योग-साधना को भूल 
गए । अर्थात्‌ प्रेम से प्रभावित हो गए। वह उमंगित हकर कृष्ण के गुण गाते हुए 

कुजों में धुमने लगे। कभी गोपियों के चरण पकड़ लेते और कहते कि तुम्हारी यह 
प्रेम-साधना धन्य है ! उद्धव प्रेम में इतने गहरे डूब गए, इतने तृप्त हो गए कि दौड़- 
दौड़कर वृक्षों से लिपटने लगे (क्योंकि कृष्ण ने इन वृक्षों के नीचे क्रीड़ाए' की थीं)। 
वह कहने लगे कि ये गोप-गोपियाँ धन्य हैं, वन में चरने वाली ये गायें धन्य हैं ! यह 
भूमि धन्य है जहाँ बनवारी कृष्ण ने बिहार किया था। मैं इन गोपियों को उपदेश 
देने आया था परन्तु यहाँ आकर उल्टा मुझे हो उपदेश प्राप्त हो गया । अर्थात्‌ मैं 
योग-साध्रना के भ्रामक मार्ग पर भटक रहा था, यहाँ आकर गोपियों के प्रेम में मुझे 
सच्चा मार्ग मिल गया । 

इसके उपरान्त उद्धव गोप का बेश धारण कर यदुपति कृष्ण के पास मथुरा 
पहुँचे । वह कृष्ण को 'यदुपति' कहना मल गए, जैसा कि पहले कहा करते थे, और 
गोपाल गोसाई कहकर सम्बोधित करने लगे। उन्होंने कृष्ण से कहा कि तुम एक 
बार ब्रज जाकर गोपियों को अपने दर्शन दे आओ | लुम गोकुल के ऐसे सुख को त्याग 
कर यहाँ मथुरा में कहाँ आ बसे हो ! यह कहकर कृष्ण को सब पर कृपा करने वाले 
जानकर उद्धव ने (अपने पूवं ज्ञान-गरवं के अपराध से लज्जित हो) कृष्ण के चरण 
पकड़ लिए । ब्रज के उस प्रेम को देखकर अब उद्धव को अपनी योग-साधना अच्छी 
नहीं लगती थी । प्रेमाधिक्य के कारण उनके नेत्रों में जल भर आया और कण्ठ गद्गद्‌ 
हो जाने के कारण उनसे कुछ भी नहीं कहा गया । वह प्रेम-विह्वल होकर कृष्ण के 
सामने पृथ्वी पर गिर पड़े । उनके नेत्रों में आँसू भरे हुए थे । कृष्ण ने अपने पीताम्बर 
से उनके आँसू पोछे और कहा कि--'योग सिखा आए ?? 

बिशेष--इस लम्बे पद में सूर ने भ्रमर गीत को कथा संक्षेप में कहकर निगु'ण- 
पंथियों पर गहरा व्यंग्य किया है, और अन्त में उद्धव को प्रेम-विह्वल दिखाकर योग 
पर प्रेम को विजय स्थापित की है । 
राग धताश्री 

हमसों कहत कोन की बातें ? 

सुनि ऊधो ! हम समुझत नाहीं फिर पूंछति हैं तातें ॥ 

को नुप भयो कंस किन मार्‍यो को बसुद्यो-सुत आहि ? 

यहाँ हमारे परम मनोहर जीजतु हैं सुख चाहि॥ 

दिनप्रति जात सहज गोचारन गोप सखा लें संग । 

बासरगत रजनीमुख आवत करत नयन गति पंग॥ 

को ब्यापक पुरन अविनासी, को बिधि-बेद-अपार ? 

सुर बृथा बकवाद करत हो, या ब्रज नंद कुमार ॥१८॥ 


शब्दार्थ--ताते =इसलिए । बसुद्यौ सुत=बसुदेव का पुत्र | आ हुनै । 





~| 

जीजतु हूँ=जीती हैं। चाहि--देखकर | बासरगत=दिन समाप्त हो जाने पर | 
रजनीमुख =सन्ध्या । पंग=स्तब्ध । 

भावाथं--जब उद्धव गोपियों को ब्रह्मज्ञान का उपदेश देते हुए उन्हें ब्रह्म के 
सम्बन्ध में बताने लगे तो गोपियाँ उनसे कहने लगों कि हे उद्धव ! तुम हमसे किसकी 
बातें कह रहे हो । हमारी समभ में तुम्हारी बातें नहीं आती, इसीलिए तुमसे दुबारा 
पूछ रही हैं । यह बताओ कि कौन राजा हो गया है, कंस को किसने मारा, और कौन 
वसुदेव का पुत्र है ? * (तुम्हारा यह कृष्ण कोई और होगा ।) यहाँ तो हमारे परम 
सुन्दर कृष्ण हैं जिनके सुन्दर मुख को देख-देखकर हम जीती रहती हैं । वह नित्यप्रति 
अपने सखा गोपों को साथ लेकर सहज भाव से गायों को चराने वन में जाया करते 
थे और दिन डूबने पर सन्ध्या समय जब घर लौटकर आते थे तो हम सबके नेत्र 
उनकी अद्भुत शोभा को देख स्तब्ध रह जाते थे । हम टकटकी बाँघे उनके सौन्दर्यं को 
देखती रह जाती थीं । तुम्हारा यह सर्वव्यापी, पूर्ण, अविनाशी ऐसा कौन-सा ब्रह्म है-- 
ब्रह्मा और वेद भी जिसका पार नहीं पा सकते ? सूरदास कहते हैं कि गोपियाँ उद्धव 
से कह रही हैं कि तुम्हारा ब्रह्म-सम्बन्धी यह सारा कथन व्यर्थ का प्रलाप हैं । हमारे 
इस ब्रज में तो नन्दकुमार कृष्ण ही सबके सर्वस्व और ब्रह्म के समान हैं । अर्थात्‌ यहाँ 
तो वे केवल नन्दकुमार ही बने रहेंगे । 

भाव यह्‌ है कि कृष्ण का परिवर्तित रूप मथुरावासियों को ग्राह्य हो सकता 
है, परन्तु यहाँ ब्रज में तो वह सदैव नन्दकुमार के रूप में ही जाने-माने जाते हैं, न कि 
वसुदेव-पुत्र, कंस-निकन्दन, राजा कृष्ण के रूप में । 

विशेष--गोपियाँ अपने वाग्वँदरध्य द्वारा उद्धव की ब्रह्म-स्थापना को अत्यन्त 
सहज-सरल रूप में निस्सार बना देती हैँ । 


राग सारंग 
तु अलि ! कासों कहत बनाय ? 


९ (५ बिन समुभे हम फिर बुति हैं एक बार कहो गाय ॥ 


५५५७ 


किन वे गवन कीर्हों सकटनि चढ़ि सुफलकसुत के संग। 
किन वे रजक लुटाइ बिबिध पट पहिरे अपने अंग ? 
किन हति चाप निदरि गज मारयो किन वे सहल मथि जाने ? 
उग्रसेन बसुदेव-देवकी किन वे निगड़ हठि भाने ! 
तु काकी है करत प्रसंसा, कीने घोंष पठायो ? 
किन मातुल बघि लयो जगत जस कौन मधुपुरी छायो ? 
साथे सोरमुकुट बनगुजा, मुख सुरली-धुनि ह. बाज । 
सुरजदास जसोदानंदन गोकुल कह न बिराज ॥१8।। 


इाब्दाथं-गायम्=्गाकर, समभाकर, धीरे-धीरे । सकटति--रथों । सुफलकुः 

सुत=अक्रूर। रजक=धोबी । पट=वस्त्र । हुति==तोड़ा । चाप=धनुष । निदरि 
=निरादर करके। मथि जाने=पछाड़े। निगड़ == हृथक ड़ी-बेड़ी । भाने =तोड़ी । 
घोष=अहीरों की बस्ती, गोकुल । मातुल==मामा । वनगु'जा==वन के गु'जा। कह 
न=्=कहाँ न। 

भावार्थ-गोपियाँ उद्धव से कह रही हैं कि है मधुप ! तुम ये समझ में न 
आने वाली ज्ञान की बातें बना-बनाकर किससे कह रहे हो ? तुम्हारी ये बातें हमारी 
समक में नहीं आतीं, इसीलिए हम तुमसे पूछ रही हैं। एक बार गाकर अर्थात्‌ धोरे- 
धीरे समभाते हुए अपनी ये बाते हमें फिर बताओ । यह बताओ कि अक्रूर के साथ 
रथ पर वेठकर कोन यहाँ से गया था ? किसने (कंस के) धोबी के बस्त्र लुटवा दिए 
थे और किसने अपने शरीर पर उन तरह-तरह के राजसी वस्त्रों को धारण किया 
था ? किसने धनुष को तोड़ा था और कंस के कुवलयापीड़ नामक उस मदमस्त हाथी 
की तनिक भी परवाह न कर मार डाला था ? किसने कंस के चाणूर, मुष्टिक नामक 
पहलवानों को पछाड़ कर समाप्त कर दिया था ? किसने उग्रसेन, वसुदेव और देवकी 
की बेड़ियों को आग्रहपूर्वक तोड़कर उन्हें बन्धन से मुक्त किया था ? तू किसकी 
(किस ब्रह्म की) इतनी प्रशंसा कर रहा है ? तुझे यहाँ इस अहीरों की बस्ती गोकुल 
में किसने भेजा है ? किसने अपने मामा (कंस कृष्ण का मामा था) का वध कर संसार 
में यश प्राप्त किया है और कौन सारी मथुरा पर छाया हुआ है अर्थात्‌ वहाँ शासन 
कर रहा है ? 

सूरदास कहते हैं कि गोपियाँ उद्धव से कह रही हैं कि मस्तक पर मोर-मुकुट 
और गले में वन के गुजों की माला धारण करने वाले परम प्रिय कृष्ण अपने मुख से 
मुरली बजाते रहते हैं, वही हमारे सर्वस्व हैं । यह बताओ कि ऐसे वह यशोदानन्दन 
कृष्ण इस गोकुल में कहाँ नहीं विराजमान हैं ? अर्थात्‌ कृष्ण गोकुल के कण-कण में 
व्याप्त हैँ । 

विशेष--( १) इसमें गोपियाँ उद्धव का उपाहास करतीं हैं । इस उसहास में 
असंगति है जो दो प्रकार की है : (अ) सैद्धान्तिक असंगति--उद्धव निगु'णवादी हैं और 
गोपियाँ सगुणवादी । (ब) रुचि असंगति--उद्धव को कृष्ण का राजसी रूप प्रिय है 
और गोपियों को उनका ग्राम्य रूप । 


(२) उपयुक्त पद में कई अन्तर्कथाए" आईं हैं। कृष्ण जब अक्रार के साथ 
मधुरा पहुँचे तो उन्होंने कंस के धोबी से बस्त्र माँगे और न देने प्रर उसके सारे वस्त्र 
लुटवा दिए। कंस के धनुष की अनेक रक्षक रक्षा करते रहते थे। क्ृष्ण ने उन 
रक्षकों का वध कर उस प्रसिद्ध धनुष को तोड़ डाला । उन्होंने उनको मारने के 
लिए कस द्वारा भेजे गए कुवलयापीड़ नामक विशाल मदमत्त गज के दाँत उख़ाड़कर 
उसे मार डाला और कंस के चाणूर और मुष्टिक नामक पहलवानों को पछाड़ कर 
उनका वध कर दिया । 

(3) इसमें गोपियाँ कृष्ण के साकार रूप की स्थापना कर उद्धव के निगु ण- 
वादी सिद्धान्त का उपहास कर रही हैं । 


राग केदार 
/ गोकुल सबें गोपाल-उपासी । 
। जोग-अंग साधत जे ऊधो ते सब बसत ईसपुर कासी ॥ 
/ यद्यपि हरि हस तजि अनाथ करि तदपि रहति चरननि रसरासी। 
। अपनी सीतलताहि न छाँडत यद्यपि है ससि राहु-गरासी।। 


का अपराध जोग लिखि पठवत प्रेम भजन तजि करत उदासी । 
सूरदास ऐसी को बिरहिन माँगती मुक्ति तजे गुनरासी ? ॥२०॥ 

आब्दार्थ-जोग-अंग=अष्टांग योग । ईसपुर= महादेव की नगरी अर्थात्‌ 
काशी । रसरासी=प्रेम में पगी हुई। गरासी==ग्रसित होना । उदासी = विरक्त, 
वैरागी । 

भावाथं--गोपियाँ उद्धव से कह रही हैं कि यहाँ गोकुल में तो सभी गोपाल- 
कृष्ण की उपासना करने वाले हैं । हे उद्धव ! जो अष्टांग-योग की साधना करते हैं वे 
सब महादेव की नगरी काशी में ही निवास करते हैं; यहाँ नहीं रहते । यद्यपि कृष्ण 
नें हमें त्याग कर अनाथ बना दिया है, फिर भी हम उनके चरणों के अनुराग में ही 
निमग्न रहती हैं । अर्थात्‌ प्रेमपूर्वक सदैव उनके चरणों का ही ध्यान करती रहती हैं। 
यद्यपि राहु चन्द्रमा को ग्रस लेता है परन्तु फिर भी चन्द्रमा अपने स्वाभाविक गुण 
शीतलता को कभी नहीं त्यागता। भाव यह है कि हम पर चाहे जैसी विपत्ति या 
कष्ट क्यों न पड़े परऱ्तु हम अपना स्वभाव अर्थात्‌ कृष्ण से प्रेम करना कभी नहीं त्याग 
सकतीं । आखिर हमसे ऐसा कौन-सा अपराध बन पड़ा है, जिसके दण्डस्वरूप कृष्ण 
ने हमारे लिए पत्र में योग की वाते लिख भेजी हैं और हमें प्रेम का भजन करना 
त्यागकर वैरागी बनने का उपदेश दे रहे हैं ? यहाँ गोकूल में ऐसी कौन-सी विरहिणी 
है जो सम्पूर्ण गुणों की राशि कृष्ण को व्यागरक मुक्ति की कामना करे । अर्थात्‌ हम 
कृषण-प्रेम के सम्मुख निगुण उपासना से प्राप्त मुक्ति को कोई महत्व नहीं देतीं । 

विशेष--(१) 'ससि राहु-गरासी' में उदाहरण अलङ्कार है| 

(२) गोपियाँ कृष्ण-प्रेम के सम्मुख मुक्ति को भी तुच्छ समझती हैं। यहाँ 
सूरदास उस भक्ति-सिद्धान्त को स्थापना कर रहे हैं, जिसके अनुसार भक्त मुक्ति को 
आकांक्षा न कर सदव भागवद्‌ प्रेम में ही लीन बना रहना चाहता है। मुक्ति की 
कामना तो योगमार्गो ही करते हैं । 


राग सारंग 
हम तो नंदघोष की बासी । 
नाम गोपाल, जाति-कुल गोपहि, गोप-गोपाल-उपासो ॥ 

गिरिवरधारी, गोधनचारी, डन्दावन-अभिलासी । 
राजा नन्द, जसोदा रानी, जलधि नदी जमुना सी ॥ 
प्रान हमारे परम मनोहर कमलनयन सुखरासी। 
सूरदास प्रभु कहां कहाँ लों अष्ट महासिधि दासी ॥२१॥ 
शब्दार्थ नन्दघोष=नग्द का गाँव, गोकुल । बासी = निवासिनी । उपासी = 
उपासिका । गोधनचारीऱगायों को चराने वाले। अभिलासीन्=अनुराग, प्रेम 
रखने वाले । 
भावार्थ-गोपियाँ उद्धव से कहती हैं कि हम तो बावा नन्द के गाँव की 
निवासिनी हैं । हमारा नाम गोपाल है, जाति और कुल गोपों का है। गोप होने के 
कारण गोपाल (कुष्ण) की उपासिक्रा हैं। (कृष्ण भी गायों का पालन करने के कारण 
'गोपाल' कहलाते हैं, इस कारण गोप-वंशी गोपियों का उनसे निकट का घनिष्ठ 
सम्बन्ध है ।) हमारे गोपाल गोवर्धन पर्वत को धारण करने वाले, गायों रूपी धन को 
चराने वाले, और वृन्दावन से अनुराग रखने वाले हैं। नन्द हमारे राजा और 
यशोदा हमारी रानी हैं । और हमारे यहाँ समुद्र-सी विशाल यमुना बहती है । भाव 
यह्‌ है कि हमारा अपना एक राज्य है, जिसके अपने राजा-रानी हैं, अपनी प्रजा है 
और यमुना समुद्र के समान जिसकी सीमा का निर्धारण करती है। कमल के समान 
सुन्दर नेत्रों वाले परम मनोहर, सम्पूर्ण सुखों की राशि श्रीकृष्ण हमारे प्राण हैं अर्थात्‌ 
हमें प्राणों के समान प्रिय हैं । हम तुमसे उनका और अधिक वर्णन क्या करें ! कृष्ण 
के प्रेम से प्राप्त सुख की तुलना में आठों महासिद्धियों से प्राप्त सम्पूर्ण सुख नगण्य 
प्रतीत होते हैं । 
विशेष--आठ सिद्धियाँ इस प्रकार मानी गई हैं--अणिमा, महिमा, गरिमा, 
लघिमा, प्राप्ति, प्रकाम्य, ईशित्व, तथा वशित्व । 'अमरकोश' में आठ सिद्धियाँ यही 
बताई गई हैं । 
राग धनाश्री 
जीवन मु हचाही को नीको । 
दरस परस दिनरात करति हैं कान्ह पियारे पी को ॥ 
नयनन मू दि सू दि किन देखो बंंध्यो ज्ञान पोथी को । 
आछे सुन्दर स्याम मनोहर और जगत सब फीको ॥ 
सुनो जोग को का ले कीज यहाँ ज्यान है जी को ? 
खाटी मही नहीं रुचि माने सुर खबेया घी को ।।२२।। 
दाब्दार्थ--मु हचाही =प्रियतम को प्रिय लगने वाली प्रिया । नीको =5अच्छा । 
परस स्पर्श । ज्ञान पोथी को=पुस्तकीय ज्ञान। आछे=्=अच्छ्े । ज्यान=जियान, 
हानि । मही"-मट्ठा, छाछ । खवैया--खाने वाला । 

भावाथं--गोपियाँ उद्धव से कह रही हैं कि इस संसार में उसी प्रेमिका का. 
जीवन अच्छा अर्थात्‌ सफल है जिसे उसका प्रियतम चाहता हो । भाव यह है कि 
गोपियाँ कुब्जा से ईर्ष्या करती हुई कह रही हैं कि जीवन तो कुब्जा का ही अच्छा है 
वंयोंकि वह अपने प्रियतम कृष्ण की चहेती प्रिया है। वह दिन-रात अपने प्रितम 
कृष्ण के दर्शन करती रहती है और उनके शरीर का स्पशं-सुख उसे प्राप्त होता रहता 
है। हे उद्धव ! नेत्रों को मूद-मूदकर भले ही ब्रह्म को देखने का प्रयत्न करते रहो 
परन्तु यह सब तो पुस्तकीय ज्ञान के समान अव्यावहारिक है । अर्थात्‌ केवल नेत्र मूद 
कर ध्यान करने से प्रियतम की प्राप्ति सम्भव नहीं होती । हमारे लिए तो केवल एक 
कृष्ण ही सुन्दर और मनोहर हैं । उनके सामने हमें सारा संसार फीका अर्थात्‌ नीरस 
प्रतीत होता है । हे उद्धव ! हमारी बात सुनो । हम तुम्हारे इस योग को लेकर क्या 
करें क्योंकि इसमें तो प्राण-हानि का भय है। क्योंकि योग-साधना करने से हमसे 
हमारे प्राण-प्रिय कृष्ण बिछुड़ जायेंगे, फिर हम उनके बिना जीवित कैसे रहेंगी ? जिस 
प्रकार शुद्ध घी खाने वाले व्यक्ति को खट्टी छाछ अच्छी नहीं लगती, उसी प्रकार कृष्ण 
के प्रेमामृत का पान करने वाले हमारे इस हृदय को तुम्हारी नीरस योग की बातें 
अच्छी नहीं लगतीं । 

विशेष--(१) 'जोग""'जी को' में वृत्यानुप्रास; “घी उदाहरण; प्यारे 
पी' तथा “स्याम सुन्दर” में छेकानुप्रास; और 'खाटी मही' में 'लोकोक्ति' अलंकार हैं । 

(२) जीवन सु हचाही को नीको' में गोपियाँ असूया भाव से ग्रसित हो कुब्जा 
से ईर्ष्या प्रकट कर रही हैं । 
राग काफी 


/आयो घोष बड़ो ब्योपारी । 
/ लादि खेप गुन ज्ञान-जोग की ब्रज में आथ उतारी ॥ 
फाटक दे कर हाटक माँगत भोरे निपट सु धारी । 


> 


~ धुर ही तें खोटी खायो है लथे फिरत सिर भारी॥ ' 
< | इनके कहे कोन डहकाव ऐसी कौन अजानी? /0_..) 29 5 
< || अपनो दूध छाँड़ि को पीवे खार कूप को पानी॥ हा 


/ ऊधौ जाहु सबार यहाँ तें बेगि गहरु जनि लावो। 

/ सुहमाँग्यो पहो सुरज प्रभु साहुहि आनि दिखावो ॥२३॥ 

£ शब्दार्थ--घोष ८-अहीरों का गाँव । खेप=्=माल का बोझ । फाटक =फटकन, 
भूसा । हाटक =स्वर्णं । धारी -धारणा बनाकर, समझकर । धुर--प्रारम्भ, मूल । 
डहकावे-ठगाया जाय, धोखा खाय । अजानी-अज्ञानी । खार कूप खारी जल का 
कुआ । सबार--शीघ्र । बेगि-जल्दौ । गहरु--देर, विलम्ब । आनि-लाकर। 
साहु महाजन । 
भावार्थ--गोपियाँ उद्धव के ज्ञान-योग के उपदेश पर व्यंग्य करती हुई आपस 

ह रही हैं कि आज हमारी इस अहीरों की बस्ती में एक बहुत बड़ा व्यापारी आया 
है । उसने ज्ञान और योग के गुणों से सम्पन्न माल की खेप यहाँ ब्रज में (वेचने के 
लिए) उतारी है । इसने यहाँ के लोगों को इतना अधिक भोला समझ लिया है कि 
फटकन (निस्सार वस्तु, ज्ञान-योग समर्थित ब्रह्म) देकर वह उसके बदले में हमसे स्वर्णं 
(स्वरणं क्रे समान बहुमूल्य और प्रिय कृष्ण) मांगता है । परन्तु इस व्यापारी का माल 
खोटा है, इसलिए प्रारम्भ से ही इसे अपने इस व्यापार में हानि उठानी पड़ रही है। 
अर्थात्‌ इसका माल कोई भी नहीं खरीदता, इसलिए हेय उसका भारी बोझ सिर पर 
उठाये इधर-उधर भटकता फिर रहा है । यहाँ ब्रज में ऐसा कौन अज्ञानी है जो इसकी 
बातों में आकर धोखा खा जाय अर्थात्‌ इसका माल खरीद ले । अपने घर का मीठा 
दूध त्यागकरं, ऐसा कौन मूर्ख है जो खारे कुए का पानी पीये ? 

हे उद्धव ! तुम यहाँ से शीघ्र ही चले जाओ, तनिक भी देर मत लगाओ । यदि 
तुम अपने साहु (महाजन, कृष्ण जिन्होंने तुम्हें यहाँ पर माल देकर बेचने भेजा है) को 
यहाँ लाकर हमें उनके दर्शन करवा दो तो बदले में मुहमांगी कीमत मिलेगी । 
विशेष--( १) सम्पूर्ण पद में अत्यन्त तिरस्कृत वाच्य ध्वनि हैं। उद्धव के ज्ञान- 
योग को निस्सार वस्तु घोषित कर उसका तिरस्कार किया गया है । 

(२) यहाँ कृष्ण-प्रेम अथवा कृष्ण को स्वर्ण के समान अमूल्य और स्पृहणीय 
तथा ज्ञान-योग से प्राप्त ब्रह्म को निस्सार वस्तु के . समान उपेक्षणीय घोषित किया 
गया है। 

(३) 'भर्त्सना' संचारी के साथ-साथ स्मृति और आवेग भी है । 

(४) सम्पूर्णं पद में रूपक और अन्योक्ति का संकर रूप है । 

'फाटक""'सुधारी' में लोकोक्ति, 'खार कूप को पानी' में हष्टार्त अलंकार हैं। 

(५) सम्पूर्णं पद में ब्यंजित व्यंग्य निगु'ण-सम्प्रदाय पर मार्मिक चोट कर 
रहा है। 
जोग ठगौरी ब्रज न बिकेहै। 
यह ब्योपार तिहारो ऊधो ! ऐसोई फिरि जेहै॥ 
जाप ले आए हौ मधुकर ताके उर न समेहै। 
दाख छाँडि के कटुक निबोरी को अपने मुख खेहै ? 
द्र ^ मुरी के पातन के केना_को मुक्ताहल देंहै। 


शब्दार्थ--ठगौरी --ठगाई से भरा सौदा । फिरि जँहै=लौटा दिया जायगा । 
जापे=जिसके पांस । निबौरी=नीम का फल | केना==सौदा । मुक्ताहल=मोती । 
निरबँहै==निभाएगा, साधना करेगा । 

भावार्थ-गोपियाँ उद्धव के ज्ञान-योग पर व्यंग्य करती हुई उनसे कह रही हैं 
कि हे उद्धव ! तुम्हारा यह ठगी और घृतंता से भरा हुआ सौदा (ज्ञान-योग) यहाँ ब्रज 


सूरदास प्रभु गुनहि छाँडि के को निगु न निरबेहै ? ॥२४॥ | 

में कहीं भी नहीं बिक सकेगा । तुम्हारा यह माल यहाँ से ऐसे ही लौटा दिया 
जायेगा । इसे यहाँ कोई भी नहीं खरीदेगा । तुम जिसके लिए यह माल लाये हो, 
उसके हृदय में यह नहीं समा सकेगा अर्थात्‌ वह इसे पसन्द नहीं करेगा । ऐसा कौन 
मूर्ख है जो अपने मुख से दाख (अंगुर) का खाना छोड़ कर निवौरी खायेगा । तथा 
मूली के पत्तों के बदले में मोती देगा । अर्थात्‌ तुम्हारा यह ब्रह्म निबौरी के समान 
कड़ आ और मूली के पत्तों के समान तुच्छ और व्यथं है, तथा हमारे कृष्ण अंगर के 
समान मधुर और मोती के समान बहुमूल्य हैं । ऐसा कौन है जो सम्पूणं गुणों के 
भन्डार (सगुण रूप) हमारे प्रभु कृष्ण को छोड़ कर तुम्हारे गुणहीन (निगुण ब्रह्म) के 


साथ अपना निर्वाह करेगा अर्थात्‌ उसकी उपासना करेगा । 


विशेष-- दाख '”निबौरी'--में अन्योक्ति; 'मूरी”“'मुक्ताहल' में तुल्योगिता, 


'गुन निगु न में इलेष: ्रथा प्रथम पंक्ति में रूपक अलंकार है। 

रागनट _. ७०४४? 

आए जोग सिखावन पाँडरे। (87। 2 ० 
परमारथी पुरा र्न्‌ ,लादे -ऽ ज्यों बनजारे टाँडे॥ 
7] २/7 हमरी गति पति कैमलनयन की जोग सिखें ते राँड़े। 
SO ` कहो, मधुप, कँसे समायेंगे एक म्यान दो खांडे ॥ तर 
“८६४3४ कहु षटपद, केसे खेयतु है हाथिन के संग गाँड़े। र 
स्टेट, ! काकी भूख गई बयारि भखि,बिना दूध घृत.माँड़े ॥ 
£) 2,2.27 काहे को झाला ले मिलबत, कौत चोर तुस डाँड़े। 5 








सुरदास तीनों नाह उपजत धनिया धान कुम्हाँड़े॥२५ 

शब्दाथं-- परमारथी ==परमार्थं की शिक्षा देने वाले । टाँड्र=सौदा, व्यापार 

का माल। रांड्रेज"विधवा । खाँड़रे=तलवारें | पटपद८-छः पैरों वाला भ्रमर । 
गांड़े=गन्ना। बयारि-"-हवा । भखि==खाकर | माँडे=रोटी । झाला=भल्ल, 


बकवाद । डाँड़रे==दण्ड दिया । कुम्हाँड़े --कुम्हड़ी, काशीफल, कद्दू, । 


भावार्थ-गोपियाँ उद्धव पर व्यंग्य करती हुई कह रही हैं कि तुम पण्डा के 
समान परमार्थं की शिक्षा देने वाले पुराणों के बोक को (उनमें भरे ज्ञान के बोझ को) 
उसी प्रकार अपने सिर पर लादे फिर रहे हो जसे बनजारा (घुम-धुमकर माल बेचने 
वाला व्यापारी) अपने ऊपर बेचने के लिए माल लादे घुमता रहता है। (यहाँ 
'पुराननि' शब्द से पुरानी अथवा बासी वस्तु से भी अभिप्राय ग्रहण किया जा सकता 
है | अर्थात्‌ ब्रह्म व्यथं की वस्तु है जिसे उद्धव गोपियों के सिर मढ़ना चाहते हैं ।) 
हमारी गति-पति अर्थात्‌ हमें शरण और प्रतिष्ठा देने वाले तो कमल जैसे सुन्दर नेत्रों 
वाले एकमात्र कृष्ण ही हैं । योग वही सीखेंगी जो विधवा अर्थात्‌ अनाथ होंगी। 

हमारे नाथ कृष्ण तो मौजूद हैं; फिर हम योग क्यों सीखें? (हिन्दुओं में विधवा 
नारियाँ ही योग-साधना करती हैं, सधवा नहीं ।) 

हे मधुप ! यह बताओ कि एक म्यान में दो तलवारें कँसे समा सकती = 
अर्थात्‌ हमारे हृदय में तो कृष्ण समाए हुए हैं, अब वहाँ ब्रह्म और कैसे समा सकता 
है ? यह असम्भव है | हे षटपद ! यह बताओ कि हाथी के साथ गन्ना कैसे खाया जा 
सकता है ? क्योंकि हाथी तो एक ही बार में अनेक गन्नों को खा जाता है और मनुष्य 
एक ही गन्ने को खाने में काफी समय लगा देता है। इसलिए गन्ना खाने में हाथी के 
साथ स्पर्धा नहीं की जा सकती । यह असम्भव है। उसी प्रकार यह भी असम्भव है | 
कि हम अबला नारियाँ योग-मार्ग की कठिन और दुरूह साधना करने में समं हो 
सकेगी । यह बताओ कि बिना दूध, घी और रोटी खाए केवल वायु-भक्षण करने से 
(प्राणायाम करने से) किसकी भूख टूर हो सकती है ? जैसे यह असम्भव है, वैसे ही 
हमारे लिए योग-साधना करना भी असम्भव है । तुम किसलिए बातें गढ़-गढ़कर व्यर्थ 
की बकवाद कर रहे हो। हमने ऐसी क्या चोरी की है जिसे तुम चोर की तरह दंड | 
देने यहाँ आए हो । अथवा तुम ऐसे कहाँ के साहूकार हो जो हमें चोर समझकर दंड | 
देता चाहते हो । तुम तो स्वयं चोर हो जो हमारे सर्वस्व कृष्ण को हमसे चुरा ले जाने | 
के लिए यहाँ आए हो । तुम्हें यह वात मालूम है कि जिस प्रकार धनिया, धान और | 
काशीफल की खेती एक साथ नहीं होती, ऐसा होना असम्भव है, उसी प्रकार यह भी | 
असम्भव है कि हम कृष्ण को त्याग कर तुम्हारे ब्रह्मा को स्वीकार कर लें । 

बिशेष--(१) ब्रज में धनिए की खेती जाड़ों में, घान की खेती वर्षा ऋतु में, 
तथा काशीफल की खेती गर्मियों में होती है। इन तीनों को एक साथ एक ही खेत में | 
पदानहीं किया जा सकता। 








उद्धव के ब्रह्म को स्वीकार नहीं कर सकतीं. 

(३) एक म्यान दो खांड़े' में लोकोक्ति; परमारथी"'* 'टाँड़े में उपमा अलंकार 
है। ४, ५ और ७वीं पंक्तियों में लोकोक्ति अलंकार के माध्यम से लोकोक्तियों और 
मुहावरों का सुन्दर-साथ्थंक प्रयोग किया गया है। 

(४) इस पद में सगुण और निगुण की एक साथ उपासना असम्भव बताई 
गई है । एक मुसलमान कवयित्री ने यही बात इस प्रकार कही है-- 
जप: गोत्र तू तस्बीह में छुन्नार के तु तस्बीह में जुन्नार के डोरे न डाल, 

या मुसलमाँ की तरफ रह या बिरहमन की तरफ ।” 
राग बिलावल 
ए अलि ! कहा जोग में नीको ! 37 
तजि f रीति नंदनंदन क्रो सिखवत निगुन फीको॥ 

देखत सुनत नाहि कछु त्रवननि, ज्योति ज्योति करि ध्यावत । "77 २४ है 





i स्याम दयालु कृपानिधि कैसे हो बिसरावत?)५2 ५ | 
3 


सुनि रसाल मुरली-सुर की धुनि सोइ कौतुक रस भूलें। > 
अपनी भुजा ग्रीव पर सेलें गोपिन के सुख फ़लें॥ 


तब तुस सूर खबावन आए जोग जहर की बेली॥२६॥ 


शब्दार्थ--ध्यावत==ध्यान करते हैँ । नीको=अच्छा । बिसरावत==भूलना । 
मेले =डालते थे। लोककानि=लोक की मर्यादा । सेली==खेल डाला, कुछ भी न 
समभा । बेली =वेल, लता, बुटी । 

भावार्थ--गोपियाँ ्रमर के माध्यम से उद्धव से कह रही हैं कि हे मधुप ! 
तुम्हारे इस योग में ऐसी कौन-सी अच्छाई है, जिसके लिए तुम हमें नन्द-नन्दन कृष्ण 
के सुन्दर प्रेम को त्याग कर नीरस निगुण की उपासना-पद्धति सिखाना चाह रहे हो । 
तुम योगमार्गी लोग न तो नेत्रों से कुछ देख पाते हो'और न कानों से ही कुछ सुन पाते 
हो । केवल 'ज्योति-ज्योति’ कहकर उसका व्यर्थ ही ध्यान करने का प्रयत्न करते रहते 
हो । अर्थात्‌ तुम्हारा ब्रह्म ज्योति-स्वरूप अवश्य हो सकता है, परन्तु वह न तो हमारे 
कृषण के समान दर्शनीय है और न मधुर सरस बातें कर मुरली-ध्वनि ही सुना सकता 
है। हम अपने ऐसे सुन्दर, दयालु, कृपा के सागर कृष्ण को तुम्हारे इस ब्रह्म के लिए 
कैसे भुला दें ? अथवा, समक में नहीं आता कि तुम उस नीरस ब्रह्म के लिए ऐसे 
सुन्दर कृष्ण को कंसे भुला देते हो ! 

हम तो उनकी मधुर मुरली-ध्वनि को सुनकर, उसके आनन्द में निमग्न हो 
उस -प्रेमरस में अपना सब-कुछ भूल जाती थीं, पूर्ण तमन्य हो जाती थीं। यह देख 
कृष्ण हमारे गले में अपनी भुजाए डाल देते थे और हम सारी गोपियाँ सुख से फूल 
उठती थीं । हमने अपने स्वामी कृष्ण के साथ घर और वन में प्रेम-क्रीड़ाएं कर लोक 
की मर्यादा और कुल के गौरव और मर्यादा के श्रम को नष्ट कर दिया था, उनकी 
कुछ भी परवाह नहीं की थी अर्थात्‌ हमने कृष्ण के साथ राग-रंग करने में लोक और 
कुल की श्रान्तिपूण मर्यादाओं की तनिक भी चिन्ता नहीं की थी कि संसार या घर 
वाले क्या कहेंगे । अव तुम हमें उस अमृत के समान मधुर-मादक क्ृष्ण-प्रेस को 
त्यागने का उपदेश देकर अपने विष-फल उत्पन्न करने वाली योग-रूपी इस लता के 
फल खिलाने यहाँ आए हो । अर्थात्‌ तुम्हारा यह योग का उपदेश हमारे लिए विष के 
समान प्राणघातक होगा और कृष्ण का प्रेम अमृत के समान मधुर और जीवन- 


प्रदायक है । 


बिशेष--'जोग-जहुर की बेली' में रूपक अलंकार है। 


\ al fr J 


0५, 0६४४७ लोककानि कुल को भ्रम प्रभु मिलि-मिलि के घर बन खेली । ५ ५7४5) 


RR 


BOS 4 


\, 
राग 0 hina 
7 _ हमरे कौन जोग ब्रत साधे ? he 
NN ६१ स र 
जाकी कहूँ थाह नाह पेए अगम, अपार, अगाधे । 7!» 
गिरिधर लाल छबीले मुख पर इते बाँध को बाँधे ? ०... -- | 

` सुरदास सानिक परिहरि के राख गाँठि को बाँधे ? ॥ २ 

शब्दा्थं--साधै -- साधना करे । एृगत्वच=मृगछाला । अधारि=साधुओं की 
हाथ टिकाने की लकड़ी । अवराधे --आराधना करे । अगार्ध=अथाह। वाँध=बन्धन, 
आडम्बर । पवन= प्राणायाम से अभिप्राय है । | 

भावार्थ-गोपियाँ योग-साधना की कठिनाइयों, बाहरी बन्धनों और प्रयत्नों | 
की आलोचना करती हुई उद्धव से कह रही हैं कि हे उद्धव ! हमारे यहाँ तुम्हारे इस 
योग-ब्रत की साधना कौन करे ? कौन इतनी झंझट मोल ले ? कौन मृगछाला, भस्म, 
आधारी आदि वस्तुओं को इकट्ठा करता फिरे और फिर सिर पर जटा बाँधे ? इतनी 
मुसीबतें मोल लेकर कौन तुम्हारे ब्रह्म की इतनी अराधना करता फिरे ? तुम्हारा ब्रह्म 
तो ऐसा है कि जिसकी कहीं भी थाह नहीं पाईजा सकती, जो अगम्य, अपार और 
अथाह्‌ है । फिर ऐसे ब्रह्म को प्राप्त कैसे किया जा सकता है ? इसलिये ये सब प्रयत्न 
करना व्यर्थं है । हमारे सुन्दर सलौने कृष्ण के छबीले मुख के दर्शन करने के लिए तो 
किसी को भी इतने आडम्बर नहीं करने पड़ते । उन्हें प्राप्त करने के लिए आसन, 
भ्राणायाम, भस्म, मृगछाला आदि को एकत्र करना और फिर उनका ध्यान करना 
आदि बातों की तनिक भी जरूरत नहीं पड़ती । अर्थात्‌ जब तुम्हारे ब्रह्म का ध्यान 
करने के लिए इन सारी वस्तुओं का जुटाना आवश्यक है तो फिर ऐसा कौन मखं है 
जो इन सारे प्रपंचों में पड़ उसकी आराधना करे ? यह बताओ कि ऐसा कौन मूर्ख है 
जो अपने माणिक्य को त्याग कर उसके स्थान पर राख को अपनी गाँठ में बाधे ? 
अर्थात्‌ हमारे कृष्ण मणि के समान अमुल्य हैं और तुम्हारा ब्रह्म राख के समान 

तुच्छ है । OE वह 

विशेष--( १) इस पद में सगुण मार्गीय सहज-सरस भक्ति और योगमार्गीय 
क्लिष्ट, कृच्छ साधना का अन्तर दिखाते हुए भ भक्ति की श्रेष्ठता और सरलता स्थापित 
की गईहे। Mh ल 


गए हैं-यम, नियम, आसन, प्राणायाम, प्रत्याहार 

इन्हीं में से कुछ का उल्लेख हुआ से कछ का उल्लेख हुआ है। 
राग धनाश्री 27\_- 
- Ee -हम तो दुह भाँति फल पायो "भाँति फल पायो । 


५ ~जो ब्रजेनाथ मिल तो नीको, नातरु जग जस गायो ॥ 
3३४), मैड. अ 

कहं वे गोकुल की गोपी सब बरनहीन लघुजाती। . 

कहें वे कमला के स्वामी संग मिलि बेठों इक पांती ॥ कि 


° पे ० 
-#० “ीग्रमृध्यान मुनिज्ञान अगोचर, ते भए घोषनिवासी | 3०९9५) „८ „| > 


५३ 


^ ता ऊपर अब साँच कहो शं मुक्ति कौन की दासी ? <५) =>, 
~^ ८ जोग-कथा, पा लागों ऊधो, ना कहु बारंबार। [a 
2, A _— 


~ > सूर स्याम तजि और भजे जो ताकी जननी छार ॥रवा 
2 शब्दार्थ--नीको=भच्छा, ठीक । नातरु=नहीं तो । लघुजाती=नीच जाति 
की । पा लागौं==पैर पड़ती हू । छार=भस्म, राख; यहाँ धिक्कार से अभिप्राय है । 
शावार्थ--गोपियाँ अपने कृष्ण-प्रेम की प्रशंसा करती हुई उद्धव से कह रही 
हैं कि इस कृष्ण-प्रेम का फल हमें तो दोनों ही तरह से पूरां-पूरा मिल जायगा । यदि 
हमारे इस विरह के कारण अन्त में हमें ब्रजनाथ कृष्ण की पुनः प्राप्ति हो गई तो बहुत 
ही अच्छा रहेगा | यदि वह हमें न मिले तो भी संसार हमारा यश गाता रहेगा कि 
गोपियाँ कुष्ण-प्रेम में आजीवन एकनिष्ठ रही थीं । यह तो हमारा परम सौभाग्य है 
कि हमें कृष्ण से प्रेम करने का अवसर मिला । क्योंकि हमारी और कुष्ण की कोई 
समानता ही नहीं थी । कहाँ हम नीच जाति की वर्णहीन गोकूल की गोपियाँ और 
कहाँ बे लक्ष्मी के स्वामी ब्रह्मस्वरूप कृष्ण ! यह हमारा परम सोभाग्य ही था कि 
हम उनके साथ एक पक्ति में बराबर की हैसियत से बैठती थीं । अर्थात ऐसे महान्‌ 
कुष्ण हमें प्रेम करने योग्य समझ अपनी बराबरी का पद प्रदान करते थे । 
वेद भी जिस भगवान का सर्दँव ध्यान करते रहते हैं, जिसे पूणं ज्ञानी मुनिगण 
भौ प्रयत्न करने पर प्राप्त नहीं कर पाते, वही भगवान इन अहीरों की बस्ती में 
आकर यहाँ रहे थे। इससे भी अधिक महत्त्वपूर्ण सत्य यह है कि यह बताओ कि 
तुम्हारी मुक्ति किस की दासी है ? (मुक्ति को ब्रह्म की दासी माना गया है ।) इसलिए 
है उद्धव ! हम तुम्हारे चरण पकड़कर तुमसे यह प्रार्थना करती हैं कि तुम बार-बार 
अपनी इस योग-कथा को हमें मत सुनाओ । हमारा तो यह मत है कि जो कृष्ण को 
त्यागकर किसी अन्य का भजन करता है उसकी माता को धिकक्रार है । 
बिशेष--(१) इस पद में कृष्ण के प्रति गोपियों के अनन्य प्रेम और उनके 
दैन्य भाव का सुन्दर चित्रण हुआ है । 
(२) दैन्य भाव के उदय के कारण बदलती हुई मानसिक दशाओं का अंक 
मनोरम है । यहाँ दन्य भाव के कारण उपालस्भ का भाव तिरीहित हो गया है। 
(३) अन्तिम पंक्ति में अभिव्यक्त भावना तुलसी में भी मिलती है-- 
"पुत्रवती युवती जग सोई। रधुपति भगत जासु सुत होई ॥” 
(४) अन्तिम पंक्ति में लोकोक्ति अलंकार है। 








राग धनाश्री Laat ह आ aad 
a हुमतें-हरि कबहुँ न उदास। \ ज कडा लक 
` राति खवाय पिवाय अधर-रस क्‍यों बिसरत सो ब्रज को बास | को बांस ॥ 
A all न 
ral n AA C+ 


Nt TUES ८ I SEN 
BARN TNA AN) SA 
{ ` 


fs Mak i FE Eh VN 
a FO Se > ; दे 
५४ का श्त उल) | भ्रमर गीत सार 
a 
ar 


रातु सों प्रेमकथा को कहिबो सनहुँ काटिबो घास। 
(57२५४ बहिरो तान-स्वाद कह जाने, शुंगो बात-सिठास। (१ २5) 
छर्‌ सुनु री सखी, बहुरि फिरि ऐहैं वे सुख विविध बिलास। “न 
सूरदास ऊधो अब हमको भयो तेरहों मास ॥२९॥ 
शब्दार्थ-राति=प्रेमपूर्वक । काटिबो घासन्=घास काटना, वेकार मगज 
मारना । तान-स्वादसंगीत का आनन्द । वात-मिस=वातों का मीठापन। 
बहुरि=फिर । तेरहों मास ्=अवधघि बीत जाना । 
भावार्थ-गोपियों को इस बात पर अटल विश्वास है कि उनके कृष्ण उन्हें 
कभी विस्मृत नहीं कर सकते । इसी भाव को स्पष्ट करती हुई वे उद्धव से कह रही हैं 
कि हमारे हरि हमारे प्रति कभी भी विरक्त नहीं हो सकते, क्योंकि वह ब्रज के अपने 
उस जीवन को केसे भूल सकते हैं, जहां हमने उन्हें प्रेमपूर्वक मवखन खिलाया था और 
अपने अधर-रस का पान कराया था। परन्तु हे उद्धव ! तुम्हारे सामने इस प्रेमकथा 
का वर्णन करना घास काटने के समान व्यर्थं है । क्योंकि तुम इस प्रेम-कथा के महत्व 
को उसी प्रकार नहीं समभ सकते, जिस प्रकार बहरा व्यक्ति संगीत की चढ़ती-उतरती 
तानों के स्वाद को; तथा झू गा बात करने की मिठास को नहीं जान सकता । 
इसके उपरान्त एक गोपी अपनी सखी से कहती है कि हे सखी ! सुन, हमारे 
जीवन में वही सुख और विविध विलास-क्रीड़ाए' फिर आएंगी । अर्थात्‌ कृष्ण यहाँ 
लौट कर आए गे और हम सब फिर उनके साथ तरह-तरह की विलास-क्रीड़ाएँ कर 
वही पहले जैसा सुख प्राप्त करेंगी । अब तो उनके आने की अवधि भी बीत चुकी है। 
इसलिए पूर्ण आशा है कि कृष्ण अब शीघ्र ही आने वाले हैं । 
विशेष--( १) इस पद में सुर ने मनहु काटिबो घास”, “भयो में सूर ने 'मनहु काटिबो घास”, 'भयो तेरहों मास? 
आदि ग्रामीण मुहावरों का प्रयोग कर लोकगीतों की छटा उत्पन्न कर दी है । 
(२) 'बहिरो"'बात-मिठास' में निदशंना अलंकार; 'मनहुँ काटिबो घास! में 
उत्प्रेक्षा अलंकार है । 
(३) एक वर्ष में बारह मास होते हैं। तेरहवें मास के लगने से यह अभिप्राय 
है कि अब अवधि समाप्ति हो गई है, उसी प्रकार जैसे बारहव मास में एक वषं | 


समाप्त हो कर तेरहवें मास से नया वर्ष प्रारम्भ हो जाता है। 

८ „८5 देखु अगटठ सरिता, सागर, सर सीतल सुभग स्वाद रुचि रूरी | 5; ० 
प्र ` घुर स्वातिजल बस जिय चातक चित लागत सब झरी ॥ ३9 

- ८ a म्ल ब 
शब्दाथ--पूरनता=पूर्णता । न पुरी==नहीं जँचती । विसूरी=विखल- 
बिलख कर । समूरी=पूणं रूप से, जड़-मूल से । घुरी >- धुल, मिट्टी । कितव==धुर्त, 
छली । कूरी=क्रूर, निष्ठुर । कुलिस=वस्त्र। रूरी=अच्छी । झूरी=नीरस, 
फीका । 





आवार्थ-उद्धव ने गोपियों से कहा था कि कृष्ण पूर्ण ब्रह्म हैं । गोपियाँ इसी 
बात पर व्यंग्य करती हुई उनसे कह रही हैं कि तुमने पूर्ण ब्रह्म का जो वर्णन किया 
है, उसकी वह पूर्णता हमारे इन नेत्रों में पूरी तरह से समा नहीं पातो, इन्हें वह 
जंचती नहीं । तुम हमसे इस सम्बन्ध में जो वाते कह रहे हो, उसे हम कानों से सुन- 
कर समक रही हैं। परन्तु हमारी इसी वात के कारण ये हमारी आँखें दुःखी हो 
विलख-बिलख कर मरी जा रही हैं कारण है कि या तो इन्हें वह पूर्णता कहीं दिखाई 
नहीं देती या इन्हें यह भय है कि कहीं हम तुम्हारी बातें मानकर कृष्ण को त्याग 
तुम्हारे ब्रह्म को स्वीकार न कर लें । ऐसा हो जाने पर कृष्ण के सौन्दर्य में पगी हुई 
इन आँखों को फिर कृष्ण के मधुर रूप के दर्शन करने को नहीं मिलेंगे । इसी भय के 
कारण थे इतनी दुःखी हो रही हैं । 
सब यह जानते हैं कि भगवान अन्तर्यामी हैं। जब हम बुद्धि द्वारा इस पर 
पूरी तरह से विचार करती हैं तो हमें भी तुम्हारी यह वात सत्य प्रतीत होती है कि 
भगवान अऱतर्यामी हैं। परन्तु हमारे कृष्ण तो प्रेम, रूप और रत्नों के समान अझूल्य 
गुणों के अथाह सागर हैं । हमने जब ऐसे कृष्ण रूपो मणि को प्राप्त कर लिया है तो 
फिर तुम हमें घुल के समान तुच्छ अपने ब्रह्म को अपना लेने का उपदेश क्यों दे 
रहे हो ? यह तो गाँठ की मणि को त्याग कर धुल फाँकने के समान ही मूर्खता का 
कार्य है । 
इसके उपरान्त गोपियाँ खीझ कर भ्रमर के माध्यम से उद्धव को जली-कटी 
सुनाने लगती हैं । वे भ्रमर को सम्बोधन कर कहती हैं कि रे कुटिल, चंचल, मधु के 
लोभी, धुर्त भ्रमर, ठहर जा ! तू हमें ऐसा कड़वा और कठोर सन्देश क्यों सुना रहा 
है ? यह तो बता कि कहाँ मुनियों को ब्रह्म विषयक कठोर और क्लिष्ट साधना तथा 
कहाँ कोमल शरीर वाली ब्रज की युवतियाँ ! इन दोनों में कहाँ समानता है ? अर्थात्‌ 
ब्रज युवतियाँ ऐसी क्लिष्ट साधना करने में कंसे समर्थ हो सकती हैं ? जैसे वज्त्र को 
~ तोड़कर चूर-चर करना असम्भव है, वेसे ही हमारे लिए इस साधना को करना 
असम्भव है। यह्‌ देख कि इस संसार में नदी, सागर, सरोवर आदि शीतल, मधुर 
जल से आपूरित हैं | उनका जल पीने में मीठा और अच्छा लगता हूँ । परन्तु स्वातिः 

जल के प्रेमी चातक के हृदय में तो केवल स्वातिजल ही एकमात्र ऐसा जल है जिसे 
वह पान कर सकता है | अन्य सारे जल उसे नीरस और फीके प्रतीत होते हैं । भाव 
यह है कि तुम्हारा ब्रह्म भले ही अच्छा हो, परन्तु हमें तो एकमात्र कृष्ण ही प्रिय 
लगते हैं । इसलिए हम तुम्हारे ब्रह्म को स्वीकार नहीं कर सकतीं । 

विशेष--(१) गोपियाँ चातक का उदाहरण देकर अपने प्रेम की अनन्यता 
घोषित कर रहो हैं। निगुण ब्रह्म की अवहेलना न कर, उसे अच्छा मान कर भी, 
गोपियाँ कृष्ण के सम्मुख उसे महत्व देने को प्रस्तुत नहीं हैं । 

(२) चातक प्रेम की अनन्यता का आदर्श प्रतीक माता गया है । तुलसी ने 
भी चातक-प्रेम को अनन्य बताते हुए कहा -- 

“बध्यो बधिक, परयो पुन्य जल, उलट उठायी चोंच । | 
तुलसी चातक प्रेम पट, मरतेहु लगी न खोंच ॥” 

(३) सम्पूर्ण पद में छेकानुप्रास और वृत्यानुप्रास कई स्थलों पर आए हैं। 
'कहै मुनि “'चूरी' में निदर्शना अलंकार है। i 

(४) सरिता सागर सर में दुष्क्रमत्व दोष हर । 


तेरो बुरो न कोऊ मानें रो न कोऊ मानें। ०0 | 


~ 

gs रस की बात मधुप नीरस, सुनु, रसिक होत सो जानै ॥ | 

> ' 9८5 दादुर बसे निकट कमलन के जन्म न रस पहिचाने । | 
“` =° अलि अनुराग उड्न मन बाँध्यो कहे सुनत सहि काने ॥ 


सरिता चले, मिलन सागर को कूल सूल, द्रम भाने ।४३३ +ल) 
कायर बके, लोह तें भाजे, लर जो सुर बखाने )/ श्र 
शब्दार्थे रसिक-- प्रेमी । दादुर=मेंढक । मूल--जड़ सहित । भानं == 
नष्ट करना, तोड़ डालना । लोह=लोहा, हथियार । सुर=वीर। 
भावाथं--जब उद्धव बार-बार गोपियों को ब्रह्म-ज्ञान का उपदेश देने लगे 
तो गोपियाँ भ्रमर के माध्यम से उन पर व्यंग्य करती हुई कहने लगीं कि हे नीरस 
स्वभाव वाले भ्रमर ! सुन ! तेरी बात का यहाँ कोई भी बुरा नहीं मानता । क्योंकि 
प्रेम की बातें तो वही जान सकता है जो स्वयं प्रेमी और रसिक हं.ता है । अर्थात्‌ 
तु तो मधु के लोभ में फूल-फूल पर मेडराता रहता है, किसी एक फूल से प्रेम नहीं 
करता । फिर तू प्रेम की बातों में कंसे रस ले सकता है। मेंढक जीवन भर कमलों 
के पास जल में रहता है, परन्तु फिर भो कमल-रस के महत्त्व को नहीं जान पाता 
और न. उससे प्रेम ही करता है। दूसरी ओर भ्रमर कमल का अनुरागी होता है, 
उसका मन कमल में बधा रहता है, इसलिए वह दुर से उड़कर कमल के पास पहुँच - 
जाता है और मांगे की किसी भी विध्न-बाधा की ततिक भी चिन्ता नहीं करता । 


किसी के कहने-सुनने की ओर जरा भी ध्यान नहीं देता ।. भाव यह है कि उद्धव प्रेम- 

स्वरूप कृष्ण के पास रहते हुए भी उनसे प्रेम करता न सीख सके. पर लु गोपियों का 
मन ता अमर क समान उड़कर सदव उन्हीं के पास पहुँचने का प्रयत्न करता रहता 


है और किसी भी लोक, कुल, जाति की मर्यादा के बन्धनों की तनिक-सी भी परवाह 
नहीं करता । 

जब नदी अपने प्रियतम सागर के प्रेम में उमड़ कर उससे मिलने के लिए 
चल पड़ती है तो मागं में मर्यादा स्वरूप दोनों तटों पर खड़े उन वृक्षों को जड़ से 
उखाड़ कर नष्ट कर देती है जो उसके उन्मुक्त प्रवाह में बाधा उपस्थित करते हैं। 
हे उद्धव ! काथर व्यक्ति केवल वकते ही रहते हैं और हथियार देखकर भाग खड़े 
होते हैं, परन्तु असली वीर तो उसे ही कहा जाता है जो युद्ध में सम्मुख होकर लड़ता 
है। भाव यह है कि उद्धव तो व्यर्थं की बकवाद कर रहे हैं, कायर हैं क्योंकि प्रेम 
करना रणक्षेत्र में युद्ध करने के समान साहस का काम है। इसलिए कोरी बाते बनाने 
वाले उद्धव प्रेम के क्षेत्र में नहीं टिक सकते | 

बिशेष--(१) 'दादुर' ओर 'अलि' की प्रतीकात्मक योजना प्रभावशाली है । 


(२) श्रमर कमल का प्रेमी माना गया है। दादुर ओर भ्रमर के इस अन्तर 
का उल्लेख जायसी ने भी किया है 
भेंवर आइ बनखंड संग, लेहि केवल के बास । 
= दाइुर बास न पावई, भलहि जो आछं पास ॥” 
(३) 'तेरो”मा्े' में वक्रोक्ति अलंकार तथा 'दादुर"'"बखाने' में उल्लेख 


“सरिता” ""'भाने' में अप्रस्तुत प्रशंसा; तथा 'काया"'""'बखानै में भर्थान्तिरन्याक्ष 
अलंकार है । 


(४) प्रेममार्गं की हृढ़ता और एकनिष्ठता का प्रतिपादन किया गया है। 

घर ही के बाढ़ राव्रे! ०६-२ ७ ५7 2०९ २73 
ट सु _नाहिन सीत बियोगवस परे अनवउगे अलि बावरे ! £ आवर अजा_ 
हे we मरि जाय चर नहि तनुका सिह को यहै स्वभावरे! | 9 
HR ® लाख 
है: ३2९ लवनः सुधा-मुरली के पोषे” जोग-जहर न खवाव, रे SE 
aN ० धो हमहि सीख का देहो ? हरि बिनु अनत न ठाँब रे | 
5रेलरदास कहा ले कीजे थाही नद्या नाव, रे ! ।|३२॥ 
5g झब्दार्थ--वाढ़े=बढ़-बढ़ कर बातें करने वाले ॥ रावरे=आप/ अनवउमेन्== 
अँगवोगे, सहोगे । अनत=्भन्यत्र । पोषे==पाले । थाही=उथली, थाही हुई, थाह 
ली हुई । 
भावाथं--गोपियाँ उद्धव से कह रही हैं कि तुम जेसे ज्ञान-योग की बातें 5 \ 
वाले तो घर में बढ़-बढ़कर डींग हाँक्ने वाले लोगों के समान कोरी बातें करने वाले N\ 
ही होते हैं, उनसे करते कुछ भो नहीं बन पड़ता । हे बावले भ्रमर ! सुनो ! तुमने |\ 






( 

छद 5 अमर गीत सार 


अभी तक अपने प्रिय का वियोग नहीं सहा । जब इस वियोग को सहोगे तब मालुम 
पड़ेगा कि यह कितना दुःखदायो और प्राणान्तक हाता है। (तुम पर वही कहावत 





जया ने चले जाय | परन्तु हम तुम्हारे ब्रह्म को स्वीकार नहीं कर सकतीं । हे भ्रमर ! 


हमारे ये कात मुरली की अमृत के समान मीठी ध्वनि से पाले-पोचे गए हैं अर्थात्‌ 
उसके अभ्यस्त हैं । अब तुम हमारे इन कानों को जहर के समान कड़वे और घ्राण- 
घातक योग की बातें सुनाकर व्यथित मत करो । हमें ये बात अच्छी नहीं लगतीं । 
उद्धव ! तुम हमें भला क्या उपदेश दोगे ? हमारे लिए तो कृष्ण के अतिरिक्त अन्य 
कहीं भी शरण पाने को स्थान नहीं है । क्ृष्ण-प्रेम में लीन हम गोपियों के लिए तो 
यह ससार उस उथली नदो के समान है जिसे पार करने के लिए नाव की जरूरत 
ही नहीं पड़ती । फिर हम इसे पार करने के लिए तुम्हारी योग-रूपी नाव को लेकर 
कया करेगी ? भाव यह है कि यह संसार [ब यह हैं कि यह संसार तुम योग-मागियों के लिए अथाह और 
अगम्य हो सकता हैं परन्तु हमारे लिए तो कष्ण-प्रेम का अवलम्ब ग्रहण करने लेने के 
लिए इसे पार कर लेना अत्यन्त सरल है । 
बिशेष--(१) 'सुधा-मुरली’ में रूपक; मुख" स्वभाव’ में उदाहरण; 
'्ंवन”'”'खवाव' में विषम; तथा अन्तिम पंक्ति में तुल्योगिता और लोकोक्ति 
अलंकार हैं। 
(२) तृतीय पंक्ति का भाव-साम्य एक अन्य कवि की इस पंवित में हष्टव्य है- 





'केहरि तृण नहीं चर सकं जो ब्रत करे पचास ।' 
(३) योगमागियों द्वारा संसार-सागर को पार करना दृस्साध्य गजाय दवारा ससार-सागर को पार करना दुस्साध्य बताए जाने 


वाले सिद्धान्त पर गहरा व्यग्य है प्रेमियों को यह संसार-सरल, ग्राह्म और मधुर 


प्रतीत होता है । 
राग मलार 
ठ -उयाम मुस देखे ही परतीति। 4 £ 
जो तुम कोटि जतन करिए सिवत जोग ध्यान की रीति। 
Ze वैनाहिन कू स्या कळू सर्य "तान में यह हम केसे मानें। 
_कहो कहा कहिए या नभ को केसे उर सें आतं ॥ 
यह मन एक, एक, बह मूरति, भूगकोट सम साने। 
सुर सपथ दै बूत ऊधो यह ब्रज लोग सथाने ॥३३॥ 
शब्दार्थ--परतीति==प्रतीति, विश्वास । जतन=यत्न । सयान=चलाकी । 





अमर गौत सांर ५६ 
नभ=शून्य । आनें=लाए' । भृङ्गकोट==विलनी नामक एक कीड़ा होता है जिसके 
सम्बन्ध में प्रसिद्ध है कि वह्‌ अन्य कीड़ों को पकड़कर उन्हें अपने रूप में परिवर्तित 
कर लेता है । 

भावार्थ--गोपियाँ उद्धव से कह्‌ रही हैं कि अब तो कृष्ण का मुख देखकर ही 
अर्थात्‌ उनके दर्शन करने पर ही हमें यह विश्वास हो सकेगा कि वास्तविकता क्या 
है । तुम जो करोड़ों यत्न करके हमें योग और ध्यान करने की रीतियाँ सिखा रहे हो 
परन्तु हमारा विश्वास उन पर नहीं जम पाता । हम इस बात को कैसे मान लें कि 
तुम्हारे इस ज्ञान के उपदेश में कोई चालाकी या दुरभिसन्धि नहीं है । अर्थात्‌ तुम 
अवश्य किसी स्वार्थ की सिद्धि के लिए ही हमें ज्ञान का उपदेश दे रहे हो । (यहाँ 
गोवियाँ सम्भवतः कृष्ण के कुब्जा के प्रति अनुराग पर अप्रत्यक्ष रूप से आरोप कर 
रही हैं कि कृष्ण यह चाहते हैं कि गोपियाँ उन्हे भूल जायें भौर वह कुब्जा के साथ 
रंगरेलियाँ मनाते रहें ।) 

यह बताओ कि हम तुम्हारे इस विशाल आकाश (शुन्य; ब्रह्म को शून्य माना 
गया है) को अपने नन्हें से हृदय में कंसे समेट लें, आत्मसात्‌ कर लें ? हमारा यह मन 
एक है और इसमें वही एक मूत्ति (कृष्ण की) समाई हुई है | यह मन और कृष्ण की 
मूति मिलकर भृङ्ग और कीट के समान एक रूप हो चुके हैं। अर्थात्‌ हमारे हृदय 
पूर्णरूप से कृष्णमय बन गए हैं । हे उद्धव ! ब्रज के यह चतुर लोग तुम्हें शपथ देकर 
यह पूछते हैं कि ऐसा होना क्या सम्भव है ? अर्थात्‌ हमारे कृष्णमय हृदय क्या तुम्हारे 
योग की साधना कर सकते हैं ? क्योंकि इनमें तो एकमात्र कृष्ण ही समाए हुए हैं । 
इसलिए ऐसा होना सम्भव नहीं है । 

बिशेष--(१) इस पेद में गोपियों के अनन्य प्रेम की स्थापना की गई है । 

(२) नभ' से यहाँ दो तात्पर्य ग्रहण किये जा सकते हैं। एक, नभ इतना. 
बिशाल है कि उसे नन्हें से हृदय में स्थान नहीं दिया जा सकता । दूसरा, यह कि शुन्य 
को हृदय में स्थान देने से कोई लाभ नहीं, क्योंकि शुच्य अन्ततः शून्य ही रहेगा । 
उससे कोई अन्तर नहीं पड़ेगा । यहाँ शून्य से वास्तविक अभिप्राय ब्रह्म से है । 

(३) 'कहौ""”"'” आने में रूपकातिशयो क्ति तथा “भृङ्ग कीट सम' में उपमा 
अलङ्कार है । 

(४) प्रेम की अनन्यता में प्रेमी और प्रेमिका अथवा उपासक और उपास्य 
एकरूप हो जाते हैं। उनमें कोई अन्तर नहीं रहता । 'भृद्गकीट सम' से यही 
अभिप्राय है । 
राग धनाश्री // 


<A 2° भ्रिकाई को प्रेम, कहो अलि, कैसे करिक छुटत ? 
कहा कहां ब्रजनाथ-चरित अब अस्तरगति यों लुटत ल्‍ 


| 


६० ~ अमर गीत सार हू 

CE 
_—_ « . 
२००५ 27/ चंचल चाल मनोहर चितवनि, वह मुसुकानि मद धुन गावत। उ) 
५ . . =_> > ८ i) 
=) २७? नटवर भेस नंदनंदन को बह विनोद गृह बन तें आवत ॥ < २ ले 
न्मी विवि 2 | 





~ _ च्रनकमलकी सपथ करति हों यह संदेस मोहि विषसम लागत। .._ 
> ° ` सूरदास मोहि निमिष न बिसरत सोहन सुरति सोवत जागत्‌ ॥३४। SE ल) 
शब्दार्थ-लरिकाई=वचपन । अन्तरगति=मन, चित्त की वृत्ति । निमिष-> 27 | 
पलभर को भी । 
भावार्थे--कृष्ण और गोपियों का साथ बचपन से रहा है। और बचपन का 
यह प्रेम अत्यन्त हृढ़ और सदव एकरस रहने वाला होता है। इसे भुलाना सम्भव 
नहीं होता । यहाँ गोपियाँ इसी बाल-साहचर्य-सम्भूत प्रेम की एकनिष्ठता का उल्लेख । 
करती हुई उद्धव से कह रही हैं कि हे भ्रमर ! यह बताओ कि बचपन में साथ-साथ ॥ 
रहने से उत्पन्न हुआ प्रेम किस प्रकार छूट या हूट सकता है ? हम ब्रजनाथ कृष्ण के | 
चरितों अर्थात्‌ क्रीड़ाओं का कहाँ तक वर्णन करें | अब उनके उन चरितों का ध्यान 
हमारे मन को सहज रूप से उनकी ओर आकषधित करता रहता है । उनका स्मरण 
आते ही हम अपनी सुध-बुध भूल जाती हैं। उनकी वह चंचलता से भरी चाल, बह्‌ 
मनोहर चितवंनि, वह्‌ मोहक मुस्कान और उनका वह्‌ मन्द स्वर के साथ गाना--हमें 
कभी भी नहीं भूलता । उनका वह नटवर का वेश धारण किए विनोद करते हुए वन 
से घर की ओर लौटना-हमारी स्मृति में सदव छाया रहता है । | 
हम कृष्ण के चरण-कमल की शपथ उठाकर कहती हैं कि उनका यह सन्देश | 
(उन्हें भूलकर ब्रह्म की आराधना करने का सन्देश) हमें विष के समान घातक लगता | 
है । हमें तो सोते और जागते हुए दोनों अवस्थाओं में उनकी वह्‌ मोहक मूृत्ति क्षण | 
भर के लिए भी नहीं भूलती । | 
| 
| 





विशेष--( १) यह एक मनोवैज्ञानिक तथ्य है कि वचपन का साहचर्य सम्भूत 
प्रेम कभी भी समाप्त नहीं होता । सूरदास यहाँ इसी तथ्य के प्रति संकेत कर रहे हैं । 
बचपन के संस्कार अमिट रहते हैं । 

(२) इस पद में जीवन के सुमधुर पक्षों से युक्त तकं तथा सुन्दर रूपों की 
अवतारणा के कारण भावना का मनोरम स्फुरण हृष्टव्य है । 'लरिकाई कौ प्रेम' में 
एक अद्भुत मामिकता और हृदय को छू लेने की शक्ति ह्‌ । 

(३) स्मृति” संचारी भाव का चित्रण हू । 

(४) उपमालंकार । 
राग सोरठ ज 


र <> MD व हुव) 
Pi ८ अठपटि बात हिहारी ङ ऊधो सुनने सो ऐसी को है 7 र / 
हम अहीरि अबला स&/ मधुकर ! येग सो जोग केसे सोहे ? 2९7) 
ग _वबुचिहि खुभी) आँधरी काजर, नकटी पहिर बेसर Ee 

Ee {^ मुडली पाटी पारन चाहे, कोढ़ी अंगहि केसरि ॥ 
DN Eo 22 2) 

हल बहिरी सों पति मतो करें सो : री सों पति मतो करे उतर-कौत पे पावे ? 
ऐसो न्याव है ताको ऊधो जो हमें जोग सिखाबे॥ 
जो तुम हमको लाए कृपा करि सिर चढ़ाय हम लीन्हे। 
सूरदास नरियर जो विष को करहि बंदना कीन्हे ॥३४॥ 
शब्दार्थ--वूचिहि=कनकटी, जिसका कान कटा हुआ हो । खुभी=लौंग, कान 
का एक गहना । आँधरी =अन्धी । वेसरि=नथ । मुँडली=जिसका सिर मु'डा हो । 
पाटो पारन=वालों में माँग निकालना । मतौ करे=सलाह करे। उतर==उत्तर 
नरियर=नारियल । 
भावार्थ-गोपियाँ उद्धव से कह रही हैं कि हे उद्धव ! यहाँ ऐसी कौन है जो 
तुम्हारी योग की इन अटपटी वातों को सुने अर्थात्‌ उनकी ओर ध्यान दे । हे दुष्ट 
मधुकर ! हम तो अबला और जाति की अहीर नारियाँ हैँ। यह बताओ कि हमें 
तुम्हारा यह योग कॅसे शोभा दे सकता है ? यह तो वैसी ही अनहोनी बात होगी जैसे 
कनकटी कानों में लौंग पहनने का, अन्धी आँखों में काजल लगाने का, नकटी नाक में 
नथ पहनने का, घुटमुण्डी सिर पर वालों की पटियाँ पाड्ने का, माँग काढ़ने का, कोढ़ी 
अपने कोढ़ से गलित अंगों में केसर लगाने का प्रयत्न करे । यदि कोई पति भपनी 
बहरी पत्नी से कोई विचार-विमर्श करने का प्रयत्न करे तो किससे उत्तर पा सकेगा ? 
बहरी पत्नी न सुन पाने के कारण पति की बातों का उत्तर नहीं दे सकेगी। हे 
उद्धव ! जो हमको योग सिखाने का प्रयत्न करता है उसकी स्थिति ऐसी ही शोचनीय 
समझी चाहिए (जँसी कि उपयुक्त उदाहरणों में बताई गई है) । अर्थात्‌ ऐसा प्रयत्न 
करना नितान्त हास्यास्पद और असम्भव है । 
तुम कृपा करके जो कुछ हमारे लिए लाए हो उसे हमने सादर सिर चढ़ाकर 
स्वीकार कर लिया है । परन्तु तुम्हारा यह योग का उपदेश तो उस विषभरे नारियल 
के समान दूर से ही वन्दना करने के योग्य है, जिसे स्वीकार कर, ग्रहण कर लेने पर 
प्राण संकट में पड़ जाते हैं। भाव यह है कि तुम्हारा यह सन्देश हमारे प्रियतम का 
सन्देश होने के कारण हमारे लिए वन्दनीय है, परन्तु परिणाम में घातक होने के 
कारण स्वीकार करने योग्य नहीं है। इसलिए हम दूर से ही इसे प्रणाम करती हुँ । 
विशेष--तृतीय, चतुर्थं तथा पंचम पंक्ति में मालोपमा तथा अन्तिम पक्ति में 
उपमा अलंकार है । 
इस पद में विभिन्न उदाहरण देकर यह सिद्ध किया गया है कि गोपियों के 
लिए योग-साधना करना सर्वथा असम्भव और हास्यास्पद है । 


राग सारंग 
हरि काहे के अन्तर्यामी ? 
जो हरि मिलत नहीं यहि औसर, अवधि बतावत लासी ॥ 


£ 

अपनी चोप जाय उठि बेंठे और निरस बेकामी। 
सो कह पीर पराई जाने जो हरि ग्रुड़ागासी ॥ 
2 आई उघरि प्रीति कलई सी जैसे खाटी आसी। 
lS \ A 
७ ` सूर इते पर अनख मरित हैं, ऊधो, पीवत सामी। । ३ 


शढ्दाथं- अन्तर्यामी ==सवंज्ञ । औसरम्=अवसर । लामी == लम्बी । चोप-- | 
चाह, चाव, इच्छा । निरस"-नीरस । बेकामी=निष्काम । आमी=अमिया, आम । 
अनख =अनखनाकर, कुढ़कर । पीवत मामी=वात को पी जाना, चुप्पी साध 
जाना । 


भावार्थ--गोपियाँ उद्धव से कह रही हैं कि (तुम जो यह कहते हो कि हरि 
अन्तर्यामी हैं तो यह बात गलत है क्योंकि) हरि कंसे अन्तर्यामी हैं, सबके हृदय की बात 
जानने वाले हैं ? (यदि वह हमारे हृदय की बात जानते होते तो) क्या इस अवसर 
पर (हमारे उनके विरह में अत्यधिक व्याकुल होने के अवसर पर) आकर हमसे मिलते 
नहीं ? इसके विपरीत, वह तो अपने आने की और भी लम्बी अवधि बता रहे हैं 
अर्थात्‌ बहुत दिनों बाद आने का सन्देश भेज रहे हैं । वह तो यहाँ से अपनी ही इच्छा- 
नुसार उत्साहपूर्वक वहाँ (मथुरा) जा बैठे हैं और वहाँ जाकर पूर्णतः नीरस स्वभाव के 
और निष्काम बन गए हैं । अर्थात्‌ अब उनके हृदय में हमसे मिलने की कामना ही 
नहीं रही है । वस्तुतः बात यह है कि जो कृष्ण गरुड़ पर सवारी करने वाले हैं, कभी 
पेदल नहीं चलते, वह पैदल चलने वालों के पैरों में फटी हुई बिवाइयों के कष्ट को 
कया जानें ? भाव यह है कि कुष्ण को तो वहाँ जाकर कुब्जा का प्रेम प्राप्त हो गया 
और वह हमें भूल गए । इसलिए उन्हें हमारे विरह की वेदना नहीं सताती । फिर वह 
विरह-वेदना के कष्ट को कंसे अनुभव कर सकते हैं ? 

जसे खट्टे आम ड्वारा बर्तन पर चढ़ाई हुई कलई उतर जाती है और बर्तन का 
असली रूप सामने आ जाता है, उसी प्रकार अब उनके प्रेम की असलियत हमारे 
सामने खुल गई है। अर्थात्‌ वह हमसे प्रेम नहीं करते थे, प्रेम की बनावटी बातें कर 
हमें बहलाए रखते थे। यह सब जान लेने पर भी हम इस बात पर कुढ़-कुढ़कर मरी 
जा रही हैं कि वह हमारे प्रेम के सम्बन्ध में मौन साध कर बैठ गए हैं। नतो 
यह कहते हैं कि हमसे प्रेम नहीं करते और न यह ही कहते हैं कि हमसे प्रेम 
करते हैं। 

बिशेष--(१) आई उघरि प्रीति कलई' के रूप में सुन्दर लोकोक्ति का प्रयोग 

किया गया है। 

(२) गरुड़ागामी” में अर्थ इलेष; तथा चौथी और पांचवीं पंक्ति में 
उपमालंकार है । 

राग विहागरौ 


बर्‌ वे कुब्जा भलो कियो । 

सुनि सुनि समाचार ऊधो मो कछुक सिरात हियो ॥ 
जाको गुन, गति, नास, रूप, हरि हार॒यो, फिरि न दियो। 

तिन अपनो मन हरत न जान्यो हँसि हंसि लोग जियो ॥ 

सुर तनक चन्दन चढ़ाय तन ब्रजपति बस्य कियो । 
और सकल नागरि नारिन को दासी दाँब लियो ॥ ३@ 


शब्दाथं--सिरात हियो--हृद ठण्डा होता है, सांत्वना मिलती है । हार्‍यो == 
हर लिया । तिन=उन्होंने। तनिक=जरा सा। बस्य कियो==वश में कर लिया। 
नागरि =चागिरिकाओं, नगर में रहने वाली नारियों । दासी --कुब्जा । बरु=तो भी। 

भावार्थ--गोपियाँ दुर्जन-दोष-न्याय पद्धति के आधार पर कृष्ण के कुब्जा-प्रेम 
पर व्यंग्य करती हुई उद्धव से कह रही हैं कि उस कुश्जा ने (कृष्ण को अपने वश में 
करके) तो भी बहुत अच्छा काम किया । है उद्धव ! इस समाचार से (कि कुब्जा ने 
कृष्ण को अपने वश में कर' लिया है) हमारे हृदय को थोड़ी-सी टण्डक पहुँचती है, 
सान्त्वना प्राप्त होती हैं अब तक तो कृष्ण का यह स्वभाव रहा था कि एक बार 
जिसका भी गुण, गति (शरणाश्रय), नाम और रूप उन्होंने हर लिया था, फिर लौटा- 
कर उसे कभी भी नहीं दिया । अर्थात्‌ वह सदैव दूसरों का सर्वस्व हरण करते रहे थे, 
उन्हें अपने वश में पूरी तरह करते रहे थे। उन्हीं कृष्ण ने (कुब्जा द्वारा) अपने मन 
को हरण किया जाता हुआ नहीं जान पाया । कृष्ण की इस पराजय को सुनकर सब 
लोग (सारा संसार) हँस-हँसकर जीवित रहते हैं । अर्थात्‌ कृष्ण का उपहास करते हुए 
हँसी के मारे मरे जा रहे हैं। उस कुब्जा ने तो उनके शरीर पर तनिक-सा चन्दन का 
लेप करके ही अपने वश में कर लिया । और इस प्रकार (मथुरा की) सम्पूणं नागरि- 
काओं (नगर की स्त्रियों) को पराजित कर उनके ऊपर विजय प्राप्त की । भाव यह 
है कि दासी कुब्जा सम्पूर्ण नगर की चतुर स्त्रियों को पराजित कर दाँव मार ले गई। 
एक दासी अन्य नागरिकाओं की प्रतिद्वन्ट्रिता में जीत गई । 

विशेष-- (१) इस पद में दुर्जन-दोष-न्याय (प्रतिपक्षी को हराने के लिए 
उसके तकं की पुष्टि करना, उसी के दांव पर उसे हरा देना) पद्धति द्वारा गोपियाँ 
कुब्जा द्वारा कृष्ण पर प्राप्त विजय पर व्यंग्य कर रही हैं । उनका कहना है कि कृष्ण 
अपने को बहुत समझते थे, अन्त में उन्हें हारना भी पड़ा तो एक कुबड़ी दासी 
द्वारा ही। 

(२) तनक चन्दन चढ़ाय' में भी गहरा व्यंग्य है। गोपियाँ तो कृष्ण पर 
अपना सवेस्व न्यौछावर करती रहीं, फिर भी कृष्ण उन्हें छोड़ गए और अब कुब्जा ने 
जरा-सा चन्दन का लेप करके ही उन्हें इतना अधिक अपने वश में कर लिया है कि 
उन्हें यहाँ आने की फुरसत तक नहीं मिलती । 


HEA BE ds... 

(३) सम्पूर्ण पद में व्यंग्य की ध्वनि ब्याप्त है। असूया संचारी का गहरा 
प्रभाव है | कृष्ण की गोपियों के प्रति निष्ठुरता पर गहरा व्यंग्य है । 
४) 'सुनि""हियो' में काव्यलिग अलंकार है। ७ 
Ns का 
बिलग जनि मानहु, ऊधो प्यारे! 9») 3772६ 
ह मथुरा काजर को कोठरि जे आबहि ते कारे॥ 


तुम कारे, सुफलकसुत कारे, कारे मधुप भेंवारे। 


तिनके संग अधिक छबि उपजत कमलनैन मनियारे ॥ Ctr 


त co 3; थे 
FA) मानहु नील माट तें काढ़े ले जमुना ज्यों पखारे। @न्सा 


ता गुन स्याम भई कारलिदी सुर स्यास-गुन न्यारे॥३८॥ 


शब्दाथ--बिलग --बुरा । मनियारे==मणिधारी, काला सपं । माट=्=मटका । 
काढ़े-- निकाले । पखारे= धोए । कालिंदी =यमुना । 

भावार्थ-गोपियाँ उद्धव से कह रही हैं कि हे प्यारे उद्धव ! हमारी बातों 
का बुरा मत मानना । तुम जो हमें ज्ञान-योग सिखाने आए हो उसमें तुम्हारा कोई भी 
दोष नहीं है, क्योंकि जहाँ से तुम आए हो वह मथुरा तो काजल की कोठरी के समान 
है । इसीलिए वहाँ से जो भी यहाँ आता है, काला ही होता है । तुम काले हो, अक्रूर 
भी काले हैं, ओर उधर की ओर से उड़कर आने वाले भ्रमर भी घोर्‌ काले हैं | इन 
सम्पूर्ण काले लोगों के साथ कमलननेत्रों वाले कृष्ण मणिधारी काले सर्प के समान 
भयंकर हैं । क्योंकि उन्होंने हमें डसकर अपने विरह रूपी विष से व्याकुल बना 
रखा है। 

तुम सब लोगों को देखकर ऐसा प्रतीत होता है, मानो तुम सब नीले रंग से 
भरे हुए एक मटके में पड़े थे ओर किसी ने तुम्हें उसमें से निकालकर यमुना में धोकर 
साफ करने का प्रयत्न किया था। तुम्हारे शरीर से छूटे हुए उस नीले रंग के कारण 
ही यमुना का जल भी नीला हो गया है। इन काले लोगों के गुण ऐसे ही निराले 
(अद्भुत) होते हैं । 

विशेष--( १) शुक्लजी ने 'मनियारे' शब्द का अथं 'सुहावना' और “रौनक' 
माना है। परन्तु यह अथ संगत नहीं प्रतीत होता। यहाँ कवि मधुरा के सभी काले 
लोगों में काले कृष्ण की श्रेष्ठता की स्थापना करना चाह रहा है । और कहा जाता है 
कि मणिधारी सर्प भयंकर रूप से काला, भयंकर और तेजस्वी होता है | इसीलिए 
यहाँ कृष्ण की श्रेष्ठता स्थापित करने के लिए 'मणिधारो सपं' अर्थं ही अधिक उपयुक्त 
प्रतीत होता है । सौन्दर्यं के लिए उसी पंक्ति 'छबि' शब्द का पहले ही प्रयोग हो 
चुका है । प्रभाव की दृष्टि से भी यही अर्थं अधिक संगत है । 

(२) 'मानहु”काढ़े' में अहेलु को मानकर उत्प्रेक्षा की गई है, अतः हेतूत्प्रेक्षा 
अलंकार है; ता गुन""'कालिन्दी'--में अपना गुन त्याग दूसरे का गुण धारण कर लेने 
के कारण तद्गुण अलंकार है; तथा 'स्याम' में इलेष है। 


F 


\ उतर मिटि गयो मान परेखो ऊधो हिरदय हतो सो होऊ। 

राग सारंग 
अपने स्वारथ को सब कोऊ। 
चुप करि रहो, मधुप रस-लंपट ! तुम देखे अरु बोऊ ॥ 
औरो कछू संदेस कहन को कह पठियो किन सोऊ। 
लीऱ्हैं फिरत जोग जुवतिन को बड़े सयाने दोऊ ॥ 
तब कत मोहन रास खिलाई जो पे ज्ञान हुतोऊ ? 
अब हमरे जिय बेंठो यह पद 'होनी होउ सो होऊ' ॥ 


सूरदास प्रभु गोकुलनायक चित-चिन्ता अब खोऊ।।३६॥ 

शब्दार्थ-वोऊ==वह्‌ भी । किन==क्यों नहीं । सोऊ=वह भी। हुतोऊ= 
था । परेखो=पक्चात्ताप, दुःख । 

भावाथं--गोपियाँ खीझकर बहुत दुःखी हो उद्धव को जली-कटी सुना रही हैं 
कि हे उद्धव ! इस संसार में सब अपने ही स्वार्थं को देखने वाले होते हैं । दूसरों की 
कोई भी चिन्ता नहीं करता । हे रस-लोभी मधुप ! तुम अब चुप रहो, ज्यादा बातें न 
बनाओ । हमने तुम्हें भी देख-परख लिया और उन्हें भी अर्थात्‌ कृष्ण को भी । तुम 
दोनों ही एक समान स्वार्थी हो । कृष्ण ने यदि तुम्हें हमारे पास और भी कुछ सन्देश 
कहने के लिए भेजा हो तो उसे भी क्यों नहीं कह डालते ? अथवा उन्होंने तुम्हें और 
कुछ सन्देश देने के लिए क्यों नहीं कहा ? तुम दोनों बड़े चतुर मालुम पड़ते हो कि 
युवतियों के लिए योग लिए फिरते हो। अर्थात्‌ तुम भी हमें योग का सन्देश दे 
रहे हो और उन्होंने भी तुम्हें यही सन्देश देने के लिए हमारे पास भेजा है । 

यदि कृष्ण सचमुच ज्ञान को इतना महत्त्व देते थे तो उन्होंने हमारे साथ रास 
क्यों रचाया था, रास-लीला क्यों की थी ? अब तो हमने यह हढ़ निदचय कर लिया 
है कि जो होगा सो देखा जायगा (परन्तु हम कृष्ण-प्रेम को नहीं त्यागेंगी) । हे उद्धव ! 
कृष्ण की उपेक्षा और मौन के प्रति हमारे हृदय में अब तक जो कुछ भी मान और 
पश्चात्ताप की भावनाएं थीं, अब वह भी जाती रहीं । अर्थात्‌ अब हमें अपने प्रेम की 
उपेक्षा के कारण न तो मान है और न कृष्ण से किसी प्रकार की शिकायत या 
उलाहना ही है । हमारे कृष्ण तो गोकुल के स्वामी हैं; इसलिए लुम अपने मन की 
सारी चिन्ता दूर कर दो । भाव यह है कि हमें इस बात का हृढ़ विशवास है कि हमारे 
कृष्ण गोकुल के स्वामी हैं, इसलिए हमारी सारी चिन्ताए स्वयं ही दूर कर देंगे । अतः 
तुम अपनी इस चिन्ता को दूर कर दो कि तुम हमें योग-मार्गं स्वीकार कराने में 
असफल रहे । 

विशेष--(१) इसमें कृष्ण की स्वार्थपरता और गोपियों के अनन्य प्रेम का 

एक साथ चित्रण हुआ है। साथ ही गोपियों का यह दृढ़ विश्वास भी ध्वनित हो रहा 
है कि कृष्ण हमारे ही हैं। 
(२) अमर्ष संचारी की व्यंजना है। i दर 
तुम जो कहत संदेसो आनि। ॐ ७९» २४१३ ३ 
कहा करों वा नेंदनंदन सों होत नहीं हितहानि॥ 
जोग-जुगुति किहि काज हमारे जदपि महा सुखखानि ? 
सने सनेह स्याम सुन्दर के हिलि सिलि के सन सानि ॥ ल्फ 


VE 
गो TT YUM 
स्का \॥ सोहत लोह परसि पारस ज्यों सुबरन बारह बानि। 


क्ष पुनि वह चोप कहाँ चु बक ज्यों लटपटाय लपटानि ॥ 


रूपरहित नीरासा निरगुन निगमहु परत न जानि। 
सुरजदास कोन बिधि तासों अब कीजे पहिचानि ॥४०॥ 

दाब्दार्थ-आनि=अन्य, दूसरा । हितहानि= प्रेम की हानि । परसि= स्प 
कर । बारह बानि=वारह बानी सोना, बाहर कलाओं के साथ चमकने वाले सूर्य के 
समान उज्ज्वल, खरा। चोप=चाह, इच्छा, आकर्षण । नीरासा =आशाहीन, 
निष्काम । 

भावार्थ गोपियाँ उद्धव से कह रही हैं कि हे उद्धव ! तुम हमें कृष्ण-प्रोम का 
सन्देश न सुना कर जो दूसरा ही (योग का) सन्देश सुना रहे हो, उसे सुनकर हम कया 
करें, क्योंकि हमसे नन्दनन्दन कृष्ण के प्रेम की हानि नहीं हो सकती । हम उनसे प्रेम 
करना नहीं छोड़ सकतीं । (तुम्हारे कथनानुसार) यद्यपि-योग साधना महान्‌ सुखों को 
प्रदान करने वाली है परन्तु वह हमारे किस काम की ? अर्थात्‌ योग-साधना करने 
पर हमें कृष्ण-प्रेम को त्यागना पड़ेगा और यह सम्भव नहीं है। हमारा सर्वस्व सुख 
तो उसी कृष्ण-्रेम में निहित है। हमारा मन तो श्यामसुन्दर के साथ हिल-मिल 
कर उनके स्नेह में पूरी तरह से पग चुका है । जिस प्रकार लोहा पारस पत्थर का 
स्पर्श पाकर बारह बानी खरा सोना बन जाता है, परन्तु सोना बन जाने पर उसमें 
वह्‌ उत्साह या आकर्षण नहीं रह जाता जो उसे चुम्बक के प्रति आकषित कर उससे 
निपका देता है। भाव यह है कि योग-साधना द्वारा भले ही हमारा मन निर्मल, खरा 
सोना बन जाय, परन्तु उसकी प्रेम-भावना पुरी तरह नष्ट हो जायगी और यही प्रेम 
भावना हमारा सर्वस्व है । और तुम्हारा ब्रह्म तो निष्काम, निगुण और ऐसा अगम्य 
है कि वेद भी उसका ज्ञान नहीं प्राप्त कर पाते । अब यह बताओ कि तुम्हारे ऐसे 
ब्रह्म के साथ हम किस प्रकार परिचय प्राप्त करें ? अर्थात्‌ हम भबला उसका ज्ञान कैसे 
प्राप्त कर सकती हैं ? यह असम्भव है। जब परिचय ही नहीं होगा तो हम उससे 
कैसे प्रेम कर सकेगी ! 

विशेष--( १) प्रेम में आकर्षण प्रधान रहता है। गोपियाँ योग-साधना कर 
उससे वंचित नहीं होना चाहतीं । 


(भी 

(२) 'सोहत""'लपटानि' में दृष्टान्त अलंकार तथा 'सने""'स्यामसुन्दर' में 
अनुप्रास अलंकार है । 


अँखियाँ हरि-दरसन की सूखी । नदी a5 
केसे रहें रूपरसराची ये बतियाँ सुनि रूखी ॥ 
अवधि गनत इकटक मग जोवत तब एती नहीं भूखी । 7९ 
अब इन जोग-संदेसन ऊधो अति अकुलानी दूखी ॥ 


की 


ड] इ 


बारक वह मुख फेरि दिखाओ दुहि प॒य पिवते पतूखी ॥ छा? त दरोन्नी 


nA सुर सिकत हठि नाव चलायो ये सरिता हैं सुखी ।।४१।)) 

शब्दाथ--रूपरसराची ->रूप के रस में पगी हुई । गनत=गिनते हुए 
झूखी =संतप्त हुई, दुःखी हुई! । बारक--एक बार। पतूखी=पत्त का दोना। 
पय=दूध । सिकत=रेत, बालू । 

भावार्थ--गोपियाँ उद्धव से कह रही हैं कि हमारी आँखें तो कृष्ण के दर्शन 
करने की भूखी हैं, लालायित हैं। ये आँखें कृष्ण के रूप और प्रेम में पेगी हुई हैं 
पणतः अनुरक्त हैं। फिर तुम्हारी ये योग की नीरस बातें सुनकर ये केसे धैर्यं धारण 
कर ? जव ये आंखें कृष्ण के लौटकर आने की अवघि का एक-एक दिन गिनती हई 
टकटकी बाँधे मार्ग की ओर देखा करती थीं, उस समय भी इतनी अधिक संतप्त नहीं 
हुई थीं । परन्तु अब तुम्हारे इन योग के सन्देशों को सुनकर अत्यः्त व्याकुल और 
दुःखी हो उठी हैँ । हमारी तुमसे केवल यही एक प्रारथंना है कि हमें कृष्ण के उस 
मुख के एक बार दर्शन करा दो, जिस मुख से वह पत्ते के दोने में दूध दुहकर पान 
किया करते थे । तुम हमें योग का उपदेश देकर वैसा ही असम्भव कार्य करने का 
प्रयत्न कर रहे हो, जसे कोई सूखी हुई नदी की बालू में हठपूर्वक नाव चलाने का 
प्रयत्न करे | अर्थात्‌ कृष्ण-प्रेम में अनुरक्त हमारे हृदय पर तुम्हारे योग का प्रभाव 
पड़ना असम्भव है। 

विशेष--( १) कृष्ण की विभिन्न चेष्टाओं, छवियों के अंकन के साथ-साथ 
बिकल्प, चिन्ता और उन्माद संचारी भावों का मार्भिक चित्रण हुआ है । 

(२) वल्लभ-सम्प्रदाय को पुष्टिमार्गीय विचारधारा का स्पष्ट प्रभाव है । रागा- 
नुगा भक्ति में उपास्य के रूप और रस की प्रधानता रहती है । यहाँ कृष्ण का रूप 
और उससे उत्पन्न प्रेमरस ही गोपियों को अभीष्ट है । इसलिए उनके लिए योग-उपदेश 
अग्रहगीय और हास्यास्पद है । 

(३) 'बारकः'पतूखी' में स्मरण अलंकार; 'सूर""'सूखी' में निदर्शना अलंकार 
तथा ये सरिता हैं सुखी' में रूपकातिशयोक्ति अलंकार है । 

(४) सूखी नदी में नाव चलाने का प्रयत्न करने के लौकिक व्यवहार के उदा- 
हुरण द्वारा निगुण ब्रह्म का निराकरण और असम्भाव्यता प्रदर्शित की गई हू। 


[i न की 

(५) विप्रलम्भ शगार का पूर्ण रूप प्रस्तुत है-मूलभाव रति, आलम्बन 
कृष्ण, आश्रय गोपियाँ तथा उद्दीपन उद्धव-ज्ञान उपदेश । 
राग धनाश्री ड़ 
हम तो कान्ह केलि की झूखी । 
केसे निरगुन सुनहि तिहारो बिरहिनि बिरह-बिदूखी ? ८:२१ | 
/?5कहिए कहा यहो नहि जानत काहि जोग है जोग। 2,7 
EU 6 Ql तुमहीं सो वा पुर बसत बावरे लोग ॥ 72%7९ 
24 $२ अंजन, अभरन, चीर, चारु वरु नेकु आप तन कीजें । 
AM 238 कि > न 
७ दंड कमंडल, भस्म, अधारी जो जुवतिन को दीजे ॥ 
4\क्ष ७८५ सूर देखि दृढता गोपिन की ऊधो यह ब्रत पायो । 
कहै 'कृपानिधि' हो कृपाल हो ! प्रेम पढन पठायो ॥४॥॥। 
शब्दार्थ-केलि=क्रीड़ा । बिदूखी= दुःखी । जोग=योग्य । जोग==योग। 
अभरन आभरण, आभूषण । चारु=सुन्दर । प्रेमे =प्रेम को ही । 
भावार्थ--गोपियाँ उद्धव से कह रही हैं कि हम तो कृष्ण के साथ क्रीड़ा करने 
की ही भूखी हैं, लालायित हैं । तुम्हारे निगुण ब्रह्म के उपदेश को हम कंसे सुनें । हम 
तो कृष्ण के विरह्‌ में व्यथित विरहिणी नारियाँ हैं । लुम तो यह भी नहीं जानते कि 
तुम्हें हमसे क्या कहना चाहिए । तुम्हें यह भी नहीं मालूम कि तुम्हारा योग किस 
योग्य है । भाव यह है कि तुम हम विरहिणी नारियों को निगुण की आराधना करने 
का उपदेश दे रहे हो, यह अनुचित बात है । तुम्हारा योग तो योगियों के योग्य है, न 
कि हम भबला नारियों । परन्तु यह सब न जानकर तुम हमसे अनुचित बातें कह रहे 
हो। हे उद्धव ! हम तुम्हारे पर पकड़ती हैं, हमसे ऐसी बातें मत करो । तुम्हें देखकर 
हमें ऐसा लगता है कि वहाँ मथुरा में सारे लोग तुम ज॑से ही बावले हैं | क्योंकि कृष्ण 
ने भी तो हमें तुम्हारे द्वारा यही सन्देश भेजा है, इसलिए वह भी बावले हैं। 
यदि तुम हम युवतियों को दण्ड, कमण्डल, भस्म, अधारी आदि योग-साधना 
की चीजे धारण करने के लिए कहते हो तो तनिक अपने शरीर पर हमारा अंजन, 
आश्ूषण, सुन्दर वस्त्र आदि धारण करके तो देख लो कि वह तुम्हें शोभा देते हैं या 
नहीं । जिस प्रकार हमारा यह श्व गार-प्रसाधन तुम्हारे लिए अनुपयुक्त है, उसी प्रकार 
योग की वस्तुए हमारे लिए भी अनुपयुक्त हैं । सूरदास कहते हैं कि गोपियों की यह 
₹ढ़ता (प्रेम की अनन्यता) देखकर उद्धव को यह विशवास हो गया कि कृपानिधि, 
कृपालु भगवान कृष्ण ने उन्हें यहाँ प्रेम का पाठ पढ़ने के लिए हीं; भेजा है (न कि 
गोपियों को योग का उपदेश देने के लिए) । 
बिशेष--(१) इस पद की अन्तिम पंक्ति में कवि आगे चलकर योग और ज्ञान 
पर होने वाली प्रेम और भक्ति को विजय का पूर्वाभास दे रहा है । 


स+ द्‌ 

(२) 'काहि जोग है जोग' में यमक अलंकार है। 
(३) कृष्ण भक्त कवि परमानन्ददास ने गोपियों के कृष्ण-प्रेम की अनन्यता का 
महत्व प्रतिपादित करते हुए कहा है-- 
“जो गोपिन के प्रेम न होतो पावन भगति पुरान । 
तौ सब औधढ़ पंथ त र 
ढ़ पंथहि होतो कथत गमंया ज्ञान ॥ = 
राग मलार ARM 
~ काहे को गोपीनाथ कहावत ? ` / तदी अदी 
{° जो पे मधुकर कहत हमारे गोकुल काहे न आवत.? २ 
०, (टेजे) सपने की पहिचानि जानि के हर्माह कलंक लगावत । | rr 


LAAN 
५ 2८2” ` जो पेस्यास कूबरी रीझे सो किन नाम धरावत ? 3८६ 
रा NS ~ 


<^ = ज्यों गजराज काज के ओसर ओरे दरस दिखाबत | १ उल 
५ 7.0 कहन सुनन को हम हैं ऊधो सुर अनत बिरमावत्‌ 7४३॥ ^ 
कं शब्दार्थ--कूबरी --कुबड़ी, कुब्जा । किन==क्यों नहीं । धरावत=रखते । 
दसन==दाँत । विरमावत=विश्राम करते हैं । 

भावार्थ--गोपियाँ कुब्जा के प्रति असूया भाव से भर कृष्ण के 'गोपीनाथ' 
नाम पर व्यंग्य करती हुई उद्धव से कह रही हैं कि वह्‌ कृष्ण स्वयं को अब भी गोपी- 
नाथ (गोपियों के स्वामी) क्यों कहलवाते हैं ? हे मधुकर ! यदि वह हमारे (नाथ) 
कहलाते हैं तो गोकुल लौटकर क्यों नहीं आते ? वह एक तरफ तो यह कहते हैं कि 
हमारी उनकी सपने (स्वप्न) की-सी अर्थात्‌ बहुत थोड़ी-सी जान-पहचान है और फिर 
स्वयं को 'गोपीनाथ' भी कहलवाते हैं । ऐसा कहकर वह हम पर क्यों कलंक लगाते 
हैं? अगर वह उस कुबड़ी दासी कुब्जा पर ही रीक गये हैं तो अपना नाम उसी के 
नाम पर 'कुब्जानाथ' या 'कुब्जापति' क्यों नहीं रख लेते ? भाव यह है कि उन्हें 
'गोपीनाथ' समझकर सारा संसार हमें कलंकिनी समक रहा है, क्योंकि यदि वे हमारे 
स्वामी होते तो हमारे पास न रहकर कुब्जा के पास वहाँ क्यों रहते ? उनका यह 
काम तो हाथी के दाँत दिखाने के समान है। (कहावत है कि हाथी के दाँत खाने के 
और तथा दिखाने के और होते हैं) अर्थात्‌ कृष्ण की कथनी और करनी में परस्पर 
असंगति है । कहने-सुनने के लिए तो हम उनकी प्रेमिकाए हैं (क्योंकि वह 'गोपीनाथ' 
कहलाते हैं), परन्तु वह किसी अन्य के (कुब्जा के) प्रेम में सग्न रहकर विश्राम करते 
हैं अर्थात्‌ रहते कहीं दूसरी ही जगह हैं । 

विशेष-- (१) इस पद में 'गोपीनाथ' शब्द का प्रयोग कर गोपियाँ कृष्ण के 
कपट-प्रेम और निष्ठुरता पर मामिक व्यंग्य कर रही हैं और साथ ही कुब्जा के 
प्रति अपने असूया भाव का भी प्रकाशन कर रही हैं। इसलिए यहाँ असूया संचारी 
प्रधान है । 

(२) अनुप्रास और हष्टान्त अलंकार हैं । 

/7 _, कहाँ लों कीजे बहुत बड़ाई। टू 

`` „/ अतिहि अगाध अपार अगोचर सनसा तहाँ न जाई ।। 
`_८/ जल बिनु तरंग, भीलि बिनु चित्रन, बिन चित ही चतुराई । 
अब ब्रज में अनरीति कछ यह ऊधो आनि चलाई ॥ 

रूप न रेख, बदन, बपु जाके संग न सखा सहाई। 

ता निशु न सों प्रीति निरन्तर क्यों निबहै री साई ? 

मन चूमि रही माधुरी सुरति रोम रोम अरुझाई। 

हौं बलि गई सूर प्रभु ताके जाके स्यास सदा सुखदाई ॥४४ी 


शब्दार्थ--मनसा ==मन । अनरीति=अनोखी, बिपरीत रीति । वपु=शरीर। 
बदनः=मुख । 

भावार्थ-गोपियाँ उद्धव के निगुण ब्रह्म पर व्यंग्य करती हुई उनसे कह रही 
हैं कि तुम्हारी बड़ाई (प्रशंसा) हम कहाँ तक करें ? तुम्हारी बातें बड़ी ही विचित्र हैं। 
तुम्हारा निगु'ण ब्रह्म अत्यन्त अगाध, अपार और न दिखाई देने वाला है । वह इतना 
अगम्य है कि मन भी वहाँ तक नहीं पहुँच सकता । अर्थात्‌ वह मन की पहुँच से भी 
परे है । तुम्हारा यह सम्प्रदाय बड़ा विचित्र है। वहाँ अपेक्षित उपादानों के अभाव में 
ही वस्तुओं का निर्माण होता हैं। उसमें बिना जल के तरंग उत्पन्न होती हैं, बिना 
भीत (दीवार) के चित्रों का अङ्कन किया जाता है, और बिना चित्त के ही चतुराई 
दिखाना सम्भव होता है । है उद्धव ! तुमने यहाँ ब्रज में आकर ऐसी यह अनोखी रीति 
चलाई है कि इस प्रकार की असम्भव बातें कह-कहकर हमें बहलाना और अपने जाल 
में फंसाना चाह रहे हो । 

तुम्हारे ब्रह्म की न कोई रूपरेखा (आकार) है, न उसके मुख और शरीर है 
तथा न कोई सखा और सहायक ही उसके साथ रहते हैं । ऐसी स्थिति में यह बताओ 
कि तुम्हारे ऐसे निगुण ब्रह्म के साथ बराबर प्रेम का निर्वाह करना कंसे सम्भव है ! 
(यहाँ माई' शब्द कोई बिशेष अर्थ न देकर केवल गोपियों की आइचर्य-भावना को' ही 
अभिव्यक्त कर रहा है, जसे यह कहना कि हाय मेया, ऐसा कंसे हो सकता है !) 
हमारे कृष्ण में तो ये सारे गुण हैं, इसीलिए हमारा उनके साथ प्रेम का निर्वाह निरन्तर 
चलता रहेगा। हमारे मन में कृष्ण की मधुर-सुन्दर मुत्ति चुभ रही है (गड़ गई है) 
और वह हमारे रोम-रोम में समाई हुई है। अर्थात्‌ हम सदेव उनकी उसी माधुरी 
मूर्ति का ध्यान करती रहती हैं। हम तो उन लोगों पर बलिहारी जाती हैं, जिन्हे 
हमारे प्रभु कृष्ण सदेव सुखदायी लगते हैं । अर्थात्‌ जो कृष्ण प्रेमी हैं, हम उन पर अपना 
सर्वस्व न्यौछावर करने को उद्यत रहती हैँ । 

बिशेष--इस पद में शांकराचायं के वेदान्त (अद्वतवाद) का निरूपण कर 

E yA कारो नाम, रूप पुनि कारो, कारे अंग सखा सब गात। 

उसका खण्डन क 


हुए वल्लभाचार्य के उपादानवाद और सूर के परिणामवाद की 
स्थापना की गई 


रत 

(२) 'जल विनु'“'त् जाई' में अभिव्यक्त शुद्धाह्नतवाद का प्रतिपादन तुलसी 

की निम्न पंक्तियों में भी ऐसा ही मिलता है— 
“केशव कहि न जाय का कहिए । 
शून भीति पर चित्र रंग नाह तन बिन लिखा चितेरे ॥” 

(३) सूर ने 'सुर-सागर' के आरम्भ में ब्रह्म के निगुण रूप को ही प्रधानता 
देते हए भी व्यावहारिक दृष्टि से सगुण रूप को ही ग्राह्य मानकर निम्नलिखित 
पंक्तियाँ कही हैं-- 

“रूप रेख गुन जाति जुगुति बिन निरालम्ब मन चक्रत धाद । 
सब विधि अगम बिचारहि ताते सूर सगुन लीला पद गावे ॥'' 

वस्तुतः सगुणमार्गी भी मूलतः निगुणवादी ही हैं । वे व्यावहारिक सुलभता के 
कारण ही सगुण रूप को स्वीकार करते हैं । 
राग सारग 

जाय कहो बुकी कुसलात | ४ 
जाके ज्ञान न होय सो साने कही तिहारी बात ॥ 


जो पे भले होत कहूँ कारे तो कत बदलि सुता लें जात ॥ च 
हसको जोग, भोग कुबजा को काके हियसमात? 3, 
सूरदास सेए सो पति के पाले जिन्ह तेहि, पछितात ॥४५॥ 
शब्दार्थ--कुसलात=कुशल-क्षेम । गात--शरीर । जात=जाते । सेए सेवा 
की । पाले==पालन किया । 
भावार्थ--गोपियाँ उद्धव से कह रही हैं कि तुम कुष्ण से जाकर यह कहना 
कि हम उनका (गोपियों का) कुशल-क्षेम पूछ आए हैँ । (अथवा गोषियों ने तुम्हारा 
कुशल-क्षेम पूछा है ।) और उनसे यह भी कहना कि तुम्हारी बात (योग-मार्ग को 


« अपना लेने की) वही मान सकता है जो अज्ञानी होगा । उनका (कृष्ण का) नाम भी 


काला (श्याम) है, ऊपर से रङ्ग भी काला है और उनके सारे सखाओं (अक्रूर, उद्धव) 
के शरीर के सारे अंग भी काले हैं । 'अर्थात्‌ तुम सब लोग तन-मन से काले अर्थात्‌ 
कपटी हो । यदि कहीं काले रङ्ग के लोग भले आदमी होते तो अपने पुत्र को यहाँ 
छोड़कर बदले में यहाँ से लड़की को क्यों ले जाते ? गोपियों के कहने का भाव यह 
है कि काले लोग हमेशा बुरे होते हैं । इसी कारण वसुदेव अपने काले पुत्र कृष्ण को 
यहाँ पटककर बदले में यहाँ से लड़की को ले गए थे और, इस प्रकार उन्होंने काले 
रङ्ग वाले कृष्ण से अपना पीछा छुड़ा लिया था । (तुम सब काले लोग इतने खराब हो 


आओ 
त किट 
द भ्‌ 


उम? 
/ 

कि) हमारे लिए तो योग-साधना उचित बताते हो और कुब्जा के लिए भोग-साधना। 
तुम्हारी यह अनोखी बात किसके हृदय में समा सकती है ? कोन इसे स्वीकार कर 
सकता है ? यह सरासर तुम्हारा अन्याय है । कृष्ण के ऐसे छलभरे व्यवहार के लिए 
केवल हमीं (गोपियाँ) अकेली नहों पछतातीं, जिन्होंने पति के समान मान उनकी 
सेवा की थी, बल्कि वे नन्द-यशोदा भी पछताते हैं, जिन्होंने उन्हें पाल-पोसकर बड़ा 
किया था । 
विशेष--(१) यहाँ गोपियाँ काले रंग पर गहरा व्यंग्य करती हुई उन्हें कपटी 
और धोखेबाज बता रही हैं नन्ददास की गोपियाँ भी यही बात कहती हैं- 
“कोऊ कहै री विशव माँझ जेते हैं कारे, 
कपट कुटिल को कीट परम मानुष ससि हारे। 
एक स्याम तन परस के जरत आज लों अंग, 
ता पाछै यह मधुप हू लायो जोग भुजंग । | 
कहा इनको दया। ” 


(२) कृष्ण का जन्म होने पर वसुदेव आधी रात को चुपचाप कृष्ण को गोकूल 
पहुँचा आए थे और वहाँ से नन्द की पत्नी रोहिणी की नवजात कन्या को ले मथुरा 
लौट आए थे । उन्हें कंस द्वारा कृष्ण को मार दिए जाने का भय था, क्योंकि भविष्य- 
वाणी के अनुसार कृष्ण द्वारा ही कंस की हत्या होनी थी । कंस इसी कारण उन्हें मार 





डालना चाहता न ५७१ ठा ल | 
न. अब केत सुरति होति है, राजन्‌? 2/१४ 2५५ ०2 0 | 
र NN “0 ५ दिन दस प्रीति करी स्वार्रथे-हि्त हिल रहत आपने काजन ॥_ : (2 
--2 सब अयानि भई सुनि ब NAC kel 
८-2 R\ अन अघो सि के | 
Mo र्‌ जन। 4 
१४ 2? बह्‌ नातो टूटों ता दिन तें o त \ XW!) ~ 


A? 
A गोपीनाथ कहाय सुर प्रभु कत सारत हौ लाजन ॥४ ठु [ 5 | 
शब्दार्थ--सुरति स्मृति | काजन८"-कार्यों के लि छः । अयानि =अज्ञानी 
छाजन==कपटपूर्ण ब्यवहार । सरत=बढ़ता है। भाजनऱ=भाग गए 


भावाथं--गोपियाँ कुष्ण के विश्‍वासघात पर दु:खी हो व्यंग्य करती हुई उद्धव 

से कह रही हैं कि अब कुष्ण को हमारी याद क्यों आती होगी, क्योंकि अब तो वह 
राजा बन गए हैं । उन्होंने अपने स्वार्थ-वश हमसे दस दिन (कुछ समय) तक प्रेम किया 
था और अब तो वह अपने राज-काज में इतने व्यस्त रहते होंगे कि उन्हें हमारा ध्यान 
तक नहीं आता होगा । हम सब उनकी मुरली की सुरीली मादक ध्वनि को सुनकर 
इतनी अज्ञानी बन गई थीं, अपनी सुध-बुध भूल गई थीं कि उन्होंने प्रेम करने का 
ढ़ोंग रचकर हमें ठग लिया था, अपने प्रेम-जाल में फंसा लिया था। अब तो हमारा 

मन जहाज के पक्षी के समान हो गया है जो बार-बार उसी जहाज पर आश्रय पाने 
के लिए उसकी ओर ही बढ़ता है। अर्थात्‌ अब गोपियों को कृष्ण के अतिरिक्त अन्य 
कहीं भी आश्रय, सुख-सन्तोष नहीं मिलता, और न मिल सकता है | कुष्ण से हमारा 
वह नाता तो उसी दिन से हूट गया, जब वह अक्रर के साथ हमें यहाँ छोड़ अकेले 
भाग गए थे, मथुरा चले गए थे। हमें दुःख तो इस बात का है कि हमसे स्नेह का 
नाता तोड़ देने पर भी वह स्वयं को 'गोपीनाथ' कहलवा कर हमें लज्जित क्यों करते 
हैं ? हम इस सम्बोधन के कारण लाज से मरी जा रही हैं क्योंकि इससे हमें कलंक 
लगता है। 

विशेष--( १) इसमें 'गोपीनाथ' सम्वोधन को लेकर पिछले पद की भावना 
को ही भिन्न प्रकार से अभिव्यक्त किया गया है । 

(२) "सिन्धु के खग ज्यों' में उपमा अलंकार है । 


मछ > द 
रा सोर कर्ण वग ग इक भा 5 
AD) he 


लिखि आई ब्रजनाथ की छाप A \\ 
बाँधे फिरत सीस पर ,ऊधो आय ताप 2( छ| 
८६ नूतन रीति नंदनंदन- की घर-घर दीजत थाप (न्ड Po 2 
८० 2 ५हरि आगे कुब्जा अधिकारी, ताते है यह _द्ाप॥ स 625 
280 ए कहन जोग अवराधो अबिगत-कथा की जाप। 42% २२ 
सुर संदेसो सुनि नहि लागें कहौ कोन को पाप ॥४७॥ 
शब्दार्थ--छाप८-चिक्न, मुहर, यहाँ पत्र से अभिप्राय है। ताप=बुखार। 


थाप==स्थापित करना, थोपना । आगे==वढ़कर । दाप=दपं, घमण्ड । अवराधो = 
साधना करो । अविगत-कथा=निराकार ब्रह्म की गाथा । 





भावाथं--उद्धव द्वारा लाए गए कृष्ण के पत्र पर व्यंग्य करती हुई गोपियाँ 
आपस में कह रही हैं कि अरे देखो ! इस पत्र पर तो ब्रजनाथ कृष्ण की मोहर लगी 
ई है । अर्थात्‌ योग का सन्देश देने वाला यह पत्र सचमुच कृष्ण ने ही भेजा है। और 
उद्धव इस पत्र को अपने सिर पर लगाए (पुराने जमाने में पत्र को सुरक्षित रखने के 
लिए पगड़ी में खोंस लिया जाता था) फिर रहे हैं, यह देखकर क्रोध और क्षोभ के 
कारण सबको बुखार-सा चढ़ने लगता है । यह कृष्ण की नवीन रीति है कि उनके 
आदेशानुसार उद्धव घर-घर में इस पत्र के सन्देश की स्थापना करते फिर रहे हैं 
कृष्ण को भूल निगुण ब्रह्म की उपासना करने का सन्देश दे रहे हैँ । 
अब स्थिति यह है कि वहाँ कृष्ण की कुछ भी नहीं चलती । कुब्जा उनसे 
भी अधिक अधिकार रखती है । तभी उसे इतना घमण्ड हो गया है कि उसने इस पत्र 
पर कृष्ण की मोहर लगाकर इसे प्रामाणिक बना दिया है। भाव यह है कि गोपियों 
को यह सन्देह है कि इस पत्र पर कृष्ण की मोहर कुब्जा ने ही लगाई है, न कि स्वयं 

कृष्ण ने । इसलिए यह सन्देश कृष्ण का न होकर वस्तुतः कुब्जा द्वारा ही भेजा हुआ 
है । कुब्जा गोपियों को सताना चाहती है, इसलिए उद्धव उसके संकेत पर ही यहाँ 
निगु ण-अगम्य ब्रह्म की कथा सुनाकर योग-साधना द्वारा उसे प्राप्त करने का उपदेश 
दे रहे हैं। यह बताओ कि ऐसे अनुचित, अनर्गल सन्देश को सुनकर किसे पाप नहीं 
लगेगा ? अर्थात्‌ हम तो कृष्ण की अनन्य अनुरागिनी हैं, इसलिए कृष्ण को त्याग ब्रह्म 
की उपासना करने का सन्देश सुनकर ही हमें पाप लगता है, क्योंकि यह पतिब्रत धर्म 
के विरुद्ध उपदेश है। भाव यह है कि सच्चे प्रेमी के लिए अपने प्रियतम को छोड़ अन्य 
किसी से प्रेम करना तो दूर रहा, ऐसी बातें सुनने से भी पाप लगता है। 
विशेष--(१) यहाँ कुब्जा के प्रति गोपियों का असूया संचारी भाव है। 

(२) इस पद में गोपियों का कृष्ण के प्रति स्वकीया भाव प्रकट हो रहा है। 
यह वल्लभाचायं के शुद्धाद्वं तवाद के सिद्धान्तों के विपरीत भाव है । क्योंकि शुद्धा- 
द्वौतवाद में स्वकीया प्रेम की अपेक्षा परकीया प्रेम को ही स्वीकार किया गया है। 
इससे प्रमाणित होता कि सूरदास ने सर्वा शतः वल्लभ-मत का ही प्रतिपादन नहीं 
किया है । यद्यपि सूर का प्रधान आकर्षण परकीया प्रेम की ओर ही रहा है, जैसा 
कि अन्य अनेक पदों से प्रमाणित है । इस प्रकार सुर ने गोपियों के प्रेम में स्वकीया 
और परकीया प्रेम का सम्मिश्रण कर उसे और अधिक गहन और एकनिष्ठ 90) 
i CCR नज़र बलों लाते 2१० ६ 
राग सारंग ळ(२१ ।१५ ह हे 


_फिरि फिरि कहा सिखावत बात ? 
प्रातकाल उठि देखत ऊधो घर-घर माखन खात ॥ 
जाकी बांत कहत हो हमसों सो है हमसों दूरि। 
ह्यां है निकट जसोदानंदन प्रान-संजीदन मुरि॥ 
बालक संग लपे दधि चोरत खात खबावत डोलत। 
सुर सीस सुनि चोंकत नार्वाह्‌ अब काहे न सुख बोलत ?॥४८॥ 
शब्दार्थ--ह्याँ >त्यहाँ । लये=लिए हुए । 
भावार्थ-उद्धव द्वारा बार-बार निगु'ण ब्रह्म के उपदेश की बात सुन गोपियाँ 
खीऋकर उनसे कहती हैं कि तुम हमें बार-बार यह बात सिखाने का प्रयत्न क्यों कर 
रहे हो क्योंकि हमारे जीवन में तो कृष्ण इतने गहरे समा गए हैं कि हम नित्य भ्रात 
काल उठकर उन्हें घर-घर मक्खन खाते हुए देखती हैं। तुम जिस निगु'ण ब्रह्म को 
बात हमसे कह रहे हो, वह तो हमसे बहुत दूर है । इसके विपरीत, यहाँ तो हमारे 
प्राणों के लिए संजीवन बूटी के समान जीवन-संचारक यशोदानन्दन कृष्ण सर्दैव हमारे 
समीप ही रहते हैं। हमें वह आज भी बालकों को साथ लिए दही चुराते, स्वयं खाते 
और अपने साथियों को खिलाते धुमते हुए दिखाई पड़ते हैं। और जब हम उन्हें इस 
चोरी के लिए टोकती हैं, उन्हें चोरी करते पकड़ लेती हैं, तो वह चौंककर, लज्जित 


2५ 

हो सिर क्रुकाकर, चुपचाप खड़े रह जाते हैं। तब हम उनसे पूछती हैं कि अब तुम 
क्यों नहीं बोलते, अपनी चोरी की सफाई क्यों नहीं देते ? इसका दूसरा अर्थ यह भी 
हो सकता है कि हे उद्धव ! तुम हमारी इन वातों को सुन चौंककर सिर नीचा किए 
क्यों बंठे रह गए हो ? अब बोलते क्यों नहीं ? ब्रह्म का उपदेश क्यों नहीं देते ? भाव 
यह है कि गोपियों की उपयूक्त बाते सुन, कृष्ण के प्रति उनके गहन प्रेम का अनुभव 
कर उद्धव चौंककर स्तम्भित हो बठे रह गए थे। 

विशेष-- (१) इस पद में कृष्ण के प्रति गोपियों के अगाध-अनव्य प्रेम प्र 
प्रकाश डाला गया है। गोपियाँ अब भी कृष्ण की उन लीलाओं का स्मरण कर यह 
अनुभव-सा करती हैं कि कृष्ण अब भी उसी रूप में गोकुल में वाल-क्रीड़ाए करते 
रहते हैं । स्मृति द्वारा प्रत्यक्ष का-सा अनुभव करने लगना, एकान्त प्रेमनिष्ठा का 
प्रतीक होता है । 
डोलत' में स्मरण अलंकार है । 

(३) उद्धव को भी ब्रज में वही अनुभव हुआ था जो गोपियों को होता रहता 
था । उन्होंने भी वहाँ कुष्ण को विचरण और क्रीड़ा करते देखा था । ब्रज से लौटकर 
उन्होंने कुष्ण से अपने इस सम्भ्रम का उल्लेख करते हुए कहा था 

“ब्रज में सम्ञ्रम सोहि सयौ । 

तुम्हरो ज्ञान सन्देसौ प्रभु जू, सबै जु भूलि गयो ॥ 
तुम ही सौं बालक किसोर बधु, यें घर-घर प्रति देख्यो । 
मुरलीधर घनस्याम नोहर अद्भुत नटबर पेख्यो ॥' 

सम्भव है राधा ही ब्रज में कृष्ण-रूप धारण कर ये लीलाए करती रही हो, 
जिससे सबको कृष्ण का त्रम हा जाता रहा है लठ- /2_ 


(कट 
राग धनाश्री पा CR 


अपने सगुन गोपाले, साई ! यहिँ बिधि काहे देत ? 
ऊधो की निरगुन बातें मीठी केसे लेत। 
धर्म, अधर्म कामना सुनावत सुख औँ मुक्ति समेत 2 नह 


काकी भूख गई सनलाइ सो देखह चित चेत।, न 


सुर स्याम तजि को भुस फटके मधुप तिहारे हेत ? ॥४&॥ 
शब्दार्थ--लेत -*स्वीकार कर, ग्रहण करें । मनलाइू८--मन्त के लड्डू खाने 
से । भुस फटकी =व्यर्थं परिश्रम करे । : 
भावार्थ--उद्धंव के निगुण ब्रह्म की तुलना में अपने सगुण ब्रह्म (कृष्ण) को 
श्रेष्ठ प्रमाणित करती हुई गोपियाँ आपस में कह रही हैं कि हे सखी ! हम अपने 
सगुण रूप गोपाल (कृष्ण) को किस तरह और क्यों उद्धव को दे दे? और उद्धव की 


५ 

निगुःण-विषयक इन बातों को (जो वस्तुतः विष के समान प्राणघातक हैं) मीठी (ग्रहण 
योग्य, प्रिय) मानकर केसे स्वीकार कर लें ? उद्धव हमें धर्म-अधर्म तथा कामना की 
बातें बताते हैं और यह लालच देते हैं कि (निगुण ब्रह्म की उपासना करने से) हमें 
सुख और मुक्ति दोनों की प्राप्ति होगी । परन्तु उद्धव की ये सारी बातें हमारी समझ 
में नहीं आतीं क्योंकि ये असंगत और असम्भव हैं ? मन में विचार कर देखो कि मन 
के लड्डू खाने से आज तक किसकी भूख शान्त हुई है ? भाव यह है कि उद्धव लड्डू 
के समान प्रत्यक्ष ग्रहणीय कृष्ण-प्रेम को त्याग, अलक्ष्य, अगम्य निगुण ब्रह्म की 
आराधना करने भौर उसके फलस्वरूप सुख और मुक्ति को प्राप्त करने का उपदेश दे 
रहे हैं यह तो ऐसा ही है, जसे सामने की प्रत्यक्ष वस्तु को त्याग किसी नितान्त 
काल्पनिक वस्तु को प्राप्त करने का प्रयत्न करना । गोपियाँ श्रमर को सम्बोधन कर 
कह रही हैं कि हे मधुप ! यहाँ ऐसा कोन है जो तुम्हारे लिए अपने कृष्ण को त्याग 
भूसा फटकने का व्यर्थं का प्रयत्न करे; अर्थात्‌ तुम्हारे निस्सार ब्रह्म को प्राप्त करने 
की कोशिश करे । भाव यह है कि ब्रह्म की आराधना करना उसी प्रकार व्यर्थ किसी 
काम में सिर खपाना है, जिसका कोई अच्छा परिणाम ही न निकले । 

विशेष--(१) इस पद में “भुस फटक” मुहावरे का सूर ने बड़ा सार्थक प्रयोग 
किया है। साथ ही 'मनलाडू' की लोकोक्ति का भी अत्यन्त सुन्दर-सार्थंक प्रयोग 
हुआ है । 

(२) “भुस फटकं? और 'मनलाडू' दोनों में ही लोकोक्ति अलङ्कार है। 


राग सारंग 
हमको हरि को कथा सुनाव । 
_ अपनी ज्ञान कथा हो, उधो ! मथुरा ही ले गाव ॥ }, 
~ CA <तागरि ना र भले. बुझगी अपने बचन सुभाव। क त)! 
र TO पा लागों, इन बातनि, रे अलि :_उनही जाय रिझाव ॥ ८ 2 AnD 
पे aS सुनि, प्रियसखा स्म्॒मसुन्दर के जो पे ,ज़िय ह साव। 


हरिमुख अति आरत इन नयननि बरक ब्रहरि दिखा श्ल SN 

दही जो कोउ कोटि जतन करे, मधुकर, बिरहिनि और सुहाब ? 202 
टूल ७४० ६ सूरजदास मीन को जल बिनु नाहिन और उपाव ।५०॥ _ 
ट सरजदास मीन को जल बिनु नाहिन और उपाव ॥५०॥ 


शाब्दार्थ-गाव=्गाओ। नागरि नारिन्=नागरिकाए, नगर की स्त्रियाँ । 
बझेगो =समझेंगी । सतिभांव-सच्चा भाव, सहानुभूति | आरत=व्याङुल, उत्सुक । 
बारक==एक बार । बहुरिऱ्फिर । 

भावार्थ-गोपियाँ उद्धव के मुख से निरन्तर योग की बातें सुनकर ऊब उठी 
हैं। उन्हें वह अच्छी नहीं लगतीं । इसलिए वह उद्धव से कहती हैं कि हे उद्धव ! 
तुम हमें केवल कृष्ण की कथा ही सुनाओ, उन्हीं के सम्बन्ध में बताओ । तुम अपनी 

इस ज्ञान-कथा को अपने साथ लौटाकर मथुरा ही ले जाओ और वहीं के लोगों को 
गा-गाकर सुनाओ । वहाँ की नागरिक स्त्रियाँ अपने चतुर स्वभाव और वार्त्तालाप 
के कारण तुम्हारी इन बातों को अच्छी तरह से समझ सकेंगी। अर्थात्‌ वे तो इस 
प्रकार की बातें सुनने और कहने की अभ्यस्त हैं, इसलिए उनकी समभ में तुम्हारी ये 
ज्ञान की बातें आसानी से आ जायेंगी । 

हे श्रमर ! हम तेरे पर पड़ती हैं। तू अपनी इन बातों द्वारा उन्हीं के पास 
जाकर उन्हें रिझाने का प्रयत्न कर | हे उद्धव ! तुम हमारी बात सुनो । यदि तुम 
श्यामसुन्दर के प्रिय सखा हो और यदि तुम्हारे हृदय में हमारे प्रति सहानुभूति का 
भात है तो कृष्ण का मुख देखने के लिए व्याकुल हमारे इन नेत्रों को एक बार फिर 
उस प्रिय मुख के दर्शन करा दो । हे मधुप ! कोई चाहे करोड़ों उपाय कर ले परन्तु 
विरहिणियों को (अपने प्रियतम की चर्चा के अतिरिक्त) अन्य किसी प्रकार की कोई 
वात कभी अच्छी लग सकती है, सुहा सकती है ? जिस प्रकार मछली के लिए जल 
के अतिरिक्त और कोई भी जीवन धारण करने का उपाय नहीं रहता, उसी प्रकार' 
हमें भी कुष्ण-चर्चा के {अतिरिक्त अन्य कोई भी बात अच्छी नहीं लगती । अर्थात्‌ 
केवल कुष्ण ही हमारी गति-पति हैं । 

विशेष--(१) प्रस्तुत पद में गोपियों के अनन्य कुष्ण-प्रेम का सरल, मामिक 
और प्रभावशाली चित्रण हुआ है। साथ ही मथुरा की नागरिकाओं के माध्यम से 
कुव्जा पर व्यंग्य किया गया है। 

(२) अनुप्रास अलंकार के अतिरिक्त 'मीन"""”"'उपाव' में निदशेना 
अलंकार है। 


५ राग कान्‍्हरो डले नजा | ,रण जद र 
_ मे NE a 
2)0- (| अलि हो ! केसे कहाँ हरि के रूप-रसहि. ? नी 
{\ `^ मेरे तन में भेद बहुत विधि रसना न जाने नयन की दसहि ॥ 
Be (ट , न रसना न जानन 
A) AE जिन देखे ते आहि बचन बिनु, जिन्हें बचन दरसन न तिसहि। 
7 | बिन बानी भरि उमगि प्रेमजल सुमिरि वा सगुन जसहि॥ F 
। बार बार पछितात यहै मन कहा करें जो बिधि न बसहि ॥ -2७ : 2३६ 
(३ TMs 


सूरदास अंगन की यह गति को समुझावे या छपद पसुहि ॥५१॥ 

शब्दा्थ~-रसना== जिह्वा, जीभ । दसहि=दिशा को | आहि=हैँ । तिसहि= 

उसे | न बसहि==वश में नहीं है । छपद=षद्पद्‌, अ्रमर | पसुहि पशु को, 
मूं को । E 

भावार्थ-एक गोपी भ्रमर के माध्यम द्वारा उद्धव से कह रही है कि हे 

मधुप ! मैं कृष्ण के रूप-रस का वर्णेन कंसे करू ? मेरे इस शरीर के विभिन्न अंगों में 

परस्पंर बहुत भेद है । एक अंग केवल एक ही कायं कर सकता । इसी कारण मेरी 


७६ अमर गोत सार 


जिह्वा मेवे नेत्रों की दशा को नहीं जानती । अर्थात्‌ मेरी वाणी ने कुष्ण के उस रूप 
को देखा ही नहीं है, इसलिए उसका वर्णन ही नहीं कर सकती। और जिन्होंने (नेत्रों ने) 
उस रूप को देखा है, उनके पास उसका वर्णन करने के लिए वाणी नहीं है; और जो 
(जिह्वा) बोल सकती है उसे उसके दर्शन नहीं हो पाते । नेत्र बोल नहीं सकते, इसलिए 
कृष्ण के उस सगुण रूप और उसके यश का स्मरण कर उमंगित हो प्रेमजल प्रिम के 
आवेग के कारण उमड़ते हुए आँसू) से भर उठते हैं । अर्थात्‌ नेत्रों में आँसू उमड़ने 
लगते हूँ । अपनी इस विवशता के कारण मेरा यह मन बार-बार पछताता है। आखिर | 
यह मन क्या करे, क्योंकि विधाता या भाग्य पर किसी का भी वश नहीं चलता । | 
अर्थात्‌ हमारे भाग्य में ही कृष्ण का वियोग होना लिखा था, तो हम इसका प्रतिकार | 
करने में अपने को सर्वथा असमर्थ पाती हैं। सूरदास कहते हैं कि गोपियाँ कह रही हैं 
कि अपने अंगों की इस दशा को (विवशता को) इस मूर्ख छः पैर वाले भ्रमर को कौन 
समभाये ? यह मूर्ख है, इसलिए हमारी बात इसकी समक में नहीं आएगी । क्योंकि 
यह प्रेम के महत्त्व को नहीं जानता । 

विशेष--(१) अन्तिम पंक्ति में या 'छपद' के स्थान पर 'पाछपद' पाठ भी मिलता 
है । इसका अर्थ है-पीछे हटने वाला अर्थात्‌ अड़ियल । इसके अनुसार इस पंक्ति का यह 
अर्थं होगा--'जो पीछे हटने वाले पशु (अश्व) के समान आगे न बढ़ पीछे ही हटना 
जानता है, उस मूर्ख को आगे बढ़ने लिए केसे प्रेरित किया जा सकता है ?' परन्तु 
पहला पाठ ही अधिक उपयुक्त प्रतीत होता है । 

(२) गोपियों के कहने का भाव यह है कि कृष्ण का रूप-सौच्दर्य अनिवंचनीय | 
है । इसी को कवि ने अंगों की विषमता का रूपक बाँधकर बड़े मामिक ढंग से व्यक्त | 
किया है । यहाँ वाग्वंदरध्य का चमत्कार हष्टव्य है । | 

(३) अन्तिम पंक्ति में अमर्श या खी संचारी भाव है । 

(४) ब्रह्म की अनिर्वंचनीयता का समर्थन उपनिषदों में भी मिलता है । जंसे-- 
'न शक्यते वर्णयितु गिरा सदा स्वयं तदन्तःकरणेन गृह्यते । निगुण और संगुण- ब्रह्म 
के दोनों ही रूपों के उपासक साधन की अन्तिम अर्थात्‌ चरम स्थिति में पहुंचकर मौत 
रह जाते हैं। वह उस साक्षात्कार का अनुभव तो करते हैं परन्तु उसे व्यक्त करने में 
असमथ रहते हैं । उनकी स्थिति 'ग़ंगे के गुड़' की-सी हो जाती है । 

(५) नयन और वाणी की इस विषमता का तुलसी ने भी वर्णन किया है-- 

“गिरा अनयन नयन बिनु बानी ।” 
सूरदास ने भी एक अन्य पद में इसी भाव को इस प्रकार व्यक्त किया हैं-- 
“जो मेरी अंखियन रसना होती कहती रूप बनाइ री ।' 


+ राग सारंग हट 
हमारे हरि हारिल को लकरी। 
मन बच क्रम नदनंदन स | उर यह दृढ़ करि पकरी ॥॥ 

„` जागतः. सोवत, सपने सौंतुख कान्ह काह, जक री ।- 
ठसुनतहि जोग लगत ऐसो अलि ! ज्यों करुई ककरी # 
(3. दे र 
A सोई व्याधि हमें ले आए देखी सुनी न करी। 
\ यह तो सूर तिन्हैं लै दीजे जिनके मन चकरी।५ सक्र" 
शब्दार्थ--हारिल की लकरी==एक पक्षी जो अपने पंजों में सदैव कोई न कोई 
लकड़ी का टुकड़ा या तिनका पकड़े रहता है । क्रम#््क्म | सौंतुख ==प्रत्यक्ष । जक== 
रटन, धुन । करुई--कड़वी । व्याधि<-वीमारी। चकरी=चंचल, चकई के समान 
सदैव अस्थिर रहने वाला । 
भावार्थ--क्षष्ण के प्रति अपने हृढ़ प्रेम का वर्णन करती हुई गोपियाँ उद्धव से 
कह रही हैं कि हमारे लिए तो हमारे कृष्ण हारिल पक्षी की लकड़ी के समान बन गए 
हैं । अर्थात्‌ जिस प्रकार हारिल पक्षी, चाहे किसी भी दशा में हो, सदैव अपने पंजों में 
लकड़ी को पकड़े रहता है, उसी प्रकार हम भी निरन्तर कृष्ण का ही ध्यान करती 
रहती हैं । हमने अपने मन, वचन और कमं से नन्दनन्दन रूपी लकड़ी को अर्थात्‌ 
कुष्ण के रूप और उसकी स्मृति को अपने मन द्वारा कसकर पकड़ लिया है । अब 
इसे हमसे कोई भी नहीं छुड़ा सकता । हमारा मन जागते, सोते, स्वप्न या प्रत्यक्ष में, 
चाहे किसी भी दशा में क्यों न हो, सदव 'कृष्ण-कृष्ण' की ही रट लगाये रहता है, 
उन्हीं का स्मरण करता रहता है। 
हे भ्रमर ! तुम्हारी योग की बातें सुनते ही हमें ऐसा लगता है मानो कड़वी 
ककड़ी खा ली हो । अर्थात्‌ ये योग की बातें हमें नितान्त अरुचिकर लगती हैं। तुम 
तो हमारे लिए ऐसी मुसीबत (बीमारी) ले आए हो जिसे हमने न तो कभी देखा, न 
सुना और न कभी भुगता ही है । अर्थात्‌ हम तुम्हारी इस योग रूपी बीमारी से पूर्ण- 
रूपेण अपरिचित हैं । इसलिए इस बीमारी को तो तुम उन लोगों को जाकर दो जिनके 
मन चकई के समान सदैव चंचल रहते हैं। भाव यह है कि हमारे हृदय तो कृष्ण-प्रेम 
में दृढ़ और स्थिर हैँ । योग की बातें वही स्वीकार कर सकते हैं जिनकी आस्था दृढ़ 
नहीं होती । कभी किसी के प्रति आकर्षित होते हैं और कभी किसी के प्रति । योग 
का उपदेश तो उन्हें दिया जाता है, जिनका चित्त अस्थिर होता है। परन्तु हमारी 
चित्त-वृत्ति तो पहले से ही कृष्ण-प्रेम में स्थिर हो चुकी है । इसलिए तुम्हारा यह योग 
हमारे लिए व्यर्थ है । 
विशेष--(१) यहाँ निगुण के उपदेश को व्याधि” कहकर उसकी अवहेलना 
की गई है । साथ ही यह भाव प्रकट किया गया है कि योग-साधना तो चंचल अस्थिरः 
चित्त वालों के लिए ही उपयोगी होती है, न कि दृढ़ प्रेम-ब्रत वालों के लिए । इसलिए 
भक्त के लिए योग-साधना व्यथे है । 
(२) विरह की प्रलापावस्था का चित्रण है । 
(३) 'सुनतहि”"'ककरी' में उपमालंकार है। 

फिरि फिरि कहा सिखावत मौन ? ३7२४८ 
_दुसह बचन अलि यों लागत उर ज्यों जारे पर लोन॥ `?” 
सिगी, भस्म, त्वचामुंग, मुद्रा, अरु अवरोधन ,पौन । -5२!५ 77) 
हस अबला अहीर, सठ मधुर्कर ! घर बन जाने कोन॥ 
._ यह मत ले तिनहीं उपदेसो जिन्हें आजु सब सोहत । 


छ; 2 सूर आज लों सुनी न देखी पोत सूतरी पोहत ॥५३॥ 


शब्दार्थ--दुसह+-असह्मय, कठोर | जारे पर लौन==जले पर नमक। त्वचा 
मृग=मुगछाला। अवरोधन= रोकना । पौन=पवन, प्राणायाम से भाव है। 
लौं =तक । पोत=माला की गृरिया । सूतरी=सुतली | 


- भावार्थ-- उद्धव द्वारा बार-बार योग-साधना करने का उपदेश देने पर गोपियाँ 
झल्लाकर उनसे कहती हैं कि तुम बार-बार हमें मौन साधने की शिक्षा क्यों दे रहे 
हो ? अर्थात्‌ हमें अपने दुःख को भी नहीं कहने देते । (यहाँ 'मौन' से अभिप्राय योग- 
साधना के मौन से है, अतः यहाँ दो अर्थ निकलते हैं। पहला, योग-साधना की मौन- 
साधना; दूसरा, गोपियों को कुछ भी न कहने देना ।) हे भ्रमर ! हमें तुम्हारे ये असह्य, 
कठोर वचन ऐसा कष्ट दे रहे हैं जैसे कोई जले पर नमक छिड़क रहा हो। भाव यह 
है कि गोपियाँ एक तो पहले ही कृष्ण-वियोग के कारण दुःखी हो रही हैं, ऊपर से 
उद्धव उन्हें कृष्ण को त्याग ब्रह्मा-प्राप्ति के लिए योग-साधना करने का उपदेश देकर 
और अधिक कष्ट पहुँचा रहे हैं । 


तुम हमसे कहते हो कि हम सिगी, भस्म, म॒गछाला तथा मुद्रा धारण कर 
प्राणायाम-साधना करें । परन्तु हे मूर्ख मधुकर ! यह तो समभ ले कि हम अबला 
और जाति की मूर्ख अहीर स्त्रियाँ हैं। हमारी समझ में तुम्हारी ये बातें कंसे आ 
सकती हैं और तुम्हारी इस कठिन योग-साधना को हम कँसे कर सकती हैं ? क्योंकि 
योग-साधना तो वन में होती है, तो फिर हम अपने घर को कैसे वन बना दें, वन के 
समान निर्जन कैसे कर दें ? यह इसलिए असम्भव है क्योंकि इस घर में कृष्ण-सम्बन्धी 
पुरानी स्मृतियाँ समाई हुई हैं, उन्हें हम कैसे भुला दें ? इसलिए तुम अपना उपदेश 
जाकर उन्हें ही दो जिन्हें आजकल सब कुछ करना शोभा देता है । अर्थात्‌ तुम यह योग 
का उपदेश उस कुब्जा को जाकर सुनाओ जो आज सब तरह से कृष्ण का सान्निध्य 
प्राप्त कर खुशहाल बनी हुई है हम तो वैसे ही वंरागिनी हो रही हैं, हमें इसकी क्या 
जरूरत है। जरूरत तो उस कुब्जा को है जो भोगों में लिप्त है। हमने आज तक 
किसी को मोटी सुतली में माला के गुरियों को पिरोते हुए न तो कभी देखा है और 
सुना ही है। यह असम्भव है। और हमें योग का उपदेश देकर तुम भी ऐसा ही 
असम्भव और अनुचित कार्य कर रहे हो इसका यह अर्थं भी हो सकता है कि हमा री 
बुद्धि तो सुतली के समान मोटी है और तुम्हारा ज्ञानोपदेश गुरियों के छेद के समान 

बहुत सूक्ष्म और पतला है । इसलिए हमारी मोटी बुद्धि में तुम्हारी ये ज्ञान की सूक्ष्म 
बातें नहीं समा सकतीं । 

विशेष-- (१) गोपियों की झल्लाहट का सुन्दर चित्रण है। 

(२) मौन' शब्द में श्लेष है । योगी वाणी का संयम प्राप्त करने के लिए 
मौन-साधना किया करते हैं यह योग का एक उपलक्षण होता है। 

(३) 'दुस्तह वचन""'लौन' में उपमालंकार तथा 'जारे पर लौन' में लोकोक्ति 
अलंकार है। 


राग जँतश्री -क्ग। 2 
प्रेमरहित यह जोग कौन काज गायो ? 
दीनन सों निठुर बचन कहे कहा पायो ? _ 
नयनन निज कभलनयन सुन्दर मुख हेरो। ` _ ' 
. मूंदन ते नयन कहत कोन ज्ञान तेरो ? 
~८' तामें कहु मधुकर ! हम कहा लेन जाहीं । 

जामें प्रिय प्राननाथ नंदनंदन नाहीं ? 

जिनके तुम सखा साधु बातें कहु तिनकी । 

जीवें धुनि स्यामकथा दासी हम जिनकी ॥। 

निरगुन अबिनासौ गुन आनि आनि भाखो। 

सूरदास जिय के जिय कहाँ कान्ह राखो ? ॥५४॥ 


शब्दार्थ--काज ==काम । हेरोऽ=देखा । लेन==लेने के लिए | आनि भानि= 
अभ्य-अन्य, दूसरी । भाखौ==कहते हो । जिय के जिय=प्राणों के प्राण । 


भावार्थ-गोपियाँ उद्धव की योग-साधना की बातें बार-बार सुनकर बहुत 
दुःखी हो उठती हैं और उनसे अपनी कृष्ण-प्रेम की विवशता का वर्णन करती हुई 
कहती हैं कि तुमने इस योग के गीत यहाँ हमारे सामने क्यों गाए, जिनमें प्रेम के लिए 
कोई स्थान ही नहीं है। यह बताओ कि हम दुखियों को ऐसे कठोर वचन (योग के) 
कहकर तुम्हें क्या मिल गया ? हमारे इन नेत्रों ने कमल-नयन कृष्ण के सुन्दर मुख 
के दर्शन किये हैं । यह तुम्हारा कंसा ज्ञान है कि तुम हमसे अपने उन्हीं नेत्रों को मूद 
कर (बन्द कर) योग-साधना करने को कहते हो । अर्थात्‌ हम अपने नेत्र मूँद कर 
तुम्हारे निराकार ब्रह्म के दर्शन के लिए क्यों भटकती फिरें ? है मधुकर ! हमें यह 
बताओ कि तुम्हारे इस योग की, जिसमें हमारे प्रिय प्राणनाथ नन्दनन्दन ही नहीं हैं, 
साधना हम किस लालच से करे ? 

तुम तो हमें उन्हीं की बातें बताओ जिनके तुम सच्चे मित्र हो । हम उनकी 

दासी हैं। उनकी बातें सुनने से हमें पुनः प्राण मिल जायेंगे, हम पुनः जी उठेंगी । 
मगर तुम उनकी बातें न कर निगु'ण, अविनाशी ब्रह्म के सम्बन्ध में कुछ दूसरी बातें 
सुना रहे हो। और ये बातें करते समय तुम हमारे प्राणों के भी प्राण कृष्ण को न 
जाने कहाँ छिपा कर रख लेते हो । अर्थात्‌ उनके सम्बन्ध में हमें कुछ भी नहीं बताते। 

विशेष--यहाँ गोपियों की उपालम्भ देने की भावना दत्र गई है और उनके 
व्यथित हृदय की दीन-भावना उभर आई है। इसलिए इसमें व्यंग्य की मामिकता न 
होकर हृदय के निश्छल, सरल उद्गारों के ही दर्शन होते हैं। साथ ही कृष्ण के प्रति 
गोपियों की अनन्य भावना की मामिकता भी मिलती हि) 


राग केदारो,' < | ह 
ANIA बाद: 
^ जानि चालो, अलि, बात पराई। अटॉ फिट च 
^ नाकोउकहै सुने या ब्रज में नइ कीरति सब जाति हिराई ॥ 7 
बुझें समाचार सुख ऊधो कुल की सब“ अरिति बिसराई। 
भले संग बसि भई भली सलि, भले मेल पहिचान कराई ॥ E 
ख़ुन्दर कथा कटूक सी लागति उपजत उर उपदेश खराई।थ7 
EE [वर उलटी नाव सूर के प्रभु को बहे जात माँगत उतराई ॥४॥ 
शब्दार्थ-जनि चालो==मत चलाओ, मत कहो । पराई=दूसरे की । नइ= 
नई । हिराई= खोई, नष्ट । आरति=दुःख, कष्ट । बिसराई=भुला दी । कट्ुक= 
कड़ वी । खराई==खारापन, खरी । उलटी = उलट गई है । उतराई=पारिश्रमिक । 


भावाथं- गोपियाँ पिछले पद के भाव को ही पल्लवित करती हुई उद्धव से 
कह रही हैं कि हे मधुप ! तुम यहाँ (कृष्ण के अतिरिक्त) अन्य किसी की भी बार्ते 
मत करो । यहाँ ब्रज में ऐसी वार्ते न तो कोई करता है और न सुनना ही पसन्द 
करता है । तुम्हारे बार-बार इन्हीं बातों को दुहराने से तुम्हारी वहू सारी नई कीति 
नष्ट हुई जा रही है जो तुमने यहाँ कृष्ण के सखा के रूप में आकर प्राप्त की है। 
अर्थात्‌ सब लोग तुम्हारे विरुद्ध हुए जा रहे हैं । हे उद्धव ! हम तुम्हारे ही मुख से 
कृष्ण के सम्बन्ध में यह जानना चाहती हैं कि क्‍या उन्होंने अपने कुल की सारी 
विपदाओं, कष्टों को भुला दिया है। अर्थात्‌ क्या अब उन्हें अपने कुल की तनिक भी 
चिन्ता नहीं रही है ? वहाँ मथुरा में उन्हें अच्छे लोगों का सत्संग मिला और उसके 
परिणामस्वरूप उनकी बुद्धि भी ऐसी ही भली हो गई। अपनी उसी नई बुद्धि के 
कारण उन्होंने हमसे तुम जैसे भले लोगों की जान-पहिचान कराई । अर्थात्‌ तुम्हें यहाँ 
ऐसा सन्देश देने के लिए भेजा । (यहाँ गोपियाँ काकुवक्रोक्ति का प्रयोग कर यह कहना 
चाह रही हैं कि मथुरा के बुरे लोगों की संगति के कारण ही कृष्ण की ऐसी मति हो 
गंई है जो उन्होंने उद्धव को यहाँ योग का सन्देश देने भेजा है ।) 

(तुम्हारी अपनी समझ के अनुसार तुम्हारी) यह सुन्दर ब्रह्म-कथा हमें कड़वी- 

सी, अरुचिकर लगती है और इसे सुनकर हमारे हृदय में खारापन अर्थात्‌ विरक्ति-सी 
उत्पन्न होती है ; अर्थात्‌ हमें तुम्हारी यह ब्रह्म-कथा तनिक भी नहीं सृहाती । कृष्ण का 
यह कंसा अद्भुत न्याय है कि वीच मॅंझधार में नाव उलट जाने से यात्री तो जल में 
बहे चले जा रहे हैं और मल्लाह उन बहते यात्रियों से उतराई का पारिश्रमिक माँग 
रहा है। भाव यह है कि गोपियाँ तो बँसे ही कृष्ण के वियोग में अत्यधिक व्याकुल 
और व्यथित हो रही थीं, ऊपर से कृष्ण ने उन्हें योग-साधना करने का सन्देश भेजकर 
और भी गहरा आघात पहुँचाया है। यह कृष्ण का सरासर घोर अन्याय है । यह वसा 
ही अन्याय है जैसे बहे जा रहे यात्रियों से नाव का किराया माँगना । 

विशेष--(१) यहाँ काकुवक्रोक्ति द्वारा मथुरावासियों पर 'उलटी नाव' द्वारा 
कृष्ण के अन्याय पर गहरी चोट की गई है। 

(२) पूरे पद में लोकोक्ति अलंकार तथा भले”“कराई' में विपरीत लक्षण 
अलंकार और काकुवक्रोक्ति है । 
राग मलार 

याकी सीख सुने ब्रज को, रे ? \22$^ | 

5 जाकी रहनि कहनि अनमिल, अलि, कहत समुझि अति थोरे 
आपून पद-मकरंद सुधारस हृदय रहत नित बोरे 
हससों कहत बिरस ससभझो, है गगन कूप खनि खोर । 


८^ॐ धान को गाँव पयार-ते जानो ज्ञान विषय रस भोरे। 
~र सूर सो बहुत कहे न रहै रस गूलर को फल फोरे ॥५६॥ 


शब्दार्थ-याकी == इसकी । अनमिल==परस्पर विरोधी । आपुन==स्वर्यं । 
बोरे==डुबोए । बिरस=रसहीन । खनि =खोदकर । खोरे=चहाए । पयार "- पयाल, 
धान के डण्ठल । भोरे=भोले । फोरे=फोड़ने पर । 

भावार्थ--गोपियाँ खीककर श्रमर के माध्यम से कृष्ण पर व्यंग्य करती हुई 
उद्धव से कह रही हैं कि इनकी योग-साधना की इस शिक्षा को यहाँ ब्रज में कोन 
सुनेगा ? जिसके रहन-सहन और कथनी में अर्थात्‌ कथनी और करनी में इतना विरोध 
रहता है, उसकी बातों को कौन सुनना पसन्द करेगा ? हे श्रमर ! हम इस बात को 
खूब अच्छी तरह से समझ-वूझकर ही अत्यन्त संक्षेप में तुमसे कह रही हैं । इन उद्धव 
की हालत तो यह है कि स्वयं तो कृष्ण के चरणों के मकरन्द-रूपी अमृतरस में सदेव 
अपने हृदय को डुबोए रहते हैं और हमसे यह कहते हैं कि हम उन चरणों को रसहीन 
(नीरस) समक ले। यह तो ऐसी ही असम्भव बात है--जसे कोई आकश में कुआ 
खोदकर उसके जल में नहाने का प्रयत्न करे । (इसका दूसरा अर्थ यह भी हो सकता 
है कि कृष्ण स्वयं तो कुव्जा के चरणों में सदेव ध्यात लगाए रहते हैं और हमसे 
अपनी उपासना त्याग, ब्रह्म को नीरस मान, योग-साधना द्वारा उसकी प्राप्ति करने की 
बात कहते हैं । यह उनका सरासर अन्याय और ढोंग है। 

धान का गाँव तो उसके चारों ओर फैले पयाल (धान के डण्ठल) से ही जान 

लिया जाता है कि इस गाँव में धान पैदा होता है। हे उद्धव ! तुम हमें तो ज्ञान का 
उपदेश देकर विषय-रस से विरक्त होने को कह रहे हो और स्वयं कृष्ण के चरणों के 
रेम में भोले अर्थात्‌ बावले बने रहते हो । अर्थात्‌ तुम्हारी कथनी और करनी में स्पष्ट 
अन्तर है। इसलिए अब हमसे इस सम्बन्ध में अधिक बातें मत कहलवाओ, क्योंकि 
अधिक कहने से वही स्थिति हो जायगी जैसे गूलर के फल को फोड़ देने से होती है। 
जिस प्रकार गूलर का फल ऊपर से देखने में सुन्दर लगता है परन्तु उसे फोड़ने पर 
उसमें भरे कीड़ों को देखकर मन में उसके प्रति विरक्ति उत्पन्न हो जाती है, उसी 
प्रकार तुम अधिक कहलवाकर हमसे अपनी असलियत क्यों खुलवाना चाहते हो ? 
बात को दबी-ढकी ही रहने दो । 

बिशेष--(१) गोपियाँ उद्धव और कृष्ण के ढोंगी रूप का उद्घाटन कर उनकी 
कथनी और करनी को परस्पर विरोधी सिद्ध कर रही हैं। 

(२) गूलर के फल फोरे'-लोकोक्ति का प्रयोग कर कवि ने इस पद में गहन 
मामिकता और संवेदनशीलता उत्पन्न कर दी है । 

(३) 'आपुन""'बोरे' में तद्गुण; 'गगन”''खोरे' में निदर्शना; 'धान"'"'जानो! 


द कागद-मसि सिलि के, हलौ गइ स्याम स्थाम की पाती॥ 
गोकुल बसत संग गिरिधर के कबहुँ पम णी ह, -काती | 


=>) एक्ला 

२५८५ 2” तब कौ कथा कहा कहाँ, ऊधो, जब हम बेनुनाद सुनि जाती॥ 


२९५) _हरि के लाइ_गनति नाह काहू निसिदिन सुदिन रासरसमाती । 


प्राननाथ तुम कब धों मिलोगे सूरदास प्रभु बालसंघाती ॥५७।४ 


शब्दार्थ-निरखत= देखते ही । अंक अक्षर । लावति=लगाती हैं । मसि 
=स्याही । पाती=चिट्वी, पत्री । बयारि=हवा । ताती==गरम । लाड़=प्रेम । 
गनति=गिनतीं, समझती । माती = मस्त । बालसंघाती=बचपन के साथी, बाल- 
मित्र । 

भावार्थ-कृष्ण की पत्री को देखकर गोपियाँ कितनी विह्वल हो उठी थीं, 
सूरदास उनकी उसी विह्वल दशा का चित्रण कर रहे हैं कि वयामसुन्दर कृष्ण के पत्र 
में लिखे उनके अक्षरों को देख-देखकर गोपियाँ बार-बार उस पत्र को स्नेह-विह्वल हो 
अपनी छाती से लगा लेती हैं । प्रेमाधिक्य के कारण उनके नेत्रों से अश्रुवर्षा हो रही 
है । आँखों के जल (आँसू) तथा उस पत्र के कागज पर लिखे काली स्याही कें अक्षर 
आपस में मिलने के कारण (आँसू पत्र पर टपकने के कारण) श्याम का वह पत्र काले 
रंग का हो गया है। स्याही भीगकर सारे कागज पर फैल गई है। अथवा उस पत्र 
में ही उन्हें श्याम के साकार दशंन हो रहे हैं। वह पत्र ही मानो झ्याम बन गया है । 
उस पत्र को देखकर गोपियों के मन में पूवंकाल की स्मृतियाँ उदय हो रही हैं और वे 

~= “(निरखत अंक स्याम सुन्दर के बारबार लावति छाती । “| 


ga 


२४%) 
प्र Eo) 


| 


| 


EE ऽ 


कहती हैं कि जब हम यहाँ गोकुल में गिरिधर कृष्ण (यहाँ रक्षक रूप से भाव है) के 
साथ रहती थीं तब हमें कभी गर्म हवा तक नहीं लगी थी। अर्थात्‌ कभी कोई कष्ट 
नहीं हुआ था । हे उद्धव ! हम तुम से उस समय की क्या-क्या बातें वताए कि जब हम 
कृष्ण की वंशी-ध्वनि को सुनकर (उनके पास वन में) जातीं थीं (तब कितनी तरह की 
क्रीड़ाए' होती थीं) उस समय हम कृष्ण के प्रेम को पाकर इतनी गित हो उठी थीं 
कि अपने सामने किसी को कुछ नहीं समझती थीं। वे कितने अच्छे दिन थे, जब 
हम रात-दिन रास-रंग के आनन्द में उन्मत्त बनी रहती थीं ! यह स्मरण कर गोपियाँ 
अत्यन्त कातर हो कृष्ण को पुकारती हुई कहती हैं कि हे प्राणनाथ ! हे बालापन के 
साथी ! अव तुम हमें कव दर्शन होगे ? कब हमसे मिलोगे ? 

विशेष--( १) इस पद में भी कृष्ण-प्रेम-विह्वल गोपियों की कातर अवस्था 
का चित्रण हुआ है । कृष्ण का पत्र उन्हें पूर्व स्मृतियों में डुबो और भी अधिक कातर 
बना रहा है । 

(२) “स्याम स्याम' में यमक; 'लोचन-जल***पाती' में तद्गुण; ‘गिरिधर’ को 
यदि साभिप्राय (रक्षक के अर्थ में) माना जाय तो परिकरांकुर अलङ्कार हैं । 
राप मारू fr 
/% सोहि अलि दुहेँ भाँति फल होत । 
ही तब रस-अधर लेति मुरली, अब भई कुबरी सौत ॥ . 
(8१ तुम जो जोगमत सिखवन आए भस्म चढ़ावन अंग । 

। इनबिरहिन में कहुँ कोउ देखी सुमन गुहाये संग ॥ 

कानन मुद्रा पहिरि मेखली." घरे जटा आधारी। 
ॐ~ यहाँ तरल तरिवन कहें देखे अरु तनसुख की सारी ॥ | `, 
2७. परम बियोगिनि रटति रेन दिन धरि सनमोहन-ध्यान्‌ ।-- | ^` | 
८, तूस तो चलो बेगि मधुबन को जहाँ जोग को ज्ञान। 





$२ निसदिन जीजतु है या ब्रज में देखि मनोहर रूप । | AN 
१ सूर जोग ले घरघेर डोलो, लेहु लेह धरि.,सूप ॥५८॥ A 
शब्दार्थ--दुहुँ भांति=दोनों ही दशाओं में | जोगमत=योग-साधना। मंग= 8 


माँग। तरलञ=चंचल। तरिवन=कर्णफूल । तनसुख=एक प्रकार का कपड़ा A 
सारी ==साड़ी । 

भावाथं-गोपियाँ भ्रमर के माध्यम द्वारा उद्धव से कह रही हैं कि हे भ्रमर ! 
| हमें तो दोनों ही अवस्थाओं में (कृष्ण के समीप रहने में अथवा उनसे दूर रहने में) 
एक-सा ही फल मिलता है । जब कृष्ण यहाँ पास रहते थे तब मुरली उनके अधर-रस 
का पान किया करती थी । वह सदेव मुरली को अपने अधर पर धरे बजाया करते 
थे । और अब वह कुब्जा हमारी सौत बन गई है और उनके अधर-रस का पान किया 

करती है। भाव यह है कि हम तो दोनों ही दशाओं में उनके अधर-रस से सदव 
वंचित ही रहीं | तुम जो यहाँ इन विरहणियों को योग-साधना सिखाने और उनके 
शरीर पर भस्म चढ़ाने के लिए आए हो, तो तुमने क्या इनमें से कोई ऐसी भी देखी 
है जिसने अपनी माँग को फूलों से सजा रखा हो ? तुम हमें उपदेश दे रहे हो कि हम 
कानों में मुद्रा पहिन कर मेखला (मूज की करधनी), जटाजूट और अधारी धारण 
करें । परन्तु क्या तुमने यहाँ किसी को कानों में चंचल (सदेव हिलते-चमकते रहने 
वाले) कर्णफूल और शरीर पर तनसुख की भीनी साड़ी धारण किए हुए देखा है ? 
भाव यह है कि विरहिणी गोपियाँ सम्पूर्ण साज-श्वद्भार को त्याग, पहले ही योगिनी 
का-सा उदास, सादा वेश धारण किए रहती हैं । 
ऐसी ये परम वियोगिनी गोपियाँ रात-दिन मनमोहन. कृष्ण का ध्यान करती 
हुई उन्हीं का नाम रटती रहती हैं । (तुम उन्हें ब्रह्म का ध्यान करने की क्या शिक्षा 
दे रहे हो !) इसलिए अब तुम शीघ्र ही मथुरा को लौट जाओ, जहाँ सब योग के 
पारखी हैं । वहीं तुम्हारे इस योग की कदर हो सकेगी । हम तो इस ब्रज में रात- 
दिन कृष्ण के उसी मनोहर रूप को देख-देखकर जीवित रहती हैं । तुम यहाँ व्यथे ही 
अपने योग को लिए घर-घर घूमते फिर रहे हो; और उसी प्रकार सबको अपने योग 
की विशेषताएं बता-बताकर उमे ग्रहण कर लेने का आग्रह कर रहे हो, जिस प्रकार 
कोई व्यापारी अपने ग्राहकों से आग्रह करे कि उसके माल को सूप से अच्छी तरह 
छान-फटक कर ले लिया जाय। परन्तु इतने पर भी यहाँ तुम्हें अपने इस निस्सार 
योग का कोई भी ग्राहक नहीं मिलेगा, क्योंकि यह इतना रद्दी और व्यर्थ है कि यहाँ 
इसकी कोई उपयोगिता ही नहीं है। 
विशेष--इस पद की प्रारम्भिक पंक्तियों में कुब्जा और मुरली के प्रति गोपियों 

के असूया भाव का तथा शेष पद में योग की निस्सारता का मनोरंजक चित्रण हुआ 
है। अंतिम पंक्ति में निहित व्यंग्य योग पर गहरी चोट कर रहा है। 
राग धनाश्री ए Te 

रे सधुकर ! सधुमतवारे । CO 

कहा करों निगुंन ले के, हों, जीवल कान्ह हमारे ॥ 

लोटत.नीच पराग पंक में आ ल आपु सम्हारे। ^ ड 

बारम्बार सरक. मदिरा को अर्परस कहा उघारे ॥ स्टे 


5 ह बेली हैं ज 
AN तुम जानत हमहूँ बैसी हैं जैसे कसुम तिहारे। 


2-५ \ | सुन्दर स्याम कमल-दल लोचन जसुमति-नंद-डुलारे। (७७४ - 


र तो घरी पहर सबको बिलमावत जेते आवत कारे॥ ¢ 
दी अ 


सूर स्याम को सरबेस अप्यो अब कापे हम लेह उधार ॥ ।५६॥ 
काप 
शड थं--प॒चतम=्च्कष्ट उठाना । सरक न्ज्मदयपात्र, नशा, सुड़कता ॥ अपरस = 

रसहीन । उघारे=उघाड़ने से, खोलने से । विलमावत=विश्राम देते हैं। कापै-- 
किस पर । उधारे==उधार, कर्ज । 

भावार्थ--गोपियाँ अपने कृष्ण के प्रति प्रेम की एकान्त निष्ठा और हृढ़ता की 
भ्रमर की उच्छ. खलता से तुलना करती हुई भ्रमर के माध्यम द्वारा उद्धव से कह रही 
हैं कि रे मधु के पीछे मतवाले बने रहने वाले मधुप ! ठहर जा ! चुप रह ! हम तेरे 
निगृण ब्रह्म को लेकर क्य! करें ? हमारी तो बस एक ही कामना है कि हमारे कृष्ण 
चिरंजीवी हों । रे नीच ! तू निरन्तर पुष्पों के पराग की कीचड़ में लोटता रहता ठ 
कष्ट उठाता है और इतना मतवाला हो जाता है कि तुझे अपने शरीर का भी होश 
नहीं रहता । अर्थात्‌ तू नशे से मत्त हो अपनी सारी सुध-बुध भूल जाता है। तू बार- 
म्वार उसी मदिरा को सुड्कता (ध्रट भरता) रहता है और अपने घिनौने रहस्य को 
स्वयं ही क्यों खोलता फिरता है ? अथवा अपना रहस्य क्यों खुलवाता है क्योंकि नीरस 
व विनौनी बातें उघाड़ने से कोई लाभ नहीं होता। 

शाग्रद तुम्हारा यह भ्रम है कि हम भी तुम्हारे उन फूलों के ही समान हैं जो 
सारे काले भौंरों को थोड़ी देर तक अपने ऊपर विश्राम करने देते हैं, जो उनके पास 
आते हैं । अर्थात्‌ जिस प्रकार फूल कुलटा नारियों के समान अपने पास आने वाले 
प्रत्येक व्यक्ति (्रमर) का मनोरंजन करते हैं, तुम हमें भी उन फूलों के ही समान 
कुलटा समझते हो । इसलिए सोचते हो कि हम अपने प्रिय कृष्ण को त्याग तुम्हारे 
ब्रह्म (पर-पुरुष) को स्वीकार कर लेंगी । परन्तु यह सोचना तुम्हारा भ्रम है। हमने 
तो यशोदा और नन्द के लाइ़ले, कमल जैसे नेत्रों वाले सुन्दर सलौने स्थाम को ही 
अपना सर्वस्व अपित कर दिया है। अब हमारे पास कोई भी ऐसी वस्तु नहीं रही जिसे 
गिरवी रखकर कर्ज ले सके । अर्थात्‌ हम अपना सर्वस्व (हृदय) तो कृष्ण को दे चुकी 
हैं । अब तुम्हारे निगुण ब्रह्म की आराधना करने के लिए दूसरा मन किससे उधारु 
लाए ? एक मन था, वह तो कृष्ण के साथ चला गया । भाव यह है कि हम कृष्ण- 
प्रेम को त्याग तुम्हारे ब्रह्म को स्वीकार करने में नितान्त असमर्थ हैं। पतिब्रता नारियाँ 
केवल एक ही पुरुष (पति) की आराधना करती हैं । 

विशेष--(१) इस पद में भ्रमर और पुष्प के रूपक द्वारा कवि ने गोपियों के 
वासनाहीन प्रेम का निरूपण किया है । गोपियाँ कुष्ण से वासनामय प्रेम न कर 
आध्यात्मिक प्रेम करती थीं जो पतिब्रता नारियों के पतिःप्रेम के समान हढ़, अनन्य 
और निमंल होता है | गोपियों का यह रूप परकीया के स्थान परें स्वक़ीया-नायिका 
का ही अधिक प्रतीत होता है । 

(२) इलेष से पुष्ट रूपक अलंकार है । रू 

(३) 'सरक' का अर्थ 'मद्यपात्र' के स्थान पर सुड़कना या घूट भरना ही 
अधिक संगत है | इसलिए हमने इसी अर्थ को माना है। उ 


= अपनी सी कठिन करत मन निसिदिन । | 
कहि कहि कथा, मधुप, समुझावति तदपि च रहत नंदनंदन बिन ॥ | 

_बरजत श्रवन सेदेस, नयन जल, मुख बतियाँ कछु और चलावत। 
बहुत भाँति चित धरत ठुर॒ता सब तजि और यहै जिय आवत ॥ ०4०९४ 
कोटि स्वर्ग सम सुख अनुमानेत हरि-समीप समता नाह पावत। ही टिक 
थकित सिधु-नौका के खग ज्यों, फिर फिर फेर वहै गुन गावत ॥ ॐ २३४४ 
जे बासना न बिदरत अन्तर तेइ तेइ अधिक अनूअर दाहत। ॐ 
सूरदास परिहरि न सकत तन बारक बहुरि मिल्यो है चाहत ॥६० nf 


शब्दा्थ-अपनी सी=भरसक । वहै==वही, उनके ही । बिदरतः=फटता। 
अन्तर=हृदय। अत्रुअर=अनुत्तर, निरन्तर | दाहत=दग्ध करना । परिहरि== af 
त्यागना । 7 
भावार्थ--गोपियों को कृष्ण-प्रेम के अतिरिक्त अन्यत्र कहीं भी शान्ति नहीं 
मिलती । वे उन्हें भुलाने का बहुत प्रयत्न करती हैं, परन्तु सफल नहीं हो पातीं। 
गोपियाँ अपनी इसी विवश स्थिति का वर्णन करती हुई" उद्धव से कह रही हैं कि-- 
हे मधुप ! हम रात-दिन अपने मन को कठोर, हृढ़ बनाने का भरसक प्रयत्न 
करती रहती हैं । हम तरह-तरह की अन्य कथाएं कह-कहकर इसे बहलाने की कोशिश 
करती हैं परन्तु यह फिर भी नन्दनन्दन के बिना नहीं रहता। सदेव उन्हीं की याद 
में डूबा रहता है । हम अपने कानों को उनका सन्देश सुनने से रोकती हैं; उनकी 
स्मृति कर नेत्रों में आँसू न आए--इसका प्रयत्न करती हैं तथा मुख से कुष्ण की बाते 
न कर अन्य प्रसंगों की चर्चा करती रहती हैं। हम अनेक प्रकार से अपने मन को | 
कठोर बनाने की कोशिश करती हैं-परन्तु अन्य सारी बातों को छोड़कर बार-बार | 
हमारे मन में यही विश्वास पक्का होता जाता है कि जो सुख कृष्ण का सान्निध्य 
(सामीप्य) प्राप्त करने से मिलता है, उसकी तुलना कल्पना जनित करोड़ों स्वो 
में प्राप्त सुखों से भी नहीं की जा सकती । अर्थात्‌ कृष्ण-सान्निध्य से प्राप्त सुख ही | 
सर्वश्रेष्ठ है । 
हमारी दशा सागर में चलने वाली नौका (जहाज) के उस थके हुए पक्षी के 
समान हो रही है जो बार-बार जहाज पर से उड़कर जाता है और कहीं भी आश्रय । 
न पा, पुनः उसी जहाज पर लौट आता है | हमारा मन भी उस पक्षी के समान क्षण- | 
भर के लिए अन्य बातों में रम जाने का प्रयत्त करता है, परन्तु बार-बार लौटकर | 
फिर कुष्ण के उन्हीं गुणों को गाने लगता है। हमारे हृदय में केवल एक ही वासना 
(इच्छा) रह गई है कि किसी प्रकार कृष्ण हमें एक बार फिर मिल जाएँ । इसी वासना 
के कारण हमारा यह हृदय विदीणं नहीं हो पाता । इस वासना के कारण ही हमारा 
हृदय अधिकाधिक कृष्ण-वियोग में निरन्तर दग्ध होता रहता है । हम अपने इस शरीर 
को इसी कारण नहीं त्याग सकतीं, मरना नहीं चाहती, क्योंकि यह शरीर उनसे एक 
बार फिर मिलना चाहता है। 
, ब्रिदोष-(१) इष्ण-प्रेम में विवश बनीं गोपियों। काः प्रभावशाली चित्रण है। | 

वे प्रयत्न करने पर भी उन्हें भुलाने में अपने को विवश पाती हैं । यह प्रेम की एकान्त 
निष्ठा का प्रतीक है । 

(२) मिलन की आशा गोपियों को विरह की मरणान्तक व्यथा को ही सहन 
करने की शक्ति प्रदान कर रही है । 

(३) 'थकित""'खग' में उपमालंकार है । 


राग ss व 242५ भ ् ८ 
< बिलग जनि मानो हमरी बात । ०७ दि. HN RIAN 
ड डरपति बचन कठोर कहति, सति. बिनु पति यों उठि जात ॥ 
\ जो कोउ कहत जरे अपने कछु फिरि पाछे पछितात। 
5 जो प्रसाद्र/ पावत तुस ऊधो कृस्न नाम ले खात॥ ह 
सन जु तिहारो हरिचरनन तर अचल रहत दिनरात। 
“सूर स्याम तें जोग अधिक' केहि कहि आवत यह बात ? ॥६१॥ 


शाब्दार्थ-विलग=वुरा । मति=व्रुद्ध, विवेक । पति=मर्यादा। उठि 
जात==नष्ट हो जाती है। जरे अपने=अपना जी जलने पर । प्रसादवसम्मान | 
तर" नीचे । 

भावार्थ--गोपियाँ उद्धव को खूब जली-कटी सुनाने के उपरान्त अपनी करनी 
पर थोड़ा पछताती हुई सी उद्धव से कह रही हैं कि हे उद्धव ! तुम हमारी बात का 
बुरा मत मानना । हमें तुमसे कठोर वचन कहते हुए भय लगता है क्योंकि विवेकहीन 
बातें करने से व्यक्ति की मर्यादा उसी प्रक्रार नष्ठ हो जाती है जिस प्रकार तुम्हारी हो 
गई है, क्योंकि तुम हमसे कुष्ण को त्यागने और निगु'ण ब्रह्म की उपासना करने की 
बातें कर रहे हो यदि कोई अपने मन के जलने अर्थात्‌ पीड़ित होने पर कुछ 
ऊटपटाँग बाते कह भी देता है तो फिर उसके लिए मन ही मन पछताता भी रहता है। 
अर्थात्‌ तुमने हमें दुःखदायी बातें सुनाई थीं, इसलिए हमारे मुख से कठोर वचन निकल 
गये थे, जिनके लिए हमें पश्चाताप हो रहा है। 

हे उद्धव ! तुम्हें यहाँ जो इतना प्रसाद (सम्मान) मिल रहा है वह्‌ केवल कुष्ण 
के नाम के कारण (तुम कुष्ण के सखा हो) ही मिल रहा है और इसी कारण तुम उस 
सम्मान का उपभोग ऋर रहे हो । तुम्हारा मन रात-दिन कृष्ण के चरणों में हृढ़ बना 
रहता है | इतने पर भी तुमसे ऐसी बात कैसे कहो जा सकों कि योग कृष्ण से श्रेष्ठ 
है ? भाव यह है कि कुष्ण-भक्त होने पर भी तुम ऐसी अनगंल बातें क्यों कर रहे हो 
कि योग कष्ण से श्रेष्ठ है ? क्या यह तुम्हारी कृतघ्नता नहीं है ? 

विशेष--इस पद में अपढ़, गँवार गोपियों की प्रगल्भता प्रकट हो रही है कि 
के किस प्रकार उद्धव को कृष्ण-भक्त प्रमाणित कर उन्हें लज्जित कर रही हैं। एक 

तरफ तो उद्धव से क्षमा-सी माँग रही हैं अर्‌ दूसरी तरफ उन्हें कृतघ्न भी सिद्ध 


कर रही हैं । Ee he ff 
राग बिलावल ४ र | हि i 
काहे को रोकत मारग सूधो ?| ~ nS 


सुनहु मधुप ! निगु न-कंटक तें राजपथ कयों.रूघौ ? £ हे 

6 - के तुम सिखे पठाए कुब्जा, के कही स्यामघन जू घों? > Rs 
बेद पुरान सुमृति सब ढू ढ़ जुवतिन जोग कहूँ धों ? Ue 
छा ताको कहा परेखो कीजै जानत छाछ ने दुंधघो। ^) 
CN सुर मुर अक्रूर गए ले ब्याज निबेरत ऊधौ ॥६२॥ 


शब्दार्थ सुधो ==सीधा, सरल । राजपंथ--राजपथ के समान प्रशस्त और 
बाधा-रहित । सिखँ=सिखाकर । धौं=शायद। सुम्रति= स्मृति । परेखो=वृरा 
मानना, उलाहना देना । मुर=्=मूल धन । निवेरत=वसूल करते हैं । 


भावाथं-प्रेम का मार्ग सबसे अधिक सरल होता है। इसलिए उद्धव द्वारा 
बारम्बार योग-साधना को अपनाने का आग्रह करते रहने पर गोपियाँ उनसे कहती 
हैं कि तुम हमारे सीधे-सरल प्रेम के मार्ग में क्यों बाधा डालते हो ? हे मधुप ! हमारी 
बात सुनो । तुम काँटों के समान कष्टदायक अपने योग-म्रार्ग द्वारा राजपथ के समान 
प्रशस्त, सीषे-सरल हमारे प्रेम-मार्ग को क्यों रोक रहे हो ? अर्थात्‌ तुम्हारा योग-मार्ग | 
टेढ़ा-मेढ़ा और अनेक प्रकार की कष्टकर साधनाओं से भरा हुआ है, इसलिए हम ४5 | 
अपने सीधे-सरल प्रेम-मार्ग को त्याग उसे कैसे स्वीकार कर लें ? हमें तो यह सन्देह 
होता है कि या तो तुम्हें कुब्जा ने सिखा-पढ़ाकर यहाँ हमारे पास भेजा है या कृष्ण | 
ने ही हमें अपने कुब्जा-प्रेम में बाधक समझ तुम्हें यह सन्देश देकर यहाँ भेजा. है, | 
जिससे वह हमसे मुक्त होकर केवल कुब्जा के ही प्रेम में डूबे रहें । कुड्जा को इस 
बात का भय है कि कहीं कुष्ण पुनः गोपियों की याद कर, उसे त्याग, गोपियों के पास 
न लौट जायें । अपने-अपने इसी भय के कारण ही दोनों ने हमारे पास कदाचित्‌ यह 
सन्देश भेजा है, जिससे हम कुष्ण को भूल जाए । 


diRsasinrmd sds ss 


वेद, पुराण, स्मृतियां आदि सम्पूणं ग्रन्थों का अध्ययन कर देख लो । उनमें 
तुम्हें यह आदेश कहीं भी नहीं मिलेगा कि युवतियों को योग-साधना करनी चाहिए । 
परन्तु उस मूर्ख की बातों का क्या बुरा माना जाय, दुःखी हुआ जाय, जो दूध और 
छाछ में भी अन्तर नहीं जानता । भाव यह है कि गोपियों के कुष्ण दूध के समान 
सवंगुण-सम्पन्न हैं और उद्धव का निगुण ब्रह्म छाछ के समान सारहीन अतः व्यर्थं है । 
हे उद्धव ! मूलधन (कुष्ण) को तो यहाँ आकर अक्र र ले गए थे और अब तुम उसकी 
ब्याज वसूल करने यहाँ आए हो । भाव यह है कि गोपियों के लिए कृष्ण तो मूलधन 
क्के समान थे, जिसे अक्र,र ले गए । भब गोपियों के पास केवल कृष्ण की स्मृति बची 


| 


» 

थी, उद्धव उसे भी व्याज के खूप में वसूल करने आए हैं। अर्थात्‌ वे कहते हैं कि 
कुष्ण को भुलाकर निगुण ब्रह्म की उपासना करो । 
विशेष-- (१) इस पद में प्रेम-मार्ग को राजपथ के समान सरल, प्रशस्त और 
सीधा तथा योग-मार्ग को कंटकाकीणं, दुरूह और अगम्य बताकर दोनों की सुन्दर 
तुलना की गई है। 
(२) घनानन्द ने भी प्रेम-मार्ग को अत्यन्त सीधा और सरल बताया है-- 
“अति सूधो सनेह कौ मारग है, जहेँ नकु सयानप बाँक नहीं ।” 
(३) अन्तिम पंक्ति के भाव को रत्नाकरजी ने इस प्रकार पल्लवित 
किया है--“लै गयो अक्रूर क्रूर तव सुख-मूर काग्हू, 
आए तुम आज प्रान-व्याज उगहन कों ।” 
'निगुन कंटक' में रूपक; “राजपर्थ' में रूपकातिशयोक्ति; 'मूर”* ऊधो' में 
लोकोक्ति अलंकार है । 
(५) उग्रता संचारी भाव है। 
राग मलार 


बातन सब कोऊ समुभावें । 

जेहि बिधि मिलन मिलें वे माधव सो बिघि कोउ न बतावे ॥ 
जद्यपि जतन अनेक रचीं पचि और अनत बिरमावें । 
तद्यपि हठी हमारे नयना और न देखे भावे॥ 
बासर-निशा प्रानबल्लभ तजि रसता और न गाब। 
सूरदास प्रभु प्रेमहि लगि करि कहिए जो कहि आवे ॥६३॥ 


जञब्दा्थे--वातन==बातों द्वारा । पचि==थक गई । अनत=अन्यत्र । बिरमावे 
=विश्राम करते हैं । भावं=अच्छा लगना । वासर-निशा==रात-दिन । रसना= 
जिह्वा । लगि=ताते से । 

भावार्थ--गोपियाँ उद्धव की बातों से खीझकर उनसे कहती हैं कि सब लोग 
हमें बातों से ही समझाने का प्रयत्न करते रहते हैं । परन्तु वह उपाय कोई भी नहीं 
बताता जिसके द्वारा कृष्ण का हमसे मिलन हो सके । यद्यपि हम उनसे मिलने के 
अनेक यत्न कर-कर थक गई परन्तु वह अन्यत्र ही (मथुरा में कुब्जा के पास) विश्राम 
करते रहे, आनन्द करते रहे | परन्तु इतने पर भी हमारे ये हठीले नेत्र ऐसे हठी हैं 
कि इन्हें और किसी की ओर देखना अच्छा ही नहीं लगता । हमारी जिह्वा रात-दिन 
अपने प्राणवल्लभ कुष्ण के गुण-गान करने के अतिरिक्त और कुछ भी नहीं गाती। 
सदैव उन्हीं की रट लगाए रहती है । हे उद्धव ! तुम हमारे इस कुष्ण-प्रेम के लिए 
जो कहना चाहो कहते रहो, परन्तु हम तो मनचा-वाचा-कमंणा एकमात्र कृष्ण की ही 


= 

अनुरागिनी हैं । इसलिए हमारे ऊपर तुम्हारे इन उपदेशों का कोई भी प्रभाव पड़ना 
~ सर्वथा असम्भव है । 


tt) विशेष--(१) इस पद में अमर्श संचारी भाव है। 
[ (२) गोपियों की एकान्त कुष्ण-प्रेम-निष्ठा हृष्टव्य है । 
Ee (३) इसमें व्यंग्य न होकर, गोषियों को कातरता और विवशता प्रकट हो 
IN रही है । YS 
5 राग | TR - 
Ne निगुंन कोन देस को बासी 30५ ३ ` EE 
Fs, मधुकर ! हँसि समुझाय, सौंह दै. बृभति सांच, न हाँसी =| ' ` 
i को है जनक, जननि को कहियत, कौन नारि, को दासी ! 
js केसो बरन, भेस है कंसो, केहि रस में अभिलासी॥ ८ 
4% _ ||पावेगो पुनि कियो, आपनो जो रे ! कहैगो गाँसी। ७७ 
ot Jw सुनत मौन हवं रह्यो ठग्यो सो, सूर सबै सति नासी ॥६४।। (2 | 
चटट&® 


शाब्दार्थ-सोंह=सौगन्ध, कसम । बरन==वर्ण, रंग । गाँसी==गाँस या कपट 
की बात । ठग्यो सो==ठगा हुआ-सा, स्तम्भित । नासी==नष्ट हो गई । 


भावाथं-गोपियाँ उद्धव से निगुण ब्रह्म के सम्बन्ध में मनोरंजक प्रश्‍न पूछती 
हुई उनका मजाक-सा उड़ा रही हैं । वे उद्व से भ्रमर के माध्यम से पूछती हैं कि है 
मधुप ! तुम्हारा यह निगुण किस देश का रहने वाला है ? (हम तो अपने सगुण कृष्ण 
का निवास-स्थान जानतो हैं!) हे मधुकर ! हमें हसकर अर्थात्‌ प्रसन्न मन से यह सब 
समका दो (कहीं बुरा मान क्र.ठ मत”हो उठना)। हम तुम्हें सौगन्ध देकर सच-सच 
पूछ रही हैं। तुम्हारे साथ हँसी (मजाक) नहीं कर रही हैं| यह बताओ कि तुम्हारे 
उस निगु'ण ब्रह्म का कौन पिता है, कौन उसकी माँ कहलाती है, कौन उसकी पत्ती 
है और कौन-सी दासी उसकी सेवा-टहल करती है ? उसका रंग शौर वेश-भूषा केसी 
है और उसे कौन-सा रस (काय) अच्छा लगता है ? (ब्रह्म इन सम्पूर्ण सम्बन्धों एत्र 
विशेषताओं से रहित बताया गया है, इसलिए गोपियाँ जान-बुझकर उद्धव का मजाक 
उड़ाने के लिए उनसे ऐसे प्रश्‍न पूछ रही हैं । अपने कृष्ण का तो उन्हें सारा अता-पता 
मालूम है । उनके अनुसार ब्रह्म को भी ऐसा ही होना चाहिए ।) 


- फिर गोपियाँ भ्रमर को सावधान करती हुई कहती हैं कि रे भ्रमर ! यदि 
लूने कोई कपट की वात कही, झूठ बोला तो फिर अपनी करनी का फल तुझे भुगतना 
पड़ेगा । गोपियों के मुख से निकलीं इन बातों को सुनकर उद्धव मौन हो ठगे-से चुप- 
श्वाप खड़े रह गए । उनकी बुद्धि मारी गई, नष्ट हो गई । अर्थात्‌ वह किकत्त ब्यविमूढ़ | 
हो कुछ भी उत्तर नहीं दे सके । स्थिति यह थी कि वेद और उपनिषद्‌ तक जिस ब्रह्म | 

के स्वरूप का निर्धारण करने में असमर्थ रहे थे, उसका उद्धव किस प्रकार निरूपण 
करते । 
विशेष--(१) इस पद में गोपियों का व्यंग्य भाव हष्टव्य है। वह उद्धव का 
मजाक भी उड़ाती जाती हैं और यह भी विश्वास दिलाती जाती हैं कि वह सचमुच 
जिज्ञासु हैं, उनकी हँसी नहीं उड़ा रहीं । 
( द्वितीय पंक्ति में हँसि समुझाय' वाक्यांश गोपियों की इस आशंका को 
कर रहा है कि कहीं उद्धव उनकी बात का बुरा न मान जाए । साथ ही अन्त 
में उद्धव को कूठ न बोलने के लिए सावधान कर धमकी भी दे देती हैं । 
(३) यह पद व्यंग्य-काव्य का अत्यन्त सुन्दर उदाहरण प्रस्तुत करता है। 
गोपियों का वाग्वेदर्ध्य हृष्टव्य है। व्यंग्यात्मक-शली द्वारा निगु'ण-ब्रह्म का खण्डन 
किया गया है। 
(४) वेद ब्रह्म के सम्बन्ध में कहते हैं--न तस्य प्रतिमा अस्ति’; तथा 
उपनिषद्‌ ब्रह्म के सम्बन्ध में 'नेति-नेति’' कहकर बताते हैं--न तत्रचक्ष गंच्छिति न 
वाग्‌ गच्छित न मनः।' फिर बिचारे उद्धव उस ब्रह्म का निरूपण केसे कर पाते ! 
[नुक 
Br नाहिन रह्यो मन में ठोर | हा 
१८02 नंदनंदन अछत कैसे आनिए उर ओर? 
~ 
| ३१ दु५ चलत, चितवत, दिवस जागत, सपन सोवत राति ॥ 
। ५» हृदय तें वह स्याम सुरति छन न इत-उत जाति। , 
Dr lh FA 
£ कहत कथा अनेक ऊधो लोक-लाभ दिखाय। // 
क्र न 
कहा करों तन प्रेम-पुरत घट न सिधु समाय ॥। 


ज स्याम गातु सरोज-आनन ललित अति मुदु हास। 


| jf सूर ऐसे रूप कारन मसरत लोचन प्यास ॥६५।। 

शब्दार्थ-ठौर ==स्थान । अछत == रहते, विद्यमान रहते। आत्िए=लाए । 
लोक-लाभ= सांसारिक लाभ । गात=्शरीर । रूप कारन=चरूप के लिए । 

भावार्थ-गोपियाँ कृष्ण-प्रेम को त्यागने और निगु'ण ब्रह्म को स्वीकार करने में, 
| अपनी विवशता प्रकट करती हुई उद्धव से कह रही हैं कि अब हमारे इस मन में (कृष्ण 
के अतिरिक्त) अन्य किसी के भी लिए स्थान नहीं रहा है । हे उद्धव ! यह बताओ कि 
इस हृदय में नन्दनन्दन कृष्ण के विद्यमान रहते हुए हम किसी अन्य (तुम्हारे ब्रह्म) को 
कैसे ले आए, कैसे स्थापित कर दें ? अर्थात्‌ हम तुम्हारे ब्रह्म को स्वीकार करने में 
असमं हँ । यह तो तभी सम्भव हो सकता है जब इस हृदय से कृष्ण निकल जाए 
और ऐसा होना नितान्त असम्भव है । चलते हुए इधर-उधर देखते, दिन में जागते 
और रात को सोते समय स्वप्त में कुष्ण की वह मधुर मूत्ति क्षण-भर के लिए भी | 

a 


Pr 

हमारे हृदय से हटकर इधर-उधर नहीं जाती । अर्थात्‌ हम प्रत्येक अवस्था में कृष्ण का 
ही ध्यान करती रहती हैं । 

हे उद्धव ! तुम हमें (ब्रह्म-सम्बन्धी) अनेक प्रकार की. कथाएं सुना-सुनाकर 
हमें सांसारिक-लाभ होने का प्रलोभन दिखा रहे हो कि (हम सांसारिक आवागमन 
से मुक्त हो, मुक्ति-लाभ करेगी) । परन्तु हम करें क्या ? हमारा यह न्हा-सा शरीर 
तो कृष्ण-प्रेम से लबालब भरा हुआ है। हमारे इस नन्हें से हृदय में तुम्हारा विशाल, 
अनन्त ब्रह्म उसी प्रकार नहीं समा सकता जिस प्रकार एक छोटे से घड़े में सागर नहीं 
समा सकता । हमारे कृष्ण का शरीर साँवला-सलौना है, उनका मुख कमल के समान 
मोहक है और उनका हास्य अत्यन्त मधुर है । हमारे ये नेत्र तो कृष्ण के ऐसे ही रूप 
का दर्शन करने के लिए व्याकुल बने रहते हैं । 

विशेष--(१) इस पद में गोपियाँ अपने हृदय में कृष्ण के अतिरिक्त अन्य 
किसी के लिए भी स्थान न होने की बात कहती हैं । रहीम और कबीर ने इसी भाव 
को नेत्रों के माध्यम से व्यक्त किया है । रहीम कहते हैं-- 

“प्रियतस छबि नयनन बसी, पर छबि कहाँ समाय । 
भरी सराय रहीम लखि, पथिक आप फिर जाय ॥” 
कबीर के नेत्रों में तो काजल तक के लिए स्थान नहीं रहा है 
» “कबिरा काजर रेखहू अब तो दई न जाय। 
नैनन प्रतीम रमि रहा दूजा कहाँ समाय ॥* 

(२) इस पद में व्यक्त गोपियों की विवशता और उनको एकान्त, दृढ़ प्रेम- 
निष्ठा अत्यन्त मार्मिक बन पड़ी है । ऐसे पद अपनी स्वाभाविक-सरल हृदय की 
नि३छल उक्तियों द्वारा अपना गहरा प्रभाव डालते हैं । वर्णन में कवि की भाव-विभोरता 
अप्रतिम है। 
जी लन मल 

—— 
क्रीज वू 7 | ब्रजजन सकल स्याम-ब्रतधारी। 
बिन गोपाल ओर नाह जानत आन कहें ब्यभिचारी ॥ 
न्य जोग मोट सिर बोझ आनि के कत तुस घोष उतारी ? 
इतनी दूरि जाहु चलि कासी जहाँ बिकति है प्यारी ॥ 
यह संदेस नह सुने तिहारो, है मंडली अनन्य हमारी। 
जो रसरीति करी हरि हमसों सो कत जात बिसारी ? 
महामुक्ति कोऊ नाहि बभे, जदपि पदारथ चारी। 
सूरदास स्वामी मनमोहन मुरति की बलिहार ॥६६॥ 


शब्दार्थ--स्यथाम ब्रतधारी८-कष्ण-प्रेम का व्रत धारण करने वाले। भात= 
अन्य को । मोटत््गठरी । घोष=भहीरों का गाँव। प्यारी==मंहगी (पंजाबी शब्द 


£] 

है) अनन्य--अनौखी, विचित्र । रसरीति--प्रेम-क्रीड़ाएँ । विसारी =भुलाई । पदारथ 
चारी =चार पदार्थ--धमं, अर्थ, काम, मोक्ष । 





भावार्थ-सम्पूर्णं ब्रजवासी कृष्ण-प्रेम की तुलना में मुक्ति को भी तुच्छ समझते 
हैं । गोपियाँ इसी भाव को व्यक्त करती हुई उद्धव से कह रही हैं कि सम्पूर्ण ब्रज- 
वासी एकमात्र कृष्ण से ही प्रेम करने का ब्रत (हढ़ता) धारण करने वाले हैं । वे कृष्ण 
के अतिरिक्त अन्य किसी से भी प्रेम नहीं कर सकते । हम गोपाल-क्ृष्ण के अतिरिक्त 
अन्य किसी को भी नहीं जानती । यदि हम किसी अन्य की (तुम्हारे ब्रह्म की) बातें 
करें तो हम व्यभिचारिणी कहलायेंगी । अथवा यदि कोई हमसे किसी अन्य की बातें 
करता है तो हम उसे व्यभिचारी समभंगी । है उद्धव ! तुमने अपनी यह योग की 
गठरी का वोझा लाकर यहाँ अहीरों के गाँव में क्यों उतारा है ? अर्थात्‌ यहाँ इसे 
कोई खरीदना पसन्द नहीं करेगा | इसलिए तुम इसे दूर काशी में जाकर बेचो । वहाँ 
तुम्हें इसकी अच्छी कीमत मिल जायेगी, क्योंकि वहाँ यह योग बहुत मंहगा बिकता 
है । वहाँ इसकी बहुत माँग है। (काशी योगियों का केन्द्र माना जाता था \) 

यहाँ तुम्हारे इस योग के सन्देश को कोई भी नहीं सुनेगा । हमारी यह मंडली 
"(गोपियों की मण्डली) बड़ी अनोखी है, विचित्र है। इसमें से कोई भी तुम्हारी इस 
वात को सुनना पसन्द नहीं करेगी, क्योंकि सब कृष्ण-प्रेम की ही अनुरागिनी हैं । 
कृष्ण ने हमारे साथ जो प्रेम-क्रीड़ाए की थीं उनकी स्मृति केसे भुलाई जा सकती है ? 
यद्यपि तुम्हारी इस महामुक्ति द्वारा हमको चारों पदार्थो-धमं, अर्थ, काम, मोक्ष--की 
प्राप्ति हो सकती है, फिर भी यहाँ तुम्हारी इस महामुक्ति को कोई कौड़ियों में भी 
मोल लेना पसन्द नहीं करेगा | भाव यह है कि गोपियों को तो क्रष्ण-प्रेम में ही उक्त 
चारों पदार्थो की उपलब्धि हो चुकी है, फिर वे इस मुक्ति को लेकर क्या करेंगी ! 
गोपियाँ कहती हैं कि हम तो अपने मनमोहन स्वामी कृष्ण की सुन्दर मूत्ति पर ही 
न्यौछावर हैं । छ 

विशेष-- (१) 'जदपि पदारथ चारी' से यह अर्थे भी ग्रहण किया जा सकता है 

कि-हमें तो कृष्ण-प्रेम में चारों पदार्थो की प्राप्ति हो चुकी है और तुम्हारे ब्रह्म की 
उपासना इनमें से केवल एक ही पदाथं-मुक्ति (मोक्ष) को देने वाली है । इसलिए 
हम उसे लेकर क्या करे ? 

(२) यहाँ गोपियाँ कृष्ण-प्रेम की तुलना में मुक्ति को तुच्छ सिद्ध कर रही हैं। 
स्वर्गीय मंथिलीशरण गुप्त ने भी यही बात कही है-- 

“जो जन तुम्हारे पद कमल के असल मधु को जानते हैं, 
वे मुक्ति की भी कर अनिच्छा तुच्छ उसको मानते हैं।” 


(३) “मण्डली अनन्य हमारी' कहकर गोपियाँ अपने प्रेम की एकाग्रता का 
प्रदशन कर रही हैं । उस प्रेम की, जिसे कोई भी आकषण या लालच डिगा नहीं 
सक्रता । 


~ 

जाको सुनत रहे हरि के ढिग स्याम सखा यह सो री ! 
हमको जोग सिखावन आयो, यह तेरे मन आवत ! 
कहा कहत री ! मैं पत्यात री नहीं सुनी कहनावत ॥ 
करनी भली भलेई जानें, कपट कुटिल की खानि। 
हरि को सखा नहीं री माई ! यह सन निसचय जानि ॥ 
कहाँ रास-रस कहाँ जोग-जप ? इतनो अंतर भाखत। 
सूर सबै तुस कत भई' बोरी याकी पति जो राखत ॥६७॥ 


शब्दार्थ-वौरी==बावली, पगली । ढिंग=पास, समीप । पत्यात=विश्वास 
करतो हूँ । कहनावत--कहावत । भाखत=कहता है, बताता है। पतिव्=विश्वास, 
सम्मान। 

भावार्थ--गोपियाँ योग का सन्देश लाने वाले उद्धव को धुत॑ समझ, उन्हें 
अप्रत्यक्ष रूप से खूब खरी-खोटी सुनाती रही हैं। एक गोपी दूसरी से कहती है कि 
हे बावली ! तू उद्धव से क्या कह रही है ? अरी पगली ! यह तो कृष्ण का वही सखा 
है जो उनके पास ही रहता है । इसके सम्बन्ध में तो हम बहुत दिनों से सुनती चली 
आ रही हैं । अथवा यह तो कृष्ण का०वही सखा है, जिसके सम्बन्ध में कृष्ण जब यहाँ 
हमारे पास रहते थे, तब बताया,करते थे कया तू यह सोचती है कि यह यहाँ हमको 
योग सिखाने के लिए आया हैं ? अरी, तू कह क्‍या रही है? मुझे तो इस बात का 
विद्वास ही नहीं होता (कि यह यहाँ योग सिखाने आया है) । तूने वह कहावत सुनी 
होगी कि अच्छे काम करना केवल वही जानते हैं जो स्वयं सज्जन और भले होते हैं । 
और कुटिल (नीच) मनुष्य तो कपट की खान अर्थात्‌ भयानक कपटी होते हैं। इसलिए 
हे सखी ! यह तू मन में निश्‍चय जान ले कि यह कृष्ण का सखा नहीं है । कोई धुं 
है जो कृष्ण का सखा बनकर हमें छलने के लिए यहाँ आया है। क्योंकि कृषण भले हैं, 
अतः उनका सखा भी सज्जन होना चाहिए । परन्तु यह तो धूते है जो हमारे कृष्ण 
प्रेम जैसे सुन्दर, अच्छे काम को अच्छा ही नहीं मान रहा । 

यह तो सोचो कि कहाँ रास-क्रीड़ा का आनन्द और कहाँ योग-साधना और 
तपस्या करना ! यह कितनी परस्पर विरोधी विषम बातें कह रहा है। अर्थात्‌ कृष्णः 
प्रेम के आनन्द की योग-साधना से कोई तुलना ही नहीं की जा सकती । वया तुम सब 
पागल हो गई हो जो इसकी बात पर विश्‍वास करती हो अथवा इसका सम्मान 
क्रिए चली जा रही हो? यह तो कोई धूतं है, इसलिए इसे यहाँ से अपमानित कर 
भगा दो । 

विशेष-- (१) इस .पद में अत्यन्त तिरस्कृत वाच्य ध्वनि का आधार ग्रहण कर 
गोपियाँ उद्धव को खूब खरी-खोटी सुना रही हैं। इस पद का व्यंग्य अत्यन्त मार्मिक 

और चुभ जाने वाला है । सम्पूर्ण श्रमर-गीत में गहरे व्यंग्य और आक्रोश के क्षेत्र में 
इस पद को अप्रतिम माना जा सकता है। 

(२) गोपियों द्वारा आपस में बातें करने का ढंग, दूसरी को बावली, पगली 
कहना, 'री' शब्द का बार-बार प्रयोग कर आपस में सम्बोधन करना आदि विशेषताएं 
गोपियों के उत्कृष्ट वार्वंदरध्य के ज्वलन्त प्रमाण हैं। कहावत के प्रयोग ने इस पद के 
सौन्दर्यं को बहुत बढ़ा दिया है। 


राग राज़ कली 
#- ऐसेई जन दूत कहावत । 
सोको एक अचम्भो आवत यामें ये कह पावत? 
बचन कठोर कहत, कहि दाहत, अपनी सहत गॅवावत। 
ऐसी परकृति परति छाँह को जुवतिन ज्ञान बुकावत ॥ 
आपुन निलज रहत नखशिख लों एते पर पुनि गावत। 
सूर करत परसंसा अपनी, हारेहु जीति कहावत ॥६८॥ 
शब्दाथ-मोको=मुझे । यामें=इसमें । कहन्क्या । महत--महत्ता, 
इज्जत । परकृति==प्रक्ृति या संसर्गं या छाया का प्रभाव । बुभावत==समकाते हैं । 
एते पर= इतने पर भी । 
भावार्थ-गोपियाँ उद्धव के योग-सन्देश पर कटाक्ष करती हुई आपस में कह 
रही हैं कि ऐसे ही लोगों को दूत कहा जाता है जो असली बात न कहकर इधर- 
उधर की कूठी बातें गढ़कर सुनाया करते हैं। (यहाँ 'दूत' शब्द पर व्यंग्य है ।) भाव 
यह है कि कृष्ण ने उद्धव को यहाँ योग का सन्देश देने के लिए नहीं भेजा है, कुछ 
और सन्देश भेजा होगा। परन्तु ये उसेन कहकर हमें भपनी तरफ से योग का 
सन्देश दे रहे हैं । मुझे इस बात का आइचयो होता है कि ऐसा करके इन्हें क्या मिल 
जाता है, क्या लाभ होता है । ऐसे लोग दूसरों से कठोर वचन कहते हैं (हमसे कृष्ण 
को भुला ब्रह्म की उपासना करने को कहते हैं) और ऐसे वचन कह-कहकर दूसरों 
को दग्ध करते हैं (हमें जलाते हैं) तथा ऐसा करके स्वयं अपने ही हाथों अपनी इज्जत 
खो बैठते हैं । अर्थात्‌ कोई भी ऐसे आदमियों का सम्मान नहीं करता । 
संगति का व्यक्ति पर ऐसा प्रभाव पड़ता है कि वह ऊटपटांग काम करने लगता 
है । उद्धव इसके प्रमाण हैं। यह कुब्जा और कृष्ण की संगति में रहने के कारण ही 
युवतियों को ज्ञान समझाने यहाँ आए हैं जो नितान्त अनुचित कार्य है । ऐसे लोग स्वयं 
तो नख से शिख तक अर्थात्‌ पूरी तरह से निलंज्ज होते हैं और अपने अनुचित कार्यों पर 
लज्जित न हो निरन्तर अपनी ही हाँके चले जाते हैं। तथा अपने सु ह से स्वयं अपनी 
ही प्रशंसा करते हुए अपनी पराजय को भी अपनी विजय घोषित करते रहते हैं । अर्थात्‌ 

उद्धव से हमारी बातों का उत्तर तक देते नहीं बनता परन्तु फिर भी पराजय स्वीकार 
न कर बराबर ब्रह्म की ही रट लगाए चले जा रहे हैं । 

विशेष--गोपियों की उद्धव के प्रति कही गई कहूक्तियाँ संस्कृत की इस 
कहावत को याद करा देती हैं--'लज्जामेकां परित्यज्य त्रेलोक्य विजयी भवेत्‌ ।' 


/ { 
राग धनाश्री --,(| 2 ।> हने हु ओ। 24 Jone 
जयी 2° प्रकृति जोई जाके अंग परी। ।=\। £ ् 

स्वान-पूंछ कोटिक जा लागे सूधिन काहु करी ॥ (२ ५।१ 





जेसे काग भच्छ नाहि छाँड जनमत जोन घरी। 
धोये रंग जात कहु केसे ज्यों कारी कसरी? 


Do ज्यों अहि बसत उदर नाहि पुरत ऐसी धरनि धरी । 
2" सूर होउ सो होउ सोच नहि, तैसे हैं एउ री ॥६९॥ 2/7 f 5 


शब्दार्थ-प्रकृति=स्वभाव । सुधि==सीधी। भच्छ==भक्ष्य, खाने योग्य 
वस्तु । जनमत=जन्म लेते ही । जौन घरी =जिस घड़ो । अहि==सपं । धरनि धरी = 
टेक पकड़ रखी है | एउ-ये भी । 

भावार्थ--उद्धव द्वारा बार-बार निगुण का उपदेश देते रहने पर गोपियाँ 
झर्ला उठाती हैं और इसे उनका स्वभाव घोषित कर उन पर फबतियाँ (कह्क्तियाँ) 
कस रही हैं । कोई गोपी अन्य गोपियों से कहती है कि जिसका जसा स्वभाव पड़ जाता 
है, वह बदल नहीं पाता । करोड़ों प्रयत्न करने पर भी आज तक कोई भी कुत्ते की पू छ 
को सीधा नहीं कर पाया है, क्योंकि पु छ का स्वभाव ही सदैव टेढ़ी बनी रहने का 
पड़ गया है वह सीधी हो ही नहीं सकती । कौआ जिस घड़ी जन्म लेता है, भक्ष्या- 
भक्ष्य (खाने, न खाने योग्य पदार्थ) खाने का अपना स्वभाव नर्ही छोड़ता। यह बताओ 
कि धोने पर भी कहीं काले कम्बल का रंग दूर हो सकता है ! (सूरदास प्रभु कारी 
कामरि चढ़ न दूजौ रङ्ग ।) यद्यपि दूसरों को डसने से सपं का पेट नहीं भरता परन्तु 
उसका स्वभाव ही ऐसा पड़ गया है कि वह बिना दूसरों को डसे रह ही नहीं सकता । 
ये उद्धव भी ऐसे ही हैं । इन्हें इस बात की चिन्ता नहीं कि इनकी इन बातों का 
परिणाम क्या निकलेगा । यह तो इनका स्वभाव है कि इन्हें दूसरों को दुःख देने में 


` आनन्द आता है, इसलिए ये हमें बरावर दुःखी किये चले जा रहे हैं । 


विशेष-- (१) गोपियाँ स्वभाव का मनोवैज्ञानिक विइलेषण-सा करती हुई 
उद्धव पर बड़े मामिक कटाक्ष कर रही हैं। उदू के मशहूर शायर अकबर इलाहा- 
बादी ने भी कुछ-कुछ इसी प्रकार की बात कही है | उनका और सूर, का भाव-साम्य 


हष्टव्य है-- 
आदत जो पड़ी हो पहले से, वह दूर भला कब होती है । 2 hl 
पाकिट में रखो चुनौटी है, पतलून के नीचे घोती है ॥ 
xX 

| “नसीहत का असर क्या खाक होगा ऐसे पागल पर । 


चढ़ाते हो गुलाबी रंग तुम भी काले कम्बल पर ॥” पु 
5 
(२) 'स्वान-पूछ”“'करी' में अर्थान्तरन्यास अलंकार है । हक 
राग रामकली X 
EN A ४ 
तौ हम माने बात तुम्हारी । 
अपनो ब्रह्म दिखावहु ऊधो !मुक्‌ठ-पितांबरधारी ॥ छ र] 


भजि हैं तब ताको सब गोपी सहि रहि हैं बरु गारी। ८ 

भुत समान बतावत हमको जारहु स्याम बिसारी ॥ 
पकाल -ज्ञ मुख सदा सुधा अँचवत हैं ते विष क्यों अधिकारी । 
सूरदास प्रभु एक अंग पर रीकि रहीं ब्रजनारी ॥७०॥ 


शब्दार्थ गारी =गाली । भूत =छायामात्र, आकारहीन । जारहु= दगध करते 
हो । बिसारी=भुलाकर । अँचवत हैं=आचमन करते हैं, पान करते हैं । 

भावार्थ--गोपियाँ अपने वाग्वंदरध्य द्वारा उद्धव के सामने एक दातं रख उन्हें 
पुनः छकाने का प्रयत्न करती हुई उनसे कहती हैं कि हे उद्धव ! हम तुम्हारे निगु'ण 
ब्रह्म को रवीवार कर लेने की बात एक वार्तं पर मान सकती हैं । वह्‌ शतं यह है कि 
यदि तुम अपने निगुण ब्रह्म को हमें मुकुट और पीताम्बर धारण किए हुए (जैसा कि 
कुष्ण का रूप है) दिखा दो । अर्थात्‌ यदि ब्रह्म कृष्ण का वेश धारण कर उनके सामने 
आएगा तो वे उसे स्वीकार कर लेंगी । ऐसा होने पर सम्पूर्ण गोपियाँ तव उसका ही 
भजन करने लगेगी । चाहे इसके लिए उन्हें संसार से (चरित्रहीन होने की) गाली ही 
क्यों न खानी पड़े । परन्तु तुम तो अपने ब्रह्म को छायामात्र (आकारहीन) बताते हो। 
और चाहते हो कि हम कुष्ण को भूलकर उसे स्वीकार कर लें । ऐसा कहकर तुम हमें 
और अधिक जला रहे हो, दुःखी कर रहे हो। क्योंकि हम इधर तो कृष्ण को भुला 
देंगी और उधर तुम्हारे आकारहीन (आभास मात्र) ब्रह्म को प्राप्त नहीं कर सकेगी । 
जो मुख सदेव अमृत का पान करने के अभ्यस्त बन चुके हैं, वे विष-पान कंसे कर 
सकते हैं ? अर्थात्‌ हम तो अमृत के समान मधुर, जीवनदायक कुष्ण के दर्शन करने 
की अभ्यस्त बन चुकी हैं । अब तुम्हारे इस जहर के समान घातक (क्योंकि ऐसा करने 
से हमारे कुष्ण हमसे छूट जायेंगे) ब्रह्म को केसे अपना लें ? हे उद्धव ! ये सम्पूर्ण ब्रज- 
नारियाँ तो अपने प्रभु कृष्ण के मनोहर शरीर पर ही रीक रही हैं। ये उन्हें त्याग 
तुम्हारे शरीर-हीन, निराकार ब्रह्म को स्वीकार नहीं कर सकतीं । 


बिशेष--इस पद में गोपियों की चतुरता दृष्टव्य है । वह जानती हैं कि उद्धव 
उनकी शतं को पूरा नहीं कर सकेंगे, इसीलिए उनके सामने ऐसी अनोखी शतं रख 


रही हैं । 

यहे सुनत ही नयन परावे-। > छल नी 
i रो त्व सुख की हु ने न | J { 
उतत ठम जबहीं सुनत बात तुव मुख की रोबत रमत छराने॥ 0 मा] ६ ज 
स्मरण] बारम्बार स्यामघन घन तें भाजत फिरत झुकाने। ९८१-१ ल 


i २ हमको नहि पतियात तबाह नाह प॒तियात- तर्बुहु तें जब बज़ आपु समाने ॥ 
८7८ नोतर यहौ का हम काछति वे यह जानि छपाने । 
सुर दोष हमरे सिर धरिहो तुम हो बड़े सयाने ३७ १॥॥ 


शब्दार्थ-पराने=भाग खड़े हुए। रमत==व्यस्त हो गए । ढरानेज"-ढले, 
हुलक गए । लुकाने=छिपने । पतियात=विइवास करते । आपु=आप । समाने= 
आए हैं, समाए हैं । नातरु--नहीं तो । काछ काछति-वेश धारण करतीं । छपाने= 
छिप गए हैं । 

भावाथं-गोपियों को निगुण ब्रह्म का उपदेश सुनना भयानक लगता है। 
यहाँ अपने नेत्रों की व्याकुल, भयभीत दशा का वर्णन करती हुई वे उद्धव से कह रही 
हैं कि हे उद्धव ! तुम्हारी इसी तरह की बातें सुनते ही हमारे ये नेत्र भयभीत हो भाग 
खड़े हुए हैं। ज॑से ही ये तुम्हारे मुख से ऐसी बातें सुनते हैं, तुरन्त रोने में व्यस्त हो 
जाते हैं और ढुलक जाते हैं अर्थात्‌ बन्द हो जाते हैं ।-इसका कारण यह है कि ये नेत्र 
तो रूप-दशंन के उपासक हैं । तुम्हारी बातें सुनकर इन्हें यह आशंका होने लगती है 
कि यदि हमने तुम्हारी बात मानकर कुष्ण को त्याग निगू'ण ब्रह्म को स्वीकार कर 
लिया तो ये कृष्ण-दर्शन से सदेव के लिए वंचित हो जायेंगे। इसी कारण ये भयभीत 
हो भाग खड़े हुए हूँ । अब तो इनकी यह दशा हो गई है कि वर्षा ऋतु में काले रंग 
के बादलों को देखकर ये उनसे छिपने के लिए इधर-उधर भागते फिरते हैं । क्योंकि 
एक तो उन काले मेघों को देखकर इन्हें कुष्ण की याद और अधिक सताने लगती है, 
तथा दूसरा कारण यह है कि ये काले रंग वालों से इतने डर गए हैं कि उनसे बचते 
फिरते हैं क्योंकि सभी काले रंग वालों ने इन्हें धोखा ही दिया है। काले कृष्ण इन्हें . 
छोड़कर चले गए, काले अक्रर इनके प्रिय कृष्ण को यहाँ से भगा ले गए और अब 
काले उद्धव उन कुष्ण की स्मृति तक को छीन ले जाने के लिए यहाँ पधारे हैं । 


हे उद्धव ! जब से आप यहाँ ब्रज में आकर समा गए हैं, सबके ऊपर छा गए 
हैं, तब से हमारे ये नेत्र हमारा भी विशवास नहीं करते ये यह जानकर छिप गये हैं कि 
कहीं हम तुम्हारी बातों में आकर इनके कृष्ण को त्याग तुम्हारे निगुण ब्रह्म को स्वीकार 
न कर लें। यदि हमारे नेत्र इस भय के कारण छिप न जाते तो हम तुम्हारे कहे अनुसार 
वही वेश (योगियों का वेश) धारण कर लेतीं, तुम्हारी योग-साधना को स्वीकार कर 
लेतीं । परन्तु जब ये नेत्र ही हमारे काबू में नहीं रहे तो हम ब्रह्म-दर्शन कित नेत्रों से 
कर सकेगी ? इसी कारण हम तुम्हारी बात स्वीकार करने में असमथं हैं । यद्यपि 

इसमें दोष हमारा न होकर हमारे इन नेत्रों का ही है, परन्तु हम जानती हैं कि तुम 
इतने चतुर हो कि सारा दोष हमारे सिर पर ही मढ़ दोगे, थोप दोगे । 
बिज्ञेष--गोपियों का चातुर्यं और वार्वंदगध्य दृष्टव्य है। वह॒ निगुण को 
स्वीकार न करने का सारा दोव अपने नेत्रों के सिर थोप उद्धव को मूर्खं बना रही हैं। 
{ राग धनाश्री ज्र 
a 3. ~ 2 9 24 7 — 
नयननि वहे रूप जो देख्यो । 2५2 27५८ क 
inal 


तो ऊधो यह जीवन जग । को साँचू सफल. करि लेख्यो! ° 
४ £४- लोचन चार चपल खंजन) मनरंजन, हृदय हमारे | 

> सुच्िर-कसल मूग सीन सनोहर स्वेत ,अरुन अरु कारे। \ 
रतन जटित कुण्डल श्रवननि वर, गंड कपोलनि भझाँई। 2) 

सनु दिनकर-प्रतिबिब मुकुर महे हू ठृत यह छबि पाई | 

मुरली अधर विकट औोहैँ करि ठाढ़े होत त्रिभंग। ~ ल 
मुकृतमाल उर नीलसिखर तें धसि धरनी ज्यों ग्भः ।|*- > i 
और भेस को कहै बरनि सब अँग-अंग केसरि खौर-।' / तिः 
देखत बनें, कहत रसना सो सूर बिलोकत और )(७२॥ 


गाब्दार्थ-लेख्यो==समभे । चारु=सुन्दर । श्रवननि=कान । गंड =््गदन। 
झाई =परछाई' । मुकुट=दर्षण । त्रिभंग--तीन जगह से टेढ़ा शरीर । मुकुतमाल = 
मोतियों की माला । नीलशिखर=पर्वंत का नीला शिखर, चोटी । धॅसि=घुसकर। 
धरनी = पृथ्वी । खौर=तिलक, छाप । औरक् अन्य । 

भावार्थ--गोपियाँ कृष्ण के अद्भुत मनोहर रूप का, जो उनके नेत्रों ने देखा 
है, उद्धव से वणंन कर रही हैं कि हें उद्धव ! यदि हम अपने इन नेत्रों से कुष्ण के 
उसी रूप के पुनः दर्शन कर लें तो इस संसार में अपने जीवन धारण करने को सच- 
सुच सफल हुआ मान लें, सार्थक हुआ समक लें । इसके उपरान्त गोपियाँ कृष्ण के रूप 
का वर्णन करती हैं कि कुष्ण के खंजन के समान सुन्दर और चंचल नेत्र हमारे हृदय 
को प्रफुल्लित करने वाले हैं वे नेत्र कमल, मृग और मछली के समान सुन्दर और 
मनोहर हैं । उनमें शवेत, लाल और काले-तीनों रंगों का अद्भुत मिश्रण है । अर्थात्‌ 
उनमें इन तीनों रंगों की अद्भुत छटा दिखाई पड़ती है। (पुतली काली होती है, 
उसके आसपास का भाग इवेत होता है, तथा: लाल डोरे होते हैं । ऐसे नेत्र मोहक 
माने जाते हैं ।) 

ेत्रों के वणंन के उपरान्त गोपियाँ कुष्ण के कानों में लटकते कुंडलों के 
सौन्दर्य का वर्णन कर रही हैं कि उनके सुन्दर कानों में रत्नों से जड़े हुए कुडल 
लटकते रहते हैं जिनकी परछाई उनके गंडस्थल (गर्दन) तथा कपोलों पर झलकती 
रहती हैँ। उनके कारण ऐसा सौन्दर्यं उत्पन्न होता है--मानो सूर्ये दर्पण में अपना प्रति- 

बिम्ब ढ ढ़ रहा हो और उससे ऐसी शोभा उत्पन्न हो रही हो। यहाँ कु'डल सूर्य तथा 
दर्पण कपोल और गंडस्थल के समान हैं । जिस प्रकार सूर्य का प्रतिबिम्ब दर्पण में पड़ 
कर सतरंगा हो उठता है, वैसे ही विभिन्न प्रकार के रंगों वाले रत्नों से जटित कु'डल 
का प्रतिविम्ब गंडस्थल और कपोलों पर पड़ सतरंगा बन अद्भुत छवि उत्पन्न कर रहा 
है । गंडस्थल और कपोल दर्पण के ही समान स्वच्छ और चिकने हैं, इसी कारण उन्न 
पर पड़कर कु डलों की परछाई प्रतिबिम्बित हो उठती है । 

कृष्ण अधरों पर मुरली रख, उसको बजाने के प्रयत्न में अपनी भौंहें टेढ़ी कर 
जब त्रिभंगी मुद्रा में खड़े होते हैं तो उनकी वह त्रिभंगी छवि हमारे मन को मोह लेती 
है । (मुरली बजाते समय गर्दन, कमर और पर तिरछी मुद्रा में रहते हैं, इसी कारण 
उसे त्रिभंगी--तीन जगह से टेढ़ी छवि कहा जाता है।) कृष्ण के वक्षस्थल पर पड़ी 
मोतियों की माला ऐसा सौन्दर्य उत्पन्न करती है, मानो पर्वत के नीले शिखर से उतर 
गंगा धरती पर आ गई हो । (यहाँ नीली ग्रीवा नील शिखर, मोतियों की माला सफेद 
रंग की गंगा तथा विस्तृत वक्षस्थल सपाट धरती के समान है।) हम कुष्ण के अन्य 
वेश का वणन और कहाँ तक करें ! केसर के तिलकों से शोभायमान उनके सम्पूर्ण 
अंग देते ही बनते हैं। अर्थात्‌ उनका वर्णन नहीं किया जा सकता, उनके सोौ्दर्य 
का ज्ञान तो उन्हें देखने पर ही होता है। उस सौन्दर्यं का वर्णन करना इसलिए 
असम्भव है, क्योंकि उन्हें देखते तो नेत्र हैं जो वर्णन नहीं कर सकते, और वर्णन करती 
है जिह्वा जो देख नहीं सकती । इन दोनों इन्द्रियों की इसी अपूर्णता और विषमता के 
कारण ही उस सौन्दर्यं का वर्णन करना असम्भव है, क्योंकि एक की अनुभूति का वर्णन 
दूसरा करने में असमर्थ रहता है। गोपियों के कहने का वास्तविक भाव यह है कि 
कृष्ण का सौन्दर्यं अनिर्वचनीय है । 


त्रिशेष--(१) सम्पूर्ण पद में कृष्ण के अनिर्वचनीय अनिन्द्य सौन्दर्य का वर्णन 
किया गया है और यह भाव व्यक्त किया गया है कि ऐसे सौन्दर्यं का दशान कर लेने 
पर अपने इस सांसारिक जीवन को सफल हुआ समझना चाहिए । 


(२) अन्तिम पंक्ति का भाव तुलसी में दो प्रकार से अभिव्यक्त हुआ 
मिलता है-- 


“अबस देखिए देखन जोगू ।” तथा “गिरा अनयन नयन बिनु वाणी ।'” 


(३) 'रुचिर"""'अरु कारे'--पंक्ति में तीन रंगों के मिश्रण के भाव से 
मिलता-जुलता रसलीन कवि का एक-अत्यन्त प्रसिद्ध दोहा है-- 


“अमिय हलाल मद भरे, स्वेत स्याम रतनार । 
जियत मरत झुकि झ॒कि परत जेहि चितर्वाह इकबार ॥” 


(४) 'लोचन''हमारे में लुप्तोपमा; 'रुचिर”''कारे' में क्रमार्लकार; 


मनु” पाई में वस्तृत्मेक्षा; तथा 'धरनी”"'गंग” में पूर्णोपमा अलंकार हैं । 





हवन | इते पर कहि कटुक बचनन हनत (जैसे प्रान । 

नयनन्‌ नंदनंदन ध्यान । 
तहाँ ले उपदेस दीज जहाँ निरगुन ज्ञान॥ 


sean हर 
pr निपल्लव-रेख ग॒नि गुन-अर्वधि बिधि-बंधा 


(० 
3] र्न छा-सभ्मश 
ब्रह्मा की रुण नी) 
डय 


चंद्र कोटि प्रकास मुख, अवतंस कोटिक भान। 


८ 


AX र 522 र | $ % 
भृकूटि कोटि क्‌दण्ड_ रुचि अवलोकनी संधान । ।चववेनी 


| is) 
£ a (2 ज्ज रछ F a 
आर्मी | कोटि मन्मथ वारि नि पर निरख दीज़ित दान ॥ | (जाह FE 


5 धी 
कोटि वारिज बंक नयन कटाच्छ कोटिक बान ॥ 7५ फ व्यु | न र 
चोरके (ता रतनहार. उदार उर मन्ति जान। | कि FA 
2 कल 'आजानुबाहु उदार अति कर पद्म सुधानिधान॥ | अतसी / ८ 


Fi 


र \ 
५ नहु लितंत नील घन में तड़ित र ते दुतिमान ॥ 


2: 


पुटपीः की छबि_करे क्रौन बखान ? 
स्याम तनु पटपील की छबि कर 


रासरसिक गोपाल मिलि मधु अधर करती पान | | 
सूर ऐसे रूप बिनु कोउ कहा रच्छक आन ? ॥७३॥ < 


शब्दार्थ गनि ==गिनकर, समझ कर । त बनव । बिधि- 
बँधान==ब्रह्मा की रचना । इते पर=इतने पर भी । हनत=मारते हो । 
अवतंस ==कुण्डल, मुकुट । भान= भानु, सूर्य । मन्मथ==कामदेव । दीजित=दिया है। 
कुदंड = कोदण्ड, धनुष । अवलोकनी =चितवन । संधान=ध्नुष की प्रत्यंचा खींचना । 
बारिज==कमल । कंबु"-शंख । उदार उर=विस्तृत वक्षस्थल । मनि=मणियों की 
माला । आजानुबाहु=घुटनों तक लम्बी भुजाए । सुधानिधान==अमृत सागर। 


निर्तत==नृत्य करती हुई । तड़ित--बिजली । दुतिमान==द्यतिमान, प्रकाशमान । 


,भआन==अनच्य । 
भावार्थ--गोपियाँ उद्धव के नीरस निगुण ब्रह्म की तुलना में अपने अद्भुत, 
अनिन्द्य सौन्दर्यंशाली प्रियतम कृष्ण के रूप का वर्णत कर मानो यह सिद्ध करने का 
प्रयत्न कर रही हैं कि ऐसी रूपराशि के सामने तुम्हारे इस अरूप, नीरस ब्रह्म को यहाँ 
कौन स्वीकार करेगा ? वह उद्धव से कहती हैं कि-- 
हे उद्धव ! हमारे ये नेत्र सदैव नन्दनन्दन का ही ध्यान करते रहते हैं। उन्हें 
अन्य कोई भाता ही नहीं है । इसलिए तुम अपने निगुण ब्रह्म के ज्ञान का प्रचार 
वहीं जाकर करो जहाँ इस ज्ञान के पारखी लोग रहते हों । तुम्हारा ब्रह्म तो गुणहीत 
(निगु'ण) है, परन्तु हम अपनी पत्तों के समान कोमल हथेली को रेखाओं को र 
कर्‌ ब्रह्मा द्वारा निर्मित्त अपने उस भाग्य पर गवित होती रहती हैं, जिसके कारण हमें | 


ह 


AI 

ऐसे सर्वगृण-सम्पन्न (गुणों की सीमा) हमारे प्रियतम कृष्ण मिलि । अथवा हम अपनी 
हस्तरेखाओं को गिन-गिनकर विधाता के इस भाग्य-लेख पर आश्चर्य करती रहती हैं 
कि सर्वेगुण-सम्पन्न कुष्ण अवधि बीत जाने पर भी लौटकर क्यों नहीं आए ? हम तो 
उनके वियोग के कारण पहले से ही दुःखी थीं । इतने पर भी तुम (हम पर तरस न 
खाकर) कुष्ण को भूल जाने के कठोर वचन कह-कहकर हमारे प्राणों को मारे डाल 
रहे हो । हमें और अधिक दुःखी कर रहे हो। हमारे प्राणों के प्राण कृषण को हमसे 
छीन लेना चाहते हो । 

हमारे कृष्ण इतने सुन्दर हैं कि उनके मुख की कान्ति करोड़ों चन्द्रमाओं के 
सम्मिलित प्रकाश के समान उज्ज्वल और शान्तिदायक है । और उनके मुकुट (अथवा 
कुण्डलों) का प्रकाश करोड़ों सूर्यं के प्रकाश के समान देदीप्यमान है । कुष्ण की छवि 
(सौन्दर्य) पर करोड़ों कामदेवों को च्यौछावर किया जा सकता है। उनकी उस छवि 
को देखकर ही हमने उन पर अपना सर्वस्व अर्पण कर दिया है। उनकी भृकुटियाँ 
करोड़ों धनुषों के समान बंकिम (धनुषाकार झुकी हुई) और सुन्दर हैं। और उनकी 
चितवन धनुष की खिची हुई प्रत्यंचा के समान सबको अपनी ओर आकर्षित कर लेती 
है । (जिस प्रकार खिची हुई प्रत्यंचा को देख देखने वाले भयभीत व स्तम्भित हो उसकी 
ओर टकटकी लगाते हैं वैसे ही कुष्ण की उस मोहक चितवन को देख, देखने वाले ठगे 
से खड़े रह जाते हैं।) उनके बाँके नेत्र करोड़ों कमलों के समान सुन्दर हैं। और उन 
नेत्रों के कटाक्ष करोड़ों वाणों के समान मर्मभेदी और घायल कर देने वाले हैं। 

उनकी शंख के समान सुन्दर ग्रीवा (गर्दन) में रत्न-जटित हार शोभायमान है 
और उस हार में नीचे लटकती हुई मणि (कौस्तुम्भ मणि) उनके विशाल वक्षस्थल पर 
शोभित है । उनको घुटनों तक लम्बी भुजाए अत्यन्त उदार अर्थात्‌ सबकी सहायता 
करने वाली हूँ । और उनके कमल के समान सुन्दर हाथ अमृत के सिन्धु के समान 
सबको जीवन-दान देने वाले अर्थात्‌ रक्षा करने वाले हैं । पीताम्बर (पीला रेशमी वस्त्र) 
धारण किए हुए उनके साँवले शरीर की शोभा का कौन वर्णन कर सकता है ! अर्थात्‌ 
वह अनिर्वचनीय है । उसे देखकर ऐसा प्रतीत होता है--मानो अत्यन्त प्रकाशमान 
विद्यत (बिजली) नीले बादल में नृत्य कर रही हो । (यहाँ हवा से फरफराता 
पीताम्बर चंचल चमकती बिजली, तथा कृष्ण का साँवला शरीर काले मेघ के 
समान है ।) 

हम ऐसे ही अद्भुत शोभाशाली, रास क्रीड़ा करने के प्रेमी गोपाल कुष्ण के साथ 
मिलकर उनके अधरामृत का पान किया करती थीं। हे उद्धव ! अब तुम्हीं बताओ 
कि ऐसे अद्भुत रूप वाले कुष्ण के अतिरिक्त कोई दूसरा हमारी रक्षा कंसे कर सकता 
है ! इसीलिए हम ऐसे कुष्ण को त्याग तुम्हारे निराकार निगुण ब्रह्म को स्वीकार 
नहीं कर सकतीं । हमारे इस वियोग के दुःख को तो केवल हमारे वही कृष्ण दूर कर 
सकते हैं, अन्य कोई भी नहीं । 

विशेष (१) कुष्ण के सर्वाग-सुन्दर रूप का प्रभावशाली वर्णन किया गया 


क 

है । कुष्ण अद्भुत सौन्दर्यंशाली होने के साथ-साथ, सबके रक्षक और सहायक भी हैं । 
गि तुलना में निगुण ब्रह्म हेय है। 


(२) इस पद में विभिन्न अलड्कारों का सुन्दर-सफल प्रयोग कर सूर ने मानो 
।न्द्य को साकार-सा रूप प्रदान कर दिया है । इसमें निम्नलिखित अलङ्कार आये 

हैं--- 

चन्द्र "“भान! में उपमा; कोटि मन्मथ”"दान' में प्रतीप; “भृकुटि” 
वान' में सांगरूपक; कम्बु ग्रीवा' में वाचक लुप्तोपमा; 'मनहु""'दुतिमान' में 
वस्तूत्प्रेक्षा । 
राग जैतश्री 

|` देन आए ऊधो मत नीको। 2“ | 
| आबहुरी ! सब सुनहु सयानी, लेहु न जस को टीको ॥ | 
तजन कहत अम्बर, आभूखन, गेह नेह सब ही को। "` 
\  सीस जटा, सब अंग भस्म, अति सिखवत निगु न फीको ॥ 
| 7 सेरे जान यहै जुवतिन को देत फिरत दुख पी को। 
तेहि सर-पंजर भए स्याम तन अब न गहत डर जी को ॥ 


\y | जाकी प्रकृति परी प्रानन सों, सोच न पोच भली को । 


जसे सूर ब्याल डसि भाजत का सुख परत अमी को ? ॥७४॥ 
शब्दार्थ--नीको -- अच्छा । तजन=षछोड़ने के लिए । अम्बर=वस्त्र । यहै 
==यही । पी= प्रियतम । सर-पंजर==वाणों का घेरा, समूह । पोच =ब्ुरी । भली = 
अच्छी । व्याल==सर्प । अमी =अमृत । 

भावार्थ-गोपियाँ उद्धव को, उनके योग-उपदेश के कारण, स्वभाव से ही 
हत्यारा घोषित करती हुई, आपस में कह रही हैं कि हे सखी ! ये उद्धव हमें बड़ा 


अच्छा उपदेश देने यहां आए हैं हे चतुर सखियो ! तुम सब यहाँ आकर इनकी बातों 


को सुनकर यश का टीका क्यों नहीं ले लेतीं ? (हाँ काकुवक्रोक्ति से यह घ्वनि 
निकलती है कि तुम इतकी बातें सुनकर और उन्हें स्वीकार कर कहीं इस यश की 
अधिकारिणी मत बन जाना कि तुमने कृष्ण को त्याग निगु'ण ब्रह्म को स्वीकार कर 
लिया था ) अर्थात्‌ इनकी बातें सुनकर इनका सत्संग करने का यश अजित क्यों नहीं 
कर लेतीं ? यह हमसे कहते हैं कि हम वस्त्र, आभूषण, घर और प्रेम-भावना आदि 
सबको त्याग दें । और शीश पर जटा तथा सारे अंगों पर भस्म लगा लें । ये हमें ऐसे 
ही अत्यन्त निगु'ण ब्रह्म को अपना लेने की दिक्षा दे रहे हैं मुके तो ऐसा लगता है 
कि यही वह ब्यक्ति है जो युवतियों को उनके प्रियतमों के वियोग का दुःख देता 
फिरता है । अर्थात्‌ यही युवतियों के पतियों को योग का उपदेश दे, उन्हें अपनी 
पत्नियों से अलग कर उन्हें वियोग का दुःख देता रहता है। अथवा यह्‌ युवतियों को 


०५९ 
2. 

योग की शिक्षा दे उन्हें अपने पतियों के प्रति विरक्त बना, पतियों को पत्नियों के 
वियोग के दुःख से पीड़ित करता फिरता है । 

यह अपना यह काम अपने उपदेश रूपी वाणों द्वारा किया करते हैं। उन्हीं 
उपदेश रूपी वाणों (वाण काले रंग के होते हैं) के समूह के कारण इनका (उद्धव का) 
शरीर काला पड़ गया है । अर्थात्‌ इनके पास इन उपदेश रूपी काले वाणों के अति- 
रिक्त और कुछ भी नहीं है, इसीलिए इन वाणों से ढका इनका शरीर काला दिखाई 
देता है। इन वाणों के कारण ही अब इनको किसी पर भी प्रहार करने में तनिक भी 
भय नहीं लगता । ये स्वयं को अजेय मानते हैं। बात यह है कि जिसका स्वभाव 
उसके प्राणों में समा जाता है अर्थात्‌ पक्का स्वभाव बन जाता है, वह व्यक्ति अपने 
उस स्वभाव के अनुसार ही कार्य करता है और उसे करते समय वह कार्य के भले 
या बुरे होने की परवाह नहीं करता । उससे उसे लाभ हो या न हो, वह इसकी 
चिन्ता नहीं करता । जॅसे सर्पं का यह जन्मजात स्वभाव होता है कि वह दौड़कर 
दूसरों को डस लेता है । कया ऐसा करने से उसके मुख में अमृत पड़ जाता है या उसे 
डसने में अमृत का-सा स्वाद मिलता है ? परन्तु उसका स्वभाव ही ऐसा होता है, 
इसी कारण वह ऐसे व्यर्थं के काम करता है, जिससे उसे स्वयं तो कोई लाभ नहीं 
होता, परन्तु दूसरों की जान चली जाती है। 

ऐसा ही क्रूर स्वभाव इन उद्धव का है। ये अपने स्वभाव से विवश होकर ही 
दूसरों को प्रिय-वियोग का दुःख देते फिर रहे हैं, यद्यपि इससे इन्हें स्वयं कुछ भी लाभ 
नहीं होता । 

विशेष--( १) गोपियाँ उद्धव को स्वभाव से क्रर सिद्ध कर उन पर व्यंग्य कर 
रही हैं । 

(२) 'देन""'टीको' में विपरीत लक्षण; 'जसे"''अमी को! में हष्टान्त; तथा 
मेरे “पी को में उत्मरेक्षा अलंकार है। ___ चोर २५२ ) स्कर त| 


£ 
क सारग 







नहीं गरे छरी । „३२१ कषे 

जसे बधिक चगाय क पाछे करत बी n हि 

, (५७ 20 EM} a\e ee A) 
रली मधूर चेंप कर मोरचन्द्र ठटवारो । 

क्‌ विलोकन लंक लाग बस सको ने तर्नाह सम्हारी॥ 

लफत छाँडि चले मधुबन को फिरि के लई न सार / २०१९ 


सूरदास वा कलप-तरोवर फेरि न बैठी डार Mex 


थे-कन=अनाज के दाने । बुरी =बुराई, बुरी हालत । काँपो == कम्पा, 
नोंक पर लासा लगा हुआ चिड़ियों को चिपकाकर पकड़ने वाला बाँस । मोरचन्द्र == 
मोर के पंख जिन पर चन्द्रमा-सा.बना रहता है। ठटवारी=टटिया । लूक लागि 

आग लग जाने के कारण। तनहिं>"शरीर को। फिरि कै--लौटकर | सार= 
खबर । कलप-तरोवर=कल्पवृक्ष । 


भावार्थ-क्ृष्ण ने पहले तो गोषियों के प्रति अपना प्रगाढ़ प्रेम प्रदर्शित किया 
और फिर एकाएक उन्हें त्यागकर मथुरा चले गए और वहाँ से निगु'ण-उपासना का 
सन्देश भेज दिया । गोपियाँ प्रेम के क्षेत्र में कुष्ण द्वारा किए गए इस विश्वासघात से 
उत्पन्न वेदना का उद्धव से उल्लेख करती हुई कह रही हैं कि--- 


कृष्ण ने हमारे प्रति प्रेम प्रदर्शित कर हमारे गले पर छुरी चला दी है; हमारी 
हत्या कर डाली है। उन्होंने हमारे साथ वसा ही व्यवहार किया है, जैसे बहेलिया 
पहले तो कपट कर पक्षियों को चुगने के लिए दाना डालता है और फिर उन्हें पकड़ 
कर उनकी बुरी गति बनाता है । अर्थात्‌ कृष्ण ने पहले तो हमें अपने प्रेम के कपठ- 
जाल में फाँस लिया और फिर हमें अपने वियोग में तड़पता हुआ छोड़ मर्मान्तक पीड़ा 
पहुँचा रहे हैं होंने मुरली के मधुर स्वर रूपी लासा (चिपकाने वाला पदाथ) को 
अपने हाथ रूपी बांस पर लगाकर कम्पा बनाया और फिर मयूरपंखों के मुकुट की 
टटिया बना उसके पिछे छिपकर हम गोपियों रूपी चिड़ियों को अपने प्रेम-जाल में 
फाँस लिया । और फिर अपनी तिरछी चितवन रूपी आग में हमें दग्ध होने के लिए 
डाल दिया । अर्थात्‌ अपनी तिरछी चितवन द्वारा हमारे हृदय में प्रेम की ज्वाला-सी 
फुंक दी । और प्रेम की इस ज्वाला के कारण हम अपना होश-हवास खो बैठीं । विवश 
पक्षी के समान कुष्ण रूपी बहेलिए के पूर्णतः वश में हो गई । 


फिर कुष्ण ने यह किया कि जिस प्रकार बहेलिया अपने जाल में फंसे पक्षियों 
को खाने के लिए आग में तड़पा-तड़पाकर भूनता है, उसी प्रकार कुष्ण हमें अपने 
वियोग में तड़पता हुआ छोड़कर मथुरा चले गए और फिर कभी भी लौटकर हमारी 
खोज-खबर तक नहीं ली । इसके बाद हम फिर कभी भी कुष्ण रूपी उस कल्पवृक्ष की 
डाल पर न बैठ सकीं, कुष्ण का संसरग-सुख न प्राप्त कर सकीं । अर्थात्‌ कुष्ण कल्पवृक्ष 
के समान हमारी सम्पूर्ण मानोकामनाओं को पूर्ण किया करते थे, हमें आश्रय दे हमारी 
रक्षा करते थे । उनके यहाँ से चले जावे के बाद हमें वह सुख कभी प्राप्त न हो सका । 
हम आश्रयहीन पक्षियों के समान भटकती फिर रही हैं, क्योंकि उस कृष्ण रूपी कल्प- 
वृक्ष के अतिरिक्त अन्य किसी भी वृक्ष पर आश्रय लेना हमारे लिए असम्भव है । 


विशेष--(१) सम्पूर्णं पद में बहेलिये की उपमा से पुष्ट सांगरूपक प्रस्तुत किया 
गया है । कृष्ण का विश्‍वासघात और निठुरता, साथ ही उनके प्रति गोपियों के असीम, 
अखंडित अनुराग का मामिक चित्रण हुआ है । 

(२) इस पद में व्यंग्य न होकर देन्य मिश्रित उपालम्भ है। दैन्य संचारी है 
और उसके साथ ही भत्संना भी है । 

(३) प्रथम पंक्ति में उपमा अलंकार है । 

राग धनाश्री 


| कोउ ब्रज बाँचत नाहिन पाती । 

| कत लिखि लिखि पठबत नंदनंदन कठिन बिरह की काती ॥ 

। नयन सजल, कागद अति कोसल, कर अँगुरी अति ताती । 

| परसत जरे, बिलोकत भोजे दुहूँ भाँति दुख छाती ॥ 

| क्यों समुें ये अंक सुर सुनु कठिन सदन-सर-घाती । 

| देखे जिर्याह स्याम सुन्दर के रहाहि चरन दिनराती ॥७६॥ 


दाब्दार्थ--बाँचत=पढ़ता । पाती =पत्री, पत्र । काती==छुरी । ताती = गमं । 
परसत==स्पर्शं करते ही । अंक=अक्षर। मदन-सर-घाती=्=्कामदेव के वाणों के 
समान घातक । 

भावार्थ--कृष्ण की जिस पाती को गोपियाँ--निरखत अंक स्याम सुन्दर के 
बार-बार लावति छाती' वाली उतावली के साथ पढ़ने को व्याकुल हो उठी थीं, अब 
उस पाती को पढ़ना नहीं चाहतीं। क्यों नहीं पढ़ना चाहतीं ? सूरदास यहाँ इसी का 
स्पष्टीकरण कर रहे हैं। गोपियाँ कहती हैं कि-- 

इस ब्रज में कोई भी कुष्ण की पाती नहीं पढ़ता । न मालुम नन्दनन्दन हमारी 
इस कठोर, दुःखदायी विरहावस्था में छुरी के समान प्राणघातक ऐसी पातियाँ लिख- 
लिखकर हमारे पास क्यों भेजते हैं ? इस पाती को पढ़ना हमारे लिए इसलिए और 
भी असम्भव हो रहा है क्योंकि इसका कागज अत्यन्त कोमल है, हमारे नेत्रों में आँसू 
भरे हुए हैं और वियोग की अग्ति के कारण हमारे हाथ की उगलियाँ गर्म हो रही 
हैं। यदि हम उ गलियों से इसे छूती हैं तो यह पाती छूते ही जलने लगती है, नेत्रों 
से इसकी ओर देखती हैं तो आँसू गिरने से भीग जाती है। इस प्रकार दोनों ही 
दशाओं में इसे न पढ़ सकने के कारण हमारे हृदय को बहुत दुःख हो रहा है। हे 
सखी ! सुन ! हम कुष्ण के लिखे इन अक्षरों को कंसे समभे, क्योंकि ये अक्षर हमें 
कामदेव के कठोर वाणों के समान प्राणान्तक पीड़ा पहुँचा रहे हैं। अर्थात्‌ अपने 
प्रियतम कुष्ण द्वारा लिखे हुए इन अक्षरों को देख हमारे हृदय में प्रियतम की स्मृति 
भयंकर काम-भावना उत्पन्न कर हमें अत्यधिक दुःख पहुँचा रही है। हम तो श्यामः 

न्दर कुष्ण को देखकर तथा रात-दिन उनके चरणों में ही पड़ी रहकर जीवित रह 

सकती हैं । 

विद्ेष--( १) पाँचवी पंक्ति में लुप्तोपमा अलङ्कार है । 

(२) "नयन सजल""'छाती' में अक्रमत्व दोष है । 


राग ज॑तश्री BD 
| मुकुति आनि मंदे में मेली । 
समुक्ति सगुन ले चले न i ये सब तुम्हरे पु जि अकेली ॥ 
- पक्के es 


yd 

| केले जाहु अनत ही बेचन, के ले जाहु जहाँ विष-बेली । 
याहि लागि को मरे हमारे बुन्दाबन पार्येन-तर पेली ॥ 





सीस घरे घर-घर कत डोलत, एकमते सब भई सहेली। 77 2ै। 


सूर वहाँ गिरिधरन छबीलो जिनकी भुजा अंस गहि सेली ॥७७॥ 

शब्दार्थ-मंदे=सस्ता बाजार । मेली =उतारी । पूजि=पूँजी, मूलधन । 
पायन तर==पेरों के नीचे कुचल दिया । एकमते=एकमत । अंस==कःधा । मेली = 
रख ली । 

भावार्थ--गोपियाँ अपनी दँन्य-भावना, कातरता और विरह-व्याकुलता को 
त्याग पुनः उद्धव के योग-सन्देश और उससे प्राप्त मुक्ति पर व्यंग्य वाण छोड़ने लगती 
हैं । वे उद्धव से कहती हैं कि हे उद्धव ! तुमने अपना यह मुक्ति का सौदा यहाँ मन्दे 
वाजार में आकर उतारा है। अर्थात्‌ तुम्हें यहाँ इसका कोई भी ग्राहक नहीं मिलेगा । 
ऐसा लगता है कि तुम वहाँ से सगुन विचार कर (अच्छी सायत देखकर) नहीं चले 
थे इसीलिए यह यहाँ नहीं बिकेगी । तुम्हारे पास यही तो एकमात्र छोटी-सी पूजी है। 
अर्थात्‌ यदि यह्‌ यहाँ नहीं बिकी तो फिर तुस्हारा क्या हाल होगा ? छोटी-सी पूँजी 
डूब जाने से तुम्हारा दिवाला निकल जायगा । इसलिए ऐसा करो कि या तो इसे किसी 
दूसरे स्थान पर बेचने के लिए ले जाओ, या फिर वहाँ ले लाओ जहाँ वह विष की 
वेल अर्थात्‌ हमारी-तुम्हारी दोनों की मुसीबत की जड़ कुब्जा रहती है । (गोपियों को 
सन्देह है कि उद्धव द्वारा यह योग-सन्देश कुब्जा का ही भेजा हुआ है, न कि कुष्ण का। 
इसी कारण वे उसे विष-बेल कह रही हैं !) वह तुम्हारी इस मुक्ति का महत्व समझती 
है, इसलिए इसे खरीद लेगी । 

यहाँ वृन्दावन में कौन इसके लिए अपनी जान खपाए । यहाँ तो इसे पैरों के 
नीचे कुचल दिया जाता है। अर्थात्‌ यहाँ सब इसे अत्यन्त तिरस्कृत समभते हैं । तुम 
इसके बोझ को अपने सिर पर रखे घर-घर क्यों घुमते-फिरते हो ? यहाँ इसे कोई भी 
नहीं खरीदेगा । क्योंकि हम सारी सखियाँ इस बात में एकमत हो गई हैं कि इसे न 
खरीदा जाय । वह अद्भुत सौन्दर्यंशाली गिरिधरधारी कुष्ण तो वहीं तुम्हारी मधुरा 
में ही हैं, जिनकी भुजा को (उस कुब्जा ने) अपने कन्धे पर रख लिया है। अर्थात्‌ 
कृष्ण सदँव कुब्जा के गले में बाँहें डाले उसी के प्रेम में रंगरेलियाँ करते रहते हैं । 
वही दोनों तुम्हारी इस मुक्ति के महत्व को समझकर खरोद लेंगे । भाव यह है कि 
अत्यधिक भोग के उपरान्त ही विरक्ति की भावना उत्पन्न होती है और व्यक्ति सब- 
कुछ त्याग संन्यासी बन जाना चाहता हैं। कुष्ण और कुब्जा भोगी हैं, इसलिए इस 
मुक्ति की जरूरत उन्हें ही है। गोपियाँ तो वसे ही विरह में संन्यासिनी-सी बनी, 
सम्पूणं भोगों से विरक्त, उदासीन रहती हैं। वे इस मुक्ति को लेकर क्या करेंगी ? 

विशेष--( १) इस पद में कुब्जा और कुष्ण पर गोपियों द्वारा गहरा कटाक्ष 
किया गया है। साथ ही मुक्ति को हेय और तिरस्कृत घोषित किया गया है। और इस 
सबके माध्यम से बेचारे उद्धव की कसकर दुर्गति की गई है । 


a ळर) र 

(२) अन्तिम पंक्ति में यदि 'गिरिधरन' के स्थान पर गिरिधर न! पाठ माना 
जाय तो इस पंक्ति का अर्थ इस प्रकार होगा-- 

वहाँ अर्थात्‌ तुम्हारी मुक्ति में हमारा छबीला गिरिवरधारी कुष्ण नहीं 
मिलेगा, जिसकी भुजाओं को अपने कन्क्ले पर रख हमने उसके आलिगन का सुख प्राप्त 


® wf ५ A \ 


किया था । 0०) YI sR शे) aaa आ 
राग का्हारी \a 
[हम, अलि, गोकुलनाथ अराध्यो । 
( सन बच क्रस हरि सों धरि पतिद्रत प्रेसयोग-तप साध्यो ॥ 
n हर सातु-पिता हित-प्रीति निगम-पथ तजि दुख-सुख-आ्रस नाख्यो । 
| सानऽपमान परम परितोषी अस्थिर थिते सन राख्यो॥ 
सकूचासत, कुलसोल परेस करि, जगतबंध कुरि, बुन्न ॥ = ८५ | 
मानऽपवाद पवन-अवरोधन हित-क्रम काम-निकच्धने॥ ॐ] | 
गुरुजन-कानि अगिनि चहुँदिसि, नभ-तरनि-ताप बिणु देखे। ५ 
पिवत धूम-उपहास_ जहाँ . तहँ, अपजस श्रवन-अलेखे॥' ४. .। | 
सहज समाधि. बिसारि बपु करी, निरखि,निमेख न लागत । | 
परम ज्योति अतिअंग-माधुरी धरत यहै निसि जागत ॥ 
त्रिकुटी संग श्र्‌भंग, त्राटक नैन-नेन लगि लागे। 
हँसन प्रकास, सुमुख क्‌ डल सिलि_चंद्र सुर अनुरागे॥ ... 
मुरली अधर श्रवन धनि सो सुनि अनहद सब्द प्रमाने। >` ध] 
बरसत रस - रुचि-बचन-संग, सुख-पद-आनंद-ससाने ॥ 
मंत्र. दियो सनजात भजन लगि, ज्ञान ध्यान हरि ही को । 
सर, गुरुं कहों, कोन करे अलि, कौन सुने मत फीको ? ॥७८॥ 
SUP 


~s 





शब्दार्थ-अराध्यो ==आराधना की । निगम-पथ वेदों द्वारा निर्धारित मागं । 
नाख्यो=लाँघा, पार किया । परितोषी =सच्तोषी । थित=स्थित, स्थिर । सकुचासन 
=संकोच का आसन । परस करि=स्परां कर । काम-निकन्दन=काम-भावचा 
पर विजय प्राप्त की। कानि--लज्जा, मर्यादा । तरनिनसूर्य । बपुन्=शरीर। 
निमेख व्निमिष, पल । त्रिकुटी=त्रिकूट-चक्र, दोनों भौंहों के बीच का स्थान । तराटक 
्च्त्राटक, योग के छः कर्मो में से एक, टकटकी बाँधकर किसी एक बिन्दु पर ध्यान 
केन्द्रित करना । मनजात=कामदेव । अलेखे = सुनी-अनसुनी कर देना । सामने= 
समा जाना, लीन हो जाना । 

भावार्थ गोपियाँ अपनी कृष्ण की आराधना को किसी भी योग-साधना से 


» 





Ms 

कम नहीं समकतीं । इसीलिए वे अपनी प्रेम-साधना को योगियों की योग-साधना के 
समान बताती हुई उद्धव से कहती हैं कि 
है भ्रमर ! हमने तो गोकुलनाथ कुष्ण की आराधना की है । हमने मन, वचन 
और कर्म (मनसा-वाचा-कमंणा) से कृष्ण के प्रति पातिब्रत-धमं धारण कर प्रेम रूपी 
योग की साधना और तपस्या की है। जिस प्रकार योगी संसार के सम्पूणं बन्धनों से 
स्वयं को मुक्त कर सुख-दुःख के भ्रम से मुक्त हो, समरसता की स्थिति में स्थित हो 
तपस्या करता है, उसी प्रकार हमने भी अपने माता-पिता और अन्य हितषियों के प्रेम 
को, तथा लोक और शास्त्र के पथ (मर्यादा) को त्यागकर सुख-दुःख और म्रम तीनों 
की अवस्थाओं को पार कर लिया है। अथवा हमने योगियों के ही समान माता-पिता- 
हितैपियों की प्रीति, वेद-शास्त्र के मार्ग तथा माया-जनित सुख-दुःख को भ्रम मान 
कर त्याग दिया है। और इस प्रकार योगियों के समान निद्ठ न्ट्रावस्था (समरसता) की 
स्थिति को प्राप्त कर लिया है। हम मान या अपमान--दोनों ही अवस्थाओं में पूर्ण 
सन्तोष का अनुभव करती हैं, उनसे विचलित नहीं होतीं। इस प्रकार हमने अपने 
अस्थिर (चंचल) मन को इतना स्थिर (कुष्ण-परेम में एकाग्र) कर लिया है कि हम पर 
इस मान या अपमान का कोई प्रभाव नहीं पड़ता । 
जिस प्रकार योगी आसन विछाकर बैठता है, जल को हाथ में लेकर आचमन 
करता है और फिर संसार के पूज्य भगवान की वन्दना करता है, उसी प्रकार हमने 
भी संकोच को अपना आसन बनाया है अर्थात्‌ सारे संसार से विरक्त हो, संकुचित 
होकर अपने को केवल कृष्ण तक ही सीमित कर रखा है, कूल और शील का हमने 
आचमन कर लिया है; अर्थात्‌ कुल और शील की भावना को आत्मसात्‌ कर नष्ट कर 
दिया है। और इस प्रकार हम संसार के पुज्य कृष्ण की वन्दना करती रहती हैं । जिस 
प्रकार योगी प्राणायाम साधकर काम-भावना को पूर्णतः नष्ट कर देता है, उसी प्रकार 
हम भी मान या अपमान (प्रशंसा और बुराई) रूपी हवा को अपने पास तक नहीं 
. फटकने देतीं, उनका हम पर कोई प्रभाव नहीं पड़ता, चाहे कोई आदर करे या बुराई 
करे । हमने कुष्ण के साथ जो काम-क्रीड़ाएं की थीं, उनके द्वारा हमने अपनी काम- 
भावना पर विजय प्राप्त कर ली है । अर्थात्‌ हमने स्नेह-भावना द्वारा काम-भावना को 
नष्ट कर दिया है। 
जिस प्रकार योगी पंचार्नि में तप कर तपस्या करते हैं, हम भी उसी प्रकार 
तपस्या कर रही हैं । इसके लिए हमने गुरुजनों की मर्यादा रूपी अग्नि अपने चारों 
ओर जला रखी है । अर्थात्‌ हम गुरुजनों की मर्यादा का पूर्ण पालन करती हुई कभी 
भी कोई उच्छु'खल व्यवहार नहीं करतीं । जिस प्रकार योगी पाँचवीं अग्नि (सूर्य-ताप) 
को भेलता है, उसी प्रकार हम भी कुष्ण को न देख पाने के कारण उत्पन्न वियोग को 
अग्नि में दग्ध होती रहती हैं । जिस प्रकार योगी पंचारिन से उत्पन्न घुएं का पान 
करता है, उसी प्रकार हम भी संसार द्वारा किए जाने वाले अपने उपहास के कड़वे 
धुएं का पान किया करती हैं । अर्थात्‌ उस उपहास को सहन कर लेती हैं। जिस प्रकार 

योगी अपने मन को पूर्णतः एकाग्र कर किसी भी होने वाली ध्वनि को नहीं सुनता, 
अपने सुनने की शक्ति को अवरुद्ध कर लेता है, जिससे उसका ध्यान भंग न हो, उसी 
प्रकार हम भी संसार में फैले अपने अपयश को नहीं सुनती, उसकी ओर तनिक भी 
ध्यान नहीं देतीं कि कौन हमारे सम्बन्ध में क्‍या कहता फिरता है । 

जिस प्रकार योगी अपना ध्यान सम्पूर्णतः ब्रह्म में एकाग्र कर सहज रूप से 
समाधिस्थ हो जाता है या सहज-समाधि की अवस्था में पहुँच जाता है, उसी प्रकार 
हम भी अपने शरीर की सारी सुख-बुध खोकर कृष्ण के ध्यान में डूबी रहती हैं । और 
टकटकी बाँबे अपने प्रियतम के मुख को ही अपनी स्मृति द्वारा देखती रहती हैं । पल 
भर को भी हमारी पलक नहीं झपतीं, बन्द नहीं होतीं । जिस प्रकार योगी रात्रि- 
जागरण करता हुआ उस परम-ज्योति (ब्रह्म) के दर्शन करता रहता है, उसी प्रकार 
हम भी रात भर जागकर कृष्ण के एक-एक अंग के माधुर्यं का ध्यान कर उन्हें ही 
देखती रहती हैं । अर्थात्‌ हम भी अब योगियों के समान युज्जान अवस्था को पार कर 
मुक्तावस्था को प्राप्त कर चुकी हें। योगी त्रिकूट-चक्र में अपने ध्यान को केन्द्रित कर 
(अनिमेष रूप से वहों अपनी दृष्टि को केन्द्रित कर) लेते हैं, उसी प्रकार हम भी कृष्ण 
के भ्र भंग (उनके रुख) पर अपना सारा ध्यान केन्द्रित कर यह देखती रहती हैं कि उनका 
रुख कंसा है, प्रसन्न हैं या अप्रसन्न । योगी इस स्थिति में अवस्थित हो त्राटक मुद्रा 
धारण कर लेते हैं, पूर्णतः स्थिर हो जाते हैं। उसी प्रकार हम भी अपने नेत्रों को 
प्रियतम के नेत्रों से मिलाकर टकटकी बाँघे उनके नेत्रों की ओर देखती हुई त्राटक- 
मुद्रा के ही समान पूर्णतः स्थिर हो जाती हैं । 

योगी कुण्डलिनी, इड़ा, पिंगला आदि नाड़ियों को संयमित (वश में) कर 
सुषुम्ना नाड़ी में होकर छः चक्रों (योग के षट्चक्र) को भेदती हुई ब्रह्मरन्ध्र में पहुँच 
जाती है और उस दशा में साधक को वहाँ परम-ज्योति के दर्शन होते हैं। वहीं पर 
चन्द्र और सूर्यं मिलकर एकाकार हो जाते हैं और परम-ज्योति का प्रकाश विकीर्ण 
होने लगता है। उसी प्रकार हम भी कृष्ण के सुन्दर मुख रूपी चन्द्र और कानों में पड़े 
कु डलों के सम्मिलित प्रकाश से युक्त, अत्यन्त शोभाशाली मुख पर छायी मुस्कान रूपी 
परम-ज्योति के दर्शन करती रहती हैं। योगी सहज-समाधि में स्थित हो अनहद चाद 
को सुनते रहते हैं । उसी प्रकार हम भी कृष्ण के अधरों पर रखी मुरली की मधुर 
ध्वनि को अपने कानों से सुना करती हैं। योगी अपनी जिह्वा को उलटकर ब्रह्मररध्र 
से बरसते हुए अमृतरस का आनन्द लेते हैं | हमें भी कृष्ण के सुन्दर प्रिय वचन सुनने 
में वंसा ही आनन्द प्राप्त होता है। योगी उस अवस्था में सम्पूर्ण रूप से सुखानुभूति में 
डूब जाता है । उसी प्रकार हम भी कृष्ण के साथ राग-रंग रचाते समय उसी पूर्ण सुख 
और आनन्द का अनुभव करती हैं । 

योगी किसी गुर से मंत्र ग्रहण कर योग-साधना करता है और ब्रह्म में ध्यान 
लगाता है। उसी प्रकार हम भी अपने गुरु कामदेव से कृष्ण-प्रेम का मंत्र ग्रहण कर 
'निरन्तर कृष्ण के ही चिन्तन में लगी रहती हैं। हे ञ्रमर ! तुम्हीं यह बताओ कि 

अपनी ऐसी स्थिति में हम अव अन्य किसी को अपना गुरु कैसे वना लें ? अर्थात्‌ अब 
हम उद्धव को गुरु बना कर उनसे योग-मार्ग की दीक्षा क्यों लें इसी कारण यहाँ कोई 
भी तुम्हारे इस नीरस योग-सिद्धान्त को सुनना नहीं चाहता । 

बिशेष--(१) सम्पूर्णं पद में सांगरूपक अलंकार है जिसके द्वारा गोपियों की 
कृष्ण-प्रेम-साधना को योगियों की योग-साधना के समान सिद्ध किया गया है। 

(२) अन्तिम पंक्ति में व्यतिरेक अलंकार है । 

(३) काव्य में पारिभाषिक शब्दों का प्रयोग करना दोष माना गया है। ऐसा 
करने से वह काव्य सर्वजन सुलभ नहीं रह जाता। इस पद में भी हमें यही दोष 
मिलता है । इसमें हठयोग के पारिभाषिक झाव्दों के प्रयोग ने इसके अर्थ को क्लिष्ट 
बना दिया है। हठयोग के पारिभाषिक शब्दों से अपरिचित पाठक के लिए इसका 
समभना और अर्थ करना असम्भव है। इसलिए ऐसे पदों को श्रेष्ठ-काव्य का रूप नहीं 
माना जा सकता । ऐसे पद केवल चमत्कार की ही सृष्टि करते हैं, पाठक को रस- 
विभार नहीं कर पाते.। 
राग सारंग 

कहिबे जीय न कछ सक राखो । है 
लावा सेलि दए हैं तुमको बकत रहो दिन आखो॥ : 
जाकी बात कहो तुम हमसों सो धों कहो की काँधी। > 
तेरो कहो सो पवन भुस भयो, बहो जात ज्यों आँधी ॥ 

कत श्रम करत, सुनत को ह्यां है, होत जो बन को रोयो । 

सूर इते पे समुझत नाहीं, निपट दई को खोयो॥।७६॥ 


शब्दाथं--सक ==शक, सन्देह, कमी । लावा मेलि दए==जादू का टोटका करके 
पागल बना देना । आंखो =पूरा, सारा (गुजराती शब्द है) । काँधी ==माची, अंगीकार 
की । दई को खोयो=गया-बीता (स्त्रियों की गाली) । 

भावार्थ--गोपियों द्वारा बहुत तरह से समझाने और रोकने पर भी जब उद्धव 
का ज्ञान-चर्खा बन्द नहीं हुआ, वे बराबर योग का उपदेश देते रहे तो गोपियाँ झल्ला 
उठीं और उनसे कहने लगीं कि 

हे उद्धव ! तुम जो कुछ भी कहता चाहते हो उसे पूरी: तरह से कह डालो, 
जरा-सी भी कसर मत रहने दो। हमें तो ऐसा लगता है कि किसी ने जाहू-टोना 
करके तुम्हें पागल बना दिया है, इसीलिए तुम सारे. दिन पागल की तरह वकते रहते 
हो । (गोपियों को उनकी ब्रह्म-ज्ञान की बातें पागलों की बातों को तरह अनल, 
व्यथं और मूर्खता भरी लगती हैं ।) यह्‌ बताओ कि तुम हम से अपने जिस निगुण 
ब्रह्म की बातें कर रहे हो उसे किसी ने कभी, कहीं स्वीकार भी किया है ? तुमने इस 


प्र 

सम्बन्ध में जो कुछ भी कहा है वह तो उसी प्रकार यहाँ से गायव हो गया है, जैसे 
आँधी चलने पर भूसा उड़ जाता है। वह उसी प्रकार यहाँ से उड़ा जा रहा है। 
अर्थात्‌ यहाँ तुम्हारी इन बातों का किसी पर भी कोई प्रभाव नहीं पड़ा है । तुम अपनी 
बात कहने में क्यों इतना परिश्रम कर रहे हो ? यहाँ कौन तुम्हारी बात पर ध्यान 
देता है ? तुम्हारा यह सब कहना वैसे ही व्यथं है जसे निजंन वन में रोकर किसी को 
अपनी सहायता के लिए पुकारना । अर्थात्‌ तुम्हारा यह सारा प्रलाप अरण्यरोदनङके 
समान व्यथे है। हमें अफसोस तो इस बात का है कि तुम इतने गए-बीते (मूख) हो 
कि इतना कहने पर भी हमारी बात को नहीं समक पाते । अर्थात्‌ हमारे इतना कहने 
पर भी तुम्हारी समक में यह बात नहीं आती कि हम तुम्हारी बातों को नहीं सुनना 
चाहतीं । 


विशेष--लोकोक्तियों के प्रयोग ने इस पद को रोचक और प्रभावशाली बना 


दिया है । 
राग धनाश्री 
अब नीके के समुक्ति परी । 
जिन लगि हुती बहुत उर आसा सोऊ बात निबरी॥ 
वे सुफलकसुत, ये सखि ! ऊधो मिली एक परिपाटी । 
उन तो वह कीऱ्ही तब हमसों, ये रतन छेंडाइ गहावत माटी ॥ । 


- ऊपर मृदु भीतर ते कुलिस सम, देखत के अति भोरे। ॥। ? 


जोइ-जोइ आवत वा सथुरा तें एक. डार 'के से तोरे ॥ 
यह सखि, में पहिले कहि राखी असित न अपने होंहीं । 
सुर कोटि जौ माथो दीजे चलत आपनी गौं हीं ॥८०॥ 
शब्दारथे--नीके कं=अच्छी तरह से । हुती==थी । निबरी = समाप्त हो गई। 
परिपाटी =परम्परा । छेंड़ाइ=छुड़ाकर, छीनकर । तोरे =तोड़े'हुए फन । असित= 
काले रंग वाले ' गौं=गैल, रास्ता । माथो दीजै -- सिर मारो, या प्रणाम करो । 
भावार्थ--गोपियाँ उद्धव को आया देख इस आशा से भर उठी थीं कि शायद 
यह कृष्ण के शीघ्र ही आने का सन्देश लाए होंगे परन्तु जब उद्धव कृष्ण को भुला, 
निगुण ब्रह्म की आराधना करने का 4 उपदेश देने लगे तो उनकी उस आशा 
पर तुषारापात हो गया और वह उद्धव BE का असली अभिप्राय समझ गई । 
इसी भाव को एक गोपी अपनी सखी से त्यक्त कर रही है कि-- 
हे सली ! अब हमारी समक में असली रहस्य अच्छी तरह से स्पष्ट हो गया 
हैं । इन उद्धव को देखकर हमारे हृदय में जो बहुत बड़ी आशा (कि ये कृष्ण के 
शीघ्र आने का सन्देश लाए होंगे) लगी हुई थी अब वह आशा भी समाप्त हो गई। वे 
अक्र,र और ये उद्धव--दोनों ही एक ही परम्परा के व्यक्ति हूँ । अर्थात्‌ इन दोनों का 

यहाँ आने का एक ही अभिप्राय रहा है--हमें दुःख देना। उन्होंने (अक्रर ने) तो 
हमारे साथ यह चाल चली थी कि हमें शीघ्र ही कृष्ण को लौटा लाने का आइवासन 
देकर कृष्ण को यहाँ से लिवा ले गए थे और फिर कृष्ण को यहाँ नहीं लाए। अब ये 
उद्धव यहाँ आए हैं जो हमसे रत्न के समान अमूल्य हमारे कृष्ण को छीनकर बदले 
में मिट्टी! के समान तुच्छ अपने निगु'ण ब्रह्म को हमारे सिर पर थोपना चाह रहे हैं। 
ये लोग ऊपर से देखने पर तो हृदय के कोमल मालूम पड़ते हैं और भीतर से वज्त्र के 
समान कठोर होते हैं। देखने में बड़े भोले-भाले से लगते हैं परन्तु वस्तुतः होते बड़े 
छली और मक्कार हैं । 

उस मथुरा से जो-जो लोग यहाँ आते हैं, सब एक ही डाल से तोड़े हुए फलों 
के समान एक से ही स्वभाव के होते हैं। अर्थात्‌ एक ही थेली के चट्टे-बट्टे होते हैं । 
हे सखी ! मैंने तो पहले से ही यह कह रखा था कि ये काले रंग वाले कभी 
अपने नहीं हो सकते । (कृष्ण, अक्रूर, उद्धव सभी काले रंग वालों ने गोपियों को 
धोखा दिया था ।) तुम चाहे इनके साथ लाख माथा-पच्ची करो, इनसे लाख सिर मारो 
परन्तु ये सदैव चलते अपनी ही चाल हैं। इनकी समक में अच्छी बातें आती ही नहीं । 
अथवा तुम इनके सामने बारम्बार शीश झुकाओ, इन्हें प्रणाम कर सम्मान प्रदान करो 
परन्तु ये इतने पर भी अपनी मक्कारी से बाज नहीं आते । हमेशा अपने स्वार्थं को 
साधने का ही प्रयत्न करते रहते हैं । 

बिशेष--काले रंग वाले लोगों (कृष्ण, अक्र,र, उद्धव) पर गहरा व्यंग्य है । 
गोपियाँ सबको मक्कार और स्वार्थी सिद्धे कर रही हैं । 


राग नचट 
/ मोहन साँग्यो अपनो, 
या ब्रज बसत अचे तुस बैठीं, ता बिनु तहाँ निरूप ॥ 0 जे 
|. प्लेरो मन, मेरो अलि! लोचन ले जो गए धुपधूप। | ४ Es 
|. हमसों बदलो लेन उठि धाए मनो धारि कर सुप ॥ 
अपनो काज सँवारि सूर, सुनु, हर्माह बतावत कूप । 
लेवा-देइ बराबर में है, कोत रंक को भूप॥६१॥। 


वाब्दार्थ--अँचे=आचमन कर बैठी, पी गई । निरूप=रूपहीन, निराकार । 
धुपधुप = दिन दहाडे । धारि कर==धारण कर, हाथ में लेकर । से वारि =बनाकर। 
लेवा-देइ-- लेन-देन । रंग ==निर्धेन । 

भावार्थ--उद्धव द्वारा बार-बार निगुण, निराकार की रट लगाए रहने पर 
कोई गोपी प्रकारान्तर से राधा के कृष्ण-प्रेम को प्रशंसा करती हुई i कह्‌ रही है 
कि हे सखी ! कृष्ण ने उद्धव द्वारा तुमसे अपना वह रूप मंगवाया है जिसे तुमने उस 
समय पान (आत्मसात्‌) कर लिया था, जब कृष्ण यहाँ ब्रज में रहते थे । उनका वहू 

रूप तो अभी तक तुम्हारे ही पास है, इसी कारण वे बेचारे वहाँ मथुरा में बिना रूप 
वाले (निराकार) हो गए हैं । इसीलिए उन्होंने तुम्हारे पास यह सन्देश भेजा है कि 
तुम अब निराकार की उपासना करो और उनका रूप उन्हें लौटा दो। राधा उस गोपी 
की इस बात का उत्तर देती हुई कहती है कि हे सखी ! यदि वह अपना रूप वापस 
साँगते हैं तो मेरा मन भी तो मेरा अपना है । पहले वह मेरे उस मन को लौटा दें जिसे 
वह दिन-दहाड़े अपनी बाँकी चितवन द्वारा सम्मोहित कर यहाँ से चुरा ले गए हैं। 
यह्‌ अच्छा न्याय रहा कि मेरी चीज तो लौटाते नहीं और अपनी चीज वापस माँग 
रहे हैं। और एक ये उद्धव हैं कि हमसे बदला लेने के लिए सूप लेकर यहाँ आकर 
हमारे पीछे पड़ गए हैं । (सूप हाथ में लेकर किसी के पीछे पड़ जाना' एक ग्रामीण 
मुहावरा है जिसका अ्थ-हाथ धोकर किसी के पीछे पड़ जाना ।) भाव यह है कि 
यह उद्धव हमारी चीज (मन) तो लौटाते नहीं और अपनी चीज (कृष्ण का प) लेने 
के लिए यहाँ सिर चीर रहे हैं, जिद पकड़े हुए हैं । यह सरास अन्याय है । 

इस प्रकार ये उद्धव अपना काम तो बना लेना चाहंते हैं, हमसे कृष्ण का रूप 
छीन निराकार की उपासना करने के लिए आग्रह कर रहे हैं, और हमें कुए में जा 
गिरने का उपदेश दे रहे हैं । ('बतावत कूप' भी एक ग्रामीण मुहावरा है जिसका अर्थं है 
कि हमारी ओर से तुम चाहे कुए में जा पड़ो, हमें कोई मतलब नहीं ।) सच्ची बात 
तो यह है कि लेन-देन में सब बराबर होते हैं, कोई राजा होता है और न भिखारी । 
न्याय की बात यह है कि पहले ये मेरा मन वापस कर दें, तब मैं कृष्ण का रूप भी 
वापस कर दूँगी । 

बिशेष--(१) यहाँ राधा द्वारा कृष्ण का रूप आत्मसात्‌ कर लेने में #वं- 
संचारी है। 

(२) मुहावरों और लोकोक्तियों का सुन्दर प्रयोग है । 

(R)) C002 सूप' में व्यंग्यो क्ति; या'**** निरूप, में हेतूत्प्रेक्षा; तथा सम्पूर्ण 
पद में परिवृत्ति या विनिमय अलंकार है। 
राग मलार k 


|... मधुकर रह्यो जोग लों नातो । 


h र 
इ | | कतहि बकत बेकाम काज बिनु, होय न ह्यां तें हातो ॥ 


| जब मिलि मिलि मधु पान कियो हो तब तु कहि धों कहाँ तो । 
| । तु आयो निगुंन उपदेसन सो नाहि हमें सुहातो ॥ | 
| 5 

मेरे जान गह्यो चाहत हो फेरि क _मेगल- मातो ॥-52 ” 
'॥ यह लै देहु सुर के प्रभू को आथो जोग जहाँ तो । 

जब चहिहैँ तब माँगि पठहैं जो कोउ आवतःजातो ॥८२॥ 


काचे गुन लै तनु ज्यों बेधौ; ले बारिज को ताँतो। -: । ( 
पा हर SEN 

शब्दार्थे--लौं तक । हातो=दूर, अलग । तो=था। कांचे गुन==कच्चा 
धागा । वेधौ=वींधना । ताँतो ==तन्तु, रेशा । मँगल=हाथी । मातो=मदमत्त । 
तो =से । आवत-जातो =आता-जाता हुआ व्यक्ति । 


भावार्थ--गोपियाँ उद्धव के ज्ञान-थोग के उपदेश को बार-बार सुनकर झल्ला 
उठती हैं और भ्रमर के माध्यम द्वारा उद्धव को खूब खरी-खोटी सुनाती हुई कहती हैं 
कि रे भ्रमर ! यदि एक वार को हम यह मान भी लें कि कृष्ण ने ही तुम्हारे द्वारा 
हमारे पास यह सन्देश भेजा है तो क्या उनसे हमारा नाता केवल योग तक ही 
सीमित रहा है ? तुझे वास्तविकता का पता नहीं है । इसलिए तू व्यर्थ ही बिना किसी 
काम के क्यों बकता चला जा रहा है ! तू यहाँ से दूर क्यों नहीं होता ! उस समय 
तू कहाँ था जब कृष्ण हमारे साथ काम-क्रीड़ाए' करते हुए हमारे अधरों का रसपान 
किया करते थे ? हम उन्हीं मधुर क्रीड़ाओं की स्मृति में इतनी डूबी रहती हैं कि तू 
यहाँ जो हमें निगुण का उपदेश देने आया है, यह हमें नहीं सुहाता । तेरे द्वारा हमसे 
अपने इस उपदेश को स्वीकार करवा लेना उसी प्रकार असम्भव है, जैसे कोई कच्चा 
धागा (सूत का डोरा) लेकर शरीर को वेधने का प्रयत्न करे । (कच्चा धागा कमजोर 
होने के कारण तुरन्त हूट जाता है। उसका शरीर में प्रवेश कराना असम्भव है ।) 
अथवा हमें यह प्रयत्न वसा ही व्यर्थ प्रतीत होता है जैसे कोई कमल के कोमल तन्तुओं 
वारा मदमस्त हाथी को वाँधकर उसे वश में करने का प्रयत्न कर रहा हो । 

इसलिए तू ऐसा कर कि जहाँ से (सुर के प्रभु कृष्ण के पास से) इस योग- 
सन्देश को लेकर यहाँ आया है, इसे लौटाकर उन्हीं को जाकर सौंप दे। (वही 
इसका उचित उपयोग कर सकेंगे क्योंकि उन्हें ही भोग-विलास में डूबे रहने के कारण 
इसको ज्यादा जरूरत है ।) हमें जब कभी इस योग की जरूरत पड़ेगी, तव किसी 
मधुरा आते-जाने वाले व्यक्ति द्वारा हम इसे वहाँ से मेंगवा लेंगी । 

बिशेष-(१) अन्तिम पंक्ति में अभिव्यंजित व्यंग्य और उद्धव को किसी भी 
तरह टाल कर पीछा छुड़ा लेने की भावता कलात्मक है । 

(२) सम्पूर्णं पद में उपमा तथा 'कांचे”"मातो' में निदर्शना अलंकार है । 


रि सों भलो सो पति सीता को | 2774 डे द 7६८ कि 

न्‌ बन खोजत फिरे बंधु-सेंग, कियो सिघु बीता को॥ ६/77/7404 
। रावन मारयो, लंका जारी, मुख देख्यो भीता को। 22% 

दूत हाथ उन्हें लिखि न पठायो निगम-ज्ञान गीता को ॥ _ 

अब धों कहा परेखो कीज कुबजा के सौता को। क्रि =) 

जैसे चढ़त सबै सुधि मूली, ज्यों पीता चीता को ? A EE 

कीच्हों कृपा जोग लिखि पठ्यो, निरखु पत्र री ! ताको । ८ 

सुरजदास प्रेम कह जाने लोभी नवनीता को ॥८३॥ 

शब्दाथं-भलो=अच्छा । बीता=वालिइत । भीता=भयभीत । मीता = 
मित्र, स्नेही । पीता==मदिरा पीने वाला । चीता= चैतन्य हुआ । निरखु=देख । 
ताको= उसका । नवनीता=मक्खन । 


भावार्थ--विरहिणी गोपियाँ जब अपने दुःख में कृष्ण द्वारा सहानुभूति का एक 
भी शब्द न सुन पाई तो उनके दुःख की सीमा नहीं रही। उनके ध्यान में विरहिणी 
सीता की स्मृति उदय हो आई, जिनके लिए राम ने इतना भयंकर युद्ध किया था । 
और इधर इनके ये कृष्ण हैं, जो उन्हें निराकार की उपासना करने का सन्देश भेज 
रहे हूँ । राम और कृष्ण के इसी अन्तर को बताती हुई गोपी या राधा अपनी सखी 
से कह रही है कि 


इन कृष्ण से तो सीता के पति राम कहीं ज्यादा भले और अच्छे थे। राम 
सीता से वियुक्त हो जाने पर अपने भाई लक्ष्मण को साथ ले, उन्हें, वन-वन में 
खोजते फिरे थे । और जब उन्हें पता लगा कि सीता समुद्र पार लंका में हैं तो उन्होंने 
अपने महान्‌ पराक्रम द्वारा उस विशाल सागर को इस प्रकार पार कर लिया था मानो 
वह बालिइत भर चौड़ी पानी की नाली हो। समुद्र पारकर उन्होंने रावण का वध 
किया, लंका को फूंक डाला और अन्त में जाकर रावण के त्रास से भयभीत अपनी 
प्रियतमा सीता के मुख के दर्शन किए और उन्हें अभय प्रदान किया । राम ने हमारे 
इन कृष्ण के समान अपने दूत द्वारा सीता के पास शास्त्रीय ज्ञान और गीता का 
उपदेश सन्देश के रूप में नहीं भेजा था। इसके विपरीत, राम के दूत सीता के पास 
यह सन्देश लेकर पहुँचे थे कि माता ! घैयं धारण करो। प्रभु शीघ्र ही यहाँ आयेंगे । 
परन्तु अपने इन कृष्ण के इस निर्दय, असंगत व्यवहार का अब हम परेखा क्यों करें, 
क्यों बुरा मानकर अपने जी को दुखाएं, क्योंकि अब तो वह हमारे प्रियतम न रहकर 
कुब्जा के प्रियतम बन गए हैं । वह इस समय कुब्जा के प्रेम में आकंठ निमग्न हो हम 
सबको उसी प्रकार भूल गए हैं जैसे मदिरा पीने वाले शराबी को जब मदिरा का नशा 
चढ़ता है तो फिर उसे अपना होश-हवास (चेतन्यता) नहीं रहता । कृष्ण भी कुब्जा- 
प्रेम के नशे में सब कुछ भूल बठे हैं । 


हैं सखि ! उन्होंने हमारे ऊपर कृपा कर यह योग का सन्देश लिख भेजा है। 
तनिक उनके इस पत्र को तो देख ! बात यह है कि जो केवल मक्खन का ही प्रेमी 
` और लालची होता है, वह प्रेम का महत्त्व क्या जाने ? भाव यह है क्रि जिस प्रकार 
मक्खन को गरम करके उससे घी निकाला जाता है, उसी प्रकार नाना प्रकार के कष्ट 
सहकर, प्रिय की वियोगाग्ति का ताप झेल कर ही प्रेम ज॑सी स्निग्ध, सारभूत वस्तु 
को प्राप्त किया जाता है | कृष्ण ने यह वेदना का ताप नहीं सहा है । वह तो इच्द्रिय- 
लोलुप कामी व्यक्ति हैं । उन्हें केवल भोग-विलास की ही तृप्ति चाहिए । इसी कारण 
वह हमें यहाँ बिलखती छोड़ वहाँ कुब्जा के साथ रंगरेलियाँ मनाने में डूब गए हैं । 
चह प्रेम करना या प्रेम के महत्त्व को कया जानें ? 

बिशेष--(१) इस पद में अनेक चित्तवृत्तियों के संर्लिष्ट वर्णन के साथ 
उपालम्भ का सुन्दर चित्रण हुआ है । 


(२) राम ओर कुष्ण के प्रिया-प्रेम का बड़ा मोहक, प्रभावशाली तुलनात्मक 
वर्णन किया गया है। 


(३) असूया संचारी के साथ-साथ 'कीन्हीं”"'ताको' में मधुर परन्तु तीखा 
व्यंग्य है। 


(४) बन-बन' में पुनरुक्तिप्रकाश अलंकार है । 


राग सोरठ 
निरमोहिया सों प्रीति कीग्हों काहे न दुख होय ? 
कपट करि करि प्रीति कपटी लै गयो सन गोय॥ Er 3 
3077 काल मुखतें काढ़ि आनी बहुरि दीन्हीं ढोय। Ri 






८९/7 सेरे जिय्र की सोइ जाने जाहि बीती होय ॥ 7“ है | | 
सोच, आँखि सँजीठ कीग्हों निपट काँची पोय। <]द। 62 
सुर गोपी सधुप आगे दरकि दीनहों र रोय_॥८४। 
FR निर्मोहि जज सेटजरनोी 
शब्दार्थ-निरमोहिया==निर्मोही । गोय८""च्चुुरांकर, छिपाकर । ढोय= 
धकेल दिया । बहुरि=फिर। मॅजीठ=लाल । पोय=रोटी बनाना । दरकि==फूट- 
फूटकर । 
भावार्थ--कृष्ण के उपेक्षापूर्ण व्यवहार से गोपियों को मर्मान्तक वेदना हो रही 
है । जब अपना प्रिय हमारी उपेक्षा करता है तो उसे सर्दव सहन कर पाना सम्भव 
नहीं होता । गोपियों को दुःख है कि उन्होंने कुष्ण जैसे निर्मोही से प्रेम क्यों किया ? 
वे अपनी इसी पीड़ा को व्यक्त करती हुई कहती हैं कि 
निर्मोही (प्रेम-भावना से रहित) व्यक्ति से प्रेम करने पर किसको दुःख नहीं 
उठाना पड़ता ? अर्थात्‌ हमने निर्मोही कृष्ण से प्रेम किया, इसी कारण हमें यह दुःख 
केलना पड़ रहा है । वह कपटी हमारे साथ ऊपरी प्रेम का कपट-जाल रचकर, थोथा 
प्रेम प्रदर्शित कर हमारे मन को चुपचाप छुराकर अपने साथ ले गया। उद्धव को 
यहाँ आया देखकर हमने समभा था कि वह वियोग रूपी काल के मुख से हमारा 
उद्धार करने के लिए आए हैं अर्थात्‌ कुष्ण के शीघ्र यहाँ पधारने का सन्देश लेकर 
आए हैं । परन्तु उन्होंने क्षण भर के लिए हमें काल के मुख से निकालकर (अपने आने 
की आशा-सी दिलाकर) हमें पुनः उसी काल के मुह में धकेल दिया है। अर्थात्‌ हमें 
अपने को भूल जाने और निराकार-उपासना का सन्देश देकर प्राणान्तक दुःख दे रहे 
हैं । हमारे हृदय की इस मर्म-वेदना को तो केवल वही अनुभव कर सकता है जिसने 
स्वयं प्रिय-वियोग की इस वेदना को झेला हो । हमें अफसोस तो, इस बात का है कि 
हमने उनके पूणं रूप से कच्चे प्रेम को ही सच्चा (परिपक्व) प्रेम समझ कर उनके 

वियोग में रो-रोकर अपनी आँखें मजीठ के रंग की लाल कर रखी हैं, जैसे कच्ची 
गीलो लकड़ियों को फू क-फुककर, अपनीं आँखें धुए' से लाल कर कोई रोटी बनाने का 
प्रयत्न करे । 
इतना कहकर गोपियाँ कष्ण की इस निर्ममता से व्यथित हो उनकी स्मृति कर 
फूट-फूटकर रो उठी । 
विशेष-- (१) अन्तिम पंक्ति में गोपियों को समस्त वेदना साकार हो उठी हैं । 
इसमें गवं या उपालम्भ का भाव न होकर अपनी विवशता और असहायावस्था का 
दन्य भरा चीत्कार प्रकट हो उठा है। 
(२) प्रथम तथा पंचम पंक्ति में लोकोक्ति अलंकार है । 
(३) भेरे”'”"होय' से मिलता हुआ भाव मीरा की इस पंक्ति में यथावत्‌ 
मिलता है-- | 
“घायल की गति घायल जाने, और न जाने कोय ।” | 
राग सारंग 
! | बिन गोपाल बैरिन भइ कु जें। 
तब ये लता लगति अति सीतल, अब भइ बिषम ज्वाल की पु जें ॥ 
४९. | बृथा बहति जमुना, खग बोतल, बृथा कुसल फूलें, अलि गु जेत ह| 
2 थे. बन पानि घनसार्‌ संजीवनि दधिसुर्त रनु) भानु भइ भू जें ॥ शरन | 
ॐ ` |ए ऊधो कहियो माधव सों बिरह कदने ररि सारत लुजें। | 
।सुरदास प्रभु को सग जोवत अँखियाँ भई बरन ज्यों गु जं ॥८४॥ 


शब्दाथ-पु जे =समूह । गु जे ==गु'जार करते हैं। पानि--जल ! घनसार= | 
कपूर । दधिसुत =चन्द्रमा । भुजे = भूनती हैं । कदन--छुरी । लु'जे=लु'ज-पु'ज बना | 
रही हैं | बरन==रंग । गुज >-गुजा। | 

भावार्थ--यह मनोवज्ञानिक तथ्य है कि जो वस्तुए संयोगावस्था में सुखदायी | 
होती हैं, वही वियोगावस्था में दुःखदायो हो जातो हैं। गोपियाँ इसी विषमता को | 
अभिव्यक्ति प्रदान करती हुई कह रही हैं-- 

अब कृष्ण के बिना वे ही (सुखदायक) कुजे (जिनमें हम उनके साथ रास- | 
क्रीडाए किया करती थीं) अब हमें शत्रु के समान दुःख पहुँचा रही हैं । अर्थात्‌ इन्हें 
'देख-देखकर हमें कृष्ण की स्मृति और अधिक सताने लगती है । जब कृष्ण यहाँ थे तब 
ये लताए हमें अत्यन्त शीतल लगती थीं, परन्तु अब उनके बिना ये भयंकर अग्निः 
ज्वालाओं के समूह के समान दग्ध करने वाली बन गई हैं । अब ये यमुना वृथा बहती 
हैं, खग व्यथं बोलते हैं, कमल ग्यर्थं फूलते हैं और उन पर भ्रमर व्यर्थ गु'जार करते 
हैं । अर्थात्‌ अब इन सब बातों को देखकर हमें दुःख ही होता है । हमारे लिए इनकी 
कोई भी उपयोगिता नहीं रही है । परन्तु पहले, जब कृष्ण यहाँ थे, इन्हीं सबको देख 

कर हम प्रेमानन्द से भर उमंगित हो उठती थीं। संयोगावस्था में वायु, जल, कपूर 
आदि हमें संजोवन बूटी के समान जीवन-प्रदायक प्रतीत होते थे, परन्तु अब दग्ध करते 
रहते हं । उस समय चन्द्रमा की शीतल किरणें हमें सुख और शान्ति प्रदान करती थीं 
परन्तु अब ग्रीष्मकालीन सूर्यं की उत्तप्त क्रिरणों के समान भूनने वाली बन गई हैं । 
हे उद्धव ! तुम माधव से जाकर यह कहना कि तुम्हारा विरह बधिक के 
समान छुरी से गोद-गोदकर हमारे बंग-प्रत्यंगों को लु'ज-पुज (अशक्त, प्राणहीन) किए 
दे रहा है, हमें मारे डाल रहा है। कृष्ण का मागं देखते-देखते हमारी आँखें गुजा के 
समान लाल पड़ गई हैं । 
विशेष--( १) इस पद में प्रकृति का उद्दीपन-रूप चित्रित हुआ है। संयोगा- 
बस्था की सुखदायक प्रकृति वियोगावस्था में गोपियों को दुःख दे रही है। किसी ने 
कहा है 
“जोइ जोइ सुखद, दुखद अब सोइ सोई ।” 
तुलसी के विरही राम को भी सीता-विरह में प्रकृति की इसी विषमता का 
अनुभव हुआ था । जैसे-- 
“कहेउ राम वियोग तब सीता मो कहें सकल भए विपरीता ॥ 
नव तरु किसलय मनहुँ कृतान्न । काल निसा सम निसि ससि भात्रु ॥ 
जे हित रहे करत तेइ पीरा। उरग स्वास सम त्रिविध समीरा ॥' 
(२) अतिशयोक्ति और उपमा अलद्भार हैँ । 
राग नट 
संदेशो कंसे के अब कहां ? 
इन नैतन्ह या तन को पहरो कब लों देति रहों ? 
जो कछु बिचार होय उर अन्तर रचि-पचि सोचि गहा । 
मुख आनत, ऊधो-तन चितवत न सो बिचार, न हों ॥ 
अब सोई सिख देहु, सयानी ! जातें सर्खाह लहों । 
सूरदास प्रभु के सेवक सों बिनती के निबहों।।८६॥ 


शब्दार्थ--कैसे कं =किस प्रकार । उर-अन्तर==हृदय के भीतर। रुचि पचि 
= अच्छी तरह से । ऊधो-तन=उद्धव को ओर । न हौं=चत मैं रह जाती हूँ । लहों 
==प्राप्त करूं । प्रभु के सेवक उद्धव । निबहों निर्बाह करू । 

भावाथं--कृष्ण की निष्ठुरता के कारण गोपियाँ बहुत दुःखी हो रही हैं i 
उन्हें इस बात की चिन्ता है कि योग का सन्देश भेजने वाले ऐसे निष्ठुर ह 
पास वे अपने प्रेम का सन्देश कंसे भेजें । और वह भी उद्धव जैसे प्रेम-भावना से शून्य, 
शुष्क-हुदय व्यक्ति द्वारा । एक गोपी अपनी इसी दुविधा को व्यक्त करती हुई दू | 


गोपी से कह रही है किर 

है सखो ! मैं अब अपना सन्देश प्रियतम कृष्ण के पास किस तरह भेजू ? 
अथवा उद्धव से अपना सन्देश कंसे कहूँ ? मैं अपने इस शारीर पर इन नेत्रों का पहरा 
कव तक लगाती रहेँ ? अर्थात्‌ कृष्ण-बियोग में पहले से ही क्षीण हुआ यह मेरा शरीर 
अब इस निष्ठुर योग-सन्देश को सुनकर जीवित नहीं रहना चाहता । परन्तु ये नेत्र 
अभी तक यह आशा लगाए बैठे हैं कि इन्हें कृष्ण के दर्शन अवश्य होंगे। इसीलिए 
मेरे शारीर पर बराबर पहरा लगाते रहते हैं अर्थात्‌ मुझे शरीर त्याग नहीं करने देते । 
यदि कभी मेरे हृदय में कृष्ण को सन्देश भेजने की बात उठती भी है तो मैं बहुत 
सोच-विचार करने के उपरान्त मन मारकर चुप रह जाती हूँ । अर्थात्‌ सोचती हूँ कि 
जिसने हमें योग-सन्देश भेजा है उसके पास किस मुह से प्रेम का सन्देश भेजूँ ? परन्तु 
फिर साहस कर कुछ कहना चाहती हूँ, सन्देश की बात मेरे मुख तक आ जाती है, मैं 
उसे कहना ही चाहती हूँ कि इन उद्धव की ओर निगाह जाते ही न मेरे वे विचार ही 
रहते हैं और न मैं ही । अर्थात्‌ योग-सन्देश देने वाले इन प्रेम-हीन उद्धव को देखते 
ही मैं किकत्तेव्यविमूढ़-सी हो उठती हूँ कि ऐसे निष्ठुर, हृदयहीन व्यक्ति के द्वारा कैसे 
अपना सन्देश भेजू ? इन्हें देखते हो मेरे वे सम्पूर्ण विचार गायब हो जाते हैं और मैं 
संज्ञाहीन-सी हो उठती हूँ, अपनी सारी सुध-बुध भूल जाती हूँ । 

इसलिए हे चतुर सखि ! अब तू मुझे ऐसी कोई शिक्षा दे, जिसके द्वारा मैं 
अपने सखा (प्रियतम) कृष्ण को प्राप्त कर सक । मेरी समक में तो यही आता है 
कि स्वामी कृष्ण के सखा--इन उद्धव से ही प्राथंना करने से हमारा निर्वाह होना 
सम्भव है । अर्थात्‌ यही यदि हम पर कृपा करें तो प्रियतम से मिलन हो सकता है। 
भाव यह है कि यदि गोपियाँ उद्धव की खुशामद करें, उनसे प्रार्थना करें तो वह मधुरा 
जाकर कृष्ण से हमारी इस दैन्यावस्था का वर्णन करेंगे और उसे सुन कृष्ण हम पर 
रहम खाकर हमें दर्शन देने यहाँ अवश्य आयेंगे । 

विशेष--(१) अन्तिम पंक्ति में गोपियाँ उसी उक्ति को चरितार्थं करना चाह 
रही हैं कि काम पड़ने पर गधे को भी वाप बनाया जा सकता है। उद्धव को खूब 
जली-कटी सुनाने वाली गोपियाँ कृष्ण-मिलन का अन्य कोई उपाय न देख, अन्त में 
उद्धव की ही खुशामद करने का निर्णय करती हैं । 


(२) सम्पूर्णं पद में गोपियों की असमंजसता का अत्यन्त मार्मिक चित्रण 


हुआ है । 

राग कानन्‍्हरो 
बहुरो ब्रज वह बात न चाली । जी द 
वह जो एक बार ऊधो कर कमलनयन पाती दे घाली ॥ I 


पथिक ! तिहारे पा लागति हों मथुरा जाव जहाँ बनमाली । 
करियो प्रगट पुकार द्वार ह्वै 'कालिन्दी' फिरि आयो काली ॥ 

जबै कृपा जडुनाथ कि हम पे रही, सुरुचि जो प्रीति प्रतिपाली । 
माँगत कुसुम्र देखि द्र्‌ ऊंचे, योद पकरि लेते गहि डाली ॥ 
हम ऐसी उनके केतिक हैं अंग-प्रसंग सुनहु री, आली ! 
सुरदास प्रभु प्रीति पुरातन सुमिरि सुमिरि राधा-उर साली ॥८७॥ 
¦ दाढ्दार्थ-वहुरो=फिर कभी । दँ घाली=भेजी थी । काली==काली नाग । 
केसिक = कितनी ही । अंग-प्रसंग ==कथा-उपकथाए'। आली=सखी । साली=पीड़ा 
देने लगी । 

भावार्थ-उद्धव गोपियों का सन्देश लेकर मथुरा लौट गए। उसके बाद 
ब्रजवासियों को कृषण का कोई समाचार नहीं मिला । राधा इससे बहुत व्याकुल हो 
उठी ) वह किसी पथिक द्वारा कृष्ण को सन्देश भेजने को उद्यत हो गई। वह पथिक 
को सम्बोधन कर कहने लगी कि 

हे पथिक ! ब्रज में फिर कभी उस बात की चर्चा नहीं हुई जो एक बार उद्धव 
द्वारा कमलनयन कृष्ण ने अपनी पाती भेजकर यहाँ प्रारम्भ कर दी थी । अर्थात्‌ उद्धव 
के जाने के बाद कृष्ण का कोई सन्देश नहीं मिला । उस समय निगु ण-उपासना के 
माध्यम से कृष्ण-सम्बन्धी चर्चा तो सुनने को मिल गई थी, परन्तु अब कोई भी उस 
बहाने भी यहाँ उनका सन्देश लेकर नहों आता । हे पथिक ! मैं तुम्हारे पैरों पड़ती हूँ, 
तुम मथुरा जाओ, जहाँ वनमाली प्रियतम कृष्ण रहते हैं। वहाँ उनके दरवाजे पर 
जाकर तुम ऊचे स्वर से पुकार कर यह कहना कि यमुना नदी में काली नाग फिर 
आ गया है ।' इस समाचार को सुनकर सम्भवतः कृष्ण पहले के ही समान काली नाग 
से हमारी रक्षा करने के लिए यहाँ दोड़े चले आयेंगे । उनको हमारे प्रति उस पुरातन 
प्रीति को देखकर हमें यही विश्‍वास होता है कि वह अवस्थ यहाँ आयेंगे । 

जब कृष्ण यहाँ रहते थे तब हम पर उनकी सदेव कृपा बनी रहती थी । उस 
समय वह हमारे अपने प्रति प्रेम को बड़ी रुचि के साथ स्वीकार कर उसका पालन किया 
करते थे । अर्थात्‌ हमसे बहुत प्रेम किया करते `थे। जब हम किसी वृक्ष पर ऊ चाई 
पर लटकते हुए फूल को देखकर उसे माँगती थीं तो वह हमें अपनी गोद में उठाकर 
ऊँचा कर देते थे और हम डाली पकड़कर फूल तोड़ लिया करती थीं। हम जसी 
उनकी न जाने कितनी प्रियतमाए' हैं । हे सखि ! सुनो ! हम तुम्हें उनकी ऐसी क्रीड़ाओं 
की कथा-उपकथाए, कहाँ तक सुनाए, । अर्थात्‌ कृष्ण सदेव ऐसी ही प्रेमरस भरी अनेक 
प्रकार की क्रीड़ाएं किया किया करते थे । 

सूरदास कहते हैं कि इस प्रकार राधा कुष्ण के उन पुराने (विगत) प्रेम-भरे 
- व्यवहारों को याद कर-कर अत्यन्त विह्नल होने लगी । वे स्मृतियाँ उसे पीड़ित करने 
लगीं । 

विशेष --(१) कथा-प्रवाह की हृष्टि से यह पद नितान्त असंगत और अनुचित 
है । क्योंकि इस पद के बाद आने वाले सैकड़ों पदों में उद्धव-गोपी सम्वाद चलता रहता 

है जो यह प्रकट करता है कि उद्धव अभी मधुरा नहीं लौटे हैं, जबकि इस पद में उद्धव 
का मथुरा लौट जाना अभिव्यंजित हो रहा है। उद्धव 'भ्रमर गीत' के अन्त में ही 
मथुरा लौटकर जाते हैं, बीच में नहीं । नागरी प्रचारिणी सभा, काशी द्वारा प्रकाशित 
सूर-सागर' में यह पद नहीं मिलता । | 
(२) इस पद का महत्त्व इस कारण माना जा सकता है कि इसमें राधा मुखर 
हो उठी है। इससे पूर्वं के या बाद के पदों में हम राधा को प्रायः मौन ही पाते,हैं। 
यद्यपि सूर-सागर' में अनेक ऐसे पद मिलते हैं जिनमें राधा उद्धव द्वारा कृष्णं को 
सन्देश भेजती है, परन्तु शुक्लजी ने भ्रमर गीत सार” में ऐसे पदों को स्थान नहीं 
दिया है । 
Lr 2 
राग गौरी «A “ 
ऊधो ! क्यों राखौं. ये नेन ? 
सुमिरि-सुमिरि गुन अधिक तपत हैं सुन तिहारो बेन ॥ 
हैं जो मनहर बदनचन्द के सादर कुमुद चकोर। 
परम-तृषारत सजल स्यामघन के जो चातक मोर ॥ 
a सधुप मराल चरनपंकज ' के, गति-बिलास-जल भीन । 
3 27६ चक्रवाक, सनिदुति दिनकर के, सृग मुरली आधीन ॥ 
४” सकल लोक सूनो लागतु है बिन देखे वा रूप। 
oR ५”) सूरदास प्रभु नेंदनन्दन के नखसिख अंग अनूप ॥८८॥ 


शब्दार्थ--राखौं =रोकू , समझाऊ । मनहर "मनोहर, मन को हरने वाले । 
बदनचन्द=चन्द्रमुख । कुमुद = कुमुदिनी, कमलिनी, जो चन्द्र को देख खिल उठती है। 
तृषारत=प्यासे । मराल=हंस । गति-विलास-जल==चंचल गति रूपी जल-प्रवाह्‌ । 
चक्रवाक =चकवा-चकवी । मनिदूति मणि की द्युति । 


भावार्थ--गोपियाँ कृष्ण-वियोग में व्यथित्त अपने नेत्रों की विभिन्न उपमानों से 
उपमा देती हुई, उन्हें कृष्ण का अनन्य अनुरागो घोषित करती हुई उद्धव से कह रही 
हैं कि हे उद्धव ! हम अपने इन नेत्रों को किस प्रकार समभाएं, केसे इन्हें सान्त्वना दे? 
तुम्हारी निगुण-उपासना सम्बन्धी बातों को सुन ये कृष्ण के गुणों 'का स्मरण कर-कर 
और अधिक दग्ध, दुःखो हो रहे हैं । हमारे ये नेत्र हमारे मत को हरने वाले कृष्ण के 
ॐ चन्द्रमा के समान सुन्दर मुख के लिए अत्यन्त श्रद्धा और अनुराग से भर कुमुदिनी और 
चकोर के समान उनके दर्शनों के लिए सदेव लालायित बने रहते हैं। (कुमुदिनी और 
चकोर चन्द्रमा के अनन्य प्रेमी माने गए हैं।) ये कृष्ण के इयामघन के समान सुन्दर 
शरीर को देखने के लिए उसो प्रकार अत्यन्त प्यासे बने रहते हैं जैसे कि चातक और 
मयूर । (चातक और मयूर श्यामघन के प्रेमी के रूप में प्रसिद्ध हैं ।) 


हमारे ये नेत्र कृष्ण के चरण-कमलों के वैसे ही उत्कट प्रेमी हैं जैसे कि भ्रमर 

और हुंस कमलों के प्रेमी होते हैं । जैसे मछली जल के प्रवाह में ही जीवित रह सकती 
है, वैसे ही हमारे ये नेत्र कृष्ण की मन्द-मन्थर चंचल चाल के अनुरागी हैं । ये उनके 
दर्शन कर उसी प्रकार आनन्द और प्रकाश से आपूरित हो उठते हैं, जैसे चकवा-चकवी 
और मणि (पूर्यकान्त मणि) सूयं के प्रकाश को देख आनन्द और प्रकाश से भर उठते 
हैं। ये मृग के समान उनकी मधुर मुरली-ध्वनि को सुन उसके वशीभूत हो जाते हैं, 
मंत्रमुग्ध से बन जाते हैं । इन नेत्रों को कृष्ण के उस मधुर रूप को देखे विना सारा 
संसार सूना-सा प्रतीत होता है। अर्थात्‌ ये उस खूप के अतिरिक्त और कुछ भी देखना 
पसन्द नहीं करते । सूरदास के स्वामी नन्दनन्दन कृष्ण के नख से लेकर शिखा तक सारे 
अंग-प्रत्यंग ऐसे अनुपम सौन्दर्यशाली हैं कि उन्हें देखे बिना हमारे ये नेत्र सदैव व्याकुल- 
व्यथित बने रहते हैं । 

विशेष--रूपक अलंकार द्वारा कृष्ण के नख-शिख-सौन्दर्यं का मनोहारी वर्णन 
किया गया है। 


राग मलार 
संदेसनि मधुवन-कूप भरे \ : आए, 
जो कोउ पथिक गए हैं ह्याँ ते फिरि नाहि अवन करे ॥ 


gs <+ _ NN F 
स के ब स्याम सिखाथ समोधे_ के बे बीच मरे? 


द्भ ससि खूंटी कागद जल भोजे, सर_दव लागि जरे। 





-ह\ 2 पाती लिखें कहो क्यों करि जो पलक-कपाट अरे ? ॥८३॥ (>) 


शब्दार्थ--अवन करेऱ=आए । समोघे=समभा-बुझा दिया । खूँटी--स॑माप्त 
हो गई । दव=दावार्नि, वन में लगने वाली अग्नि । कपाट=किवाड़ । 


भावार्थ--गोपियों ने सन्देश लिख-लिख कृष्ण को अनेक पत्र भेजे परन्तु एक 
का भी उत्तर नहीं आया । गोपियाँ उत्तर न मिलने से अत्यन्त ब्यथित हो किसी मधुरा 
जाने जाले पथिक से या आपस में एक-दूसरी से कह रही हैं कि हमने मथुरा को सन्देश 
लिख-लिखकर इतने पत्र भेजे कि उनसे मथुरा के कुएं भर गए। (यहाँ अगणित पत्रों 
की विशाल संख्या से अभिप्राय है!) यहाँ से जो भी कोई पथिक हमारा सन्देश लेकर 
मथुरा को गए, वे फिर लौटकर यहाँ नहीं आए। हमें ऐसा सन्देह होता है कि या तो 
कृष्ण ने उन्हें समभा-ब्ुकाकर वहीं रोक लिया, इधर नहीं लौटने दिया, या वे बीच में 
ही कहीं मर कर समाप्त हो गए । नन्दनर्‍्दन अपना सन्देश-पत्र तो एक भी नहीं भेजते, 
और जो सन्देश-पत्र हम उनके लिए यहाँ से भेजती हैं, उन्हें भी चुपचाप रख लेते हैं। 
उत्तर तक नहीं देते। 

अब हम उन्हें और अधिक सन्देश लिखकर कंसे भेजे? क्योंकि हमारे पास की 
सारी स्याही विरहाग्नि के ताप से समाप्त हो गई है, सारे कागज नेत्रों के जल से भीग 


I 


अपने नाह पठवत नेंदनन्दन हमरेउ फेरि धरे ॥ A 

गए हैं और हमारी विरह-व्यथित उत्तप्त उसाँसों के ताप से वत में आग लग गई है, 
जिससे कलम बनाने वाले सारे सरकण्डे जलकर भस्म हो गए हैं। जब कलम, कागज 
और स्याही नहीं रही तो हम अब पत्र कंसे लिखें ? सबसे बड़ी मुसीबत तो यह है कि 
उनके विरह में रो-रोकर नेत्रों की पलक इतनो सूज गई हैं कि नेत्रों पर किवाड़ से 
लग गए हैं । अर्थात्‌ नेत्र बन्द हो गए हैं । जब आँखों से दिखाई ही नहीं देता और न 
अन्य साधन ही उपलब्ध रहे हैं तो हम अब उन्हें पत्र कॅसे लिखें ? 

विशेष--प्रथम पंक्ति में अतिशयोक्ति तथा अन्तिम पंक्ति में रूपक अलंकार है। 
राग नट. 


४ A 


नेंदनन्दन सोहन सों सधुकर ! है काहे की घ्रीति। 

जौ कीजे तौ है जल, रवि औ जलधर की सी रीति ॥ 

जैसे मीन, कसल चातक की ऐसे ही गइ बीति। 
_ तलफत, जरत, पुकारत सुनु, सठ ! नाहिन है यह रीलि॥ 
~> मन हठि परे, कबंध जुद्ध ज्यों, हारेहू भइ जीति। 
5) ` बधत न प्रेम-समुद्र सुर बल कहुं बारहि की भोति ॥६०॥ 


~ 
~ 
8} 


शाब्दार्थ--काहे की--कैसी, किस बात की । गइ बीतिन्=गुजर गई, कट गई। 
कबन्ध ==मस्तक विहीन धड़ । जुद्ध--युद्ध । बारुहि--बालू की, रेत की । 

भावार्थ गोपियाँ कृष्ण को निर्मोही घोषित करती हुई उनसे प्रेम करने 
वालों की विषमावस्था का बखान कर रही हैं वे कहती हैं कि हे मधुकर ! नन्दनन्दन 
| मोहन से कोई क्यों प्रेम करे ? यदि उनसे कोई प्रेम करता हैं तो उसकी वही गति 
होती है जो जल, सूर्यं और बादल से प्रेम करने वालों की होतो है । जसे मछली | 
जल से प्रेम करती है और जल से वियुक्त होने पर उसके लिए तड़प-तड़पकर प्राण दे | 
देती है, परन्तु जल उसकी जरा भी चिन्ता न कर आगे बढ़ जाता हैं । कमल सूर्य से 
प्रेम करता है, उसे देख खिल उठता है, परन्तु सूर्यं दिन भर उसको अपनी उत्तप्त 
किरणों से जलाता रहता है और सन्च्या समय उसकी पूणं उपेक्षा कर विश्ाम करने 
चला जाता है, अस्त हो जाता है। चातक बादल से प्रेम करता है, सदैव उसी को 
पुकारता रहता है, परन्तु बादल कभी भी उसकी खुली चोंच में स्वाति-जल की एक 
बूंद टपकाने की कृपा नहीं करता । ये मछली, कमल और चातक इसी प्रकार अपने 
प्रिय के वियोग में तड़प-तड़पकर अपना जीवन समाप्त कर देते हैं, परन्तु इनके 
प्रियतमों को कभी इन पर दया नहीं आती | प्रेम तो इस प्रकार नहीं किया जाता । 
एकपक्षीय (एकांगी) प्रेम सदैव घातक और व्यथित करने वाला होता है । परतु प्रेम 
की यह उचित रीति नहीं होती । प्रेम का आनन्द तो तभी आता है, उसी प्रेम को 
सफल माना जाता है तो उभय पक्षीय होता है; अर्थात, दोनों- प्रेमी और प्रेमास्पद 
परस्पर एक-दूसरे से प्रेम करते हैं। P 

परन्तु हम अपने इस मन के लिए क्या करें? यह तो कृष्ण से प्रेम करने की 
ही ह्‌ पकड़े हुए है । अन्य किसी से प्रेम करना ही नहीं चाहता । यह प्रेम के इस 
संघर्ष में हारने पर भी स्वयं को उसी प्रकार विजयी समझता रहता है, जिस प्रकार 
युद्ध-भूमि में योद्धा का मस्तक कट जाने पर भी उसका कबन्ध (धड़) निरन्तर युद्ध 
करता रहता है और शत्रु का संहार कर यश प्राप्त करता है । उसे हारने पर भी 
विजयी समझा जाता है | हमारा यह मन भी कृष्ण द्वारा पूर्णतः उपेक्षित किए जाने 
पर भी हार न मान सदेव उन्हीं के ध्यान में डूबा रहता है। हे उद्धव ! तुम्हारा 
निगु'ण-उपासना का सन्देश हमारे इस अगाघ-अथाह प्रेम-समुद्र के उद्दाम प्रवाह को 
रोकने में उसी प्रकार असमर्थ है--जसे बालू की दीवाल खड़ी कर समुद्र के प्रवाह को 
रोकने, उसे बाँधने का असफल प्रयत्न करना । अर्थात्‌ तुम कृष्ण के प्रति हमारी 
अनन्य प्रेम-निष्ठा को अपने उपदेशों द्वारा विचलित नहीं कर सकते । 

विशेष--( १) गोपियाँ अनन्य प्रेम के विभिन्न प्रतीकों द्वारा कृष्ण के प्रति 
अपनी एकान्त प्रेम-निष्ठा को अभिव्यक्त कर रही हैं । 

(२) कबन्ध का उदाहरण देकर गोपियाँ हारने पर भी स्वयं को विजयी मान 
रही हैं । 

(३) जौ"“'रीति' में क्रमालंकार; 'मन""'जीति' में निदर्शना; तथा प्रेम- 
समुद्र' में रूपक अलंकार है । 

(४) इस पद का भाव यह है कि सच्चे प्रेमी प्रियतम द्वारा प्रेम का प्रतिदान 
न मिलने पर भी अपनी भम-निष्ठा में सदेव दृढ़ बने रहते हैं । 

५२ ॐ A 


नि < र थ है ह * 
मधुबर्नियां लोगनि को पतिआथ.? विध्यालकए CAI 


सुख और अंतर्गत औरे पतियाँ लिखि पठवत हैं बनाय ॥ 2 
ज्यों कोइल सुत काग जिआवत भाव-भगत भोजर्नाह खवाय । 


b nl डः आ r रू > 
3०३ 2 ”'कहकुहाय, आए बसंत ऋतु, अंत सिलं कुल अपने जाय ॥ बा? oe 


% जसे मधुकर पुहुप-बास ले फेरि न बूभें बातह आय । 
सुर जहाँ लों स्यामगात हैं तिनसों क्यों कीजिए लगाय. | \ 
शब्दाथं-मधुबनियाँ==मथुरा के। को==कौन । पतिआय=विश्वास करे । 
अन्तगंत=हृदय में । बनाय=बना, बनाकर । कोइलमुतऱ्=कोयल का बच्चा । 
भाव-भगति प्रेम सहित । कुहकुहाय==्कूक उठती है । बातहुऱ्बात भी | स्याम- 
गात==काले शरीर वाले । लगाय=लगन, प्रेम । 
भावार्थ--कष्ण के उपेक्षा व छलभरे ब्यवहार से दुःखी हो गोपियाँ कोयल के 
बच्चे और भ्रमर की स्वार्थ-भावना से उनकी तुलना करती हुई सारे काले शरीर 
वालों को कपटी घोषित कर रही हैं। वे कहती हैं कि इन मधुरावासियों का विश्वास 
कौन करे ! अर्थात्‌ ये सब छली और कपटी होते हैं। ये लोग मुख से कुछ और ही 

प्रकार की बातें करते हैं परन्तु इनके हृदय में उनसे बिल्कुल भिन्न भाव भरे रहते हैं। 
अर्थात्‌ इनकी कथनी और करनी में महान्‌ अन्तर होता है। मथुरा के लोग (यहाँ 
कृष्ण से अभिप्राय है) अपने मन की असली बातें न लिखकर हमें बहलाने के लिए अपने 
पत्रों में खूब बना-बनाकर चिकनी-चुपड़ी बातें लिखते रहते हैं। जिस प्रकार कौआ 
कोलय के बच्चे का पालन-पोषण करता है, अत्यन्त प्रेम के साथ उसे खिलाता-पिलाता 
रहता है, परन्तु जसे ही वसन्त ऋतु आती है, कोयल का वह बच्चा कूकने लगता है, 
कोयल की बोली बोलने लगता है और अन्त में उड़ कर, कौए को त्याग, अपने कुल में, 
अर्थात्‌ अपने माता-पिता के साथ जा मिलता है । यही कृष्ण ने किया था । नन्द-यशोदा 
ने बड़े स्नेह के साथ उन्हें पाला-पोसा था, दूध-दही-मवखन खिलाया-पिलाया था, परन्तु 
बड़े होने पर वह नन्द-यशोदा के सम्पूर्ण स्नेह और ममता को त्याग अपने वास्तविक 
माता-पिता--वसुदेव-देवकी के पास चले गए । ऐसे लोगों का कंसे विशवास किया जा 
सकता है ? 
उन्होंने हमारे साथ वैसा ही निमंम व्यवहार किया है, जैसे भौंरा फूल का 
रस-पान कर उड़ जाता है और फिर कभी लौटकर उसकी वात भी नहीं पूछता । ये 
काले शरीर वाले (कृष्ण, कोयल, भ्रमर), सब-के-सब ऐसे ही निर्मोही होते हैं। 
इसलिए इनसे प्रेम क्यों किया जाए ? अर्थात्‌ इनसे कभी प्रेम नहीं करना चाहिए । 
विज्ञेष--(१) गोपियों के कथनानुसार सम्पूर्ण काले शरीर वाले निर्मोही, 
छली और कपटी प्रेमी होते हैं। कष्ण भ्रमर, कोयल--सभी काले रंग के होने के 
कारण स्वार्थी, दगाबाज और निर्मोही हैं । 
(२) 'कुहकुहाए"""जाय में अर्थान्तरन्यास अलंकार है । 
हरि हैं राजनीति पढ़ि आए। `. 
समुझी बात कहत मधुकर जो ? समाचार कछु पाए? 
इक अति चतुर हुते पहिले ही, अरु करि नेह दिखाए । 
जानी बुद्धि बड़ी, जुबतिन को जोग-संदेश पठाए ॥ 
भले लोग आगे के, सखि री ! परहित डोलत धाए। 
वे अपने मन फेरि पाइए जे हैं चलत चुराए॥ 
ते क्यों नीति करत आपुन जे औरन रीति छुड़ाए ? 
राजधमं सब भए सुर जहे प्रजा न जायें सताए ॥&२॥। 
शब्दाथ-इक==एक तो । हुते=थे। नेह=प्रेम, स्नेह । धाए=्=दौड़तै । 
नीति==च्याय, सदाचार । 
भावार्थ-गोपियाँ कृष्ण द्वारा भेजे गये योग-सन्देश को उनका घोर अन्याय 
और अत्याचार घोषित करती हुई आपस में कह रही हैं कि हे सखि ! अब कृष्ण ने 
राजनीति की शिक्षा प्राप्त कर ली है, वे राजनीति में दक्ष हो गये हैं। अर्थात्‌ उनका 

यह्‌ व्यवहार यह सिद्ध कर रहा है कि वे राजनीति के क्षेत्र में अपनाई जाने वाली 
कुटिलता और छल-कपट से काम ले रहे हैं। यहे भ्रमर हमसे जो वात कह रहा है, 
वह तुम्हारी कुछ समझ में आई ? तुम्हें कुछ समाचार प्राप्त हुआ ? अर्थात्‌ तुम इसके 
वास्तविक अभिप्राय को समझ सकीं या नहीं ? एक तो कृष्ण पहले से ही अत्यन्त 
चतुर (चालाक) थे और उन्होंने अपनी इस चतुरता को हमसे कपट भरा प्रेम करके 
प्रमाणित भी कर दिया था । उनकी बुद्धि कितनी विशाल है, इसका अनुमान तो इसी 
वात से मिल गया है कि वह युवतियों के लिए योग-साधना करने का सन्देश भेज रहे 
हैं । अर्थात्‌ यह प्रमाणित हो गया कि वह बुद्धिमान न होकर मूर्ख हैं, क्योंकि कोई 
मूर्खं ही युवतियों के लिए योग-साधना को उचित मान सकता है, बुद्धिमान नहीं । 

हे सखि ! पुराने जमाने में सज्जन पुरुष दूसरों का उपकार करने के लिये 
इधर-उधर भागते-फिरते थे। और एक यह आजकल के सज्जन पुरुष उद्धव हैं जो 
दूसरों (हमको) को दुःख देने और सताने के लिए ही यहाँ तक दोड़े चले आये हैं । 
हम तो केवल इतना ही चाहती हैं कि हमें हमारा मन फिर मिल जाय, जिसे कृष्ण 
यहाँ से जाते समय चुपचाप चुराकर अपने साथ ले गये थे। परन्तु कृष्ण जैसे लोगों 
से ऐसे न्यायपूर्ण कार्य की (हमारा चुराया हुआ मन लौटा देने की) आशा केसे की 
जाय, वह तो दूसरों द्वारा उनकी परम्परागत रीतियों (व्यवहारों) को छुड़वाने का प्रयत्न 
करते रहते हैं । अर्थात्‌ हमारी रीति तो कृष्ण से प्रेम करने की थी और कृष्ण चाहते 
हैं कि हम अपनी इस रीति को त्याग, उनसे प्रेम करना छोड़ योग-साधना को अपना 
लें यह उनका सरासर अन्याय है। सच्चा राज-धर्मं तो उसी को माना गया हे 
जिसके अन्तर्गत प्रजाजनों को कभी भी सताया न जाय। अर्थात्‌ यह कृष्ण अन्यायी 
राजा हैं जो अपने स्वार्थ (कुब्जा से निष्कण्टक प्रेम करने को सुविधा) के लिये हमारे 
सम्पूर्ण सुख-चैन (कृष्ण-प्रेम) को हमसे छीनकर हमें दुःखी करने का प्रयतत कर रहें 
हैं । यह उनकी उसी कुटिल राजनीति का ही एक अंग है । 

विशेष-- (१) गोपियाँ प्रकारान्तर से कृष्ण को कुटिल राजनीति का पोषक, 
अन्यायी, स्वार्थी और धोसेबाज सिद्ध कर रही हैं । 

(२) प्रजा का अनुरंजन करना, उसे सुखी रखना राजा का प्रधान राजधमं 
माना गया है । कालिदास ने भी यही कहा है-- राजा प्रकृति रंजनात्‌' । कुष्ण इस 
राजधर्म का उल्लंघन कर अपनी प्रजा-गोपियों को अपने स्वार्थवश सता रहे हैं । 
अतः वह अन्यायी, अत्याचारी राजा हैं। साथ ही चोर भी हैं, जो चुरायी हुई वस्तु 
(गोपियों के मन) को नहीं लौटाते । 

(३) अन्तिम पद में लोकोक्ति अलंकार हैँ । 

(४) कुष्ण और उद्धव पर मामिक, चुभता हुआ व्यंग्य किया गया है । 


जोग की गति सुनत मेरे अंग आगि बई । A 
सुलगि सुलगि हम रही तन में फू क आनि दई ॥ 


न 

जोग हमको भोग कुबर्जाह, कौने सिख सिखई ? 
सिह गज तजि तुर्नाह खंडत सुनी बात नई ।। 
कर्मरेखा सिटति नाहीं जो विधि आनि ठई। 
सुर हरि की कृपा जाप सकल सिद्धि भई ॥६३॥ 
शब्दाथं--बई--लग गई। गति=पद्धति। फूक==फूकना, हवा करना । 
सिख शिक्षा । खंडत =विदीर्णं करता । ठई==निश्चित कर दी । जापै--जिस पर । 
भावाथं-योग की असंगत-सी लगने वाली बाते सुनकर गोपियाँ कह रही 
हैं कि उद्धव की योग-साधना की इस पद्धति की बातें सुनकर हमारे शरीर में आग 
लग गई है, हमारी विरहाग्नि और अधिक प्रज्ज्वलित हो उठी है। हम तो कृष्ण- 
वियोग में पहले से ही भीतर ही भीतर (मन ही मन) सुलग रही थीं, घृट रही थीं। 
अब उद्धव की इन बातों ने हमारी उसी धीरे-धीरे सुलगती हुई विरहाग्नि को उसी 
प्रकार और अधिक भड़का दिया है ज॑से धीरे-धीरे सुलगती हुई अग्नि में फूंक मारकर 
कोई उसे प्रजज्वलित कर दे । अर्थात्‌ कृष्ण को भूल, उन्हें त्याग ब्रह्म की उपासना 
करने के सन्देह ने हमारे विरह को और अधिक उद्दीप्त कर दिया है। उद्धव को यह 
अनुचित शिक्षा किसने दी है ? ये हमें तो योग की साधना करने का उपदेश दे रहे हैं 
और कुब्जा के लिए भोग-विलास को उचित सिद्ध कर रहे हैं । अर्थात्‌ हम वियोगिनियों 
को तो, जो स्वयं ही सम्पूर्ण सांसारिक आकषंणों से विरक्त हो, केवल कृष्ण की 
आराधना करने में लीन हैं, विरक्ति अर्थात्‌ योग-साधना की शिक्षा दे रहे हैं और भोग- 
विलास में आकण्ठ निमग्न कुब्जा से भोग त्याग योग-साधना करने के लिए नहीं 
कहते । परन्तु इन्हें अपने इस प्रयत्न में सफलता नहीं मिल सकती, क्योंकि हम तो 
एकमात्र कृष्ण-प्रेम का ही व्रत धारण किये हुए बैठी हैं। उसे छोड़ना हमारे लिये 
असम्भव है | वया किसी ने आज तक यह नई वात सुनी है कि सिंह हाथी का वध करना 
त्याग कर घास चरने लगा हो ? जिस प्रकार सिंह द्वारा घास चरना असम्भव झे 
वसे ही हमारे लिए कृष्ण-प्रेम को त्याग योग-साधना करना असंभव है। 
विधाता भाग्य में जो लिख देता है, वह कभी नहीं मिटता । अर्थात्‌ हमारे 
भाग्य में तो कुष्ण से ही प्रेम करना लिखा है, भतः कोई लाख प्रयत्न करे, हमारी 
इस भाग्य-रेखा को बदल नहीं सकता । उद्धव के कथनानुसार योग-साधना द्वारा 
सिद्धियों की प्राप्ति होती है, परन्तु हमारा मत तो यह है कि जिस पर कृष्ण की कृपा 
होती है, उसे सारी सिद्धियाँ अनायास ही प्राप्त हो जाती हैं। वह सम्पूणं सिद्धियों द्वारा 
प्राप्त सुख-वेभव का अधिकारी बन जाता है। 
विशेष--( १) इस पद की अन्तिम पंक्ति में पुष्टिमार्गी-सिद्धात्त-भगवद्‌- 
अनुग्रह--की पुष्टि की गई है। भगवद्‌-कृपा होने पर ही भक्त भगवद्‌-प्रेम का 
अधिकारी बन जाता है। 
(२) तृतीय पंक्ति में अप्रस्तुत प्रशंसा अलंकार है। 

(३) चतुर्थ पंक्ति में लोकोक्ति अलंकार है। 


राग धनाश्री 


Lf 
“उ 

ऊधो ! जान्यो ज्ञान तिहारो। £/ ४ 
जाने कहा राजगति-लीला अन्त अहीर बिचारो ॥ 
हम सबें अयानो, एक सयानी कबजा सौ सन मान्यो । 
आवत नाईहि लाज के मारे, मानहु कान्ह खिस्यान्यो॥ 
ऊधो ! जाहु बाँह धरि ल्याओ सुन्दरस्यास पियारो। 
ब्याह लाख, धरौ दस कुबरी, अंतहि कान्ह हमारो ॥ 

| सुन, री सखी ! कछू नहि कहिए माधव आवन दीजे। 

' जबहीं मिलें सुर के स्वाभी हाँसी करि करि लीजे ॥६४॥ 


शब्दार्थं---राजगति-लीला = राजनीति की पेचीदगियाँ । अन्त न्ञआखिरकार । 
बिचारो==वेचारा । अयानी==अज्ञानी, मूर्ख खिस्यान्यो =खिसिया गए हैं, लज्जित 
हो रहे हैं बाँह धरि==वाँह पकड़कर । धरौ=रखो, घर में बैठा लो । हाँसी करि- 
करि= हँसते हुए या मजाक करते हुए । लीजै=स्वागत करना । 

भावार्थ-- पिछले पदों में कृष्ण को खरी-खोटी सुनाने वाली गोपियाँ इस पद में 

एकाएक कृष्ण का पक्ष लेकर प्रकारान्तर से कृष्ण और उद्धव-दोनों का ही मजाक 
उड़ा रही हैं । वे उद्धव से कहती हैं कि-- 

हे उद्धव ! तुम्हारे इस ज्ञान का सारा रहस्य हमारी समक में आ गया है । 
अर्थात्‌ यह सब तुम्हारी ही मक्कारी है, कुटिल राजनीति है। हमारा वह बेचारा 
कृष्ण तो अहीर है न ! वह बेचारा तुम्हारी राजनीति के इस छल-कपट को क्या 
जाने ! अर्थात्‌ यह तुम्हारी ही कुटिल राजनीति है कि तुम यह नहीं चाहते कि कृष्ण 
यहाँ आए । क्योंकि उनके यहाँ चले जाने पर वहाँ तुम्हारी रक्षा कोन करेगा, राज- 
काज कौन चलाएगा ? हम सब तो मूर्ख स्त्रियाँ हैं । उन्हें तो बस एक ही चतुर स्त्री 
कुब्जा मिली है, इसीलिए वह उससे चतुरता सीखने के लिए उसी से प्रेम करने लगे 
हैं । उस चतुरा कुब्जा के फन्दे में फंस जाने के कारण वह अब लज्जा के मारे यहाँ 
नहीं आते । इस बात से खिसियाने-से बने रहते हैं कि हमें लौटकर केसे मुह दिखा 
सकेगे। 

इसलिए हे उद्धव ! तुम ऐसा करो कि वहाँ जाओ और हमारे प्यारे इयाम- 
सुन्दर को बाँह पकड़ कर, समभा-बुाकर यहाँ ले आओ | वह बेचारे झेप के मारे 
यहाँ आने में सकुचा रहे हैं । वह चाहे लाख स्त्रियों से विवाह कर लें, चाहे दस 
कुव्जाओं को रखैल बना अपने घर में बैठा लें, परन्तु अन्त में रहेंगे हमारे ही । उन्हें 
हमसे कोई भी नहीं छीन सकता । इसके उपरान्त वह गोपी अपनी सखी से कहती हे 
कि हे सखि ! जब कृष्ण यहाँ आए , तुम उनसे कुछ भी मत कहना। पहले उन्हें यहाँ 

आ जाने देना । जब सुर के स्वामी कृष्ण हम से आकर मिलें तब हँस-हँसकर या 
हँसी-मजाक करते हुए उनका स्वागत करना। हमारे ऐसा करने से उनके मन की 
सम्पूर्णं ग्लानि दूर हो जायेगी । 

विशेष--( १) इस पद में गोपियों का यह अदम्य विशवास प्रकट हो रहा है 
कि कृष्ण हमारे ही हैं । 

(२) 'अन्त महीर बिचारो” में प्रियतम-विषयक रति को अप्रिय शब्दों द्वारा 
व्यक्त करने के कारण 'बिव्वोक' नामक हाव है । 

(३) अन्तिम पंक्ति में पुनरुक्ति प्रकाश अलंकार है । 

(४) कृष्ण की लज्जा का वर्णन करने में गोपियों ने अपने अद्भुत वाग्वैदरध्य 
का परिचय दिया है। 
राग केदार 


उर में माखनचोर गड़े। 
अब केसेहु निकसत नाह ऊधो ! तिरछे ह्लं जो अड़े ॥ 
जदपि अहीर जसोदानन्दन तदपि न जात छंड़े। 
वहाँ बने जदुबंस महाकुल हमहि न लगत बड़े॥ 
को बसुदेव, देवकी है को, ना जानें औ बूझें। 
सुर स्याम सुन्दर बिनु देखे और न कोऊ सुझें ॥६५॥ 
शब्दार्थ--कंसहु --कंसे भी । छोड़े -- छोड़े । सूभे ==दिखाई देते । 
भावार्थ--गोपियाँ कृष्ण की त्रिभंगी छवि पर इतनी मोहित हैं कि उसे भुला 
निगु'ण-ब्रह्म की उपासना करना उनके लिए अकल्पित और असम्भव है । अपने इसी 
भाव को व्यक्त करती हुई वे उद्धव से कह रही हैं कि-- 


हमारे हृदय में माखनचोर कृष्ण की मधुर मूर्ति गढ़ी हुई है। हे उद्धव ! 
अब कितना भी प्रयत्न करें, वह बाहर निकलती ही नहीं । इसका कारण यह है कि 
उनकी माधुरी मुत्ति त्रिभंगी होने के कारण हमारे हृदय में तिरछी होकर गढ़ गई है । 
(तिरछी गढ़ी हुई वस्तु को निकालना असम्भव होता है।) अर्थात्‌ हम किसी भी 
प्रकार कुष्ण को भुलाकर तुम्हारे निगु'ण-ब्रह्म को अपने हृदय में स्थापित नहीं कर 
सकतीं । कृष्ण को भुला देना हमारे लिए असम्भव है | हम ऐसा करने में विवश और 
असमर्थ हैं । यद्यपि यशोदानन्दन कृष्ण जाति के अहीर हैं, परन्तु फिर भी हमसे उन्हें 
छोड़ते नहीं बनता । वहाँ मधुरा में जाकर वह महान्‌ कुल यदुवंश के अंग बन गए हैं 
यदुवंशी हो गए हैं, परन्तु फिर भी हमें यह नहीं लगता कि अब बहुत बड़े आदमी 


हो गए हैं । हमारे लिए तो वह अभी भो वही छोटे अहीर-वंश के कृष्ण हैं जो हमारे 


साथ केलि-्रीड़ाएं किया करते थे । तुम्हारे यह वसुदेव और देवकी कौन हैं, हम इस 
सम्बन्ध में न तो कुछ जानती ही हैं और न हमें जानने की इच्छा ही है । बड़े होंगे तो 

अपने घर के होंगे । अब हमें उनसे क्या लेना-देना | हमारो हालत तो यह है कि हमें 
अपने श्यामसुन्दर कृष्ण के बिना और कोई दिखाई ही नहीं देता । अर्थात्‌ हमें उनके 
बिना कुछ भी अच्छा नहीं लगता । फिर हम तुम्हारे निगु'ण-ब्रह्म को केसे स्वीकार 
कर लें ? | 
विशेष--( १) प्रथम दो पंक्तियों में कृष्ण की न्रिभंगी-मुद्राके प्रति संकेत है। 
(२) कृष्ण के प्रति गोपियों की हढ़ प्रेम-निष्ठा के प्रकाशन के साथ-साथ व्यंग्य 
का भाव प्रधान है । व्यंग्य यादववंश पर किया गया है। 
राग सारंग 
गोपार्लाह केसे के हम देति ? | 
ऊधो की इन मीठी बातन निर्गुन केसे लेति ? 
अर्थ, धर्म, कामना सुनावत सब सुख मुकुति-समेति । ; 
जे व्यापकहि विचारत बरनत निगम कहत हैं नेति। 
ताकी भूलि गई मनसाहू देखहु जो चित चेति। 
सुर स्यास तजि कौन सकत है, अलि, काकी गति एति ॥६६॥ 


शब्दार्थ--कैसे कँ=किस तरह । देति=दे सकती हैं। समेति=सहित। 
व्यापकहि=व्यापकता । नेति=यह्‌ नहीं है, न इति। मनसाहू==ब्रुद्धि भी । चेति= 
विचारकर । काकी = किसकी । एति= इतनी, ऐसी। 


भावाथं--गोपियाँ कृष्ण को देकर निगु'ण-ब्रह्म को स्वीकार करने में असमर्थ 
हैं। वे आपस में कह रही हैं कि हम अपने गोपाल को किस तरह दे सकती हैं ? 
अर्थात्‌ उन्हें कंसे भुलाकर इन उद्धव को दे सकती हैं। और उन्हें देकर उद्धव की 
इन मीठी, चिकनी-च्ुपड़ी बातों में आकर इनके निगु'ण-ब्रह्म को केसे स्वीकार कर 
सकती हैं ? ये हमें यह लालच दे रहे हैं कि ब्रह्म की उपासना करने से हमें मुक्ति के 
साथ-साथ धर्म, अर्थ और कामना की भी प्राप्ति हो जायेगी, हमारी सम्पूर्ण कामनाएं 
पुरी हो जायेंगी । ये उद्धव जिस ब्रह्म को सर्वव्यापी समझते हैं अथवा जिन शास्त्रों 
(वेद आदि) ने ब्रह्म की व्यापकता पर विचार किया है, वे सब ब्रह्म को नेति-नेति 
कहते हैं । जब इनके अनुसार ब्रह्म कोई वस्तु ही नहीं है तो वह इन सारे फलों की 
प्राप्ति हमें केसे करवा सकता है ? यदि हृदय में सोच-समभकर ब्रह्म के सम्बन्ध में 
विचार किया जाय तो उसकी अगम्यता का अनुभव कर बुद्धि चकरा जाती है, उसका 
रहस्य नहीं जान पाती । अतः उस अप्राप्य ब्रह्म के लालच में पड़ ऐसा कौत है जो 
अपने श्यामसुन्दर कृष्ण को त्याग सकता है ? ऐसा करने की साप्यं किसमें है ? 
अर्थात्‌ सहज रूप में प्राप्य कृष्ण को त्याग अत्यन्त दुरूह साधना द्वारा भी अन्त में 
अप्राप्य रहने वाले उस ब्रह्म को आराधना कौन करे ? 

विशेष--गोपियाँ अत्यत्त सबल तर्को द्वारा निगुण ब्रह्म का खण्डन कर रही 








छल्‌ ] बिधु=्=छन्द्रमा । ठाले==अभाव में ठहरात=स्थिर, अचल पड़े रहते। 


ke ह i रहते हैं। Ee: £ git 

हैं। ऐसे पदों को देखकर यह कहना असंगत है कि सुर की गोपियाँ नन्ददास की 
गोपियों के समान ताकिक नहीं हैं या उन्हें शास्त्र का ज्ञान नहीं है। 
राग गोरी 
॒ उपमा एक न्‌ नेन गही । 
| | कबिजन कहत कहत चलि, आए, सुधिकरि करि काहू न कही ॥ __ ब Re] 
| कहे चकोर, मुख-बिधु बिनु जीवन; भेंबुर न लहें उड़िजात। 5 ` ' 
हरिमुख-कमलकोस बिछ्रे तें ठाले. “क्यों ठहरात? Ra 
खंजन सनरंजन जन जो पे, कब हु वाहि सतरात । द र | 
पंख पसारि न उडत, मंद हु सर्भर-ससीप बिकात ॥ ˆ 
आए बधन ब्याध ह्रं ऊधो, जौ सग, क्‍यों न पलाय,? रूशझाओए 
देखत भागि बसे घन बन में जहे कोउ संग न धाय॥ दे | 
ब्रजलोचन बिनु लोचन कंसे ? प्रति छिन अति दुख बाढ़त। 
सुरदास मीनता-क ह इक, जल भरि संग न छाँड़त\६७॥ 
शब्दार्थः ही >प्रहग की । सुधि करि-करि=अच्छी तरह से ता 


SE /2) 3८ UE 







सतरात==सतर होते, क्र. होते । मन्द=शिथिल। समर==कामदेव, स्मर । पलाय 
=भाग जाते । घन-=सघन । छाँडत =छोड़ते । 

भावार्थ-क्ृष्ण-वियोग में व्यथित रहने के कारण गोपियों के नेत्र अपता 
सम्पूर्ण सौन्दर्य और विशेषताएं खो बैठे हैं । गोपियाँ प्रकारान्तर से अपने नेत्रों की 
भत्संता करती हुई कह रही हैं कि 

हमारे इन नेत्रों ने कवियों द्वारा दी गई विभिन्न उपमाओं में से एक भी 
उपमा को ग्रहण नहीं किया है । अर्थात्‌ कवियों ने नेत्रों के विभिन्न गुणों के आधार पर 
उनकी जो उपमाए, निर्धारित कर रखी हैं, उनमें से एक भी गुण हमारे इन नेत्रों में 
नहीं मिलता । कविगण प्राचीन काल से नेत्रों की विभिन्न वस्तुओं, पश्मु-पक्षियों आदि 
से उपमाए' देते चले आए हैं, परन्तु अच्छी तरह से सोच-समझकर किसी ने भी एक 
भी ऐसी उपमा नहीं दी जो हमारे इन नेत्रों पर संगत बैठ सकती । कवियों ने नेत्रों | 
को चकोर के समान कहा, परन्तु हमारे ये नेत्र तो कृष्ण के चन्द्र-मुख के बिना भी | 
अभी तक्र जीवित हैं । इसलिए इनके लिए यह उपमा असंगत है, इनकी उपमा भ्रमर _ 
से भी नहीं दी जा सकती, क्योंकि भ्रमर तो जहाँ कमल पुष्प होता है, उड़कर वहीं 
पहुँच जाता है और वहाँ पहुँच कमल-कोष में बन्दी हो स्थिर होकर बैठ जाता है। | 
परन्तु हमारे ये नेत्र कृष्ण के मुखरूपी  कैमल-क्रोष से बिछुड़ने पर भी उड़कर उनके 
पास नहीं जाते हैं और निठल्ले से यहीं स्थिर (प्रतीक्षा में टकटकी लगाए) पड़े _ 


TO SD 


नः 

यदि इन्हें मनुष्यों को मनोरंजन करने वाले खंजन पक्षौ के समान माना जाय 
तो यह भी अस'गत है। क्योंकि जब कोई खंजन पक्षी के पास उसे पकड़ने जाता है 
तो वह तुरन्त क्रू. होकर अकड़ जाता है और छिटककर पंख फैला उससे दूर भाग 
जाता है। परन्तु हमारे नेत्र तो कभी ऐसी स्थिति आने पर न तो क्र.द्ध ही होते हैं 
और न उससे टूर भागने का प्रयत्न करते हैं। इसी कारण ये स्वयं को कामदेव के 
हाथों बेच देते हैं, उसके वश में हो जाते हैं। अर्थात्‌ हमारे नेत्रों में काम का प्रभाव 
छाया रहता है । 

यदि इन्हें मृग के समान माना जाय तो वह तो बहेलिए को अपने पास आता 
देख तुरन्त भाग खड़ा होता है और ऐसे सघन वन में जाकर छिप जाता है, जहाँ 
कोई भी उसका पीछा न कर सके । परन्तु यह उपमा भी व्यथं है, क्योंकि उद्धव रूपी 

बहेलिए को अपना वध करने के लिंए अपने पास आया हुआ देखकर भी ये नेन्न 
भागकर कहीं जा नहीं छिपे हैं । (उद्धव कृष्ण-प्रेम को भुलाने जेसी प्राणघातक वात 
करने के कारण ही व्याध कहे गए हैं।) यदि इन्हें लोचन (देखने वाला) कहा जाय 
तो यह भी व्यर्थं है केयोंकि ब्रजलोचन कृष्ण के अभाव में इन्हें लोचन कंसे कहा जाय ? 
इनकी सार्थकता तो केवल कृष्ण के दर्शन करते रहने में ही है | कुण को विना देखे 
इनका दुःख क्षण-क्षण में अत्यधिक बढ़ता ही रहता है। हाँ, केवल एक ही उपमान 
ऐसा है जिसका थोड़ा-सा अंज इनमें मिल जाता है, और वह है मछली से इनकी उपमा 
देना । जिस प्रकार मछली जल से कभी वियुक्त नहीं होती, उसी प्रकार हमारे ये नेत्र 
भी जल का साथ क्षण भर को भी नहीं छोड़ते | इनमें सदेव आँसू भरे रहते हैं। 
अर्थात्‌ ये कृष्ण-वियोग में सदव सजल बने रहते हैं। 

विशेष-- (१) इस पद में सूरदास ने विभिन्न अलंकारों के प्रयोग द्वारा नेत्रों 
की विभिन्न उपमाओं का मोहक चित्रण किया है । 

(२) सम्पूर्ण पद में रूपक और हीचोपमा अलंकार है । तथा 'उपमा”''गही' र 
में व्यतिरेक (व्यंग्य है इसलिए); 'कविजन'"'कही' में काव्यलिग; और 'ब्रजलोचन' 
में परिकर अलंकार है । 

(३) अन्तिम पंक्ति में 'मीनता' शब्द का प्रयोग ध्वनिपूर्णं है | EO 





राग गौरी br ME है ऱ्च्रती | 
हरिमुख निरखि निमेख बिसारे। ८7277 - 
( ता दिन तें भनो भए दिगंबर इन नेनन के तारे ॥ > र 
णगि घ्‌ घट-पट छाँड़े बीथिन महेँ अहनिसि अटत उघारे। ९ ९ 


सहज समाधि रूपरुचि इकटक टरत न टक तें टारे॥ 7 
\} सुर, सुमति समुति, जिय जानति, ऊधो! बचन तिहारे। 
करें कहा ये कह्यो न मानत लोचन हठी हमारे Ne” 

शब्दार्थं--निमेख विसारे=पलक भपकाना भूल गए। दिगम्वर=नंगे । 
तारे=पुतलियाँ। बीथिन=गलियों । अटत==समाते, घूमते । उघारे=नंगे बदन । 
टक=टकटको बाँधकर देखना । टारे=मना करने पर । सुमति=अच्छा विचार । 
भावार्थ--गोपियाँ इस बात से विवश हैं कि उनके नेत्र कु्ण-रूप के अतिरिक्त 
और कुछ देखना ही पसन्द नहीं करते और रात-दिन उन्हीं के लिए दीवाने बने रहते 
हैं । गोपियाँ उद्धव से यही कह रही हैं कि | 
हे उद्धव ! कृष्ण के मधुर रूप को देख हमारे ये नेत्र पलक झपकाना भी भूल 
गए हैं। जिस दिन से इन्होंने कृष्ण के दर्शन किए हैं, मानो उसी दिन से इन नेत्रों की 
पुतलियाँ दिगम्बर (नंगी) वन गई हैं। ये पलक रूपी घूघट को हटाकर, अर्थात्‌ बिना 
पलक भपकाए रात-दिन गलियों में नंगी बनी घुमती रहती हैं। अर्थात्‌ गलियों में. , 
टकटकी बाँधे कृष्ण को खोजती रहती हैं | भाव यह है कि पलक न भपकाने के कारण 
मानो पुतलियाँ पलक रूपी वस्त्र को दूर कर नंगी कुण की खोज में इधर-उधर भटकती 
रहती हैं । इन्हें लोक-लाज की तनिक भी चिन्ता नहीं रही है । ये पुतलियाँ कुष्ण के 
सुन्दर रूप के ध्यान में पूर्णतः टकटकी वाँघे तल्लीन बनीं मानो गोपियाँ के समान | 
सहज-समाधि की अवस्था में स्थित योग-साधना सी करती रहती हैं । और मना करने । 
पर भी नहीं मानतीं । अर्थात्‌ सदैव टकटकी बाँघे कुष्ण के ध्यान में ही डूबी रहती हैं । | 
है उद्धव ! हम तुम्हारे अच्छे-सुन्दर विचारों को समझती हैं, हृदय में यह । 
अनुभव करती हैं कि तुम्हारा यह कहना उचित और हितकारी है। परन्तु हम करें | 
कया ! हमारे ये हठीले स्वभाव वाले नेत्र हमारा कहना ही नहीं मानते । अर्थात्‌ ये | 
कृष्ण-रूप को त्याग अन्य किसी (ब्रह्म) को देखना पसन्द ही नहीं करते । फिर हम 
तुम्हारी बातों को कँसे स्वीकार कर लें ? 
विशेष--(१) गोपियाँ अपने वाक-चातुर्य द्वारा ब्रह्म को स्वीकार न करने का 
„ सारा दोष अपने नेत्रों पर मढ़ एक प्रकार से उद्धव को मूं बनाने का सुन्दर प्रयत्न 







कर रही हैं । 
(२) ता दिन""'तारे' में उत्प्रेक्षा अलंकार है । 
A | 
| रंग 65) ) 9 
* ATA OR प्र हवा 3 
न दूर करहु बीना कर ध॒रिबो। मस : 42“ | 

सोहे मृग नाहीं रथ हाक्यो, नाहिन होत चंद को ढरिबो ॥ 
बीती जाहि पे सोइ जाने 'कठिन है प्रेम-पास को परिबो । य्‌? 
जब तें बिछुरे कमलनयन, सखि, रहत न नयन नीर को गरिबो ॥ (5 
सीतल चंद अगिनि-सम लागत, कहिए धीर कौन बिधि धरिबो। | 
सूरदास प्रभु तुम्हरे दरस बिनु सब झूठो जतननि को करिबो ॥६९॥ 
E शब्दा्थ-- धरिवो >- धारण करना । ढरिबो=ढलना, अस्त होना । परिबो== 
व पड़ना । गरिवो गिरना । झूठो=व्यर्थं । जतननि==यत्न । 

भावार्थ--प्रिय-विरह में दग्ध होती हुई वियोगिनी राधा की दशा जब विषम 
हो उठती है तो सखियाँ उसका मन बहलाने का प्रयत्न करने लगती हैं। यहाँ कोई 
सखी वीणा बजाकर वियोग-संतप्त राधा का मन बहलाने का प्रयत्न कर रही है, परन्तु 
राधा उसे वीणा बजाने से रोक देती है। इसका कारण बताती हुई वह सखी से कहती 
है कि 

हे सखि ! तू इस वीणा को हाथ में धारण कर बजाना बन्द कर दे । क्योंकि 
वौणा के मधुर स्वर को सुनकर चन्द्रमा के रथ के मृग मोहित हो स्थिर रह गए हैं, 
इसलिए अब चन्द्रमा अस्त नहीं हो रहा । भाव यह है कि वियोगिनी को चाँदनी रात 
बहुत लम्बी और दुःखदायक प्रतीत होती है । वह काटने से नहीं कटती । और राधा 
इस रात के इतनी लम्बी होने का सारा अपराध वीणा-वादन पर थोप देती है । हे 
सखि ! प्रेम के पाश में पड़ना बड़ा दुःखदायी होता है । इसकी वेदना का वही अनुभव 
कर सकता है जिसने किसी से प्रेम किया हो और अपने प्रिय के वियोग का दुःख संहा 
हो । हे सखि ! जब से कमलतयन कृष्ण मुझ से बिछुड़े हैं, मेरे इन नेत्रों से आँसुओं 
का गिरना बन्द ही नहीं होता । अर्थात्‌ मैं हर समय उनके वियोग में रोती रहती हूँ । 

मुझे यह शीतल चन्द्रमा अग्नि के समान दग्ध करने वाला लगता है। यह 
बताओ कि ऐसी अवस्था में मैं किस प्रकार घेयं धारण करूँ ? सूरदास कहते हैं कि 
राधा अपनी सखी से कह रही है कि स्वामी कृष्ण के दर्शनों के बिना अच्य सारे प्रयत्न 
करना व्यर्थ है । अर्थात्‌ राधा का यह दुःख केवल कृष्ण-दर्शंन से ही दूर हो सकता है, 
अन्य किसी भी प्रकार नहीं । 


विशेष--(१) वियोगियों को संयोगावस्था में सुखद लगने वाली वस्तुएँ 


बियोगावस्था में दग्ध करने वाली बन जाती हैं । संयोगिनी को चन्द्रमा शीतल और 
आनन्ददायक लगता है परन्तु वियोगिनी के लिए वही दगध करने वाला बत जाता है। 
सूरदास ने इस पद में इसी काव्य-परम्परा का अंकन किया है । 

(२) जायसी ने भी वियोगिती पर चाँदनी रात में वीणा-वादन का यही प्रभाव 
दिखाया है- 

“गहै बीनु मकु रैत बिहाई । ससि वाहन तहेँ रहे ओनाई ॥” 

(३) इस पद में प्रधान रूप से 'विषादन' अलंकार हैं । जब किसी के दुःख- 

निवारण के लिए कोई उपाय किए जायं और उस उपाय से वह और भी अधिक बढ़ 


५ है . न 
जाय तो वहाँ 'विपादन' अलंकार होता है। यहाँ राधा के मनोरंजन के लिए बीणा- 


बादन किया गया, परन्तु उससे राधा का सन्ताप और अधिक बढ़ गया। « 

(४) “मोहे” 'ढरिबो' में उत्प्रेक्षा; 'सीतल""गरिबो' में अतिशयोक्ति; प्रेम- 
पाक्ष' में रूपक; 'कमल नयन” में* लुप्तोपमा; सूरदास”“““करिबो' में विशेषोक्ति 
अलंकार है। 

(५) प्रकृति का उद्दीपन रूप में चित्रण किया गया है । 

अति सलीन बृषभानु कुमारी | 


डी ता लालच न क्आवति सारी ॥ 
ह्‌ 

हरि- देस सुनि सहज मृतक भई, इक बिर हिनि दूजे अलि जारी । 
| सुर स्याम बिनु यों जीवति हैं, ब्रजबनिता सब स्यास दुलारी ॥१००॥ 


हाब्दार्थ-मलीन==मेली, उदास । हरि-्रमजलऽ=कृष्ण के साथ की गई 
प्रेम-क्रीड़ाओं के समय शरीर से निकला हुआ पसीना। अन्तर-तनु== हृदय और 
दरीर । अधोमुखन्नीचा मुख किए। उरध=ऊपर की ओर। गथ=पू'जी। 
चिहुर=चिकुर, केश । बदन=मुख । हिमकर==तुषार । 

भावार्थ--कृष्ण-विरह में सन्तप्त राधा अत्यन्त दीन और दयनीय बन गई है। 
उद्धव के उपदेश ने उसको स्थिति को और भी अधिक विषम बना दिया है। गोपियाँ 
राधा की उसी स्थिति का वर्णन कर रही हैं कि 

वृषभानु कुमारी राधा कृष्ण के विरह में अत्यन्त मलीन रहने लगी है | वह 
अपने वस्त्रों को भी साफ नहीं करती, मली साड़ी पहने रहती है। इसका कारण यह 
है कि कृष्ण के साथ केलि-क्रीड़ा करते समय प्रेमावेश के कारण कुष्ण के शरीर से 
निकले हुए पसीने से राधा का सर्वाङ्ग और साड़ी भीग गई थी । अब उसे उस साड़ी 
भें कष्ण के शरीर की वही मोहक गन्ध अनुभव होती रहती है। इसी लालच के कारण 
वह उस साड़ी को नहीं धुलवाती । क्योंकि उसे धुलवाने से उसमें रमी हुई वह मोहक 
गर्ध नष्ट हो जायेगी । इसी कारण राधा सदव उसी मैली साड़ी को पहने रहती है । 


बह्‌ सदैव नीचा मुख किए उन्हीं पूर्व मधूर स्मृतियों में खोई बंठी रहती है । कभी मुख 


उठाकर ऊपर नहीं देखती । उसकी दशा उस जुआरी की-सी हो रही है जो जुए में 
अपनी सारी पूँजी हार गया हो और नीचा मुख किए उदास बंठा हो। राधा भी 
अपना सर्वस्व कुष्ण को अपित कर लुटी हुई-सी उदास बैठी रहती है । वह ऊपर मुख 


„ उठाकर इसलिए नहीं देखती बयोंकरि उसे कृष्ण के अतिरिक्त और कुछ देखना अच्छा 


नहीं लगता । 
„ ` उसके बाल विखरे रहते हैं और मुख कुम्हलाया रहता है। उसकी दशा उस 
कमलिनी के समान निष्प्रभ और दयनीय हो उठी है जिसे तुषार मार गया हो अर्थात्‌ 
पाला मार गया हो। वह एक तो पहले से ही कुष्ण की विरहिणी बनी हुई थी, उस 
पर भौंरा बार-बार उसके पास भाकर अपने रूप और गुण साहश्य द्वारा कृष्ण का 
स्मरण करा कर उसे व्यथित करता रहता था। उसका यह दुःख ही असहनीय था | 
ऊपर से उद्धव द्वारा लाए गए कृष्ण के इस सन्देश को सुनकर तो वह मानो मर ही 
सी गई है। अर्थात्‌ इस सन्देश ने उसे प्राणान्तक वेदना पहुँचाई है। और ऐसी विषम 


ss 

स्थिति उस अकेली राधा की ही नहीं है, कृष्ण की प्यारी सम्पूर्ण ब्रज-युवतियाँ इसी 
प्रकार कुष्ण-वियोग की मर्मान्तक वेदना भलती हुई जी रही हैं। 
विशेष--(१) विरहिणी राधा का अत्यन्त मामिक और प्रभावशाली चित्रण 
किया गया है। ES 
(२) उपमा, उत्रेक्षा और काव्यलिग अलंकारों का प्रयोग किया गया है ( 
(३) विरह की अन्तिम अवस्था 'मरण' का चित्रण है। 
॥| 
राग मलार । 


NSERC! ~ 
VM AS ~ ona 


ऊधो ! तुम हौ अति बड़भागी । i अल 

अपरस रहत सनेहतगए तें, नाहिन मन अनुरागी ॥। 

2 >! _पुरइनि-पात रहत जल-भीतर ता रस देह न दागी ! 
"जयों जल मांह तेल को गागरि बूंद न ताके लागी ॥ 

» दप्रीलि-नदी में पाँव न बोरयो, दृष्टि न रूप-परागी | 

८ \ 
सुरदास अबला हम भोरी गुर चीटीं ज्यों पागी )११०१॥ 
शब्दार्थ--बड़भागी -- अत्यन्त भाग्यशाली । अपरस=भनासक्त, दूर । सनेह- 
तगा==स्नेह का डोरा, वन्धन। पुरइनि-पात ==कमल का पत्ता । रस=जल। दागी= 
दाग तक नहीं लगता । वोर्‍यो=डुबाया । परागी=उलभी, पगीं। गुर=गुड़ । 
पगी ==पग गई, आसक्त हो गई । 
भावार्थ -प्रेममा्गी गोपियाँ अपने सगुण-प्रेम-पंथ की विकटता और उसके 
प्रति अपनी अनन्य हृढ़ता को प्रकट करती हुई उद्धव की प्रेमहीनता पर व्यंग्य कर 
रही हैं कि हे उद्धव ! तुम सचमुच बड़े भाग्यशाली हो, क्योंकि तुम प्रेम-वन्धन से 
सर्वथा मुक्त, अनासक्त हो और न तुम्हारा मन ही कभी किसी के प्रेम में अनुरक्त होता 
है । तुम कृष्ण के पास रहते हुए भी उनके प्रेम-बन्धन से उसी प्रकार संथा मुक्त रहते 
हो, जिस प्रकार कमल क्य पत्ता सदैव जल में ही रहता है परन्तु उस पर जल का एक 
भी दाग नहीं लग पाता । अर्थात्‌ उस पर जल की एक बुद भी नहीं ठहर पाती । 
अथवा तेल की मटकी को जल के भीतर डुबोने पर भी उस पर जल की एक बूँद 
नहीं लगती । इस प्रकार तुम भी प्रेम-रूप कुष्ण के सदेव समीप रहते हुए भी कभी 
उनसे प्रेम नहीं करते, उनके प्रभाव से सर्वथा मुक्त बने रहते हो । 
तुमने आज तक कभी भी प्रेम-नदी में अपना पेर तक नहीं डुबाया । अर्थात्‌ 
कभी प्रेम के पास तक नहीं फटके । और तुम्हारी दृष्टि किसी के रूप को देख 
उसके प्रति आकषित हो वहाँ नहीं उलझी । परन्तु हम तो भोली-भाली अबलाए हैं जो 
अपने प्रियतम की रूप-माधुरी पर उसी प्रकार आसक्त हो उसके प्रेम में पग गई हैं 
जैसे चींटी गुड़ पर आसक्त हो उसके ऊपर चिपट जाती हैं और फिर छूट नहीं पातीं । 
बहीं प्राण दे देती हैं । हे 

विशेष--(१) यहाँ गोपियाँ उद्धव की प्रेम-नीरसता की भत्संना करती हुई 
उन पर व्यंग्य कस रही हैं। वास्तव में उद्धव भाग्यशाली न होकर अभागे हैं जो प्रेम- 
स्वरूप कुष्ण के समीप रहते हुए भी उनसे प्रेम न कर सके । यहाँ यही भाव प्रधान 
है । अति बड़भागी' में व्यंग्य है । 
(२) 'पुरइनि”"दागी', 'ज्यों”'लागी' तया “गुर चींटी”"'पागी' में उपमा 
और ह॒ष्टान्त दोनों ही अलंकार माने जा सकते हैं । 
“प्रीति-नदी' में रूपक अलंकार है । i 
 _ ८ ऊधो यह मन और न होय। द्रव एलन 
तेः # = पहले ही चढ़ि रह्यौ स्याम-रंग छुटत न देख्यो धोय ॥ 
कंतव॒ बचन छाँडि हरि हमको सोइ करें जो मुल। /. 
जोग हमें ऐसो लागत है ज्यों तोहि चंपक फूल ॥ 
अब क्यों मिटत हाथ की रेखा ? कहौ कौन बिधि कीजे। 
सुर स्याममुख आनि दिखाओ जाहि निरखि करि जीजे ॥१०२॥ 
| शब्दार्थ--देख्यो =देख लिया । कँतव==छल, कपट । मूल=मूलतः, पहले 
की तरह । तोहि=यहाँ भ्रमर से तात्पय॑ है; भौंरा चम्पा के फूल के पास तक नहीं 
फटकता । जीजे==जीवित रहें ] 
भावार्थ-गोपियाँ कृष्ण-प्रेम में अपनी अनन्य हृढ़ता घोषित करती हुई उद्धव 
| से कह रही हैं कि हे उद्धव ! अब हमारा यह मन अपना वर्तमान रूप नहीं छोड़ 
सकता । अर्थात्‌ अन्य किसी के भी प्रति आसक्त नहीं हो सकता । इस पर तो पहले से 
ही कृष्ण-प्रेम का काला रंग चढ़ा हुआ है। ओर हमने इसे कई बार धो-धोकर देख 
लिया है परन्तु इस पर चढ़ा यह काला रङ्ग छूटता नहीं । भाव यह है कि काले रंग 
के समान हमारा कृष्ण के प्रति प्रेम न तो दूर हो सकता है और न हम उन्हें त्याग 
अन्य किसी से (तुम्हारे निगु'ण ब्रह्म से) प्रेम ही कर सकती हैं। इसलिए तुम कृष्ण 
से जाकर यह कह देना कि वह इन कष्ट भरे उपदेशों का भेजना छोड़कर हमारे. 
साथ वैसा ही व्यवहार करें जैसा वह मूलतः अर्थात्‌ आरम्भ से ही (प्रेमपूर्ण व्यवहार) 
करते आएथे। रे भ्रमर ! हमें तुम्हारा यह योग उसी प्रकार अनाकर्षक लगता है 
| जसे कि तुम्हें चम्पा का फूल लगता है । अर्थात्‌ सम्भव है कि तुम्हारे निगु'ण ब्रह्म में 
| चम्पा के फूल के समान तीब्र गन्ध जैसा प्रबल आकर्षण हो, परन्तु हमारे लिए वह 
वैसा ही त्याज्य और भाकर्षणहीन है जैसे तुम्हारे लिए चम्पा का फूल । अपनी-अपनी 
रुचि ही जो ठहरी । हट: 
अब हमारी भाग्य-रेखा कैसे मिट सकती है ? तुम्हीं बता दो कि किस उपाय 
दवारा इस भाग्य-रेखा को मिटाया जा सकता है? अर्थात हमारे भाग्य में तो 
केवल कष्ण से ही प्रेम करना लिखा है। इसलिए हम प्रयत्न करने पर भी तुम्हारे 

निगुण ब्रह्म से प्रेम नहीं कर सकतीं । इसलिए अब तुम हमें यहाँ लाकर कृष्ण के 
सुन्दर मुख का दर्शन करा दो, जिसे देख-देखकर हम जीवित रह सकें । अर्थात्‌ वही 
हमारे जीवन के आधार हैं। 
बिशेष--(१) चम्पा और भ्रमर के सम्बन्ध में यह प्रसिद्ध है कि चम्पा की 
तीव्र गन्ध के कारण भ्रमर उसके पास तक नहीं फटक पाता । 
(२) भाग्य-रेखा अमिट होती है । संस्कृत की एक कहावत है-- 
“'यत्किचिदविधिना ललाट लिखितं तन्मार्जितु' कः क्षमः ।” 
(३) द्वितीय पंक्ति में लोकोक्ति तथा चतुर्थं में उपमाल॑कार, “स्याम रंग' में 
इलेष अलंकार है । 
राग गोड़ ॒ 
ऊधो ! ना हम बिरही, ता तुम दास । 
कहत सुनत घट प्रान रहत है, हरि तजि भजहु अकास ॥ 
“ बिरही मीन मरत जल बिछुरे छ ड यन की आस। 


हि यु ma 
At दास भाव नह तजत पपीहा बरु सहि रहत पियास ॥ Ee 
प्रगट प्रीति दसरथ प्रतिपाली प्रीतम के बनवास। 


सुर स्याम सों दृढुब्रत कीन्हों सेटि जगत-उपहास ॥१०३। 

शब्दार्थ-अकास=आकाश, शून्य, निगुण ब्रह्म । जियन की -जीवित।रहने 
को । बरु=भले ही । जगत-उपहास=संसार द्वारा किया जाने वाला उपहास, मजाक 
बदनामी । 

भावार्थ-गोपियाँ एक तरफ तो अपने प्रेम को पूर्ण परिपक्व नहीं समती, 
और दूसरी तरफ उद्धव को कृष्ण का सच्चा सेवक भी नहीं समभतीं । क्यों नहीं 
समकतीं ? इसी का स्पष्टीकरण करती हुई वह्‌ उद्धव से कह रही हैं कि-- 

हे उद्धव ! सच्चे अर्थो में न न तो हम कृष्ण की विरहिणी हैं और न तुम उनके 
दास अर्थात्‌ सेवक हो । हम सच्ची विरहिणी इसलिए नहीं हैं कि तुम हमसे कृष्ण को 
त्याग कर शून्य अर्थात्‌ निगुण ब्रह्म की आराधना करने की वात कर रहे हो और हम 
तुम्हारी ऐसी भयंकर, असंगत और प्राणघातक बात को सुनकर भी अभी तक जीवित 
हैँ । यदि हम कुष्ण की सच्ची विरहिणी होतीं तो इस बात को सुनते ही हमें प्राण 
त्याग देने चाहिए थे। और तुम कुष्ण के सच्चे सेवक इसलिए नहीं हो, क्योंकि तुम 
अपने स्वामी कृष्ण के साथ विश्वासघात कर हमें उन्हें त्याग निगुण ब्रह्म की आराधना 
करने के लिए उकसा रहे हो । और स्वयं भी निगुण ब्रह्म की उपासना करते हो । 

सच्ची विरहिणी तो मछली होती है जो जल के बिछुड़ जाने पर अपने जीवित 
रहने की आशा त्याग तुरन्त मर जाती है । और सच्चा सेवक तो पपीहा होता है जो 
निरन्तर प्यास की यस्त्रणा को सहता रहता है, परन्तु फिर भी मेघ के प्रति अपने 

सेवाभाव को न त्याग निरन्तर उसी का नाम रटता रहता है। इसलिए न हम मछली 
के समान सच्ची विरहिणी हैं और न तुम पपीहा के समान सच्चे सेवक हो। सच्चे 
प्रेम का पालन तो राजा दशरथ ने किया था, जिन्होंने प्राणाधार पुत्र राम द्वारा 
वनवास के लिए प्रस्थान करते ही, उनके वियोग में अपने प्राण त्याग दिए थे । हमने 
भी संसार के उपहास की चिन्ता न कर उसी प्रकार कुष्ण से हृढ़तापूर्वक प्रेम करने का 
प्रण किया था, परन्तु हम दशरथ के समान अपने इस प्रेम का पालन करने में असमर्थ 
रहीं । क्योंकि तुम्हारे द्वारा उन्हें त्याग निगुण ब्रह्म की उपासना करने की बात 
सुनकर भो हम अभी तक जीवित हैं। और न उनके वियोग में अपने प्राण ही त्याग 
सकी हैं । 


विशेष--(१) प्रथम पंक्ति में उक्ति-वंचित्र्य का सुन्दर उदाहरण है । 
(२) 'बिरही""पियास” में काव्यलिग तथा उदाहरज-_दोनों अलंकार माने जा 


सकते हैं । 'प्रगट'''बनवास' में उदाहरण अलंकार है। कुछ लोग इसमें उपमालंकार ५. 


भी मानते हैं । २ फल ९४ = टा 


32.25 Sl ् 
राग सोरठ 5 
~, ५ऊधो ! कही सो बहुरि न कहियो। >). 
5 ` 'जौ तुम हर्माह जिवायो चाहोः अनबोले_ ह्लं रहियो॥ `` ` 
हमारे प्रान अघात होत हैं, तुभ जानत हो हाँसी । 
या जीवन तें मरन भलो है करवट लंबो कासी ॥ _ 


~ 
१०3 


( | जब हरि गवन कियो पुरब लों तब लिखि जोग पठायो। 57३ ६८ 


२/४२ यह तन जरिकं भस्म द्वं निबर्‍्यो बहुरि मसान जगायो ॥।६ 
के रे ! मनहर आनि मिलायो, कं ले चलु हम साथे। 
सूरदास अब मरन बन्यो है, पाप तिहारे माथे॥१०४॥ 


शब्दाथं-वहुरि=फिर । अनवोले"-मौन, चुप । अघात=आघात, चोट । 
पूरब लो=पूवं दिशा की ओर | निबर्‍्यो=्=समाप्त हो गया । मसान जगायो= 
इमसान जगाना । कन्या तो । मरन बन्यो है=्5मरण निश्चित है। 


भावा्थे-उद्धव द्वारा निरन्तर योग-सऱ्देश का राग अलापते रहने से गोपियाँ 
क्षुब्ध होकर उनसे कह रही हैं कि हे उद्धव ! तुमने अब तक जो कुछ हमसे कहा 
उसे फिर मत कहना । अगर तुम यह चाहते हो कि हम लोग जीवित रहें तो आगे 
मौत वने रहना । अर्थात्‌ अब यदि तुमने अपनी उन्हीं बातों को फिर दुहराया तो 
सुनकर हमारी मृत्यु निश्चित है | हमारी बातें सुनकर तुम तो यह समक रहे हो कि 
हम तुमसे मजाक कर रही हैं परन्तु वास्तविकता यह है कि तुम्हारी इन बातों को 
सुनकर हमारे हृदय को भयंकर आघात पहुंचता है । कृष्ण-वियोग में इस प्रकार रात- 

दिन तड़पते रहने से तो यह अच्छा होगा कि हम काशी-करवट लेकर अपने प्राण 

त्याग द । (पुराने जमाने में लोग मुक्ति की इच्छा से काशी जाकर वहाँ अपने को 

आर से कटवा डालते थे । उसी क्रिया को 'काशी-करवट लेना” कहा जाता है ।) जब 

छृष्ण यहाँ से पूर्व दिशा की ओर अर्थात्‌ मथुरा गये थे, तब उन्होंने हमारे लिये यह 

याग का सन्देश भेजा । अर्थात्‌ उनके जाने से ही हम अत्यधिक दुःखी थीं, ऊपर से 

उन्हांन यह योग का सन्देश भेजकर हमें मर्मान्तक कष्ट पहुँचाया है। हमारा यह 

शरीर तो पहले ही उनकी वियोगाग्ति में जल, भस्म हो समाप्त हो चुका है। और 

अब तुम यह योग-साधना का सन्देश लेकर हमें पुनः शमसान जगाने का उपदेश देने 

भाए हो । अर्थात्‌ हमारा यह शरीर तो कृष्ण की विरहामिन में पहले ही भस्म हो 

चुका है, अब हम इस शरीर द्वारा पूनः इमसान जगाने जैसी भयंकर योग-साधना कँसे 

कर सकेगी ? (साधक इमसान में जलती चिता के पास बैठ उसकी अग्नि में तपते हुए 

इमसान जगाने की साधना करते हैं ।) 
हे उद्धव ! या तो अब तुम कृष्ण को यहाँ लाकर हमें उनसे मिला दो, या 

हमें अपने साथ मथुरा ले चलो। अब हमारी मृत्यु निश्चित है, क्योंकि कृष्ण का 

वियोग हमसे अव नहीं सहा जाता | यदि हम मर गईं तो इसका पाप तुम्हें ही . 

लगेगा । 0 20 
विशेष--यहाँ विरह की अन्तिम दशा 'मरण' का चित्रण किया गया है। | 

काव्य में मरण को यथार्थ रूप में न दिखाकर मरणासन्न दशा का ही चित्रण किया 

जाता है। वही दशा इस समय गोपियों की हो रही है। 


M राग सार्क Doel x FR 
ऊधो ! तुम अपनो जतन-करो । ०268५ पट दी 
हित की त हित की लागे, किन बेकाजररो! | 5 
;. जाय करो उपचार आपनो, हम जो कहत हैंजीकी। „~ . २५ 0 ७६ 


£ कछ कहत कछुबे कहि डारत, धन देखियत नाह नीकी ॥ 2! SN 
साधु होय तेहि उत्तर दीजे तुमसो मानी हारि। 5. 
याही तें तुम्हें नंदनंदन यहाँ पठाए टारि॥ GR र 
सथुरा बेगि गहों इन पायन, उपज्यो है तन रोग। बी 

„सुर सुबेद बेग किन ढढ़ो भए अद्ध जल जोग ॥१०५ कह. 

2  शाब्दार्थ--जतन्त >-यत्त, इन्तजाम । कुहित==बुरी । बेकाज=व्यथं । ररी = 

रार ठानते हो, लड़ते हो । उपचार=इलाज । नीकी=अच्छी । टारिक्टालकर । 

बेगि=शीघ्र । सुबद==अच्छा वंद्य । किन==वयों नहों । अद्ध॑जल=मरने के निकट । 

जोग=योग्य । : 

भावाथं-गोपियों द्वारा बार-बार रोके जाने पर भी उद्धव अपने योग और 

निगु'ण-ब्रह्म सम्बन्धी बातें रटे चले जा रहे हैं । इस पर गोपियाँ उन्हें सन्निपात-ग्रस्त 
सिद्ध कर उनसे कह रही हैं कि 

हे उद्धव ! तुम अपना इलाज कराओ । हम तुमसे तुम्हारी भलाई की ही 
बातें कह रही हैं परन्तु तुम्हें वे अहितकर (बुरी) लगती हैं । हमसे क्‍यों व्यर्थ की 
रार ठान रहे हो, क्यों झगड़ा कर रहे हो ? हम सच्चे हृदय से ही तुम्हें यह सलाह 
दे रही हैं कि तुम जाकर अपना इलाज करवाओ । तुम कहना कुछ चाहते हो परन्तु 
कह कुछ दूसरी ही बातें डालते हो । और अपनी धुन में लगातार बकभक किए चले 
जा रहे हो। हमें तुम्हारी यह दशा ठीक नहीं लगती । अर्थात्‌ सन्निपात-ग्रस्त रोगी के 


समान उटपटाँग बकते चले जा रहे हो । कोई सज्जन व्यक्ति हो तो उसकी बातों का - 


उत्तर भी दिया जाय परन्तु तुम जैसे झक्की से कोई क्या कहे ! इसलिए हम तुमसे , 
हार माने ले रही हैं। 
हमें ऐसा प्रतीत होता है कि तुम्हारी इस बक-भक करते रहने की अ!दत से 
ही परेशान होकर, तुमसे अपना पीछा छुड़ाने के लिए नन्दनन्दन कृष्ण ने तुम्ई टाल 
कर यहाँ हमारे पास भेज दिया है। तुम्हारे शरीर में बीमारी उत्पन्न हो गई है 
इसलिए तुम तुरन्त मथुरा चले जाओ । तनिक भी देर मत करो। तुम्हारी अवस्था 
मरणासन्न हो रही है, इसलिए जाकर किसी अच्छे वेद्य की तलाश क्यों नहीं करते ? 
विशेष--अद्धजल=रोगी जब मरने को होता है तो उसे अद्ध जल अर्थात्‌ 
गंगाजल पिलाया जाता है। इसलिए यहाँ इस शब्द द्वारा सन्निफत में ग्रस्त उद्धव की 
मरणासन्न-सी दशा की ओर इ'गित कर गोपियाँ उनका मजाक उड़ा रही हैं । 
राग सोरठ 
3 ऊधो ! जाके माथे भाग.) ! 
~ कुजा को पटरानी की्हीं, हर्माह देत बैराग॥ ! + 
तलफत फिरत सकल ब्रजबनिता चेरी चपरि सोहाग। 7! « 


i 


Te 


~त _ _लोंडी_के घर” डॉड़ी बाजी स्याम राग अनुराग। 
\ >, =^हाँसी, कमलनयन-संग खेलति बारहमासी फाग॥ 


\ 
\ 


'जोग की बेलि लगाबन आए काटिप्रेम कोबाग।  ., | 
& HN 
सुरदास प्रभु ऊख छाँडि क चतुर चिचोरत आग ॥।१०६॥। <.. 


शब्दार्थ--माथे भाग "भाग्य में लिखा हुआ। चेरी=दासी। चपरि--चुपड़ 
कर, संयुक्त करके । सोहाग=सौभाग्य । वं=वे, वसे ही। डंडी =दुन्दुभी । फाग = 
होली । चिचोरत --चूसते हैं । आग=गन्ने का ऊपरी पत्तों वाला हिस्सा जिसे गाँवों 
में 'अंगोला' कहते हैं । शुदलजी ने इसका अर्थ आक या मदार माना है जो गलत है। 
भावाथं--दासी कुब्जा के भाग्य पर ईर्ष्या करती हुई गोपियाँ अपने भाग्य 


|| 

को दोष दे रही हैं | वे उद्धव से कहती हैं कि हे उद्धव ! जिसके भाग्य में जैसा लिखा 
होता है उसे वेसा ही मिलता है। यह कुब्जा का भाग्य-लेख ही था कि उसे तो कुष्ण 
ने अपनी पटरानी बना लिया और यह हमारा दुर्भाग्य ही था जिसके कारण कष्ण हमें 
वराग्य-साधना करने का सन्देश भेज रहे हैं | अर्थात्‌ सव अपने-अपने भाग्य की बात है 
कि सारी ब्रज की युवतियाँ तो कृष्ण-विरह में तड़पती फिर रही हैं और दासी कुत्जा 
को उन्हीं कृष्ण ने एकबारगी ही अपने से संयुक्त कर सौभाग्यशाली बना दिया है। 
इसके उपरान्त एक गोपी अपनी सखी को सम्बोधित कर कहती है, कि हे सखि ! देख ! 
विधाता ने कृष्ण और कुष्जा की यह कैसी अद्भुत जोड़ी बनाई है, जैसे हँस और 
कौए की-सी जोड़ी हो । (कृष्ण हंस के समान शुभ और सुन्दर और कुब्जा कोए के 
समान अशुभ और असुन्दर है ।) यह भाग्य की ही बात है कि आज दासी के घर 
आनन्द की दुन्दुभी बज रही है क्योंकि वह श्याम के प्रेम को प्राप्त कर उमंग से भर 
उठी है । आज वह्‌ दिन-रात हँसती हुई (प्रसन्न) कमलनयन कुष्ण के साथ इस प्रकार 
रंगरेलियाँ मनाती रहती है--मानो कोई वारहों मास तक फाग खेलने में मस्त वना 
रहे । अर्थात्‌ वह सदेव प्रसन्त और आनन्द-क्रीड़ाओं में डूबी रहती है । 

हे उद्धव ! यह भाग्य की ही वात है कि तुम विशाल बाग के समान हरे-भरे, 
सघन हमारे प्रेम के वाग को काट कर, नष्ट कर उसके स्थान पर योग की बेलि 
लगाने के लिए यहाँ आए हो । अर्थात्‌ हमें कुष्ण को भुला योग-साधना करने का तुच्छ 
सा उपदेश देने पधारे हो । यह तो वेसा ही असंगत और मूर्खंतापुणं कार्यं है, जैसे कोई 
बुद्धिमान मनुष्य गन्ने को त्याग कर उसके 'आग' या 'अंगोला' को चूसने का प्रयत्न 
करे। (अंगोला काटकर पशुओं को खिलाया जाता है ।) अर्थात्‌ कुष्ण-प्रेम जैसी गर्वे 
के समान मधुर वस्तु को त्याग अंगोला के समान फीके, पशुओं के खाने योग्य तुम्हारे 
तिगृःण ब्रह्म की स्वीकार कर लेना परम मूर्खता की बात होगी। अतः हम उसे 
स्वीकार नहीं कर सकतीं । 


विशेष--(१) योगियों की कुब्जा के भाग्य पर ईष्यां और खीझ दर्शनीय है । 
(२) अन्तिम दोनों पंक्तियों में रूपक अलंकार है। 
(३) गश्न को त्याग कर उनके अंगोले को चूसने का, प्रयत्न करना मूखंता का 


प्रतीक होता है। पत्ती 
गग सारंग इ ks | 
hy. ऊधो ! अब यह समु भई । | 


नॅदनंदन के अंग-अंग प्रति उपमा स्थाय दई॥ 
क तल, कुटिल भेवर, भरि भाँवरि मालति भुरे लई. 
तजत न गहरु कियो कपटी जब जाती निरस/ई॥ 


/ >+ थे उतर जनाप्ञास्मरं नमामि, | 
~ क “डरे 


३।२।३| 


छन्न आओ तर उत्तन रः 


PAN I CE a 


॥| _ / 3 | 
; रनन्चने नर्‌ाः अर गता | 
आनन इ दुबरन-संमुख_ तजि करखे तें न नई। 

निरमोही नहि नेह, कुमुदिनी अंतहि हेम हई ॥ वळ । ्रार्‌०्‌ 
तन घनस्याम सेइ निसिबासर, रटि रसना छिजई। आए उन 
सुर विवेकहीन चातक-मुख बू दो तो न सई ॥१०७॥ 7८7. 





SET 
Nici) OYE) ट 
-शब्दार्थ--प्रति=लिए । न्याय दई=उचित दी गई। कुतल+-केशराशि । 
कुटिल=घु घराले । भरि भाँवरि=बार-बार चारों ओर चक्कर काट कर। भुरं- 
लई=भुलावे में डाल लिया । गहरु=विलम्ब । निरस गईऱ=नीरस हो गई । करखे 
तें=खींचने पर भी । हेम हई=पाला मार कर मार डाला । छिजई --नष्ट हो गई । 
सई==समाई, गई । 
भावार्थे-गोपियाँ उद्धव द्वारां लाए गए कृष्ण के योग-सन्देश को बार-बार { 
सुन-सुंनकर खीक उठती हैं और इस बार कवियों द्वारा दी गई कुष्ण के अंग::त्यंगों | 
की उपमाओं के माध्यम से कृष्ण को छली, कपटी सिद्ध करती हैं। वह उंद्धव से 
कहती हैं कि ५ 
हे उद्धव ! अब यह बात हमारी समभ में अच्छी तरह से आ गई कि कवियों 
ने नन्दनन्दन कृष्ण के अंग-प्रत्यंगों की जो उपमाए' निश्चित की हैं, वे पूर्णतः न्याय- | 
संगत और ठीक हुँ । अब तक हम इन उपमानों को उनके सौन्दर्य का उद्घाटन करने | 
| वाला ही समझती थीं परन्तु अब यह स्पष्ट हो गया कि ये उपमान उनके उस कपटी 
। स्वभाव के कारण ही निर्चित किये गये थे। कृष्ण के घुघराले केशों की उपमा 
कुटिल भ्रमर से दी गई है। जिस प्रकार भ्रमर भोली-भाली मालती के चारों ओरु 
बारम्बार चवकर काटता तथा अपनी गुजार द्वारा उसकी प्रशंसा करता हुआ उसे 
भुलावा दे, अपने जाल में फाँस लेता है, अपने प्रति आकषित कर लेता है और जब 
जी भर कर उसका रसपान करने के बाद यह जान लेता है कि अब इसमें कोई रस 
नहीं रहा, तो वह कपटी भ्रमर उसे त्यागने में तनिक भी विलम्ब नहीं करता । उसे 
छोड़ दूसरे पुष्पों की तलाश में चल देता है । इसी प्रक्रार कृष्ण ने भी अपने घु घराले 
® सुन्दर केशों द्वारा हमें अपनी मीठी-मीठी बातों में फांस लिया और हमारे साथ जी 
भरकर केलि-क्रीड़ाए करने के उपरान्त हमें रसहीन हुई समक कर तुरन्त हमें त्याग 
मथुरा चले गए ओर कुब्जा के प्रेम में मग्न हो बैठे । 
इसी प्रकार कृष्ण के मुख की उपमा चन्द्रमा से दी जाती है । कुमुदिनी चंद्रमा 
k की अनुरागिनी होने के कारण निरन्तर टकटकी बांघे उसी की ओर देखती रहती 
है । चाहे बिजली गिरे या ओले बरसे, वह ऊपर चन्द्रमा की ओर देखना त्याग, कभी | 
नीचे की ओर नहीं भुकती । परन्तु चन्द्रमा इतना निर्मोही होता है कि अन्त में अपनी 
ऐसी अनन्य प्रेमिका कुमुदिनी को पाला डालकर मार डालता है। (चन्द्रमा को हिम- 
कर अर्थात्‌ बफ के समान शीतल किरणों वाला. कहा जाता है।) वही हाल हमारे 
साथ कृष्ण ने किया है। हम अन्य आक्षणों, वियोग-व्यथा आदि किसी भी कारण 

से उनसे प्रेम करने से विरत नहीं हुई, परन्तु अन्त में उन्होंने यह योग-सन्देश भेज 
कर हमें प्राणान्तक कष्ट पहुँचा कर मार डालने का उपक्रम किया है। अतः यह 
उपमा भी संगत है । 

उनके शरीर की उपमा घनश्याम (काले बादल) से दी गई है | यह भी 
पूर्णतः उचित है । चातक इयाम घन का प्रेमी होता है। वह रात-दिन उसी का नाम 
रटता हुआ अपनी जिह्वा को घिस डालता है, परन्तु यह शयाम घन इतना विवेकहीन 
अर्थात्‌ दुबु द्धि होता है कि कभी उस चातक के मुख में स्वाति-जल की एक बूद तक 
नहीं टपकाता । हम भी चातक के ही समान रात-दित कुष्ण नाम को ही रटतीं रहती 

परन्तु कृष्ण से इतना भी नहीं बनता कि हमें अपना दर्शन दे, जीवन-दान दे सके । 
वह भी शयाम घन के ही समान निष्ठुर और विवेकहीन हैं । 

विशेष--( १) गोपियाँ कृष्ण-सौन्दर्यं के विभिन्न उपमानों द्वारा उनकी कपटी, 
निर्मोही, निष्ठुर और विवेकहीन प्रकृति का उद्घाटन कर रही हैं । 

(२). 'ऊधौः""" "` भई? में वक्रोक्ति; 'नन्‍्दनन्‍्दन' ० दई' में काव्यलिंग ; 
मालतिः""""" लई' में उपमा तथा अन्योक्ति; 'अङ्ग-अङ्ग' में पुनरुक्ति प्रकाश अलंकार 
है । साथ ही सम्पूर्ण पद में अप्रस्तुंत प्रशंसा अलंकार भी माना जा सकता है । 
राग धनाश्री ad f # 

ऊधो ! हम अति निपट. अनाथ । 37 हि 
जसे मधु तोरे की माखी त्यों हम बिनु ब्रजनाथ ॥” 
ke अधर-अमृत को पीर मुई, हम बालदसा तें जोरी। 
सो तो बधिक सुफलकसुत ले गयो अनायास ही तोरी ॥ 
जब लगि पलक पानि मौड़ति रही तब लगि गए हरि दूरी । EF: 





^ ` सब दिन करी कृपन की संगति, कबहुँ न कीन्हों भोग। =` 
2 अर बिघाता रचि राख्यो है, कुबजा के मुख-जोग ॥१०८॥ 
शब्दार्थं--निपट =विल्कुल । मधु तोरे की माखी=शहद का छत्ता तोड़ने 
पर उसकी भटकतो हुई मक्खियाँ । मुई--मर गई। पानि=हाथ । निरोध= रोकना । 
धुरी=धुरी या धूल । कृपन==क्ृपण, कंजूस । 
भावार्थ-गोपियाँ अपनी सम्पूर्णं अक्खड़ता और व्यंग्य त्याग अत्यन्त दीन 
बन, उद्धव से अपनी संचित अभिलाषाओं के अधुरी, अपूर्ण रह जाने की वेदना का 
वर्णन करती हुई कह रही हैं कि 
हे उद्धव ! हम तो नितान्त अनाथ हो गई हैं । ब्रजनाथ कुष्ण ही हमारे एक- 
मात्र आश्रय और सम्पूर्ण अभिलाषाओं के केन्द्र थे । अब उनके बिना हम उसी प्रकार 
निराश्रय और अनाथ बन भटकती फिरती हैं, जसे शहद के छत्ते को तोड़ लेने पर ज 

उसकी मधुमक्खियाँ अपने सम्पूर्ण संचित मधु और आश्रय-स्थल (छत्तं) से वंचित हो 
व्याकुल वन इधर-उधर भटकती, उड़ती फिरती हैं। हमने बाल्यावस्था से ही अपनी 
इस आकांक्षा को सहेजकर रखा था कि कृष्ण के बड़े होने पर उनके अधरामृत का 
पान करेंगी । परन्तु अब कृष्ण के चले जाने से उस आकांक्षा को सहेजकर संचित 
करने और उपभोग न करने की जो वेदना थी, वह नष्ट हो गई है । (अपनी भावनाओं 
का शमन करने में व्यक्ति को वेदना का अनुभव होता है। यहाँ गोपियाँ उसी के प्रति 
संकेत कर रही हैं ।) वधिक (बहेलिया) अक्रार आकर हमारी उस संचित अभिलाषा 
के आधार कृष्ण रूपी शहद के छत्ते को अनायास (एकाएक) ही तोड़कर यहाँ से ले 
गया । कृष्ण को अपने साथ मधुरा ले गया । 

इस एकाएक हुए आक्रमण से हतप्रभ-सी होकर जब तक हम हाथों से अपनी 
आँखों को मीड़ती रहीं, तब तक कृष्ण दूर चले गए थे। अर्थात्‌ जव तक इस आकस्मिक 
घटना के प्रभाव से हम मुक्त होने का प्रयत्न करती रहीं, तब तक तो कृष्ण दूर पहुँच 
चुके थे। हमने उस समय उन्हें रोकने की भी कोशिश करनी चाही, परन्तु अक्र,र रथ 
पर बैठ पीछे घुल उड़ाता हुआ उन्हें भगा ले गया ।' जब तक कृष्ण यहाँ हमारे पास 
रहे थे, हमने उनके साथ वैसा ही ब्यवहार किया था, जैसा कंजूस की संगति में रहने 
वाला व्यक्ति करता है। अर्थात्‌ उनके साथ कभी भोग-विलास नहीं किया था । हम 
उनके प्रति अपनी भोग करने की लालसा को कंजूस के धन की तरह उनसे छिपाती 
ही रहीं, कभी उन पर प्रकट नहीं होने दी । परन्तु इसमें हम किसे दोष दें ? ऐसा तो 
विधाता ने हमारे भाग्य में लिख रखा था कि हमें कृष्ण के अधरामृत को पान करने 
का सौभाग्य नहीं मिलेगा । विधाता से यह सौभाग्य तो कुब्जा के भाग्य में लिख दिया 
था । फिर हमें कंसे मिलता ? 


बिशेष--(१) इसमें गोपियों का दैन्य बहुत मामिक बन पड़ा है। 


(२) शहद के छत्ते का उदाहरण देकर गोपियाँ यह कहना चाह रही हैं कि 
हम कृष्ण के साथ भोग-विलास करने की अपनी आकांका को संयमित-संचित कर 


उचित समय आने पर ही उसे पूर्ण करना चाहती थीं, परन्तु इसी बीच अक्रूर कृष्ण 
को उड़ा ले गए । 


(३) (कुब्जा के मुख-जोग” से अभिप्राय यह है कि कृष्ण के अधरामृत का 
पान करने के योग्य कुब्जा का ही मुख था । अथवा" कुब्जा के मुख के भाग्य में ही 
विधाता ने उसे पान करने का योग लिख दिया था । 


(४) सम्पूर्ण पद में उपमालंकार है । 
राग सोर ५४> 
hs ! ब्रज की दसा बिचारो। A 
ता पाछे यह सिद्धि आपनी. जोगकथा बिस्तारो॥- 

जेहि कारन पठए नेंदनन्दन सो सोचहु मन माहीं। | 
/ रन्तो केतिक बीच बिरेह परमारथ जानत हौ किधों नाहीं ॥ | | 0 
तुम निज दास जो सखा स्याम के संतत निकट रहत हो । | | ९ 





Jet 

१) वें अति ललित मनोहर आनन केसे मर्नाह बिसारों । ड > 
जोग जुक्ति औ मुक्ति बिबिध विधि वा मुरली पर वारों_॥। | 

जेहि उर बसे स्यामसुन्दर घन क्यों तिगुन कहि आवे | \ 

सुरस्यांम सोइ भजन बहाव ,जाहि इसरो भावे ॥१०६॥ 


शब्दा्थ--विस्तारी =फैलाओ । केतिकऱ=कितना । बीच=अन्तर । परमारथ 
=मुक्ति। निज=खास। संतत==निरन्तर, सदैव । विसारौं=भुला दें । जुक्ति= 
युक्ति, विधान । घन=सघन रूप से । बहाव दूर करे। भावै =अच्छा लगे । 


भावाथं--गोपियाँ उद्धव को सलाह दे रही हैं कि पहले वह ब्रज की दशा 
परिस्थिति और लोगों की मानसिक स्थिति को अच्छी तरह से देख-सम लें, तब 
अपना योग का उपदेश यहाँ प्रचारित करने का प्रयत्न करें । वे उद्धव से कहती 
हैं कि 


है उद्धव ! तुम पहले ब्रज की दशा का भली-भाँति अध्ययन-मनन कर लो । 
और उसके बाद यहाँ अपनी योग-कथा को फैलाने का प्रयत्त करना । अवसर के 
अनुकूल बात कहना ही उचित और लाभदायक होता है, न कि विपरीत बात करना । 
तुम जरा अपने मन में यह तो सोचो कि नन्दनन्दन ने तुम्हें यहाँ किस लिए भेजा है ? 
(गोपियों को सन्देह है कि कृष्ण ने उद्धव को उनके पास योग का सन्देश न भेजकर 
प्रेम का ही सन्देश भेजा होगा, परन्तु उद्धव उसे छिपा रहे हैं ।) क्या तुम इस बात को 
जानते हो कि विरह और मुक्ति में कितना अन्तर होता है ? भाव यह है कि विरही 
मोक्ष की कामना न कर, सदेव प्रियतम के दशन के लिए ही व्याकुल-व्यथित बना 
रहता है। इसलिए गोपियों को मुक्ति की कामना न होकर एकमात्र प्रियतम कृष्ण के 
दर्शनों की ही लालसा सताती रहती है। हे उद्धव ! तुम तो कृष्ण के निजी (खास) 
सेवक हो और अभिन्न मित्र की भाँति सदव उनके पास ही रहते हो। हमें दुःख तो इस 
बात का है कि सदेव उनके साथ रहने पर भी तुम्हें यहाँ भेजने के उनके वास्तविक 
अभिप्राय को तुम नहीं समझ पाए | तुम उन्हें त्याग लिगुण ब्रह्म की आराधना कर 
'तथा दूसरों को भी बसा ही करने का उपदेश देकर वसा ही निष्फल प्रयत्न कर रहे 
हो, जसे किसी जल में डूबते हुए को कोई यह सलाह दे कि जल के भागों को पकड़ 
कर अपने को डूबने से बचा लो । तुम स्वयं भी ्रमान्धकार के मोह में पड़कर डूबे 
जा रहे हो और हमें भी डुबाने आए हो । वियोंकि मानव का सच्चा अवलम्ब तो एक- 
, मात्र कृष्ण हैं, न कि तुम्हारा निगुण ब्रह्म 


जल बूड़त अवलम्ब फन को फिरि फिरि कहा गहत हौ ? | | 

यह बताओ कि हम कृष्ण के उस अत्यन्त सुन्दर, मनोहर मुखड़े को कंसे भुला 
दें ? हम तो कृष्ण की उस मधुर मुरली पर तुम्हारे सारे योग, उसकी विभिन्न प्रकार 
की साधना और उससे प्राप्त मुक्ति को न्यौछावर करती हैं। अर्थात्‌ तुच्छ समझती 
{ हैं । यह बताओ कि हमारे जिस हृदय में श्यामसुन्दर गहरे रूप से समाए हुए हों, उसमें 
॒ तुम्हारा निगुण ब्रह्म केसे प्रवेश कर सकता है, कंसे समा सकता है ? अपने प्रियतम 
| की आराधना करना तो वही त्याग सकता है जिसे अपने प्रियतम के अतिरिक्त अन्य 
| कोई अच्छा लगता हो । अर्थात्‌ हम तो एकमात्र अपने कृष्ण की आराधिका हैं, इसलिए 
उन्हें त्याग तुम्हारे निगुण ब्रह्म को स्वीकार कर लेना हमारे लिए असम्भव है । ऐसा 
| करना व्यभिचार कहलाएगा । 
| बिशेष--(१) इस पद में विरह और मोक्ष में अन्तर, गोपियों की कृष्ण के 
प्रति अनन्य प्रेम-निष्ठा और हृढ़ता का प्रकाशन हुआ है । 
| | (२) सम्पूर्ण पद में रूपक अलंकार है । 
| 


राग सारंग TN 





+ ऊधो यह हित लागे काहै ? 
निसिदिन नयन तपत दरसन को तुम जो कहत हिय-माहै । 
नोंद न परति चहूंदिसि चितवति बिरह अनल के दाहे ॥ 

ढ़ उरतं निकसि करत क्यों न सीतल जो पे काऱ्ह यहाँ है॥ 
४ पा लागों ऐसेहि रहन दे, अवधि आस-जल-थाहै। 


न जाको मन जाही तें, -राच्यो तासों बने निबाहै।? 
< पूर कहा ले कर पपीह छि सर सरिता हैं? ॥११०॥ 

शब्दार्थ-काहै =किसको । हिय-माहै= हृदय में । अनल==अग्नि । थाहै 
थाह में । बोरहि=डुब्राओ । चाहैँ=चाहने पर भी । राच्यो= अनुरक्त हुआ । एते = 
इतने । 

भावार्थ--विरही का एकमात्र लक्ष्य अपने प्रियतम का सान्निध्य प्राप्त करना 
होता है। उद्धव ब्रह्म को घट-घट-वासी बता गोपियों के हृदय में ही उसकी स्थिति 
को सिद्ध कर विरह से मुक्त हो जाने की बात कहते हैं। परन्तु उनका यह तक गोवियों 
को संगत न लगने के कारण सन्तोष नहीं दे पाता । गोपियाँ इसी बात को उद्धव से 
कह रही हैं कि 

हे उद्धव ! तुम्हारी यह बात (कि ब्रह्म धट-घट-वासी है) किसको हितकारक 
लग सकती है । तुम जो यह कहते हो कि ब्रह्म तो सदैव प्रत्येक के हृदय में स्थित 
रहता है तो फिर हमारे नेत्र रात-दिन उसके दर्शन को क्यों तडपते रहते हैं ? वह 
हमें दिखाई क्यों नहीं देता ? हम तो अपने कृष्ण को देखने के लिए चारों तरफ टकटकी 





i 4; 


च) 607 


जनि बोरहि निगुन समुद्र में, फिर न पायहौ चाहै॥ उन 

वाँचे देखती रहती हैं, उन्हें न देख पाने के कारण रात को हमें नींद नहीं आती, 
क्योंकि उनकी विरहाग्नि हमें सदेव दग्ध करती रहती है । तुम्हारे कथनानुसार यदि 
कृष्ण निगरण ब्रह्म के रूप में हमारे इस हृदय में ही निवास करते हैं तो हमें अपने 
विरह से इस प्रकार दग्ध होता हुआ देखकर हमारे हृदय से बाहर निकल, हमें अपने 
दर्शन दे, इस विरह-दग्ध हृदय को शीतल क्यों नहीं कर देते ? इसलिए हमें तुम्हारी 
यह वात झूठी लगती कि कृष्ण हमारे हृदय में निगुण ब्रह्म के रूप में निवास करते 
हैं । क्योंकि वह हमसे इतना अधिक प्रेम करते हैं, अतः उनसे हमारा यह दुःख देखा 
नहीं जा सकता । वह अवश्य हमें दर्शन देते । 
| है उद्धव ! हम तुम्हारे चरण छूती हैं । हमें इसी प्रकार उनके आने की अवधि 
if की आशा रूपी जल की थाह (गरराई) में पड़ो रहने दो । हमें यह आशा तो है कि 
| कृष्ण कभी न कभी हमारे पास अवश्य आयेंगे । इसलिए तुम हमें अपने निगु'ण ब्रह्म 
रूपी अथाह सागर में डुवाने का प्रयत्न मत करो । क्योंकि यदि हमने तुम्हारे निगु'ण 
| ब्रह्म को एक बार भी स्वीकार कर लिया, तो फिर चाहने पर भी अपने प्रियतम कृष्ण 
को प्राप्त नहीं कर सकेंगी । हम एकमात्र कृष्ण की ही अनुरागिनी हैं। क्योंकि जिसका 
मन जिसमें अनुरक्त हो जाता है, उसे उसी के साथ निर्वाह करने से सुख-सन्तोषः 
की उपलब्धि होती है । इस संसार में इतने सरोवर और नदियाँ हैं, परन्तु पपीहा 
उन्हें लेकर क्या करे, क्योंकि उसको प्यास इनके जल से न बुकर एकमात्र स्वाति-जल 
से ही बुझती है। इसी प्रकार हम अपने प्रियतम कृष्ण के अतिरिक्त अन्य किसी की भी 
आराधना कर सुख प्राप्त नहीं कर सकेगी । हमारे तो वही एकमात्र आराध्य हैं । 
| बिशेष--(१) 'अवधि-आस-जल थाहै---विरही को अपने प्रिय के मिलन की 
आशा बनी रहती है, इसी कारण वह वियोग का दाहक कष्ट झेलता रहता है । यहाँ 
गोपियाँ भी इसी आशा के बल पर इतना कष्ट सह रही हैं । आशा के इस महत्व को 
एक अन्य कवि ने भी व्यक्त किया है-- 
“इहि आसा अटक्यौ रहै अलि गुलाब के मूल। 
ऐहेँ फेरि बसन्त रितु इन डारनि वे फूल ॥” ; 
(२) 'विरह-अनल', 'अवधि-आस-जल', 'निगुन समुद्र! में रूपक; तथा 
‘जाको सरिता है' में उदाहरण अलंकार है। 
pl सारंग 
2% गुप्त मते की बात कहो जनि कहु काहू के आगे। 
के हम जाने के तुम, ऊधो ! इतनी पावें मांगे॥ . 
एक बेर खेलत वुन्दावन कंटक चुभि गयो पाँय। कक 
कंटक सों कंटक ले काढ्यो अपने हाथ सुभाय ॥ 
एक दिवस बिहरत बन-भीतर में जो सुनाई भूख॥ | 
पाके फल बे देखि मनोहर चढ़े कृपा करि रूख ॥ | कद्र 

ऐसी प्रीति हमारी उनकी बसते गोकूल-बास । 
सुरदास प्रभु सब बिसराई मधुबन कियो निवास ॥१११॥ 


शब्दार्थ--गुप्त मते=रहस्य की, छिपी हुई बात। जनि=मत। मांगे= 
माँगते से । सुभाय = प्रेमपूर्वक । रूख वृक्ष । 
भावाथं--प्रियतम और प्रियतमा की क्रीड़ाओं के कुछ भेद इतने गुप्त रहते हैं 
कि वह हरेक से कहे नहीं जा सकते। परन्तु किसी से उनको कहने का मन चाहता 
रहता है । उद्धव कुष्ण के अभिन्न सखा हैं, इसलिए कुष्ण-सम्बन्धी उन गुप्त बातों को 
उनसे कहने में कोई बुराई नहीं है। यही सोचकर राधा या कोई गोपी उद्धव से कह 
रही है कि 
हे उद्धव ! मैं अपने गुप्त रहस्यों की बातें तुमसे कहती हूँ | तुम कभी कहीं 
किसी के आगे उन्हें कह मत बंठना । मेरी तुमसे केवल इतनी प्रार्थना है, जो तुम्हे 
स्वीकार करनी पड़ेगी, कि वे गुप्त बातें केवल हमारे-तुम्हारे तक ही सीमित रहनी 
| चाहिए । तुम किसी से उन्हें कह मत देना। ऐसा हुआ कि एक बार वृन्दावन में खेलते 
समय मेरे पर में कांटा चुभ गथा । प्रियतम कृष्ण ने अत्यन्त प्रेम के साथ एक दूसरा 
काँटा लेकर मेरे पैर में चुभे उस कांटे को निकाल दिया । फिर एक बार ऐसा हुआ 
कि मैं कृष्ण के साथ वन में विहार कर रही थी। वहाँ मुझे भूख लग आई। जब 
| मैंने अपनी भूख की बात उनसे कही तो वे एक वृक्ष पर पके फल लगे हुए देख, कृपा 
| कर उस वृक्ष पर चढ़ गये और फल तोड़कर मुझे; खिलाये । 
जब कृष्ण यहाँ गोकुल में रहते थे, तब हमारा उनका ऐसा ही घनिष्ठ प्रेम 
था । परन्तु अब जब से कृष्ण मथुरा में रहने लगे हैं उन्होंने उस प्रेम को पुरी तरह से 
भुला दिया है । भाव यह है कि जब कृष्ण यहाँ गोकुल में रहते थे, तब हमारे दुःख- 
ददं, भूख-प्यास का क्रितना ध्यान रखते थे, हमसे क्रितना अधिक प्रेम करते थे ! परन्तु 
मथुरा जाने के बाद वह्‌ उन सारी पिछली बातों को भूल गये हैं, हमसे अब प्रेम नहीं 
करते । यदि अब भी प्रेम करते होते तो हमें अपने विरह में तड़पता हुआ देख तुरन्त 
भागे चले आते और ऐसा निप्ठुर योग-सन्देश कभी न भेजते । 
विशेष--( १) यहाँ गोपियाँ अपनी प्रेम-क्रीड़ाओं की गुप्त बातें सम्भवतः उद्धव 
को इसलिए बता रही हैं कि उद्धव उन बातों को कृष्ण से कहें और कृष्ण उन पूर्व- 
मधुर स्मृतियों की याद कर शायद उनके पास लौट आए । 
(३) इसमें पूर्व-स्मृतियों के मधुर चित्र अंकित किए गये हैं । 
(३) गोपियाँ उन स्मृति-चित्रों वारा उद्धव को भी प्रभावित करने का प्रयत्न 
कर रही हैं । 
राग सारंग , a ft 
ऊधो ! ब्रज में पेंठ -करौ । ; के 
यह्‌ निगुन, निर्मुल गाठरी ३ ख्री॥ 
ह्‌ निगु न, व री अब किन करहु खरी ॥ छ | 

| है ५ ८) -्आ ञी ~ 
नफा जानिके हाँ ले आए सबे वस्तु अकरी। -- ९ १९ 
a ह त ऊच -ऊर ए | 
यह सौदा तुम ह्वाँ ले बेंचो जहाँ बड़ी नगरी॥ 7) 
हम ग्वालिन, गोरस दधि बेंचो, लेहि अबे सबरी । ९ 
सूर यहाँ कोउ गाहक नाहीं, देखियत गरे परी ॥११२॥ 


शब्दार्थ--पेंठ --बाजार । खरी =खरा, पक्का सौदा। नफा=लाभ, मुनाफा। 
अकरी = मंहगी । ह्वाँ ==वहाँ । सबरी==सारा । गरे परी==गले पड़ना, जिद करना । 
भावार्थ--उद्धव के निगु'ण-ब्रह्म पर व्यंग्य करती हुई गोपियाँ उनसे कह 
’ हैं कि हे उद्धव ! तुमने ब्रज में आकर अपने माल को वेचने के लिए बाजार अर्थात्‌ 
दुकान लगायी है। तुम यहाँ ऐसा सामान बेचने आए हो जिसमें न तो कोई गुण 
(विशेषण) ही है और न जिसमें तुमने अपनी कोई पू जी ही लगायी है। (निमूल = 
मूलधन रहित |) अर्थात्‌ तुम्हारी इस गठरी में बबा माल (ब्रह्म के ही समान गुप्त, 
अलक्ष्य) किसी को दिखाई तक नहीं देता और फिर भी तुम इसे यहाँ बेचना चाहते 
हो । अब उसे बेचकर रकम क्‍यों नहीं खड़ी कर लेते? (यहाँ गोपियाँ ब्रह्म की विभिन्न 
उपाधियों--निगू'ण, तिमू'ल, गुप्त आदि के शाब्दिक अर्थो को लेकर उद्धव पर व्यंग्य 
कर रही हैं।) तुम्हें यह आशा थी कि अपने माल को यहाँ ब्रज में बेचने से अधिक 
लाभ होगा, और तुम्हारा माल बिक जायगा, इसीलिए तुम यहाँ सारी मंहुगी वस्तुओं 
(ब्रह्म, योग, मुक्ति आदि) को ही बेचने के लिए ले आए हो । परन्तु तुम्हारा यह माल 
यहाँ कोई भी नहीं खरीदेगा, न खरीद सकेगा क्योंकि यह बहुत मंहगा है । इसलिए 
तुम इसे ले जाकर किसी बड़े नगर में (मथुरा में) वेचो। वहीं तुम्हें (कुब्जा जॅसे) 
| इसके ग्राहक मिल जाएंगे । 
| हे उद्धव ! हम तो जाति की ग्वालिनें हैं, इसलिए यदि तुम दूध और दही 
| बेचो तो हम अभी सारा खरीद लेंगी । तुम्हारी इस व्यथं की और महगी वस्तु को 
| खरीदने वाला यहाँ कोई ग्राहक तुम्हें नहीं मिलेगा । हमने तुम्हें कष्ण का सखा जान, 
तुम्हारा सम्मान करने के लिए ही तुम्हारी इस वस्तु (निगु'ण ब्रह्म सम्बन्धी ज्ञान- 
चर्चा) को देख लिया था, परन्तु अब तुम हमारे गले पड़ रहे हो, जिद कर रहे हो 
कि हम इसे खरीद ही लें । यह तो तुम्हारा सरासर अन्याय है। हम तुम्हारे इस 
व्ये, गुणहीन, दो कोड़ी के मूल्य वाले निगुण ब्रह्म को नहीं खरीद सकतीं । उसे 
स्वीकार नहीं कर सकतीं । 
विशेष--(१) 'तिगुन, निमू ल' में श्लेष; तथा यह” नगरी में समासोक्ति 
अलङ्कार है । 
(२) इलेष का प्रयोग कर गोपियों ने तिगु'ण ब्रह्म को नितान्त महत्त्वहीन और 
ब्यर्थं सिद्ध कर दिया है । उनका वाग्वेदरध्य दर्शनीय है । 

मधुकर ! राखु जोग की बात । 
कहि-कहि कथा स्याम सुन्दर की सीतल करु सब गात ॥ 
तेहि निगुंन गुनहीन गुनेबो सुनि सुन्दरि अनखात। ठोी ट 
दीरघ नदी नाव कागद की देख्यो चढ़ि जात? 
३०१ हम तन हेरि, चिते अपनो पट देखि पसारहि लात। २ _ 
7९ ।> सूरदास वा सगुन छाँडि छन जैसे कल्प बिहात ॥ ११३१-77-3१ “ज 
` हबु? अल 


शब्दार्थ--राखु-- रहने दे, मत कह । गुनैबो--गुणगान करना । अनखात= 
बुरा मानती हैं, दुःखी होती हैं। तन--ओर | पट=वस्त्र, चादर । बिहात == 
समाप्त होता । 


भावार्थ--उद्धव की योग की बातें गोपियों को तनिक भी नहीं सुहातीं । 
इसलिए वह अमर के माध्यम द्वारा उद्धव से कह रही हैं कि हे भ्रमर ! तू अपनी 
योग की बाते हमसे मत कह | तू हमें केवल कृषण की सुन्दर कथा कह-कहकर हमारे - 
| मन और शरीर को शीतलता प्रदान कर हमें सुख पहुँचा । तेरे उस गृणहीन निगुण 
ब्रह्म के गुणगान को सुनना ब्रज की इन सुन्दरियों को अच्छा नहीं लगता । उसे सुन 
वह अनखना उठती हैं, क्षोभ से भर जाती हैं। किसी ने कभी यह देखा है कि कोई 
कागज की नाव में बेठकर लम्बी-चौड़ी नदी क्रो पार करने में समर्थ हो सका है ? अर्थात्‌ 
| तुम्हारे इस कागज के समान क्षणस्थायी निगुण ब्रह्म को स्वीकार कर हमें कृष्ण-विरह्‌ 
j रूपी अथाह नदी को केसे पार कर सकती हैं ? तुम हमारी ओर देखो, हम तो अपनी 
सामर्थ्यं के अनुसार ही काम करती हैं। हम अपनी चादर की जितनी लम्बाई होती 
| ॥ है, उतने ही पैर फंलाती हैं। अर्थात्‌ अपनी साम्यं (औकात) से बाहर कोई काम 
j नहीं करतीं । यदि हम तुम्हारे निगुण ब्रह्म को स्वीकार कर लें तो कागज की नाव 
पर सवार व्यक्ति की भाँति शीघ्र ही जल में डूब जायेंगी । अतः इसे स्वीकार करना 
हमारे लिए असम्भव है । उन सगुण रूप कृष्ण से वियुक्त होने के बाद हमारा एक- 
एक क्षण एक-एक कल्प के समान लम्बा बन गया है । अर्थात्‌ उनके विरह में हमसे 
समय काटे नहीं कटता । इसलिए तुम निगुण का गुणगान केरना छोड़, उस सगुण | 
रूप कृष्ण की कथा सुनाओ जिससे हमें सुख और शान्ति प्राप्त हो सके । E 
है 

बिशेष--( १) चितै देखिः"`"-"` लात' में सुर ने उस प्रसिद्ध लोकोक्ति का 
उपयोग किया है जो इस प्रकार है--“तेते पाँव पसारिए, जेती लाँबी सौर ।” अर्थात्‌ 
अपनी सामर्थ्यं को देखकर ही हर काम करना चाहिए । 

(२) कहि-कहि' में पुनरुक्ति प्रकाश ; 'दीरघ''- जात में निदर्शना ; तथा 
'हुम"""“लात में लोकोक्ति अलङ्कार है । 

रुम, -७०क्र_हो लोचच जो बिरंद किए श एक समान । 
तिरा 

ऊधो ! तुम अति चवुर सुजान | हक | 
जे पहिले रंग 'रंगो स्परामु. रंग तिन्‍हें न चढ़े रंग आन ॥ | अ~य 





भेद चकोर कियी तिनहू में बिछु परीतस, रिपु भाव सर्डः 
_बिरहिनि बिरह अजे पा लागों तुम हो पुरन-ज्ञान । ५ 


~~ (ताहोइुर जल बिजु जियें पवन भुन तजे हृठि प्रान ॥ दत्रे 
4A क — 
। 7५ हु बारिजबदन नयन मेरे षट्पद कब करिह मधुपान ? 
NAN )' _ 0 सुरदास गोपीन प्रतिज्ञा, छुवत न जोग बिरान ॥ि११४धि 
RA minid - बराय 

हे 





शाब्दार्थ--स्थाम रंग--क्ृष्ण का प्रेम, काला रंग । आन=अन्य, दूसरा | री 
लोचन--विराट के दो नेत्रसूर्य और चन्द्र | बिरद==प्रसिद्ध। बिधु=चन्द्र। भान 
&णसूर्य । भखि--भक्षण कर, खाकर । वारिज वदन=कमल के समान मुख । षटपट 
==भ्रमर । बिरान=विराना, पराया । 


भावार्थ--उद्धव कृष्ण और ब्रह्म को एक समान घोषित कर गोपियों से कृष्ण 
रूप निगुण ब्रह्म को स्वीकार कर लेने का आग्रह कर रहे हैं । परन्तु गोपियाँ दोनों 
को समान न मान तकं प्रस्तुत करती हुई उद्धव से कह रही हैं कि 

हे उद्धव ! तुम तो अत्यन्त चतुर और सज्जन पुरुष हो। फिर भी इस बात 
को नहीं समझ पाते कि जो पहले से ही काले रंग में रंगी हुई हैं, उन पर कोई भी 
दूसरा रंग नहीं चढ़ सकता । अर्थात्‌ तुम्हारो समक में यह साधारण-सी बात नहीं 
आती कि हम तो पहले से ही कृष्ण के रंग (प्रेम) में पूरी तरह से रंग (निमग्न) चुक्री 
हैं, इसलिए अव हमारे ऊपर तुम्हारे इस निगुण ब्रह्म का रंग नहीं चढ़ सकता । तुम 
जो यह कहते हो कि कृष्ण और निगुण ब्रह्म एक ही है, उसे हम नहीं मान सकतीं । 
अपने मत के समर्थन में एक उदाहरण देती हैं | वेदों में सूर्यं और चन्द्रमा को विराट्‌ 
ब्रह्म के दो नेत्र मानकर उन्हें एक समान महत्त्वपूर्ण मानते हुए उनका यश गाया गया 
है। परन्तु चकोर इन दोनों में भेद मानता है । और इसी भेद के अनुसार वह्‌ चन्द्रमा 
को अपना प्रियतम और सूर्यं को अपना शत्रु समता है। अतः हम भौ कृष्ण और 
ब्रह्म में भेद मान कृष्ण को अपना प्रियतम और ब्रह्म को, हमसे हमारे कृष्ण को छीन 
लेने का प्रयत्न करने के कारण, अपना शत्रु मानती हैं । 

हे उद्धव ! तुम तो पूर्ण ज्ञानी हो । हम तुम्हारे चरण छूकर यही कहना चाहती 
हैं कि विरहिणी सदैव अपने विरह का ही भजन करती रहती हैं। इसलिए तुम हमें 
हमारी इस विरह-साधना में ही निमग्न रहने दो । हमें यही अच्छी लगती है । अर्थात्‌ 
हमें कृष्ण का विरह अत्यन्त प्रिय है । मेंढक और मछली दोनों जल में रहते हैं । मेंढक 
जल से बिछुड़ कर भी वायु-भक्षण कर जीवित रहता है, परन्तु मछली जल से बिछुड़ने 


i 

पर, उसका व्रियोग न सह पाकर तुरन्त अपने प्राण त्याग देती है। भाव यह है कि 
गोपियाँ और उद्धव दोनों ही कृष्ण से प्रेम करते हूँ । उद्धव तो कृष्ण से बिछुड़ प्राणा- 
याम आदि कर मेंढक के समान जीवित रह लेंगे, परन्तु गोपियाँ मछली के समान 
तड़प-तड़पकर प्राण त्याग देंगी । इसलिए वे कृष्ण को त्याग निगुण ब्रह्म को स्वीकार 
नहीं कर सकतीं । 
हे उद्धव ! हमें यह बता दो कि हमारे ये भ्रमर रूपी नेत्र कमल के समान 
| सुन्दर कृष्ण के मुख के दर्शन रूपी मधु का कब पान करेंगे ? अर्थात्‌ कब उन्हें कृष्ण 
। के दर्शन होंगे । हम गोपियों की तो यह अटल प्रतिज्ञा है कि कृष्ण को त्याग पराये योग 
| का हम स्पशं तक नहीं करेंगी । अर्थात्‌ कुष्ण हमारे अपने हैं ओर निगुण ब्रह्म पराया _ 
है । इसलिए हम उसे स्वीकार नहों कर सकतीं । 
विशेष-- (१) स्याम रंग” और 'बारिजबदन' में इलेष ; 'बारिजबदन''''""' 
मधुपान' में रुपक और इलेष का संकर रूप है। कुछ लोग इसमें परम्परित रूपक 
मानते हैं । 
8-9) . s 

) 'द्व लोचन रिपु भान. ठेवा अलङ्कार है | की 
| ऊधो ! कोकिल कजत कानन । लेना _ so “2 
| तुम हमको उपदेस करत हो भस्म लगावनें आनन ॥। RR 
| ओरो सब तजि, सिंगी ले लै टेरन,  चढ़तु पखावन। म 
| पे नित आनि पपीहा के मिस मदन हनत निज बानन ॥ (9|&! » 4१ 

हम तो निपट अहीरि बावरी जोग दीजिए ज्ञानिन। 

कहा कथत मामी के आगे जानत नानी नानन॥ 


सुन्दर स्याम मनोहर मूरति भावति नीके गानन। 
सुर मुकुति कसे पूजति है व मुरली क तानन 7 D११५ 
शब्दार्थ-कूजत=कूक रही है। आननमुख। पखानन==पत्थर की शिलाओं 
पर । आति्आकर'। हनतऱ्मारता है | पुजति=बराबरी कर सकती है । 
भावार्थ वसन्त-आगमन पर गोपियों को कामदेव सताने लगता है। उनका 
विरह उद्दीप्त हो उठता है। ऐसे समय उन्हें योग का उपदेश कंसे सुहा सकता है ! 
इसी बात को लक्ष्य कर वे उद्धव से कह रही हैं कि-- 
हे उद्धव ! वनों में कोयल कूक रही है। वसन्त की ऐसी मादक--उत्तेजक 
ऋतु में भी तुम हमें उपदेश दे रहे हो कि हम अपने मुख पर भस्म लगा योग-साधना 
करें । जबकि हमें अपने प्रियतम का ध्यान कर श्वृङ्गार करना चाहिए । हम तुम्हारे 
कहने से अपना सब कुछ (साज-श्वद्धार आदि) त्याग, पत्थर की शिलाओं पर आरूढ़ 
हो, सिंगी फू क (बजा) सकती थीं, परन्तु हम करें क्या ! यह कामदेव तो नित्य पपीहा 
(की पी-पी की पुकार) के बहाने आकर हमें अपने वाणों से घायल करता रहता है । 

अर्थात्‌ पपीहा की पुकार को सुन हमें कामोह्ीपन होने लगता है । क्योंकि पपीहा की 
पुकार सुन हमें प्रियतम कुष्ण की स्मृति सताने लगती है। हम तो बिल्कुल बावली 
अहीर नारियाँ हैं अर्थात्‌ मूर्ख हैं । तुम अपना यह ज्ञान का उपदेश ज्ञानियों को दो। 
वही तुम्हारी बातें समझ कर तुम्हारे ब्रह्म को स्वीकार करने की सामर्थ्यं और ज्ञान 
रखते हैं । तुम हमें कृष्ण के सम्वन्ध में क्या नई बात बता रहे हो कि यह योग-सन्देश 
कृष्ण ने ही भेजा है। हम अपने कृष्ण की रग-रग से पूरी तरह से परिचित हैं। अर्थात्‌ 
जानती हैं कि उन जैसा प्रेमी-हृदय कभी ऐसा निष्ठुर सन्देश नहीं भेज सकता । तुम्हारे 
मुह से उनके सम्बन्ध में कही गई बाते वैसी ही हास्यास्पद और अटपटी लगती हैं 
जैसे कोई अपनी मामी के सामने यह कहे कि वह नानी-ताना को खुब अच्छी तरह से 
जानता है। क्योंकि मामी से नाना-नानी की कौन-सी बात छिपी रह सकती है ? 
इसलिए तुम कुष्ण के सम्बन्ध में नई बातें बताने का दम्भ मत करो । 

हे उद्धव ! हमें तो अपने सुन्दर मनोहर-मूत्ति कुष्ण का गुणगान करना ही 
अच्छा लगता है । कुष्ण की मुरली की उन मधुर तानों की तुम्हारी यह नीरस-रूखी 
मुक्ति भला क्या बराबरी कर सकती है ! 

विशेष--(१) गोपियाँ कृष्ण की मुरली की तुलना में मुक्ति को नितान्त तुच्छ 
समझती हैं । यही बात उन्होंने पीछे एक अन्य पद में भी कही है-- जोग जुक्ति औ 
मुक्ति विविध विधि वा मुरली पर वारों |” 


(२) 'कहा कथत""'”''नानन? पंक्ति में सुर ने इस लोकोक्ति का सफल प्रयोग 
किया है कि 'नानी के आगे ननिहारे की बातें करना ।' इस व्यंग्य द्वारा गोपियाँ यह 
सिद्ध कर रही हैं कि उद्धव कुष्ण के असली रूप और भाव को नहीं जानते । 


(३) 'वै नित”“बानन' में कंतवापह्व्‌.ति; तथा 'कहा”"'बानन' में GR 
SR 9 
अलङ्कार है । a 
र 

ऊधो, हम अजान मति भोरी। RY ही 

जानति हैं ते _जोग की बातें नागरि नबल किसोरी ॥ /) -- =$] 
। हक 5 


CO कंचन को मग कौने देख्यौ, कोने बाँध्यो डोरी ? 


गी 


2" 


छू * कहु धों, मधुप ! बारि मथि माखन कौने भरी कमोरी 2 7 लक 


. बिन ही भीत चित्र फिन कांद्यो, किन नभ बाध्यो कोरी । 
कहौ कोन पे कढ़त कनूकी जिन हठि भुसी पछोरी ॥ 
यह व्यवहार तिहारो, बलि बलि ! हस अबला मति थोसे । 
निरखहि सूर स्याम-मुख चंदहि अंखियाँ लगनि-चको री ॥११६॥ 


an, 


शब्दार्थ--ते =इन । कमोरी=मकख्जन रखने को मटकी । काढ्यो= बनाया । 

झोरी=भोली में । कमूकी=अनाज का दाना, कण । पछीरी==फटका । लगनि= 
लगन, तन्मयता । 

भावार्थे--गोपियाँ निगु'ण-ब्रह्म की प्राप्ति को सर्वथा असम्भव घोषित करती 
हुई उद्धव से कह रही हें कि हे उद्धव ! हम गोपियाँ तो अज्ञानी और भोली-भाली 
हें । अर्थात्‌ हमारी बुद्धि अपरिष्कृत है । इसलिए तुम्हारी ये निगु'ण-ब्रह्म सम्बन्धी वाते 
हमारी समक में नहीं आतीं । तुम्हारी इन बातों को तो नगर (मथुरा से अभिप्राय है) 
की नई चतुर किशोरी (अर्थात्‌ कुब्जा) ही भली-भांति समझ सकती हें, इसलिए तुम 
जाकर उन्हें ही समझाओ । हमें तुम्हारी ये सारी बातें असम्भव, अनर्गल और सुनी- 
सुनाई ही लग रही हैं। इसके उपरान्त गोपियाँ असम्भव बातों के उदाहरण देती हुई' 
उद्धव से पूछती हैं कि-यह बताओ, आज तक किसी ने स्वर्ण-मृग (सोने का हिरण) 
देखा है ? और यदि किसी ने देखा भी है तो कया कोई आज तक उसे रस्सी ?! बाँध 
सका है ? (यदि तुम राम-सीता का उदाहरण देकर कहो कि हाँ देखा है, तो वह 
भूग वास्तविक न होकर मायावी था, इसलिए उसे सत्य नहीं माना जा सकता ।) 

हे मधुप ! यह बताओ कि आज तक कोई जल को मथ, उससे मक्खन निकाल, 
अपनी मटकी को मक्खन से भरने में समर्थं हो सका है ? या किसी ने बिना दीवार 
(आधार) के आज तक कभी चित्र बनाया है, या कोई आकाश को अपनी झोली में 
बाँध सका है ? अथवा कोई हठ करके भूसे को फटक-फटक कर उसमें से अनाज का 
एक भी दाना प्राप्त कर सका है ? अर्थात्‌ जिस प्रकार ये सारे कार्यं असम्भव हैं, 
उसी प्रकार तुम्हारे काल्पनिक निगुण ब्रह्म को प्राप्त करना भी असम्भव है। तुम 
कृष्ण को त्याग उसे स्वीकार करने की बात कहकर हमसे ऐसा ही असम्भव कायं 
कराने का प्रयत्न कर रहे हो । फिर हम अपने वास्तविक सगुण-साकार कृष्ण को त्याग 
तुम्हारे काल्पनिक निगुण-निराकार ब्रह्म को प्राप्त करने की सृग-मरीचिका क्यों पालें ! 

हे उद्धव ! तुम्हारा यह व्यवहार वैसा ही अद्‌भुत (अर्थात्‌ मूर्खतापूणं) है । हम 
तो तुम्हारी इन बातों को सुन-सुनकर तुम्हारे ऊपर न्यौछावर हो रही हैं । हम अल्प- 
बुद्धि वाली अहीर जाति की अबला नारियाँ जो ठहरीं। हमारी आँखें तो कृष्ण के चच्द्र- 
मुख को सदेव उसी प्रकार टकटकी बाँघे देखती रहती हैं जैसे चकोरी पूर्ण तन्मय हो 
चन्द्रमा को देखा करती है । 

विशेष--(१) गोपियाँ अनेक असम्भव, अकरणीय कार्यों का उदाहरण प्रस्तुत 
कर उद्धव के निगु'ण-ब्रह्म को सवंथा त्याज्य और असम्भव कर देती हैं । 

(२) तीसरी, चौथी, पाँचवीं और छठी पंक्ति में निदर्शना तथा अन्तिम पंक्ति में 
रूपक ओर उपमा अलंकार हैं । 


राग सारंग [ 9 
ऊधो ! कोन आहि अधिकारी ?” 
ले न जाहु यह जोग आपनो कत तुम होत दुखारी ? 

यह तो बेद उपनिषद मत है महापुरुष ब्रतघारी। 
हम अहीरि अबला ब्रजबासिनि नाहिन परत संभारी ॥ 
को है सुनत, कहत हौ कासों, कोन कथा अनुसारी ? 
सुर स्थाम-सँग जात भयो मन, अहि केंचु लिसी डारी ॥११७॥ 
शब्दार्थ--आहि=है । कत=क्यों । दुखारी=दुःखी । सँभारी==सम्हाला । 
अनुसारी =अनुसरण करने वाला । अहि=सपं । डारी=छोड़ देता है। 
भावार्थ--गोपियाँ स्वयं को योग-साधना के लिए संथा अनुपयुक्त घोषित 
करती हुई, क्षोभ और वेदना मिश्रित स्वर में उद्धव की भत्संना कर रही हैं कि हे 
उद्धव ! तुम्हारे इस निगु'ण-ब्रह्म सम्वन्धी उपदेश को सुन, उसे स्वीकार कर लेने का 
अधिकारी (योग्य पात्र) यहाँ ब्रज में कौन है ? अर्थात्‌ हममें से कोई भी तुम्हारे इस 
उपदेश को समक ही नहीं पाई हैं। वह हमारे लिए बहुत महान्‌ है, इसलिए उसे 
स्वीकार कर लेना हमारी शक्ति-सामथ्य से परे है। हमारे इसे स्वीकार न करने से 
तुम इतने दुःखी क्यों हो रहे हो ? अपने इस योग को अपने साथ यहाँ से ले क्यों नहीं 
जाते ? यह तो वेद और उपनिषद्‌ जैसे महान्‌ ग्रन्थों में प्रतिपादित महान्‌ साधना है 
जिसके अधिकारी बड़े-बड़े ज्ञानी, दृढ़ साधना करने वाले महापुरुष ही माने गए हैं । 
साधारण बुद्धि वाले इसके अधिकारी नहीं होते । हम तो ब्रजवासिनी अहीर जाति की 
अवला और मूर्ख नारियाँ हैं । तुम्हारा यह योग इतना महान्‌ है कि हमसे सम्हाला नहीं 
जा रहा । भाव यह है कि हम तुम्हारी इस योग-साधना की उचित अधिकारिणी नहीं 
हैं, इसलिए तुम इसे ले जाकर महापुरुषों को ही समझाओ। वही इसे स्वीकार करने 
में समर्थ हो सकेंगे । 
यहाँ तुम्हारी इन बातों को कोन सुनता है, तुम किससे ये बातें कह रहे हो, . 
कौन यहाँ तुम्हारी इस योग-कथा को सुनकर उसका अनुसरण अर्थात्‌ समझने वाला 
है ? अर्थात्‌ तुम्हारी ये वाते इतनी ज्ञान-यूढ़ और महान्‌ हैँ कि हमारी समक में ही 
नहीं आतीं । और सबसे बड़ी बात तो यह है कि हमारा मन ही हमारे पास नहीं है 
तो तुम्हारी इन बातों को कौन समभे, सुने और उनका पालन करे ? क्योंकि हमारा 
मन तो जब कृष्ण यहाँ से गए थे तब उनके साथ ही चला गया था । ओर अब तो 
केवल हमारा यह निर्जीव शरीर उसी प्रकार यहाँ पड़ा रह गया है जेसे साँप केंच्नुली 
को त्याग उसे निर्जीव पड़ा छोड़ जाता है। भाव यह है कि कृष्ण के बिना हम सब 
निर्जीव पड़ी रहती हैं । हमारे प्राण तो कृष्ण अपने साथ ही ले गए थे। इसलिए मन 
पास न रहने से हम तुम्हारी योग-साधना को केसे स्वीकार कर लें, क्योंकि मन के बिना 
तो यह साधना हो नहीं सकती । इस निर्जीव शरीर द्वारा ऐसा करना असम्भव है। 
विशेष--(१) इस पद में अभिव्यक्त गोपियों की दीनता, क्षोभ, असहायता 
आदि की भावनायें उनकी अमह्य दारुण विरह-व्यथा को सात्विक रूप प्रदान कर रही 
हैं। (२) अन्तिम पंक्ति में उपमालंकार है । 

राग गोरी ह 
~ ऊधौ ! कमलनयन बिनु रहिए । क्रे 
इक हरि हमें अनाथ करि छांड़ी, दुजे बिरह किमि सहिए ? 
«>>. ज्यों ऊजर खेरे-की मूरति को पूजे, को माने? _ 7 
४४४४) ऐसी हम गोपाल बिनु ऊधो ! कठिन बिथा को जाने? £ \\ yl 


> लः Al 
DA 
तन मलीन, मन कमलनयन सों मिलिबे की धरि आस। £“ 


सुरदास स्वामी बिन देखे लोचन सरत पियास ।।११८॥ 


इब्दार्थ-किमि=कंसे । ऊजर८-ऊजड़ स्थान । खेरे=गाँव । 


ब्रह्म की आराधना करने की बात सुन उनसे कहती हैं कि उद्धव ! कमल जसे 
सुन्दर नेत्रों वाले कृष्ण के बिना कैसे रहा जा सकता है ? एक तो उन्होंने हमें त्याग 
| कर वँसे ही अनाथ, निराश्रित बना रखा है और उस पर भी हम उनके इस दारुण 
| विरह को कंसे सहें ? अर्थात्‌ उन्होंने हमें त्याग दिया, इस अपमान और व्यथा को तो 
| हम सह सकती थीं, यदि वह हमारे पास यहीं बने रहते और हम उनके दर्शन का सुख 


| 

| cl में रि _ < ° 
| भावार्थ--कृष्ण-विरह में व्यथित गोपियाँ उद्धव द्वारा कुष्ण को त्याग निगुण 
| 

| 

| 


|, पाती रहतीं । परन्तु अब तो हमारी स्थिति ऐसी हो गई है जसे किसी उजाड़, निर्जन, 
| खंडहर बने गाँव में स्थापित मूर्ति की हो जाती है | उस मूत्ति की न तो कोई पूजा 
| ही करता है और न उसे मानता ही है । हम भी कुष्ण द्वारा परित्यक्त होकर उसी 
प्रकार अपमानित, उपेक्षित और महत्त्वहीन जीवन व्यतीत कर रही हैं। गोपाल के 
बिना हमारी ऐसी ही दयनीय स्थिति बन गई है । हमारी इस दारुण व्यथा को कौन 
जान सकता है ? 


हे उद्धव ! कृष्ण-विरह में हमारा शरीर मैला-कुचेला रहने लगा है । अर्थात्‌ 
हमने उनके विरह के कारण अपने शरीर की देख-भाल, साज-श्छुङ्गार आदि करना छोड़ 
दिया है । आखिर हम साज-श्वद्भार करें भी तो किसके लिए करें, क्योंकि उसे देखकर 
प्रसन्न होने वाले स्वामी तो यहाँ हैं ही नहीं । हमारा मन कमलनयन कुष्ण से मिलने 
की आशा लगाए व्याकुल होता रहता है। स्वामी के दर्शन न मिलने से हमारे नेत्र 
उनके दर्शनों की प्यास से व्याकुल हो मर्मान्तक वेदना सहते रहते हैं । ऐसी स्थिति 
में हम अपने प्रियतम कृष्ण को त्याग तुम्हारे इस निगु'ण ब्रह्म को कंसे स्वीकार 
कर लें? 

विशेष--(१) 'ऊजड़ खेरा' उस गाँव को कहते हैं जिसके निवासी या तो नष्ट 
हो जाते हैं या किसी संकट के कारण उसे छोड़कर चले जाते हैं वहाँ केवल खंडहर 
पड़े रह जाते हैं। 

(२) अन्तिम दो पंक्तियों में प्रिय-दर्शन के लिए आकुल विरही-हृदय की करुण 
पुकार हृदय को भकभोर देती है । भक्त भगवान के लिए इसी प्रकार तड़पता रहता 





अमर गीत सार १६१ 


है । गोस्वामी तुलसीदास भी अपने प्रभु राम के दर्शनों के लिए इसी प्रकार व्याकुल 
हो, उन्हें आत्त -स्वर में पुकारते हैं--- 
“'कृपासिन्धु सुजान रघुवर, प्रनत आरति हरन । 
दरस आस पियास तुलसीदास चाहत सरन ॥' 
(३) ज्यों ऊजर"'“मा्नै' में उपमालंकार है । 

राग जँतश्री 2 

ऊधो जो तुम हर्साह सुनायो । 

सो हस निपट कठिनई करिक या मुन्‌, को समुभायो || 2 

जुगुति जतन कर हमहुँ ताहि गहि सुपथ पंथ लों लायौ । 

_ 2 भटकि फिर्‌यो बोहित के-खग ज्यों, पुनि फिर हरि पे आयौ ।। 

2 ` ` हमको सबे अहित लागति है तुम अति हितहि बतायो। 


न्ते ग्व 
सर-सरिता-जल होम किये तें कहा अगिनि सचु पायो ? {47९ Wis: 


अब बसों उपाय उपदेसौ जिहि जिय जाय जियायो। 
एक बार जौ मिलहि सुर प्रभु कीजै अपनो भायो ॥११६॥ 


शब्दार्थ--सुपथ=्=अच्छा मागं । लौंन्ः्पर। वोहित=जहाज । सचु= 
सन्तोष, सुख । उपदेसौ =उपदेश दो । जिहि=जिससे । जाय जियायो=जीबित रखा 
जा सके । 

भावार्थ--गोपियाँ कुऽण-प्रेम में अनुरक्त अपने मनन से मजबूर हैं । वे चाहने 
और प्रयत्न करने पर भी उद्धव के उपदेश को स्वीकार नहीं कर पातीं । उनका मन 
बार-बार विद्रोह कर बैठता है । अपनी इसी मजबूरी को उद्धव के सामने ₹।ष्ट करती 
हुई वह उनसे वाह रही हैं कि 

हे उद्धव ! तुमने हमें निगुण-ब्रह्म सम्बन्धी जो भी बातें सुनाई उन्हें हमने ध्यान 
देकर सुना । और उन्हें सुनकर हमने बड़ी कठिनाई के साथ अपने इस मन को बहुत- 
बहुत समझाया । हम अनेक प्रकार के प्रयत्न और युक्तियों (तरकीबों) द्वारा उसे वश 
में कर, पकड़ तुम्हारे इस अच्छे मार्ग (योग-मागं) पर लाई भी । अर्थात्‌ हमने तुम्हारी 
योग-साधना कर इस मन को वश में करने का भरसक प्रयत्न किया । परन्तु हम करे 
क्या ? यह मन तो जहाज के पक्षी के समान इधर-उधर भटकने के उपरान्त पुनः 
कृष्ण पर ही जाकर स्थिर हो जाता है । अर्थात्‌ हमारे इस मंन को कृष्ण के अतिरिक्त 
अन्य कहीं भी आश्रय और सुख-सन्तोप मिलता ही नहीं । हम तो तुम्हारी इस योग- 
साधना को स्वीकार कर लेता चाहती हैं, परन्तु हमारा यह मन हमारे काबू में 
नहीं आता । 

११ 

तुमने हमें (अपनी समझ के अनुसार) अत्यन्त हित की बातें बताई हैं, परर 
हमें तुम्हारी ये सारी बातें अत्यन्त अहितकारी (हानिकारक) लगती हैं। अर्थात्‌ तुम्हारी 
इस योग-साधना को स्वीकार कर लेने से हमारा अहित ही होगा क्योंकि हमारे कृष्ण 
हमसे सदैव के लिए बिछुड़ जायेंगे । अभी तो हमें उनके मिलने की आशा है भी । यह 
बताओ कि क्या नदी-तालाबों के जल से होम करने पर अग्नि को कभी सुख मिल 
सकता है, उसकी तृप्ति हो सकती है ? अर्थात्‌ अग्नि की तृप्ति तो उसमें हवन-सामग्री, 
लकड़ी आदि डालने से ही होती है। जल डालने से तो अग्नि का अस्तित्व ही समाप्त 
हो जाता है। इसी प्रकार हमें तो सुख-सन्तोष तभी मिल सकता है जब हमारे प्रिय- 
तम कृष्ण आकर हमें दर्शन दें। तुम्हारे निगुण ब्रह्म को स्वीकार कर लेने पर हमें 
अपने कृष्ण से हाथ धो लेने पड़ेगे। और ऐसा होने पर हमारा अस्तिएव ही समाप्त 
हो जायेगा, क्योंकि हमारा अस्तित्व तभी तक है जब तक हम अपने कृष्ण से प्रेम 
करती हैं । इसलिए हे उद्धव ! अब तुम हमें वैसा उपाय बताओ जिससे हम अपने इस 
मन को जीवित रख सके । अर्थात्‌ इसे कृष्ण के दर्शन करा दो । तभी यह जीवित रह 
सकेगा, वरना मर जायेगा । बस, तुम ऐसा उपाय बता दो जिससे कृष्ण एक वार हमें 
मिल जायें । हम और कुछ भी नहों चाहतीं। उन्हें हमसे मिलाने के वाद जो तुम्हें 
अच्छा लगे वही करना । अर्थात्‌ कृष्ण से मिलने के बाद अगर तुम कहोगे तो हम 
तुम्हारी वात मान, तुम्हारे निगुण ब्रह्म को स्वीकार कर लेंगी । 

विशेष--( १) बोहित ज्यों में उपमा; 'जिहि'"""""" जियायो/ में वृत्त्या- 
नुध्रास; 'सर-सरिता'""'""" पायो' में हष्टान्त अलंकार हैं । 

(२) गोपियाँ बड़े कौशल के साथ अपनी मजबूरी भी प्रकट करती जाती हैं 
और दूसरी तरफ उद्धव को अपने तर्को और युक्तियों से पराजित कर यह प्रयत्न भी 
करती जाती हूँ कि किसी प्रकार उद्धव उनकी बातों में भा जायें और उन्हें कृष्ण से 
मिला दें । भ्रमर गीत” के अन्त तक वे उद्धव को पूर्ण रूप से प्रभावित कर लेती हैं । 


राग सारंग 2 


_,57\5 £ ^ ऊधो। जोग बिसरि जनि जाहु। /) ` 


बाँधहु गाँठि कहूं जनि छूटे फिरि पाछे पछिताहु ॥ 
ऐसी बस्तु अनूपम मधुकर मरम न जाने ओर। 


ब्रजबासिन के नाहि काम की, तुम्हरे ही है डोर ॥/ ˆ “^. 


जो हरि हित करि हमको पठयो सो हम तुमको दीम्हीं। ० 


झब्दार्थ-विसरि=भूल । मरम=रहस्य, महत्त्व । ठौर=स्थान । नरियर 
नारियल । 


भावार्थ--गोपियाँ अपनी देन्य-भावना को त्याग कर पुन: उद्धव पर व्यंग्य 


= 


` सूरदास नरियर ज्यों विष को करे बंदना कीन्हीं ॥१२०॥ 3 


7” es MPSS तु. 

कसने लगती हैं । उन्हें भय है कि कहों उद्धव जाते समय यहाँ अपनी इस योग- 
साधना रूपी मुसीबत को हमारे लिए न छोड़ जाये । इसलिए उद्धव से कहती हैं 
कि--हे उद्धव ! तुम अपने इस योग को यहाँ मत भूल जाना । इसे कस कर अपनी 
गाँठ (चादर) में बाँध लो । कहीं ऐसा न हो कि यह गाँठ में से खुलकर कहीं गिर पड़े 
(इसलिए कसकर गाँठ बाँधना), अगर कहीं गिर पड़ा तो फिर तुम इसके लिए पछताते 
ही रह जाओगे । हम तुमसे यह सब इसलिए कह रही हैं कि तुम्हारा यह योग अनुपम 
(अद्वितीय) वस्तु है। हे मधुकर ! इसके रहस्य या महत्त्व को तुम्हारे सिवाय अव्य 
कोई भी नहीं जानता । अर्थात्‌ यह तुम्हारे लिए ही महत्त्वपूर्ण है, हमारे लिए नहीं । 
क्योंकि हम इसका महत्त्व समझ नहीं पातीं । तुम्हारा यह अनुपम योग हम ब्रज- 
वासियों के लिए किसी भी काम का नहीं है । इसे तो केवल तुम्हारे ही यहाँ स्थान 
मिल सकता है । अर्थात्‌ तुम्हारे मथुरावासी (कुतर्जा आदि) ही इसे स्वीकार कर सकते 
हैं, क्योंकि भोग-विलास में डूबे रहने के कारण उन्हें ही इसकी जरूरत महसूस हो 
सकती है। हम तो वँसे ही विरहिणी बन योग-साधना-सी कर रही हैँ । 

कृष्ण ने अत्यन्त प्रेम के साथ जो वस्तु (योग) हमारे लिये भेजी थी, सो हमने 
तुम्हें दे दी । हम इसे अपने पास नहीं रख सकतीं । क्योंकि तुम्हारा यह योग तो उस 
विष भरे नारियल के समान है, जिसकी दूर से ही वन्दना करने में अपना कल्याण 
रहता है । इसे स्वीकार कर लेने पर प्राणों पर आ बनती है। अतः तुप्त विष भरे 
नारियल के समान पूज्य, वन्दनीय परन्तु न अपनाने योग्य अपने इस योग को अपने 
साथ ही वापस ले जाओ । यहाँ ब्रज में कोई भी इसे स्वीकार नहीं कर सकता । 

विशेष-- (१) सूर के उद्धव तो अपनी ज्ञान-गठरी को बाँध सही-सलामत ब्रज 
में पहुँच गए थे, इसलिए उनकी गोपियाँ उन्हें उसे वापस ले जाने के लिए कह रही 
हैं । (२) परन्तु उद्धव शतक' के रचयिता रत्नाकर? के उद्धव की ज्ञान-गठरी तो इतनी 
ढीली बँधी थी कि उनके ब्रज पहुँचने से पूर्व ही उनका बहुत-सा ज्ञान धीरे-धीरे खिसक 
कर ब्रज के लता-कुंजों आदि में बिखर गया था। देखिये, रत्नाकर? कहते हैं-- 

“'ज्ञान-गठरी की गाँठि .छरकि न जान्यो कब, 
हर हरें पूँजी सब सरकि कछार में। 
डार में तमालनि की कछु बिरमानी अरु, 
, कछु अस्झानी है करीरनि को झार में ४. 

, _ (3) अन्तिम पंक्ति में उपमालंकार है। )_ पन्ने 


Cp ऊधो ! प्रीति त मरन बिचारे। - 


प्रीति पतंग जरे पावक परि, जरत अंग नहि टारे ॥ 
प्रीति परेवा उडत गगन चढ़ि गिरत न आप सम्हारे | 
) प्रीति सधुप केतकी-कुसुम बसि कंटक आएु प्रहारे ॥। 

¬, सीति जानु जेसे पय. पानी जानि अपनपो जारे। 
` प्रीति कुरंग नादरस, लुब्धक तानि-तानि सर मारे ॥ 
प्रीति जान जननी सुत-कारन को न अपनपो हारे ? es 
सुर स्थाम सों प्रीति गोपिन की कहु कंसे निरुवारें ॥१२१।१ 
शब्दार्थ--विचारं=चिन्ता नहीं करती | पावक=अग्नि । टारं = हटाता । 
परेवा =पक्षी । प्रहारं =प्रहार सहता है। पथ==दूध। अपनपो=अपनापन, आत्म- 
भाव । जारं=जला डालता है। कुरज्ञ"-हिरण नादरस==वीणा की मधुर ध्वनि 
से प्रेम । लुब्धक =वधिक, बहेलिया। तानि-तानि-=कस-कस कर । सर्वाण | 
निरुवारे=निवारण करे, दूर करे | 

भावार्थ--सम्भव है, उद्धव ने गोपियों को यह भय दिखाया होगा कि यदि 
कृष्ण तुम्हें न मिले तो तुम उनके विरह में तड़प-तड़पकर मर जाओगी । इस पर 
गोपियाँ प्रेम-मार्ग की एकान्त निष्ठा का, विभिन्न उदाहरण देती हुई प्रतिपादन कर 
रही हैं । वे उद्धव से कहती हैं कि-- 

हे उद्धव ! प्रेम में मरने की चिन्ता नहीं की जाती । प्रेम करने वाला कभी 
इस बात की चिन्ता नहीं करता कि प्रेम के कारण उसे अपने प्राणों से हाथ धोना 
पड़ सकता है। पतिगा अग्नि से प्रेम करता है और अपने इस प्रेम के कारण ही अग्नि 
में पड़कर जल जाता है | परन्तु अपने अंगों को जलता हुआ देखकर भी उसकी बेदना 
को अनुभव नहीं करता और अपने एक भी अंग को बचाने का प्रयत्न नहीं करता । 
कबूतर आकाश से प्रेम करता है ओर उसके पास पहुँचने में लिए ऊपर बहुत ऊंचा 
उड़ता चला जाता है और जब उड़ते-उड़ते थक जाता है तो अपना होश-हवास खो 
नीचे गिर पड़ता है और मर जाता है । अपने प्रेम की उमंग में उसे यह होश ही नहीं 
रहता कि अधिक ऊपर चढ़ जाने पर उसमें नीचे उतरने की शक्ति ही नहीं रहेगी । 
भ्रमर केतकी के पुष्प से प्रेम करता है । केतकी में काँटे होते हैं। परन्तु भ्रमर उन काँटों 
की तनिक भी चिन्ता न कर, उस पुष्प पर ही वास करता है और स्वेच्छा से उन 
काँटों के प्रहारों को सहता है; परन्तु फिर भी उससे प्रेम करना नहीं छोड़ता । 

हे उद्धव ! सच्चे प्रेम का रूप तो दूध भौर जल के उदाहरण द्वारा ही समभा 
जा सकता है । जल दूध से प्रेम करता है, क्योंकि जल से ही दूध की उत्पत्ति होती है । 
जल और दूध मिलाकर जब गरम किया जाता है तो जल दूध पर जरा-सी भी आँच 
नहीं आने देता । स्वयं जल-जलकर अपना अस्तित्व समाप्त कर देता है और दूध को 
बचा लेता है । (जब दूध और पानी मिलाकर गरम किया जाता है तो पानी जलकर 
समाप्त हो जाता है और दूध खोए के रूप में सही सलामत बचा रह जाता है।) 
इसी प्रकार हिरण वीणा के स्वर से प्रेम करता है । बहेलिया वीणा बजाकर हिरण 
को मंत्र-मुर्ध कर देता है भौर कस-कसकर वाण मार उसे डालता है। वाणों का 
आघात सहकर भी हिरण भागने का प्रयत्न नहीं करता । 

यदि तुम प्रेम का महत्त्व ही जानना चाहते हो तो उसे माता से पूछो । माता 
अपने पुत्र के लिए अपना अस्तित्व तक समाप्त कर देती है । पुत्र पर अपना सब-कुछ 
न्यौछावर कर उसका पालन-पोषण करती है । हे उद्धव ! कष्ण के प्रति हम गोपियों 
का प्रेम भी ऐसा हो हढ़ और निःस्वार्थ है। अब यह बताओ कि हम उस प्रेम को केसे 
नष्ट कर दें ? जब हम कृष्ण के प्रेम को नहीं छोड़ सकतीं तो फिर तुम्हारे निगुण 
ब्रह्म को कंसे स्वीकार कर लें ? 

विशेष--( १) इस पद में प्रेमी-युगलों के विभिन्न उदाहरणों द्वारा गोपियाँ 
कृष्ण के प्रति अपने प्रेम की हढ़ निष्ठा और अनन्यता का उद्घोष कर रही हैं । 

(२) सम्पूर्ण पद में दीपक अलङ्कार है । यह अर्थावृत्ति दीपक अलङ्कार है । 

(३) चतुर्थ पंक्ति में अभिव्थक्त भाव से मिलती-जुलती एक अन्य कवि की 
उक्ति दुष्टव्य है-- 

“डरे न काहू दुष्ट सों जाहि प्रेम की बान। 
भौंर न छोड़ केतकी तीखे कंटक जान ॥ 


\ 


राग रामकली च 
ऊधो ! जाहु तुम्हें हम जाने । 
स्याम तुम्हें ह्यां नाहि पठाए तुस हौ बीच भुलाने ॥ Fe | 
ब्रजबासिन सों जोग कहत हो, बातहु कहत न जाने। 2/7/27 
बड़ लागे न बिबेक तुम्हारो ऐसे नए अयाने॥ 7 
हमसों कही लई सो सहिकं जिय गुनि लेहु अपाने । 
कहूँ अबला कहूँ दसा दिगंबर संमुख करो, पहिचाने ॥ ड 
साँज कहौ तुमको अपनी सों बूझति बात निदाने। Ser 
सुर स्याभ जब तुम्हें पठाए तब नेकहु मुसुकाने ? ॥१२२॥ 
शब्दार्थ--जाने --जान गई, पहचान गई । ह्याँन्=्यहाँ। बड़--बड़ा, अच्छा । 
अयाने अज्ञानी । अपाने =अपने । दिगम्बर==तंगा । सँमुख करो =आपस में तुलना 
करो । सौं ==सौगन्ध । निदाने =असली । 
भावार्थ--गोपियों को यह सन्देह है क्रि कृष्ण ने योग का उपदेश देने के लिए 
उद्धव को यहाँ न भेजकर कहीं और भेजा था, और वह मार्ग भूलकर यहाँ, आ टपके 
हैं । इसी बात को लेकर वह उद्धव का मजाक उड़ाती हुई' उनसे कह रही हैं कि-- 
हे उद्धव ! जाओ, हम तुम्हें अच्छी तरह से पहचान गई हैं । अर्थात्‌ हमने 
असली रहस्य को जान लिया है। बात यह है कि कुष्ण ते तुम्हें यहाँ हमारे पास 
(योग का सन्देश देने के लिए) नहीं भेजा था। उन्होंने तुम्हें कहीं और जाने के 
लिए भेजा होगा, मगर तुम रास्ता भूलकर यहाँ हमारी जान को आ अटके हो । तुम 
इतने अनाड़ी और मूख हो कि तुससे बात कहना भी नहीं आता । इसका सबसे बड़ा 

प्रमाण यह है कि ब्रजवासियों से योग की बात कह रहे हो और वह भी स्त्रियों से । 
कहीं स्त्रियों से योग-साधना की बात कही जाती है ! तुम्हारा यह ज्ञान हमें तो बड़ा या 
महत्त्वपूर्ण नहीं लगता । क्योंकि स्त्रियों को योग-साधना का उपदेश देना ज्ञानी पुरुषों 
का काम न॑ होकर मूर्खो का ही माना जायेगा । हमने बड़े-बड़े मूर्ख और अज्ञानी देखे 
हैं परन्तु तुम तो हमें एक नई हो किस्म के अज्ञानी प्रतीत होते हो जो ऐसी सूखंतापूर्ण 
कभी न सुनी हुई बातें कह रहे हो । 

एक वात हैं उद्धव ! तुमने हमसे जो कुछ भी कहा उसे हमने सहन कर लिया 
है। परन्तु तनिक अपने मन में यह विचार करके तो देख लो कि कहाँ हम अबला 
नारियाँ और कहाँ योगियों की दिगम्बर (नितान्त नंगी) दशा ? तनिक इन दोषों की 
तुलना करके यह तो सोचो कि क्या तुम्हारा यह कहना उचित है ? अर्थात्‌ नारियाँ 
भी कभी योगियों के समान बिल्कुल नंगी रह सकती हैं ? ` अच्छा, हम तुमसे अपनी 
सौगन्ध दिलाकर एक बात पूछ रही हैं। सच-सच बताना । जब कृष्ण ने तुम्हें यहाँ 
भेजा था, उस समथ क्या वह तनिक से मुस्करा उठे थे ? गोपियों का यह पूछने का 
अभिप्राय यह है कि यदि उस समय कृष्ण जरा भी मुस्कराए होंगे तो इससे यह्‌ स्पष्ट 
हो जाता है कि कृष्ण ने उद्धव को मुखं बनाने और गोपियों के प्रेम की अनन्यता का 
परिचय देने के लिए ही ब्रज भेजा होगा । 

विशेष--( १) गोपियों का वाग्बँदर्ध्य अदभूत है । वह सीधे-सादे ढंग से इतनी 
चुटीली बात कह जाती हैं जो उद्धव को किकत्त व्यविमूढ़ बनाने में समर्थ हैं । अन्तिम 
पंक्ति में तो उनका वाग्वंदग्ध्य अत्यधिक मामिक और कलात्मक हो उठा है । ऐसी 
मामिक, अर्थ-गभित पंक्तियाँ साहित्य में विरल ही हैं । 

(२) गोपियाँ उद्धव को अपनी सौगन्ध दिलाकर नारियों की बात-बात में 
सौगन्ध खाने और दिलाने की स्वभावोचित निर्बलता और सरसता का प्रदर्शन कर 
रही हैं । 

(३) सुर की गोपियाँ अत्यन्त विनोद-प्रिग्र हैं । दुःख में भी ऐसा सरस मार्मिक 
बिनोद सूर की गोपियाँ ही कर सकती हैं। अन्य कवियों की गोपियों में हमें यह 
विशेषता नहीं मिलती । ये गोपियाँ किशोरी और अत्यन्त चपल स्वभाव की रहीं होंगी । 
राग धनाश्री रे १2 

° षि 
ऊधो ! स्यामसखा तुम सांचे । ऽ | ओर 
के करि लियो स्वाँग बीच हि तें, बेसेहि लागत काँचे ॥ 
जेसी कही हर्माह आदत ही औरनि कहि पछिताते । 
अपनो पति तजि और बताबत महिमानी कछु खाते ॥ 
तुरत गोन कीजे मधुबन को यहाँ कहाँ यह ल्याए ? 
सुर सुनत गोपिन की बानी उद्धव सीस नवाए ।।१२३॥ 

शब्दार्थ--सांचे -- सचमुच, सच्चे । कॉँचे--कंच्चे । कही=कहा । महिमानी 
=मेहमानी, आतिथ्य । गौन== प्रस्थान, गवन । 


भावार्थ--गोपियाँ उद्धव और कृष्ण के स्वभाव और रुचि की तुलना करती 
हुई उद्धव से कह रही हैं कि हे उद्धव ! तुम सचमुच ही कृष्ण के सच्चे मित्र हो या 
बीच में से ही यह स्वाँग बनाकर यहाँ आए हो । जो कुछ भी हो, परन्तु तुम स्वाँग 
बनाने (अभिनय करने) में भी कच्चे (अनाड़ी) मालुम पड़ते हो । अर्थात्‌ कृष्ण ने भी 
हमारे साथ प्रेम का स्वाँग रचा था और फिर हमें धोखा देकर, छोड़कर कुब्जा जैसी 
दासी से प्रेम करने लगे । उन्हें भी प्रेम करने के लिए पात्र-कुपात्र की जांच करनी नहीं 
आई । वही हालत तुम्हारी है। तुम भी हमें धोखा दे, वहकाकर, कृष्ण को त्याग 
निगूण ब्रह्म की आराधना करने का उपदेश दे रहे हो। परन्तु इतना भी नहीं जानते 
कि यह उपदेश हम जैसी मूं, नीच अहीर जाति की नारियों को नहीं देना चाहिए । 
अतः तुम दोनों ही मित्र एक से ही ढोंगी, कपटी, परण्लु अनाड़ी हो । तुमने यहाँ आते 
ही हमसे जैसी ऊटपटांग (कष्ण को त्याग ब्रह्म की आराधना करने की) बातें कहीं हैं, 
वैसी यदि हमसे न कहकर किसी और से कह बेंठते तो तुम्हें उसके लिए पछताना 
पड़ता । अर्थात्‌ सजा 'भुगतनी पड़ती । अगर तुम किसी अन्य नारी से यह कहते कि 
अपने पति को छोड़ किसी और को अपना लो, तो तुम्हारी खूब अच्छी तरह से खातिर 
की जाती अर्थात्‌ तुम्हारी खूब मरम्मत होती । तुमने हमसे कहा सो कहा कि अपने 
पति कृष्ण को त्याग ब्रह्म की आराधना करो, परन्तु अब और किसी से भी ऐसी बात 
मत कहना वरना, मुसीबत आ जायेगी । 

अब तुम तुरन्त यहाँ से मथुरा को रवाना हो जाओ, यहाँ से काला मुह 
करो । यहाँ कहाँ से अपने इस निगुण ब्रह्म को ले आए हो ! यहाँ इसे कोई भी पूछने 
वाला नहीं है | सूरदास कहते हैं कि गोपियों की इन बातों को सुनकर उद्धव सिर 
झुकाए चुपचाप बैठे रह गए, उनसे कोई उत्तर देते नहीं बना । अर्थात्‌ गोपियों द्वारा 
यह फटकार खाकर उद्धव हतप्रभ से होकर चुपचाप बँठे रह गए । 

विशेष--(१) 'महिमानी कुछ खाते” पद्यांश से काकु वक्रोक्ति अलंकार द्वारा 
यह अथं निकलता है कि तुम्हारी खुब मरम्मत अर्थात्‌ ठुकाई की जाती । 'काकु- 
बक्रोक्ति' में कण्ठ की विशिष्ट ध्वनि द्वारा वास्तविक अर्थं से नितान्त विपरोत अर्थ 
ध्वनित होता है । 

(२) इस पद में गोपियाँ आक्रोश में भर शालीनता की मर्यादा का उल्लंघन 
कर अशिष्ट भौर उच्छुङ्कल हो उठी हैं । और उनका ऐसा होना स्वाभाविक है, क्योंकि 
कोई भी पतिब्रता नारी यह सहन नहीं कर सकती कि वह अपने पति को त्याग अच्य 
को स्वीकार कर ले । इसलिए गोपियों की इस सत्यनिष्ठा और हृढ़ता के कारण उत्पन्न 
उच्छुङ्कलता मोहक और मार्मिक है। वक्रोक्ति के प्रयोग ने एक अद्भुत छटा और 
प्रभाव उत्पन्न कर दिया है। 

राग केदारो 


ba 
ऊधोज़ ! देखे हो ब्रज जात । ; 
जाय कहियो स्यास सों या बिरह को उत्पात ॥ 
नयनन कछ नाहि सुरई, कछु लवन सुनत न बात। 
स्यास बिन आँसुबन बूड़त इुसह धुनि भइ बात ॥ 
| आइए तो आइए, जिय बहुरि सरीर समात। 
> | सुर के प्रभु बहुरि मिलिहौ पाछे हू पछितात॥१२४ 


शब्दार्थ-सूभई=दिखाई देता । वूइत==इूब रही हैं। दुसह==.१सह्य । 
धुनि ध्वनि, शब्द । 

भावार्थ-गोपियाँ अपनी दारण विरह दशा का वर्णन करती हुई उद्धव से 
कह रही हैं कि तुम जाकर कृष्ण को हमारी दशा बता देना और हमारा सन्देश कह 
देता । वे कहती हैं-- 


है उद्धव ! तुम ब्रज की दशा को अर्थात्‌ हम गोपियों की दशा को अपनी 
आँखों से देखकर यहाँ से जा रहे हो । मथुरा पहुंचकर कृष्ण को यहाँ को दारुण दशा 
का सारा समाचार सुना देना कि तुम्हारे विरह ने यहाँ कंसा उत्पात मचा रखा है, 
लोगों को कितना परेशान कर रखा है। उनके वियोग में रोते-रोते हमें आँखों से 
दिखाई देना बन्द हो गया है, कानों से कोई बात सुनाई नहीं देती । क्योंकि कृष्ण के 
बिना आँखें रात-दिन आँसुओं में डूबी रहती हैं, इसलिए उनसे दिखाई नहीं देता। 
और कानों को तुम्हारी मुरली की मधुर ध्वनि के प्रभाव में साधारण स्वर में कही 
जाने वाली बातें भी भयङ्कर-ककंश ध्वनि के समाग प्रतीत होती हैं। इसलिए कात 
किसी की भी बात सुनना पसन्द नहीं करते । - 


~ 


हे उद्धव ! तुम कृष्ण से जाकर कह देना कि यदि उन्हें यहाँ आना है तो 
शीघ्र ही भा जायें। उनके यहाँ आ जाने से हमारे इन निर्जीव से शरीरों में पुनः 
प्राणों का संचार हो उठेगा, हमें पुनः जीवन प्राप्त हो जायेगा, क्योंकि हमारे प्राण 
(कृष्ण) लौटकर इन शरीरों को पुनः स्वस्थ कर देंगे । और यदि कृष्ण यह कहें या 
सोचे कि फिर कभी हमसे आकर मिल लेंगे तो उनसे कह देना कि ऐसा करने पर 
उन्हें पछताना पड़ेगा | क्योंकि हमारे ये शरीर अब और अधिक उनके वियोग को नहीं 
सहन कर सकेंगे और हमारा प्राणाऱत हो जायेगा । 
विशेष--(१) इस पद में विरह में क्षीण-शरीर गोपियों की मर्मान्तक व्यथा 
और दशा का चित्रण हुआ है । 


(२) सम्पूर्णं पद में अतिश्चयोक्ति अल के प्रयोग ने एक गहरा प्रभाव 
उत्पन्न कर दिया हूँ । 


है, पं 
| 

राग नट R 


ऊधो ! बेगि मधुबन जाहु । 
जोग लेहु सँभारि अपनो बेंचिए जहेँ लाहु। 
हम बिरहिनी नारि हरि बिनु कौन करे निबाहु ? 
तहाँ दीजे मूर पुजे, नफा कछु तुम खाहु॥ 
जो नहीं अज में बिकानो नगर नारि बिसाहु।ˆ ' 
सुर वे सब सुनत लेहें जिय कहा पछिताहु ॥१२५॥ 
शब्दार्थ-लाहुन्त्लाभ मिले। मूर पूजे =मूलधन वसूल हो जाय। 
ब्रिसाहु=वेचना । 
भावार्थ--गोपियाँ उद्धव के निगूण ब्रह्म और योग-साधना को तुच्छ और 
तिरस्कृत घोषित करती हुई उन्हें सलाह दे रही हैं कि 
हें उद्धव ! अब तुम शीघ्र ही मधुरा चले जाओ! ओर देखो, अपने इस योग 
को सम्हाल कर ले जाना जिससे कहीं रास्ते में गिर न पड़े तुम इसे ले जाकर वहीं 
बेचना जहाँ तुम्हें इस पर कुछ लाभ (मुनाफा) मिल सके। हम तो विरहिणी नारियाँ 
हैं। प्रितम इयाम के बिना कौन हमारा निर्वाह कर सकता है, कौन आश्रय दे पार 
लगा सकता है । अर्थात्‌ तुम्हारा यह निगु'ण ब्रह्म इस विरह के दुःख में हमारी कुछ 
भी सहायता नहीं कर सकता, इसलिए उसे प्राप्त करने की तुम्हारी यह योग-साधना 
हमारे लिए व्यथं है । इसे तो तुम वहाँ ले जाकर बेचना, जहाँ इसे बेचने से तुम्हारी 
पूजी (मूलधन) तो वसूल हो ही जाय, साथ ही तुम्हें थोड़ा-सा मुनाफा (लाभ) भी हो 
जाय । अर्थात्‌ अधिक कीमत मिल जाय । 
अगर तुम्हारा यह माल (योग) ब्रज में नहीं बिक सका है तो इसे ले जाकर 
नगर (मधुरा) की स्त्रियों (कुब्जा आदि) को वेच देता । नगर की सारी स्त्रियाँ सुनते 
ही तुम्हारा सारा माल खरीद लेंगी । यहाँ ब्रज में माल के न बिकने से तुम इतने 
पछता क्यों रहे हो, इतने हताश वयों हो रहे हो ? भाव यह है कि भोग-विलास में 
आकण्ठ डूबी मथुरा को कुब्जा आदि नारियों को ही योग-साधना को जरूरत पड़ 
सकती है, कृष्ण-विरह में व्यथित संत्यासनी का-सा जीवन व्यतीत करने वाली ब्रज 
की गोपियों को नहीं । यह मनोवैज्ञानिक सत्य है कि अत्यधिक भोग-विलास के उप- 
रान्त ही विरक्ति की भावना उत्पन्न होती है । (भत्तृ हरि ने “शङ्कार शतक' लिखने के 
उपरान्त ही “वैराग्य शतक' की रचना की थी ।) 
विद्योष---(१) प्रस्तुत पद में कठ बात को स्पष्ट न कहकर घुमा-फिराकर मीठे 
ढङ्ग से कहने की कला तथा उस कला द्वारा प्रतिपक्षी पर मामिक चोट करते का 
कौशल दर्शनीय है । 
ऊधो ! कछ-कछ समुक्ति परी । 


तुम जो हमको जोग लाए भली करनि करी।। 

एक बिरह जरि रहीं हरि के, सुनत अतिहि जरी । 


जाहु जनि अब लोन लावहु देखि तुर्माह डरी ॥ 4 


i 


जोग-पाती दई तुम कर बड़े जान हरी। \ 
आनि आस निरास कीन्‍्हीं, सुर सुनि हहरी॥१२६॥ 

शब्दाथं--कछु-कछु- थोड़ी-थोड़ी । करनिककरनी, कार्य । जनि==मत। 
लोन लावहु=नमक्र लगाओ । जान=सुजान, चतुर । हहरी=दहल गई । 

भावार्थ-उद्धव के योग-सन्देश को सुनकर गोपियाँ क्षोभ में भर परन्तु संयत 
भाषा में उनकी भर्त्सना करती हुई उनसे कह रही हैं कि 

हे उद्धव ! अब असली वात हमारी समभ में कुछ-कुछ आ रही है ! तुमने यह 
बहुत ही अच्छा किया कि हमारे लिए योग लेकर यहाँ आने का कष्टं उठाया । एक 
तो हम पहले से ही कृष्ण के वियोग में जल रहीं थीं, अब तुम्हारी इन बातों को सुन- 
कर और भी अधिक जलने अर्थात्‌ व्यथित होने लगी हैं। भाव यह है कि गाँपियाँ व्यंग्य 
का आश्रय ले, उद्धव से कह रही हैं कि हम वियोग-दग्थाओं को तुमने कृष्ण को त्याग 
तिगु'ण ब्रह्म को अपनाने का सन्देश देकर पहले से भी अधिक भयानक यन्त्रणा पहुँचाई 
है । अब तुम यहाँ से तुरन्त चले जाओ । जले पर नमक छिड़कने की कोशिश मत 
करो । अर्थात्‌ हम तो वैसे ही दुःखी थीं, अब धुम हमें और अधिक दुःख्षी करने का 
प्रयत्न मत करो । हमें तो अब तुम्हारी सूरत से ही भय लगने लगा है । 

हे उद्धव ! हमारे प्रियतम कृष्ण ने तो तुम्हें अत्यन्त सज्जन और बुद्धिमान 
समभ कर ही तुम्हें हमें देने के लिए योग-सन्देश वाली यह पत्री दी थी । अर्थात्‌ कृष्ण 
का वास्तविक उद्देक्य यह था कि तुम चतुर हो, इसलिए परिस्थिति को देख-समभकर 
ही उसके अनुरूप उपयुक्त व्यवहार करोगे । परन्तु तुमने तो हम विरह की जली हुई 
गोपियों को अपनी नासमझी के कारण और भी अधिक कष्ट देकर मूखों का-सा काम 
किया है । तुम्हारे आने से पहले हमें यह आशा थी कि कृष्ण कभी-न-कभी यहाँ अवद्य 
आयेंगे । परन्तु अब तुमने उन्हें भुला निगुण ब्रह्म की आराधना करने का सन्देश और 
उपदेश देकर हमारी उस आशा को समाप्त कर दिया । हम अब निराश हो उठीं हैं 
कि कृष्ण हमसे कभी नहीं मिलेंगे । हम तुम्हारी ऐसी बातों को सुनकर दहल गई हैं। 

विशेष-- (१) अन्तिम दो पंक्तियों का यह अर्थ भी हो सकता है कि कृष्ण ने 
तुम्हें चतुर और सज्जन समक कर तुम्हारे द्वारा योग-सन्देश (योग--मिलन) अर्थात्‌ 
शीघ्र ही मिलने का सन्देश भेजा था, परन्तु तुमने अपनी मूर्खतावश उस मिलन-सन्देश 
को योग-साधना का सन्देश समझ कर अर्थ का अनर्थ कर डाला; और हमारी और 
कृष्ण की--दोनों की मिलन की आशा को निराशा में परिवर्तित कर दिया । तुम्हारी 
मूर्खता के इस परिणाम को देखकर और तुम्हारी बातें सुनकर हम दहल उठी हैं, 
आतंकित हो उठी हैं । 

हमारी समभ में यहु अर्थ अधिक सुन्दर और संगत प्रतीत होता ह्‌ । 


शा 

(२) इस पद में अभिव्यक्त--गोपियों का व्यंग्य दर्शनीय है । 

राग धनाश्रौ 
ऊधो ! सुनत तिहारे बोल । A 
ल्याए हरि कुसलात धन्य तुम घर घर पार्यो गोल ॥ 
कहन देहु कह करे हमारो बरि उड़ि जैहै झोल। 
आवत ही याको पहिचान्यो निपटहि ओछो तोल॥ 
जिनके सोचन रही कहिबतें, ते बहु गुननि अमोल। 
जानी जाति सूर हम इनकी बतचल चंचल लोल ॥१२७॥ 


हाब्दाथे--कुसलात=कुशल-क्षेम का समाचार । गोल" गड़बड़ी, गोलमाल, 
शोरगुल । कह==क्या । वरि==जलकर। झोल=राख, भस्म । ओछो तोलकम 
तोलने वाले अर्थात्‌ बेईमान । कहिब तें=कहने से। बतचलऱ=बकवादी, अधिक 
बोलने वाला । लोल==्लम्पट, अस्थिर । 


भावार्थ--उद्धव की ज्ञान-योग-निगुण ब्रह्म की बातों से खीझकर गोपियां 
पहले उद्धव से और फिर आपस में उद्धव के विषय में क्षोभ भरी बातें कह रही हैं। 
एक गोपी उद्धव से कहती है कि 


हे उद्धव ! हमने तुम्हारी वातें सुन ली हैं, या हम तुम्हारी बातें सुन रही हैं । 
तुम धन्य हो कि तुमने आकर हमें कृष्ण का कुशल समाचार सुनाया । परन्तु तुमने 
उसके साथ ही जो अन्य बातें (योग-साधना आदि की) कहीं, उच्हें सुनकर यहाँ ब्रज में 
घर-घर शोर मचने लगा है । अर्थात्‌ सब व्याकुल हो उठे हैं । उस गोपी की यह बात 
सुनकर कोई दूसरी गोपी उससे कहती है कि इन्हें ऐसी बातें करने दो । यह ऐसी बातें 
कह-कहकर हमारा कया विगाइ लेंगे ? हम पर इनका कोई प्रभाव नहीं पड़ सकता । 
कुछ समय बाद इनकी बातों का प्रभाव उसी प्रकार नष्ट हो जायगा, जैसे कोई वस्तु 
जलकर राख बन उड़ जाती है, गायब हो जाती है। अर्थात्‌ ये बक-भझककर बिना 
हमें प्रभावित किये ही यहाँ से चले जायेंगे। फिर इनकी बातों पर ध्यान ही क्यों 
दिया जाय ! 

हमने तो इनके यहाँ आते ही इनकी असलियत को पहचान लिया था कि ये 
बहुत ही नीच प्रकृति के और बेईमान आदमी हैं । हम इन्हें कृष्ण का सखा समझकर 
इनका आदर कर रहीं थीं और उसी संकोच के कारण इनसे ये बातें कहने में अभी 
तक हिचक रही थीं । परन्तु ये तो अनेक अमूल्य गुणों से भरे-पूरे निकले । अर्थात्‌ 
इनके आने पर हम यह नहीं समझ सकी थीं कि इनमें ऐसे-ऐसे अमूल्य गुण भरे होंगे। 
(व्यंग्य द्वारा यह्‌ तात्पर्यं है कि ये तो महान्‌ कपटी और दुगु'णी निकले ।) हमने इनकी 
जाति अर्थात्‌ असलियत को पहचान लिया है। थे तो बहुत ही बकवादी, चंचल और 
लम्पट स्वभाव के निकले । भाव यह है कि ये भी कृष्ण, अक्र, अमर आदि के ही 


। 

समान कपट भरी बातें करने वाले, अस्थिर और लम्पट स्वभाव के सिद्ध हुए। इन 
सब को जाति एक ही निकली । अर्थात्‌ सभी धोखेबाज हैँ । 
विशेष--( १) गोपियों का क्षोभ और व्यंग्य करने का कौशल दर्शनीय है । 
'जिनक्रे”""”"'अमोल' में गोपियाँ उद्धव को व्यंग्य द्वारा दुगु'णों का भण्डार घोषित कर 
रही हैं । 
(२) 'बतचल चंचल लोल में वृत्त्यानुघ्रास अलंकार का सौन्दर्यं और कथन का 
माधुर्यं हष्टव्य है । 
राग नटनारायण 2 ) 
ऐसी बात कहौ जनि ऊधो ! 5%? 
ज्यों त्रिदोष उपजे जक लागति, निकसत बचन न सूधो ॥ 
आपन तो उपचार करो कछु तब औरन सिख देहु। 
मेरे कहे बनाय न राखो थिर के कतहु गेहु॥ 
जो तुम पद्मपराग छाँड़िकें करहु ग्राम-बसबास। 
तो हम सूर यहो करि देखे निमिष छाँड़हीं पास ।।१२८॥ 
शब्दार्थ-जनि=मत । त्रिदोष= सन्निपात । जक==वकने की सनक । थिर 


कँ =स्थिर होकर, जमकर । गेहु=घर। ग्राम-वसवास-=गांव में बसकर रहना । 
निमिष=पल, क्षण । 


ली i 


भावार्थ-उद्धव द्वारा बार-बार ज्ञान-योग का उपदेश देने पर गोपियाँ उन्हें 
रोकती हुई कह रही हैं कि हे उद्धव ! तुम हमसे ऐसी बातें मत कहो । हमें तो ऐसा 
लग रहा है कि जैसे तुम समन्निपात-ग्रस्त हो उठे हो। तुम भी उसी प्रकार अनर्गल 
प्रलाप कर रहे हो--जसे सन्निपात-ग्रस्त हो जाने पर कोई व्यक्ति लगातार बकता ही 
चला जाता है | उसके मुह से सीधी, समझ में आने योग्य बातें ही नहीं निकल पाती । 
पागल के समान बरावर ऊटपटाँग बकता ही चला जाता है। अर्थात्‌ तुम्हारी ये योग- 
ब्रह्म-सम्बन्धी वाते नितान्त अनर्गल और पागल के प्रलाप के समान व्यर्थं, तुच्छ और 
महत्त्वहीन हैँ। पहले तुम जाकर अपना तो इलाज करा लो, तब आकर दूसरों को 
शिक्षा देने का प्रयत्न करना । तुम पहले ऐसा करो कि मेरी बात मानकर कहीं अपना 
घर बसाकर्‌ स्थिर चित्त से टिक कर रहो । अर्थात्‌ तुम्हारा अपना चित्त तो अस्थिर 
है, इसी कारण तुम पागल की तरह इधर-उधर भटकते हुए सबको अपना अनगंल 
उपदेश सुनाते फिर रहे हो। और ऐसे अस्थिर चित्त वाले होकर हमें यह उपदेश दे 
रहे हो कि हम अपना चित्त स्थिर (एक्राग्र) कर निगु'ण ब्रह्म की आराधना करें। 
तुम्हारे चरित्र का यह विरोधाभास, विषमता तुम्हारे पागल होने का प्रमाण है। 

यदि लुम (यहां ्रमर से अभिप्राय है) कमल के पराग का मोह त्याग किसी 
गाँव में जाकर बस जाओ तो हम भी क्षण भर में ही कुष्ण का सामीप्य (निरन्तर 


ns 

घ्यान करना) त्याग तुम्हारे निगुण ब्रह्म को अपना कर देख लेंगी कि उसका क्या 
परिणाम निकलता है। भाव यह है कि जिस प्रकार भ्रमर कमल के पराग का मोह 
त्याग किसी एक ही स्थान पर वस, स्थिर होकर नहीं रह सकता, उसी प्रकार 
गोपियाँ भी कृष्ण-प्रेम को त्याग निगु'ण की आराधना करने में असमर्थ हैं। ये दोनों 
हो बातें असम्भव हैं । 
विशेष--(१) 'त्रिदोष' सन्निपात को कहते हैं । जब किसी व्यक्ति के शरीर में 
वात, पित्त और कफ--तीनों दोष एक साथ प्रबल हो उठते हैं तो वह संज्ञाहीन-सा बन 
पीड़ा से व्याकुल हो पागल की तरह बकने-फकने लगता है । यहाँ गोपियाँ उद्धव को 
ब्रह्म सम्बन्धी अनगंल वातों के कारण सन्निपात-ग्रस्त घोषित कर रही हैं । 
(२) तृतीय पंक्ति से मिलती-जुलती वात कबीर ने भी कही है 
“रासि परायी राखता, अपना खाया खेत । 
औरन को परबोधत!, मुख में परया रेत ॥” 
(३) 'निमिष छाँड्हीं' का अर्थ है--छण भर में हो छोड़ देंगी', न कि क्षण 
भर के लिए छोड़ देंगी, जैसा कि कुछ व्याख्याकारों ने माचा है। 
राग नट 
ऊधो ! जानि परे सयान। EF 
नारियन को जोग लाए, भले जान सुजान ॥ 
निगम हूँ नहि पार पायो कहत जासों ज्ञान। 
नयन-त्रिकुटी जोरि संगम जेहि करत अनुमान ॥ 
पवन धरि रबि-तन निहारत, मर्नाह राख्यो सारि । 
सूर सो मन हाथ नाहीं गयो संग बिसारि॥१२९॥ 
इब्दार्थ--सयान==सयाने, चतुर । नारियनम=नारियों । निगम==वेद-शास्त्र 
आदि । निकुटी ==दोतों आँखों के ऊपर भौंहों के बीच का स्थान । संगम=मिलन। 
तन=्ओर । पवन धरि==प्राणायाम साधकर्‌ । बिसारि==भुला कर, विस्मृत कर | 


भावार्थ--गोपियाँ उद्धव के ज्ञान-मागं को अगम्य और असाध्य बताती हुई 
उनसे कह रही हैं कि हे उद्धव ! तुम तो हमें बड़े चतुर मालूम होते हो। अर्थात्‌ 
नितान्त मूर्ख हो । तुम्हारी मूर्खंता का प्रमाण यह है कि तुम हम नारियों के लिए यह 
योग लाए हो । तुम ऐसे ही सज्जन और ज्ञानी पुरुष हो ! ज्ञान अर्थात्‌ निगु'ण ब्रह्म का 
ज्ञान उसे कहते हैं जिसका वेद-शास्त्र भी आज तक पार नहीं पा सके हैं, उसे सम 
और समभा नहीं सके हैं। योगीगण अपनी त्रिकुटी के मध्य अपना ध्यान केन्द्रस्थ 
(एकाग्र) कर जिसके सम्बन्ध में केवल अनुमान लगाया करते हैं, कल्पना किया करते 
हैं, प्राणायाम साध सूर्य की ओर टकटकी बाँध देखते रहते हैं और अपने मन को मार 
संयमित कर, उसे पूरी तरह से वश में कर लेते हैं; अर्थात्‌ अपनी सम्पूणं सांसारिक 





हि 

वासनाओं पर विजय प्राप्त कर लेते हैं, उस ब्रह्म की साधना करना आसान नहीं ह । 
अर्थात्‌ ब्रह्म-प्राप्ति के लिए कठिन योग-साधना करनी पड़ती है । और यह सारी 
साधना मन द्वारा ही की जातो है । हम तुम्हारी बातों को स्वीकार अवश्य कर लेतीं, 
पर हम करे तो करें क्या ? क्योंकि हमारा मन तो हमारे पास है ही नहीं । वह तो हमें 
पूरी तरह से भुलाकर उसी दिन कृष्ण के साथ मधुरा चला गया था, जब कृष्ण यहाँ 
से मथुरा गये थे। जब मन ही हमारे पास नहीं है तो हम निरोध किससे करें ? 
क्योंकि योग-साधना में तो मन का ही निरोध किया जाता है। 

विशेष--( १) अन्तिम पंक्ति के अन्तिम अंश का यह अर्थं भी हो सकता है कि 
हमारा मन तो कृष्ण में पूर्णतया रमकर, अनुरक्त होकर सम्पूर्ण सांसारिक वासनाओं 
को पहले ही भुला चुका है । फिर हम मन का निरोध किस बात के लिए करें ? 
(२) मन पास न रहने का यही भाव सूर ने एक अन्य पद में भी अभिव्यक्त 
किया है-- 
“ऊधो मन नाहीं दस बीस । 
एक हुतो सो गयो स्याम सङ्क को आराधे ईस ॥” 
(३) सम्पूर्णं पद में काकु-वक्रोक्ति अलंकार हँ । 
राग धनाश्षी A 
ऊधो ! मन नाह हाथ हमारे । 
रथ चढ़ाय हरि संग गए ले मथुरा जबे सिधारे ॥ 
नातरु कहा जोग हम छाँड़हि अनि रुचि के तुम ल्याए । 
हम तो झकति स्याम की करनी, मन लै जोग पठाए ॥ 
अजहू मन अपनो हम पावें तुमतें होय तो होय। 
सुर, सपथ हमें कोटि तिहारी कहो करेंगी सोय ॥१३०॥ 
शब्दाथं-नातरु=नाहीं तो । भकति--भींकती हैं। अजहुँ=आज भी। 
सोय=वही । 
भावार्थं -गोपियाँ अपने वाक्‌-चातुयं द्वारा उद्धव को इस बात के लिए 
फुसलाने का प्रयत्न कर रही हैं कि वह किसी प्रकार उन्हें एक बार कृष्ण से मिला 
दे । वह उनसे कहती हैं कि-- 
है उद्धव ! हमारा मन हमारे पास नहीं है । उसे तो जब कृष्ण मथुरा गये थे, 
तभी अपने रथ पर चढ़ा कर वहीं लेते गए थे । नहीं तो क्या हम तुम्हारे इस योग 
को, जिसे तुम अत्यन्त प्रेम के साथ हमारे लिए लाये हो, इस प्रकार छोड़ देतीं, उस्ते 
अपनाने से इन्कार कर देतीं ! भाव यह है कि गोपियों का मन सदैव कृष्ण में ही रमा 
रहता है, वह गोपियों के वश में नहीं रहा है। जब अपना मन ही अपने वश में नहीं 
है तो फिर योग-साघना किस प्रकार की जाय, क्योंकि योग-साधना में तो मन को वश 
में कर ब्रह्म के ध्यान में एकाग्र करना पड़ता है । गोपियाँ कहती हैं कि कि हम तो कृष्ण 

की इस करनी (कार्य) पर कींकती रहती हैं कि उन्होंने हमसे हमारे मन को बलात्‌ 
छीन लिया और उसके बदले में यह योग भेज दिया है। यदि आज भी हमें अपना 
मन वापस मिल जाय, और यह काम अगर कोई कर सकता है तो केवल तुम्हीं कर 
सकते हो क्योंकि तुम कृष्ण के अभिन्न सखा हो, तो हम तुम्हारी अगणित सौगन्ध उठा 
कर प्रतिज्ञा करती हैं कि जो तुम हमसे करने को कहोगे, हम वही करेंगी । अर्थात्‌ 
तुम्हारे योग को स्वीकार कर लेंगी । भाव यह है कि कृष्ण के अभिन्न सखा होने के नाते 
उद्धव ही कृष्ण को समभा-बुकाकर उन्हें ब्रज में ला, गोपियों से उनका मिलन 
करा सकते हैं । इसीलिए गोपियाँ उनकी खुशामद कर रही हैं। कृष्ण के ब्रज आने पर 
योगियों का मन भी उनके साथ लौट आएगा और फिर गोपियाँ उस मत द्वारा योग- 
साधना करने लगेंगी--वे उद्धव को यही लालच दे रही हैं। 
विशेष--गोपियों का वाग्वेदर्ध्य दर्शनीय है । 
ऊधो ! कहा कथंत बिपरीति ? X 
जुबतिन जोग सिखावन आए यह तो उखटी रीति। 
जोतत धेनु, दुहत पय बृष को, करन लगे जो अनीति । 
चक्रवाक ससि को क्यों जाने रबि चकोर कह प्रीति ? 
पाहन तरे, काठ जौ बड़े, तौ हम मानें नीति\ 
सूर स्याम-प्रति-अंग-साधुरी, रही गोपिका जीति।१३१ 
शब्दार्थ--कथत -- कह रहे हो । विपरीत=विरुद्ध, अयोग्य । जोतत--हल में 
जोतते हो । पय==दूध । वृप=बेल । चक्रवाक=चकवा-चकवी । पाहन ==पत्थर । 
जीति=्=विजित, पराजित । 
भावार्थ--नारियों के लिए योग-साधता को सर्वथा असम्भव ओर अकरणीय 
घोषित करती हुई गोपियाँ उद्धव से कर रही हैं कि हे उद्धव ! तुम ये ऐसी उल्टी बाते 
क्यों कह रहे हों यह तो तुम्हारी बिल्कुल उल्टी अर्थात्‌ लोक-माच्यता और लोक- 
व्यवहार के विरुद्ध रीति है कि तुम यहाँ युवतियों को योग की शिक्षा देने के लिए 
आए हो । तुम यह उपदेश देकर ऐसा ही अन्याय से भरा असम्भव कार्य करने का 
प्रत्यत कर रहे हो, जैसे कोई मूर्ख गाय को तो हल में जोतने लगे और बैल का दूध 
दुहने का प्रयत्न करे ये कार्य सर्वथा असम्भव हैं । दूसरी बात यह है कि जो जिससे 
प्रेम करता है वह उसे त्याग अन्य किसी से भी प्रेम नहीं कर सकता। जैसे चकवा- 
चकवी सूं से प्रेम करते हैं, इसलिए चन्द्रमा को जानते तक नहीं । अर्थात्‌ उसकी 
तरफ आँख उठाकर भी नहीं देखते । इसी प्रकार चकोर चन्द्रमा का प्रेमी होता है 
और सूर्य को जानता तक नहीं । हम एकमात्र कृष्ण से ही प्रेम करती हैं, अतः तुम्हारे 
निगुण ब्रह्म का हमारे लिए कोई महत्त्व, प्रेम या सम्मान नहीं है। 
युवतियों को योग सिखाने के तुम्हारे कार्य को हम उसी समय नीतिपूर्ण अर्थात्‌ 
न्यायपूर्ण मान सकती हैं यदि पत्थर जल पर तैरने लगे और काठ जल में डूबने लगे । 

यह दोनों ही बातें असम्भव हैं, इसलिए हमारे द्वारा निगुण ब्रह्म को स्वीकार कर 
लेना भी असम्भव है। यहाँ तो प्रत्येक गोपी कृष्ण के अंग-प्रत्यंगों के माधुर्य से प्रभा- 
वित हो पूर्ण रूप से पराजित हो रही है । अर्थात्‌ कृष्ण के सौन्दर्यं ने हमें पुरी तरह से 
जीत लिया है, हम पूर्णतः उन्हीं के वश में हैं। अतः हमारे लिए तुम्हारे निगुण ब्रह्म 
से प्रेम करना सर्वथा असम्भव है । 

विशेष--(१) गोपियाँ यह सिद्ध कर रही हैं कि योग-साधना करना उनके 
लिए सर्वथा असम्भव और असंगत कार्य है। 

(२) तीसरी, चौथी तथा पाँचवीं पंक्तियों में निदंशना अलङ्कार है । 

ऊधो ! जोग सुन्यो हम दुलेभ । 
आपु कहत हम सुनत अचंभित, जानत हो जिय सुल्लभ ॥ 
रेख न रूप बरन जाके, नहि ताकों हभें बतावत। 
अपनी कहो दरस बसे को तुस कबहुँ हौ पावत? 
मुरली अधर धरत है सो, पुनि गोधन बन-बन चारत ? 
नेन बिसाल भौंह बंकट करि, देख्यो कबहुँ निहारत ? 
तन त्रिभंग करि नटवर बपु, धरि पीतांबर तेहि सोहत । 
सूर स्याम ज्यों देत हमें सुख, त्यों तुमक्गो सोउ मोहत ॥१३२॥ 
शब्दाथं--सुल्लुभ "- सुलभ, सरलता से प्राप्त हो जाने वाला । अपनी कहो = 
अपना हाल बताओ । चारत=चराता है | बंकट=वक्र, टेढ़ी । बपु=शरीर । 
भावार्थ-नीरस निगुण योग-साधना सगुण प्रेम-साधना की तुलना में कितनी 
दुरूह और अनाकर्षक है, इसी को सिद्ध करती हुई गोपियाँ उद्धव से कह रही हैं कि-- 
हे उद्धव ! हमने तो यह सुना है कि तुम्हारी यह योग-साधना अत्यन्त दुरूह 
और जटिल है, साधारण जन इसकी साधना नहीं कर सकते । परन्तु तुम अपने मन 
में यही समझते हो कि यह अत्यन्त सुलभ अर्थात्‌ सरल-साधना है । तुम यही बात 
हमसे कह रहे हो और उसे सुन-सुनकर हमें आश्चर्य हो रहा है कि जिसे सब दुर्लभ 
मानते हैं उसे तुम सुलभ कंसे बता रहे हो ? तुम हमें बता रहे हो कि निगुण ब्रह्म 
रूपरेखा और वर्ण से विहीन निराकार है। अच्छा, सच-सच बताओ कि क्या ऐसे 
निराकार ब्रह्म के तुम कभी दशन कर पाते हो, क्या कभी तुमने उसे देख पाया है ? 
यदि तुम यह कहते हो कि हमारे कृष्ण और तुम्हारा निएु'ण ब्रह्म एक ही है तो क्या 
तुम्हारा वह ब्रह्म हमारे कृष्ण के समान अपने अधरों पर मुरली रखकर कभी बजाता 
हैं या वह वन-वन घूमकर गायों को चराता है ? तुमने कभी उसे हमारे कृष्ण के 
समान अपने विशाल नेत्रों द्वारा तिरछी भौहें कर निहारते (देखते) हुए देखा है ? 
क्या उसे कभी त्रिभंगी मुद्रा में नटवर का वेश और शरीर पर पीताम्बर धारण किए 
शोभित होते हुए देखा है ? जिस प्रकार हमारे कृष्ण हमें अपनी विभिन्न क्रीड़ाओं द्वारा 

तथा संकटों से हमारी रक्षा कर सुख प्रदान करते थे, क्यो तुम्हारा निगुण बह्म भी 
उसी प्रकार विभिन्न क्रीड़ाए' कर अपनी रूप-छवि से तुम्हारे मन को मोहित कर तुम्हें 
सुख प्रदान करता है ? यदि तुम्हारा निगुण ब्रह्म हमारे कृषण के समान यह सब 
करके दिखा दे तो हम उसे स्वीकार कर लेंगी । हमें तो अपने कृष्ण का यही साकार- 
सगुण रूप ही प्रिय है । 

विशेष--(१) इस पद में कृष्ण के सगुण-साकार मोहक रूप और मनमोहिनी 
क्रीड़ाओं की सरसना की निगु'ण-निराकार ब्रह्म की नीरसता से तुलना कर सगुण 
प्रेमोपासना को श्रेष्ठ सिद्ध किया गया है । 

(२) वेदों में ब्रह्म को निराकार माना गया है। जैसे “अपाणिपादो जवनो 
गृहीता पश्यत्यचक्ष: सश्युणोत्यकर्ण: ।” आदि । उपनिषदों में उसे निराकार माना गया 
है। जैसे--'पराचिरवातनि व्यतृणत्स्वय भू स्त स्थात्‌ पराङ, पर्चर्यान्तनान्तरात्मन्‌ \' 
आदि । 

(३) रत्नाकर की गोपियाँ भी इसी कारण उद्धव के निगुण ब्रह्म को व्यर्थं 
कहती हैं 

“कहै रत्नाकर बदन बिनु कॅसे चाखि, 

माखन बजाइ बेनु गोधन गवाइ है। 
रावरो अनूप कोउ अलख अरूप ब्रह्म, 

ऊधो कहो कौन धों हमारे कास आइ है।' 

(४) 'अपनी कही पंक्ति में गोपियाँ उद्धव पर फ्तियाँ कस रही हुँ । 

राग रामकली 
A 
ऊधो ! हम-लायक सिख दीजे । X 
यह उपदेस अगिनि तें तातो, कहौ कोन बिधि कीजे ? 
तुमहों {कहो यहाँ इतनिन में “सौखनहारा को है ? 
जोगी जती रहित माया तें तिनको यह मत सोहै ॥ 
जो कपुर चंदन तन लेपत तेहि बिभुति क्यों छाजे ? 
सूर कहौ सोभा क्यों पाबे आँख आँधरी आज ॥१३३॥ 
ज्ब्दार्थ--लायक=्योग। तातोन्=्गमं । सोहैरूशोभा देता है | छाज = 
शोभा देगी । आँधरी==अन्धी स्त्री । आँजे ==अंजन लगाए। 

भावार्थ-पात्र की योग्यतानुसार ही उसे शिक्षा देनी चाहिए । गोपियाँ स्वयं 
को कठित-दुर्लभ योग-साधना के योग्य नहीं समती, परन्तु उद्धव के समक में यह 
बात ही नहीं आती । इसलिए गोपियाँ उन्हें समझाती हुई कह रही हैं किन 

हे उद्धव ! तुम हम अपढ़ अबलाओं को ऐसी शिक्षा दो जो हमारे योग्य हो। 


` 

तुम्हारा कृष्ण को भुलाकर ब्रह्म-प्राप्ति के लिए योग-साधना करने वाला यह उपदेश 
तो हमें अग्नि से भी अधिक दाहक मालुम हो रहा है। फिर तुम्हीं बताओ हम यह्‌ 
साधना कंसे कर सकेगी ? अर्थात्‌ हम तो कृष्ण की विरहाग्नि में पहले से ही दगध हो 
रही हैं, तुम उन्हें त्यागने की बात कहकर हमारे हृदय को और अधिक दग्ध कर 
रहे हो, जबकि हमें इस समय ऐसे उपदेश की आवश्यकता है जो हमारे दग्ध हृदय को 
शीतलता प्रदान कर सके । अर्थात्‌ हमें कृष्ण-मिलन का उपाय बताओ । यहाँ इतनी 
गोपियाँ उपस्थित हैं । तुम्हीं बताओ, इनमें से ऐसी कौन है जो तुम्हारी योग-साधना 
को सीख सके ? अर्थात्‌ सभी गोपियाँ कृष्ण की परम अनुरक्ता और उनके विरह में 
दगध हो रही हैं । तुम्हारा यह उपदेश हमें शोभा न देकर उन योगी और यतियों को 
ही शोभा देता है जो सांसारिक माया-मोह से सवंथा विरक्त हो चुके हैं । 


ब्रज की युवतियाँ अपने शरीर पर कपूर और चन्दन लगाने की अभ्यस्त हैं, 
उनके शरीर पर भस्म (विभूति) कँसे शोभा दे सकती है ? यह बताओ कि यदि कोई 
अन्धी स्त्री अपनी आँखों में काजल लगाए तो क्या ऐसा करना उसे शोभा दे सकता 
| है ? अर्थात्‌ पात्र की स्थिति और शक्ति के अनुसार ही कोई काम करना उसे शोभा 
| | देता है, अनघिकार चेष्टा करना नहीं । हम तो कृष्ण-प्रेम में अन्धी-सी हो रही हैं, फिर 
तुम्हारा यह योग हमारा क्या कल्याण कर सकता है ! 

विशेष--( १) गोपियाँ यह सिद्ध कर रही हैं कि युवतियों के लिए योग-साधना 
करना नितान्त अकरणीय, अनुचित और गहित कार्य है। 





(२) अन्तिम पंक्ति में लोकोक्ति अलंकार का प्रयोग हुआ है। 


| ऊधो ! जुवतिन ओर निहारौ ॥ X बी 
OH तब यह जोग-मोट हम आगे हिये सम्ुक्ति बिस्तारौ ॥ 


9.9 |जे कच स्याम आपने कर करि नितहि सुगंध रचाए। 
तिनको तुम बभति घोरिके जटा लगावन आए॥ | 
जेहि मुख मृग जी उबटति, छन छन धोवति माँजति । ` .»` 

; तेहि मुख कहत खेहरीलिपटावन सो कंसे हम छाजति 

१०९ |लोचन आँजि स्याम-ससि दरसति तबहों ये तृप्ताति 
सुर तिन्हैं तुम रबि दरसाबत यह सुनि-सुनि करुआति ॥१३४। tk 
शब्दार्थ--जोग-मोट=योग की गठरी । विस्तारी= खोलो । Ee केश 
बाल । कर=हाथ । मृगमद=कस्तूरी। मलयज==चन्दन। उबटति= उबटन लगाती । 


खेह=राख, भस्म। छाजतिशोमित। आँजि==भंजन लगाकर । तृप्ताति==पूण 
रूप से तृप्त होतीं । करुआति=दुखती हैं । 


भावाथं--गोपियाँ बार-बार उद्धव को यही समका रही हैं कि तुम्हारा योग 








भ्रमर गीत सार १७६ 


युवतियों के लिए योग्य अथवा उचित नहीं है । यहाँ गोपियाँ यही बात एक नये ढंग 
से कहती हुई उद्धव से कह रही हैं कि 

हे उद्धव ! पहले तुम हम युवतियों की ओर अच्छी तरह से आँख खोलकर 
देख लो । उसके बाद ही अपने हृदय में स्थिति को अच्छी तरह से सोच-समभकर 
अपनी योग की गठरी को खोलना अर्थात्‌ योग का उपदेश देना । तनिक सोचो तो सही 
कि हमारे जिन केशों को हमारे कृष्ण नित्य अपने हाथों से सँवारकर उनमें सुगन्धित 
तेल लगाया करते थे, हमारे उन्हीं केशों में अब तुम भस्म घोल, उसे इन केशों में लगा 
उन्हें जटा के रूप में कुख्प, उलभे और रूखे बना देने के लिए यहाँ पधारे हो । अपने 
जिन मुखों पर हम कस्तूरी और चन्दन का उबटन लगाती थीं, क्षण-क्षण में 
उन्हें वार-वार धोतीं, साफ करतीं और चमकाती रहती थीं, अब तुम हमारे उन्हीं 
मुखों पर राख मलने का उपदेश दे रहे हो । यह बताओ कि ऐसा करना हमें केसे 
शोभा दे सकता है ? क्या यह सब करके हम अपने सौन्दर्य को बनाए रख सकेगी 
और कृष्ण को मोहित कर सकंगी ? 

हम अपने इन नेत्रों में अंजन लगाकर जब कृष्ण के च्र-मुख का दर्शन करती 
थीं, तभी इन नेत्रों को पूर्ण तृष्ति और सुख प्राप्त होता था। अब लुम हमारे इन्हीं नेत्रों 
को सूय के समान अत्यन्त तीखे प्रकाश वाले निगुण ब्रह्म को दिखाने का प्रयत्न कर 
रहे हो । तुम्हारी ऐसी ही अनीतिपू्ण, असंगत बातों को सुन-सुनकर हमारे ये नेत्र 
दुःखी हो रहे हैं । अर्थात्‌ हमारे कृष्ण का रूप और दर्शन चन्द्रमा के समान शीतल 
और आनन्ददायक है । हमारे नेत्र उसी के अम्यस्त हो चुके हैं। इसके विपरीत तुम्हारा 
निगुण ब्रह्म सूयं के समान दाहक है। फिर ये नेत्र उसके दर्शन केसे कर सकते हैं ? 
ये तो उसके प्रकाश से जलकर नष्ट हो जायेंगे। इसलिए हम कृष्ण को त्याग तुम्हारे 
ऐसे ब्रह्म को स्वीकार नहीं कर सकतीं । 

बिज्ञेष--(१) मामिकता और कोमल-सरस भाव-व्यंजना की हृष्टि से यह 
पद अत्यन्त सुन्दर, कलात्मक और महत्त्वपूर्ण बन गया है । 

(२) तीसरी, चौथी और पाँचवीं पंक्तियों में अभिव्यक्त भाव से 'रत्ताकर' की 
निम्नलिखित पंक्तियाँ तुलनीय हैं 

“नरोप करि चन्दन चढ़ायो जिन अङ्कानि पे, 
तिन पे बजाय तुरि, धूरि धरिब कह ।' 

(३) “स्याम सीस' में रूपक; “जोग-मोट' में सम अभेद रूपक तथा 'छन-छन', 
'सुति-सुनि' में पुनरुक्ति प्रकाश अलंकार है । 

(४) इस पद में गोपियाँ व्यंग्य का आश्रय न लेकर मामिक शब्दावली द्वारा 
उद्धव को समझाने का प्रयत्त कर रही हैं। घट १: 74 

ऊधो ! इन नयनन अंजन देहु। ° 
आनहु क्यों न स्यास रंग काजर जासों जुर्यो सनेहु | 

तपति रहति निसि-बासर, मधुकर, नहि सुहात तन गेहु। 
जेसे मीन मरत जल बिछ्रत, कहा कहाँ दुख एहु। 
सब बिधि बाँधि ठानि के राख्यो खरि कपुर कोरेहु। 
बारक सिलवहु स्याम सुर प्रभु, क्यों न सुजस जग लेहु ? ॥ १३५॥ 


शब्दाथं--अंजन काजल । आनहु=लाओ । तन गेहु=शरीर रूपी घर। 
एहु==इस या इसके । ठानि के=हढ़तापूर्वक । खरि=खरिया मिट्टी । कोरेहु--कोर 
या कोने में भी । बारक=एक बार । 

भावार्थं गोपियाँ उद्धव से दीन-आग्रह कर रही हैं कि किसी प्रकार उन्हे 
एक बार कृष्ण के दर्शन करा दो । कृष्ण-वियोग में उनकी आँखें रात-दिन दुखती 
रहती हैं, इसलिए उनकी पीड़ा को दूर करने के लिए उनको आँखों के उपयुक्त अंजन 
ला देने का आग्रह करती हुई उद्धव से कह रही हैं कि 

हे उद्धव ! हमारी इन दुखती हुई आँखों के लिए उनके उपयुक्त, जिससे ये 
अच्छी हो जायें, अँजन लाकर दो । तुम इन्हें ज्ञानांजन (ज्ञान रूपी अंजन) देने का 
प्रयत्न कर रहे हो, परन्तु उससे तो इनकी पीड़ा और भी अधिक बढ़ गई है । इसलिए 
तुम इन्हें काले रंग का वह अंजन अर्थात्‌ कृष्ण को लाकर क्यों नहीं दे देते, जिससे 
इनका प्रेम जुड़ा हुआ है अर्थात्‌ जो इनकी पीड़ा को तुरन्त दूर कर देता है। भाव 
यह है कि यदि तुम तुम्हारी इन आँखों को कृष्ण के दर्शन करा दोगे तो इनकी 
पीड़ा शीघ्र ही दूर हो जायगी । इसके उपरान्त गोपियाँ मधुकर के माध्यम द्वारा 
उद्धव से आगे कहती हैं कि हे मधुकर ! हमारी ये आँखें कृष्ण के दशन बिना रात- 
दिन दग्ध होती, दुखती रहती हैं । इन्हें अपना यह शरीर रूपी घर तक अच्छा नहीं 
लगता । अर्थात्‌ इन्हें इस बात का दुख है । कि कृष्ण के बिना यह शरीर अभी तक 
केसे जीवित है ? मैं तुमसे इनके दुःख की बात कहाँ तक और केसे कहूँ । ये कृष्ण के 
बिना उसी प्रकार तड़प-तड़पकर मरी जा रही हैं; जैसे मछली जल से बिछुड़ने पर 
छटपटा-छटपटा कर मर जाती है । 

इन्होंने कृष्ण के उस मधुर रूप को उसी प्रकार हढ़तापूर्वक अपने भीतर बाँध 
कर रख लिया है जेसे कपूर को नष्ट होने (उड़ने) से बचाने के लिए उसे खड़िया के 
साथ एक पुडिया में कसकर बाँध एक कोने में सुरक्षित रख दिया जाता है। इसका 
यह अथं भी हो सकता है कि कृष्ण-दशंन की लालसा में इन आँखों ने अपने प्राणों 
को, इतना कष्ट सहते रहने पर भी, हृढ़तापूवंक बांधकर रख लिया है। हे उद्धव ! 
ऐसी व्यथित-व्याकुल हमारी आँखों को एक बार स्वामी कृष्ण के दर्शन कराकर 
तुम संसार में यश के भागी क्यों नहीं बन जाते ? अर्थात्‌ यदि तुम इन्हें एक बार 
कृष्ण से मिला दोगे, उनके दशान करा दोगे तो सारे संसार में तुम्हारा यश फैल | 
जायेगा कि तुमने एक पुण्य-कायं किया है । 

विशेष--(१) कपूर धीरे-धीरे उड़कर नष्ट -हो जाता। उसे उड़ने से 

बचाने के लिए खड़िया मिट्टी के साथ एक पुडिया में बाँधकर किसी सुरक्षित स्थान 
पर रख दिया जाता है । 
(२) “स्याम रंग' में इलेष है, जिसके अनुसार इसके दो अर्थ निकलते हैं-- 
काले रंग का काजल तथा काले रंग वाले कृष्ण । 
(३) “स्याम रंग काजल में रूपकालंकार; 'जैसे”"'एहु' में उपमा; राख्यो" 
> \AN | 





कोरेहु' तथा 'इन'''देहु' में रूपकातिशयोक्ति अलंकार है। . -2- 5 
४ ऊधो ! भली करी तुम आए। 24% | 
ये बातें कहि कहि या दुख में ब्रज के लोग हँसाए। | 
कौन काज बृन्दाबन को सुख, दही-भात की छाक_? -नोइते। 
34\९ अब बै कान्ह कूबरी राचे. बने एक ही ताक।| 2, 
सोर मुकुट मुरली पीतांबर, पठवो. सोज: हमारी । वस्ते 





अपनी जटाजुट अरु मुद्रा लीज भस्म अधारी॥ 
बे तौ बड़े, सखा तुम उनके, तुमको सुगम अनीति। 
सूर सबै मति भली स्यास की, जमुना-जल सों प्रीति ॥१ , ६ 


शब्दार्थ--भली करी=अच्छा किया । छाक=कलेवा, नाइता । रांचि= 
अनुरक्त । ताक तार, मेल । सौज==वस्तुए । सुगम= आसान । 

भावार्थ-गोपियाँ पिछले पदों में अभिव्यक्त अपनी दीनता और विरह-दुःख 
को एक तरह हटाकर पुनः उद्धव का मजाक उड़ाने लगती हैं। उन्हें उद्धव की योग- 
ब्रह्म सम्बन्धी बातें हास्यास्पद और मनोरंजक लगती हैं, इसीलिए वे उद्धव से कहती. 
हैं कि 

हे उद्धव ! तुमने अच्छा किया जो यहाँ हमारे पास ब्रज आये । हम सारे 
ब्रजवासी कृष्ण-वियोग में बड़े दुःखी और उदास हो रहे थे। तुमने योग-ब्रह्म सम्बन्धी 
ऐसी अटपटी और मनोरंजक बातें सुना-सुनाकर हम सबका खूब मनोरंजन किया 
है । अब कृष्ण मधुरा में जा कुब्जा के प्रेम में अनुरक्त हो गये हैं । कुव्जा और कृष्ण 
दोनों का खूब मेल मिला है, क्योंकि दोनों की प्रकृति एक-सी ही है। अब कृष्ण को 
यहाँ वृन्दावन में क्या सुख मिल सकता है ? अब उन्हें मथुरा के स्वादिष्ट व्यंजनों के 
सामने यहाँ का दही-भात का कलेवा करना कहीं सुहा सकता है ? और न हम उन्हें 
वह आनन्द दे सकती हैं जो वहाँ उन्हें कुब्जा द्वारा मिल रहा है । अब जब कृष्ण को 
बृन्दावन से कोई मोह ही नहीं रहा तो तुम ऐसा करो कि हमारी वे सारी वस्तुए-- 
मोर-मुकुट, मुरली और पीताम्बर-यहाँ हमारे पास वापस भेज दो, क्योंकि ये सारी 
वस्तुएं हमने ही कृष्ण को दी थीं। अब तो उन्हें वे वस्तुएं भी अच्छी नहीं लगती 
होंगी, इसलिए उन्हें हमें लौटा दो । और उन्होंने हमारे लिए वहाँ से अपनी जटाजूट, 
मुद्रा, भस्म, अधारी आदि जो योग-साधना की वस्तुएं भेजी हैं, उन्हें ले जाकर उन्हें 

ही सौंप दो । क्योंकि हमारे लिए यह सब व्यथं हैं । अर्थात्‌ हमारी चीजें हमें लोटा 
दो और उनकी भेजी हुई चीजे लौटाकर उन्हें ही सौंप दो । हमें तो अपनी वही चीजें 
अच्छी लगती हैं जो हमने कृष्ण को दी थीं । 
अब कृष्ण मधुरा में जाकर बहुत बड़े आदमी वन गये हैं और तुम भी 
उन्हीं के मित्र हो । इसलिए तुम दोनों को ही अन्याय करने में कोई हिचक नहीं 
होती । दोनों ही लुटेरे हो । क्योंकि कृष्ण हमारे मन और हमारी दी हुई उपयुक्त 
वस्तुओं को लूटकर मधुरा जा बंठे हैं। और अब तुम हमारी एकमात्र निधि क्ृष्ण- 
स्मृति को भी हमसे छीनने आए हो। कृष्ण की बस एक ही बात हमें अच्छी बुद्धि 
वाली लगी है कि वह वृन्दावन और हमसे अपना सारा सम्बन्ध तोड़ने में तो सफल 
हो गए, परन्तु यमुना के जल से अभी तक प्रेम करते हैं | मंभाँक' दृन्दावन में भी 
यमुना बहती है और मथुरा में भी । इससे प्रमाणित होता है कि ₹मुना-जल से उन्हें 
भब भी प्रेम है। 
अन्तिम पंक्ति का अर्थं कुछ टीकाकारों ने यह किया है कि कृष्ण की एक ही 
बात सुबुद्धिपूर्ण (व्यंग्याथं से दुबुद्धिपूर्ण) प्रतीत होती है कि वह सम्पूर्णं संसार के 
पुज्य निर्मेल पवित्र गंगा-जल से प्रेम न कर, यमराज की बहिन यमुना के जल से प्रेम 
करते हैं । परन्तु यह अर्थ पद के सन्दर्भ को देखते हुए उचित नहीं प्रतीत होता। 
यमुना भी गंगा के ही समान पवित्र मानी गई है, फिर उससे प्रेम करने में क्या 
आपत्ति हो सकती है ? अतः हमारा उपयुक्त अर्थ ही संगत है। 
बिशेष--(१) “भली करी” में उद्धव पर गहरा व्यंग्य है । गोपियाँ उन्हें 
हास्यास्पद और मनोरंजन का साधन सिद्ध कर रही हैं । 
(२) सातवीं पंक्ति में कृष्ण और उद्धव को बड़ा आदमी होने के कारण 
अन्यायी सिद्ध करने में गोपियों का वाक-चातुर्य दर्शनीय है । 
(३) सम्पूर्ण पद में परिवृत्ति अलङ्कार है । 
राग सारंग i 5c | 
है \ Ci 
ऊधो ! बूति गुपुत तिहारी। अआ|7 
सब काहू के मन की जानत बाँधे मुरि_फिरत ठगवारी ॥ 
पीत ध्वजा उनके पीतांबर, लाल ध्वजा कुबिजा व्यभिचारी । 
सत को ध्वजा स्वेत ब्रज ऊपर अजस तु ऊधो ! सो प्यारी ॥ 
- | उनके प्रेम-प्रीति मनरंजन, पे ह्यां सकल सीलन्रतधारी । 
gs | सुरं बचन सिथ्या, लगर ये दोऊ ऊधो की ऱ्यारी ॥१३७॥ 
` ` शाब्दार्थ-गुपुतः Mo गुप्त बात, रहस्य । मुरित्=जड़ी-बुटी । 
ठंगवारी==ठगों वाली। अजस =अपयण । हेतु--"कारण । लॅगराई= लम्पटता, 
` लबारपन । न्यारी त्निराली, अनोखी । 
क्र ER 

भावार्थ-गोपियों का कृष्ण के प्रति प्रेम सात्विक भाव का था जबकि कुब्जा 
का रजोगुणी । परन्तु उद्धव कुब्जा को उपदेश न देकर यहाँ गोपियों से उनके सात्विक 
प्रेम को छीनने के लिए पधारे थे। गोपियाँ इसमें किसी षड्यन्त्र की आशंका कर उद्धव 
से कह रही हैं कि-- 


हे उद्धव ! हम तुमसे तुम्हारे मन को गुप्त बात पूछती हैं। सच-सच बता दो 
कि तुम्हारा यहाँ आने और योग का उपदेश देने में वास्तविक उद्देश्य क्या है ? तुम 
हो बहुत बड़े ज्ञानी बनते थे । कया तुम सचमुच प्रत्येक के मन की बातें जानते 
हो या ठगों की जड़ी के समान (जिसे वे लोगों को खिला या सुधा उन्हें बेहोश 
कर उनका सब कुछ लूट लेते हैं) अपने इस योग को लेकर हमें ठगने और हमारा 
सर्वस्व (कृष्ण) लुटने के लिए यहाँ पधारे हो यदि तुम सबके मन की सच्ची वाते 
जानने की शक्ति रखने वाले होते तो हमारे मन को भी जान लेते । परन्तु तुम ढोंगी 
और ठग हो, इसलिए हमारे सात्विक प्रेम को नहीं पहचान पाए । देखो, कुष्ण के 
शरीर पर शोभित पीताम्बर ही पीली-ध्वजा के समान है जो हमारे प्रति उनके 
सात्विक प्रेम का हल्का-सा प्रमाण है । इनके विपरीत, लाल-साड़ी धारण करने वाली 
कुब्जा की साड़ी का लाल रंग व्यभिचार का प्रतीक है । अर्थात्‌ कृष्ण के प्रति उसका 
अनुराग सात्विक न होकर वासना-प्रधान है, जो व्यभिचार माना गया है। उसमें 
रजोगुण की प्रधानता है । परन्तु यहाँ ब्रज में सर्वत्र सात्विक प्रेम की प्रतीक इवेत- 
ध्वजा फहरा रही है। अर्थात्‌ हमने कृष्ण-विरह में रंगीन वस्त्रों का परित्याग कर 
केवल सफेद वस्त्र धारण करना प्रारम्भ कर दिया है। और हमारे ये स्वेत वस्त्र क्ष्ण 
के प्रति हमारे सात्विक प्रेम के ज्वलन्त प्रमाण हैं । (सवेत रंग सात्विक भाव का 
प्रतीक माता गया है।) परन्तु कृष्ण को तो केवल कुब्जा ही प्यारी है । और तुम कृष्ण 
के प्रति हमारे सात्विक प्रेम को हमारे अपयश का कारण बता रहें हो । इसलिए यह 
उपदेश दे रहे हो कि हम कृष्ण को त्याग, तुम्हारे निगु'ण ब्रह्म को स्वीकार कर ले । 
ऐसा अनैतिक कार्य तो वह व्यभिचारिणी कुब्जा ही कर सकती है । 

कृष्ण और कुब्जा का वह वासना-जन्य प्रेम केवल मनोरंजन का साधन है, 
वासना-तृप्ति का साधन है । परन्तु यहाँ ब्रज में तो सभी शील का व्रत धारण करने 
वाली और विषय-वासेचा से मुक्त शील आचरण वाली हैं। हमारा वासना,से कोई 
सम्बन्ध नहीं है । हमारा शील और प्रेम अखंड है। परन्तु फिर भी तुम हमें ऐसा 
उपदेश दे रहे हो । इसका एकमात्र कारण यह है कि झूठ बोलने और लम्पटता में 
तुम अद्वितीय हो । अर्थात्‌ इन दोनों बातों में कोई भी तुम्हारी बराबरी नहीं 
कर सकता । 

विशेष--(१) इस पद में गोपियाँ अपने सात्विक प्रेम को कुब्जा के वासनामय 
रजोगुणी प्रेम की तुलना में श्रेष्ठ सिद्ध करती हुई उद्धव को घुतं ओर छली घोषित 
कर रही हैं। कृष्ण का पीताम्बर राजसी-योगियों के पीले वस्त्र का प्रतीक होने के 

कारण वभव का प्रतीक बन गया है । कुब्जा की साड़ी का लाल रंग वासना का प्रतीक 
होने के कारण व्यभिचार प्रधान है। 


। wid (२) पद में घ्रतिवस्तूपमालंकार है । 7 Sas ? 
| १2: ऊधो ! मन माने की बात । 
। Se जरत पतंग दीप में ज॑से, ओ फिरि-फिरि लपटात ॥ 3 


| । | रहत चकोर पुहुमि पर, मधुकर ! ससि अकास भ्रमात । १९ ¬ 
| ऐसो ध्यान धरो हरिज्जु पे छन इत उत नाहि जात॥ 

| दादुर रहत सदा जल-भीतर कमलाह नहि निथरात । 

काठ फोरि घर कियो मधुप तै बंधे अंबुज के पात) ३7९ , 
4 बरषा बरसत निसिदिन, ऊधो ! पुहुमी पः अघात : ८२. ज 
स्वाति-बू द के काज पपीहा छन-छन रटत रहात ४ ज 
सेहिन खात अम्नतफल भोजन तोमरि को ललचात। 

सुरज कृस्न कुबरी रीझे गोपिन देखि लजात॥।(३८॥ 


शब्दार्थ--पुहुमि =पृथ्वी । भरमात= भ्रमता है, धुमता है । नियरात==पास 
नहिं फटकता । अंबुज--कमल । अघात=तृप्त हो जाती है। रहात==रहता है। 
| सेहि=सेही नामक एक जीव जिसके शरीर पर लम्बे-लम्बे काँटे होते हैं। तोमरि= 
तोमड़ी, कड़वा घीआ या लौकी । 

भावाथं--प्रेम में जो जिसे अच्छा लगने लगता है वह उसी के लिए दीवाना 
बना फिरता है, चाहे उसमें कितने ही अवगुण क्यों न हों। कृष्ण कुब्जा पर री 
गए हैं तो इसमें उनका क्या दोष ! गोषियाँ विभिन्न उदाहरण देती हुई इसी अद्भुत 
घटना (कृषण के कुब्जा प्रेम) की व्याख्या करती हुई उद्धव से कह रही हैं कि-- 

हे उद्धव ! यदि कृष्ण कुब्जा से प्रेम करने लगे हैं तो इसमें आइचय हो किस 
बात का ! यह्‌ तो अपने-अपने मन की रुचि की बात है । जिसे जो अच्छा लगने लगता 
है वह उसी के पीछे दीवाना बना फिरता है, उसके गुण-अवगुण की ओर उसका ध्यान 
हीं नहीं जाता । उदाहरणार्थ-पतिङ्गा दीपक में पड़कर जल जाता है, मगर अपने प्राणों 
की हानि जानता हुआ भी बार-बार जाकर उसी दीपक से लिपटता रहता है। हे 
मधुकर ! चकोर पृथ्वी पर रहता है, उससे उड़ा भी नहीं जाता, परन्तु फिर भी वह | 
आकाश में अरमण करने वाला चन्द्रमा उसे अपनी ओर आकर्षित कर हमेशा भ्रममें | 
डाले रहता है । चकोर कभी चद्रमा तक नहीं पहुँच सकता, मगर उससे प्रेम करना 
नहीं छोड़ता । हमने भी कृष्ण से ऐसा ही प्रगाढ़, ति:स्वाथं प्रेम किया है कि हमारा 
मन उन्हें त्याग क्षण भर को भी इधर-उधर नहीं जाता। सदैव उन्हीं का ध्यान करता 
रहता है। यह सब तो अपनी-अपनी रुचि की बात है। जिसका जिस पर मन भा | 
जाय, वही उसे प्रिय लगने लगता है। | 

मेंढक हमेशा जल के भीतर रहता है मगर जल में रहने वाले कमल के पास 
तक नहीं फटकता क्योंकि कमल के प्रति उसके मन में कोई आकषंण नहीं होता। परन्तु 
काठ को भी काटकर उसमें घर बनाने वाला भ्रमर कमल की कोमल पंखुड़ियों के 
भीतर बन्दी बन जाता है और उन्हें काटकर बाहर निकलने का प्रयत्न न कर, वहीं 
घुट-घुटकर प्राण दे देता है । क्योंकि वह कमल से इतना अधिक प्रेम करता है कि 
उसकी कोमल पंखुड़ियों को आघात नहीं पहुँचा सकता। हे उद्धव ! वर्षा ऋतु में रात- 
दिन वर्षा होती रहती है और सारा पृथ्वी जल से परिपूर्ण हो, पूरी तरह से तृप्त हो 
जाती है, उसकी प्यास बुझ जाती है । परन्तु पपीहा वर्षा के उस जल की एक बूंद भी 
अपनी चोंच में नहीं डालता और प्रति क्षण प्यासा बना स्वाति नक्षत्र के जल की एक 
बूंद की खातिर पीउ-पीउ रटता रहता है। क्योंकि उसे स्वाति जल से ही एकनिष्ठ 
प्रेम है । 

सेही नामक वन्य जोव मीठे फलों का भोजन न कर, कड़वी लौकी के लिए 
ही सदेव लालायित बना रहता है क्योंकि उसे वही अच्छी 'लगती है । ऐसी ही स्थिति 
कृष्ण की भी है। वह अब कुब्जा पर रीक गए हूँ और गोपियों को देखकर लज्जित 
होते हैं । अर्थात्‌ अब उन्हें हमारा प्रगाढ़ सात्विक प्रेम अच्छा नहीं लगता और नीच 
जाति की उस दासी कुब्जा का वासनात्मक प्रेम रुचिकर लगने लगा है। वह उसके 
प्रेम पर गर्व करते हैं और हमारे प्रेम-सम्बन्धों का स्मरण कर लज्जित होते हैं । इसमें 
उनका कोई दोष नहीं है। यह तो अपनी-अपनी रुचि की बात है । 

विशेष--(१) इस पद में असुया संचारी भाव है । गोपियाँ कृष्ण के कुब्ज(- 
प्रेम पर व्यंग्य कर रही हैं । 

(२) इस पद में दिए गए प्रेम के विभिन्न उदाहरण इस उक्ति की पुष्टि करते 


हैं कि--“प्रेम अन्धा होता है ।' ns 
(३) प्रेम करने वालों के सम्पूर्ण उदाहरणों में अर्थान्तरव्यास अलङ्कार है । 
ऊधो ! खरिएऐ जरी हरि के सूलन की । A 


कु'ज कलोल करे बन ही बन सुधि बिसरी वा भूलत को ॥ 

ब्रज हम दौरि आँक भरि लीऱ्ही देखि छाँह नव मूलन को। ' 

अब वह प्रीति कहाँ लौं बरनों वा जमुना के कूलन को॥ ८) - 

वह छबि छाकि रहे दोउ लोचन बहियाँ गहि बन झूलन को। 

खटकति है बह सूर हिये मों माल दई मोहि फूलन को ॥१३९। 

न्न्दार्थ--लरिऐ==अत्यस्त । सूलन =दुःखों । कलोल=क्रीड़ा । भूलन की = 
भूलने की । मूलनऱ=वूक्ष । कूलन-=तटों । छाकि रहे=पूर्ण तुप्त रहे। गाहि= 
डालकर, पकड़कर । मों==मुके । 

भावार्थ--राधा या कोई अन्य गोपी कुष्ण द्वारा उतके साथ की गई केलि- 

क्रीड़ाओं की स्मृति करतो हुई उद्धव से कह रहो है कि हे उद्धव ! आज हम कृष्ण की 
उन केलि-क्रीड़ाओं का स्मरण कर तथा उन्हों कृष्ण द्वारा भेजा गया यह तुम्हारा 
योग-सन्देश सुन अत्यन्त दुःखी हो उनके विरह में भस्म हुई जा रही हैं । शायद कृष्ण 
अब अपनी विमुग्धता (तन्मयता) की स्मृति को भूल गए हैं जो वह वनों में स्थित 
कुजों में हमारे साथ क्रीड़ाए करते हुए प्राप्त करते थे। अर्थात्‌ उस समय वह पूर्ण 
रूप से तन्मय हो सब कुछ भूल जाते थे । परन्तु आज उन्हें अपनी उस तन्मयता की 
याद भी नहीं रही है, वरना वह हमारे लिए ऐसा दाहक सन्देश कभी न भेजते । 
जब वहु ब्रज में रहते थे तब हमें नये-तये कोमल व॒क्षों की छाया में विहार करते देख 
दौड़कर अपने आलिंगन-पाश में आबद्ध कर लेते थे । हे उद्धव ! अब हम तुमसे उन 
प्रेम-क्रीड़ाओं का वर्णन कहाँ तक करें (क्योंकि वे अगणित हैं) जो कृष्ण यमुना-तट 
पर हमारे साथ किया करते थे। 

वह वन में हमारी भुजाओं को पकड़कर हमारे साथ कूला कूलते थे, हमें 
झुलाते थे । उनकी उस छवि से आज भी हमारे दोनों नेत्र पूर्ण झप से तृप्त हो रहे 
| हैं । अर्थात्‌ उनकी वह मोहिनी छवि सदव हमारे नेत्रों में समाई रहती है । उन्होंने 
|| जो माला हमारे वक्ष पर पहनाई थी, उसकी स्मृति आज भी हृदय में एक कसक 
उत्पन्न कर देती है। आज हमें कुष्ण को उन मधुर प्रेम-भरी क्रीड़ाओं की स्मृति और 
भी अधिक व्याकुल कर रही है। कहाँ उनका ऐसा अमित स्नेह और कहाँ यह दाहक 
योग-सन्देश ! 

बिजशेष- (१) सुधि बिसरी वा भूलन की” का एक अर्थ यह भी हो सकता है 
कि इन केलि-क्रीड़ाओं का विस्मरण करने की भी हमें याद नहीं रही । यदि हम उन्हें 
भूल सकतीं तो कृष्ण का वियोग हमें इतना अधिक दग्ध नहीं कर पाता । परन्तु उन्हें 
भुलना हमारे लिए असम्भव हैं । 








| इस पद में स्मरण अलंकार तथा स्मृति संचारी भाव है। 2 
मधुकर ! हम न होहि वे बेली । SN 
जनको तुमु तजि भजत प्रीति बिनु करत कुसुमरस-केली ॥ २०२११ 
बारें. उयुलबीर- बढ़ाई पोसी प्याई पानी। 


i 

Fn पियु-परसं प्रात उठि फूलत होत सदा हित-हानी ॥ De 
ये बल्ली बिहरत बुन्दाबन अरुझी_ स्याम-तमार्लाह । -८) i 
्रेमपुष्प-रस-बास हमारे बिलसत). मधुप गोपार्लाह । 
जोग-समीर धीर नाह डोलत, रूपडार ढिंग “लगी । 22) 
सूर पराग न तजत हिये तें कमल-नथन-अनुरागी ॥१४०॥ 

शब्दार्थ--वेली ==लताएः । केलि=क्रीड़ा । बारें ते==बचपन से । बलवी र== 
बलराम के भाई कृष्ण। परस=स्पशं । जोग-समीर==योग रूपी पवन । धीर | ४ 
स्थिर । डार""शाखा । ढिग८"-पास । 


हे 

भावार्थ--गोपियाँ स्वयं को कृष्ण की अनन्य और असाधारण प्रेमिका समभती 
हैँ । और अपनी इस असाधारणता को लताओं के रूपक द्वारा उद्धव को समभा रही 
हैं । मधुकर लताओं से पुष्पों का प्रेमी होता है । इसलिए वे इस पद में लता और 
भमर का रूपक बाँध भ्रमर के माध्यम से उद्धव से कह रही हैं कि 

हे मधुकर ! हम उन (साधारण) लताओं के समान न तो हैं और न हो सकती 
हैं जिनसे तुम दरअसल प्रेम तो नहीं करते मगर उनके पुष्पों के पराग के साथ क्रीड़ा 
कर, उनका रसपान कर, उन्हें छोड़कर भाग जाते हो । अर्थात्‌ यद्यपि तुम उनसे 
प्रेम नहीं करते, परन्तु प्रेम का अभिनय कर उन्हें लुभा लेते हो और फिर उनका रस- 
पान कर उन्हें त्याग भाग जाते हो। वे लताए तुम्हारे इस प्रेम के अभिनय कोन 
समक तुम्हारे जाल में फंस जाती हैं । परन्तु हम उन साधारण लताओं से मिन्न ऐसी 
विशिष्ट लताओं के समान हैं, जिन्हें बचपन से ही बलराम के भाई कृष्ण ने पाला- 
पोसा है और अपने प्रेम रूपी जल से सींच-सींचकर इतना बड़ा किया है। अर्थात्‌ 
हमारा ओर कृष्ण का प्रेम यौवनावस्था में अचानक हो जाने वाला प्रेम न होकर 
बचपन से ही क्रमशः पल्लवित-पुष्ट होता हुआ ऐसा प्रगाढ़ प्रेम है जिसे कोई भी भङ्ग 
नहीं कर सकता । (सूर ने अन्यत्र भी यही भाव व्यक्त किया है बालापन कौ प्रेम 
कहौ अलि कंसे छूटे ?” हम तो ऐसी लताए हैं जो अपने प्रिय का स्पर्श पाकर उसी 
प्रकार खिल उठती थीं जैसे प्रातःकाल सूर्यं की किरणों का स्पर्श पाकर अन्य लताए 
प्रफुल्लित हो उठती हैं । यदि हमें प्रिय का स्पशं नहीं मिल पाता था तो हम यह 
समभती थीं कि आज हमारी बहुत बड़ी हानि हुई है। अर्थात्‌ कृष्ण हमसे प्रेम नहीं 
करते । हमारा जीवन प्रिय का स्पर्श पाकर धन्य हो जाता था। 

हम गोपियाँ रूपी ऐसी ये लताएँ कृष्ण रूपी इयाम तमाल के वृक्ष से लिपट 
कर अर्थात्‌ उनके प्रेमपाश में आब्रद्ध होकर वृन्दावन में बिहार करती रहती थीं । 
(लताए वृक्षों का सहारा ले, उनसे लिपट, उनके ऊपर चढ़ जाती हैं और वृक्ष आँधी- 
तूफान से उनकी रक्षा करते रहते हैं । इसी प्रकार गोपियाँ कृष्ण के स्नेह का 
अवलम्बन पा निद्व न्द्व विहार करती रहती थीं ।) और हमारे प्रेम रूपी पुष्पों के रस 
और' सुगन्धि का कृष्ण रूपी भ्रमर पान करते रहते थे। अर्थात्‌ हमारे साथ विभिन्न 
प्रकार की केलि-क्रीड़ाए करते रहते थे । हम ऐसी लताए हैं जिन्हें कृष्ण रूपी सशक्त, 
विद्ञाल तमाल वृक्ष का आश्रय प्राप्त हो चुक्रा है और हम उनके अनिन्द्य सौन्दर्य रूपी 
शाखा से कसकर लिपटी हुई हैं; अर्थात्‌ उत्तका सौन्दर्यं ही हमारा सबसे सशक्त आधार 
और आश्रय बना हुआ है। ग्रही कारण है कि हम तुम्हारे इस योग रूपी तूफान में 
भी बिचलित न होकर स्थिर बनी हुई हैं । अर्थात्‌ तुम्हारे इस योग का हमारे ऊपर 
कोई प्रभाव नहीं पड़ा हैं और हम यथावत कृष्ण की अनन्य अनुरागिनो बनी हुई हैं । 
हम अपने हृदय रूपी पुष्प के पराग रूपो अनुराग को अस्य किसी के लिए अर्थात्‌ 
तुम्हारे तिगु ण-ब्रह्म के लिए नहीं त्याग सकतीं, नहीं दे सकतीं, क्योंकि हमारा हृदय 


~ 


तो एकमात्र कमल जैसे सुन्दर नेत्रों का ही अनुरागी है । यह उन्हीं को देवकर खिल 

उठता है और वही इसके पराग का उपभोग कर सकते हैं, अन्य कोई भी नहीं । भाव 
यह है कि हम तुम्हारे निगुण ब्रह्म से प्रेम नहों कर सकतीं । 
विशेष-- (१) यह पद अत्यन्त महत्त्वपूर्ण है। इसमें गोपियाँ भ्रमर और 
लताओं के रूपक द्वारा कृष्ण के प्रति अपनो अनन्य प्रेम-निष्ठा का प्रकाशन कर रही 
। हैं । यह रूपक अत्यन्त कलात्मक, भाव-गर्भित और सर्वाङ्ग पूर्ण है। ऐसे सुन्दर, सफल 
| रूपक साहित्य में विरल हैं। 
| (२) वे बेली”' ० केली' में रूपकातिशयोक्ति; “स्याम-तमालहि तथा 
“मधुप गोपालहि' में रूपक; और 'ये बल्ली" अनुरागी' में सांगरूपक अलंकार 
है । कुछ लोग अन्योक्ति भी मानते हैं । सम्पूर्ण पद में सांगरूपक अलंकार है । 0 
(३) भाषा सरल, भावपूर्ण, अथंगभित और रोचक है । = (री 
मधुकर ! स्याम हमारे ईस । ih ed 
इ जिनको ध्यान धरे उर-अंतर आनहि नए न उन बिन सीस। 
la €2/\ जोगिन जाय जोग उपदेसौ जिनके मन दस बीस। 
A Bo एक मन, एक वह मूरति, नित बितवत दिन तीस॥ 


DR 
Rc ARR 
द I Rs काहे निगुंन-ज्ञान आपनो जित तित डारत खीस्‌। Bs 
न) AR सूरज प्रभू नंदनंदन हैं उनतें को जगदीस ? ॥१४१॥ 
| ५८ | शब्दार्थ-आनहि=्=धारण कर सकतीं । ईस ==ब्रह्म, ईश्वर । डारत खीस= 
नष्ट करते हो । 
भावार्थ--गोपियाँ कुष्ण के अतिरिक्त अन्य किसी को भी ब्रह्म स्वीकार नहीं 
करतीं । इसी बात को वह उद्धव से मधुकर के माध्यम द्वारा कह रही हैं कि हें 
मधुकर ! हमारे स्वामी या ब्रह्म तो एकमात्र हमारे कृष्ण ही हैं । हम हृदय में सदैव 
उन्हीं का ध्यान किया करती हैं और उनके अतिरिक्त अन्य किसी को भी (अर्थात्‌ 
तुम्हारे निगुण ब्रह्म को) अपने मस्तक पर धारण नहीं कर सकतीं अर्थात्‌ अपना स्वामी 
स्वीकार नहीं कर सकतीं। यदि तुम योग का उपदेश देने के लिए इतने अधिक उत्सुक 
हो तो जाकर उन्हें दो जो योगिनियाँ हैं । वही इसे स्वीकार कर लेंगी, क्योंकि उनके 
अनेक (दस-बीस) मन होते हैं; अर्थात्‌ उनका मन बड़ा अस्थिर और इधर-उधर 
भटकने वाला होता है । इसलिए अपने मन को स्थिर करने की उन्हें ही आवश्यकता 
है, हमें नहीं । क्योंकि हमारे पास तो एक ही मन है और उसमें वही एक मूत्त (कृष्ण 
की) स्थापित है । और हम निरन्तर उन्हीं का ध्यान करती हुईं ३० दिन अर्थात्‌ 
महीना भर अर्थात्‌ सारा समय व्यतीत कर देती हैं। भाव यह है कि हमारा मन तो 
कृष्ण-प्रेम में पहले से ही स्थिर और एकाग्र है, इसलिए हमें तुम्हारी इस मन को एकाग्र 
करने वाली योग-साधना की जरूरत नहीं है । 
तुम अपने इस निगुण सम्बन्धी ज्ञान को इधर-उधर सबको बाँटने का प्रयत्न 
'कर क्यों नष्ट किए दे रहे हो ? अर्थात्‌ यहाँ यह किसी के लिए भी उपयोगी नहीं है, 

फिर तुम क्यों इसे हमारे सिर थोपने की कोशिश कर रहे हो? हमारे स्वामी एकमात्र 
नन्दनन्दन कृष्ण हो हैं । उनसे बढ़कर इस संसार का स्वामी अर्थात्‌ जगदीश और 
कौन हो सकता है ? जब हम उमे ही प्राप्त कर चुकी हैं तो तुम्हारे इस निगु'ण ब्रह्म 
को लेकर हम क्या करें ? 

विशेष--गोपियाँ कृष्ण को ही सर्वशक्तिमान ईश्वर और स्वयं को उनकी 
अनन्य आराधिका घोषित करती हुईं निगुण ब्रह्म और उसकी प्राप्ति के लिए की जाने 
वाली योग-साधना को अपने लिए व्यर्थं सिद्ध कर रही हैं । 


राग मलार 









सधुकर ! तुम हौ स्याम-सखाई छनक २7। 
A 22 i 2 5 8 
0“ © पा लागों यह दोष बकसियो संमुख करत 
कि कोने. रंक' संपदा बिलसी सोवत सपने पाई ? 
केन सोने की उड़त चिरेया डोरी बाधि खिलाई ? 
-ऋहटे धाम्‌ धुआँ के कहो कोन -क्‌, बैठी कहाँ अथाई ? 
., किन अकास तें तोरि तरेया, आनि घरी “घर माई ! 
२ बौरत की माला गुहि कौने अपने करन्‌ बनाई? 
बिन जल नाव चलत किन देखी, उतरि पार को जाई ? 
TANNA 
कोने कमलनयन ब्रत बीड़, जोरि समाधि लगाई? 
सूरदास तू फिरि-फिरि आवत यामें कौन बड़ाई ? ॥१ 
शाब्दार्थ-सखाई=मित्र । दोष=अपराध । वकसियो=क्षमा करना । 
कौने=किस । रंक=निर्धंन, भिखारी । बिलासी ==भोगी । धाम धुआँ के==धुए' के 
महल । अथाई==बैठक । तरंयाँन्न्तारे । बौरन=वौर । करन==हाथों से । बीड़ो 
जोरि=बीड़ा उठाकर, प्रतिज्ञा करके । 
भावार्थ--ब्रह्म-प्राप्ति को विभिन्न उदाहरणों द्वारा सर्वथा असम्भव घोषित 
करती हुई गोपियाँ भ्रमर के माध्यम द्वारा उद्धव से कह रही हैं कि-- 
हे मधुकर ! तुम कृष्ण के मित्र हो, इसलिए हमारे लिए पूज्य और आदरणीय 
हो । हम तुमसे कुछ बातें कहना चाहती हैं। परन्तु तुम्हारे सामने उन्हें कहना हमारी 
ढिठाई (उच्छुङ्लता) होगी । इसलिए हम तुम्हारे चरण छूकर तुमसे प्रार्थना करती हैं 
कि हमारे इस अपराध को क्षमा कर देता । (तुम हमें योग-साधना द्वारा निगु'ण-ब्रह्म 
की प्राप्ति का उपदेश दे रहे हो। परन्तु ब्रह्म को प्राप्त करना सर्वथा असम्भव है। 
यह असम्भव को सम्भव सिद्ध करने के समान असम्भव है। हम तुम्हें कुछ उदाहरण 
देती हैं ।) कृपा करके यह बताओ कि किसी निर्धन ने स्वप्न में प्राप्त वेभव का आज 
तक जीवत में कभी भोग कर पाया है ? वह वैभव तो आँख खुलते ही नष्ट हो जाता 
है, अतः यह असम्भव है । कवियों द्वारा कल्पित सोने की चिड़िया को डोरी में बाँध 

कर आज तक कोई खिला पाया है ? यह बताओ कि कोई धुए के महलों में अपनी 
बेठक बना पाया है ? धुएं के महल तो हवा कलते ही गायब हो जाते हैं । आज तक | 
कोई आकाश के तारों को तोड़कर अपने घर में रखने में सफल हो सका है ? अर्थात्‌ 
ये सारे कार्य असम्भव हैं । 
इसी प्रकार यह बताओ कि कोई आज तक अपने हाथों से बौर की माला 
ग्रंथ सका है ? (बौर के फूल इतने नन्हें होते हैं कि उन्हें ग्रथकर माला बनाना 
| असम्भव है।) किसी ने आज तक विना जल के नाव चलती हुई देखी है? और उस 
| पर सवार हो कोई नदी पार कर सका है ? किसने आज तक कमल-नयन कृष्ण से प्रेम 
। करने की प्रतिज्ञा कर योग-साधना की समाधि लगाने की कोशिश की है ? अर्थात्‌ कृष्ण | 
| से प्रेम करने वाला कोई भी योग-साधना को स्वीकार नहीं कर सकता । है मधुकर ! | 
| हम विभिन्न उदाहरणों द्वारा तुझे कितनी बार समझा चुकी हैं कि तेरे निगु ण-ब्रह्म 
| और योग-साधना को स्वीकार करना हमारे लिए उसी प्रकार असम्भव है जैसे उपयुक्त 
| सारे कायं करना असम्भव है । फिर भी तू न जाने क्यों हमारे पास बार-बार आकर 
हमसे वेसा ही असम्भव कार्य करने का आग्रह कर रहा है? आखिर इससे तेरा 
कौन-सा बड़प्पन प्रकट होता है ? अर्थात्‌ तू हठी ओर मूर्ख है । 
विशेष--(१) गोपियों के तकं पुष्ट और दर्शनीय हैं । 


(२) सम्पूर्णं पद में निदर्शना अलंकार है ।, _, 


राग धनाश्री FANS 
मधुकर ! मन तो एक आहि। 

सो तो लें हरि संग सिधारे जोग सिखावत काहि? Ca i 
He रे सठ, कुटिल-बचन, रसलंपट ! अबलन तन धों चाहि । : jE 
| अब काहे को देत लोन हो बिरह-अनल तन दाहि॥ | 
-ओॐ 2 परमारथ॒ उपचार करत हो विरह-व्यथा नहि जाहि। [ 
3 जाको राजदोष कफ ब्यापे, दही खवावत ताहि॥ र /| 
न्दर-स्याम-सलोनी सूरति पूरि रही हिय माहि! ०८% रद 

सुर ताहि तजि निगुन-सिधुहि कौन सके अवगाहि_?_।।१४३॥ 





शब्दा्थं--एक आहि=एक ही है। तन--ओर । धौं>-तो । चाहि==देखना । [ 
लोन=चतमक । उपचारम्=इलाज । राजदोष=्=राजयक्ष्मा, तपेदिक। अवगाहि= 
थाह लेना । , 


भावार्थ--गोपियाँ निग्‌'ण-ब्रह्म को स्वीकार न कर पाने में अपनी असमर्थता 

का एक ही कारण बता रही हैं कि उनका मन एक ही था, जिसे कृष्ण अपने साथ ले 

गए । वे मधुकर के माध्यम द्वारा यही बात उद्धव को समझा रही हैं | 
हवे मधुकर ! मन तो केवल एक ही होता है। और हमारे उस एकमात्र मन 





dN 

को तो कृष्ण जब यहाँ से मथुरा गए थे, तभी अपने साथ ले गए थे । जब हमारा मन 
ही हमारे पास नहीं है तो तू योग-साधना करना किसे सिखा रहा है ? क्योंकि योग- 
साधना में तो मन को ही एकाग्र करना होता है और वह मन हमारे पास है ही नहीं। 
रे दुष्ट, छलभरे वचन कहने वाले, रस के लोभी भ्रमर ! तू तनिक हम अबलाओं की 
ओर तो देख। हमारा शरीर तो पहले से ही कृष्ण के विरह की अग्नि में दग्ध हो 
रहा है। अब तू जले पर नमक क्यों छिड़क रहा है ? अर्थात्‌ हमसे कृष्ण को भुला 
ब्रह्माराधना करने का आग्रह कर हमारे दुःख को और अधिक क्यों बढ़ा रहा है ? 

तू हमारी इस विरह-व्यथा का उपचार परमार्थं (मुक्ति) द्वारा करने का प्रयत्न 
कर रहा है । अर्थात्‌ ब्रह्माराधना करने पर हम मुक्ति प्राप्ति कर कृष्ण-विरह्‌ की वेदना 
से छुटकारा पा जायेगी । परन्तु तेरे इस उपचार द्वारा हमारी विरहःव्यथा दूर नहीं 
हो सकती, बल्कि और अधिक बढ़ गई है । हमारी विरह-व्यथा तो एकमात्र कृष्ण-दशंन 
से ही दूर हो सकती है । परन्तु तू तो उस अनाड़ी वंद्य के समान मूर्ख है जो राजयक्ष्मा 
के रोगी का उसका कफ बढ़ जाने पर दही खिलाकर उपचार कर रहा हो । (कफ 
बढ़ जाने पर दही छिलाना प्राणघातक है, क्योंकि दही कफ-वद्धंक अर्थात्‌ कफ को 
बढ़ाने वाला माना गया है, न कि उसका शमन करने वाला |) हमारे इस हृदय में तो 
कृष्ण की सुन्दर, सलोनी, साँवली मूत्ति पूर्ण रूप से व्याप्त हो रही है। अब यह बता 
कि ऐसी सुन्दर-सलोनी मूर्ति को अपने हृदय से दूर कर कौन तेरे निगु'ण-ब्रह्म रूपी 
समुद्र की थाह लेता फिरे, उसे पार करने का प्रयत्न करे। अर्थात्‌ निगु'ण ब्रह्म विस्तृत 
अथाह सागर के समान अगम्य है। हममें उसे पार करने की सामथ्यं नहीं, इसलिए 
वह हमारे लिए व्यर्थं है । 

विशेष--(१) गोपियाँ उद्धव द्वारा बार-बार निगु'ण-ब्रह्म को स्वीकार कर 
लेने का उपदेश सुन खीझ उठती हैं और भ्रमर के माध्यम से उन्हें खूब गालियां 
सुनाती हैं । गोपियों की यह खीक और फु झलाहट मनोरम है। 

(२) सम्पूर्ण पद में निदेशेना तथा 'बिरह-अनल' में रूपक अलङ्कार है । 


राग सारंग 
मधुकर ! छांडु अटपटी बातें । 


F RS 
फिरि-फिरि बार-बार सोई सिखवत हम दुख पावति जातें ॥ !०) aU 


(८५ अनुदिन. देति असीस प्रात उठि, अर्‌ सुख सोवत न्हातें । 
A निसिदिन उर-अन्तर सो तिन को घाते 
तुम निसिदिन उर-अस्तर सोचत ब्रज जुवतिन को घाते ॥ 


पुनि-पुति तुम्हैँ कहत क्यों आबे, कछु जाने यहि नाते। 
सूरदास जो रंगी स्याम रंग फिरि न चढ़त अब राते ॥। १४४ 
शब्दार्थ--जातें -- जिससे । अनुदिन=हर रोज, प्रति दिन। न्हाते=स्तान 
करते समय । घाते ==कष्ट, दुःख । नाते=सम्बन्ध से । राते ==लाल रंग । 

भावाथ-उद्धव की बार-बार वही निगुण सम्बन्धी वाते सुन गोपियाँ मधुकर 
के माध्यम द्वारा उनसे कह रही हैं कि हे मधुकर ! तू अपनी इस प्रकार की अटपटी 
(निगुण सम्बन्धी रहस्यात्मक) बातें करना छोड़ दे, बन्द कर दे। तू हमें बार-बार 
घुमा-फिराकर वही उपदेश दे रहा है जिससे हमें दुःख होता है। हम तो, क्योंकि 
तुम कृष्ण के मित्र हो और उनका कुशल-समाचार लेकर आए हो, इसलिए प्रतिदिन 
प्रातः उठते, स्तान करते तथा रात को सुख से (कृष्ण के स्वप्न देखती हुई) सोते 
समय बराबर तुम्हें अशीष देती रहती हैं (कि तुम सुरक्षित रहो और कभी कृष्ण को 
यहाँ लाकर हमें उनके दर्शन करा दो), परन्तु तुम ऐसे दुष्ट हो कि रात-दिन अपने 
हृदय में यही सोचते रहते हो कि इन ब्रज की युवतियों को कैसे दुःख पहुँचा सको । 
हमारी समक में नहीं आता कि तुम हमसे बार-बार ऐसी कष्टदायक बातें क्यों कहने 
रहते हो । शायद इसी के उत्तर द्वारा हम यह जान लें कि जो काले रंग में रंग चुकी 
हैं अर्थात्‌ कुष्ण के प्रेम में रंग चुकी हैं, उन पर तुम्हारा यह लाल रंग नहीं चढ़ 
सकता । (योगी गेरुआ अर्थात्‌ लाल रंग के कपड़े धारण करते हैं | अतः गोपियाँ यह 
संकेत दे रही हैं कि हम कृष्ण को त्याग गेरुए वस्त्र धारण कर योग-साधना नहीं कर 
सकतीं ।) हमारा प्रेम तो एकमात्र कुष्ण से ही है। हम तुम्हारे निगुण ब्रह्म से प्रेम 
नहीं कर सकतीं । 

विशेष--(१) अन्तिम पंक्ति में अभिव्यक्त भाव को सूर ने अन्यत्र भी व्यक्त 
किया है--- सूरदास खल कारी कामरि चढ़ न दूजौ रंग। 
| (२) “स्याम रंग' में इलेष है, कृष्ण अथवा काला रंग । 'फिरि-फिरि, बार- 
| बार' में पुनरुक्ति प्रकाश तथा अन्तिम पंक्ति में जाओ शा अलङ्कार है। | ५) 

मधुप ! रावरी पहिचानि। Ar 2 

बास रस लें अनत बेठे पुहुप की तजि ,कानि॥ ८/१67 ` 
बाटिका बहु बिपिन जाके एक जो कुम्हलानि। 
फूल फूले सघन कानन कौन तिनकी हानि ! 
काम-पावक जरति छाती लोन लाए आनि। | Nf 
जोग-पाती हाथ दोीन्‍्हीं विष चढ़ायो सानि॥ Ri in 
सोसते मनि_ हरी जिनके कोन तिनमें बानि। - > (2१ 
सूर के प्रभु निरखि हिरदय ब्रज तज्यो यह जानि ॥१४४५॥ 

शब्दाथे-रावरी =तुम्हारी । बास रस=्=सुगन्धि और पराग। कानि= 
मर्यादा । तिनकी=उनकी । कामपावक=कामारिन, काम-पीड़ा । आनि==लाकर । 
सानिञ्ततीक्ष्ण, तीखा । मनि=मणि, सर्पं की मणि | हरीन=छीन लौ । बाति 
र्ञ्शोमा । | 

भावार्थ--गोपियाँ अपने प्रेम को दृढ़ और एकनिष्ठ तथा भ्रमर के माध्यम 


su ¢ )2 

से कृष्ण के प्रेम को अस्थिर और अनेकमुखी घोषित करती हुई' उद्धव से कह रही 
हैं कि 

हे मधुप ! हम तुम्हारे प्रेम की असलियत को जानती हैं । तुम तो ऐसे ढोंगी 
प्रेमी हो कि एक पुष्प पर बैठ उसकी सुगन्धि और रस का पान करने के उपरान्त उसे 
त्याग दूसरे पुष्प पर जा बैठते हो और उसका रसपान करने लगते हो । ऐसा अनुचित 
कार्य करते समय तुम उस पहले पुष्प की मर्यादा का जरा भी ध्यान नहीं रखते । 
उसकी भी अपनी मर्यादा होती है जो तुम्हारे इस विश्वासघात द्वारा खण्डित हो जाती 
है। जिसके पास अनेक वाटिकाओं और वनों में खिलने वाले अगणित पुष्प सघन रूप 
से फूल रहे हों, उन फूलों में से यदि एक फूल मुरा भी जाय तो उस अमर की क्या 
हानि सकती है । अर्थात्‌ वह उस एक फूल के न रहने पर भी अन्य फूलों का जी भर 
कर रसपान करता रहता है। भाव यह है कि कुष्ण ने भी हमारे साथ ऐसा ही 
व्यवहार किया है । वह हमारा रसपान कर, केलि-क्रीड़ाए कर्‌ अब अन्य नारी कुब्जा 
से प्रेम कर रहे हैं। यदि वह भी रसहोन हो जायगी तो वे उसे भी त्याग अपने लिए 
और नारियाँ ढूढ़ लेंगे । हमारे न रहने से उनकी केलि-क्रीड़ाओं में कोई व्याघात नहीं 
पड़ा है । उनकी कोई हानि नहीं हुई है । वह तो मधुप के समान केवल रसपान के 
लोभी हैं । 

परन्तु हम उनसे एकनिष्ठ प्रेम करती हैं। हमारे लिए उनके अतिरिक्त अन्य 
कोई भी नहीं है । हमें उनके विरह में सदैव कामार्नि दरध करती है। हे उद्धव ! हम 
तो पहले से ही जल रही थीं । तुमने आकर हमें योग का उपदेश देकर जले पर नमक 
छिड़कने जैसा गहित, अमानुषिक काय किया है । अर्थात्‌ हमारी विरह-व्यथा को और 
अधिक बढ़ा दिया है । तुमने उनकी योग-सन्देश वाली पत्री हमारे हाथ में रखकर 
हमें उसी प्रकार प्राणान्तक व्यथा पहुँचाई है, जैसे कोई किसी भूखे, दीन याचक को 
खाने के लिए भयंकर, तीक्ष्ण प्राणघातक विष दे दे । जिस प्रकार मणिधारी सर्प मणि 
के छिन जाने से कान्तिहीन, मर्यादाहीन हो जाता है, उसी प्रकार हम अपनी शीर्ष- 
मणि (कुष्ण) के छिन जाने से, उनके मथुरा चले जाने से, कान्तिहीन, नीरस और 
मर्यादाहीन हो गई हैं । उतके विरह में दगध होकर हमारा सारा सौन्दर्य नष्ट हो 
गया है । कुष्ण इस बात को जानते हैं कि हम अब नीरस और सौन्दर्यहीन हो गई 
होंगी, इसीलिए उन्होंने ब्रज का आना त्याग दिया है। अब वह इसी कारण ब्रज 
नहीं आते । 

विशेष--(१) यहाँ गोपियाँ कुब्जा के प्रति कृष्ण के प्रेम पर गहरा व्यंग्य 
कर रही हैं । 

(२) सम्पूर्ण पद में अन्योक्ति अलंकार है। भ्रमर के माध्यप्र से कुष्ण पर 
व्यंग्य किया गया है । 'काम-पावक' में रूपक अलंकार है । 


१३ 

( hw सन हरि लियो माधुरी-सूरति चितै नयन की कोर ॥ 
५9 ।पकरयो तेहि हिरदय उर अन्तर प्रेम-प्रीति के जोर । ' 
५2) 0 गए छंड़ाय छोरि सब बंधन, दे गए हँसनि अँकोर॥ 2. 


- ,/ १५” | सोबत ते हम उचकि परी हैं दूत मिल्यो सोहि भोर । 


सूर स्याम मुसकनि मेरो सवस लें गए नंदकिसोर ॥१४६॥ 


शब्दार्थ-नयन की कोर==नेत्रों का कटाक्ष । अॅंकोर=भेंट । मुसकनि= 
मुस्कान द्वारा । 


भावार्थ--कृष्ण के मादक आकर्षण और उसके प्रभाव का वर्णन करती हुई 
गोपियाँ भ्रमर के माध्यम द्वारा उद्धव से कह रही हैं कि हे मधुकर ! हमारे कुष्ण 
चोर हैं । उन्होंने अपनी मधुर छवि और तिरछी चितवन अर्थात्‌ कटाक्ष द्वारा हमारे 
मन को चुरा लिया है, छोन लिया है। जब उन्होंने हमारा मन छुरा लिया तो हमने 
भी उन्हें प्रेम और स्नेह के बल द्वारा पकड़ कर अपने हृदय के भीतर बन्द कर 
लिया । अर्थात्‌ उनकी उस माधुरी-मूरति को अपने हृदय में हढ़ता के साथ स्थापित 
कर लिया । परन्तु वे हमसे अधिक चतुर और शक्तिशाली निकले, क्योंकि हमारे प्रेम- 
स्नेह के उन सारे बन्धनों को छिन्न-भिन्नकर स्वयं को हमारे बन्धन से छुड़ा ले गए 
और बदले में हमें भेंट-स्वरूप अपनी मन्द मुस्कान दे गए। अर्थात्‌ उन्होंने हमारे 
प्रेम के पाश से स्वयं को मुक्त कर लिया और चलते समय हमारी ओर मन्द मुस्कान 
के साथ देखकर चले गए । जब कुष्ण तनिक-सा मुस्कराकर हमारा सर्वस्व-मन-- 
लुट कर यहाँ से चले गए तब हमारी मोह-निद्रा भंग हुई । अर्थात्‌ हमें होश आया कि 
यह क्या हो गया ! परन्तु जब हमें होश आया तो प्रातः होते ही इस दूत अर्थात्‌ 
उद्धव के दशन हुए जो हमसे हमारी बची हुई एकमात्र निधि कृष्ण की स्सृति को भी 
छीनने के लिए यहाँ आया है। अब हमारे ध्यान में सदव उनकी वही मन्द-मुस्कान 
समाई रहती है जो हमारे लिए इतनी घातक सिद्ध हुई । 

विशेष--गोपियाँ कुष्ण की मन्द-मुस्कान को, जिसने उन्हें मोहित कर रखा 
था, छलभरी चोर की मुस्कान सिद्ध करना चाह रही हैं। _ छइ Aa 

ड्श्हीर ५ 


\ 


\ मधुकुर ! समुक्ति कहौ मुख बात। | > 


\ 5 


मधुकर स्याम हमारे चोर । जज श, 


छ 
३ DN 


at 


ठठ हो मद पिए मत्त, नाह सुत, काहे को इतरात ? लक द 5 


॥ | 
bp 2 बीच जो पर सत्य सो भाखें, बोले सत्य स्वरूप | ४४ र 


| मुख देखत को न्याव न कोजे, कहा रंक कह भूप ॥ २ 
कछु कंहत कछुऐ मुख निकसत).परनिदक व्यभिचारी । 


ब्रज जुवतिन को जोग सिखावत कोरति आनि पसारी ॥ 


22 , 


6 
bg Se n\n 

हि 
हम जान्यो सो भंवर रसभोगी जोग-जुगति कहे पाई ? | 
परम गुरू सिर सूंड़ि बापुरे करमुख छार लगाई ॥ ` !' 
यहै अनीति बिधाता कीन्हीं तौऊ समुझत नाहीं । 
जो कोऊ परहित कूप खनावे परे सो कूपहि माहीं । 
सूर सो प्रभु अंतर्यामी कासों कहाँ पुकारी ?। 
तब अक्र र अब इन ऊधो दुहुँ सिलि छाती जारी ॥१४७॥ 
शब्दार्थ-मद=मदिरा, शराव । सूभत्=दिखाई देता । परं=पड्ता है । 
कछुए = कुछ और ही । आनि=आकर, लाकर । बापुरे=वेचारा । करमुख= काले 
मुह वाला, भ्रमर । छारम्=भस्म । खनावे =खोदता है । 
भावार्थ--उद्धव की योग-सम्वन्धी रहस्यात्मक विचित्र बातें सुन गोपियाँ 
झुकलाकर भ्रमर के माध्यम द्वारा उद्धव से कह रही हैं कि-- 
हे मधुकर ! तुम समभ-बृककर अपने मुह से वाते करो । अर्थात्‌ अनगंल 
प्रलाप करना छोड़ होश की बाते करो । तुम तो अपने विचारों और सिद्धान्त के नशे 
में डूबे हुए हो । इसीलिए तुम्हें उचित-अनुचित का विवेक नहीं रहा है । तुम किस 
बात पर इतना इतरा रहे हो, क्‍यों इतना गर्वं कर रहे हो ? दो लोगों के झगड़े में 
जो मध्यस्थ (बीच-वचाव करने वाला) वनता है, उनके झगड़े को सुलभाने का प्रयत्न 
करता है, वह सर्दैव सत्य और न्याय की वात करता है । वह दोनों पक्षों की बातें सुन 
कर सदैव सत्य का आश्रय ले, उचित च्याय को बात कहता है। किसी का मु हू देख 
कर वह मुह देखी बात अर्थात्‌ पक्षपात भरी बात नहीं करता--उसके सामने चाहे 
राजा हो अथवा भिखारी हो । परन्तु तुम पक्षपात करने वाले मध्यस्थ हो । कृष्ण 
महान्‌ हैं, राजा हैं, इसलिए तुम उनके लाभ के लिए (जिससे वह स्वच्छन्द हो कुब्जा 
के साथ रस-भोग करते रहें) उनकी-सी वात कहकर हमारे साथ अन्याय कर रहे हो, 
क्योंकि हम अबला हैं, कमजोर हैं । यह तुम्हारा सरासर अन्याय है। 
क्योंकि तुम्हारे मन में पक्षपात की भावना है, इसलिए तुम सही बात नहीं 
कह पा रहे हो। कहना कुछ चाहते हो और तुम्हारे मुख से बात कुछ भौर ही तिकल 
पड़ती है । इसका कारण यह है कि तुम पर-निन्दा करने में रस लेने वाले और 
अन्याय पूर्ण कार्य करने के अभ्यस्त बन चुके हो । तुम्हारा सबसे भयंकर अपराध तो 
यह है कि तुम कृष्ण-प्रेम की अनन्य अनुरागिनी ब्रज की युवतियों को योग को शिक्षा 
दे रहे हो । पात्र-अपात्र देखकर काम नहीं करते । तुमने यहाँ ब्रज में आकर अपनी 
ऐसी ही कीत्ति का विस्तार किया है, अच्छा नाम कमाया है ! अर्थात्‌ यहाँ सब तुम्हारी 
मक्कारी, मूखंता और असलियत को जान गए हैं। हम तो यह पहले ही जानती 
थीं कि भ्रमर तो रस का भोग करने वाला अर्थात्‌ घोर विलासी होता है । हमें 
आइचर्य इस बात का है कि इस भ्रमर को यह योग-साधना की विधि कहाँ से प्राप्त 
हो गई? अर्थात्‌ रस-लोभी भ्रमर कभी योग-साधना से परिचित हो ही नहीं सकता । 

इसके इस स्वभाव को जानकर ही परम गुरु विधाता ने इसका सिर घुटाकर इसके 
काले मुख पर राख पोत दी थी। (भौंरा काला होता है, इसके सिर पर बाल नहीं 
होते तथा मुख पर पीला टीका-सा लगा रहता है जो यहाँ राख का प्रतोक है !) 
अर्थात्‌ ऐसा भयंकर दण्ड दिया था कि इसके रूप को देखकर ही समझ जायें कि 
यह परम विलासी, कपटी और मक्कार है। इसके साथ विधाता ने इतना अन्याय 
किया अर्थात्‌ इसे ऐसा डण्ड दिया, परन्तु फिर भी इसकी समभ में कुछ भी नहीं आता 
भौर यह्‌ अनर्गल प्रलाप करता रहता है | जो व्यक्ति दूसरों के लिए कुआ खुदवाता 
है, वह स्वयं ही उस कुए में जा शिरता है। अर्थात्‌ दूसरों का बुरा चाहने वाला स्वयं 
मुसीबत में पड़ जाता है। 


उद्धव पक्ष में इसका अर्थं यह होगा कि इनके परम गुरु कृष्ण ने इनकी इन 
योग-सम्बच्धी बातों से ऊबकर इन्हें उसी प्रकार अपने पास से भगा दिया था, जैसे 
किसी अपराधी का सिर मु ड़ा, उसके मुख पर राख मल, उसका मुख काला कर गाँव 
से बाहर निकाल दिया जाता है | कृष्ण इनके परम गुरु इसलिए हैं कि ये हजरत उन्हें 
ही ब्रह्म समझते हैं और ब्रह्म सबका गुरु, ज्ञान देने वाला माना जाता है। इनसे पीछा 
छुड़ाने के लिए कृष्ण ने इन्हें अपने पास से दूर यहाँ हमारे पास भेज दिया है । परन्तु 
ये इतने मुखं हैं कि असली बात इनकी समझ में ही नहीं आती । इसलिए यह कृष्ण 
के असली अभिप्राय को न समक यहाँ हमें योग सिखाने आए हैं । हमारे स्वामी कृष्ण 
तो स्वयं अन्तर्यामी हैं वे हमारे दुःख और पीड़ा को अच्छी तरह से जानते और 
समभते हैं । परन्तु सब कुछ जानते हुए भी जब उन्होंने हमारे साथ ऐसा अन्याय किया 
है कि इन हजरत को यहाँ हमारी जान खाने भेज दिया है तो हम सब रो-रोकर इस 
अन्याय के विरुद्ध किससे फरियाद करें ? अर्थात्‌ कृष्ण ने इन्हें हमारे पास योग की 
शिक्षा देने के लिए भेजकर हमारे साथ घोर अन्याय किया है | अपनी मुसीबत हमारे 
गले मढ़ दी है | मधुरा से जो भी यहाँ आता है, हमारे हृदय को जलाने के लिए ही 
आता है । पहले वह अक्रूर आए थे जो हमारे प्राणाधार कुष्ण को हमसे छीनकर ले 
गए थे । और अब ये हजरत उद्धव पधारे हैं जो हमसे हमारी एकमात्र बची हुई निधि 
(कुष्ण की स्मृति) को भी छीन ले जाने का प्रयत्न कर रहे हैं। इन दोनों ने ही हमारे 
हृदय को बहुत जलाया है, हमें बहुत कष्ट दिया है। 


बिशेष--(१) परम गुरु! से यह अभिप्राय है कि ये उद्धव तो गुरु बनकर हमें 
योग को शिक्षा देने पधारे हैं और वे कृष्ण इनके भी गुरु हैं जिन्होंने इनसे अपना पीछा 
छुड़ा हमारे पास भेज दिया है। यहाँ 'गुरु' शब्द में व्यंग्य है, जिसका अथं होता है-- 
चालाक, घुटा हुआ व्यक्ति । 


(२) गोपियों का क्षोभ, आक्रोश इनके वाक्‌-चातुयं से संवर्द्धित होकर इस पद 
में एक अद्भुत चमत्कार उत्पन्न कर रहा है | ऐसा गहरा व्यंग्य अन्यत्र बहुत कम पदों 
में मिलता है। 

सधुकर ! हम जो कहो करें । 

पठ्यो है गोपाल कृपा के, आयसु तें न टरें॥ 

रसना वारि फेरि नव खेंड के, दे निगु'न के साथ । 

इतनी तनक बिलग जनि मानहुं, अँखियाँ नाहीं हाथ ॥ 

सेबा कठिन, अपुरब दरसन, कहत अबहु में फेरि । 

कहियो जाय सूर के प्रभु सों, केरा पास ज्यों बेरि ॥१४८॥ 


शाब्दार्थ-आयसु=आज्ञा । टरे=हटना । रसना=जिह्वा । वारि फेरि == 
उलटकर । नव खेंड=नौ टुकड़े, योग-साधना का नवम द्वार | कै --कर के । विलग = 
बुरा । फेरि=फिर । केरा=केले का वृक्ष । बेरि--बेर का झाड़ या वृक्ष । 


भावार्थ--गोपियाँ उद्धव की प्रत्येक बात मानने को तैयार हैं, परन्तु उनकी 
विवशता यही है कि उनके अंग उनके वश में नहीं हैं। वे अपनी इसी विवशता को 
प्रकट करती हुई भ्रमर के माध्यम द्वारा उद्धव से कह रही हैं कि-- 

हे मधुकर ! तुम हमसे जो कुछ भी करने के लिए कहोगे, हम बही करेंगी । 
कुष्ण ने हमारे ऊपर कृपा कर तुम्हें हमारे पास भेजा है, इसलिए हम तुम्हारी आज्ञा 
नहीं टालेंगी । तुम्हारो योग-साधना करते हुए हम अपनी जिह्वा को उलटकर नवसू 
द्वार तक पहुँचा देंगी और उसे सम्पूर्ण रूप से निगु'ण की साधना में अनुरक्त कर देंगी । 
(नव खंड के! का अर्व यदि यह माना जाय कि 'तौ ट्रुकड़े करके'-तो इसका अर्थ 
यह होगा-- हम रात-दिन कृष्ण-नाम रटने वाली अपनी इस जिह्वा को कृष्ण की ओर 
से मोड़कर निगुण का नाम रटने में लगा देंगी । और यदि यह ऐसा नहीं करेगी तो 
इसके नौ टुकड़े कर देंगी अर्थात्‌ इसे नष्ट कर डालेंगी ।' परन्तु इस अथं में 'नव खंड' 
शब्द स्पष्ट नहीं हो पाता । योग-साधमा में जिह्वा को उलट ऊपर चढ़ा नवम्‌ द्वार-- 
ब्रह्म रन्ध्र--से करते अमृत-रस का पान किया जाता है । यहाँ इसी के प्रति संकेत 
है । अतः हमारा पहला अथं ही संगत भौर उपयुक्त है ।) परन्तु हे मधुकर ! इस बात 
का जरा-सा भी बुरा मत मानना कि हमारी ये आँखें हमारे वश में नहीं हैं । अर्थात्‌ 
इन्हें कृष्ण-रूप के अतिरिक्त और कुछ भी देखना अच्छा नहीं लगता । इसलिए हमें यह 
भय है कि ये सदैव विद्रोह ही करती रहेंगी । फिर हम यह योग-साधना कैसे कर 
सकेगी ? 

तुम्हारा निगुण-ब्रह्म इतना अगम्य है कि उसकी सेवा करना (योग-साधना 
द्वारा उसे प्राप्त करना) बहुत कठिन है, क्योंकि योग-साधना अत्यन्त दुरूह और जटिल 
होती है। तुम्हारे कवनानुसार तुम्हारे उस निगु'ण-ब्रह्म के दशन भी अद्भुत और 
अनुपम होंगे । यह सब कुछ ठीक हो सकता है, परन्तु हमें फ़िर भी यह बात कहनी ही 
पड़ रहो है कि तुम हमारे स्वामी कृष्ण से जाकर यह कह देता कि उन्हें त्याग योग- 
साधना करने पर हमारी स्थिति उतनी ही विषम और दयनीय हो उठेगी, जैसी कि 
बेर के वृक्ष के पास लगे हुए केले के वृक्ष की होती है । अर्थात्‌ जैसे हवा चलने पर 





“कन 

केले में पत्ते पास उगे बेर के वृक्ष के काँटों में उलककर फट जाते हैं, सदैव कष्ट पाते 
रहते हैं, उसी प्रकार हम भी ब्रह्माराधता कर सदैव दुःखी, त्रस्त और दीन बनी रहेंगी। 
विश्येष--(१) 'केरा के पास ज्यों बेरि' के भाव को कबीर ने भी व्यक्त 
किया है-- 
“कहै कबीर कंसे निभे बेर केर को संग । 
वे डोलत रस आपने उनके फाटत अंग ॥'” 

(२) निगुण ब्रह्म की उपासना बड़ी कष्टकारक होती है। गीता में इसको 
स्पष्ट करते हुए कहा गया है--'क्लेशोऽधिकतरस्तेषामव्यक्तासक्तचेतसाम्‌ ।'” अर्थात्‌ 
अव्यक्त ब्रह्म में आसक्त चित्त वालों को अधिक क्लेश होता है। 

(३) अन्तिम पंक्ति में जुष्तोपमा अलंकार है । 
राग धनाश्री 

मधुकर ! तो ओरनि सिख देहु । 
जानोगे जब लागेगो, हो, खरो कठिन है नेह॥ 
सन जो तिहारो हरिचरनन-तर, तन धरि गोकुल आयो । 
कमलनयन के संग तें बिछुरे कहु कोने सचु पायो ? 
ह्यांँई रही जाह जनि सथुरा, झूठो माया-मोहु। 
गोपी सूर कहत ऊधो सों हमहीं से तुम होहु ॥१४९॥ 
शाब्दार्थ-नेहु= प्रेम । तर--नीचे । सचु=सुख । ह्यांई =यहाँ ही । 
भावार्थ--उद्धव स्वयं तो कृष्ण के अनन्य अनुरागी थे और गोपियों को योग 
की शिक्षा दे रहे थे। उनकी इस कथनी और करनी के अन्तर को स्पष्ट करती हुई 
गोपियाँ कह रही हैं कि-- 

हे मधुकर ! लुम दूसरों को तो अपनी यह शिक्षा तब देना जब पहले स्वयं यह 
तो जान लो कि प्रेम-मागं कितना कठिन और हृढ़ होता है। इसे तो तुम तभी जान 
सकोगे जब तुम्हें भी ऐसी ही वियोग-ब्यथा झेलनी पड़ेगी जेसी कि हम झेल रही हैं । 
तुम्हारा मत तो सदैव कृष्ण के चरणों में ही अनुरक्त बता रहता है और तुम्हारा वहीँ 
कृष्णानुरक्त मन यहाँ तुम्हारे रूप में साकार रूप धारण करके आया है। अर्थात्‌ 
तुम्हारा मन तो वहीं कृष्ण के पास है और केवल तुम्हारा शरीर ही यहाँ आया है । 
मन से रहित होने के कारण ही तुम इतनी निष्ठुर बातें कर रहे हो। यदि तुम्हारे 
मन से यह कहा जाता कि वह कृष्ण को त्याग किसी और से ही स्नेह करने लगे तब 
तुम्हें पता चलता । यह्‌ बताओ कि कमलनयन कृष्ण से बिछुडकर आज तक कोई सुख 
पा सका है ? अभी तुम्हें इस विरह-वेदना का अनुभव नहीं हुआ है, इसीलिए ऐसी 
बातें कर रहे हो । 

तुम हमें यह उपदेश दे रहे हो कि यह सारा सांसारिक माया-मोह झूठा है, 

असत्य है । अच्छा, यदि तुम यह जानना चाहते हो कि यह असत्य है या सत्य तो 
ऐसा करो कि कृष्ण-प्रेम को असत्य मान यहीं हमारे पास ब्रज में रह जाओ, मथुरा 
मत जाओ | यदि तुम यहाँ रहने लगोगे तो तुम भी हमारे जैसे ही हो जाओगे । 
अर्थात्‌ जिस प्रकार कृष्ण के बिना हम रात-दिन उनकी विरह-व्यथा में दग्ध होती 
रहती हैं, वही विरह-व्यथा तुम्हें भी सताने लगेगी । क्योंकि हम जानती हैं कि तुम 
कृष्ण से एकनिष्ठ, हढ़ प्रेस करते हो । 
विज्येष-- (१) यहाँ गोपियाँ उद्धव पर तुलसी की वही कहावत चरिताथं कर 
रही हैं कि-- पर उपदेश कुशल बहुतेरे । जे आचर्राह ते नर न घनेरे ।” संस्कृत में 
भी यही बात इस प्रकार कही गई है-- 
“परोपदे पाण्डित्यं स्वेषां सुकरं नृणाम्‌ । ~ 
धर्मे स्वीयमनुष्ठानं कस्यचित्तु महात्मनः ॥” 
(२) गोपियाँ उद्धव को भी कृष्ण का अनन्य भक्त सिद्ध कर रही हैं। 
मधुकर ! जानत नाहिन बात । 
फू कि फू कि हियरा सुलगावत उठि न यहाँ तें जात ॥ 
जो उर बसत जसोदानन्दन निगुंन कहाँ समात ? 
कत भटकत डोलत कुसुमन को तुम हो पातन पात ? 
जदपि सकल बल्ली बन बिहरत जाय बसत जलजात। 
सुरदास नज सिले बनि आवे ? दासी की कुसलात ॥१५०॥ 
शब्दार्थ-हियरा=हृदय । पातन-पात=पत्ते-पत्त पर । बल्ली=वेल, 
लताए | जलजात "-कमल । दासी==कुब्जा । 
भावार्थ--गोपियाँ उद्धव के योग-सन्देश के मूल में कुब्जा के षड्यन्त्र का 
अनुमान कर भ्रमर के माध्यम द्वारा उद्धव को खूब जली-कटी सुनाती हुई कह रही 
हैं कि 
हे मधुकर ! तुम असली बात को तो जानते ही नहीं कि तुम्हें यहाँ हमें योग- 
सन्देश देने के लिए भेजने के पीछे कितना बड़ा षड्यन्त्र काम कम रहा है। तुम बार- 
बार अपनी वही बातें दुहरा-दुहराकर उसी प्रकार हमारे हृदय को और अधिक जला 
रहे हो जैसे अग्नि को बार-बार फूंक मार प्रज्ज्वलित किया जाता है। ऐसा करते 
तुम्हें लज्जा नहीं आती ? तुम यहाँ से उठकर अपना मुह काला क्यों नहीं कर जाते, 
यहाँ से चले क्यों नहीं जाते ? तुम्हारी समक में इतनी-सी बात नहीं आती कि हमारे 
जिस हृदय में यशोदानन्दन कृष्ण सदेव विराजमान रहते हैं, उसमें तुम्हारा यह निगुण 
ब्रह्म कैसे और कहाँ समा सकता है ? यदि हृदय में एक के स्थित रहने पर भी वहाँ 
किसी दूसरे को स्थान देना सम्भव हो सकता है तो तुम यह बताओ कि वन-वन में 
खिले हुए पुष्पों के लिए तुम पत्त-पत्ते पर क्यों भटकते फिरते हो ? यद्यपि वनों में 
अगणित लताओं पर अगणित पुष्प खिले रहते हैं, परन्तु तुम अन्त में उच सबको त्याग 

कर कमल की पंखुड़ियों में ही अपने को बन्द कर क्यों वहीं बठ जाते हो ? अर्थात्‌ तुम 
एकमात्र कमल के ही सच्चे प्रेमी हो, इसलिए तुम्हें वहीं सुख प्राप्त होता है, अन्यत्र 
नहीं । इसी प्रकार हमें भी एकमात्र कृष्ण ही प्रिय हैं । हम उन्हें त्याग निगुण ब्रह्म 
को किसी भी स्थिति में नहीं अपना सकतीं । 

तुम यह नहीं जानते कि तुम्हें यहाँ योग का उपदेश देने के लिए भेजने में एक 
| गहरा षड्यन्त्र रचा गया है। कुब्जा को यह सन्देह है कि यदि कृष्ण हमारे प्रेम से 
प्रभावित हो यहाँ चले आए और हमसे मिले तो फिर उस कुब्जा की कुशलता कंसे 
| सुरक्षित रह पाएगी । इसलिए उसने अपने स्वार्थवश ही तुम्हें यहाँ भेजा है कि हम 
| (गोपियाँ) कृष्ण को भूल ब्रह्माराधना करने लगें और उसका सुख-विलास कृष्ण के साथ 
निर्वाध रूप से चलता रहे। 

विशेष--यहाँ गोपियाँ कुब्जा के रचे षड्यन्त्र की कल्पना कर, उद्धव को 

हरीति हि तरवाहि ? 2०१९३ = ` 5 
दृष्टि-धार कडि मारि साँब॒रे प्लायल्‌ .सुल्ल ्रजनारि ॥ ० a 
रही सुखेत्‌ ठोर बृन्दाबन रनहु न॑ भनति हारि। 
बिलपति रही सँभारत छन-छन बदन-सुधाकर-बारि॥ 7° (त 


सुन्दर स्याम-मनोहर-सूरति रहि हों छबिहि निहारि। छे(०० 


शब्दार्थ--किधों =अथवा, या । तरवारिन्तलवार। सुखेत== धर्मक्षेत्र, युद्धः 
क्षेत्र ठौर=धराशायी । रनहु युद्ध में बदन-सुधाकर-बारि=मुख रूपी चन्द्रमा का 
अमृत । रंचक =थोड़ी-सी, रंचमात्र । 

भावार्थ--विरह-सन्तप्त गोपियाँ इतना दाह सहते हुए भी प्रेम के क्षेत्र में हार 
मानने को प्रस्तुत नहों होतीं । इसी बात को वह अपने इस कृष्ण-प्रेम की भयंकर 
संग्राम से लुलना करती हुई कह रही हैं कि 

हे प्रियतम कृष्ण ! तुम्हारा यह प्रेम प्रेम के समान शान्तिदायक़् है अथवा 
तलवार के समान तीक्ष्ण और प्राण घातक ? हे साँवरिया ! तुमने अपने तलवार रूपी 
नेत्रों की कटाक्ष रूपी पेनी धार से सम्पूणं ब्रज-युवतियों को घायल कर डाला है। 
“यद्यपि वृन्दावन रूपी प्रेम के धर्मक्षेत्र अर्थात्‌ युद्धक्षेत्र में हम सब तुम्हारे कटाक्षो के 
प्रहार से आहत हो धराशायी हो रही हैं, परन्तु फिर भी अपनी पराजय स्वीकार नहीं 
कर रही । अर्थात्‌ तुम्हारे प्रेम के कारण इतने कष्ट सहने पर भी तुम्हारे उस प्रेम को 
त्याग उद्धव के निगुण ब्रह्म को स्वीकार करने तथा इस प्रकार सम्पूणं विरह-वेदना से 
छटकारा पा जाने के लिए तेयार नहीं हो रहीं । हम ब्रज-बालाए' विरह-वेदना से 
` पीड़ित हो निरन्तर विलाप करती रहीं परन्तु तुम्हारे मुख रूपी चन्रमा के शोभा रूपी 

अमृत का क्षण-क्षण में पान कर अर्थात्‌ तुम्हारे चन्द्रमुख की बार-बार स्मृति कर अपने 
को अचेत होने से बचाए रहीं । हम सब अपने श्यामसुन्दर कुष्ण की मनोहर मूर्ति के 
सौन्दर्यं का दर्शन करती हुई ही अर्थात्‌ अपने हृदय में निरन्तर उनका ध्यान करती 
हुई ही अपना जीवन व्यतीत कर लेंगी। (परन्तु यह दुष्ट उद्धव हमसे तुम्हारे रूप की 
उस स्मृति को भी छीन लेना चाहता है ।) हे स्वामी ! तुम्हारी स्मृति करते हुए हमारा 
इतना जीवन तो कट ही गया, अब थोड़ा-सा और शेष रहा है। अब हमसे अपनी उस 
स्मृति को भी छीनकर हमें पूरी तरह से मत मार डालो । भर्थात्‌ यदि हमसे तुम्हारी 
स्मृति भी छाँन ली गई तो निश्चित रूप से हमारा प्राणान्त हो जायगा । 
बिशेष--(१) इस पद की सबसे उल्लेखनीय विशेषता यह है कि इसमें 
अलंकारों के सुचारु-साथंक प्रयोग ने भनुभ्रूति की मात्रा को कई गुना अधिक गहन 
और प्रभावशाली बना दिया है। अनुभूति और अलंकार पारस्परिक सहयोग द्वारा 
अद्भुत प्रभाव की सृष्टि कर रहे हैं । 
(२) 'तिहारी”"' "तरवारि, में सन्देह; 'दृष्टि-धार' में रूपक; 'छन-छन' में 
पुनरुक्ति प्रकाश; 'बदन-सुधाकर-वारि में रूपक अलंकार है । 5 
सम्पूर्ण पद में सांगरूपक अलङ्कार हैँ । 
(३) उद्ठेग संचारी का चित्रण है । 
राग धनाश्री 
मधुकर ! कोन मनायो माने ॥ 
अबिनासी अति अगस अगोचर कहा प्रीति-रस जाने ? 
सिखवहु ताहि समाधि की बातें जोहैँ लोग सयाने। 
हम अपने ब्रज ऐसेहि बसिहैँ बिरह-बाय-बौराने ॥ 
सोवत जागत सपने सौंतुल रहिहैँ सो पति माने। 
बालकुमार किसोर को लीलासिधु सो तामें साले ॥ 
पर्‌यो जो पयनिधि बू'द अलप सो को जो अब पहिचाने ? 
जाके तन धन प्रान घूर हरिमुख-सुसुकानि बिकाने ॥१५२॥ 
जब्दार्थ--मनायो =तमनाने से, समझाने से। सयाने==चतुर, समझदार । 
बिरह-बाय-बौराते विरहं के सन्निपात में पागल। सौंतुख=सम्मुख, सामने । 
सो==उन्हें ही । तामें=उसमें । साने==सनी, लिपटी हुई । पयनिधि=समुद्र । 
अलप=्=अल्प, छोटी-सी । सो=उसे । बिकानेबिक गये । 
भावार्थ उद्धव द्वारा बार-बार कृष्ण को भूल निगुण ब्रह्म को अपना लेने 
का आग्रह करने पर गोपियाँ उनको बात स्वीकार करने की अपनी विवशता का 
उल्लेख करती हुई भ्रमर के माध्यम द्वारा उद्धव से कह रही हैं कि 
हे मधुकर ! तुम्हारे द्वारा बार-बार समभाए जाने और खुशामद करने पर भा 

यहाँ ऐसा कौन है जो तुम्हारी बात को स्वीकार करले? अर्थात्‌ कुष्ण को त्याग 
निगु'ण ब्रह्म को अपना ले। तुम्हारा नियुण ब्रह्म तो अविनाशी, अत्यन्त अगम्य 
अर्थात्‌ इर्द्रियों की पहुँच से परे और अगोचर अर्थात्‌ दिखाई न पड़ने के कारण निरा- 
कार है। फिर वह प्रेम के आनन्द को कया और कैसे जान सकता है ? अर्थात्‌ यहाँ 
ब्रज में तुम्हारे ऐसे नीरस, प्रेम-संवेदना से शून्य ब्रह्म को कोई भी नहीं पुछेगा । इस- 
लिए तुम अपनी इस योग-समाघि की बातें उन लोगों को जाकर समभझाओ जो चतुर 
और समझदार हैं| वे ही तुम्हारी इन ज्ञान-गूढ़ बातों को समभ उन्हें स्वीकार कर 
लेंगे हमारे ऊपर तो तुम दया ही करो । हम तो अपने कृष्ण की लीला-भूमि इस 
ब्रज में इसी प्रकार उनके विरह रूपी सन्निपात में बावले बने हुए रह लेंगी । तुम 
हमारी चिन्ता मत करो । हमें उनका विरह ही प्रिय है । 


है मधुकर ! हम सोते, जागते, स्वप्न में या प्रत्यक्ष उन्हें अपने सम्मुख देख 
अर्थात्‌ सभी अवस्थाओं में उन्हें (कृष्ण को) ही अपना पति मानती हुई जीवन व्यतीत 
कर देंगी । वालक कृष्ण द्वारा की गई समुद्र के समान अपार लीलाओं (क्रीड़ाओं) में 
घुलमिलकर हम पूणं रूप से उन्हीं में निमग्न रहती हैं। अर्थात्‌ हम उन लीलाओं में 
उनकी सहचरी रहने के कारण उनसे पूर्णरूपेण तद्रूप हो गई हैं | प्रियतम कृष्ण के उस 
लीलारत व्यक्तित्व के साथ घुल-मिलकर हमारा व्यक्तित्व उनके साथ उसी प्रकार 
तदाकार हो अपना पृथक्‌ अस्तित्व खो वँठा है, जैसे विशाल समुद्र में जल की ननहीं- 
सी बूंद मिलकर अपना अस्तित्व खो समुद्र का ही रूप धारण कर लेती है । अतः 
अब हम उनसे पृथक्‌ कंसे हो सकती हैं ? हम तो ऐसी गोपियाँ हैं जिनके तन, धन 
और प्राण--सब कुछ कृष्ण के मुख की मधुर मुस्कान पर बिक चुके हैं । फिर हम 
तुम्हारे निगु'ण ब्रह्म को केसे स्वीकार कर सकती हैं ? 


विशेष--( १) इस पद में प्रकट रूप से समुद्र और बरद की अभिन्नता द्वारा 
साध्य और साधक की अभिन्नता का प्रतिपादन प्रतीत होता है। परन्तु पुष्टिमागं 
में ऐसी भद्वतवादी अभिन्नता को स्वीकार नहीं किया गया है । यहाँ कृष्ण के साथ 
गोपियों की इस तदाकारता अथवा अभिन्नता से यही आशय लक्षित होता है कि 
गोपियाँ अपना सर्वस्व कृष्णापित कर अपने स्वतन्त्र अस्तित्व का विस्मरण कर कृष्ण 
के साथ तद्रूप हो उठी हैं। यहाँ उनका पृथक अस्तित्व है अव्य, परन्तु उस पर 
कृष्ण का रूप ही सम्पूर्ण रूप से छाया हुआ है | इसलिए वहां पृथक्‌ अस्तित्व का लोप 
हो चुका है । 

(२) निराकार ब्रह्म का खण्डन है। 

(३) 'विरहःबाय' में रूपक तथा 'पर्‍्यौ”"-"'"" ““पहिचाने' में उदाहरण 
अलड्भार हैं । 

(४) बूँद और समुद्र को आत्मा और ब्रह्म की अभिन्नता के रूप में कबीर ने 
भी प्रस्तुत किया है-- 


* 

“हेरत हेरत हे सखी हेरत गया हिराय। 
बंद समानी समन्द में सो कित हेरी जाय ॥” 
परन्तु सूर की उपयुक्त तद्रूपता कबीर की इस अद्व तवादी तद्गपता से 


भिन्न है । i 
Ce 
राग सलार pa) 

मधुकर ! ये मन बिगरि परे । | 
उ 6 छ Cen BE 


2° ब्रालमुकुद-ख्प-रेसरात्रे "ताते बक्क खरे। 

7” होय न सूधी स्वाज़ पू छि ज्यों कोटिक जतन करे ॥ 
हरि-पद-मलित बिसारत नाहीं सीतल उर संचरे। | >य्ाए/ हा 
जोग गंभीर है अंधकूप तेहि देखत दूरि डरे॥ । 
हरि-अनुराग सुहाग भाग भरे असिय तें गरल गरे। । 
सुरदास बरु ऐसेहि रहिहेँ कान्ह बियोग-भरे॥१ 


शब्दार्थ--बिगरि परे=्=विगड़ खड़े हुए हैं, विद्रोही हो उठे हैं। अरे=अड़े 
हुए हैं। राचे"-अनुरक्त । वक्र खरे==टेढ़े, अकड़े हुए खड़े हैं। नलिन=कमल । 
संचरे =व्याप्त होना । गम्भीरन्=्गहरा । अमिग्र "अमृत । गरल==विष । 

भावार्थ--गोपियों का मन क्रृष्ण-प्रेम में इतना अधिक अनुरक्त है कि तिगुण 
ब्रह्म के पास तक नहीं फटकता चाहता, उससे भयभीत रहता है। गोपियाँ भ्रमर के 
माध्यम द्वारा उद्धव से अपने मन की इसी विद्रोही स्थिति के सम्बन्ध में बता रही 
हैं कि 

हे मधुकर ! हमारे ये मन तुम्हारी ब्रह्म-सम्बन्धी बातें सुन बिगड़ खड़े हुए हैं, 
विद्रोही बन गए हैं। ये इतने हठी हो गए हैं कि हमारी बात ही नहीं मानते । ये 
तुम्हारी इस ज्ञान-चर्चा को तनिक भी नहीं समझते, उसकी ओर ध्यान तक नहीं देते 
और कृष्ण क्री उस मधुर मुस्कान के प्रति इतने अधिक आसक्त हैं कि उसके अतिरिक्त 
अन्य किसी को भी देखता पसन्द नहीं करते । तुम्हारा ज्ञानोपदेश तो निरासक्ति का 
समर्थन करता है, फिर क्ृष्ण-प्रेम में पूर्णतः आसक्त हमारे मन उसे केसे स्वीकार कर 
सकते हैं ? ये इसलिए इस समय इतने अकड़े हुए हैं कि बालमुकन्द कुष्ण के सौन्दर्य 
पर पूर्ण रूप से आसक्त हो रहे हैं। और तुम्हारी ब्रह्म-सम्बन्धी बातें सुनकर विद्रोह 
करने पर उतारू हो गये हैं । इन्हें अपने प्रण से डिगाना उसी प्रकार असम्भव है, जसे 
करोड़ों यत्न करने पर भी कुत्तो की पूछ को सीधा करना असम्भव है । ये कृष्ण के 
चरण-कमलों का ध्यान क्षण-भर को भी नहीं भूल पाते, क्योंकि उन्हीं का ध्यान करने 
से इनके हृदय में शीतलता उत्पन्न होती है। अर्थात्‌ ये सुख-शान्ति का अनुभव करते 
हैं। तुम्हारा योग इनहैं गहरे अन्धे कुए के समान अगम्य, भयावह और भयानक 

प्रतीत होता है, इसलिए ये उसे दूर से देखकर ही भयभीत हो उठते हैं और उसके 
पास तक नहीं फटकते । 

हमारे ये मन कुष्ण के प्रेम के सौभाग्य रूपी अमृत से पूर्णरूपेण भरे हुए हैं, 
पूर्णतः सन्तुष्ट और सुखी हैं । परन्तु तुम्हारा यह निगु'ण ब्रह्म का उपदेश उन्हें उसी 
प्रकार दाहक लग रहा है, जैसे किसी को अमृत में से निकालकर विषभरे पात्र में डाल 
गलने के लिए छोड़ दिया जाय । इसलिए तुम इन्हें ज्ञानोपदेश सुनाना बन्द कर दो । 
ये तो ऐसे ही कुष्ण-विरह में डूबे हुए जीवित रह लेंगे। अर्थात्‌ गोपियों को कृष्ण- 
विरह का कष्ट निगु'ण ब्रह्म को स्वीकार करने की अपेक्षा अधिक सह्य और प्रिय है। 
विशेष--( १) इस पद के अन्तिम अंश का भाव-साम्य रत्नाकर की इन पंक्तियों 
में दृष्टव्य है 
“जाके या वियोग-दुख हू में कछु ऐसो सुख, 
जाय पाय ब्रह्म-सुख हू में दुख मानें हुआ १ 
(२) “होय न" करे' में निदर्शना अथवा लोकोक्ति; 'हरि-पद-नलिन""'"'"* 
संचरे' में रूपक; तथा 'हरि-अनुराग""'गरल गरे' में उत्प्रेक्षा अलंकार हैं । 
मधुकर ! जो तुम हित हमारे ॥ 
तो या भजन-सुधानिघि में जनि डारो जोग-जल खारे ॥ 
सुनु सठ रीति, सुरभि पयदायक क्यों न लेत हल फारे ? 
जो भयभीत होत रजु देखत क्यों बढ़वत अहि कारे ॥ 
निज कृत बूकि, बिना दसनन हति तजत धाम नाह हारे। 
सो बल अछत निसा पंकज में दल-कपाट नाह टारे ॥ 
रे अलि, चपल मोदरस-लंपट ! कत हि बकत बिन काज ? 
सूर स्याम-छबि क्यों बिसरत है नखसिख अंग बिराज ? ।।१५४॥। 
शब्दार्थ--हितु शुभचिन्तक । खारे=खारा, कड़वा । पयदायक==दूध देने 
वाली । हूल फारे=हल और उसकी फाल । रजु=रज्जु, रस्सी । अहिकारे==काला 
साँप । कृत=करतूत; कार्य । दसनन हति=दाँतों से काटकर | धाम=स्थान। 
अछत=रहते हुए । कल-कपाट=पंखुडयों रूपी किवाड़ | मोदरस= आनन्द रस । 
भावार्थ-उद्धव द्वारा बार-बार योग-साधना का उपदेश दिए जाने पर 
गोपियाँ झु'फलाकर उनकी भत्संता करती हुई भ्रमर के माध्यम से कहती हैं कि-- 
हे मधुकर ! यदि तुम सचमुच हमारे शुभचिन्तक हो; हमारा भला चाहते 
हो तो हमारे इस कृष्ण-भजन रूपी अमृत के समान सुखदायक समुद्र के जल में अपने 


` योग-रूपी खारे जल को मत मिलाओ । अर्थात्‌ तुम्हारा योग खारे जल के समान 


अरुचिकर, कड़वा और प्राणघातक है तथा हमारा कृष्ण-भजत अमृत के समान मधुर 
और जीवनदायक है । रे दुष्ट अमर ! तुझे संसार का यह नियम (रीति) मालूम है कि 

जिसका जो काम होता है, उससे वही काम लिया जाता है। जैसे गाय दुघ देती है, 
फिर उसे हल में क्यों नहीं जोता जाता ? अर्थात्‌ गाय को हल में जोतना अनुचित है। 
इसी प्रकार हम युवतियों को तेरा योग-साधना का उपदेश देना भी अनुचित है क्योंकि 
युवतियों को योग-साधना का विधान कहीं भी नहीं मिलता । जो व्यक्ति रस्सी को 
भ्रम से साँप समझकर ही भयभीत हो उठता है, उसके सामने काले साँप को लाने से 
कया लाभ ? भाव यह है कि गोपियाँ तो कृष्ण के इस क्षणिक वियोग के कारण पहले 
से ही अत्यधिक दुःखी हैं, अब तुम निएु'ण ब्रह्म को, जिसे कभी प्राप्त ही नहीं किया 
जा सकता , उनके सामने रखकर उन्हें क्यों और अधिक डराने का प्रयत्न करते हो ? 
जब गोपियों से कुष्ण का यह्‌ क्षणिक वियोग ही नहीं सहा जा रहा है, तो वे ब्रह्म का 
शाश्वत वियोग केसे सहन कर पायेगी । 

इसके उपरान्त गोपियाँ कमल के प्रति भ्रमर के अनन्य अनुराग के प्रति संकेत 
करती हुई कहती हैं कि हे भ्रमर ! जरा अपने कर्मो की ओर देख और विचार कर । 
तू जिस स्थान पर अर्थात्‌ जिस फूल पर भी बैठता है, उसे अपने दाँतों से काट कर 
छलनी किए बिना वहाँ से कभी भी नहीं हटता । इस क्रिया में तुझे चाहे कितना ही 
परिश्रम क्यों न करना पड़े, परन्तु तू कभी भी हार नहीं मानता । अपनी उस शक्ति 
के रहते हुए भी तू रात में जव कमल के भीतर वन्द हो जाता है, तो कमल की 
पंखुड़ियों रूपी किवाड़ों को, जिनके भीतर तू बंद रहता है, तुझसे काटते नहीं बनता। 
क्योंकि तू कमल से अनन्य प्रेम करता है, इसीलिए उसे क्षति पहुँचाना सहन नहीं कर 
सकता और घुट-घुटकर मर जाता है। यही स्थिति हमारी है । हम कष्ण की अनन्य 
अनुरागिनी हैं, इसलिए उन्हें त्याग तेरे निगुण ब्रह्म को स्वीकार नहीं कर सकतीं । 

रे चंचल, आनन्द रस के लोभी दुष्ट श्रमर ! तू यहाँ बेकार क्‍यों बक रहा है ? 
व्यर्थं की बातें क्यों कर रहा है ? यह बता कि जिन प्रियतम कुष्ण की मधुर मूत्ति 
अपने सम्पूर्ण नखशिख-सौन्दर्यं के साथ हमारे हृदय में विराजरान है, अथवा जिनका. 
सौन्दर्य हमारे प्रत्येक अंग में समाया हुआ है, उसे केसे भुलाया जा सकता है ? 

विशेष-- (१) भ्रमर के सम्बन्ध में प्रसिद्ध है कि वह काठ में छेद कर देता है 
परन्तु कमल की कोमल पंखुड़ियों को नहीं काट पाता । संस्कृत की इस सम्बन्धी यह 
पंक्ति प्रसिद्ध है-- 

“दारुभेद निपुणोऽपिषडंध्रिभेवति निबद्ध |! 

(२) इस पद की चतुर्थं पंक्ति में वेदान्त के हष्टान्त का खण्डन किया गया है । 

(३) 'खीक' संचारी भाव है। 

(४) 'तौ”'खारे' में रूपक अलंकार है । 


राग सोरठ 
मधुकर ! कोन गाँव की रीति ? 
ब्रंज जुवतिन को जोग-कथा तुस कहत सबे बिपरीति ॥ 

जा सिर फूल फुलेल मेलिकै हरि-कर ग्रन्थें छोरी । 
ता सिर भसम, मसान पे सेवन, जटा करत आघोरी ॥ 
रतनजटित ताटंक बिराजत अरु कसलन की जोति। 
तिन स्रवनन पहिरावत मुद्रा तोहि दया नाह होति ॥ 
बेसरि नाक, कंठ मनिमाला, सुखनि सार असबास। 


तिन मुख सिंगी कहौ बजावन, भोजन आक, पलास ॥ 
जा तन को मृगमद घसि चंदन सूछम पट पहिराए। 


ता तन को रचि चीर पुरातन दे ब्रजनाथ पठाए॥ रद 


वे अबिनासी ज्ञान घटेगो यहि विधि जोग सिखाए। , 
करें भोग भरिपूर सूर तहे, जोग कर ब्रज आए ॥१४४६॥ 

भावार्थ--विपरीत--उल्टी, अनुचित । फुलेलज-इत्र | मेलिकं ==लगाकर। 
ग्रन्थ --गाँठें । छोरी --सुलभाई । मसान=इ्मसान। ताक ==कर्णफूल । वेसरि= 
नथ । सार==कपूर । असवास5-"सुगन्धित । पलास-">ढाक । मृगमद=्=कस्तूरी। 
सूछम==सूक्ष्म, महीन । पट==वस्त्र। पुरातनः=पुराना । चीर==फटा-पुराना वस्त्र । 
वे =क्‌ष्ण । 

भावार्थ-युवतियों के लिए योगियों का वेश धारण करना सर्वंथा असंगत 
घोषित करती हुई! गोपियाँ ्रमर के माध्यम द्वारा उद्धव से कह रही हैं कि 

हे मधुकर ! यह तुम्हारे कीन से गाँव अर्थात्‌ देश की रीति है कि तुम ब्रज की 
युवतियों को योग की कथा सुनाने यहाँ पधारे हो ओर सारी बाते उल्टी कह रहे हो । 
तुम तनिक यह तो सोचो कि हमारे जिस सिर में कृष्ण ने स्वयं अपने हाथों से 
सुगर्धित इत्र लगाया था, फूल यूथे थे, और हमारे उलफे हुए केशों को सुलझा कर 
वेणी बनाई थी; अब तुम हमारे उसी सिर में भस्म लगाने, जटाजूट बाँधने, इमसान- 
साधना करने और हमें पुरी तरह से अघोरी का रूप धारण कर लेने का उपदेश दे रहे 
हो । हमारे कानों में रत्नजटित कर्णफूल लटकते रहते थे, और वे कान कमल के 
समान कोमल, स्निग्ध और कान्तिमान थे। अब तुम हमारे ऐसे कानों को फाड़कर 
उनमें मुद्रा (योगियों के कानों में पड़े रहने वाले मोटे छल्ले) पहना रहें हो । तुम्हें 
ऐसा निर्दय कायं करते हुए दया नहीं आती ? अर्थात्‌ तुम बहुत ही निष्ठुर और 
क्रूर हो। 

हम नाक में बेसरि (नथ), गले में मणिमाला धारण करती थीं और कपूर की 
सुगर्धि से हमारे मुख महकते रहते थे । अब तुम हमारे उसी मुख से मिंगी बजाने 
और अकोआ और ढाक के पत्ते खाने का उपदेश दे रहे हो । हम अपने जित शरीरों 
पर कस्तूरी और चन्दन घिसकर लेप किया करती थीं और महीन वस्त्र धारण 
करती थीं, अब क्या कृष्ण ने तुम्हें हमारे उन शरीरों को फटे-पुराने वस्त्र से सजाने के 

लिए यहाँ भेजा है ? तुम्हारे कथनानुसार कृष्ण अविनाशी हैं, इसलिए उनकी यह बात 
मान लेने से उनका तो कुछ नहीं बिगड़ेगा, परन्तु हमें इस प्रकार योग-साधना सिखाने 
से तुम्हारा ज्ञान अवश्य कम हो जायगा । क्योंकि तुम पात्र-अपात्र का विचार न कर 
युवतियों को योग सिखाने का प्रयत्न कर रहे हो । यह तुम्हारी अज्ञानता का ही 
सूचक है । कुष्ण स्वयं तो वहाँ मथुरा में बैठे कुव्जा के साथ जी-भर कर भोग-विलास 
कर रहे हैं और हमारे लिए यहाँ योग का सन्देश भेज रहे हैं। हम तो तब जाने जब 
वह स्वयं यहाँ आकर हमारे साथ हो योग की साधना करें। तभी उन्हें ज्ञात होगा कि 
योग-साधना करना कितना कठिन है। भाव यह है कि जो स्वयं भोग-विलास में 
आकण्ठ निमग्न हो रहे हैं, उनके द्वारा हमारे लिए योग-सन्देश भेजना निताग्त अनुचित 
और अनोखी रीति है ! कुष्ण यदि ब्रज में आ जायेंगे तो यहाँ योग-साधना करना 
भूल, गोपियों के साथ भोग-विलास करने में डूब जायेगे, क्योंकि वे स्वभाव से ही 
विलासी हैं । 

बिशेष-(१) इस पद से यह ध्वनि निकलती है कि पात्र-अपात्र का बिना 
विचार किए ज्ञान का उपदेश देना घातक और अनुचित है । 

(२) 'कौन गाँव की रीति, में वक्रोक्ति अलंकार है । 
राग नट 


मधुकर ! ये नयना पे हारे। 
निरखि-निरखि मग कमलनयन को प्रेममगन भए भारे ॥ 
ता दिनतें नौंदौ पुनि नासी, :चोंकि परत अधिकारे । 
सपन तुरी जागत पुनि सोई जो हैं हृदय हमारे ॥ 
यह निगुंन लें ताहि बतावो जो जानें याके सारे। 
सूरदास गोपाल छाँडि के चूस टॅंटी खारे॥१५६॥ 
शाब्दार्थ--पं यद्यपि । भारे==अत्यधिक । नींदो=नींद भी । अधिकारे= 
प्रायः, बार-बार । तुरी =तुरीयावस्था । जागत= जाग्रतावस्था । सारे=सार, तत्त्व । 
टंटी=करील का फल । खारे=कड़वे । 
भावार्थं कृष्ण की प्रतीक्षा में रत गोपियों के नेत्र सदैव कृष्ण का ही ध्यान 
करते रहते हैं। गोपियाँ अपने नेत्रों की इसी दशा का वर्णन करती हुई' कह रही 
हैं कि 
हे मधुकर ! यद्यपि हमारे ये नेत्र कमल नयन कृष्ण की निरन्तर बाट जोहते- 
जोहते थक गए हैं, परन्तु फिर भी सदेव उन्हीं के आगमन की कल्पना करते हुए 
अत्यधिक प्रेम-मगन बने रहते हैं। अर्थात्‌ कुष्ण का विरह भी इन्हें सदैव उतके आगमन 
की कल्पना द्वारा आनन्द प्रदात करता रहता है । जब से कृष्ण यहाँ से गए हैं उस दिन 

से हमारे इन नेत्रों की नींद ही जाती रही है और ये प्रायः उनके आगमन की 
सम्भावना कर बार-बार चौंक पड़ते हैं । हमारी तीनों अवस्थाओं अर्थात्‌ स्वप्नावस्था, 
तुरीयावस्था, जाग्रतावस्था में हमारे हृदय में सर्दैव कृष्ण ही विराजमान रहते हैं । 
(यद्यपि अवस्थाएँ चार मानी गई हैं-_ जाग्रत, स्वप्न, सुषुप्ति, तुरीय । परन्तु सुर ने 
सुषुप्ति का उल्लेख इसलिए नहीं किया है कि गोपियों के नेत्रों की निद्रा नष्ट हो 
चुकी है ।) भाव यह है कि गोपियाँ सदैव कृष्ण का ही स्मरण करती रहती हैं । 

इसलिए हे मधुकर ! तुम अपने इस निगुण ब्रह्म का उपदेश उसे दो जो इसके 
तत्त्व को, रहस्य को जानता हो । हम तो कृष्ण के सगुण रूप की ही उपासिका हूं । 
यह बताओ कि हम अपने सगुण, मधुर गोपाल को त्याग तुम्हारे टॅंटी के समान इस 
नीरस, कड़वे निगुण ब्रह्म को कंसे अपना लें ? अर्थात्‌ सगुणोपासना में जो आनन्द 
प्राप्त होता है वह निगुणोपासना में कभी प्राप्त नहीं हो सकता । अतः सगुणोपासना 
ही श्रेष्ठ है । 

विशेष-- (१) योगी की चार अवस्थाए मानी गई हैं--जाग्रत, स्वप्न, सुषुप्ति 
और तुरीय । जाग्रतावस्था में वह पूर्ण चैतन्य हो ब्रह्म-चिन्तन करता है; स्वप्नावस्था 
में अर्द्ध-चैतन्य हो ब्रह्म-चिन्तन में निमग्न हो जाता है; सुषुष्ति की अवस्था में अपने 
सम्पूर्ण अस्तित्व का विस्मरण कर अन्त में तुरीयावस्था में मोक्ष प्राप्त कर लेता है । 
गोपियाँ तुरीयावस्था को प्राप्त हुई इसलिए मानी गई हैं कि वे अपना सम्पूर्ण 
अस्तित्व भूल कृष्ण में लीन हो चुकी हैं ! यही उनका मोक्ष है। 

(२) 'कमल-नयन' में उपमा; तथा 'निरखि-निरखि' में पुनरुक्ति प्रकाश 
अलङ्कार हैं । 
राग धनाश्री 


मधुकर ! कह कारे की जाति ? 

ज्यों जल मीन, कमल पे अलि की, त्यों नहि इनकी प्रीति ॥ 

कोकिल कुटिल कपट बायस छलि फिरि नहि बहि बन जाति । 

तेसेहि कान्ह केलि-रस अँचयो बेठि एक ही पाँति॥ 

सुत-हित जोग जज्ञ ब्रत कोजत बहु बिधि नींकी भाँति। 

देखह अहि मन मोहमया तजि ज्यों जननी जनि खाति ॥ 

तिनको क्यों मन बिसमौ कीजे औगुन लों सुख-सांति । 

तैसेइ सुर सुनौ जढुनंदन, बजी एकस्वर ताँति ॥१५७॥ 

शब्दार्थ-कारे--काले रंग वाले । वायस--कौआ, काक । बहिं= उसी । 
अँचयो=आचमन किया, पान किया। अहि=सपिणी। जनि=उत्पन्न कर । 
बिसमौ ==विस्मय । 

भावार्थ--काले कृष्ण द्वारा छली जाने पर गोपियाँ सभी काले रंग वालों को 
कपटी और निर्मम घोषित करती हुई कह रही हैं कि 

हे मधुकर ! भला इन काले रंग वालों की भी कोई जाति होती है ! अर्थात्‌ 
सभी काले रंग वाले छली, धोखेवाज और निष्ठुर होते हैं । इनका प्रेम वेसा हढ़ और 
एकनिष्ठ नहीं होता जैसा कि जल से मछली का और कमल से भ्रमर का होता है। 
कोयल भी काली होने के कारण ही कुटिल स्वभाव की होती है। कोयल कोए को 
धोखा देकर उसके घोंसले में अपने बच्चे को पालन-पोषण करने के लिए रख आती 
है और फिर कभी भूलकर भी उस वन की ओर नहीं जाती । उसका बच्चा भी बड़ा 
होने पर कौए को त्याग अपने कुल में जा मिलता है। उसी प्रकार काले कृष्ण ने भी 
हमारे साथ एक ही पंक्ति में बैठकर केलि-रस का खूब पान किया था । अर्थात्‌ हमारे 
साथ खूब केलि-क्रीड़ा की थी । और अन्त में अपना मतलव साधकर, पूरा कर, हमें 
धोखा दे यहाँ बिलखती छोड़कर चले गए । संसार में पुत्र की प्राप्ति के लिए अनेक 
प्रकार के योग, यज्ञ, ब्रत आदि अच्छी तरह से किए जाते हैं, परन्तु उस काले रंग 
वाली सपिणी को तो देखो जो अपने बच्चों को जन्म देकर और उनके प्रति सारी 
मोह-माया त्याग उन्हें ही खा जाती है। (कहा जाता है कि सर्पिणी अपने अण्डों को 
अपनी कुण्डली के भीतर कर बैठ जाती है और जो अण्डे उस कुण्डली के बाहर 
निकल जाते हैं उन्हें खा जाती है ।) 

इसलिए इन काले रंग वालों के किसी भी कार्यं पर आइचर्य नहीं करना 
चाहिए । ये तो स्वभाव से ही छली और कपटी होते हैं । बुरे काम करने में ही इन्हें 
सुख और शान्ति प्राप्त होती है, भले काम करने में नहीं । ये यशोदानन्दन कुष्ण भी 
ऐसे ही हैं। ये भी उन अन्य काले रंग वालों के स्वर-में-स्वर मिलाकर ही अपना 
एकतारा बजा रहे हैं। अर्थात्‌ हमारे साथ विश्‍वासघात कर यहाँ से चले गए हैं और 
अब हमें और अधिक सताने के लिए वहाँ से योग-सन्देश भेज रहे हैं। ये सब काले 
रंग वाले एक से ही दुष्ट और कपटी होते हैं । 

विशेष--(१) काले रंग वालों के माध्यम से कृष्ण पर गोपियों का व्यंग्य 
हृष्टव्य है । 

(२) वृत्यानुप्रास और उपमा अलंकार है। 


राग रामकली 
मधुकर ! ल्याए जोग-संदेसो । 
भली स्याम-कुसलात सुनाई, सुनतहि भयो अँदेसो ॥ 
आस रही जिय कबहु सिलन को, तुम आवत ही नासौ । 
जुवतिन कहत जटा सिर बाँधहु, तौ मिलिहैँ अबिनासी ॥ 


१४ 





२१० अमर गोत सार 


तुमको जिन गोकुर्लाह पठायो ते बसुदेव-कुमार । 
सूर स्याम मनमोहन बिहरत ब्रज में नंददुलार ॥। १५८॥ 


शब्दार्थ-अंदेसो =सन्देह, आशंका । नासी=नष्ट कर दी । 
भावार्थ--गोपियाँ उद्धव के योग-सन्देश पर सन्देह प्रकट करती हुई उनसे कह्‌ 
रही हैं कि हे मधुकर ! तुम हमारे पास यह योग का न जाने कैसा सन्देश लाए हो । 
तुमने आकर अच्छा उनकी कुशलता का समाचार सुनाया जिसे सुनते ही हमारे मन में 
सन्देह उत्पन्न हो गया है (कि यह सन्देश कृष्ण ने नहीं भेजा है) । हमें तुम्हारे आने से 
पूर्व यह आशा थी कि कभी-न-कभी कृष्ण से हमारा मिलन अवश्य होगा, परन्तु 
तुमने आते ही हमारी उस आशा को नष्ट कर दिया। अर्थात्‌ कहा कि हम कृष्ण को 
भूल ब्रह्म की आराधना करे । तुम हम युवतियों को यह उपदेश देते हो कि जब हम 
योगियों के समान अपने सिर पर जटाजूट बाँध लेगी अर्थात्‌ योगिनी का वेश धारण 
कर लेंगी, तभी तुम्हारा अविनाशी ब्रह्म हमें प्राप्त हो सकेगा । और यह सन्देश तुम्हारे 
द्वारा कृष्ण ने भेजा है। परन्तु हमें इसकी सच्चाई पर सन्देह है । क्योंकि जिन कृष्ण 
ने तुम्हें यह सन्देश देकर यहाँ गोकुल भेजा है वे तो वसुदेव के राजकुमार कृष्ण हैं। 
और जो मनमोहन कृष्ण यहाँ ब्रज में हमारे साथ विहार करते थे, वे बाबा नन्द के 
दुलारे पुत्र कृष्ण हैं। अर्थात्‌ ये दोनों कृष्ण एक ही व्यक्ति न होकर दो भिन्न-मिन्न 
ब्यक्ति हैँ । अतः क्योंकि यह योग-सन्देश हमारे कुष्ण द्वारा भेजा हुआ नहीं है, इसलिए 
हम इसे स्वीकार नहीं कर सकतीं । 
विशेष--श्री प्रतापनारायण मिश्र की गोपियाँ भी उद्धब के सन्देश को सुन 
इसी प्रकार का सन्देह प्रकट करती हुई कहती हैं-- 
“ऊधो मथुरा के हरि और । 
एक नहीं तुम लाख बुझाओ समुझाओ सिर फोर ॥ 
उनके नन्द जसुमत पितुमाता वे बसुदेव देवकी किशोर। 
ये अहीर वे यादव क्षत्री भुपति भवन निनोर ॥” 


राग सोरठ 


स्याम बिनोदी रे मधुबनियाँ। 

अब हरि गोकुल काहे को आवह चाहत नवयौवनियाँ ॥ 

वे दिन माधव भूलि बिसरि गए गोद खिलाए कनियाँ । 

गुहि गुहि देते नंद जसोदा तनक कांच के मनियाँ। 

दिना चारि तें पहिरन सीखे पट पीतांबर तनियाँ। 

सूरदास प्रभु तजी कामरी अब हरि भए चिकनियाँ ।। १५९ 
शब्दाथे-मधुबनियां =मथुरा-निवासी । कनियाँ--कन्घे पर । मनियाँ == 

गुरिया । तनियाँ==कुरती । कामरी=काला कम्बल । चिकनियाँ==छैला । 

भावार्थ-गोपियाँ मथुरावासी कुष्ण के बदले हुए स्वभाव और रुचियों पर 
व्यंग्य करती हुई उद्धव से कह रही हैं कि हे उद्धव ! अब कुष्ण मथुरा-वासी बनकर 
बड़े विनोदी अर्थात्‌ रसिक हो गए हैं। अब वे गोकुल क्यों आने लगे, क्योंकि उन्हें 
तो अब मधुरा की नई-नई नवयुवतियों को प्राप्त करने की चाह बढ़ गई है। अब 
कृष्ण शायद उन दिनों को भूल गए हैं जब हम उन्हें गोद में लेकर और कन्घे पर 
चढ़ा कर खिलाया करती थीं । और नन्द और यशोदा कांच की छोटी-सी गुरियाँ डोरे 
में मू थ-यूथकर उन्हें पहनाया करते थे। अब तो वह चार दिन से अर्थात्‌ थोड़े 
दिनों से ही पीले रेशमी वस्त्र और कुरती पहनना सीख गए हैं। अब उन्होंने अपनी 
वह काली कमली पहनना छोड़ दिया है जिसे पहन वह गाय चराने जाया करते थे । 
अव तो मथुरा में जाकर वह पूरे छेला बन गए हैं, शान के साथ रहने लगे हैं । 

विशेष--(१) कृष्ण के प्रति गोपियों का स्तेहभरा मीठा व्यंग्य है। कुष्ण के 
बचपन की स्मृतियाँ मनोरंजक और मामिक हैं । 

(२) 'गुहि-गुहि’ में पुनरक्ति प्रकाश अलंकार है । 

(३) इस पद में सूर की सख्य-भाव की भक्ति की छाया मिल जाती है। 
सख्यभाव से भगवान की आराधना करने वाला भक्त ही अपने आराध्य के प्रति ऐसी 
मीठी चुटकी ले सकता है । 
राग धनाश्री 


ऊधो ! हम ही हैं अति बोरी । 

सुभग कलेवर कु कुम खोरी । गु जमाल अरु पीत पिछौरी 0७ 

रूप निरखि दृग लागे ढोरी । चित चुराय लयो झुरति सो री ! 

गहियत सो जा समय अंकोरी । याही ते बुधि कहियत बौरी ॥ 

सूर स्याम सों कहिय कठोरी । यह उपदेस सुने तें बौरी ॥१६०॥ 

शब्दार्थ--बौ री बावली, पगली । कलेवरन=्शरीर । खौरीन्ुतिलक । 
पिछौरी=्=चादर । लागे ढोरी==संग लग लिए। सो=उस। अँकोरी=गोद । 
बुधि=ब्रुद्धिसान लोग । 

भावाथे--कुऽ्ण-विरह्‌ में व्यथित गोपियाँ उद्धव के योग-सन्देश को सुन दुःख 
से और भो अधिक व्याकुल हो पागल-सी हो गई हैं । चे अपनी इसी वेदना को उद्धव 
से कह रही हैं कि 

हे उद्धव ! हम तुम्हें दोष क्यों दें, हम स्वयं ही अत्यन्त बावली बन गई हैं । 
कुष्ण के सुन्दर-मनोरम शरीर, उस पर लगे कुकुम के तिलक, कण्ठ में पड़ी गुजाओं 
की माला तथा उनके शरीर पर शोभित पीताम्बर से सुशोभित उतके रूप को देखकर 
हमारे ये नेत्र उनके पीछे लग गए थे। अर्थात्‌ सदैव उन्हीं केरूप को देखते रहते 
थे । उनकी उस सुन्दर मूर्ति ने हमारे हृदय को छुराकर अपने बश में कर लिया था। 

इसी कारण हमने उनके रूप पर मोहित हो जिस समय उन्हें अपने आलिगन-पाश में 
बाँध लिया था, उसी समय से बुद्धिमान लोग हमें बावली कहने लगे हैं; अर्थात्‌ 
सबकी नजर में हम तभी से उनके प्रेम में बावली बनी घुमती रहती हैं। हमें अपने 
शरीर की भी सुधि नहीं रहती | हे उद्धव ! तुम उन श्याम से जाकर कहना कि 
वे बहुत कठोर हैं। उनके इस उपदेश (योग-सन्देश) को सुनकर ही हम वावली हो गई 
हैं | अर्थात्‌ तुम उनसे यह मत कहना कि हम उनके रूप पर मोहित हो बावली 
बन गई हैं, बल्कि यह कहना कि उनके इस कठोर व्यवहार (यहाँ न आने) और इस 
सन्देश ने ही हमें बावली बना दिया है। और बावले लोग किसी का भी उपदेश जब 
सुन-समक ही नहीं सकते तो फिर उसे स्वीकार कंसे कर सकते हैं ? अतः हम उनका 
यह उपदेश स्वीकार करने में असमर्थ हैं । 


विशेष--गोपियों का वाग्वैदस्ध्य हृष्टव्य है। 


कहाँ लगि मानिए अपनी चूक ? 

बिन गोपाल, ऊधो, मेरी छाती ह्वै न गई द्व टूक ॥ 

तन, मन, जोबन बृथा जात है ज्यों भुबंग की फू क । 

हृदय अग्नि को दवा बरत है, कठिन बिरह की हुक ॥ 

जाकी मनि हरि लई सीस तें कहा करे अहि मुक ? 
सूरदास ब्रजबास बसीं हम मनहुँ दाहिने सूक ॥१६१॥ 


शब्दार्थ-लगि==तक । चुक = गल्ती, भूल । भुवंग ==सपं । फूंक =फुसकार । 
दवा =दावाग्नि । हक =व्यथा, शूल । अहि=सरपं । सूक =शुक्र नक्षत्र । 

भावार्थ-राधा या कोई गोपी कृष्ण-विरह में अत्यधिक व्याकुल हो अपनी 
गलतियों पर पश्चात्ताप करती हुई उद्धव से कह रही है कि हे उद्धव ! मैं कहाँ तक 
अपनी गलतियों को स्वीकार करू । अर्थात्‌ मुझसे असंख्य गल्तियां हुई हैं । मेरा सबसे 
बड़ा अपराध या गल्ती तो यही हुई है कि कृष्ण के विरह में मेरी छाती फटकर दो 
टुकड़े न हो गई । अर्थात्‌ यदि मैं कृष्ण से सच्चा प्रेम करती होती तो उनके विरह में 
यह्‌ छाती अवश्य फटकर टुकड़े-टुकड़े हो जाती। अर्थात्‌ मेरे प्रेम में कोई कमी 
अवश्य रह गयी है। मेरा यह शरीर, मन और यौवन उसी प्रकार व्यर्थ और निष्फल 
बीते जा रहे हैं जैसे सपं की फुसकार व्यथं नष्ट हो जाती है अर्थात्‌ सप किसी को 
डस नहीं पाता और क्रोध में भर व्यर्थ फुसकार छोड़ता रहता है । मेरे इस शरीर, 
मन और यौवन को सार्थकता तभी थी, जब कष्ण इनका उपभोग करते । यह विरह 
की पीड़ा अत्यन्त कठिन है । विरह की ज्वाला से मेरा हृदय दावाग्नि के समान 
धु-धुकर जलता रहता है ॥ कुष्ण के बिना मेरी दशा उस सर्प के समान दीन, विवश 
और करुण हो गई है, जिसकी मणि छीन ली गई हो और मणि छिन जाने पर जो 
असहाय, कान्तिहीन और मौन बना चुपचाप पड़ा रहता हो। अर्थात्‌ कृष्ण से मेरी 

वैसी ही शोभा थी जैसी मणि से सर्प की होती है। मुर्क तो ऐसा लगता है कि जब 
हम गोपियाँ यहाँ ब्रज में बसने के लिए आई थीं, उस समय शुक्र नक्षत्र हमारी दक्षिण 
दिशा में था जो अशुभ का सुचक होता है। अर्थात्‌ हम किसी अशुभ मुहुत्त' में ब्रज में 
वसने आई थीं । 

बिशेष--(१, ज्योतिष-शास्त्र के अनुसार किसी कार्य को प्रारम्भ करते समथ 
यदि शुक्र नक्षत्र दक्षिण दिशा में स्थित हो तो वह मुहुत्तं उस कार्य के लिए अशुभ 
माना जाता है । 


(२) इस पद में उपमा, रूपक, उत्प्रेक्षा और अन्योक्ति अलंकारों का प्रयोग 
किया गया है। 


राग कल्याण 

ऊधो ! जोग जाने कोन ? 

हम अबला कह जोग जाने, जियत जाको रौन।। 

जोग हम पे होय न आवें, धरि न आवे मौन। 

बाँघिहै क्यों सन-पखेरू साधिहैँ क्यों पौन ? 

कहो अम्बर पहिरि के सृगछाल ओढे कोन? 

गुरु हमारे कूबरी - कर - मंत्र - साला जौन। 
मदनमोहन बिन हमारे परे बात न कोन? 

सुर प्रभु कब आय हैं वे स्याम दुख के दौन ? ॥१६२ ॥ 


शब्दार्थ-रौन==रमण करने वाला, पति। मन-पखेरू==मन रूपी पक्षी । 
अंबर ==सुन्दर वस्त्र । जौन==जो, जैसे । परे बात न कौन=कोई बात मन में नहीं 
बैठती, समाती । दौन=दमन करने वाले । 

भावार्थ-- उद्धव द्वारा योग-साधना का उपदेश सुन गोपियाँ योग-साधना करने 
में अपनी असमर्थता बताती हुई उद्धव से कह रही हैं कि हे उद्धव ! यहाँ ब्रज में तुम्हारे 
इस योग को कौन जानता या समझता है। हम अबलाए क्या जानें कि योग क्या 
होता है । क्योंकि जिस नारी का पति जीवित रहता है, उसका योग से क्या सम्बन्ध 
है । अर्थात्‌ योग-साधना तो विधवा नारियों के लिए बताई गई है न कि सधवा नारियों 
के लिए और हम गोपियाँ सधवाए हैं क्योंकि हमारे पति कृष्ण जीवित हैं । अतः हम 
तुम्हारे योग को कैसे स्वीकार कर ले? उसे स्वीकार करना भयंकर पाप होगा । और 
दूसरी बात यह है कि तुम्हारी यह योग-साधना हमसे हो भी नहीं सकेगी, क्योंकि 
हमसे मौन रहना (योग-साधना में मौन साधना आवश्यक है) आता ही नहीं । हम तो 
रात:दिन अपने कृष्ण के गुणगान करती रहती हैं, फिर हमसे मौन कंसे साधा जायगा ? 
इसके अतिरिक्त हम अपने इस मनरूपी पक्षी को बाँधकर (संयमित कर) कसे रख 
सकेंगी, क्योंकि यह बार-बार उड़कर कृष्ण के पास जाने के लिए फड्फड़ाता रहता 

है । इसी प्रकार हम पवन का अवरोधन कर प्राणायाम की साधना कैसे कर सकेंगी 
क्योंकि कृष्ण-विरह में हमारे हृदय से निरः्तर हुक (ठण्डी साँसें) उठती रहती हैं, उन हे 
हम केसे रोक सकेगी ? 
है उद्धव ! यह बताओ कि अपने जिस शरीर पर हमने सुन्दर रेशमी वस्त्र 
धारण किए हुँ, उस पर अब मृगछाल। कैसे धारण कर सकेगी ? यद्यपि हमारे गुरु 
बही कृष्ण हैं जो आज कुब्जा के हाथ की माला बने हुए हैं और उसी की मंत्रणा के 
अनुसार चलते हैं । जिस प्रकार माला को फेरने वाला उसे अपनी इच्छानुसार मंत्र 
पढ़ता हुआ अपनी उ गलियों पर घुमाता अर्थात्‌ नचाता रहता है, उसी प्रकार कुब्जा 
कृष्ण के कान में हमारे विरुद्ध तरह-तरह के मन्त्र फूंक उन्हें मनमाना नाच नचाती 
अर्थात्‌ हमारे विरुद्ध उनके कान भरती रहती है । परन्तु हमारी दशा तो यह है कि 
मदनमोहन कृष्ण के बिना किसी अन्य की बात हमारे मन में नहीं समाती । अर्थात 
हमें उनके अतिरिक्त अन्य किसी की भी चर्चा सुनना नहीं सुहाता। दुःख का दमन 
करने वाले अर्थात्‌ दुःख को दूर करने वाले ऐसे हमारे वे स्वामी कृष्ण यहाँ कब 
पधारेंगे ? 
विशेष--( १) गोपियों की विवशता और दैन्यभाव दर्शनीय है । यद्यपि छठवीं 
पक्ति में कृष्ण और कुब्जा पर व्यंग्य किया गया है परन्तु वहाँ व्यंग्य मामिक न होकर 
असूया भाव ही प्रधान हो उठा है। इसलिए इस पद में व्यंग्य की छटा न होकर 
विवशता और करुणा का ही भाव प्रबल है। 
(२) 'मन-पखेरू' में रूपक; तथा 'जोग जाने”, और 'जोग जानें जियत जाको' 
में अनुप्रास अलङ्कार है । 
राग केदारो 
फिर ब्रज बसहु गोकुलनाथ । 
बहुरि न तुर्माह जगाय पठवों गोधनन के साथ ॥ 
बरजों न माखन खात कबहूं, देहों देन लुटाय। 
कबहें न देहों उराहनो जसुमति के आगे जाय ॥ 
दोरि दाम न देहुंगी, लकुटी न जसुमति-पानि। 
चोरी न देहुँ उघारि, किये औगुन न कहिहों आनि ॥ 
करिहों न लुमसों मान हठ, हठिहों न माँगत दान । 
. कहिहों न मूढु मुरली बजावन, करन तुमसों गान ॥ 
कहिहों न चरनन देन जावक, गुहन बेनी फूल। 
- कहिहों न करन सिंगार बट-तर, बसन जमुना-कल ॥ 
भुज भूषनन युत कंध धरिक रास नृत्य न कराउ। 
हों संकेत-निकुज बसिके दूति-मुख न बुलाउ ॥ 

एक बार ज्ज दरस दिखवहु प्रौति-पंथ बसाय। 
चेंवर करों, चढ़ाय आसन, नयन अँग-अंग लाय ॥ 
देह दरसन नंदनंदन मिलन ही की आस। 
सुर प्रभु की कुंवर-छबि को मरत लोचन प्यास ॥१६३॥ 


शब्दाथं-गोघनन=गाये । वरजों=रोकना, मना करता । दाम=रस्स्ी । 
पानि=हाथ । आनि=अन्य । दान==रतिदान । हठिहौं==हठ करूंगी । जावक = 
महावर । बट-तर==वट वृक्ष के नीचे । भूपनन युत=आभ्ूषणों से सज्जित । संकेत- 
निकु'ज=वह कुज जहाँ राधा और कृष्ण मिला करते थे । वसिक = बैठकर । कुवर- 
छवि=कौमार्यं की शोभा । 

भावार्थ--कृष्ण के साथ की गई विभिन्न प्रकार की क्रीड़ाओं की स्मृति कर 
राधा या कोई गोपी यह सोचती है. कि मैंने इन कार्यो द्वारा कुष्ण को बहुत परेशान 
किया था, इसी कारण वह यहाँ से चले गए ओर अव लौटकर आने में हिचकिचा रहे 
हैं। वह कुष्ण को यह आश्वासन देती हुई कह रही है कि अब मैं तुम्हें इस प्रकार 
कभी परेशान नहीं करूंगी । वह कहती है-- 

हे गोकुलनाथ कुष्ण ! तुम फिर आकर यहीं ब्रज में वस जाओ, रहने लगो । 
मैं इस वात की प्रतिज्ञा करती हूँ कि अब तुम्हें प्रातः होते ही सोते से जगाकर गायों 
को वन में चराने के लिए कभी उनके साथ नहीं भेजू गी । न कभी मक्खन खाते हुए 
तुम्हें रोकूगी । तुम मन भर कर अपने साथियों में मक्खन लुटाते रहना, मैं ठुम्हारा 
हाथ नहीं पकड़_गी । यदि तुम कभी कोई गँतानी करोगे, मुझे परेशान करोगे तो मैं 
यशोदा के पास जाकर उन्हें कभी भी यह उलाहना नहीं दूंगी कि तुम्हारे लाडले ने 
यह शैतानी की है । यदि यशोदा तुम्हारी किसी शैतानी से खीभकर तुम्हें दण्ड देना 
चाहेंगी तो मैं दौड़कर तुम्हें वाधते के लिए उनके हाथ में न तो कभी रस्सी पकड़ा- 
ऊँगी और न तुम्हें मारने के लिए कभी डण्डा ही दूंगी। यदि तुम कभी चोरी 
करोगे तौ मैं उसके सम्बन्ध में किसी से कुछ भी नहीं कहुँंगी और न तुम्हारे अन्य 
अवगुणों (अपराधों) के सम्बन्ध में किसी को बताऊ गी । तुम मनमानी शरारतें करते 
रहना । 

मैं तुमसे कभी मान नहीं करूंगी । और यदि तुम मुझसे रतिदान माँगोगे तो 
कभी भी उसे न देने का हठ नहीं करूंगी । न तुमसे कभी मुरली बजाने के लिए और 
गीत गाने के लिए ही कहुँगी । क्योंकि मुरली बजाने में तुम्हें अपने शरीर को तीन 
स्थानों से मोड़ना पड़ता है, जिससे तुम्हें कष्ट होता है । ( यहाँ मुरली बजाते समय 
की कृष्ण की त्रिभंगी मुद्रा के प्रति संकेत है । ) मैं तुमसे कभी भी अपने चरणों में 
महावर लगाने और वेणी में फूल सूंथने के लिए भी नहीं कहुंगी । न मैं तुमसे यह 
आग्रह करूंगी कि वट-वृक्ष के नीचे बैठकर मेरा श्छ गार करो और न कभी यमुना-तट 
पर अपने साथ समय व्यतीत करने का आग्रह करूंगी । ओर न मैं अपने आश्नुषणों के 





२१६ अमर गौत सार 


भार से भारी बने अपने हाथों को तुम्हारे कोमल कब्धों पर रख तुमसे रास-नृत्य ही 
कराऊ गी, क्योंकि उसमें तुम्हें बहुत कष्ट होता है। मैं अपने पूवं निर्धारित उस मिलन- 
स्थान कुज में बंठकर तुम्हें दूती द्वारा सन्देश भेजकर कभी भी वहाँ अपने पास नहीं 
बुलवाऊ गी । 

यदि तुम एक बार यहाँ आकर मुझे अपने दर्शन करा मुझे पुनः प्रेम-पथ पर 
स्थिर बना दोगे, अर्थात्‌ मेरे प्रेम को सार्थक बना दोगे, तो मैं तुम्हें आसन पर बैठाकर 
तुम्हारे ऊपर चंवर डुलाऊ गी और अपने नेत्रों द्वारा तुम्हारे अंग-प्रत्यंग की रूप-माधुरी 
का पान करूंगी । तुम्हें जी भरकर देखती रहूँगी। हे नन्दनन्दन कृष्ण ! मुझे अपने 
दर्शन करा दो । मेरे हृदय में एकमात्र तुमसे मिलने की ही आशा शेष रही है । अर्थात्‌ 
मेरी अन्य सारी अभिलाषाएँ नष्ट हो चुकी हैं । मेरे ये नेत्र अपने स्वामी कृष्ण की 
कौमार्यावस्था की छवि के दर्शन करने के लिए प्यासे मरे जाते हैं । 

बिशेष--(१) इस पद में सूर का कवि-चातुर्यं दर्शनीय है । उन्होंने एक तरफ 
गोपियों की पूर्व-स्मृति के रूप में कृष्ण की गोपियों के साथ की गई सम्पूर्ण बाल और 
किशोर वये की क्रीड़ाओं का वर्णन किया है और दूसरी तरफ इस वर्णन को गोपियों 
के मुख द्वारा इस कौशल के साथ वणित कराया है कि स्मृति रूप में होने के कारण 
उनमें एक अद्भुत मामिकता और संवेदनशीलता उत्पन्न हो गई है जिसने इस पद के 
प्रभाव को बहुत अधिक मनोरम और गहन बना दिया है। 


(२) गोपियों की इस कल्पना ने इस पद को अद्‌भुत रूप से कलात्मक मनोरम 
रूप प्रदान कर दिया है कि कृष्ण उन्हीं पुरानी बातों का स्मरण कर, भयभीत हो ब्रज 
नहीं आते कि गोपियाँ उन्हें पुनः पहले की तरह ही परेशान करेंगी । यहाँ गोपियों का 
वह पश्चात्ताप भी हष्टव्य है जो उनके मन में पहले कृष्ण की शरारतों पर उन्हें यशोदा 
द्वारा दण्ड दिलवाने के कारण उत्पन्न हुआ है । 


(३) अन्तिम पंक्ति में 'कुवर-छवि' शब्द अर्थ-गभित है। गोपियाँ कुष्ण 
के कुमार-रूप को देखने के लिए लालायित हुँ, न कि कुब्जा के साथ भोग-विलास 
किये हुए उनके मलिन रूप को | यहाँ कुब्जा के प्रति सौतिया-डाह की व्यंजना 
स्पष्ट है । 


(४) सूर ने पूवं-स्मृतियों से ओत-प्रोत इसी भाव को एक अन्य पद में भी 
अभिव्यक्त किया है 


“भिरे कान्ह कमल दल लोचन । 
अबकी बेरि बहुरि फिरि आबहु कहा लगे जिय सोचन । 
यह लालसा होति मेरे जिय बँठी देखत रहिहों। 

` गाइ चरावन कान्ह कुंवर सों बहुरि न कबहूँ कहिहों ॥ 
करत अन्याय न बरजों कबहुँ, अस माखन को चोरी । 
अपने जियत नेन भरि देखों, हरि हलधर की जोरी ॥” 


अ्रमर गौत सारं २१७ 


इस पद में माता यशोदा ही बोलती प्रतीत होतीं हैं न कि गोपियाँ या राधा। 
(५) संपूर्ण पद में मुद्रा अलंकार तथा अन्तिम पक्ति में परिकर अलंकार है । 
राग सारंग 
कबहूं सुधि करत गोपाल हमारी ? 
पुछत नन्द पिता ऊधो सों अर जसुमति महतारी ॥ 
कबहुँ तो चूक परी अनजानत, कह अबके पछिताने ? 
बासुदेव घर-भीतर आए हम अहीर नहि जाने ॥ 
पहिले गरग कह्यो हो हमसों, “या देखे जनि भूलें । 
सूरदास स्वामी के बिछुरे राति-दिवस उर सूले ॥१६४। 
शब्दार्थ--चूक =गलती । अनजानत=अनजाने में। कह्‌=क्या । गरग=गगं 
मुनि । सूलं =पीड़ा होती है। 
भावार्थ--इस पद में गोपी-उद्धव-संवाद न होकर, नन्द और यशोदा का 
वात्सल्य-भाव अपनी पीड़ा का प्रकाशन कर रहा है ।-दोनों उद्धव से पूछते हैं कि-- 
है उद्धव ! कया गोपल कभी हमारी भी याद करते हैं ?' पिता नन्द और 
माता यशोदा उद्धव से पूछ रहे हैं । फिर वे अपने द्वारा कृष्ण को दी गई ताइनाओं 
को याद कर कहते -हैं कि शायद हमसे कभी अनजान में कोई गलती हो गई होगी, 
परन्तु अब उस पर पछताने से क्या होता है ! गलती तो हो ही गई । शायद इसीलिए 
कृष्ण हमसे नाराज हैं और लौटकर हमारे पास नहीं आते । जब वासुदेव अर्थात्‌ 
वमुदेव के पुत्र साक्षात्‌ भगवान हमारे घर के भीतर आए थे, उत समय हम मन्दबुद्धि 
अहीर उन्हें पहचान नहीं पाए थे कि वे भगवान के अवतार हैं । जब वसुदेव कृष्ण को 
हमारे घर लाए थे तब उन्हें देख गर्ग मुनि ने यह कहकर हमें पहले ही सावधान कर 
दिया था कि इस बालक के रूप को देखकर भूल मत जाना । अर्थात्‌ यह मत समझ 
लेना कि यह कोई साधारण बालक है । अर्थात्‌ यह तो साक्षात्‌ भगवान का रूप है 
परन्तु हमारी समभ में उनकी बात नहीं आई थी और हमने कृष्ण के साथ, उन्हें 
साधारण बालक समझ, वैसा ही व्यवहार किया था। हमें नहीं मालुम था कि वह 
अपनी लीला दिखाकर इस प्रकार हमें छोड़ चले जायेंगे । परन्तु अब पछताने से क्या 
होता है ! अब तो उत स्वामी कृष्ण के बिछुड़ जाने से हमारे हृदय में रात-दिन 
वियोग की भयंकर वेदना उठती रहती है। हमारा हृदय रात-दिन व्यथित होता 
रहता है। 
विशेष--इस पद में नब्द-यशोदा के वात्सल्य-भाव और पुत्र-वियोग से उत्पन्न 
बेदना का मामभिक अंकन हुआ है । उन्हें भी गोपियों के समान इस बात का पश्चात्ताप 
है कि शायद उनके किसी व्यवहार के कारण रूठकर ही कुष्ण उनके पास लौटकर 
नहीं आते । यह छोटा-सा पद अपनी तीब्र संवेदना और मामिकता द्वारा हृदय को 
हिला देता है। “्रमर गीत' में ऐसे मामिक पद बहुत ही कम हैं । 


। 

राग बिलावअ 
भली बात सुनियत है आज । 
कोऊ कमलनयन पठयो है तन बनाय अपनो सो साज ॥ 
बूझो सखा कहौ कंसे कं, अब नाहों कीबे कछु काज। 
कंस सारि बसुदेब गृह आणे, उग्रसेन को दीनो राज ॥ 
राजा भए कहाँ है यह सुख, सुरभि-संग बन गोप-समाज ? 
अब जो सुर करो कोउ कोटिक नाहिन कान्ह रहत ब्रज आज ॥१६५॥ 
शब्दार्थ--पठयों है==भेजा है । साज=वेश । कीबे=करना । सुरभि =गाय। 
भावार्थ-ब्रज में उद्धव के आगमन का समाचार फेल गया । उसी समाचार 
को सुनकर कोई गोपी अपनी सखी से कह रही है कि आज ब्रज में बड़ी अच्छी बात 
सुनाई दी है कि कमलनयन कृष्ण ने किसी को अपने से ही वेश में सजाकर यहाँ भेजा 
है । चलो, चलकर उनसे यह पूछें कि उनके सखा कंसे हैं ? अर्थात्‌ उनसे कृष्ण का 
कुशल-समाचार मालूम करें। अब आज हमें और कोई श्री घर-बाहर का काम-धन्धा 
नहीं करना है। इतनो अच्छी खबर सुनकर भला काम में किसी का मन लगेगा ? 
परन्तु इसके साथ ही यह समाचार भो मिला है कि हमारे प्रियतम कुष्ण कंस का 
वध कर अपने पिता वसुदेव को काराग्रृह से छुड़ाकर घर ले आए हैं और अपने नाना 
उग्रसेन को मधुरा का राज्य सौंप दिया है। भला, अब तो कुष्ण राजा बन गए हैं । 
उन्हें वहाँ सब तरह के सुख प्राप्त होंगे उस सुख के सामने उन्हें यहाँ गायों के साथ 
वन-वन भटकने और गोषों के समाज में मिल क्रीड़ा करने में भला क्या सुख मिल 
सकेगा ? इसलिए हमें तो ऐसा लगता है कि कोई चाहे करोड़ों उपाय करे परन्तु 
कृष्ण अब यहाँ ब्रज में आकर रहने के लिए कभी तयार नहीं होंगे । 
विशेष--( १) उद्धव के आने का समाचार सुन गोपियों का आशान्वित हो 
उत्फुल्ल हो उठना तथा साथ ही कुष्ण के राजा बन जाने का समाचार सुन उनकी 
आश्याओं पर तुषारपात हो जाना--आशा और निराशा के इस इन्द्र का सूर ने बड़ा 
हृदयद्रावक चित्रण किया है । 
(२) 'कमलनयन' में उपमालंकार है । 
(३) कंस-वध का प्रकारान्तर से उल्लेख किया गया है । 
नट राग 
ऊधो ! हम आजु भई बड़ भागी । 
जैसे सुमन-गंध ले आवतु, पवन मधुप अनुरागी ॥ 
अति आनन्द बढ्यो अँग-अँग में, परे न यह सुख त्यागी । 
बिसरे सब दुख देखत तुमको, स्याम सुन्दर हम लागीं ॥ 


Inte esse 

ज्यों दर्षन सधि दृग निरखत, जहें हाथ तहाँ नहि जाई । 
त्यों ही सुर हम मिलीं सावरे, बिरह-बिथा बिसराई ॥ १६६ 
शब्दार्थ--बड़भागी =भाग्यशालिनी । बिसरे==भूल गए । लागीं=मिलीं । 
मधि=में, भीतर । 
भावार्थ-उद्धव के आगमन से अत्यधिक प्रफुल्लित हो, गोपियाँ उद्धव से कह 
रही हैं कि हे उद्धव ! आज तुम्हारे इस आगमन से हम अत्यन्त सौभाग्यशालिनी बन 
गई हैं । क्योंकि तुम हमारे प्रियतम कुष्ण का कुशल-सन्देश लेकर यहाँ पधारे हो । 
जैसे जब पवन पुष्पों की सुगंधि को लेकर स्वयं सुगंधित बन मधुप के पास आता है, 
तो मधुप पवन में अपने प्रिय पुष्पों की सुगंधि का स्पशं या पुष्पों के प्रति अनुराग से 
भर आनन्द से मत्त हो गुजार करने लगता है, उसी प्रकार हम तुम्हारे द्वारा अपने 
प्रियतम कृष्ण का सन्देश सुन प्रफुल्लित हो उठी हैं। आज हमारे अंग-प्रत्यंग अत्यन्त 
आनन्द से भर खिल उठे हैं । हमसे इस सुख को छोड़ते नहीं बनता । भाव यह है कि 
यद्यपि कृष्ण यहाँ नहीं पधारे हैं परन्तु तुम्हारे द्वारा उनका कुशल-समाचार सुनकर ही 
में इतना आनम्द हो रहा है, मातो स्वयं कृष्ण हमारे सामने आ खड़े हुए हों । तुम्हें 
देखकर हम अपना सारा दुःख भूल गई हैं। ऐसा लग रहा है--मानो कुष्ण से ही 
हमारा मिलन हुआ हो । 
तुम्हारा यह दर्शन हमारे लिए कष्ण के दर्शन के समान ही आतः्ददायक है । 
यद्यपि हम यथार्थं में उनके दर्शन नहीं पा रहीं परन्तु उनके प्रतिबिम्ब अर्थात्‌ तुम्हें 
प्राप्त कर ही उसी प्रकार आनन्द प्राप्त कर रहीं हैं जसे दर्पण में आँखों को दिखाई 
पड़ने वाले प्रतिबिम्ब को हाथों से तो नहीं पकड़ा जा सकता, परन्तु आँखों द्वारा 
उसके दर्शन कर उतना ही आनन्द मिलता है जितना कि उसे हाथों से पकड़ लेने पर 
मिलता । हे उद्धव ! तुम्हें देखकर हमें ऐसी अनुभूति हो रही है, मानो हम अपने साँवले- 
सलोने कुष्ण से ही मिल रही हों। इस आनन्द में भर हम आनी सम्पूर्ण विरह-व्यथा 
को भूल गई हैं । 
बिशेष--(१) गोपियों को कुष्ण-मिलन की-सी आनत्दानुभूति दर्शनीय है । 
(२) जैसे ““अनुरागी' में उपमा; 'ज्यों”"आई में हष्टान्त; 'बिसरे”"'लागीं' 
में गम्योत्प्रेक्षा; तथा 'अंग-अंग' में पुनरुक्ति प्रकाश अलंकार हैं । 
राग सारंग 
पाती सखि ! मधुबन तें आई । 
ऊधो-हाथ स्याम लिखि पठई, आय सुनो, री माई ! 
अपने-अपने गृह तें दौरीं ले पाती उर लाई। 
नयनन नीर निरखि नाहि खंडित, प्रेम न बिथा बुझाई ॥ 
कहा करों सूनो यह गोकुल हरि बिनु कछु न सुहाई । 
सूरदास प्रभु कौन चूक तें, स्याम सुरति बिसराई ॥१६७॥ 

शब्दाथं--पाती =पत्री, चिट्ठी । ऊधो-हाथ==उद्धव द्वारा । माई=सखी । 
खण्डित=नष्ट । चूक =गलती । 

भावार्थ--यह समाचार सुनकर कि उद्धव कृष्ण की चिट्टी लाये हैं, एक गोपी 
अपनी सखी से कहती है कि--'हे सखि ! मधुरा से चिट्ठी आई है। कृष्ण ने उसे 
स्वयं अपने हाथों से लिखकर उद्धव द्वारा उस चिट्टी को यहाँ हमारे पास भेजा है। 
आकर सब सुनो कि उसमें क्या लिखा है।' यह समाचार सुनते ही सारी गोपियाँ 
अपने-अपने घर से दौड़कर उद्धव के पास जा पहुँची और उन्होंने प्रेम-विद्लल हो उस 
चिट्ठी को अपने हृदय से लगा लिया, चिपटा लिया । इसके उपरान्त जब वे उसे पढ़ने 
का प्रयत्न करने लगीं तो प्रेमाधिक्य के कारण उनके नेत्रों में जल भर आया । 
ेत्रों में जल भर आने के कारण वे उसे चिट्ठी को देख भर्थात्‌ पढ़ नहीं सकीं और 
उनके नेत्रों से गिरे आँसुओं से वह चिट्टी गलकर नष्ट हो गई। उसे पढ़ न पाने 
तथा नष्ट हो जाने के कारण वे यह न जान सकीं कि उसमें उनके लिए क्या लिखा 
था । इस कारण उनके प्रेम-विरह की व्यथा शान्त न हो सकी । वे अत्यधिक व्याकुल 
हो कहने लगीं कि हम अब क्या करें ?। कुष्ण के बिना यह गोकुल हमें सुना लगता 
है और हमें कुछ भी अच्छा नहीं लगता । न मालूम हमारी किस गलती या अपराध 
के कारण स्वामी कुष्ण ने हमारी याद को इतना भुला दिया है कि यहाँ आते तक 
नहीं । 

विशेष--( १) कृष्ण की चिट्टी के गोपियों के आँसुओं द्वारा गल जाने का वर्णन 
सूर ने एक अन्य पद में भी किया है, जिसकी पहली पंक्ति इस प्रकार है 
“निरखति अंक स्याम सुन्दर के बार-बार लावति छाती ।” 

(२) 'अपने-अपने' में पुनरुक्ति प्रकाश; 'नयन"' 'सुहाई में विभावना; तथा 
'नयनन नीर निरखि नहि में अनुप्रास अलंकार है । 

(३) रत्ताकर ने 'उद्धव-शतक' में कृष्ण की चिट्टी आने का समाचार सुन 
गोपियों पर हुई उसकी प्रतिक्रिया का अत्यन्त मामिक और कलात्मक अंकन किया है, 
जो इस प्रकार है-- 

“भेजे मन भावन को, ऊधव के आवन को, 

सुधि ब्रज गाँवनि में पावन जबै लगीं । 
कहै रतनाकर गुवालिनि की झोंरि झौंरि, 

दौरि दोरि नन्द पोरि आवन तबे लगीं। 
उककि उझकि पद कंजन के पंजनि पे, 

पेखि पेखि पाती छाती छोहनि छब॑ लगीं । 
हमको लिख्यौ है कहा, हमको लिस्यो है कहा, 

हमको लिख्यौ है कहा, कहन सब लगीं ॥ 

इस पद में अद्भुत गत्यात्मक सौन्दर्य है, परन्तु सूर के उपयुक्त पद का-सा 
भाव-सौन्दर्यं नहीं है । 

A) 
Ne) 
~ 


राग नट 


सुनु गोपी हरि को संदेस । 

करि समाधि अन्तर-गति चितवो प्रभु को यह उपदेस ॥ 

वे अबिगत, अबिनासी, पूरन, घट-घट रहे समाय । 

तिहि निश्चय के ध्यावहु ऐसे सुचित कमलमन लाइ ॥ 

यह उपाय करि बिरह तजोगी मिले ब्रह्म तब आय। 
तत्त्वज्ञान बिनु मुक्ति न होई निगम सुनाबत गाय । 

सुनत संदेश दुसह माधव के गोपीजन बिलखानी। 

सूर बिरह की कौन चलावे, नयन ढरत अति पानी ॥१६८॥ 


शब्दार्थ-अन्तर-गति = हृदय में । क=करके । ध्यावहु --ध्यान करो, चिन्तन 
करो । सुचित=स्वस्थ चित्त होकर । कमलमनं ==कमलरूपी मन । दुसह=असह्य । 

भावार्थ--उद्धव गोपियों को कृष्ण का सन्देश सुनाते हुए कह रहे हैं कि हे 
गोपियो ! कृष्णं का सन्देश सुनो । तुम्हारे स्वामी कृष्ण का तुम्हारे लिए यह उपदेश 
है कि तुम समाधि लगाकर (ध्यानस्थ होकर) अपने हृदय में ब्रह्म को देखने का प्रयत्न 
करो । क्योंकि ब्रह्म कभी नष्ट न होने वाला, अगम्य, परिपूर्ण अर्थात्‌ अखण्ड है । वह 
संसार के कण-कण में समाया हुआ है । ब्रह्म के ऐसे स्वरूप पर अपनी हृढ़ आस्था जमा, 
अपनी चित्तवृत्ति को स्थिर कर, अपना सम्पूर्ण ध्यान कमल रूपी मन अर्थात्‌ हृदय- 
कमल पर केन्द्रित कर ब्रह्म का चिन्तन करो । अर्थात्‌ स्थितप्रज्ञ होकर अपने चित्त में 
उसकी अनुभूति करो । भाव यह है कि जिस प्रकार योगी षट्चक्रों को, जों कमल 
माने गए हैं, भेदन करता हुआ सहस्रार कमल में पहुँच ब्रह्म की प्राप्ति करते हैं, उसी 
प्रकार तुम भी मन और इन्द्रियों का निग्रह कर, उन्हें वश में कर, साधना करती हुई 
ब्रह्म को प्राप्ति का प्रयत्न करो । इस उपाय (साधना) द्वारा जब तुम कृष्ण-विरह की 
इस लौकिक-भावना-जच्य पीड़ा से मुक्ति प्राप्त कर लोगी, तब तुम्हें ब्रह्म की प्राप्ति 
होगी। वेद पुकार-पुकार कर इस बात की घोषणा कर रहे हैं कि बिना तत्त्वज्ञान की 
उपलब्धि के मुक्ति नहीं प्राप्त की जा सकती । 

उद्धव के मुख से कृष्ण का यह असह्य (कठोर, भयंकर) सन्देश सुनते ही 
गोपियाँ व्याकुल हो बिलख-बिलख कर रोने लगीं । वे उद्धव से अपनी विरह-व्यथा की 
बात भला क्या कह पातीं, उलटे उनके नेत्रों से आँसुओं को धारा प्रवाहित होने लगी । 
अर्थात्‌ इस भयानक सन्देश को सुनकर गोपियाँ अपनी बिरह-व्यथा की बात कहना तो 
भूल गई, उल्टे कृष्ण की स्मृति तक छिन जाने के भय से व्याकुल हो हाहाकार करतीं 
आँसू बहाने लगीं । 


विशेष--(१) यह एक मान्य तथ्य है कि “सुर सागर' पूर्ण रूप से एक सुगठित 
प्रबन्ध-काव्य न होकर मुक्तक काव्य ही अधिक है । उपयुक्त प्रद से यह ध्वनि निकलती 

है कि कृष्ण का सन्देश अब यहाँ से प्रारम्भ हो रहा है, जवकि पिछले अनेक पदों में 
कृष्ण के इस सन्देश का स्पष्ट उल्लेख हो चुका है। भरसक प्रवन्धात्मकता लाने का 
प्रयत्त करने पर भी ऐसे पद कथा--प्रवाह में व्याघात उत्पन्न कर देते हैं । 'सूर सागर! 
में भी भ्रमर गीत-प्रसंग में यह पद आरम्भ में न होकर वीच में ही दिया गया है । यही 
कारण है कि ऐसे पद सूर सागर” को और विशेष रूप से उसके दशम-स्कन्ध में वणित 
अमर गीत-प्रसंग को मुक्तक काव्य घोषित करने के लिए बाध्य कर देते हैं । अतः 
अमर गीत में कथा का सुचारु निर्वाह करना असम्भव कार्य है। 
(२) उपयुक्त पद में अतिशयोक्ति अलंकार है । 

राग सारंग 

मधुकर ! भली सुमति मति खोई । 

हाँसी होन लगी या ब्रज में जोगे राखो गोई 

आतमराम लखावत डोलत घट-घट व्यापक जोई। 

चापे काँख फिरत निगुंन को, ह्याँ गाहक नहि कोई ॥ 

प्रेम-बिथा सोई पे जाने, जापे बीती होई। 

तु नीरस एती कह जाने? बूमि देखिबे ओई । 

बड़ो दूत तू, बड़े ठौर को, कहिए बुद्धि बड़ोई। 

सुरदास पुरीषहि षटपद ! कहत फिरत है सोई ॥१६६९॥ 

शब्दार्थ-सुमति=ज्ञान, अच्छी, श्रेष्ठ बुद्धि । गोई--छिपाकर । जोगे ==्योग 

को । लखावत=दिखाते । चापे=दबाये हुए । काँख=बगल में। एती=इतनी, 
ऐसी । ओई=वही पुरीषहि==पुरीष, विष्टा, मल । 


भावाथं--उद्धव के ब्रह्म सम्बन्धी उपदेश को सुन गोपियाँ यह आशंका 
कर कि इनकी बुद्धि भ्रष्ट हो गई है, भ्रमर के माध्यम द्वारा उद्धव से कह रही हैं 
कि 

है भ्रमर ! तुम्हें अच्छी यह श्रेष्ठ बुद्धि (ज्ञान-बुद्धि) प्राप्त हुई कि तुम अपनी 
साधारण बुद्धि से भी हाथ धो बंठे। अर्थात्‌ पागलों के से काम करने लगे । तुम्हारे 
इस योग को (योग-सन्देश को सुनकर) देखकर सारे ब्रज मण्डल में इसकी बड़ी हँसी 
हो रही है। इसलिए तुम अपने इस योग को छिपाकर रखो । कहीं किसी की इस 
पर नजर न पड़ जाय। तुम इस योग द्वारा अन्तर्यामी आत्मा अर्थात्‌ ब्रह्म के दर्शन 
कराते फिरते हो जो तुम्हारे ही कथनानुसार घट-घट में समाया हुआ है । तुम अपने 
निगुण (गुणहीन) ब्रह्म की पोटली को बगल में दावे घर-घर भटकते फिर रहे हो कि 
शायद कोई इसे खरीद ले अर्थात्‌ स्वीकार कर ले । परन्तु तुम इस बात को अच्छी 
तरह से समभ लो कि यहाँ ब्रज में तुम्हें इसका कोई भी ग्राहक नहीं मिलेगा । 

रे अमर ! प्रेम की पीड़ा को तो वही जानता है, जिस पर बीत चुकी है। 


ROR smh 

अर्थात्‌ जो स्वयं इस पीड़ा का अनुभव कर चुका है। परन्तु तू तो निर्मोही, रूखे 
स्वभाव का है। तू वया जाने कि प्रेम की पीड़ा कैसी होती है। अगर तुम इसे जानना 
ही चाहते हो तो जाकर अपने स्वामी उन्हीं कृष्ण से एछ लेना । अर्थात्‌ कृष्ण हमसे 
प्रेम करते हैं, इसलिए प्रेम की पीड़ा का उन्हें अनुभव है। रे भ्रमर ! वैसे कहने को तो 
तू महान्‌ (ज्ञानी) दूत है और बड़ी जगह (कृष्ण की राजधानी मथुरा) का रहने वाला 
है, इसीलिए तू जो कुछ भी कहेगा वह बुद्धिमानी की बात ही मानी जायेगी । परन्तु 
असलियत यह है कि तू षटपद (छः पैरों वाला) अर्थात्‌ गुबरीला जाति का है 
(गुबरीला कीड़ा भौंरा जँसा ही होता है और गोबर में रहता और पलता है) । इस- 
लिए तुझे गोवर का ही स्वाद मालूम है और तू चारों ओर उसी का गुणगान करता 
फिर रहा है। जाति का असर थोड़े ही जा सकता है ! भाव यह है कि ब्रह्म की उपा- 
सना गोवर के स्वाद के समान नीरस, गहित और मलिन है; और कृष्ण की उपासना 
अमृत के समान मधुर । उद्धव को ब्रह्माराधना का ही अनुभव था, कृष्ण से प्रेम करने 
का नहीं । इसीलिए उद्धव ब्रह्माराधना की प्रशंसा करते हुए चारों ओर उसका उपदेश 
देते फिर रहे थे । 

विशेष--(१) गोपियों का निू'ण ब्रह्म पर तीक्षण व्यंग्य दृष्टव्य है। 

(२) निगुण' में इलेष; 'बड़ो दूत"''”"“बड़ोई' में विपरीत लक्षणा तथा 
सम्पूर्णं पद में अन्योक्ति अलंकार माना जा सकता है। 

(३) शंकर के अद्व तवःद का खण्डन किया गया है। 

(४) अन्तिम दो पंक्तियों में 'पटपद' शब्द द्वारा उद्धव पर भयानक व्यंग्य किया 
गया है। वात तो भ्रमर से कही गई है, परन्तु चोट उद्धव पर पड़ी है। उद्धव को 
महान्‌ दूत, बड़े स्थान का निवासी बताते हुए भी उन्हें अपने असली स्वभाव से विवश 
सिद्ध किया गया है। वह अपने असली स्वभाव से विवश हो, कृष्ण का साहचर्य 
प्राप्त करने पर भी गोपियों को ऐसी अनुचित, असंगत शिक्षा देने पधारे हैं। उनकी 
इस स्थिति पर संस्कृत की यह लोकोक्ति ठीक बैठती है--इवा यदि क्रियते राजा 
स कि नाइनात्युपानहम्‌ ।” अर्थात्‌ यदि कुत्ता राजा बन जाय तो क्या वह जूते चबाना 
छोड़ देता है। 

सुनियत ज्ञानकथा अलि गात। 

जिहि मुख सुधा बेनुरव पुरित हरि प्रति छर्नाह सुनात ॥ 
जहुँ लौलारस सखी-समार्जाह कहत कहत दिन जात। 
बिधता फेरि दियो सब देखत, तहेँ षटपद समुझात ॥ 
विद्यमान रसरास लड़ेते, कत सन इत अरुभात ? 

रूपरहित कछु बकत बदन तें, मति कोउ ठग भुरबात ॥- 
साधुवाद स्रूतिसार जानिके, उचित न मन बिसरात। 

नेंदनन्दन कर कमलन को, छबि मुख उर पर परसात ॥ 

एक एक तें सबे सयानी, ब्रजसुन्दरि न सकात। 
सुर स्याम रससिधु-गामिनी नहि, बह दसा हिरात ।१७०॥ 


शब्दार्थ-अलि==भ्रमर । गात८"-गा रहा है। वेनुरवपूरित=वंशी ध्वनि से 
पूर्ण । जातऱ्=्समाप्त। विधिनाज-विधाता । षटपद=भ्रमर, छः पैरों वाला। 
समुझात==समभाता है। विद्यमात=्=रहते हुए। अर्कात=उलभता, आकषित 
होता । बदन==मुख । भुरबात=भुलावे में डालता है। स्रूतिसार=बेदों का तत्त्व । 
बिसरात==भुलाता। परसात==स्पशं करता । सकात=डरती हैं । हिरात=खोतीं, 
भूलतीं । 

भावार्थ-उद्धवं के योग-उपदेश से मर्माहित-सी हो गोपियाँ अपने अतीत के 
सुख की वर्तमान कें दुःख से तुलना करती हुई अपनी हढ़ कष्ण-प्रेम-निष्डा की घोषणा 
कर रहीं हैं वे आपस में कह्‌ रही हैं कि 

हम भ्रमर अर्थात्‌ उद्धव द्वारा गाई जा रही ज्ञानकथा को सुनती हैं। अथवा 
यह सुना जाता है कि भ्रमर ज्ञानकथा सुना रहा है। यह केसी अनहोनी बात हो रही 
है । यह नीरस ज्ञानकथा वहाँ सुनाई जा रही हैं, जहाँ पहले कृष्ण अपने मुख से 
प्रतिक्षण अमृत के समान मधुर वंशी नाद सुनाया करते थे। सारा वायुमण्डल उनकी 
वंशी की ध्वनि से आपूरित हो उठता था। जहाँ सखियाँ एक साथ बैठकर कृष्ण द्वारा 
की गई नाना प्रकार की लीलाओं से प्राप्त आनन्द की चर्चा करती हुई सारा दित 
व्यतीत कर देती थीं, सारे दिन उन्हीं लीलाओं की चर्चा करती रहती थीं। परन्तु 
इस विधाता को हम क्या कहें जिसने हमारे उन सुन्दर, रसभरे दिवसों को बदल 
दिया, नष्ट कर दिया | हमारा भाग्य ऐसा बदला कि अब उसी स्थान पर बैठकर यह 
षट्पद भ्रमर हमें नीरस योग को समझा रहा है। परन्तु रास क्रीड़ा के प्रेमी लाइ़ले 
कृष्ण के रहते हुए हमारा मन योग की इन नीरस बातों के प्रति कैसे आकर्षित हो | 
उन्हें स्वीकार कर सकता है ? यह भ्रमर किसी रूपहीन ब्रह्म के सम्बन्ध में अपने मुख 
से कुछ उसी प्रकार वकता चला जा रहा है, जैसे कोई ठग मीठी-चुपड़ी तरह-तरह 
की बातें कर किसी को भुलावे में डाल, उसे लूट लेने का षड्यन्त्र रच रहा हो । 


हे उद्धव ! तुम धन्य हो कि हमें ऐसा महान्‌ उपदेश दे रहे हो । हम तुम्हारी 
इस बात को स्वीकार कर रही हैं कि तुम जो उपदेश दे रहे हो, वह वेदों का सार 
होने के कारण श्रेष्ठ और महान्‌ है। परन्तु हम क्या करें, मजबूर हैं, क्योंकि हमारा 
यह मन कृष्ण को भूलता ही नहीं । नन्दनन्दन कृष्ण की कमल के समान सुन्दर, 


. कोमल छवि सदैव हमारे मुख और हृदय का स्पर्श करती रहती है | अर्थात्‌ हम मुल 


से सर्देव उन्हीं का गुणगान करती रहती हैं और वे सदव हमारे हृदय में समाये रहते 
हैं । तुम चाहे कितना ही प्रयत्न करो, परन्तु यहाँ ब्रज की एक-एक सुन्दरी चतुर और 
समझदार है । वह किसी से भी नहीं डरती । अर्थात्‌ वह तुम्हारे ब्रह्म के महात्‌ रू 
को देखकर भी प्रभावित नहीं होती । ब्रज की गोपियाँ उस नदी के समान हैं जो अपने 


Wess 

प्रियतम सागर की ही दिशा में सदैव प्रभावित होती रहती हैं और कभी भी अपनी 
दिशा नहीं भूलतीं । इसी प्रकार ब्रज की ये गोपियाँ नदी के समान अपने प्रियतम प्रेम 
के सागर कृष्ण के प्रति ही सदैव उन्मुख बनी रहती हैं। वे कभी भी अपने निर्धारित 
मागं से नहीं भटक सकतीं । अर्थात्‌ कृष्ण को त्याग तुम्हारे निगुण ब्रह्म को किसी भी 
दशा में स्वीकार नही कर सकतीं । 
बिशेष--(१) अन्तिम दो पंक्तियों में रूपक अलंकार है । 
ऊधो ! लहनौ अपनो पेए । 
जो कछु विधना रची सो भइए आन दोष न लगेए ॥ 
कहिए कहा जु कहत बनाई सोच हृदय पछितेए। 
कुब्जा बर पावे मोहन सो, हमहीं जोग बतेए॥ 
आज्ञा होय सोई तुम कहिबो, बितनी यहै सुनेए। 
सुरदास प्रभु कृपा जानि जो दरसन-सुधा पिबेए ॥१७१॥ 
शब्दार्थ-लहनौ =प्राप्तव्य, जो भाग्य में लिखा है। पेए==लेमा पड़ेगा । 
आन=अन्य को, दूसरे को । 
भावार्थ--कृष्ण-विरह्‌ के तीव्र, असह्य दाह ने गोपियों को भाग्यवादी बना 
दिया है | इसलिए ये अपने भाग्य को ही दोष देती हुई अत्यन्त कातर और दीन वन 
उद्धव से कह रही हैं कि 
हे उद्धव ! जो भाग्य में लिखा होता है उसे भोगना ही पड़ता है। हमारे 
भाग्य में विधाता ने जो लिख दिया था, हमें वही भोगना पड़ रहा है। इसके लिए 
किसी अन्य को दोष नहीं देना चाहिए । अर्थात्‌ हमारे भाग्य में ही कृष्ण-विरह में 
इस प्रकार दगध होते रहना लिखा था तो इसके लिए हम किसी दूसरे को दोष क्यों 
दे ? हमारे भाग्य ने हमारी जो दशा कर दो है, उसके सम्बन्ध में हम बार-बार क्या 
कहें । और उसे सोच-सोचकर पछताने से ही क्या होता है। अर्थात्‌ हमारा पछताना 
और कहना व्यर्थं है । भाग्य की यह विडम्वना तो देखो कि कुब्जा जैसी नीच दासी 
को तो कृष्ण के समान पति मिले हैं और हमें योग की शिक्षा दी जा रही है। पुम्हे 
कुष्ण ने हमसे कहने के लिए जो भी आज्ञा दी हो, तुम वही कह दो। हम उसे 
सुन लेंगी । परन्तु जब उनके पास लौटकर जाओ तो उनसे हमारी केवल यह 
प्रार्थना कह देना कि हम अपने स्वामी की अपने ऊपर बहुत कृपा समझेगी, यदि वह 
यहाँ पधार कर हमें अपने दशंन-रूपी अमृत का पातत करा द, अर्थात्‌ हमें अपने दशन 
करा दें। २ 
विशेष--(१) इस पद में गोपियाँ अपनी सम्पूणं अक्खड़ता त्याग, निराश हो 
भाग्यवादी बन गई हैं । इसी भाग्यवॉद ने उनमें दीनता, कातरता और निराशा उतपन्न 
कर दी है । कुब्जा के प्रति असूया भाव (सौतिया डाह) उन्हें थोड़ा-सा उभारता है, 


परन्तु वे फिर दीन बन जाती हैँ । १५ 





२२६ अमर गीत सार 


(२) 'दरसन सुधा" में रूपक अलंकार है । 
ऊधो ! इतनी कहियो जाय । 
अति कुसगात भई हैं तुस बिनु बहुत दुखारी गाथ ॥। 
जल समुह बरसत अंखियन तें, हँकत लीने नाँव। 
जहाँ जहाँ गोदोहन करते ढूढ़त सोइ सोइ ठाँब॥ 
परति पछार खाय तेहि तेहि थल अति व्याकुल ह्लौ दीन । 
सानहुँ सूर काढ़ि डारे हैं बारि-मध्य तें मीन ॥१७२॥ 
दाब्दार्थ--क्ृसगात==दुबली । दुखारीज-दुःखी । हुँक्रत == हुँक्रारती हुँ । 
गोदोहन=दूध दुहना। ठाँव=स्थान । काढ़ि डारे=निकालकर डाल दी हूँ। 
वारि-मध्य=पानी में से । 
भावाथं-गोपियाँ जानती थीं कि कृष्ण अपनी गायों से बहुत प्रेम करते थे। 
इसलिए गोपियाँ यह सोचकर कि शायद उन गायों की व्याकुलता का समाचार सुनकर 
ही कृष्ण उन्हें देखने ब्रज लौट आए, इसीलिए बे उद्धव से गायों की विरहाकुल दशा 
का उल्लेख करती हुईं कह रही हैं कि-- 
हें उद्धव ! तुम जाकर कुष्ण से केवल इतना कह देना कि तुम्हारे बिना गाए 
बहुत दुबली हो गई हैं और सर्दव दुःखी बनी रहती हैँ। उनकी आँखों से हमेशा 
आँसुओं की झड़ी लगी रहती है। उनके सामने जब कोई कृष्ण का नाम लेता है तो 
उसे सुनकर हुँकारने लगती हैं । अर्थात्‌ कृष्ण की याद में व्याकुल हो उन्हें पुकारने 
लगती हैं । जिस-जिस स्थान पर कृष्ण उनका दूध दुहा करते थे, अब वे हमेशा उन्हीं 
स्थानों को हू ढ़ती रहती हैं। और जब उस स्थान पर पहुँच जाती हैं. तो अत्यन्त 
व्याकुल और दीन हो वहीं पछाड़ खा धरती पर गिर पड़ती हैं। उस समय वे उसी 
प्रकार बुरी तरह से छटपटाने लगती हैं, जैसे मछली को जल में से निकालकर धरती 
पर डाल दिया गया हो और वह छटपटा रही हो । 
विशेष-- (१) कृष्ण के वियोग में व्यथित-कातर गायों का यह मामिक चित्रण 
कृष्ण के उस प्रेम रूप का प्रमाण है जो ब्रज के कण-कण से अमित प्यार करता था | 
कृष्ण-वियोग में गायों का इस प्रकार व्याकुल रहना अस्वाभाविक नहीं है । जीवत 
में अनेक ऐसे उदाहरण देखने को मिल जाते हैं । गोस्वामी तुलसीदास ने राम के वतः 
गमन पर उनके वियोग में व्यथित उनके घोड़ों का भी ऐसा ही चित्रण किया है-- 
आली ! हों इन्हाह बुझावों कंसे ? 
लेत हिए भरि-भरि पति को हित, मातु देत सुत जैसे ॥ 
बार-बार हिहिनात हेरि उत, जो बोले कोउ द्वारे। 
अंग लगाइ लिए बारे तें, करुनामय सुत प्यारे ॥ 
लोचन सजल, सदा सोबत से खान-पान बिसराए। 
चितवत चोंकि नाम सुनि, सोचत राम सुरति उर आए ॥ 


अ्रमर गीत सार ॒; २२७ 


तुलसी प्रभु के बिरह बधिक हठि राजहंस-से जोरे। 


ऐसेहु दुखित देखि हों जीवति राम लखन के घोरे॥ 
(२) सम्पूर्णं पद में स्वाभावोक्ति तथा मानहु"" मीन! में वस्तृत्प्रेक्षा 


अलंकार हैं । 
ऊधो जोग सिखावन आए । 
सिधी, भस्म, अधारी, मुद्रा ले ब्रजनाथ पठाए। 
जोपै जोग लिख्यो गोपिन को, कस रसरास खिलाए ? 
तबहि ज्ञान काहे न उपदेस्यो, अधर-सुधारस प्याए । 
सुरली शब्द सुनत बन गवनति सुत-पति-गह बिसराए । 
सूरदास सेंग छाँडि स्याम को सर्नाह रहे पछिताए ॥१७३।। 
शब्दार्थ--पठाए >- भेजे । जोप --यदि । गवनति==जाती हैं । 
भावार्थ--गोपियाँ उद्धव के योग-उपदेश को अपने लिए सर्वथा अनुपयुक्त 
घोषित करती हुईं उद्धव से कह रही हैं कि हे उद्धव ! तुम हमें योग की शिक्षा देने 
के लिए आए हो। ब्रजनाथ कृष्ण ने तुम्हें सिघी, भस्म, अधारी, मुद्रा आदि योग- 
साधना के लिए आवइ्यक चीजे देकर यहाँ भेजा है। पहले यह बताओ कि यदि हमारे 
भाग्य में योग-साधना करना ही लिखा था तो स्वयं अन्तर्यामी, घट-घट के जानने वाले 
स्वामी कृष्ण ने हमें रास-क्रीडा का खेल क्यों खिलाया था, हमारे साथ रास-क्रीड़ा 
क्यों की थी ? जब हमने उन्हें अपना अधरामृत (होठों का रस) पिलाया था अथवा 
उन्होंने हमें अपना अधरामुत पिलाया था, तभी हमें ज्ञान-योग का उपदेश क्यों नहीं 
दे दिया था ? अर्थात्‌ यदि हमारे भाग्य में योग-साधना करना ही बदा था तो कृष्ण ने 
हमारे साथ वे केलि-कीड़ाए क्‍यों की थीं ? वे अन्तर्यामी हैं इसलिए जानते थे कि हमारे 
भाग्य में केवल उनसे प्रेम करना ही बदा है, न कि योग-साधना करना । इसलिए, 
तुम्हारा हमें यह योग का उपदेश देना व्यर्थं है । 
जब कृष्ण यहाँ रहते थे, तब हमारी यह दशा रहती थी कि वन में उनकी 
मुरली की मधुर ध्वनि को गुजरित होते ही हम उसे सुन अपने पति, पुत्र, घर आदि 
सबको भूलकर तुरन्त वन को भाग उठती थीं । हमें तो अब अपने मन में केवल इसी 
वात का पछतावा है कि हमने कृष्ण का साथ क्यों छोड़ा । अर्थात्‌ उनके मथुरा जाते 
समय हमें भी उनके साथ ही चला जाना चाहिए था । मगर उस समय हम चूक गई । 
अब उसी बात का पछतावा है । 
विशेष--'जोग' शब्द का प्रयोग कर वक्रोक्ति द्वारा गोपियाँ उद्धव और 
कृष्ण पर गहरा व्यंग्य कर रही हैं । * 


ऊधो ! कहा करें ले पाती ? 
जौ लगि नाहि गोपार्लाह्‌ देखति बिरह दहति मेरी छाती ॥ 

निमिष एक मोहि बिसरत नाहिन सरद-समथ की राती। 
मन तो तबही ते हरि लीऱ्हों जब भयो मदन बराती॥ 
पीर पराई कह तुस जानो तुम तो स्याम-संघाती। 
सूरदास स्वामी सों तुम पुनि कहियो ठकुरसुहाती ॥१७४॥ 


शब्दार्थ--जौ लगि=जब तक । दहति=जलती है । निमिष=पल, क्षण | 
रात्री=रात्रि। मदन=कामदेव । संघाती=साथी, मित्र । ठकुरसुहाती -- खुशा मद 
भरी बातें । 


भावार्थ--गोपियाँ उद्धव के बार-बार योग-उपदेश देने पर झु भला उठती हैं 
और अपनी असह्य विरह-वेदना का वर्णन करती हुई उनसे कहती हैं कि-- 


हे उद्धव ! हम तुम्हारे द्वारा लाई हुई कृष्ण की इस चिट्टी को लेकर क्या 
करे ? इससे हमारा क्या भला होगा ? हमारी दशा तो यह है कि जब तक हम अपने 
कृष्ण को नहीं देख लेंगी, हमारी छाती इसी तरह उनकी विरहारिनि में दग्ध होती रहेगी । 
हमें शरद-ऋतु की वे रातें एक क्षण के लिए भी नहीं भूलतीं । अर्थात्‌ जव हम शरद- 
पूर्णिमा की रात्रि में कृष्ण के साथ रास-क्रीड़ा किया करती थीं, उनकी स्मृति हमें क्षण 
भर के लिए भी नहीं भूलती । हमारे मन को तो कृष्ण ने उसी समय हमसे छीनकर 
अपने वश में कर लिया था, जिस समय कामदेव हमारा साथी (दूल्हे के साथ रहने 
वाले बराती के समान) बन गया था। अर्थात्‌ यौवन आने पर हमारे हृदय में काम- 
भावना उत्पन्न हुई थी और हम उसी समय से कृष्ण की वशवतिनी हो गई थीं । परन्तु 
तुम हमारी इस पीड़ा को कंसे जान सकोगे, क्योंकि हो तो उन्हीं कृष्ण के साथी जो 
हमारे दुःख-दरदं की तनिक भी चिन्ता न कर वहाँ कुब्जा के साथ रगेरेलियाँ करने में 
डूबे रहते हैं । अर्थात्‌ तुम और कृष्ण--दोनों ही हृदयहीन और निष्ठुर हो, इसलिए 
हमारी पीड़ा को नहीं सम सकते । तुम यहाँ हमारी ऐसी भयानक दशा को अपनी 
आँखों से देखकर जा रहे हो । परन्तु हमें इस बात का पुरा विश्वास है कि अपने 
स्वामी कृष्ण के पास पहुँचकर तुम उनके सामने हमारी सच्ची दशा का वर्णन न कर 
वही खुशामद भरी बातें करने लगोगे जो उन्हें अच्छी लगती हैं। इसलिए तुम्हारे सामने 
हमारा अपने दुःख का रोना-धोना व्यर्थ है। 


बिशेष-_(१) मदन बराती' से यह अभिप्राय है कि जिस प्रकार बराती 
हमेशा दूल्हे के साथ ही रहते हैं, उसी प्रकार यौवन का उदय होने पर काम-भावता 
मन में उदय हो सदव मन के साथ हो लगी रहती है । अर्थात्‌ सदैव काम सताता 
रहता है । 

(२) 'कहियो उक्रुरसुहाती' कहकर गोपियाँ उद्धव की खुशामदी प्रवृत्ति पर 
व्यंग्य कर रही हैं, न कि उनसे यह प्रार्थना कर रही हैं कि वह कृष्ण से गोपियों कें 
सम्बन्ध में खुशामदी बातें कहकर उन्हें ब्रज आने के लिए बाध्य करें । 


अमर गीत सार ३२६ 


ऊधो ! बिरहों प्रेमु करे । 
ज्यों बिनु पुट पट गहै न रंगहि, पुट गहे रसहि परे ॥ 
जो आँवों घट दहत अनल तनु तौ पुनि अमिय भरे । 
जो धरि बीज देह अंकुर चिरि तो सत फरनि फरे ॥ 
जो सर सहत सुभट संमुख रन तौ रबिरथहि सरे । 
सूर गोपाल प्रेमपथ-जल तें कोउ न दुखहि डरे ॥१७५॥ 
झब्दार्थ-विरहो=विरह्‌ से भी । पुट=कपड़े को रंगते समय रंग में सोडा 
या किटकरी मिजाकर उसे पक्का, स्थारी बना देना पुट देना कहलाता है । पट==वस्त्र। 
रसहि परे==रंग जाता है। भावों==कुम्हार का अवा जिसमें बतेन पकाए जाते हैं । 
घट==घड़ा । जो=जव । चिरि==फटकर । फरनि फरे"फलों के रूप में फलता है, 
फल लगते हैं । सुभट ==योद्धा । रविरथहि सरे=सूयंलोक को जाता है । 
भावार्थ-गोपियों को अपना विरह इतना प्रिय है कि वे उसे प्रेम-वद्धाक 
मानती हैं, न कि कष्टदायक । विरह उज्ज्वल, प्रगाढ और पवित्र प्रेम की अभिवृद्धि 
करता है | अपने इसी विशवास को वे उद्धव के सामने व्यक्त करती हुई कह रही 
हैं कि 
हे उद्धव ! विरह भी प्रेम करता है अर्थात्‌ विरह में प्रेम और अधिक सघन 
और हृढ़ बन जाता है| क्योंकि विरहावस्था में निरस्तर प्रियतम का ही घ्यात बना 
रहता है जो प्रेम को अधिकाधिक हृढ़ भोर निर्मल बनाता रहता है। विरह-व्यथा को 
सहने पर ही प्रेम पूर्णरूपेण से परिपक्व बन जाता है। गोपियाँ कष्ट सहन के विभिन्न 
उदाहरण देती हुई कष्ट-सहन को परिपक्वता के लिए अतिवाय सिद्ध करती हैँ । वे 
कहती हैं कि जिस प्रकार वस्त्र को रंगते समय जब तक उस रंग में पुट नहीं दिया 
जाता अर्थात्‌ उसमें सोडा या फिटकरी नहीं मिलाई जाती, तब तक वह रंग पक्का 
(स्थायी) नहीं बनता । रंग में पुट देकर जब उसमें वस्त्र को डालकर अग्नि पर चढ़ा 
गरम किया जाता है, तभी उस वस्त्र पर पक्क्रा रंग चढ़ पाता है । जैसे कच्ची मिट्टी 
के घड़े को अवा में रखकर खूब तपाया जाता है, तभी वह अमृत के समान जीवन- 
दायक़ जल भरने योग्य बनता है, तभी उसमें जल भरा जाता है | जब बीज धरती में 
बन्द हो अपने शरीर को फाड़ उसमें से अंकुर उत्पन्न करता है, तभी वह वृक्ष का रूप 
धारण कर सैकड़ों फलों के रूप में फलता है, उसमें संक्रड़ों फल लगते हैं। जब योद्धा 
युद्धःक्षेतर में युद्ध करता हुआ अपने सीने पर वाण का आघात सहता है, तभी मरने पर 
उसे सूयंलोक की प्राप्ति होती हैं। भाव यह है कि कष्ट सहन करने के उपरान्त ही 
अभीष्ट फल की प्राप्ति होती है । 
गोपियाँ कहती हैं कि हे उद्धव ! प्रेम में कष्ट सहने पर ही अपने अभीष्ट 
प्रियतम की प्राप्ति होती है । यही कारण है कि यहाँ ब्रज में कोई भी गोपी ऐसी नहीं 
है जो कृष्ण-विरहु में व्याकुल हो प्रेममार्ग के जल अर्थात्‌ प्रेम के कारण उत्पन्न विरह्‌- 

दुःख के प्रतीक आँसुओं के दुःख से भयभीत हो उठे । अर्थात्‌ कृष्ण-विरह में गोपियाँ 
रात-दित आँसू बहातीं और दुःखी होती रहती हैं । परन्तु इस कष्ट से किसी को भी 
भय नहीं लगता । क्योंकि यह विरह कृष्ण के प्रति गोपियों के प्रेम को अधिकाधिक 
बढ़ाता और परिपक्व बनाता रहता है । और उन्हें पूर्ण विश्वास है कि अन्त में उन्हें 
अपने अभीष्ट (कृष्ण-मिलन) की प्राप्ति अवश्य होगी । इस कारण वे कृष्ण-विरह के 
दुःखों की परवाह नहीं करतीं । 
बिडेष--(१) विरहिणी गोपियों की अनन्य प्रेम-निष्ठा सराहनीय है । 
(२) कबीर भी विरह के महत्त्व को बताते हुए कहते हैं-- 
“ब्विरहा-बुरहा जिनि कहो, बिरहा है सुलितान । 
जिहि घट बिरह न संचरं, सो घट सदा मसान ए” 
और कबीर के ही शब्दों में प्रियतम की प्राप्ति रो-रोकर ही सम्भव होती है 
“हँस हँस कंत न पाइए जिन पाया तिन रोय । 
जौ हँस-हँस कंता मिले तौ न दुहागिनि कोय ॥' 
(३) सम्पूर्ण पद में उदाहरणमाला और रूपक अलंकार हैं । 
ऊधो ! इतनी जाय कहो । 
सब बह्लभी कहति हरि सों ये दिन मधुपुरी रहो ॥ 
आज काल तुमहूँ देखत हौ तपत तरनि सम चंद। 
सुदर स्याम परम कोमल तनु क्यों सहिहेँ नेंदनंद ॥ 
मधुर मोर पिक परुष प्रबल अति बन उपबन चढ़ि बोलत । 
सिह, बृकत सम गाय बच्छ ब्रज बीथिन-बीथिन डोलत ७ 
आसन असन, बसन बिष अहि सम भूषन भवन भेंडार। 
{जित तित फिरत दुसह द्रुम-द्रुम प्रति धनुष लए सत मार ॥ 
लुम तौ परस साधु कोमलमन जानत हौ सब रीति। 
सूर स्याम को क्यों बोले ब्रज बिन टारे यह ईति ॥१७६॥ 
दाब्दार्थ- बललभी--प्रियतमाएँ, गोपियाँ । ये दिन=इन दिलों । तरनि= 
सूर्य । पुरुष ->कठोर, कड़े । वृक्रत ==भेड़ियों। बीथिन >> गलियों में। असन = भोजन । 
बसन--वस्त्र । अहिन्=सर्प। 'लएव्5लिए हुए। सत मारन््सँकड़ों कामदेव । 
बोलें =ब्ुलाएँ । टारे==दूर किए । ईति==बाधा, उपद्रव । 
भावार्थ-संयोगावस्था में सुखद लगने वाली प्रकृति वियोगावस्था में दुःखः 
दायी लगने लगती है । ब्रज में वसन्त छाया हुआ है परन्तु वसन्त से शोभित बती | 
प्रकृति विरहिणी गोपियों के काम को उद्दीप्त कर उन्हें भयंकर कष्ट दे रही है। अपती 
इस विषम मानसिक अवस्था के कारण ही गोपियाँ यह सोच रही हैं कि ऐसे समय 
कृष्ण का यहाँ आना ठीक नहीं है, क्योंकि आने पर उन्हें भी वही कष्ट उठाने पढ़ें गे 

जो वे स्वयं उठा रही हैं । वे इसी आशंका को उद्धव के सम्मुख प्रकट कर रही 
हैं कि 





हे उद्धव ! तुम मथुरा पहुँचने पर प्रियतम कृष्ण से केवल इतना कह देता 
कि उनकी सारी प्रियतमाए, (गोपियाँ) यह कह रही हैं कि इन दिनों कृष्ण मधुरा में 
ही रहें, यहाँ ब्रज में न आए | हे उद्धव ! आजकल तुम स्वयं यह देख रहे होंगे कि 
यहाँ चन्द्रमा सूर्यं के समान तप रहा है। अर्थात्‌ उसकी चन्द्रिका अपनी शीतलता 
त्याग ग्रीष्मकालीन सूर्य की तीखो किरणों के समान सबको जलाती रहती है । हमारे 
सुन्दर-सलोने कृष्ण कोमल शरीर वाले हैं, इसलिए इस तपती हुई चाँदनो को कैसे 
सहन कर पायेंगे ? जो मोर और कोयल पहले मधुर स्वर में कूका करते थे; वे अब 
अत्यन्त उद्धव बन वन-उपतवतों में वृक्षों पर चढ़-चढ़कर अत्यन्त कठोर, कर्कश स्वर्‌ 
में चीखते रहते हैं। (विरह में चन्द्रिका और मयूर-कोयल का कूजन काम को उद्दीप्त 
करने वाला होता है, इसलिए इनसे विरहिणी गोपियों को कामोद्दीन होता है, अतः 
वे उन्हें भयानक प्रतीत होने लगे हैं।) आजकल यहाँ गाय और बछडे जसे सीषे-सादे 
पशु भी सिंह और भेड़ियों के समान भयानक रूप धारण कर ब्रज की गलियों में 
घुमते रहते हैं । (गाय और बछड़ों को देख गोपियों को कृष्ण की याद सताती रहती 
है, इसलिए ये भी उन्हें अच्छे नहीं लगते ।) आसन, भोजन और वस्त्र विष के समान 
दग्धकारी हो उठे हैं । और आभूषणों का पिटारां सर्प के समान प्राणघातक बन गया 
है । अर्थात्‌ कृष्ण के बिना गोपियों को रहना, खाता, वस्त्र और आमूषण पहनना 
अत्यन्त कष्टदायक्र बन गया है । यहाँ वनों में इधर-उधर वृक्ष-वृक्ष पर सँकड़ों कामदेव 
धनुष हाथ में लिए घूमते रहते हैं । उन्हें देखना असह्य हो उठा है। अर्थात्‌ वृक्षों पर 
खिले हुए पुष्पों को देख गोपियों को भयंकर कामोद्वीपन होता है । 

हे उद्धव ! तुम तो परम साधु प्रकृति और कोमल स्वभाव वाले हो । तुम 
सब भला-बुरा अच्छी तरह से समभते हो, यह बताओ कि हम ब्रज से इन सारी 
भयंकर बाधाओं या दुष्टों को दूर भगाए विना अपने कृष्ण को यहाँ कैसे बुला ले ? 
क्योंक्रि उनके आने पर ये सब उन्हें भी उसी श्रकार दुःख देने लगेंगे, ज॑से हमें दे 
रहे हैं । 

विदेष--( १) कुछ आलोचकों ने इस पद में अत्यन्त तिरस्कृत वाच्य-ध्वनि का 
चमत्कार माना है । परलच्तु ऐसा मानता गलत है । कृष्ण-विरह में अत्यधिक व्यथित 
गोपियों को वसन्त का मादक, कामोद्दीपक वातावरण प्रियतम की स्मृति दिलाकर 
भयंकर रूप से दग्ध कर रहा हैं। इसी कारण संयोगावस्था में सुखद लगने वाला 
प्रकृति का यह मादक रूप, उन्हें विरह में दुःखदायी और भयानक्र लगने लगा है । सुर 
ने यहाँ गोपियों की इसी विषम मानसिक स्थिति का कलापूर्ण और संवेदनशील चित्रण 
किया है । 

(२) 'आसन””“““मंडार' में शब्द-मेत्री दर्शनीय हू । 


[| 
| 
| 
। 
| 
| 

राग मलार 
जो पे ऊधो ! हिरदय माँक हरी । 
तौ पे इती अवज्ञा उनपें केसे सही परी? 
तर्बाह दवा द्रुम दहन न पाये, अब क्यों देह जरी ? 
सु'दरस्थाम निकसि उर तें हम सीतल क्यों न करी ? 
इद्र रिसाय बरस नयनन मग, घटत न एक घरी । 
भीजत सीत भीत तन काँपत रहे, गिरि क्यों न धरी ? 
कर कंकन दर्पन ले दोऊ अब यहि अनख मसरी । 
एतो मान सूर सुनि योग जु बिरहिनि विरह धरी ॥१७७॥ 

शब्दारथअवज्ञा=उपेक्षा, अवहेलना । दवा न दावाग्ति | द्रुम== वृक्ष । 
दहन=जलाना । रिसाय=कद्ध होक़र। भीत=भय से । गिरि=पर्वंत । अनख= 
कुढ़न । मानसम्मान । धरी देती हैं, धारण करना । 

भावार्थ-उद्धव द्वारा यह कहने पर कि कृष्ण ब्रह्म हैं और ब्रह्म प्रत्येक के 
हृदय में निवास करता है, गोपियाँ इन्द्र के क्रोध से कृष्ण द्वारा गोवर्धन पर्वत उँगली 
पर उठा ब्रज की रक्षा करने वाले प्रसंग का उल्लेख करती हुई, उद्धव की इस मान्यता 
का खण्डन कर रही हैं 

हे उद्धव ! यदि ब्रह्म रूप कृष्ण हमारे हृदय में ही निवास करते हैं तो फिर 
उनसे हमारी इतनी उपेक्षा करना कंसे सहन हो रहा है ? अर्थात्‌ पहले तो वे संकट 
आने पर तुरन्त दौड़कर हमारी रक्षा करते थे, परन्तु अब जब हम वियोग का इतना 
भयंकर कष्ट भोग रहीं हैं तो वे हमारी रक्षा क्यों नहीं करते ? पहले जब यहाँ ब्रज 
के वनों में दावाग्नि प्रज्ञ्वलित हो उठी थी, तब उन्होंने वन के एक भी वृक्ष को जलने 
नहीं दिया था और उस दावाग्नि को शान्त कर दिया था, परन्तु अब जब उनको 
विरहारिनि से हमारा शरीर निरन्तर दग्ध होता रहता है तो सुन्दर श्याम हमारे हृदय 
से बाहर आकर हमें अपने दर्शन दे हृदय को शीतल क्यों नहीं करते ? पहले जब इन्द्र 
ने क्र द्ध होकर मूसलाधार वर्षा द्वारा ब्रज को नष्ट करने का प्रयतन किया था, तब तो 
कृष्ण ने गोवर्धेन पर्वत को अपनी उंगली पर धारण कर ब्रज की रक्षा की थी, परन्तु 
अब इन्द्र क्रुढ होकर हमारे नेत्रों के मागं द्वारा निरन्तर बरसता रहता है और घड़ी 
भर के लिए भी यह वर्षा बन्द नहीं होती । अर्थात्‌ हम कृष्ण-वियोग में निरन्तर आँसू 
की धारा बहाती रहती हैं, उस अश्रुरूपी वर्षा से भीग और भयभीत हो ठण्ड और 
भय के कारण हमारा शरीर काँपता रहता है। अब कृष्ण हमारी रक्षा करने के लिए 
पहले के ही समान गोवर्धन पर्वंत को धारण क्यों नहीं करते ? अर्थात्‌ अपने दर्शन दे 
हमारे इन आँसुओं को क्यों नहीं बन्द कर देते ? हे 

हे उद्धव ! हम इतनी निर्बल और क्षीण हो गई हैं कि जब अपने हाथ में पड़े 
कंकण को अब इतना ढीला हो गया और दपंण में अपने मुख को इतना. पीला और 

निष्प्रभ हो गया देखती हैं तो मन में बहुत कुढ़न होती है कि हमारे उस सुन्दर शरीर 
का यह क्या हाल हो गया है ! हम क्ृष्ण-विरह में इतना कष्ट झेल रही हैं, परन्तु 
इतने पर भी तुम्हारे योग की तुलना में अपने विरह को अधिक महत्त्व प्रदान कर 
सदैव उसे ही धारण किए रहती हैं । अर्थात्‌ निरन्तर कृष्ण-विरह के दुख में दग्ध होती 
रहती हैं । 
बिशेष--(१) गोपियाँ निगु'ण ब्रह्म का खण्डन करती हुई अप्रत्यक्ष रूप से 
सगुण रूप का प्रतिपादन कर रही हैं । पुष्टिमागं में विरह को प्रमुख माना गया है, 
इसलिए गोपियाँ उसे ही अधिक महत्त्व दे रही हैं। 
(२) सात्त्विक भावों का सुन्दर संयोजन किया गया है । 
(३) सम्पूर्ण पद में प्रत्यनीक एवं सूक्ष्म अलंकारों का प्रयोग हुआ है । 
राग धनाश्री 
ऊधो ! तुम कहियो ऐसे गोकुल आवें । 
दिन दस रहे सो भली कीनी अब जनि गहरु लगाब ॥। 
तुम बिनु कछ न सुहाय प्रानपति कानन भवन न भावें। 
बाल बिलख, मुख गो न चरत तृन, बछरनि छीर न प्यावें ॥ 
देखत अपनी आँखिन, ऊधो, हस कहि कहा जनाबें। 
सुर स्याम बिनु तपति रेंन-दिनु हरिहि मिले सचु पायें १७८॥ 
शब्दार्थ--ऐसे ==इस प्रकार से । गहक =्=विलम्व, देर । कानन=वन । छीर 
=क्षीर, दूध । सच्चु--सुख । 
भावार्थ--गोपियाँ उद्धव की खुशामद करती हुई यह प्रयत्न कर रही हैं कि 
किसी प्रकार उद्धव कृष्ण को ब्रज आने के लिए समभा-बुकाकर तैयार कर दें । गोमियाँ 
अपनी विरह-व्यथा का मामिक, हृदय-द्रावक वर्णन करती हुई उद्धव से कह रही 
हैं कि 
हे उद्धव ! तुम मथुरा पहुँचकर कृष्ण से यहाँ का वर्णन इस प्रकार करता 
जिससे द्रवित हो वे यहाँ चला आएँ। तुम उनसे कहना कि गोपियों ने यह कहा है कि 
तुम दस दिन तक अर्थात्‌ कुछ समय तक जो मथुरा में रहे सो अच्छा किया; मगर अब 
यहाँ आने में देर न करो। अर्थात्‌ शीघ्र ही यहाँ आ जाओ हे प्राणपति ! तुम्हारे 
बिना हमें यहाँ कुछ भी नहीं सुहाता, न घर अच्छे लगते हैं और वन । तुम्हारे वियोग 
में बच्चे बिलखते रहते हैं। गाए मुख में घास का तिनका तक नहीं डालतीं और न 
अपने बछड़ों को दूध ही पिलाती हैं। हे उद्धव ! यहाँ को यह सारी दशा तुम स्वयं 
अपनी आँखों से देख रहे हो । हम कह-कहकर तुम्हें और अधिक क्या बताएं । हम 
कृष्ण के बिना रात-दिन उनके विरह में दग्ध होती रहती हैं । हमें तो कृष्ण के मिलने 
पर ही सुख-शाग्ति मिल सकेगी । (इसलिए तुम किसी प्रकार समझा-बुझाकर कृष्ण 
को यहाँ ले आना।) 

विशेष--(१) गोपियों की विरहब्याकूलता, दीनता और कातरता 
दर्शनीय है । 
(२) अतिशयोक्ति अलंकार का प्रयोग किया गया है। 


ऊधो ! इते हितुकर रहियो । 

या ब्रज के व्योहार जिते हैं सब हरि सों कहियो ॥ 

देखि जात अपनी इन आँखिन दावानल दहियो । 

कहें लौं कहौं बिथा अति लाजति यह सन को सहियो ॥ 

कितो प्रहार करत मकरध्वज हृदय फारि चहियो । 

यह तन नहि जरि जात सूर प्रभु नयनेन को बहियो ॥।१७६॥ 


बाब्दार्थ-इतै==इधर । हितूकर==हितकारी, कृपालु । जिते==जितने । 
क्रितो=कितना । मकरध्वज =्=कामदेव । चहियो== चाहता है। बहियो=वबहना । 

भावार्थ--गोपियों को आशंका है कि कहीं उद्धव मथुरा लौट कृष्ण को ब्रज 
की वास्तविक स्थिति को न वताए और इवर-उधर की भिड़ाकर उन्हें यहाँ न आने 
. दें । इसलिए वे उद्धव की खुशामद करती हुई उनसे कह्‌ रही हैं कि-- 

हे उद्धव ! तुम इधर अर्थात्‌ हम पर कृपालु बने रहना । जब तुम यहाँ से 
लौटकर कृष्ण के पास पहुँचो तो उन्हें उन सारे व्यवहारों के सम्बन्ध में बता देना जो 
तुमने यहाँ देखे हैं | अर्थात्‌ उनसे हमारी विषम विरह्‌-दशा और ब्रज पर छाए संकटों 
का वर्णन कर देना । तुम यहाँ स्वयं अपनी आँखों से यह देखकर जा रहे हो कि हम 
उनके विरह में उसी प्रकार दग्ध हो रही हैं, जसे दावाग्नि वनों को दग्ध करती रहती 
है । हम अपनी व्यथा की बातें तुमसे कहाँ तक कहें | इसका वर्णन करने में हमें बहुत 
लज्जा आती है । इस विरहःव्यथा को तो मन-ही-मन सहना पड़ता है। किसी से 
कहने में कोई लाभ नहीं । कामदेव हम पर निरन्तर इतने प्रहार करता रहता है कि 
उस वेदना से व्याकुल हो मन यह चाहने लगता है कि अपने इस दग्ध होते हृदय को 
फाड़कर समाप्त कर दें। हृदय फट जाने पर उसमें व्याप्त विरह-व्यथा स्वतः ही 
शान्त हो जायगी । कृष्ण की विरहाग्ति में दग्थ होता हुआ हमारा शरीर पूर्ण रूप से 
जलकर इसलिए भस्म नहीं हो पाता, क्योंकि इन नेत्रों से निरन्तर प्रवाहित होते रहने 
वाले आँसू गिरकर इसे नष्ट होने से बचाते रहते हैं । अर्थात्‌ निरन्तर रोते रहने से 
मन को थोड़ी-सी शान्ति मिल जाती है । 

विशेष--(१) मकरध्वज--कामदेव को म+रध्वज इसलिए कहा जाता हैं कि 
उसकी ध्वजा पर मकर अर्थात्‌ मछली का निशान बना होता है। 

(२) इस पद में गोपियों की अतिशय विरह-व्यथा का अत्यन्त संयमित और 
मामिक, संवेदनशील अंकन्त हुआ है । 

(३) सम्पूर्ण पद में काव्यलिंग अलंकार है । 


९ 

ऊधो ! यहि ब्रज बिरह बढ्यो । 
घर, बाहर, सरिता, बन, उपबन, बल्ली, दुमन चढ्यो । 
बासर-रेन सधूम भयानक, दिसि-दिसि तिमिर सढ्यो । 
दुंद करत अति प्रबल होत पुर, पथ सों अनल डढ्यो ॥। 
जरि किन होत भस्म छन महियाँ हा हरि, मंत्र पढ्यो । 
सूरदास प्रभु नंदनंदन बिनु नाहिन जात कढ्यो ।।१८०॥ 
शब्दार्थ-यहि=इस । वबल्ली=वेल, लता । द्रुमतञ्=वृक्षों पर । बासर- 
रैन--दित और रात । सधुम"-धुएँ सहित । तिमिर=अन्धकार । मढ्यो=छा गया 
है । दुद==द्वन्, उत्पात । पुर==्गांव । पय=्=जल । डढ्यो=वढ़ रहा है। अनल = 
॥ 


अग्नि । महियाँ ==में । कढ्यो ==निकला । होत==होती 


भावार्थ--ब्रज में व्याप्त कृष्ण-विरह के भयङ्कर प्रभाव का अतिशयीक्ति पूर्ण 
वर्णन करती हुई गोपियाँ उद्धव से कह रही हैं क्रि हें उद्धव ! इस ब्रज में कृष्ण का 
विरह रूपी दावानल चारों ओर बढ़ता ही चला जा रहा है । इसने सम्पूर्ण ब्रज को 
अपने प्रभाव से आक्रान्त कर रखा है । घर में, घर से बाहर नदी, वन, उपवन, लता, 
वृक्ष आदि सव इसमें दग्ध हुए जा रहें हैं । इसके कारण उत्पन्न धुंआ रात-दित छाया 
रहता है और उसके कारण चारों दिशाओं में भयंकर अन्धकार छाया रहता है। यह 
विरहानल अत्यन्त उत्पात मचाता रहता है और अत्यन्त प्रबल रूप धारण कर सारे 
गाँव को भस्म किये दे रहा है। परन्तु सबसे विचित्र बात यह है कि यह विरहानल 
जल के पड़ने से और भी अक्िक्र प्रज्ज्वलित होने लगता हैं । अर्थात्‌ क्ष्ण-विरह में 
दग्ध होती हुई गोपियों के आँसुओं के जल से यह और अधिक भयानक रूप धारण 
कर लेता है । गोपियों की विरह-व्यथा और अधिक बढ़ जाती है । 

इतनी भयंकर विरहाग्नि में तो ब्रज को अब तक क्षण भर में ही जलकर 
भस्म हो जाना चाहिए था, परन्तु यह भस्म इसलिए नहीं हो रहा कि हम निरन्तर 
'हा हरि, हा हरि' के मन्त्र का उच्चारण करती रहती हैं। अर्थात्‌ निरन्तर कृष्ण नाम 
का आत्त स्वर के साथ मम्त्र-सा जपती रहती हैं । परन्तु आखिर हमारी ऐशी स्थिति 
कब तक बनी रहेगी, क्योंकि बिता नन्दनन्दन कृष्ण के हमसे इस विरहारित से छुट- 
कारा नहीं मिल सकता | हमसे इसे छोड़ते ही नहीं बनता । अर्थात्‌ यह भयङ्कर 
दावाग्नि के समान घु-घुकर जलती रहने वाली विरहार्नि केवल कुष्ण के दर्शन मिलने 
पर ही शान्त हो सकेगी, अन्यथा नहीं होगी । 

बिशेष--(१) कृष्ण-विरह्‌ की तीब्रता और दाहकता को दावानल क्रे समान 
भयानक बताया गया है । 

(२) विरह का फारसी की ऊहत्मक पद्धति जैसा अतिशयोक्ति पूर्ण चित्रण 
हुआ है । 


| 
| 
| 

| 

(ER) Gi चढ्यो! में मानवीकरण; 'दुन्द”"”"'डढ्यो' में विशेषोक्ति; 
'दिसि दिसि! में पुतएक्ति प्रकाश;. ब्रज विरह बढ़ यो' में वृ्यानुप्रास अलंकार हैं । 
(४) विरह का मानवीकरण हृष्टव्य है । 
ऊधो ! अब जो कान्ह न ऐहें । 
जिय जानौ अरु हृदय बिचारो हम न इतो (छुख सेहें ॥ 
बुझौ जाय कौन के ढोटा, का उत्तर तब देहैं ? 
खायो खेल्यो संग हमारे, ताको कहा बनेहैँ॥ 
गोकुलमनि मथुरा के बासी कौ लों भूठो कहैँ। 
अब हम लिखि पठवन चाहति हैं वहाँ पाँति नहि पेहैँ ॥ 
इन गैयन चरिबो छाँड्यो है जो नहि लाल चरेहै। 
एते पे नाहि मिलत सूर प्रभु फिरि पाछे पछितेहैँ॥१८१॥ 
शब्दार्थ--ऐहेँ = आयेंगे । इतो=्=्इतना । ढोटा=पुत्र । बने है=क्या वार्ते 
बनायेंगे । गोकुलमनि=गोकुल के स्वामी । कौ लौंज>कब तक | पाँति नहि पैहैँ-- 
पाँत में से निकाल दिया जायगा, कोई भोजन करने के लिए नहीं बुलाएगा । एते 
पै--इतने पर भी । 
भावार्थ--खुशामद से काम न बनता देख गोपियाँ कृष्ण को धमकी देने पर 
उतर आई हैं । वे उद्धव को धमकी देती हुई उनसे कह रही हैं कि-- 
हे उद्धव ! अभी भी यदि कृष्ण यहाँ ब्रज में नहीं आर्येंगे तो तुम अपने मन में 
अच्छी तरह से जान लो और हृदय में सोच लो कि हम उनके विरह का दुःख अब 
और अधिक सहन नहीं करेंगी । अगर उन्हें हम पर तरस नहीं आता तो फिर हम भी 
उनकी पोल खोल देंगी । अर्थात्‌ उनकी असलियत मथुरा वासियों को बता देंगी। 
अगर उनसे यह पूछा जाय कि तुम किसके पुत्र हो तो वे क्या उत्तर देंगे ? इतने 
दिनों तक उन्होंने हमारे साथ जो खाया-पिया है, क्रीड़ाए' की हैं, उनके सम्बन्ध में वे 
क्या सफाई देते फिरेंगे ? इन बातों को कंसे छिपाते रहेंगे ? वे दरअसल हैं तो गोकुल 
के माणि अर्थात्‌ स्वामी परन्तु अब अपने को मथुरा का निवासी सिद्ध कर कब तक 
झूठ बोलते रहेंगे ? हम तो अब यह चाहती हैं कि चिट्टी में उनकी सारी पोल खोल 
कर उस चिट्टी को मथुरा के लोगों के पास पहुँचा दें । अर्थात्‌ हम चिट्टी में साफ-साफ 
लिख देंगी कि ये कुष्ण यदुवंशी क्षत्रिय न होकर जाति के अहीर हैं; इनके पिता. 
वसुदेव नहीं हैं अपितु गोकुल के नन्द बाबा हैं । इहोंने हम अहीरिनों के साथ खाया- 
पिया है और क्रीड़ाए की हैं इन सब वातों को जानकर मथुरा के लोग इन्हें जाति 
में से निकाल देंगे । ऐसा हो जाने पर वहाँ कोई भी इन्हें अपनी पंगत में खाने के लिए 
नहीं बुलाथेगा । 
इधर गोकुल में उनके विना यह दशा हो रही है क्रि कृष्ण-विरह में गायों ने 
चरना छोड़ दिया है। यदि हमारे लाड़ले कृष्ण इन्हें पुनः चराने के लिए यहाँ नहीं 

आयन तो ये गाए भूखी-प्यासी ही मर जायेंगी । और ऐसा हो जाने पर गौ-हत्या का 
पाप उन्हें हो लगेगा। यदि कुष्ण इन वातों को जानकर भी हमसे नहीं मिलते तो 
फिर बाद में उन्हें पछताना पड़ेगा | अर्थात्‌ यदि वह अब भी यहाँ आने को तैयार 
ह होते तो बाद में जब हम उनकी सारी पोल खोद देंगी तो मथुरावासी उनकी 
असलियत को जान उन्हें अपने यहाँ से निकाल देंगे और तब कृष्ण हमारी बात न 
मानन पर पछताते हुए यहाँ लौट आयेंगे । इसलिए अच्छा यही रहेगा कि वे चुपचाप 
अभी वहाँ से चले आए 
बिशेष--(१) गोपियों द्वारा कृष्ण को धमकी देना बड़ा मनोरंजक और अथी- 
गभित है। ऐसे पदों में गोपियाँ अपनी सारी दीनता और कायरता त्याग बुद्धि से 
काम लेने का प्रयत्न करती हैं । वे रोकर, गिड़-गिड़ाकर, खुशामद कर और अन्त में 
धमकी देकर कृष्ण को ब्रज लौटा लाने के लिए लगातार प्रयत्न करती रहती हैं । 
ऐसे पद उनकी विवशता और विरह-व्यथा को अतिशयता के प्रतीक बन गए हैं । 
(२) सम्पूर्णं पद में अतिशयोक्ति अलंकार है । 
ऊधो ! हमें दोउ कठिन परी । 
जो जीवें तो, सुन सठ ! ज्ञानी, तन तर्ज रूपहरी ॥ 
गुन गावें तो, सुक-सनकादिक, संग धावे तो लीला करी । 
आसा अवधि संतोष घरें तो धामिक ब्रज-सुन्दरी ॥ 
स्थामा हैं सब सखो सुजाती पे सब बिरह-भरी। 
सोक-सिधु तरिबे की नौका जिहि मुख मुरलि धरी ॥ 
निसदिन फिरत निरंकस अति बड़ मातो मदन करी । 
डाहैगो सब धाम सूर जो चितो न वह केहरी ॥१८२॥ 


शाब्दाथ-दोउ=दोनों तरह से । रूपहरी --कृष्ण का रूप या कृष्ण के रूप से 
वंचित हो जाना । धावें=दौड़ी फिरें। स्यामा=एक नायिका, गोपियाँ, कृष्ण की 
अनुरागिनी । सुजाती = श्रेष्ठ । बड़ मातो=अत्यन्त मदमत्त । मदन करी=कामदेव 
रूपी हाथ । डाहैगौ=ध्वंस कर देगा, गिरा देगा। केहरि=सिंह । 

भावाथं--कष्ण-विरह और योग-सन्देश--इन दो पाठों के बीच दबो हुई 
गोपियाँ स्वयं को अत्यन्त विषम अवस्था में पड़ी हुई अनुभव कर रही हैं । वे इनमें से 
किसे त्यागे ओर किसे अपनायें ? अपनी इसी विषम दशा का वर्णन करती हुई वे 
उद्धव से कह रही हैं कि 

हे उद्धव ! हमें तो दोनों ही स्थितियां कठिन मालूम हो रही हैं । अर्थात्‌ न 
हमसे जीवित ही रहा जाता है और न मरा ही।रे दुष्ट ! (यहाँ उद्धव के लिए यह 
सम्बोधन अनुचित है, यदि भ्रमर के लिए होता तो उचित था) यदि हम जीवित 
रहती हैं तो संसार हमें ज्ञानी कहेगा, क्योंकि प्रियतम का बिछोह होने पर, सच्ची 


ह sa 

अनुरागिनी होने के कारण हमें प्राण-त्याग कर देना चाहिए। यदि हम प्राण-त्याग 
नहीं करती हैं तो संसार यह समझेगा कि हम कृष्ण को त्याग योग-साथना कर ज्ञान- 
मार्ग की अनुगामिनी बन गई हैं । इससे हमारा प्रेम कलंकित होगा । और यदि हम 
कृष्ण-विरह में प्राण-त्याग देती हैं तो हमसे कृष्ण का रूप दूर हो जायगा, छिन जायेगा 
क्योंकि मरने के बाद फिर हम कृष्ण के रूप के दरशन नहीं कर सकेगी । यदि 
हम सदैव भगवान कृष्ण के गुणों का गान करती रहें तो संसार हमें शुकदेव और 
सनकादिक की श्रेणी का वीतराग अर्थात्‌ विरक्त समझने लगेगा, जबकि दरअसल हम 
हैं कृष्ण की अनुरागिनी अर्थात्‌ उनसे गहरी आसक्ति रखने वालीं जो विरक्तों का 
लक्षण नहीं होता । और यदि हम कृष्ण के साथ भागती फिरें तो संसार यह कहेगा 
कि हम लीला कर रही हैं अर्थात्‌ त्रिया-घरित्र दिखा रही हैं | अर्थात्‌ हम संसार के 
उपहास की पात्र बन जायेंगी । और यदि हम कृष्ण के आने की अवधि की आशा 
लगाए सन्तोष धारण कर लें कि कभी-न-कभी तो कुष्ण आयेंगे ही, तो सारी ब्रज की 
सुन्दरियाँ धार्मिक कहलाने लगेंगी । क्योंकि सन्तोष धारण करना धामिकों का प्रधान 
लक्षण माना जाता है। परन्तु हे उद्धव ! असलियत यह है कि न हम ज्ञान-मार्गी हैं, 
न विरह में प्राण त्याग देने वाली प्रेमिकाएँ हैं, न शुक-सनकादिक के समान संसार सें 
विरक्त रहने वाली हैं, न साधारण स्त्रियों के समान त्रिया-चरित्र दिखाने वाली 
साधारण निम्न कोटि की नारियाँ हैं, और न प्रत्येक स्थिति में सदैव सन्तोष धारण 
करने वाली धार्मिक प्रवृत्ति वाली ही । हम इन सबसे नितान्त भिन्न हैं । 
हे उद्धव ! हम सब गोपियाँ तो श्यामा जाति की श्रेष्ठ सखियाँ हैं परन्तु 
कृष्ण-विरह से भरी हुई हैं, कृष्ण-विरह में आकण्ठ निमग्न बनी रहती हैं । हम सब 
कृष्ण-विर्‌ह रूपी शोक के समुद्र में डूब रही हैं और इससे पार होने के लिए हमारे 
लिए केवल एक ही नौका ऐसी है जो हमें पार पहुँचा सकती है। और वह नौका हैर 
कृष्ण का वह सुन्दर मुख, जिस पर रखकर वह मुरली बजाया करते थे । अर्थात्‌ 
मुरली बजाते हुए कृष्ण का दरशन करने पर ही हमारा यह शोक (दुःख) दूर हो 
सकेगा, अन्यथा नहीं । यहाँ ब्रज में कामदेव रूपी अत्यन्त मतवाला हाथी पूर्ण निरंकुश 
(स्वच्छन्द) बना रात-दिन धमता रहता है। यदि कृष्ण रूपी सिह आकर उस हाथी 
को चेतावनी नहीं देगा, उस पर आक्रमण नहीं करेगा तो वह हाथी इस ब्रज के सारे 
घरों को गिराकर तहस-नहस कर डालेगा । अर्थात्‌ कृष्ण-विरह में गोषियों को काम- 
भावना बहुत सताती रहती है और वह तभी दूर हो सकेगी, जब कुष्ण आकर अपने 
दर्शन दे, उनके विरह को दूर कर दें । 
विद्योष--(१) पाँचवीं पंक्ति में आया 'स्यामा' शब्द विचारणीय है । इसके कई 
अर्थ हो सकते हैं, जैसे- श्यामा अर्थात्‌ श्याम की प्रियतमा, गोपी, श्यामा-नायिका | 
परन्तु यहाँ श्यामा जाति की नायिका से ही अभिप्राय है। श्यामा नायिका-- शष्ठ 
नायिका मानी गई है। गोपियाँ साधारण नारियाँ न होकर, कुष्ण की अनन्य अझु 
रागिनी होने के कारण विशिष्ट मानी गई हैं । 

कालिदास ने ध्यामा नायिका के लक्षण इस प्रकार बताए हैं-- 
“तन्वी इयामा शिखरदशना पक्व बिस्बाधरोष्ठी ।” 
सारी गोपियां अहीर जाति की होने के कारण रंग की साँवली रही होंगी । 
इसलिए यहाँ उन्हीं से अभिप्राय है । 

BS (२) 'रूपहरी' शब्द भी विचारणीय है । कुछ विद्वानों ने इसका अथ इस प्रकार 
केया है-भक्त स्वयं हरि का रूप हो जायगा जिससे वह हरि के दर्शन-सुख से बंचित 
हो जायगा । भक्ति में इस स्थिति को सारूप्य मुक्ति की स्थिति माना गया है । परन्तु 
पुष्टिमार्ग में भक्त इस स्थिति को प्राप्त करने की कामना नहीं करता, क्योंकि इससे 
उसकी आत्म-हानि होती है । परन्तु इस पद में इस शब्द का सीधा-सादा यही अर्थे 
लेना चाहिए कि गोपियाँ कृष्ण के रूप से वंचित हो जायेंगी, मरने पर कृष्ण के दर्शन 
नहीं कर पायेगी । 

(३) 'मदन करी' में रूपक तथा 'केहरी' में परिकरांकुर भलंकार है । 
(४) भाव-सौन्दर्यं की दृष्टि से यह बहुत सुन्दर पद है । 
ऊधो ! बहुते दिन गए चरनकमल-बिमुख ही। 
दरस-हीन, दुखित दीन, छन-छन बिपदा सही ॥ 
रजनी अति प्रेमपीर, गुह बन सन धरे न धीर। 
बासर मग जोवत, उर सरिता बही नयननीर॥ 
आवन की अवधि-आस सोई गनि घटत स्वास। 
इतो बिरह बिरहिनि क्यों सहि सकं कह सूरदास ? ॥१८३॥ 
शब्दार्थ--बहुते ==वहुत । बासर =दिवस । जोवत= देखते । गनि=गिरकर। 
घटत स्वास==साँसें घट रही हैं, जीवन बीता जा रहा है | इतो==इतता । 
भावार्थ--गोपियाँ कृष्ण के विरह में बहुत व्याकुल और दुःखी रहती हैं । उन्हें 
कुष्ण से बिछुड़े हुए बहुत दिन हो गए हैं । अपनी उसी विरह-व्यथा का वर्णन करती 
हुई वे उद्धव से कह रही हैं-- 
हे उद्धव ! कृष्ण के चरण-कमलों से बिछुड़े हुए हमें बहुत दिन हो गए हैं । 
हम उनके दर्शनों से वंचित होकर बहुत दुःखी और दीन बन गई हैं और प्रतिक्षण 
तरह-तरह की विपदाओं को हमें सहना पड़ता है । अर्थात्‌ जब कृष्ण यहाँ रहते थे तब 
तो सारी आपत्तियों से हमारी रक्षा कर लेते थे, परन्तु भव उनके बिना कोन हमारी 
रक्षा करे, इसलिए हमें सारी विपदाएँ झेलनी पड़ती हैं । रात्रि के समय हमारी प्रेम- 
पीड़ा बहुत बढ़ जाती है, त घर में मन को चँन मिलता है और न बन में | दिन में 
हम उनकी बाट जोहती रहती हैं और हृदय रूपी नदी आँखों के आँसुओं रूपी जल के 
रूप में प्रवाहित होती रहती है अर्थात्‌ जब कुष्ण की याद आती है तो हृदय उमड़ते 
लगता है और आँखें आँसुओं से बहने लगती हैं | हम कुष्ण के आने की अवधि की 

आज्ञा में बैठी एक-एक दिन गिनती रहती हैं और अपने जीवन की साँसें पूरी करती 
रहती हैं । अर्थात्‌ उनके आने की आशा में हमारा जीवन समाप्त होता चला जाता 
है । (यह लोक-विश्वास है कि विधाता प्रत्येक व्यक्ति को गिनकर निदिचित साँसे अर्थात्‌ 
आयु की अवधि प्रदान करता है। और प्रत्येक साँस के साथ व्यक्ति की आयु घटती 
चली जाती है | यहाँ गोपियाँ इसी भाव को व्यक्त कर रही हैं ।) सूरदास कहते हैं कि 
ये विरहिणी गोपियाँ विरह की इतनी लम्बी अवधि को कंसे सह सकेगी ? अर्थात्‌ 
उनके लिए यह विरह-वेदना असह्य हो उठी है। 
विशेष--(१) गोपियों की विरह-व्यथा का संयत और भावात्मक चित्रण है। 
(२) रूपक अलंकार है । 
राग आसावरी 
ऊधो ! कहत न कछू बने। 
अधरामृत-आस्वादिति रसना कसे जोग भने ? 
जेहि लोचन अवलोके नखसिख-सुन्दर नन्दतने । 
ते लोचन क्यों जायें और पथ ले पठए अपने ? 
रागिनि राग तरंग तान घन जेस्नूति मुरलि सुने। 
ते स्ति जोग-सेदेस कठिन कह काँकर मेलि हनें ॥ 
सूरदास स्यामा मोहन के यह गुन बिबिध गुने । 
कनक लता तें उपज न मुक्ता, षटपद ! रंग चुने ॥ १८४॥ 
शब्दार्थ--आस्वादिनि=स्वाद चखने वाली । रसना=जिह्णा । भन =कहै । 
अवलोके == देखे । नन्दतनै ==तन्दतनय, नन्द के पुत्र कृष्ण । स्रूतिच्=कान । काँकर = 
कंकड़ । मेलि हने ऱ=्डालकर मारते हो । कनकलता = सोने की लता । रंग चुने ==छुते 
हुए रंगों वाले । 
भावार्थ-क्ृष्ण के सुन्दर रूप और मुरली की मधुर तान पर दीवानी बनी 
गोपियाँ उद्धव के योग-सन्देश को त्याज्य घोषित करती हुई, उद्धव से कह रही हैं 
कि 
हे उद्धव ! (तुम्हारी योग-सम्बन्धी ऐसी असम्भव, अद्भुत बातें सुन-सुनकर) 
हमसे कुछ भी कहते नहीं बनता । अर्थात्‌ हमसे यह योग किसी भी प्रकार स्वीकार 
करते नहीं बनता । तुम्हीं सोचो कि हमारी जो जिह्वा कृष्ण के अघरों के रस रूपी 
अमृत का स्वाद चख चुकी है, उनके अधरामृत का पान कर चुकी है, अब हम अपनी 
उसी जिह्वा से तुम्हारे नीरस, कड़वे योग का गुणगान कैसे करें, कैसे उसे स्वीका 
कर लें ? हमारे जिन नेतरो ने नन्द के पुत्र कृष्ण के मनोरम नख-शिख सौन्दयं को देखा 
है, अपने उन नेत्रो को अब यदि हम किसी अन्य मागं अर्थात्‌ तुम्हारे योग-मार्ग पर 
चलाना चाहें, निगुण ब्रह्म के दर्शन कराना चाहें, तो वे इसे कैसे स्वीकार कर उसे 

मार्ग पर चलने को तैयार होंगे ? अर्थात्‌ यह असम्भव है । हमारे जिन कानों ने मुरली 
की नाना प्रकार की राग-रागिनियों से तरंगाग्रित मधुर तानों (स्वरों) को सुना है, 
अव तुम हमारे उन्हीं कानों को अपना यह कठोर योग-सन्देश सुनाकर क्यों कंक्रड़-सा 
मार उन्हें चोट पहुँचा रहे हो ? अर्थात्‌ हमारे कानों को तुम्हारा योग-सन्देश ककंश 
और कठोर लगता है। 
सूरदास कहते हैं कि इस प्रकार इयामा नायिका के समान सुन्दर श्रेष्ठ गोपियाँ 
कृष्ण के विभिन्न गुणों का बखान करने लगीं, उनके गुण गाने लगीं । और फिर भ्रमर 
के माध्यम द्वारा उद्धव से कहने लगीं कि रे छः पंरों वाले पशु भ्रमर ! यह बता कि 
कहीं स्वर्णलता से मोती उत्पन्न होते हैं, और मोती भी कॅसे कि चुने हुए अर्थात्‌ मन- 
वांछित विभिन्न रंगों वाले । अर्थात्‌ न तो स्वर्णलता होती है और न लता पर विभिन्न 
रंगों के मोती ही लगते हैं । जिस प्रकार यह होना असम्भव है, उसी प्रकार कृष्ण-प्रेम 
की अनन्य अनुरागिनी गोपियों द्वारा तुम्हारे निगु'ण ब्रह्म और योग-मार्ग को स्वीकार 
कर लेता भी असम्भव है । 
विशेष---रूपक अलंकार है । 
राग मारू 
ऊधो ! नयनन नेम लियो । 
नंदनंदन सो पतिब्रत बाँध्यो, दरसत नाहि बियो ॥ 
इ'दु चकोर, मेघ प्रति चातक जेसे धरन दियो। 
तेसे ये लोचन गोपाले इकटक प्रेम पियो॥ 
ज्ञानकुसुम ले आए ऊधो ! चपल न उचित कियो । 
हरिमुख-कमल अमिय रस सूरज चाहत बहै लियो ॥१८५॥ 
शब्दार्थ-नेम लियो==व्रत धारण क्रिया है । बियो=्=्दूसरा । दरसत= 
दिखाई देता है । धरन८"-धारण करना। अमिय रस==अमृत रूपी रस । बहै=उसी 
को । लियोञलेना, प्राप्त करना । 
भावार्थ गोपियाँ कृष्ण के प्रति अपने हढ़ पातिब्रत और अनन्य प्रेम की 
उद्घोषणा और ज्ञान का खण्डन करती हुई उद्धव से कह रही हैं कि 
हे उद्धव ! हमारे इन नेत्रों ने (एकमात्र कृष्ण के ही दर्शन करने का) हढ़ 
ब्रत धारण किया है । इन्होंने नन्दनन्दन कृष्ण को ही अपना पति स्वीकार कर उनके 
प्रति हृढ़ पातिब्रत-धर्मे का व्रत साधा है । ये कृष्ण के अतिरिक्त अन्य किसी की ओर 
नहीं देखते । इन्होंने कृष्ण के प्रति उसी प्रकार हढ़ प्रेम-ब्रत धारण कर रखा है, जैसा 
चकोर का चन्द्रमा के, और चातक का मेघ के प्रति होता है। चकोर और चातक 
की-सी एकनिष्ठा और हृढ़ता के साथ, ये नेत्र गोपाल की ओर टकटकी बाँघे उनके 
प्रमरस का पान किया करते हैं। हे उद्धव ! तुम हमारे लिए जो ज्ञान रूपी 

पुष्प लाए हो, ऐसा करके तुमने उचित कार्थ नहीं किया है। यह तुम्हारे स्वभाव की 
चंचलता का ही प्रमाण है कि तुम हमारे एकनिष्ठ प्रेम को विचलित करने का प्रयत्न 
क़र रहे हो । 

सूरदास कहते हैं कि गोपियाँ उद्धव से कह रही हैं कि हमारे अमर रूपी नेत्र 
तो एकमात्र कृष्ण के मुख रूपी कमल के ही अनुरागी हैं और उसी के दर्शन रूपी 
अमृत रस को प्राप्त करना चाहते हैं। अर्थात्‌ हम एकमात्र कृष्ण के ही दर्शन करने 
की आकांक्षा रखती हैं। जिस प्रकार भ्रमर कमल को छोड़ अन्य किसी भी पुष्प से 
सच्चा प्रेम नहीं करता, उसी प्रकार हम भी तुम्हारे इस ज्ञान-योग-रूपी पुष्प को 
स्वीकार नहीं कर सकतीं, क्योंकि हम एकमात्र कृष्ण की ही अनुरागिनी हैं । 

विशेष--(१) अन्तिम पंक्ति में आए “सुरज” शब्द से सूरदास से अभिप्राय है। 
सूरदास ने कई पदों में “सूर' अथवा 'सूरदास' का प्रयोग न कर सूरजदास' या 
“रज” का प्रयोग किया है। कुछ विद्वानों की मान्यता है कि यह 'सूरज' कोई अन्य 
कवि है, सूरदास नहीं । परन्तु कुछ विद्वान्‌ सूरदास को ही “सूरज' या 'सूरजदास' 
मानते हैं । 

(२) 'हरिमुख कमल' और -ज्ञान-कुसुम' में रूपक; 'इन्दु”''”"'पियो' में उपमा 
तथा प्रेम पियो' में अनुध्रास अलंकार है। 'तंसे ये”"'”"'प्रेम पियो' में विरोधाभास 
अलंकार भी माना जा सकता है। द 


राग केदारो 


ऊधो ! ब्रजरिपु बहुरि जिये। 

जे हमरे कारन नंदनंदन, हति-हति दूरि किए ॥ 

निसि के बेष बकी है आवति अति डर करति सकंप हिये । 

तिन पय तें तन प्रान हमारे रबि ही छिनक छिनाय लिए॥ 

बन बुकरूप, अघासुर सम गृह, कितहू तो न बिते सकिए । 

कोटिक कालीसम कालिदी, दोषन सलिल न जात पिए ॥। . 

अरु ऊ चे उच्छ्वास तृनाब्रत तिहि सुख सकल उड़ाय दिए ॥ 

केसी सकल कमं केसव बिन, सूर सरन काकी तकिए ? ॥ १८६ 

शब्दार्थे बहुरि जिए=फिर जीवित हो गए। ब्रजरिपु==ब्रज के शत्रु । हति 

हति==मार-मारकर । बकरी =पूतना । सकप्=कम्पित । पय-=दूध । छिनक क्षण 
भर में । बृक=बकासुर । बिते=व्यतीत करना । काली=कालियनाग । दोषन == 
दोष, विष से युक्त तृनाब्रत=तुणाब्रत नामक राक्षस । केसीएक राक्षस । 
काकी =किसकी । तकिए=देखिए । 


भावार्थ--त्रज में रहते समय कृष्ण ने जिन राक्षसों का वध किया था वे अब 

भिन्न-भिन्न रूप धारण कर ब्रज में पुनः उपद्रव करने लगे हैं | गोपियाँ उद्धव से कहती 
हैं कि ब्रज में कृष्ण के न रहने से ये राक्षस पुनः उन्हें सताने लगे हैं-- 

हें उद्धव ! ब्रज के वे शत्रु जिन्हें कुष्ण ने यहाँ रहते समय हमारे कारण मार 
डाला था, अब कुष्ण के यहाँ न रहने के कारण पुनः जीवित हो उठे हैं। रात्रि का 
वेश धारण कर पूतना राक्षसी आती है और उसे देख भय के कारण हमारा हृदय 
काँपने लगता है । जिस प्रकार कुष्ण ने उसके विष भरे स्तनों का पानकर क्षण भर में 
ही उसके प्राण खींच लिए थे, उसी प्रकार इस रात्रि रूपी राक्षसी पूतना के विषले 
दूध के चंगुल से सूर्यं उदय होकर हमारे प्राणों की रक्षा कर लेता है। अर्थात्‌ रात्रि 
के समय हम विरह-व्यथा से बहुत त्रस्त और व्याकुल हो उठती हैं और उससे मुक्ति 
तभी मिलती है, जब सूर्योदय होने पर रात्रि समाप्त हो जाती है । वन हमारे लिए 
वकासुर के समान भयानक बन गया है और घर अघासुर के समान कष्टदायक । 
इन दोनों के कारण हम कहीं भी अपना समय नहीं व्यतीत कर पातीं । अर्थात्‌ हमें 
कृऽण-वियोग के कारण घर और वन - दोनों ही स्थान भयानक कष्ट पहुँचाते रहते हैं । 
कालिन्दी (यमुना) हमें करोड़ों कालिय नागों के समान दाहक और भयानक लगती 
है । हमें उसका जल विषभरा प्रतीत होता है । इसलिए हम उसका पान नहीं करतीं। 
अर्थात्‌ यमुना को देखकर हमें कुष्ण के साथ की गई चीर-ह्रण-लीला और जल- 
क्रीड़ाओं की तीब्र स्मृति हो आती है, इसलिए यमुना और उसका जल हमें कालिय नाग 
और उसके विष के समान भयानक और दाहक प्रतीत होने लगा है। 

और जिस प्रकार कुष्ण के यहाँ रहते समय तृणाब्रत राक्षस भयंकर आँधी के 
समान सब कुछ नष्ट-श्रष्ट करता हुआ यहाँ आया था, अब कृष्ण-विरह में हमारे 
हृदय से निरन्तर उठते रहने वाले दीर्घ उच्छ्वासों ने तृणाब्रत का रूप धारण कर 
लिया है और हमारे सारे सुखों को उड़ाकर नष्ट कर दिया है। कुष्ण के बिना हमें 
अपने सारे कर्म (काम) केसी राक्षस के समान दुःखदायक और भयानक लगने लगे हैं। 
अर्थात्‌ अपने दैनिक कार्यं करने में हमें भयानक कष्ट होने लगा है। क्योंकि कुष्ण के 
बिना ये काम करना हमें अच्छा नहीं लगता । हे उद्धव ! अब तुम्हीं बताओ कि हम 
इन दुष्टों से अपनी रक्षा करने के लिए किसकी शरण में जायं, किसका आसरा तके ? 
अर्थात्‌ कृष्ण ही इनसे हमारी रक्षा कर सकते हैं, क्योंकि पहले भी उन्होंने इन राक्षसों 
के अत्याचारों से हमारी रक्षा की थी। भाव यह है कि कुष्ण के यहां आ जाने से 
हमारे ये सारे कष्ट दूर हो जायेंगे । 

विशेष--(१) पूतना, बकासुर, अघासुर, तृणात्रत, केसी आदि राक्षसों को 
कंस ने कष्ण का वध करने के लिए ब्रज में भेजा था। ये लोग छद्मवेश धारण कर 
ब्रज में आए थे, परन्तु कुष्ण ने इन सबका वध कर डाला था। यहाँ गोपियाँ उन्हीं 
पुरानी घटनाओं का रूपक के रूप में वर्णन कर कुष्ण को पुन: ब्रज लौटा लाने का 
उद्धव से आग्रह कर रही हैं । 

(२) इस पद में प्रकृति के उद्दीपन रूप का कलात्मक चित्रण हुआ है । 

(३) उत््रेक्षा, रूपक, उपमा और पुनरुक्ति प्रकाश अलंकारों का प्रयोग हुआ 
है । परन्तु कृष्ण की विभिन्न बाल-लीलाओं के प्रति संकेत होने के कारण मुद्रा अलंकार 
भी माना जा सकता है। 

(४) पुतना सुन्दर नारी का, बकासुर बगुले का, अघासुर अजगर का, तुणाब्रत 
भयंकर आँधी का और केसी घोड़े का रूप धारण कर कृष्ण को मारने ब्रज में 
आए थे । 
राग सारंग 

ऊधो ! कहिये काहि सुनाये ? 

हरि बिछ्रत जेती सहियत हैं इते बिरह के घाये। 

बरु माधव सधुबन ही रहते, कत जसुदा के आये ? 

कत प्रभु गोप बेष ब्रज धारर्‍यो, कत ये सुख उपजाये ? 

कत गिरि धारि इन्द्र-मद मेट्यो, कत बन रास बनाये ? 

अब कह निठुर भये हम ऊपर लिखि-लिखि जोग पठाये ? 

परम प्रबीन सब जानत हो, तातें यह कहि आये ? 

अपनी कोन कहै सुनु सुरज सात-पिता बिसराये ॥१८७॥ 

शब्दार्थ-काहि=किसे । जेती=जितनी। घाए=धघाव। कतम=क्यों। 
मधुबन=मथुरा । मद==घमण्ड । प्रबीन=चतुर । ताते = इसलिए । 

भावार्थ--कृष्ण की निष्ठुरता के लिए उनकी भर्त्सना करती हुई गोपियाँ 
उद्धव से कह रही हैं कि 

हें उद्धव ! हम अपने दु:ख की बात किसे सुनाए ? हम कृष्ण के बिछुड़ जाने 
से उनके विरह के घावों की पीड़ा जितनी सहन कर रही हैं, उसे किससे कहकर 
अपना मन हल्का करे ? हम सोचती हैं कि यदि कृष्ण प्रारम्भ से ही मथुरा में ही 
रहते तो अच्छा रहता । वे जन्म लेते ही मथुरा छोड़ यहाँ यशोदा के यहाँ क्यों चले 
आए ? अर्थात्‌ न वे यहाँ भाते, न हम उनसे प्रेम करतीं और न उनके बिछुड़ने पर 
हमें यह विरह-ब्यथा सहन करनी पड़ती । उन्होंने क्यों ग्वलों का वेश धारण किया 
था और क्यों अपनी विभिन्न क्रीडाओं द्वारा यहाँ सबको इतना सुख पहुँचाया था ? 
क्यों उन्होंने अपनी उंगली पर गोवर्धन-पवंत धारण कर इन्द्र का घमण्ड दूर किया 
था और क्यों वन में हमारे साथ रास-क्रोड़ा की थी ? यह बताओ कि हमें इतना 
अधिक सुख पहुँचाकर अब वह्‌ हमारे प्रति इतने अधिक निष्ठुर क्यों बन गए हैं कि 
हमें लिख-लिखकर योग का सन्देश भेज रहे हैं ? यदि हमें इतना वियोग का दुःख 
देना था तो पहले संयोग का इतना अधिक सुख क्यों दिया था ? 

हें उद्धव ! तुम परम बुद्धिमान हो, सब कुछ जानते हो, इसीलिए हम तुमसे 
इतनी बातें कह सकी हैं । असली बात तो यह है कि हम अपने प्रति की गई उनकी 

निष्ठुरता की वात कया करे, क्योंकि वे तो इतने अधिक निष्ठुर हैं कि उन्होंने अपने 
माता-पिता -यशोदा और नन्द तक को भुला दिया है। अर्थात्‌ जो 


व्यक्ति अपने माता- 
पिता तक को भुला सकता है, उसकी निष्ठुरता की कोई सीमा नहीं । इसलिए हमारे 
साथ उन्होंने जो निष्ठुरता दिखाई है 


३ हैं, उका हम कया बुरा मानें ? ऐसे निष्ठ्रर से कोई 
आशा रखना व्यथं है। 


विशेष--(१) कृष्ण की निष्ठुरता का मामिक चित्रण है । साथ ही उनके 
जन्म लेते हो मथुरा से ब्रज आने और विभिन्न प्रकार की वाल-क्रीड़ाओं का भी 
उल्लेख हुआ है । 
(२) रहीम ने भी इसी पद के भाव को व्यक्त करने वाला एक दोहा 
लिखा है-- 
“जो रहीम करिबो हुतो ब्रज को यही हवाल । 
तौ कत मार्ताह दुख दियो गिरिवरघर गोपाल ॥” 
(३) 'लिखि-लिखि' में पुनरुक्ति प्रकाश अलंकार है। 
(४) गोपियाँ व्यंग्य वचन बरसाना त्याग करुण और दीन हो उठी हैं । कृष्ण- 
सम्बन्धी प्राचीन स्मृतियों ने उन्हें कोमल ओर करुण बना दिया है। 
ऊधो | भली करी गोपाल। 
आपुन तौ आवत नाहीं ह्यां, वहाँ रहे यहि काल ॥ 
चन्दन चन्द हुतो तब सीतल, कोकिल सब्द रसाल । 
अब समीर पावक सम लागत, सब ब्रज उलटी चाल ॥ 
हार, चीर, कंचुकि कंटक भए, तरनि तिलक भये भाल। 
सेज सिह, गृह तिमिर-कंदरा, सपं सुमन-मनि-माल ॥ 
हम तो न्याय सहैँ एतो दुख बनबासी जो ग्वाल। 
सूरदास स्वामी सुखसागर भोगी भ्रसर भुवाल ॥१८८॥ 
शब्दाथ--भली करी=अच्छा किया । ह्याँ>-यहाँ । हुतो==थे। पावक= 
अग्ति । कंच्ुकि=चोली । तरनि=सूर्य। तिमिर कंदरा=अन्धकार से पूर्ण गुफा । 
भुवाल=भूप, राजा । 
भावार्थ-संयोगावस्था में सुखद लगने वाले उपकरण और प्रकृति वियोगावस्था 
में भयानक और दुःखदायी लगने लगते हैं । गोपियाँ इसी काव्य-परम्परा के अनुसार 
अपनी विरह-व्यथा की अभिव्यंजना करती हुई कृष्ण पर व्यंग्य कसतीं, उद्धव से कह 
रही हैं कि 
हे उद्धब ! कृष्ण ने अच्छा ही किया जो स्वयं यहाँ नहीं आते और आजकल 
वहीं मथुरा में रह रहे हैं ॥ यदि वे आजकल यहाँ आते तो उन्हें भयंकर कष्ट उठाने 
पड़ते क्योंकि यहाँ आजकल सब कुछ उल्टा हो गया है। जब कृष्ण यहाँ रहते थे उस 
समय चन्दनत और चन्द्रमा शीतल तथा कोयल की कूक मधुर-रसीली मालुम पड़ती 





२४६ अमर गीत सार 


थी । परन्तु अब चन्दन और चन्द्रमा की क्या चलाई, पवन भी अग्नि के समान गर्म 
और झुलसा देने वाला प्रतीत होता है। ब्रज में अब सब अपने स्वाभाविक गुणों को 
त्याग उल्टी चाल (विपरीत आचरण) चलने लगे हैं। हमारे श्युंगार के साधन--हार, 
वस्त्र, चोली आदि शरीर में काँटों के समान चुभने लगे हैं और मस्तक पर लगा हुआ 
तिलक सूर्य के समान दाहक बन गया है। भाव यह्‌ है कि कृष्ण के बिना गोपियों 
को श्वङ्गार करना अच्छा नहीं लगता और दुःख देता है। हमें सेज (दाय्या) सिह के 
समान, घर अन्धकार से भरी गुफा के समान और फूलों तथा मणियों की मालाए 
सूर्य के समान भयानक और दुःखदायी लगने लगी हैं। हम तो इन सारे कष्टों को 
सहन करने में समथं हैं, क्योंकि हम वन की वासिनी गवालिनें हैं, इसलिए ऐसे कष्ट 
सहने की भभ्यस्त हैं। परन्तु हमारे स्वामी कृष्ण सुख के सागर अर्थात्‌ सर्वत्र-सर्देव 
सुख प्राप्त करने के अभ्यस्त, भ्रमर के समान भोगी और विलासी तथा राजा के 
समान वैभव-विलास में डूबे रहने वाले हैं। इसलिए ऐसे कष्ट सहने के अभ्यस्त न 
होने कारण आजकल यहाँ आने पर उन्हें भयंकर कष्ट उठाने पड़ते ।. अतः उन्होंने 
इन दिनों यहाँ न आकर अच्छा ही किग्रा । 

विशेष--(१) यह पद श्रेष्ठ काब्य का सुन्दर उदाहरण है। इसमें गोपियाँ 
प्रकट रूप से अपनी विषम विरह-व्यथा का वर्णन करती हुई' अप्रकट रूप से कृष्ण 
के विशवाधात और निष्ठुरता पर गहरा व्यंग्य कर उन्हें सुखान्बेषी, विलासी और 
रोजा सिद्ध कर रही हैं । यह व्यंग्य ही इस पद का घ्राण है । 

(२) इस पद में सूरदास ने उस काव्य-परम्परा का भी कलात्मक उपयोग 
किया है जिसके अनुसार संयोगावस्था के सुखद उपकरण वियोगावस्था में दुःखद बन 
जाते हैं। 

(३) प्रकृति का उद्दीपन रूप में चित्रण किया गया । 

(४) सम्पूर्णं पद में अतिशयोक्ति अलंकार है। 
राग सोरठ 


अपने मन सुरति करत रहिबी । 

ऊधो ! इतनी बात स्याम सों समय पाय कहिबी ॥। 

घोष बसत की चूक हमारी कछ न जिय गहिबी । 

परम दीन जडुनाथ जानिके गुन बिचारि सहिबी ॥ 

एकहि बार दयाल दरस दे बिरह-रासि दहिबी ॥ 

सूरदास प्रभु बहुत कहा कहों बचन-लाज बहिबी ।। १८ 

शब्दार्थ-सुरति्स्मृति, याद। करत रहिबो==करते रहें । कहिबी=वर्दै 

दैना । घोष८"-अहीरों का गाँव्र । चूक=गल्ती, अपराध । गहिबी==ग्रहण करें । 
सहिवी ==सहृन कर ले । दहिबी=भस्म कर दें । बहिबी=निर्वाह कर लें । 

भावार्थ--गोपियाँ अपना सम्पूर्ण व्यंग्य, कटाक्ष त्याग उद्धव से विनय कर 
रही हैं कि हे उद्धव ! तुम उचित अवसर मिलने पर कृष्ण से हमारी इतनी सी बात 
अवश्य कह देना कि (यदि वे यहाँ नहीं आते तो कोई बात नहीं, परन्तु) अपने मन में 
हमें याद अवश्य कर लिया करें । उनसे यह भी कह देना कि उनके व्रज-निवास काल 
में हमसे उनके प्रति जो कुछ भी अपराध हो गए हों, उन्हें वह अपने मन में स्थान न 
दें । अर्थात्‌ उनके लिए हमें क्षमा कर उन्हें मन से निकाल दें। यदुवंश के स्वामी 
कृष्ण हमें अत्यन्त दीन-हीन समभ कर हमारे गुणों का विचार कर, यदि हम में कोई 
गुण हों, तो हमारे उन अपराधों को भी सहन कर लें। वे दयालु हैं, इसलिए हम पर 
दया कर केवल एक वार हमें अपने दर्शन देकर हमारे विरह के सम्पूर्ण कष्टों को 
भस्म कर दें, दूर कर दें। हे उद्धव ! हम अपने स्वामी कृष्ण से और अधिक क्या 
कहें ? हमारी तो केवल यही प्रार्थना है कि वे हमें दिये हुए अपने वचनों की लाज 
रख लें । अर्थात्‌ उन्होंने अक्र र के साथ यहाँ से जाते समय हमें यह वचन दिया था 
कि वे थोड़े दिनों के लिए ही मथुरा जा रहे हैं और शीघ्र लौट आएंगे । अब वह एक 
वार पुनः यहाँ आ, हमें अपने दर्शन दे, अपने उसी वचन (वायदे) की लाज रख लें। 
अर्थात्‌ उसे पूरा कर दें । हमारी केवल यही प्रार्थना है । 

विशेष-- (१) हरिविलास नामक एक कवि का इसी भाव से मिलता-जुलता 
एक दोहा हृष्टव्य है-- 

“नंद के फरजंद से अब जा कहो यों 'हरिविलास' । 
अब तो वे बातें निवाहो कौल ओ इकरार की ७” 

(२) उपयुक्त पद की प्रत्येक पंक्ति के अन्त में सूरदास ने “रहिबी', 'कहिबी' 
आदि अवधी के क्रियापदों का उपयोग किया है । 
राग केदारो 
ऊधो ! नॅदनंदन सों इतनी कहियो । 
जद्यपि ब्रज अनाथ करि छाँड्यो तदपि बार इक चित करि रहियो ॥ 
तिनकातोर करौ जनि हमसों एक बास को लज्जा गहियो। 
गुन-ओगुनन रोष नाहि कोजत दासनिदासि की इतनी सहियो ॥ 
तुम बिन स्याम कहा हस करिह, यह अवलंब न सपने लहियो। 
सूरदास प्रभु यह कहि पठई कहाँ जोग कहें पीवन दहियो ॥१६०॥ 

शब्दार्थ--बार इक=एक बार । तिनकातोर=हमेशा के लिए सम्बन्ध तोड़ 
देना । बास==निवास करना, रहना । कीजत=करते । दासनिदासि=दासों की भी 
दासी । लहियो==प्राप्त करना । पीवन==प्रियतम के बिना । दहियोऱ=जलचा, दग्ध 
होना । 

भावार्थ--गोपियाँ अपनो विरह-व्यथा सुनाती हुई उद्धव द्वारा कृष्ण के पास 
अपना मामिक सन्देश भेज रही हैं । वे उद्धव से कहती हैं कि-- 





२४५ भ्रमर गीत सार 


हे उद्धव ! तुम जाकर नन्दनन्दन कृष्ण से हमारी इतनी-सी वात कह देना कि 
यद्यपि वह ब्रज को अनाथ बना, उसे छोड़ मथुरा चले गए हैं, फिर भौ कम से कम एक 
बार अपने हृदय में उसके सम्बन्ध में फिर सोच लें। अर्थात्‌ एक वार तो उसकी याद 
कर यहाँ आ जायं । उनसे कहना कि हमसे हमेशा के लिए सम्बन्ध न तोड़ दें ब्रह 
एक बार यहाँ रह चुके हैं, इसलिए उस रहने का तो थोड़ा-सा लिहाज करे। भाव यह 
है कि जो एक बार थोड़े समय के लिए भी किसी स्थान पर रह लेता है, उसे उस 
स्थान से ममता हो जाती है और वह उसे बिल्कुल नहीं भूल जाता । इसलिए कृष्ण 
को ब्रज को इस प्रकार सदैव के लिए नहीं भुला देना चाहिए। अपने दासों के गुण- 
अवगुणों को देखकर उन पर क्रोध नहीं करना चाहिए। और हम तो उनके दामों 
(भक्तों) की भी दासियाँ हैं, इसलिए उन्हें इसी सम्बन्ध के नाते हमारे अवगुणों और 
अपराधों को सहन कर लेना चाहिए । अर्थात्‌ उन अपराधों के कारण हमें इस प्रकार 
सदैव के लिए नहीं भुला देना चाहिए । 
हे कृष्ण ! तुम्हारे बिना हम क्या कर सकती हैं ? अर्थात्‌ तुम्हीं हमारे एकमात्र 
अवलम्ब हो । हम तुम्हें त्याग अन्य किसी अवलम्ब को स्वप्न में भी स्वीकार नहीं कर 
सकतीं । अर्थात्‌ तुमने हमारे लिए निगुण ब्रह्म रूपी यह जो अवलम्ब (सहारा) भेजा 
है, इसे हम स्वप्न में भी अर्थात्‌ किसी भी स्थिति में स्वीकार नहीं कर सकतीं । है 
स्वामी ! तुमने हमारे लिए यह जो योग का सन्देश कहला भेजा है, इसे हम स्वीकार 
नहीं कर सकतीं । क्योंकि कहाँ योग-साधना करना और कहाँ प्रियतम के बिना 
उसकी विरहागिनि में दग्ध होना ! इन दोनों में परस्पर कितना विरोध और अन्तर है। 
अर्थात्‌ हमें तुम्हारी इस नीरस कष्टसाध्य योग-साधना की तुलना में अपने प्रिय की 
बिरहारिति में दग्ध होना अधिक सह्य और पसन्द है । दूसरी बात यह है कि युवतियों 
को तो प्रिय-वियोग में दग्ध होना ही अच्छा लगता है, न कि योग-साधना करना । 
युवतियों के लिए योग-साधना सर्वश्रा अनुचित और त्याज्य है । 
बिशेष-'तिनकातोर' ब्रज में प्रचलित एक मुहावरा है । जिस प्रकार 
तिनके को बीच में से तोड़कर हमेशा के लिए दो ट्रुकड़े कर देते हैं, जो फिर नहीं जुड़ 
सकते, उसी प्रकरि आपस के प्रगाढ़ सम्बन्धों को हमेशा के लिए तोड़ देना, अलग- 
अलग हो जाना, यह भाव है । 
राग सारंग 
ऊधो ! हरि करि पठवत जेती । 
जौ मन हाथ हमारे होतो तो कत सहती एती ? 
हृदय कठोर कुलिस हूतें अति तामें चेत अचेती । 
तब उर बिच अंचल नहि सहती, अब जमुना की रेती ॥ 
सूरदास प्रभु तुम्हरे मिलन को, सरन देहु अब सेती । 
= बिन देखे मोह्‌ कलन परति है जाको स्रूति गावत है नेती ॥१६१। 

शब्दाथे--पठवत -- भेजते हैं। जेजी -- जितनी । एती =इतनी । कुलिस-"-वज्र | 
चेत = चेतना, चित्त | अब सेंती--अब से । कल-"-चैन । स्र्‌ति>-वेद, शास्त्र । नेती 
=नेति-नेति, ऐसा नहीं है, ऐसा नहीं है । 

भावार्थ-कृष्ण-विरह में व्यथित-व्याकुल गोपियाँ अपने मन के परवश होने 
के कारण कृष्ण के योग-सन्देश को स्वीकार करने में स्वयं को असमथं पाती हैं । इसी 
भाव को व्यक्त करती हुई वे उद्धव से कहती हैं कि-- 

हे उद्धव ! हमें सान्त्वना प्रदान करने के लिए कृष्ण जितने प्रयस्त कर योग- 
साधना की बातें लिख-लिखकर हमारे पास भेजते रहते हैं, हम उन्हें स्वीकार कर 
लेतीं, यदि हमारा मन हमारे वश में होता । यदि मन ही बश में होता तो हम इतनी 
विरह-वेदना क्यों सहतीं ? अर्थात्‌ योग-सन्देश को स्वीकार कर इस विरह- 
वेदना से छूटकारा पा जातीं । परन्तु हम करें क्या, अंपने मन से विवश हैं । हमारा 
हृदय वचत्र से भी अधिक कठोर बन गया है और ऊपर से हमारा चित्त (मन) सदैव 
अचेत बना रहता है। अर्थात्‌ कृष्ण की स्मृति में डूबा वेमुध पड़ा रहता है । उसमें 
योग-ज्ञान की बातें समझने की चेतना (शक्ति) ही नहीं रही है, फिर वह तुम्हारी इन 
बातों को कंसे समझे ? जब कृष्ण यहाँ रहते थे, उस समय हमारा हृदय अपने और 
कृष्ण के बीच वस्त्र तक का व्यवधान (अन्तर) सहन नहीं कर पाता था । अर्थात्‌ कृष्ण 
का आलिंगन करते समय हमें अपने और उनके बीच हृदय पड़े बस्त्र का रहना 
तक सहन नहीं होता था । परन्तु अब हमारे और उनके बीच यमुना की मीलों लम्बी 
रेत का व्यवधान पड़ गया है । अर्थात्‌ कृष्ण यमुना के उस पार मथुरा में रहते हैं और 
हम इस पार गोकुल में। यह समय का ही उलट-फेर है कि हमारा हृदय वज्ञ के 
समान कठोर अब इस विशाल अन्तर को भी सहन कर रहा है । 

हे स्वामी हम तुमसे मिलने के लिए बहुत व्याकुल हो रही हैं । अब तो तुम 
हमें अपनी शरण में ले लो । जिन भगवान्‌ कृष्ण के सम्बन्ध में वेद-शास्त्र तक नेति- 
नेति की घोषणा कर रहे हैं, हमें उन्हें देखे विना चेन नहीं पड़ता । भाव यह है कि 
जो ब्रह्म वेद-शास्त्र के लिए भी सदेव अगम्य रहा, हम उन्हीं ब्रह्म रूपी कृष्ण के 
दर्शनों के लिए व्याकुल हो रही हैं । अर्थात्‌ ज्ञान-मार्ग का ब्रह्म भले ही निराकार होने 
के कारण भगम्य हो, परन्तु हमारे लिए तो वह कृष्ण के रूप में सगुण-साकार और 
सुलभ ही है। 

विशेष--(१) अन्तिम पंक्ति में निगु'ण का खण्डन कर सगूण की महत्ता 
प्रतिपादित की गई है । 

(२) गोपियों की विवशता और उत्कट विरह-वेदना करण और हृदय- 
द्रावक है । 

(३) भ्रमर गीत के मूल-स्वर व्यंग्य और उपालम्भ का अप्रभाव है, परन्तु 
भामिक विरह-वेदता की अभिव्यक्ति में ऐसे पद श्रेष्ठ और गहन रूप से संवेदनशील 
बन गये हैं । 

राग सोरठ 

ऊधो ! यह हरि कहा करयो ? 

राजकाज चित दियो साँवरे, गोकुल क्यों बिसरयो ? 

जो लों घोष रहे तो लों हम संतत सेवा कीनी। 

बारक कबहु उलूखल परसे, सोई मानि जिय लीनी ॥ 

जौ तुम कोटि करो ब्रजनायक बहुते राअकुमारि। 

तौ ये नंद पिता कहें मिलिहैँ अर जसुमति महतारि ? 

कहें गोधन, कहें गोप-बृ'द सब, कहें गोरस को खेबो ? 

सूरदास अब सोई करो जिहि होय कान्ह को ऐबो ? ॥१६२॥ 

शब्दार्थ--क रुयौ -- किया । घोष=्=अहीरों का गाँव, गोकुल । संतत= निर- 

न्तर । उलूखल =ऊखल । परसे ==स्पशं । खैवो =खाना । ऐवो=आना । 

भावार्थ - गोपियाँ कृष्ण द्वारा ब्रज को पूर्णतः भुला देने के उनके अनुचित 
कार्य पर खेद प्रकट करती हुई उद्धव से कह रही हैं कि-- 

हे उद्धव ! कृष्ण ने यह कया कर डाला ! वे मधुरा पहुँच राज-काज में इतने 
गहरे रूप से व्यस्त हो गए, यह तो ठीक किया, परन्तु उन्होंने गोकुल को क्यों भुला 
दिया ? वे गोकुल को भूल कंसे सके ? जब तक वे यहाँ गोकुल (अहीरों की बस्ती) में 
रहे थे, हमने बराबर उनकी सेवा की थी । परन्तु कभी एक बार उन्हें ऊखल से स्पर्श 
कर दिया था अर्थात्‌ यशोदा माता से उनकी शिक्रायत कर उन्हें ऊलल से बॅधवा दिया 
था, बस उन्होंने हमारे उसी अपराध की अपने मन में गाँठ बाँध ली है । अर्थात्‌ वे 
उसी का बुरा मान गए हैं और इसी कारण उन्होंने गोकुल को इस तरह भुला दिया 
है। हे उद्धव ! तुम उन ब्रज नायक (ब्रज के स्वामी) कृष्ण से यह कह देना कि वहाँ 
जाकर भब वे राजकुमार बन गए हैं, इसलिए उन्हें राजकुमारियाँ तो बहुत-सी मिल 
जायेंगी, परन्तु करोड़ों प्रयत्न करने पर भी उन्हें नन्द-से पिता और यशोदा-सी माता 
कहाँ मिलेंगो ? अर्थात्‌ नन्द-यशोदा जसे निरछल, निमंल स्मेह करने वाले माता-पिता 
उन्हें कहीं भी नहीं मिल सकंगे । 5] 

(हम मानती हैं कि वहाँ मथुरा में उनका राज-समाज है, वंभव है, सब सुख 
है) परन्तु वहाँ ये गाए, ये ग्वाल-वालों का समूह, यह दूध-दही का खाना उन्हें कहाँ 
नसीब हो सकेगा ? अर्थात्‌ इनमें जो मुख है, आनम्द है, वह मथुरा में प्राप्त होना 
सर्वथा असम्भव है। इस सुख का आनन्द ही निराला है। इसलिए हे उद्धव ! अब 
तुम वही उपाय करो, जिससे कृष्ण का पुनः यहाँ आना सम्भव हो सके । अर्थात्‌ वे 
यहाँ गोकुल में लौट आए । 

बिशेष--(१) इस पद में गोपियों की विनयशीलता, शालीनता और वाक्‌ 
चातुर्यं दर्शनीय है । वे यह तो कहती हैं कि उन्हें मथुरा में नन्द-यशोदा जैसे वात्सल्य 


अमर गौत सार ३५१ 


के साकार रूप माता-पिता नहीं मिलेंगे, परन्तु यह कहने में संकोच कर जाती हैं कि 
वहाँ गोपियों ज॑ंसी अनन्य प्रेमिकाएँ नहीं मिल सकेगी । यद्यपि राजकुमारियों का 
उल्लेख कर गोपियाँ अप्रत्यक्ष रूप से इसका संकेत अवद्य दे देती हैं । 

(२) गोकुल में प्राप्त किये सुख और आनन्द की स्मृति दिलाकर गोपियाँ कृष्ण 
को गोकुल लौट आने के लिए ललचाने का कलात्मक प्रयास कर रही हैं । सुर का 
वाग्वैदर्ध्य ऐसे स्थलों में अत्यन्त सुक्ष्म और सांकेतिक होने के कारण, गहरे रूप से 
प्रभावशाली हो उठता है । 
राग आसावरी 


ऊधो ! ऐसो काम न कीजे 
एकरंग कारे तुम दोऊ धोय सेत क्यों कीजे? 
फेरि फेरिकं दुख अवगाह हम सब करी अचेत। 
कत पटपर गोता मारत हो निरे झूंड़ के खेत ॥ 
तरपट कोट कीटकुल जनमे, कहा भलाई जाने ? 
फोरत बाँस-गाँठि दाँतन सों बार-बार ललचाने॥ 
छाँडि कमल सों हेतु आपनो तु कत अनतहि जाय ? 
लंपट, ढीठ, बहुत अपराधी कंसे मन पतिआय ? 
यहै जुबात कहति हों तुमसों किरि मति कबहुँ आवहु । 
एक बार समुझावहु सुरज अपनो ज्ञान सिखावहु ॥१९३॥ 
शब्दार्थ--सेत=श्वेत, सफेद । अवगाहैं --ड्रुबाकर । पटपर=सपाट मंदान । 
भूड़ =ऊसर मिट्टी । तरपट=अन्तर, भीतर । कोट=वाँस का फुरमुट । कीटकुल = 
कीड़े-मकोड़े । पतिआय "विश्वास करे । 
भावार्थ-उद्धव के बार-बार ज्ञानोपदेश देने पर गोपियाँ अपनी सम्पूर्ण 
कातरता और दैन्य त्याग झु झला उठती हैं और उद्धव को फटकारतो हुई कहती 
हैं कि 
हे उद्धव ! तुम ऐसा काम करने का प्रयत्न मत करो जो अनुचित और असम्भव 
हो । परन्तु इसमें तुम्हारा कोई दोष नहीं, क्योंकि तुम स्वभाव से ही ऐसे हो । बुम 
और तुम्हारे सखा--दोनों ही एक ही रंग वाले अर्थात्‌ काले हो । रंग के ही समान 
तुम दोनों ही विश्वासघाती और दूसरों को दुःख पहुँचाने में आनन्द प्राप्त करने के 
अभ्यस्त हो । तुम्हारा यह कुटिल स्वभाव दूर होता उसी प्रकार असम्भव है, जैसे किसी 
काली चीज को बार-बार धो-धोकर सफेद करने का प्रयत्त करना । काला कभी सफेद 
नहीं हो सकता, वैसे ही तुम भी अपना कुटिल स्वभाव नहीं छोड़ सकते । तुमने बार- 
बार निगु'ण ब्रह्म का उपदेश दे-देकर हमें बार-बार दुःख के समुद्र में डुबाया है, दुःखी 

किया है । और इतना अधिक दुःखी किया है कि हम सव बेहोश हो गई हैं । तुम हमे 
बार-बार यह उपदेश देकर वसा ही निष्फल और असम्भव प्रयत्न कर रहे हो, जैसे 
कोई सपाट मंदान में गोता मारने का प्रयत्न करे (गोता जल में ही मारा जा सकता 
है, न कि मंदान में) या कोई नितान्त ऊसर जमीन में खेत बना उसमें खेती करने की 
कोशिश करे । (ऊसर जमीन में घास तक नहीं उगती। भूड़ का खेत खारी और 
रेतीली मिट्टी का होता है, जिसमें खेती करना असम्भव है ।) अर्थात्‌ हम तुम्हारे इस 
उपदेश को स्वीकार करने में सर्वथा असमर्थं हैं । 

इसके उपरान्त गोपियाँ सीधे उद्धव से न कहकर भ्रमर के माध्यम द्वारा उन्हें 
खूब खरी-खोटी सुनाती हैं । वे कहती हैं कि रे भ्रमर ! तेरा जन्म नीरस बांसों के 
झुरमुट के भीतर कीड़ों के वंश में होता है, इसलिए तू दूसरों की भलाई करना बया 
जाने ? तेरी प्रकृति तो कीड़े-मकोड़ों के समान ही नीच होती है, जो हमेशा दूसरों को 
काट-काटकर दु:ख ही दिया करते हैं | तू जहाँ जन्म लेता है उन्हीं बाँस की गाँठों को 
बार-बार दाँतों से काटने और फोड़ने के लिए ललचाता रहता है !. अर्थात्‌ जन्म और 
शरण देने वाले का विनाश करने में ही तुझे आनन्द आता है। परन्तु तू स्वयं सच्चा 
प्रेम भी करना जानता है । यह बता कि तू कमल (जिससे तू प्रेम करता है) को त्याग 
कर अन्यत्र क्यों नहीं जाता ? जब तू कमल से इतना प्रेम करता है कि उसे छोड़ 
अन्यत्र कहीं नहीं जाता तो फिर हमें यह उपदेश क्यों दे रहा है कि हम अपने प्रियतम 
कृष्ण को त्याग निगु'ण ब्रह्म को स्वीकार कर लें ? परन्तु तू तो स्वभाव से ही लम्पट, 
ढीठ और भयंकर अपराधी है, तुझे दूसरों (अन्य फूलों) को कष्ट देने में ही आनन्द 
आता है | फिर बता कि हम मन में तुझ पर .कैसे विश्वास कर लें। अर्थात्‌ तू हमें 
कष्ट देने के लिए ही यह उपदेश दे रहा है, हमें इसी बात का सन्देह है । इसलिए 
हम तुझसे एक बात कहे देती हैं कि तू यहाँ फिर कभी मत आना । तुझे जो कुछ भी 
ज्ञान सिखाना हो उसे एक बार ही हमें समभा दे । बार-बार हमारी जान मत खा, 
हमें परेशान मत कर । 


विशेष--(१) इस पद में गोपियां कुलाकर पुनः उद्धत हो उठी हैं और 
अमर के बहाने उद्धव को खूब खरी-खोटी सुना, उन्हें वहाँ से भगा देना चाहती हैं । 
गोपियों की यह झुझलाहट और खी बहुत मनोरम है । 


(२) इस पद में अन्योक्ति अलंकार माना गया है । 
राग सारंग 
ऊधो ! ओर कथा कहो । 


तजि जस, ज्ञान सुने तावत तनु, बरु गहि मौन रहौ ॥ 
जाके बिच राजत मन-परबत स्याससूल-अनुरागी । 
तापे रतिद्रुम रीति नयनजल सींचत निसदिन जागी ॥ 

ग्रीषस अलि आए प्रगट्यो ब्रज, कठिन जोग-रवि हेरे। 


सो मुरभात सूर को राखे मेह-नेह बिन तेरे ? ॥ १६४॥ 
शब्दार्थ--औरै -- अन्य । तावत=जलता है, दग्ध होने लगता है। मन- 
परबत=मन रूपी पर्वत । तापै=उस पर । रतिद्रुम ==प्रेम का वृक्ष । रीती=खाली 

करके । जोग-रवि=योग रूपी सूयं । हेरे=देखने से । मेह-नेह=प्रेम रूपी वर्षा । 
भावार्थ-गोपियों को उद्धव की ज्ञान-कथा अच्छी नहीं लगती । इसलिए बे 
अपने एकनिष्ठ कुष्ण-प्रेम की घोषणा करती हुई उद्धव से कह रही हैं कि-- 
हें उद्धव ! (तुम अपनी इस श्ञान-कथा को सुनाना बन्द कर) कोई अन्य दूसरी 
तरहं की कथा सुनाओ। कृष्ण के यश की कथाओं के स्थान पर जब हम तुम्हारी ये 
ज्ञान की वाते सुनती हैं तो उन्हें सुनकर हमारा शरीर जलने लगता है । अर्थात्‌ 
तुम्हारी कृष्ण को भूल निगु'ण ब्रह्म को स्वीकार कर लेने की बातें सुनकर हमारा 
शरीर क्रोध और विरह-दाह के कारण दग्ध होने लगता है ! इसलिए या तो तुम कृष्ण 
को यश-सम्बन्धी कथा सुनाओ या चुप होकर बैठ जाओ । हम तुमसे योग-ज्ञान की ऐसी 
दग्ध करने वाली बातें हमसे न कहने के लिए इसलिए आग्रह कर रही हैं कि हमारे 
इस शरीर में मन-रूपी एक पव॑त विराजमान है। जिस प्रकार पर्वत अपने ऊपर उसे 
कंटीले वृक्षों का प्रेम-पूर्वक पालन-पोषण करता है और उनके काँटों की चुभन को प्रेम 
के साथ सहता है, उसी प्रकार हमारा यह मन-रूपी पर्वत कृष्ण के प्रेम का अनुरागी 
है और उनके प्रेम के कारण उत्पन्न कष्टों (विरह व्यथा) को स्नेह के साथ सहन करता 
रहता है । अर्थात्‌ हमारे मन को इस विरह-व्यथा को सहन करने में इसलिए आनन्द 
मिलता है क्योंकि यह प्रेम के कारण उत्पन्न हुई है। हमारे इस मन-रूपी पंत पर प्रेम 
का एक वृक्ष खड़ा हुआ है, जिसे हम रात-दिन जागकर अपने नेत्रों रूपी घड़ों में भरे 
जल (आँसुओं) को खाली कर-कर (आँसू बहाकर) सदैव सींचती रहती हैँ । अर्थात्‌ 
विरह के कारण उत्पन्न हमारे आँसू कृष्ण के प्रति हमारे प्रेम को कभी मुरभाने नहीं 
देते, उसे सदैव हरा-भरा बनाए रखते हैं । 
परन्तु हे उद्धव ! तुम हमारे उस प्रेम रूपी वृक्ष को झुलसाकर नष्ट कर देने 
के लिए ग्रीष्म ऋतु के समान भयंकर रूप धारण कर यहाँ ब्रज में पधारे हो । ग्रीष्म- 
कालीन सूर्य के समान दाहक तुम्हारे इस योग रूपी सूर्यं की ओर देखना तक हमारे 
लिए कठिन हो रहा है । इस योग-रूपी सूर्यं के कठोर दाह के कारण हमारा यह प्रेमः 
रूपी वृक्ष मुरझाया जा रहा है । उसे प्रेम की वर्षा बिना और कोन बचा सकता है? 
अर्थात्‌ कृष्ण का प्रेम ही हमारे इस प्रेम की रक्षा कर सकता है । अतः तुम अपने योग 
के उपदेश द्वारा हमारे इस प्रेम को नष्ट करने का प्रयत्न मत करो । कृष्ण के यहाँ 
आने पर ही अब हमारा प्रेम पुनः नव-जीवन प्राप्त कर हुरा-भरा बन जायगा, 
अन्यथा नष्ट हो जायगा । 


विशेष--( १) विरह में व्यक्ति बहुत दीन बन जाता है । उस समय वह केवल 

अपने प्रिय से सम्बन्धित बातें ही सुनना पसन्द करता है। इन बातों से उद्दीपन होता 
है। इसलिए विरहिणी गोपियाँ यहाँ उद्धव से क्ृष्ण-सम्बन्धी च्चा करने की प्रार्थना 
कर रही हैं। योग-उपदेश उन्हें भयंकर रूप से दग्ध कर रहा हैं, इसीलिए वे उसे 
सुनना नहीं चाहतीं । 
(२) सम्पूर्णं पद में सांगरूपक अलङ्कार का सुन्दर निर्वाह हुआ है। 

ऊधो ! साँच कहौ हम आगे । 

घर में कहा बचे कहु ताके प्रकट आगि के लागे॥ 

जा दिन तें गोपाल सिधारे स्वास-अनल तन जारर्‍यो। 

ऋषि-हिरदय घुखचंद मुग्ध भयो काढ़ि वाहि दे डार्‌यो॥ 

एते पे तोहि सूझत नाहिन, जोग सिखावन आयो । 

फिरि ले जाहु सूर के प्रभु पे जिहि है यहाँ पठायो ॥१६५॥ 


शब्दार्थं--हम आगे=हमारे सामने । स्वास-अनल =साँस रूपी अग्नि। ऋषिः 
हिरदय=ऋषियों के समान निर्मल हृदय । वाहि=्=उसे । एते पै=इतने पर भी। 
सूझत=दिखाई देता । जिहि=जिन्होंने । 

भावार्थ-उद्धव गोपियों की विरहाकुल दशा की ओर ध्यान न दे, बार-बार 
उनके सामने योग और निगु'ण ब्रह्म की ही बातें कहे चले जाते हैं। अतः गोपियाँ 
उन्हें समाती हुई कहती हैं कि-- 

हे उद्धव ! हम तुमसे एक बात पूछती हैं, उसका हमारे सामने सच-सच उत्तर 
देना । यह बताओ कि जिस घर में स्पष्ट रूप से अर्थात्‌ सम्पूर्ण रूप से आग लग 
जाय, उस घर में क्या बच सकता है? अर्थात्‌ सब कुछ भस्म हो जायगा । इस समय 
यही स्थिति हमारे शरीर रूपी घर की हो रही है । जिस दिन से कृष्ण यहाँ से मधुरा 
चले गये, उसी दिन से उनके विरह के कारण उत्तप्त बनी हमारी साँसे रूपी अग्नि 
हमारे इस शरीर रूपी घर को जलाती रहती है । अर्थात्‌ हम उनके बिरह में निरन्तर 
गहरी साँसें भरा करती हैं। हमने जिस दिन कृष्ण के चन्द्रमुख को देखा था, उसी 
दिन हमारा ऋषियों के समान सरल, निर्मल, निष्पाप हृदय उन पर मुग्ध हो गया 
था भौर हमने अपने उस हृदय को निकाल कर उन्हीं कृष्ण को दे डाला । अर्थात्‌ अब 
हमारा हृदय हमारे पास नहीं है । 

(परन्तु हे उद्धव ! तुम्हारी बुद्धि को क्या कहा जाय कि) इतने पर भी अर्थात्‌ 
यह सब जानते हुए भी तुम्हें कुछ भी नहीं सुझता अर्थात्‌ तुम हमारी विषम दशा को 
नहीं समक पा रहे और यहाँ योग सिखाने के लिए आये हो । जब हमारे पास हमारा 
हृदय (मन) ही नहीं है तो हम तुम्हारे इस योग को कैसे समझ और धारण कर 

सकेंगी । इसलिए तुम ऐसा करो कि अपने इस योग को सूरदास के स्वामी उन्हीं 
कृष्ण के पास वापस ले जाओ जिन्होंने इसे तुम्हारे हाथों यहाँ भेजा था । 

विशेष-- (१) ऋषि हृदय'--ऋषिगण सरल निरछ्ल, निष्पाप और निमंल 
हृदय वाले होते हैं वे सांसारिक छुल-छद्मों से सवंथा द्र और जन ज्ञ रहते 
गोषियां भी निर्मल, निष्पाप हृदय से कुष्ण से प्रेम करती हैं और ऋषियों के सम 
ही अपनी प्रेम-तपस्या में अडिग, स्थिर बनी रहती हैं। इसी कारण गोपियाँ अझचे 
दय को ऋषि-हृदय कह रही हैं । 
(२) इस पद में रूपक अलंकार है। 
ऊधो ! सब स्वारथ के लोग । 


आपुन केलि करत कुब्जा-संग, हसहि सिखावत जोग ॥ 
भमि बन जात सांवरी मूरति नित देर्खाह वह रूप । 
अब रस-रास पुलिन जमुना के करत लाज, भए झप ॥ 
भुदिन नयन निमेष न लागत, अयो बिरह अति रोग । 
सिलवहु कान्ह कुमार अस्विनी सिटे सर सब रोग ॥ १६६॥ 


शब्दार्थ-केलि करत==क्रीड़ा करते हैं। भ्रमि--विश्रमित होकर । पुलिन 
==तट, किनारा । अनुदिन=रोज, प्रतिदित निमेष==पल, क्षण । कुमार अस्विनती 
=अरिविनी कुमार, देवताओं के वैद्य । 

भावाथ--क्ष्ण की स्थाथंपरता पर क्षोभ प्रकट करती हुई गोपियाँ उद्धव से 
कह रही हैं कि 

है उद्धव ! सभी मनुष्य स्वार्थी होते हैं, सदैव अपनी स्वार्थ-सिदधि में ही लगे 
रहते हैं । (सर्व: स्वार्थ समोहे ।) कुष्ण की स्वार्थपरता तो देखो कि स्वयं तो कुब्जा 
के साथ रति-क्रीड़ा करले रहते हैं और हमें योग-साधना करना सिखा रहे है। जब 
कभी हम कृषण की यादकर विश्वमित हो वन की ओर जाती हैं तो हमें वहां उनकी 
सांवली मूत्ति ही सदैव दिखाई देती है। अर्थात वन में उनके साथ रास-क्रीड़ा करने 
की स्मृति हमें ब्पाकुल बसा उनकी साँवली मूत्ति को हमारे सामने प्रत्यक्ष-सी कर 
देती है । परन्तु अब तो कुष्ण राजा बन गए हैं, इसलिए अब उन्हें यमुना के तट पर 
हमारे साथ रास-क्रीड़ा करने में लज्जा अनुभव होती होगी । इसीलिए वे यहाँ लौट 
कर नहीं आते । 

हम रात-दिन उनकी प्रतीक्षा में आँखें बिछाए बंठी रहती हैं। क्षण भर के 
लिए भी हमारो आँखें बन्द नहीं होतीं । अर्थात्‌ हमें क्षण भर के लिए भी नींद नहीं 
आती । हमें विरह का ऐसा भयानक रोग लग गया है। (यहाँ अनिद्रा रोग की ओर 
संकेत माना जा सकता हैं।) हमारा यह विरह का रोग तभी मिट सकता है जब 
अश्विनीकुमार फे समान योग्य वैद्य को यहाँ लाकर तुम उनको हमें दिखाओ, अर्थात्‌ 
मिलाओ । भाब यह्‌ है कि केवल कृष्ण ही हमारे इस विरह-रोग को दूर करने में 
समर्थं हो सकते हैं, अन्य कोई भी नहीं । 

विशेष -- (१) अश्विनीकुमार--देवताओं के वैद्य माने गए हैं । यहाँ गोपियाँ 

अपने विरह-रोग को दूर करने के लिए कृष्ण को अश्विनीकुमार के समान एकमात्र 
कुशल वंद्य घोषित कर रही हैं । 
(२) द्वितीय पंक्ति में 'असूया' संचारी भाव है । कुब्जा के प्रति गोपियों का 
असूया भाव (सौतिया-डाह) दुष्टव्य है । 
(३) 'अनुदिन “सब रोग' में रूपक अलङ्कार है । 
(४) इस पद के अन्तिम भाव से यथावत्‌ मिलती हुई मीरा की एक पंक्ति 
दृष्टव्य है-- 
“मीरा के प्रभु पीर मिटे जब वेद संवरिया हो ॥' 
ऊधो ! दीनी प्रीति-दिनाई । 
बातनि सुहृद, करम कपटी के, चले चोर की हाई ॥ 
बिरह-बीज बघवार सलिल मानो अधर-माधुरी प्याई । 
सो है जाय खगी अंतर्गत, औषधि बल न बसाई ॥ 
गरल-दान दीनो नीको याको नाहि उपाय। 
के मारे, के काज सरे, यह दुख देख्यो नाह जाय॥ 
कहि मारे सो सूर कहाबे, मित्रद्रोह न भलाई। 
सूरदास ऐसे, अलि, जग में तिनकी गति नहि काई ॥१६७॥ 
शब्दाथं--दिनाई -- विष प्रयोग की वस्तु, जहरीली वस्तु । सुहृद==शुभ 
चिन्तक । हाई->घात लगाता हुआ । बघवार८"-बाघ की मूँछ के वाल जो जहरीले 
समभे जाते हैं । अधर-माधुरी -- होठों का मीठा रस। खगी==च्ुभ गई । अन्तगत= 
हृदय में । काज सरे=काम पूरा हो । सूर=वीर, बहादुर । काई=कभी । 
भावाथ प्रेम-व्यापार में कृष्ण द्वारा एपने साथ किये गये विश्वासघात की 
भत्संता करती हुई गोपियाँ उद्धव से कह रही हैं कि 
हे उद्धव ! कृष्ण ने हमें अपना प्रेम रूपी विष दे दिया है। अर्थात्‌ हमारे 
हृदय में अपने प्रति प्रेम उत्पन्न कर हमें उसी प्रकार व्यथित किया है जैसे कोई किसी 
को धोखे से जहरीली चीज खिला दे । कृष्ण ऊपर से तो बड़े सज्जन, शुभचिन्तर्क 
और मीठा बोलने वाले (मिठबोले) हैं, परन्तु उनके सारे कमं कपट (विश्वासघात) से 
भरे होते हैं और वह सदेव चोर की तरह घात लगाए रहते हैं । अर्थात्‌ सदेव दूसरों 
की वस्तु (यहाँ हृदय से अभिप्राय है) चुराने की घात में लगे रहते हैं। जिस प्रकार 
कोई ठग किसी को लूटने के लिए धोखे से उसे बाघ की मूछ के बाल पीसं और उन्हें 
पानी में घोल पिला देता है ओर जब वह उस विष के प्रभाव से बेहोश हो जाता 
है तो उसे लूट लेता है, उसी प्रकार कृष्ण ने अपने प्रेम रूपी विष को अपने अधरों के 
मधुर रस में घोल हमें पिलाकर हमारा सर्वस्व लुट लिया है। अर्थात्‌ वह हमें अपना 
अधरामृत पिला, हमारे हृदय में अपने प्रीत प्रेम उत्पन्न कर, हमें उस प्रेम के नशे 

बेहोश वना, हमारा हृदय लूटकर चले गए हैं। उनका वह अधरामृत हमारे भोतर 
जाकर समा गया है, चुभ गया है। अब उस विष पर किसी भी औषधि का असर 
काम नहीं करता। अर्थात्‌ हम किसी भी प्रकार कृष्ण के प्रति अपने प्रेम को त्याग 
नहीं पातीं । : 

उन्होंने हमें यह अच्छा विष का दान दिया है; अर्थात्‌ अच्छा हमारे मन में 
अपने प्रति प्रेम उत्पन्न किया है कि अब इसको दूर करने का कोई भी उपाय नहीं रहा 
है। हम उनके प्रेम से किसी भो प्रकार मुक्ति नहीं प्राप्त कर सकतीं। उनके इस विरह 
रूपी रोग से छुटकारा पाने के दो ही उपाय हैं। या तो यह विष अर्थात्‌ उनका विष 
के समान घातक यह विरह हमारा प्राण ले ले, या हमारा काम पूरा हो जाय अर्थात्‌ 
कृष्ण आकर हमारे इस विरह-दुःख को दूर कर दें । अब हमसे यह दुःख देखा अर्थात्‌ 
सहा नहीं जाता । कृष्ण ने हमारे साथ मित्र बनकर विश्‍वासघात किया है । अर्थात्‌ 
पहले हमसे प्रेम कर हमारे विइवासपात्र बन घए और फिर हमें धोखा दे छोड़कर 
चले गये । उनका यह कार्य कायरतापूणं है। वीर तो वही कहलाता है जो शत्रु पर 
कहकर, उसे ललकार कर चोट करता है। मित्र के साथ विशवासघात करने से कभी 
किसी का भला नहों होता । जो मित्र के साथ विश्‍वासघात करता है, उसकी इस 
संसार में कभी सद्गति नहीं हो सकती। अर्थात्‌ उसका कभी कल्याण नहीं हो 
सकता । क्योंकि मित्र के साथ विइवासघात करना संसार में सबसे भयंकर पाप माना 
जाता है। 

बिशेष--(१) बघवार--कहा जाता है कि बाघ की मूँछ जहरीली होती है। 
ठग उसे पीस, पानी में मिला और लोगों को पिला उन्हें बेहोश कर देते हैं और फिर 
लूट लेते हैं । 

(२) इस पद में मित्र-द्रोह को संसार का सबसे भयंकर पाप घोषित किया 
गया है और गोपियों के साथ विश्‍वासघात करने के कारण कुष्ण इस पाप के भागी 
बन गए हैं । अन्तिम पंक्ति का भाव संस्कृत नीतिशास्त्र की इस पंक्ति में भी मिलता 
है--““मित्रद्रोही न मुच्यते यावच्च्द्र दिवाकरो ।' अर्थात्‌ जब तक सूर्य-चवद्र की स्थिति 
संसार में रहेगी, तब तक मित्रद्रोही अपने पाप से छुटकारा नहीं पा सकेगा । संस्कृत 
नीतिशास्त्र का इसी प्रकार का एक और उद्धरण हृष्टव्य है 

“मित्रद्रोही कृतघ्नशच यशच विश्वासघातकः । 
ते नरा नरकं यान्ति यावच्चन्द्रदिवाकरो ॥' 

अर्थात्‌ सित्रद्रोही, कृतघ्न और विश्वासघाती तब तक नरक में पड़े रहते हैं 
जब तक सूयं और चन्द्र की स्थिति रहती है । 

(३) इस पद में रूपक अलंकार है । 


ऊधो ! जो हरि आवे तो प्रान रहे । 
आवत जात, उलटि फिरि बेठत जीबन-अवधि गहे ॥ 


१७ 

जब हे दाम उखल सों बाँधे बदन नवाय रहे। 
चुभि जु रही नवनीत-चोर-छनि, क्यों सूलति सो ज्ञान गहे ? 
तिनसों ऐसी क्यों काहि आवे जे कुल-पति की त्रास सहे ? 
सूर स्याम गुन-रसनिधि तजिक को घटनीर वहे ? ॥१६८॥ 


भावार्थ-गहे=पकड़े हुए | हे=थे। दाम=रस्सी। वदन=मुख। कुल- 
पति=अपने कुल और पति की । महे=नष्ट कर डाला, मथ डाला । वहे=स्वीकार 
करे, ग्रहण करे। घटनीर=घड़े का जल । 


भावार्थ-कृष्ण-विरह की प्राणान्तक व्यथा से अत्यधिक व्याकुल गोपियाँ 
अपनी असीम-असह्य विरह-व्यथा का वर्णन करती हुई उद्धव से कह रही हैं कि--- 

हे उद्धव ! यदि कुष्ण यहाँ आ जाते हैं तब तो हमारे प्राण सुरक्षित रह सकते 
हैँ । अर्थात्‌ हम उनके वियोग में मरणासन्न हो रही हैं; यदि वे शीध्र न आए तो 
हमारी मृत्यु हो जायगी । हमारे प्राणों की दशा ऐसी विषम हो रही है कि कभी तो 
कृष्ण के आने की आशा में शरीर में आ जाते हैं, हम चैतन्य हो उठती हैं; कभी असह्य 
विरह-व्यथा को न सह शरीर में से निकल जाते हैं और कभी फिर लौटकर आ जाते 
हैं क्योंकि हमारे भाग्य में अभी मरना नहीं बरा है । ये प्राण इसी प्रकार जीवन की 
इस अवधि को व्यतीत कर रहे हैं। इसके उपरान्त गोपिरयाँ क्रुष्ण की बाल-लीलाभओं 
का स्मरण कर कहती हैं कि जब माता यशोदा ने कृष्ण को रस्सी द्वारा ऊखल से 
बाँध दिया था, उस समय कुष्ण अपना मुख नीचे किए चुपचाप बेँघे पड़े रहे थे। 
उनकी वह छवि हमें कभी नहीं भूलती। इसी प्रकार जब वे माखन चुराते समय रंगे 
हाथों पकड़े जाते थे तो उनकी वह छवि अद्भुत और सुन्दर हो उठती थी । उनकी 
वही छवि हमारे हृदय में गढ़ी हुई है । उसे भुलाकर हमारा हृदय तुम्हारे इस ज्ञान 
को कंसे आत्मसात्‌--स्वीकार--कर सकता है ? 


हमें आइचय और दुःख तो इस बात का है कि जिन कुष्ण के पीछे हमने 
अपने कुल और पति की मर्यादाओं को पुरी तरह से नष्ट कर डाला था; अर्थात्‌ 
अपने कुल और पति की ततिक भी चिन्ता न कर कृष्ण के पीछे हरदम दीवानी बनी 
रहती थीं, उन्हीं कृष्ण से हमारे लिए ऐसा कठोर ज्ञान का सन्देश कैसे भिजवाया जा 
सका ? अर्थात्‌ वे हमारे प्रति ऐसे निष्ठुर और उदासीन कैसे बन सके ? हे उद्धव ! 
हमारे कृष्ण विभिन्न प्रकार के गुणों के विशाल, अथाह सागर के समान हैं । हम उन्हें 
त्यागकर घड़े के जल के समान तुच्छ तुम्हारे इस गुणहीन (निग्र ण) ब्रह्म को कंसे 
स्वीकार कर लें ? भाव यह है कि कृष्ण समुद्र के समान विशाल, व्यापक और अथाह 
हैं । निगु ण ब्रह्म उनकी तुलना में उसी प्रकार तुच्छ और नगण्य है, जैसे समुद्र की 
तुलना में जल भरा हुआ घड़ा । कुष्ण की भक्ति अपार आनन्द प्रदान करने वाली है 
और निग्रुण की उपासना कठोर साधनाओं द्वारा दुःख देने वाली है । फिर ऐसे ब्रह्म 
को प्राप्त करने के लिए साधना करना कौन पसन्द करेगा ? 

विशेष--(१) पुष्टिमागं में कुष्ण-भक्ति को भूमा के समान माना गया है । 
छान्दोग्य उपनिषद्‌ में कुष्ण-भक्ति को भूमा कहा गया हैं-- यो वं तत्सुखं नाल्ये 
सुखमस्ति भूभव सुखं भूमात्वेव विजिजासितब्य इति ।” उपयुक्त पद की अन्तिम पंक्ति 
से यही भाव प्रकट हो रहा है। 
(२) कृष्ण के वाल-रूप का ध्यान होने से स्मृति संचारी है । 
(३) रूपक अलंकार माना जा सकता है। 
ऊधो ! यह निस्चय हम जानं । 
खोयो गयो नेहनग उनपे, प्रीति-कोटरी भई पुरानी ॥ 
पहिले अधरसुधा करि सींची, दियो पोष बहु लाड़ लड़ानी। 
बहुरे खेल कियो केसव सिसु-गृहर चना ज्यों चलत बुझानी ॥ 
ऐसे ही परतीति दिखाई पन्नग केंचुरि ज्यों लपटानी। 
बहुरो सुरति लई नाहि जेसे भंवर लता त्यागत कुम्हलानी ॥ 
बहुरंगी जहँ जाय तहाँ सुख, एकरंग दुख देह दहानी । 
सूरदास पसु धनी चोर के खायो चाहत दाना पानी ॥ १९६॥ 
शब्दार्थ-नेहनग==प्रेमरूपी रत्न । प्रीति-कोटरी==प्रेम का कोटर, निवास- 
स्थान । लाड़ लड़ानी==लाइ-प्यार कियः। बहुरे=फिर । बुकानी==नष्ट कर दी । 
पन्नग ==सर्पं । बहुरौ =लौटकर । दहानी = जलो, दग्ध हुई । धनी =मालिक । 
भावार्थ--अपने एकनिष्ठ, अनन्य प्रेम और कष्ण को अस्थिरता का वर्णन 
करती हुईं गोपियाँ उद्धव से कह रही हैं-- 
हे उद्धव ! अव हम इस वात को निश्चित रूप से समभ गई हैं कि कृष्ण से 
हमारा प्रेम-रूपी रत्त खो गया है और प्रेम का कोटर (घोंसला) पुराना पड़ गया है। 
अर्थात्‌ कृष्ण हम से प्रेम करना भूल गए हैं और अब उन्हें हमारे उस पुराने प्रेम में 
उसी प्रक्रार आनन्द नहीं आता जिस प्रकार कोई चीज पुरानी हो जाने से आकर्षणहीन 
लगने लगती है। अब वे नये स्थान को तलाइ में यहाँ से दूर चले गए हैं । पहले 
उन्होंने हमारी प्रेम रूपी लता को अपने अधरामृत से सोंच-सींचकर पाला-पोसा था 
और तरह-तरह से उससे लाइ-प्यार किया था । अर्थात्‌ पहले वह हमें अपना अधर- 
रस पिलाया करते थे और लाइ-प्यार किया करते थे | परन्तु बाद में उन्होंने हमारे 
प्रति अपने इस प्रेम को बच्चों का-सा खेल समझा और यहाँ से मथुरा जाते समय 
हमारे उस प्रेम के घरोंदे को उसी प्रकार नष्ट कर चले गए; जसे बच्चे खेल-खेल में 
मिट्टी का घरोंदा बनाते हैं और खेल समाप्त होने पर घर जाते समथ उसे लात मार 
कर नष्ट कर जाते हैं । 
कृष्ण ने हमें प्रेम का वही खेल दिखाया था जो सपं केंचुली के साथ खेलता 
है । सपं पहले कडुली को अपने सम्पूर्ण शरीर पर लिपटाए फिरता रहता है, परस्तु 
बाद में उसे त्याग आगे बढ़ जाता है और फिर लौटकर उसके पास तक नहीं 

फटकता । कृष्ण भी पहले हमें अपने प्रेम में विमुग्ध बनाए क्षण भर के लिए भी अपने 
से दूर नहीं होने देते थे और अब उस सारे स्नेह को भूल, हमें त्याग यहाँ से चले गए 
हैं और अब लौटकर हमारी खबर तक नहीं लेते। अथवा जैसे भ्रमर लता के 
मुरा जाने पर उसे त्यागकर चला जाता है और फिर लौटकर कभी उसकी खबर 
नहीं लेता, कृष्ण ने भी हमारे प्रेम और यौवन का जी-भर रस-भोग करने के उपरान्त 
हमें नीरस हुआ जान उसी प्रकार त्याग दिया है। इसका कारण यह है कि 
बहुरंगी अर्थात्‌ अनेक से प्रेम करने वाले लोग जहाँ भी जाते हैं, वहीं उन्हें सुख 
प्राप्त हो जाता है परन्तु केवल एक से ही प्रेम करने वाले लोग सदैव अपने प्रियतम 
के विरह में अपने शरीर को जलाते रहते हैं। अर्थात्‌ कृष्ण तो रसिक हैं, इसलिए 
मथुरा जाकर कुब्जा से प्रेम कर सुख-भोग रहे हैं। परन्तु हम तो एकमात्र कृष्ण से ही 
प्रेम करती हैं, इसलिए उनके विरह में दगध हो रही हैं । पशु का यह स्वभाव होता है 
कि यदि कोई धनवान चोर उसे छुराकर अपने घर ले जाता है तो वह पशु अपने 
पुराने मालिक को भूल नये मालिक--उस चोर के यहाँ दाना-पानी खाने की इच्छा 
करने लगता है | भाव यह है कि कृष्ण को अक्रर यहाँ से चुराकर ले गए थे और 
कृष्ण मधुरा पहुँच कुब्जा को प्राप्त कर उसी के साथ अपनी वासना को तृप्त करने 
लगे और हमें बिल्कुल भूल गए । अर्थात्‌ कृष्ण मानव न होकर मशु हैं । इसीलिए वह 
पशु-प्रवृत्ति के अनुसार स्नेह की गम्भीरता और अनन्यता को कोई महत्त्व न दे अपनी 
काम-तृप्ति करने में ही सुख का अनुभव करते हैं । 

बिशेष--(१) इस पद में गोपियाँ कृष्ण को लम्पट, विलासी और पशु के 
समान स्थूल भूख-प्यास तथा कामेच्छा की पूर्ति करने वाला घोषित कर अपने एक- 
निष्ठ प्रेम की उद्घोषणा कर रही हैं। स्नेह मानवीय प्रवृत्ति होती है और केवल 
कामेच्छ की पूर्ति पद्ु-प्रवृत्ति । 

(२) कृष्ण के अस्थिर प्रेम पर गहरा व्यंग्य किया गया है । 

(३) 'निह-नग', 'प्रीति-कोठरी' तथा 'अधर-सुधा' में रूपक; 'बहुरै”''“''लप- 
टानी' तथा अन्तिम पंक्ति में उपमा; और 'बहुरंगी"""'”'दहानी'--में अर्थान्तरन्यास 
अलंकार हैं । 

(४) अन्तिम पंक्ति में असूया संचारी है। 


ऊधो ! हम हैं तुम्हारी दासी । 

काहे को कट्‌ बचन कहत हो, करत आपनी हाँसी ॥ 
हमरे गुनहि गाँठि किन बाध्यो, हसपे कहा बिचार ? 
जसी तुम कीनी सो सब ही जानतुः है संसार ॥ 
जो कछु भलो बुरी तुम कहिहौ सो सब हम सहि लहैं। 
अपनो कियो आप भुगतेंगी दोष न काहू दहें ॥ 


| 

तुम तो बड़े, बड़े के पठए, अरु सबके सरदार। 
यह दुख भयो सूर के प्रभु सुनि कहत लगावन छार ॥२००॥ 


शब्दार्थ-हाँसी -- हँसी । बड़े के पठए=वबड़े आदमी (कृष्ण) के भेजे हुए । 
छार ==भस्म । 


भाषाथं-गोपियाँ उद्धव के ज्ञानोपदेश को सुन अत्यन्त दुःखी हो उद्धव से 
विनय के साथ कह रही हैं कि 


है उद्धव ! हम तो तुम्हारी दासी हैं । (कृष्ण हमारे स्वामी हैं और तुम उनके 
सखा हो, इसलिए हम तुम्हारी भी दासी हैं) । तुम हमसे ज्ञान-योग के ऐसे कड़वे 
वचन क्यों कह रहे हो ? ऐसा करके तो तुम स्वयं अपने-आप ही अपनी हँसी उड़वा 
रहे हो । क्योंकि दासियों से कड़वे वचन कहना शोभा नहीं देता । तुम हमारे गुणों को 
अपनी गाँठ में क्यों नहीं बाँध लेते, क्यों नहीं स्वीकार कर लेते ? हमें देखकर अपनी 
धारणा क्यों नहीं बनाते हो ? अर्थात्‌ तुम हमारे एकनिष्ठ प्रेम को देख स्वयं भी कृष्ण 
से वेसा ही प्रेम क्‍यों नहीं करते ? क्यों कुष्ण को त्याग, निगु'ण ब्रह्म की उपासना 
करते फिरते हो ? तुमने हम युवतियों को योग का उपदेश देकर जैसा अनुचित काम 
किया है उसे सारा संसार जानता है । तुम कुष्ण के सखा हो, इसलिए हमसे जो कुछ 
भी भली-बुरी वाते कहोगे, हम सब सह लेंगी । हम जैसा कर चुकी हैं, उसका परिणाम 
खुद ही भुगतेंगी । उसके लिए किसी दूसरे को दोष नहीं देंगी । अर्थात्‌ हमने कृष्ण से 
प्रेम किया है तो उसका परिणाम (इस असह्य विरह-व्यथा के रूप में) स्वयं ही भुगत 
लेंगी, किसी से शिकायत करने नहीं जायेंगी । 

हे उद्धव ! (हम तो साधारण अज्ञानी नारियाँ हैं परन्तु) तुम तो स्वयं बड़े 
आदमी अर्थात्‌ कुष्ण के सखा और महान्‌ ज्ञानी हो, तुम्हें बड़े आदमी (राजा कृष्ण) ने 

हाँ भेजा है और तुम सबके अर्थात्‌ ज्ञानमागियों के सरदार हो; इसलिए हम तुमसे 

कुछ कह भी नहीं सकतीं । परन्तु एक बात तो फिर भी कहनी ही पड़ती है कि तुमने 
हमसे जो भस्म लगाने (संन्यासिनी बन योग-साधना करने) की बात कही है, उसे 
सुनकर हमें बहुत दुःख हुआ है। अर्थात्‌ अपने पति कृष्ण के रहते हुए हम विधवाओं 
के समान संन्यास धारण कर योग-साधना करना केसे स्वीकार कर लें ? यह तो 
भयंकर पाप है । 

विशेष--( १) इस पद में गोपियाँ विनय का बाह्य आवरण धारण कर उद्धव 
पर गहरा और मार्मिक व्यंग्य कस रही हैं। उनका यह कोशल उनके अद्भुत, सूक्ष्म 
वाग्वैदध्य का सुन्दर प्रमाण है । 

(२) 'हमरे गुनहि' “विचार में ज्ञानमागियों के ज्ञान (विचार) पर आधा- 
रित योग-साधना पर तथा उद्धव के अस्थिर प्रेम पर व्यंग्य है तथा सगुण-भक्ति का 
प्रतिपादन है। 

(३) 'तुम तौ""'”"'सरदार' में विपरीत लक्षणा (वक्रोक्ति) है । काकु वक्रोक्ति 
का चमत्कार हृष्टव्य है । 
ऊधो ! तुस जो कहत हरि हृदय रहत हैं । 
केसे होय प्रतीति क्र सुनि थे बातें जु सहत है॥ 
बासर-रेत कठिन बिरहानल अंतर प्राण दहत है। 


त 


प्रजरि घ्रजरि पि निकसि धूस अब नयनन नीर बहत है ॥ 
अधिक अवज्ञा होत, देह दुख मर्यादा न गहत है। 
कहि ! क्यों मन मानें सुरज प्रभु इन बातनि जु कहत है ॥२०१॥ 
शब्दार्थ--प्रतीति न्=विशवास । बासर-रेनि=दिनरात । प्रजरि प्रजरि= 
सुलग-सुलगकर । पचि>-घुटकर । घुम =धुआँ । अवज्ञा=अनादर । 
भावार्थ--कृष्ण को ब्रह्म रूप और घट-घटवासी सिद्ध करने वाले उद्धव 
के सिद्धान्त का विरोध करती हुई गोपियाँ उनसे कह रही हैं कि 
हे उद्धव ! तुम जो यह कहते हो कि कृष्ण साक्षात्‌ ब्रह्म हैं और प्रत्येक के 
हृदय में निवास करते हैं अर्थात्‌ घट-घटवासी हैं, इसका हमें कंसे विशवास हो ? क्‍या 
वे इतने क्रूर हैं कि हमारे हृदय में बैठे हुए तुम्हारी इन बातों (कुष्ण को त्याग निगुण 
ब्रह्म की साधना करना) को सुनते हुए भी सहन कर रहे हैं। अर्थात्‌ उन्हें हमारी 
इस विषम दशा को देखकर भी हम पर तरस नहीं आता। हमारे प्राण हृदय के 
भीतर रात:दिन कठिन विरह की अग्नि में जलते रहते हैं । हृदय धीरे-धीरे (कुष्ण की 
याद कर-कर) सुलगता रहता है और उसका धुआँ भीतर घुट-घुट कर धीरे-धीरे 
हमारे आँसुओं के रूप में बाहर निकलता रहता है । अर्थात्‌ जिस प्रकार धीरे-धीरे 
सुलगती अग्नि में से निकलता हुआ गहरा घुआँ, आँखों में पानी भर देता है, उसी 
प्रकार हम कृष्ण की याद में घुटती हुई रोती रहती हैं । 
हमारा यह शरीर दुःख के मारे नष्ट हुआ जा रहा है, हमारे दुःखों की कोई 
सीमा नहीं रही है, फिर भी कुष्ण हमारे हृदय में चुपचाप बंठे हुए हमारा इतना 
अधिक अनादर कैसे कर पा रहे हैं ? इसलिए हे उद्धव ! तुम्हीं बताओ कि तुम्हारी 
इन बातों को कि कृष्ण हमारे हृदय में ही निवास करते हैं, हमारा मन कंसे स्वीकार 
कर ले ? यदि वे हमारे हृदय में निवास करते होते तो हमारा यह दुःख देख और 
- तुम्हारी विश्‍वासघात से भरी बातें (कुष्ण को त्याग निगुण की उपासना करना) सुत, 
तुरन्त बाहर निकल हमें सान्त्वना प्रदान करते और तुम्हें डाँटते । इसलिए तुम्हारी 
यह्‌ बात गलत है कि वह घट-घटवासी हैं । 


विशेष-- (१) सूर ने इसी भाव को एक अन्य पद में भी व्यक्त किया है, 
जिसकी प्रथम पंक्ति इस प्रकार है-- 


“जो पे हिरदय माँझ हुरी ।” 

(२) 'विरहानल' के वर्णन द्वारा इस पद में रूपक अलंकार का बन्धान बाँधा 

गया है। 'प्रजरि-प्रजरि' में पुनरुक्ति प्रकाश तथा अनुप्रास अलंकार हैं । 

ऊधो ! तुमहीं हौ सब जान। 

हमको सोई सिखावन दीजे नंदसुबन की आन ॥ 

आमिष भोजन हित है जाके सो क्यों साग प्रमान । 

ता मुख सेमि-पात क्यों भावत जा मुख खाए पान ? 

किथिरी-सुर कंसे सचु मानत सुनि मुरली को गान ? 

ता भीतर क्यों निगुंन आवत जा उर स्याम सुजान ? 

हम बिन स्याम बियोगिन रहि हैं जब लग यह घट प्रान। 

सुख ता दिन तें होय सूर प्रभु ब्रज आवें ब्रजभान ॥२०२॥ 


शब्दार्थ--जान==ज्ञानी, सुजान, चतुर । सिखावन=शिक्षा । आन= शपथ । 
आमिष =माँसाहारी । हित=लाभकारी | प्रमान=उपयुक्त । सेमि-पात=सेम के 
पत्तो । किगिरी-सुर=सारंगी का स्वर । सचु==सुख । जब लग==जब तक । घट == 
शरीर । 

भावार्थ--उद्धव को खूब खरी-खोटी सुनाने से अपना काम बनता न देख 
गोपियाँ अपनी विवशता का चित्रण और उद्धव की खुशामद करती हुई' उनसे कह 
रही हैं कि 

हे उद्धव ! तुम सब तरह से एकमात्र सज्जन और चतुर पुरुष हो । तुम्हे 
नन्दनन्दन क्ष्ण की शपथ है, तुस हमें बही उपदेश दो जो हमारे लिए हितकारी और 
उचित हो । अर्थात्‌ तुम स्वयं ज्ञानी, सज्जन और चतुर हो, इसलिए हमें अपने इन 
गुणों के अनुसार ही उचित और हितकारो शिक्षा दो । जिसे माँसाहारी भोजन लाभ- 
कारी होता है, अच्छा लगता है, वह साग-पात अर्थात्‌ शाकाहारी भोजन को अपने लिए 
कँसे प्रमाप्य अर्थात्‌ उपयुक्त माम उसे स्वीकार कर सकता है जो मुख पान खाने का 
अभ्यस्त हो चुका है, उसे सेम के पत्तं खाना कंसे अच्छा लग सकता है ? जो कान 
मुरली के मधुर-मादक स्वर को सुन चुके हैं, उन्हें एकतारा (छोटी सारंगी) के स्वर 
सुनकर कंसे सुख मिल सकता है ? जिस हृदय के भीतर सुजान (प्रियतम कृष्ण) सदैव 
स्थित रहते हैं, उसके भीतर निगु'ण (गुणहीन, ब्रह्म कंसे प्रवेश पा सकता है ? भर्थात्‌ 
व्यक्ति की अपनी रूचियों का प्रश्‍न है । जो जिसे अच्छा लगता है, वह उसे त्याग 
अरुचिकर पदार्थों को कभी स्वीकार नहीं कर सकता । हमें कृष्ण अच्छे लगते हैं, इस- 
लिए हम उन्हें त्याग गुणहीन, नीरस ब्रह्म को स्वीकार नहीं कर सकतीं । ह 

हे उद्धव ! हमारा तो यह हृढ़ निश्चय है i जब तक हमारे शरीर में प्राण 

हेंगे, तब तक हम कुष्ण की वियोगिनी ही बत्ती रहेंगी, परन्तु तुम्हारे तिगु ण ब्रह्म को 

कदापि स्वीकार नहीं करेंगी । हमें तो उसी दिन सुख मिलेगा जिस दिन ब्रज के सूयं 
(स्वामी) कृष्ण ब्रज में लौट आयेंगे । 


२६४ अमर गीत सांर 


विशेष--(१) विभिन्न उदाहरणों द्वारा सम्पोषित गोपियों की विवशता 
मार्मिक है। 
(२) सम्पूर्ण पद में माला प्रतिवस्तूपमा; तथा मुख” ”''गान' में निदशंना 
अलंकार है । 
राग सारंग 
ऊधो ! तुम आए किहि काज ? 
हित की कहत अहित को लागत, बकत न आबे लाज ॥ 
आपुन को उपचार करो कछु, तब औरनि सिख देहु। 
मेरे कहे जाहु सत्वर ही, गहौ सीयरे गेहु॥ 
ह्वा भेषज नानाबिधि के अरु मधुरिपु से हैं बैडु। 
हम कातर डराति अपने सिर कहुँ कलक ह्वै कदु ॥ 
साँची बात छाँडि अब कूठी कहौ कौन बिघि सुनिहैँ ? 
सूरदास मुक्ताफलभोगी हंस बहनि क्यों चुनिहैं ?॥२०३॥ 
शब्दार्थं--किहि काजन्=किस काम के लिए। आपुन कोऱ==भपना । सत्वर 
=शीघ्न, तुरन्त । गहौ सीयरे गेहु=उष्डे-ठण्डे में घर पहुँच जाओ । ह्वाँ=वहाँ। 
भेषज--औषधि । मधुरिपु--मधु नामक राक्षस को मारने वाले कृष्ण । बँदु== वैद्य । 
कैदु=कहीं, कदाचित्‌ । मुक्ताफलभोगी ==मोतियों को च्रुगने वाले । वह्लि=अग्नि। 
चुनि-हैं = चुगेंगे, खायेंगे । ४; 
भावार्थ--उद्धव द्वारा निरन्तर योग और ब्रह्म की ही रट लगाते रहने पर 
गोपियाँ भू भला उठती हैं और उन्हें रोग-ग्रस्त घोषित करती हुई उनसे कहती हैं 
कि 
हे उद्धव ! हमारी समक में नहीं आता कि तुम यहाँ किस काम के लिए आए 
हो ? हम तुमसे तुम्हारे भले की बात कह रही हैं, किन्तु तुम्हें हमारी वे बातें बुरी 
लगती हैं और तुम बराबर अपनी ही बात बकते चले जा रहे हो। ऐसा करते हुए 
तुम्हें लज्जा भी नहीं आती । तुम स्वयं रोग-ग्रस्त हो रहे हो, इसलिए पहले अपता 
इलाज करवा लो, तब दूसरों को शिक्षा देना । तुम हमारी बात मानकर तुरन्त यहाँ 
से चले जाओ ओर 'ण्डे-ठण्डे में अपने घर मथुरा जा पहुँचो । वहाँ तुम्हारे घर मथुरा 
में नाना प्रकार की औषधियाँ और मधु जैसे राक्षस का वध करने वाले कृष्ण जैसें 
कुशल वैद्य उपलब्ध हैं। इसलिए तुम वहीं जाकर अपने इस रोग (सन्निपात) कां 


इलाज कराओ । हम तो इसलिए इतनी अधिक कातर और भयभीत हो रही हैं कि. 


कहीं हमारे ऊपर यह कलंक न लग जाय कि गोपियों की लापरवाही से ही उद्धव 
प्रलाप करते-करते स्वगं सिधार गए । तुम्हारा रोग इतना असाध्य है कि यहाँ इसका 

इलाज हो ही ह॒हीं सकता । इसका इलाज तो वही वैद्य (कृष्ण) कर सकता है, जिसने 
तुम्हें यह रोग (बकने का) दिया है । 
हे उद्धव ! यह बताओ कि हम तुम्हारी इन बातों को कैसे सुन लें क्योंकि तुम 
सच बातों को छोड़कर अब भूठी बातें कह रहे हो । भूठी बात यह है कि हमें कृष्ण 
को त्याग ब्रह्माराधना करने से शान्ति मिलेगी। तुम ये झूठी बातें इसलिए बक रहे 
हो क्योंकि तुम अपने होश में नहीं हो । तुम्हें बकने का (सन्निपात का) रोग लग गया 
है। तुम जरा यह तो सोचो कि मोती चुगने वाला हंस अग्नि का भक्षण कंसे कर 
सकता है ? (उसके सम्बन्ध में तो यह प्रसिद्ध है कि--कै हंसा मोती च्ुगै, के लंघन 
मरि जाय ।) अर्थात्‌ हम गोपियाँ एकमात्र कृष्ण के मधुर प्रेम की ही अनुरागिनी हैं, 
अतः हम, चाहे कुछ भी हो जाय, अग्नि के समान दाहक तुम्हारे निगुण ब्रह्म को 
किसी भी दशा में स्वीकार नहीं कर सकतीं । 
विशेष--(१) कृष्ण को “मधुरिपुः कहकर गोपियाँ उन पर व्यंग्य कर रही हैं। 
यहाँ मधु' में रलेष है-मधु नामक राक्षस और माधुयं अर्थात्‌ सरस प्रेम । 
(२) अन्तिम पंक्ति में निदशंना अलंकार है । 
ऊधो ! यहै बिचार गहो। 
के तन गए भलो मानें, के हरि ब्रज आय रहो॥ 
कानन-देह बिरह-दव लागी इन्द्रिय-जीव जरो। 
बुझे स्याम-घन कभल-प्रेस मुख मुरली-ब्‌द परौ ॥ 
चरन-सरोवर-मनस सीन-मन रहे एक रसरीति। 
तुम निगुंनवारू महेँ डारो; सुर कोन यह नीति ॥२०४॥ 


शब्दार्थ--गए=नष्ट हो जाने पर । फानन-देह=शरीर रूपी वन। विरह- 
दव==विरह रूपी दावाग्नि । इन्द्रिय-जीव=इर्द्रिय रूपी जीव-जन्तु । मनस =मान- 
सरोवर । वारू=वालू, रेत । 

भावार्थ-गोपियाँ अपनी एकान्त प्रेमनिष्ठा की उद्घोषणा करती हुईं उद्धव 
से कह रही हैं कि-- 

हे उद्धव ! अब हमने यह हृढ़ निश्चय कर लिया है कि हमारा कल्याण दो ही 
प्रकार से हो सकता है किया तो कृष्ण-विरह में तड़प-तड़पकर हमारा यह शरीर 
नष्ट हो जाथ, या कृष्ण आकर ब्रज भें रहने लगें । इन दो उपायों द्वारा ही हमारा 
भला हो सकता है, अभ्य किसी उपाय द्वारा नहीं । हमारे इस शरीर खपी वन में 
बिरह रूपी दावाग्नि प्रज्ज्वलित हो रही है, जिसके दाह में हमारी इन्द्रियाँ रूपी जीव- 
जन्तु जले जा रहे हैं । अर्थात्‌ हमारी सम्पूर्ण इन्द्रियाँ कृष्ण-विरहं के कारण अत्यधिक 
व्याकुल और सन्तप्त हो रही हैं । यह विरहार्ति तभी बुक (शान्त) हो सकती है जब 
कृष्ण रूपी काले बादल अपने कमल के समान सुन्दर मुख से प्रेम भरी बाँसुरी को 

ध्वनि रूपी अमृतमयी वर्षा कर इसे तृप्त करें । कृष्ण के चरण रूपी मानसरोवर में 
मन रूपी मछलियाँ सदंव हृढ़ प्रेमनिष्ठा के साथ निवास करती रहती हैं । अर्थात्‌ 
हमारा मन कृष्ण के चरणों से उसी प्रकार एकनिष्ठ प्रेम करता रहता है जिस प्रकार 
मछलियाँ जल से प्रेम करती हैं । यह तुम्हारी कौन-सी नीति (न्याय) है कि तुम हमारी 
मन रूपी इन मछलियों को कृष्ण के चरण रूपी उस मानसरोवर से बाहर निकाल 
कर अपने निगुण ब्रह्म रूपी बालू पर पटक तड़पा-तड़पा कर उनकी हत्या करने का 
प्रयत्न कर रहे हो ? अर्थात्‌ कृष्ण को त्याग निगुण ब्रह्म को स्वीकार कर लेने से 
हमारा मन उसी प्रकार कृष्ण-विरह में तड़प-तड़पकर नष्ट हो जायगा जैसे मछलियां 
जल से अलग होने पर तड़प-तड़प कर प्राण छोड़ देती हैं । 

बिशेष--(१) सम्पूर्णं पद में, विशेष रूप से तृतीय पंक्ति से लेकर अन्तिम पंक्ति 
तक, साँगरूपक एवं परम्परित रूपक अलंकार हैँ । 

(२) इस पद में सूर का कलात्मक भाषा-कौशल दर्शनीय है। विभिन्न रूपकों 
द्वारा उन्होंने गोपियों की एकान्त प्रेमनिष्ठा का हृदयग्राही चित्र प्रस्तुत करते हुए 
निगु'ण ब्रह्म पर गहरी चोट की है। 

ऊधो ! कत वे बातें चाली ? 

अति मीठी माधुरी हरि-मुख की, है उर-अंतर साली ॥ 

स्याम सघन तन सींची बेली, हस्तकमल धरि पाली। 

अब ये बेली सूखन लागीं, छाँडि दई हरि-माली ॥ 

तब तो कृपा करत ब्रज ऊपर संग लता ब्रजबाली। 

सूर स्थाम बिन मरि न गई क्यों बिरहबिथा की घाली ॥२०५॥ 

शब्दार्थ--कत्=्कंसे, किस तरह । मधुरी=माधुर्यं । साली =धंसी, घुसी । 

हरि-माली==कृष्ण रूपी माली । ब्रजबाली=ब्रजबालाएँ । घालो=घायल, चोट से 
पीड़ित । 

भावाथं--उद्धव द्वारा निगु'ण के सन्देश को कृष्ण द्वारा भेजा हुआ कहे जाने 
पर गोपियाँ आश्चयं प्रकट करती हुई उद्धव से पूछ रही हैं कि-- 

हे उद्धव ! यह बताओ कि आखिर निगु'ण ब्रह्म सम्बन्धी इन बातों की शुरु- 
आत (आरम्भ) कसे हुई ? किस प्रसंग में ये बातें उठ खड़ी हुई ? क्योंकि ये कृष्ण के 
माधुयंपूणं मुख से निकली हैं, इसलिए हमें सुनने में बड़ी मीठी लगती हैं, क्योंकि इसी 
बहाने हमें कृष्ण का सन्देश तो सुनने को मिला । परन्तु उनकी ये बातें हमारे हृदय 
के भीतर ्रुभ कर हमें बहुत कष्ट पहुँचा रही हैं | हमारी इन शरीर रूपी लताओं को 
कृष्ण रूपी सघन मेघ ने अपने प्रगाढ़ स्नेह रूपी जल से सींचा था और कमल के समातं 
अपने सुन्दर हाथों से हमारी रक्षा करते हुए हमें पाला-पोसा था । परन्तु अब हमारी 
ये शरीर रूपी लताए सूखने लगी हैं । क्योंकि कृष्ण-रूपी माली ने इन्हें त्याग इनकी 
साज-सेवार करना बन्द कर दिया है। भाव यह है कि कृष्ण का प्रगाढ़ स्नेह प्राप्त 

कर हम प्रसन्न और स्वस्थ बनो रहती थीं परन्तु अब उनके वियोग की ज्वाला में 
हमारे शरीर सूख कर नष्ट हुए जा रहे हैं । 
जब कृष्ण यहाँ ब्रज में रहते थे उस समय सम्पूर्ण व्रज के साथ-साथ हम ब्रज- 
वालाओं (गोपियों) पर भी कृपा करते रहते थे। हमें दुःख तो इस बात का है कि 
ऐसा स्नेह और संरक्षण करने वाले कृष्ण के विरह से घायल वनीं हम उनके विना 
मर क्यों न गई ? अर्थात्‌ गोपियाँ अपने कृष्ण-प्रेम की एकान्त निष्ठा और हृढ़ता पर 
देह-सा प्रकट करती हुई' इस बात का अफसोस कर रही हैं कि उन्हें कृष्ण-विरह्‌ 


` 
में मर क्यों नहीं जाना चाहिए था। क्योंकि सच्ची प्रेमिकाए, प्रिय-विदो' होते ही 


प्राण त्याग देती हैं । 
विशेष--(१) रूपक अलंकार है । 
राग केदारो 


ऊधो ! जो हरि हितु तिहारे। 
तो तुम कहियो जाय कृपाके जे दुख सबे हमारे ॥ 
तन तरुवर ज्यों जरति बिर हिनी, तुम दब ज्यों हम जारे । 
नह्‌ सिरत, नहि जरत छार ह्व सुलगि सुलगि भए कारे ॥ 
जद्यपि उमगि प्रमजल भिजवत बरषि बरषि घन-तारे। 
जो सींचे यहि भाँति जतन करि तौ इतने प्रतिपारे ॥ 
कीर, कपोत, कोकिला, खंजन बधिक-बियोग बिडारे। 
इन दुःखन क्यों जिर्याह्‌ सूर प्रभू ब्रज के लोग बिचारें ? ॥२०६॥ 
शब्दार्थ हितू =शुभचिन्तक । जे=ये । दव=दावार्नि, वन में लगने वाली 
अग्नि । जारे=जलाए | सिरात=ठण्डा होता । घन-तारे==आँख की पुतली रूपी 
बादल । प्रतिपारे== प्रतिपालन किया । बिडारे=भगा दिए । 
भावार्थ-गोपियाँ अपनी असह्य विरह-वेदना का वर्णन करती हुई उद्धव से 
कह रही हैं कि-- 
हे उद्धव ! यदि कृष्ण सचमुच तुम्हारे शुभचिन्तक और सच्चे मित्र हैं| सच्चा 
मित्र अपने मित्र की बात पर विश्वास करता है) तो तुम वहाँ जाकर कृपा कर उनसे 
हमारे इन सारे दुःखों का वर्णन कर देता । उनसे कहता कि जिस प्रकार दावारिन 
वन के सारे वृक्षों को जला डालती है, उसी प्रकार तुमने अपने विरह रूपी दावाग्ति 
में हमारे शरीरों को दग्ध कर डाला है। हमारी स्थिति ऐसी विषम हो उठी है कि 
न तो इन शरीरों को शीतलता ही मिलती है और न ये जल कर राख ही हो पाते 
हैं । केवल निरन्तर तुम्हारी विरहाग्नि में सुलगते हुए काले पड़ गए हैं। अर्थोत्‌ न 
तो कृष्ण के दर्शन कर इन्हें सान्त्वना मिलती है और न विरह की असह्य वेदना के 
कारण इनका प्राणान्त ही हो पाता है। निरन्तर कृष्ण की याद से घुल-घुलकर इनका 

रंग काला पड़ गधा है, शरीर का सम्पूणं सौन्दर्य नष्ट हो गया है । यद्यपि हमारे नेत्रों 
की पुतली रूपी बादल, हृदय से उमड़े हुए स्नेहरूपी जल से इस शरोर को निरन्तर 
बरस-बरसकर भिगोते रहते हैं, परन्तु फिर भी यह विरहाग्नि शान्त नहीं होती । 
(रोने से दुःख हल्का और शान्त हो जाता है।) हमने इतने प्रयत्न कर अपने इन 
शरीरों को इस प्रकार अश्रु जल से सींच-सींचकर इनका प्रतिपालन किया है। अर्थात्‌ 
यदि हम रोकर अपने दुःख को शान्त करने का प्रयत्न न करती रहतीं तो अब तक 
हमारे ये शरीर विरहाग्नि में जलकर भस्म हो गए होते । 

इस विरह रूपी बहेलिए ने हमारे इन शरीर रूपी वृक्षों पर रहने वाले तोता, 
कबूतर, कोयल, खंजन आदि पक्षियों को मारकर भगा दिया है। (यहाँ नासिका मांनो 
तोता, ग्रीवा कबूतर, मीठी वाणी कोयल और नेत्र खंजन के समान हैं।) भाव यह है 
कि कृष्ण-विरह की व्यथा के कारण गोपियों के उपयु'क्त अंग-प्र्यंग अपनी स्वाभाविक 
शोभा और गुणों से हीन हो गए हैं। उनकी सम्पूर्ण शोभा मारी गई है । हे उद्धव ! 
तुम हमारे स्वामी कृष्ण से यह कहना कि ब्रज के बेचारे (दुःखी) लोग इन दुःखों के 
मारे कंसे जीवित रह सकते हैं ? अतः तुम आकर शीघ्र दर्शन दे, इस विरह रूपी 
व्याधा से सबकी रक्षा करो। 

विशेष--(१) वर्षा होने पर भी अग्नि (विरहाग्नि) का शान्त न होना 
चमत्कार है। इसी चमत्कार को एक उदू' शायर ने इस प्रकार प्रदर्शित किया है 

“चश्मे पुर आब हैं तिस पर भी जिगर जलता । 
क्या क्यात है कि बरसात में घर जलता है ॥” 

(२) 'कीर""”"'खंजन' में रूपकातिशयोक्ति और 'क' की आवृत्ति होने से 
वृत्यानुप्रास--दो अलंकार एक साथ आए हैं। इसी कारण इन दो अलंकारों के मेल 
के कारण कृछ विद्वानों ने इस पंक्ति में 'संमृष्टि' नामक उभयालंकार माना है। 

(३) 'नहि सिरात'"'धन तारे” में विशेषोक्ति; 'तन-तरुवर', तुम दव’, 'प्रेम- 
जल', 'घन-तारे' और 'बघिक-वियोग' में रूपक तथा 'सुलगि-सुलगि' और 'बरसि- 
बरसि में पुनरुक्ति प्रकाश अलंकार है। 


राग बिलावल 


ऊधो ! तुम कहियो हरि सों जाय हमारे जिय को दरद। 
दिन नाह चेन, रेन नाह सोबत पावक भई जुन्हैँया सरद ॥ 
जब तें अकर ले गए मधुपुरी, भई विरह तन बाय छरद। 
कीन्हीं प्रबल जगी अति, ऊधो ! सोचन भइ जस पीरी हरद॥ 
सखा प्रबीन निरन्तर हौ तुम तातें कहियत खोलि परद ! 
बवाथ रूप दरसन बिन हरि के सुर मुरि नह्‌ हियो सुरद ॥२०७॥ 


सबदार्थ--पावक=अग्नि । जुन्हैया सरद--शरद्‌ ऋतु की चाँदनी । बाय= 

एक रोग अर्थात्‌ सन्निपात जिसमें रोगी बकता रहता है। छरद=-वमन, उल्टी, कै 
होना । हरद=हल्दी । खोलि परद=परदा खोलकर, साफ-साफ । क्वाथ=काढ़ा, 
एक प्रकार की दवा जो औटाकर बनाई जाती है। मूरि=जड़ी। सुरद=स्वस्थ, 
ठीक । 

भावार्थ-क्ृष्ण-विरह में अत्यधिक व्याकुल गोपियाँ स्वयं को विरह रूपी 
सन्निपात से ग्रस्त कृष्ण के लिए सन्देश भेजती हुई उद्धव से कह रही हैं कि 

हैं उद्धव ! तुम मथुरा जाकर कृषण को हमारे हृदय को पीड़ा बता देना कि 
हम उनके विरह में कितना अधिक दुःख भोग रही हैं। हमारी हालत ऐसी हो गई है 
कि न दिन को चैन मिलता है और न रात को सो पाती हैं । शरद्‌ ऋतु की शीतल 
चाँदनी हमारे लिए अग्नि के समान दाहक बन गई है। (विरह में शीतल चाँदनी 
उद्दीपनकारी वन जाने के कारण दग्ध करने लगती है )) जब से अक्रूर कृष्ण को 
अपने साथ मथुरा ले गये हैं तब से हमारे शरीर को विरह्‌ के कारण बाय (सन्निपात) 
नामक रोग लग गया है और विरह के अतिरेक के कारण उल्टियाँ होने लगी हैं । 
अर्थात्‌ खाया-पीया कुछ भी हमारे अंग नहीं लगता । हे उद्धव ! तुम्हारे इस ज्ञानोप- 
देश ने हमारे इस रोग को जगाकर और भी अधिक प्रबल बना दिया है अर्थात्‌ इस 
रोग ने और भी अधिक प्रचण्ड रूप धारण कर लिया है । इस विरह-रूपी रोग से हम 
कैसे छुटकारा पा सकेंगी, निरन्तर इसी के सम्बन्ध में चिन्ता करते रहने के कारण 
हमारा शरीर हल्दी के समान पीला हो गया है । (अधिक चिन्ता करने से शरीर पीला 
पड़ जाता है ।) 

हें उद्धव ! तुम कृष्ण के सखा हो, चतुर हो और निरन्तर उनके समीप रहते 
हो अर्थात्‌ तुमसे उनकी अत्यधिक घनिष्ठता है। इसी कारण हम सारा संकोच त्याग, 
पर्दा खोलकर तुमसे अपनी विरह-व्यथा की सारी बातें साफ-साफ कहने का साहस कर 
रही हैं | हमारा यह रोग केवल एक ही औषधि द्वारा दूर हो सकता है और वह है 
कृष्ण के दर्शन रूपी काढ़ा । इसके अतिरिक्त अन्य किसी भी प्रकार की जड़ी-बूटी के 
प्रयोग से हमारा शरीर स्वस्थ और नीरोग नहीं हो सकता । अर्थात्‌ हमारी यह विरह- 
वेदना कृष्ण के दर्शन से ही दूर हो सकती है, तुम्हारे निगुण ब्रह्म को स्वीकार कर 
लेने से नहीं । इसलिए हम उसे अपनाने में असमथ हैं । (यहाँ कृष्ण-दर्शन काढ़े के 
समान प्रभावकारी और तिगु'ण ब्रह्म अन्य जड़ी-बूटियों के समान तुच्छ और अप्रभाव- 
कारी माना गया है ।) 

विशेष--(१) 'जिय को दरद में सूफी प्रभाव लक्षित होता है। 

(२) प्रधान रूप से रूपक अलंकार है । विरह में 'बाय” का रूपक बाँधा गया 
है । इसके अतिरिक्त अतिशयोक्ति और उपमा अलंकारों का भी उपयोग दृष्टव्य है। 


राग गोरी 
ऊधो ! क्यों आए ब्रज धावते ? 
सहायक, सखा राजपदवी मिलि दिन दस कछुक कसावते ॥ 

कहो जु धर्म कृपा करि कानन सो उत बसिके गावते। 
गुरू निर्बात्त देखि आँखिन जे स्रोता सकल अघावते॥ 
इत कोउ कछू न जानत हरि बिन, तुम कत जुगुति बनावते ? 
जो कछु कहत सबन सों तुम सो अनुभव कै सुख पावते ॥ 
मनमोहन बिन देखे कंसे उर सों औराहि चाहते । 
सूरदास प्रभु दरसन बिनु वह बार-बार पछिताबते ॥२०८॥ 


शब्दार्थं-- धावते त्त्दौड़ते हुए । कानन कानों में। बसिक=रहकर। 
निबति==पूजाकर । स्रोता=्=सुनने वाले । अघावते ==सन्तुष्ट हो जाते । इत=इधर, 
यहाँ । जुगति==ुक्ति, उपाय । कै =्=करके । 

भावार्थ--उद्धव के ज्ञानोपदेश और उनकी पात्र-अपात्र न देखकर <उपदेश देने 
लगने की प्रवृत्ति तथा निंगुण ब्रह्म की निस्सारता पर व्यंग्य करती हुई गोपियाँ उनसे 
कह रही हैं कि 

हे उद्धव ! तुम भागे हुए यहाँ ब्रज में क्यों आ टपके ? कृष्ण को वहाँ मथुरा 
में राज पदवी मिल गई है, वह्‌ राजा हो गए हैं और तुम उनके सहायक और मित्र | 
हो। इसलिए वहीं उनके पास रह, उनके प्रभाव का उपयोग कर कुछ दिन वहाँ 
कमाई कर लेते । आखिर यहाँ तुम्हारे लिए ऐसा क्या रखा चा जिसके लालच में यहाँ 
भागे चले आए हो ? तुमने हम पर कृपा करके जो अपना धर्मोपदेश हमारे कानों में 
उडेला है, सुनाया है, अपने इस उपदेश को यदि तुम वहीं मथुरा से रहकर वहाँ के 
लोगों को गाकर सुनाते तो तुम्हारा और उनका--सभी का कल्याण होता । वहाँ 
सभी श्रोतागण तुम्हें गुरु स्वीकार कर तुम्हारी पूजा करते और आँखों से तुम्हारे दर्शन 
कर पुणं तुप्त हो जाते । अर्थात्‌ वहीं तुम्हारी इन बातों का महत्त्व समभा जाता और 
सब लोग तुम्हें गुरु स्वीकार कर तुम्हारा सम्मान करते। 

यहाँ ब्रज की स्थिति तो बिल्कुल दूसरी ही है । यहाँ तो अपने प्रिय कुष्ण के 
बिना कोई और कुछ जानता ही नहीं, अर्थात्‌ सब एकमात्र कृष्ण को ही अपना मार्त 
उन्हीं के लिए दीवाने बने रहते हैं । इसलिए तुम तरह-तरह की बातें बनाकर ब्रह्म 
को प्राप्त करने की जो युक्तियां बता रहे हो, वे हमारे लिए व्यथं हैं । इन्हें यहाँ कोई 
भी स्वीकार नहीं करेगा । तुम यहाँ सबको जो बातें सुना रहे हो, यदि तुम स्वयं 
उनका अनुभव कर लेते तो तुम्हें सुख मिलता। अर्थात्‌ यदि तुम वहाँ मथुरा में 
निरन्तर कृष्ण के समीप रहते हुए भी अपनी इन बातों का (योग-ब्रह्म की बातों का) 
स्वयं अनुभव कर पाते तो तुम्हें बहुत सुल मिलता । उस समय हम देखतीं कि कृष्ण 
को बिना देखे हुए तुम अपने हृदय में अन्य किसी (ब्रह्म) को कँसे चाहने लगते । भाव 
यह है कि ऋष्ण के साथ रह लेने के उपरान्त, उन्हें भूलकर अन्य किसी को चाहने 
लगना सर्वथा असम्भव है। उस समय जब तुम्हें कृष्ण के दर्शन नहीं प्राप्त होते त॑ 
तुम बार-बार मन में पछताते रहते कि कृष्ण को त्याग निगुण ब्रह्म को अपनाने की 

मूर्खता क्यों कर बैठे । गोपियाँ यह कहना चाह रही हैं कि एक बार कष्ण से प्रेम करने 
के उपरान्त अन्य किसी से भी प्रेम करना असम्भव है, इसलिए उनके लिए निगुण 
ब्रह्म को स्वीकार कर लेना सर्वंथा असम्भव है। कृष्ण का आकर्षण ही ऐसा विचित्र 
और स्थायी प्रभाव डालने वाला होता है । 


विशेष--कुछ टीकाकारों ने अन्तिम पंक्ति का अर्थं यह माना है कि गोपियों 
की वातें सुन उद्धव कृष्ण को त्याग ब्रज चले आने के कारण उनकी स्मृति तीव्र हो 
जाने से बार-वार पक्चात्ताप करने लगे कि वे उन्हें छोड़ यहाँ क्यों चले आए ? परन्तु 
यह अथ संगत नहीं प्रतीत होता, क्योंकि यह्‌ सारी उक्ति गोपियों की ही है, न कि 
किसी क्रिया का वर्णन है । 
राग देसाख 


ऊधो ! यहै प्रकृति परि आई तेरे । 

जो कोउ कोटि करे कंसे हु फिरत नहीं मन फरे ॥ 
जा दिन तें जसुदागृह आए मोहन जादवराई। 
ता दिन तें हरिदरस परस बिनु और न कछू सुहाई 0॥ 
ऋड़त, हँसत, कृपा अवलोक्त, जुग छन भरि तब,जात। 
परम तृप्त सबहिन तन होती, लोचन हृदय अधात ॥ 
जागत, सोवत, स्वप्न स्यामघन सुन्दर तन अति भावे । 
सूरदास अब कमलनयन बिनु बातन ही बह्रावे ॥२०९॥ 


शब्दार्थ--प्रकृति--"स्वभाव, आदत । जादवराई==यादवपति, यादवों के 
राजा। छन भरि=एक क्षण के समान | भावं=भच्छा लगता है। बहुराव= 
बहलाना । 


भावार्थ--गोपियों द्वारा वार-बार निगुण ब्रह्म को अस्वीकार करने के अपने 
हढ़ निशचय की घोषणा करने पर भी जब उद्धव नहीं मानते और अपनी ही बात की 
बार-बार रट लगाए चले जाते हैं तो गोपियाँ झु लाकर उनकी भत्सना करती हुई 
उनसे कहती हैं कि-- 

हे उद्धव ! तुम्हारी तो यह टेव पड़ गई है, अर्थात्‌ अपनी ही बात को बार- 
वार दुह्राते रहने की तुम्हारी आदत पड़ गई है। परन्तु तुम्हारा पह साहा प्रयत्न 
व्यथे है । क्योंकि कोई चाहे करोड़ों प्रयतत क्यों न करे, परन्तु हमारा यह मन फेरने 
की कोशिश करने पर भी नहीं फिरता । अर्थात्‌ हमारे इस मन को भी कुष्ण से ही 
प्रेम करने की आदत पड़ गई है और अब यह उन्हें त्याग अन्य किंसी की भी आराधना 
करने को प्रस्तुत नहीं होता । वात यह है कि मोहन (यादवपत्ि कुष्ण) जिस दिन से 
माता यशोदा के घर आए थे, उस दिन से हमारे इस मन को कुष्ण के दर्शन और 

स्पर्श के अतिरिक्त और कुछ भी अच्छा नहीं लगता । अर्थात्‌ हमारा मन सदैव उन्हीं 
के दर्शन करने और स्पर्श करने को व्याकुल और उत्कण्ठित बना रहता है। 

जब कुष्ण यहाँ रहते थे उस समय उनके साथ क्रीड़ाए करते, हँसते और अपने 
ऊपर उनकी इतनी अधिक कृपा को देखते हुए एक युग क्षण भर के समान बीत जाता 
था । अर्थात्‌ हम उनके साथ इतनी डूबी रहती थीं कि समय जाते हुए ही नहीं मालुम 
पड़ता था । यही ज्ञात नहीं होता था कि समय इतनी जल्दी कंसे बीत जाता था। उनके 
स्पर्श और आलिगन को पाकर हमारे शरीर पूर्णतः तृप्त हो जाते थे और उनके दर्शन 
कर नेत्र और हृदय सदैव पूर्ण सन्तुष्ट बने रहते थे । हमें जागते, सोते, स्वप्न में 
अर्थात्‌ सम्पूर्णं अवस्थाओं में काले मेघ के समान उनका सुन्दर शरीर बहुत ही अच्छा 
और सुन्दर लगता था । परन्तु हे उद्धव ! अब तुम हमें उन कमलनथन कुष्ण के दर्शन 
प्राप्त करने की युक्ति तो नहीं बनाते, केवल इधर-उधर की अर्थात्‌ निगुण ब्रह्म की 
बाते कर-कर ही बहलाने का प्रयत्न कर रहे हो। अथवा अव हम इष्ण के बिना 
उनकी बातें कर-कर ही अपने हृदय को बहलाने का प्रयत्न करती रहती हैं । 

विशेष--(१) स्वभाव की प्रबलता के उल्लेख द्वारा शोपियाँ कृष्ण के प्रति 
अपनी अनन्य प्रेम-निष्ठा का प्रतिपादन कर रही हैं । 

(२) प्रथम पंक्ति में यदि 'तेरे' के स्थान पर मेरे! पाठ मान लिया जाय तो 
इस पद के अथं में पूणं संगति बैठ जाती है । क्योंकि गोपियाँ अपने मन के स्वभाव का 
वर्णन कर रही हैं, न कि उद्धव के स्वभाव का । 
राग धनाश्री 

ऊधो ! मन नाहीं दस बीस । 
एक हुतो सो गयो हरि के संग, को अराघे तुव ईस 
भइ अति सिथिल सबै माधव बिनु जथा देह बिन सौस। 
स्वासा अटकि रहे आसा लगि, जीर्वाह कोटि बरीस ॥ 
तुम तो सखा स्यामसुन्दर के सकल जोग के ईस। 
सूरदास रसिक की बतियाँ पुरबौ सन जगदीस ॥२१०॥ 
शाब्दाथं--हुतो==्था । अराधे=आराधना करे | तुव= तुम्हारा । जथा=्यथा, 
जैसे । स्वासा =सांस । बरीस=वर्ष | ईस =>स्वामी, अधिकारी । पुरवौ == पूरी करो । 
भावाथ किसी को मन द्वारा ही ग्रहण किया जा सकता है । परन्तु गोपियों 
का मन तो कृष्ण के साथ ही चला गया था, फिर वे निगु'ण ब्रह्म को कंसे स्वीकार 
कर लें ? अपनी इसी विवशता का स्पष्टीकरण करती हुई वे उद्धव से कह रही 
हैं कि 

हे उद्धव ! मन तो केवल एक ही होता है, दस-वीस अर्थात्‌ अनेक मत नहीं 
होते । हमारा एक मन था, वह तो कुष्ण के साथ मथुरा चला गया। अब यह बताओ 
कि तुम्हारे इस ईश्वर (ब्रह्म) की आराधना कौन करे ? क्योंकि आराधना तो मन से 

ही की जाती है और हमारा मन हमारे पास नहीं है । फिर हम ब्रह्म की आराधना 
कसें करें ? कृष्ण के विना हम सब गोपियाँ उसी प्रकार शिथिल अर्थात निष्प्राण हो 
उठी हैं जैसे मस्तक के कट जाने पर शरीर निष्प्राण और निश्चेतन हो जाता है। 
हमारे शरीर में हमारे प्राण (सासे) केवल एक इसी आशा पर टिके हुए हैं क्रि कृष्ण 
कभी-त-कभी लौटकर यहाँ अवश्य आयेंगे । हम इसी आशा के सहारे करोड़ों वर्ष तक 
जीवित बनी रहेंगी । अर्थात्‌ हमसे उनके बिना प्राण भी नहीं त्यागे जा सकेंगे । 

हे उद्धव ! तुम तो श्यामसुन्दर कृष्ण के सखा और सम्पूर्ण प्रकार की योग- 
साधनाओं के स्वामी अर्थात्‌ परम ज्ञाता हो । अर्थात्‌ योग-साधना द्वारा सब कुछ करने 
में पूर्ण समर्थ हो इसलिए हमारी तुमसे केवल एक यही प्रार्थना है कि संसार के 
स्वामी उन रसिक कृष्ण के मन में रसिकता की वही सारी बातें पुनः उत्पन्न कर दो, 
जो वे यहाँ क्रिया करते थे। उनके मन में उन बातों की स्मृति हो जाने से वह यहाँ 
अवश्य लौट आयेगे । 

विशेष--(१) अन्तिम दो पंक्तियों में गोपियाँ उद्धव से यह प्रार्थना कर रही 
हैं कि वे अपनी योग-शक्ति द्वारा कृष्ण के मन में उन पुरानी केलि-क्रीड़ाओं की स्मृति 
जाग्रत कर दें, जिससे कृष्ण उनका स्मरण कर पुनः ब्रज लौट आयें । 

(२) प्रस्तुत पद में काव्य और संगीत का सन्तुलित-कलात्मक समन्वय हृष्टव्य 
है । गेयता इस पद की प्रधान विशेषता मानी जा सकती है । 

(३) विवशता संचारी है। 

(४) अन्तिम पंक्ति का यह अथं भी हो सकता है कि हे उद्धव ! तुम परमात्मा 
(जगदीश) के रसिक रूप (कृष्ण रूप) की बातों को ही हमारे मन में पूरी तरह से भर 
दो अर्थात्‌ हमें उनकी रसिकता की ही वार्ते सुनाओ, न कि नीरस योग-साधना की 
जटिल-विलष्ट और रूखी बातें । 
राग मलार 

ऊधो ! तुम सब साथी भोरे । 

मेरे कहे बिलग मानोगे, कोटि कुटिल ले जोरे ॥ 

बै अक्र र ऋ र कृत तिनके, रीते भरे, भरे गहि ढोरे। 

बे घनस्याम, स्याम अंतरमन, स्यास काम सह बोरे । 

ये मधुकर दुति निगुंन गुते, देखे फटकि पछोरे । 

सुरदास कारन संगति के कहा पुजियत गोरे ? ॥२११॥ 

शब्दार्थ--भो रे = भोले-भोले । बिलग=बुरा । कृतकर्म । ढोरे=लुढ़का 

दिया, खाली कर दिया । स्याम काम==काले कारनामे । बोरे=ड्बे हुए । दुति== 
दय ति, कान्ति । गुनते चिन्तन करते रहते हो। फटकि पदोरे अच्छी तरह छान- 
फटक कर, साफ करके । कारन==कालों के । पूजियत==बराबरी करना । 

भावार्थ--गोपियाँ सभी काले रंग वालों को काकु-वक्रोक्ति और दइलेष के 
चमत्कार द्वारा छली और कपटी सिद्ध करती हुई उद्धव से कह्‌ रही हैं कि-- 

हे उद्धव ! तुम और तुम्हारे सब साथी-अक्रर और कृष्ण आदि--भोले- 
भाले हो । (काकु-वक्रोक्ति द्वारा यहाँ यह व्यंग्य ध्वनित हो रहा है कि सब घूर्त और 
मक्‍कार हो ।) हमारे कहने से तो तुम अवश्य बुरा मान जाओगे, परन्तु असलियत यह 
है कि करोड़ों प्रकार की कुटिलताओं को एकत्र कर, जोड़कर ही तुम सबका निर्माण 
किया गया है । अर्थात्‌ तुम सब कुटिलताओं के भण्डार हो। एक वे तुम्हारे साथी 
अक्रूर नाम के हैं जिनका नाम तो अक्रूर अर्थात्‌ क्रूरता रहित है, परन्तु उनके सारे 
कमं अत्यन्त क्र रतापूर्ण हैं । उनके कर्म ऐसे हैं कि जो घड़े खाली होते हैं उन्हें तो भर 
देते हैं और जो भरे- होते हैं, उन्हें लुढ़काकर खाली कर देते हैं । अर्थात्‌ जिन मथुरा- 
वासियों (कुब्जा से तात्पर्य है) को कृष्ण से तनिक भी प्रेम नहीं था, कृष्ण को यहाँ से 
ले जाकर उन्हें सौंप दिया और उनके जीवन को आनन्द से परिपूर्ण कर दिया । और 
हम, जो कृष्ण के प्रेम से ओतप्रोत हो रही थीं, सो हमसे उन कृष्ण को छीनकर हमारे 
जीवन को आनन्द से रहित बना दिया । तुम्हारे ऐसे ही दूसरे साथी वे हैं जिनका 
नाम 'घनक्याम' अर्थात्‌ काले बादल के समान सवको शीतलता प्रदान करना और 
चातक की मनोकामना पूरी करने वाला माना जाता है, परन्तु उनका हृदय अत्यन्त 
काला और कपटी है। वे सदेव काले कारनामों में आकण्ठ डवे रहते हैं । अर्थात्‌ वे 
घोखेबाज और विलासी हैं। इसलिये हमारे प्रेम को ट्रकरा कर कुब्जा के साथ रंग” 
रेलियाँ करने में डूबे रहते हैं । 

आर एक ये ञ्रमर की-सी काली कान्ति वाले तुम हो, जो निगुण के ही गुणों 
के गीत गाते रहते हो। भला जिसमें कोई गुण ही नहीं, उसके गुणों के गीत गाना 
मूर्खंतापूणं कायं है। इस प्रकार हमने तुम सबको खूब अच्छी तरह से छान-फटककर 
मर्थात्‌ अच्छी तरह से परखकर देख लिया है कि तुम काले लोग गोरे रंग वालों 
की बरावरी कँसे कर सकते हो ? अर्थात्‌ काले रंग वालों का हृदय और कर्म भी 
काला ही होता है और गोरे रंग वालों (गोपियों) का हृदय और कमं गोरे रङ्ग के ही 
समान उज्ज्वल, निर्मल और पवित्र होता है। अतः दोनों की कोई तुलना नहीं हो 
सकती । 


बिशेष--(१) इस पद में काले रङ्ग वालों पर किया गया व्यंग्य और कटाक्ष 
हष्टव्य है । 


(२) सम्पूर्णं पद में व्याजनिन्दा अलंकार प्रधान है । 


(३) प्रथम पंक्ति में काकु वक्रोक्ति अलंकार के प्रयोग से चमत्कारपूणं अथं 
घ्वनित हो रहा है । 


(४) वे अक्र,र”'ढारे' में विरोधाभास है। 

राग सोरठ 
ऊधो ! समुभावे सो बेरनि। 
रे मधुकर ! निसिदिन मरियतु है फान्ह-कुवर औसेरनि ॥ 
चित चुभि रही सोहनी मूरति, चपल दृगन की हेरनि। 
तन-मन लियो चुराय हमारो वा सुरली की टेरनि॥ 
बिसरति नाहि सुभग तन-सोभा, पीताम्बर की फेरनि। 
कहत न बने काँध लकुटी धरि, छबि बन गायन घेरनि ॥ 
तुम प्रबीन, हम बिरहि, बताबत आँखि मूँद भटभेरनि । 
जिहि उर बसत स्यासघन, सो क्यों परे सुक्ति के फेरि ॥ 
तुम हमको कहें लाए, ऊधो ! जोग-दुखन के ढेरनि। 
सूर रसिक बिन क्यों जीवत हैं निगुंन कठिन करेरनि ?॥२१२॥ 
शव्दार्थ--सो==वह । बैरनि==शत्रु । औसेरनि=दुःख में । हेरनि= देखना, 
दृष्टि । टेरनि =बुलाना, ध्वनि । विसरति ==भूलती । फेरनि = पहनावा । काँध ==कम्धे 
पर । भटमेरनि==टक्कर, मुठभेड़ होता । झेरनि=गड्ढे में, झंझट में । ढेरनि==ढेर, 
समूह्‌ । करेरनि =चोट, आघात । 
भावार्थ -गोपियाँ बार-बार उद्धव को समझाने का प्रयास करती हैं कि हम 
तुम्हारी योग-साधना और निगरण ब्रह्म को स्वीकार नहीं कर सकतीं । परन्तु बार- 
बार समभाने पर भी जब उपदेश देने की अपनी हठ पर अड़े रहते हैं तो गोपियाँ 
खीभकर उनसे कहती हैं कि 
हे उद्धव ! तुम तो ऐसे जिद्दी हो कि जो तुम्हें समाने का प्रयतत करता है, 
उसे तुम अपना दुश्मन समझने लगते हो। इसके उपरान्त गोपियाँ भ्रमर के माध्यम 
द्वारा उद्धव से कहती हैं कि रे मधुकर ! तू यह नहीं देखता कि हम अपने क्ृष्ण-कु वर 
के बिना रात-दिन वियोग-ब्यथा के दुःखों के मारे मरी जा रही हैं। अर्थात्‌ हमारे तो 
प्राणों पर बनी है और तू अपने योग का चर्खा काते चला जा रहा है। हमारे 
हृदय में कृष्ण की मोहिनी मूर्ति और उनके चंचल नेत्रों की चितवन गहरी समा गई 
है । उनकी उस मुरली की ध्वनि ने हमारा तन और मन चुरा लिया हैं। अर्थात्‌ हम 
तन-मम से मुरली की उस मादक-मधुर ध्वनि पर न्यौछावर हो चुकी हैं । हमें पीताम्बर 
से शोभित उनके सुन्दर शरीर की शोभा क्षण भर के लिए भी नहीं भूलती। हम 
सदैव उसी के ध्यान में डूबी रहती हैं | कन्षे पर लाठी रख वत में गायों को घेरते 
फिरने की उनकी शोभा हमसे कहते नहीं बनती । अर्थात्‌ वह शोभा अनिव॑चनीय है। 
हे उद्धव ! तुम तो ज्ञानी और चतुर पुरुष हो और हम विरहिणी अबला 
नारियाँ हैं, इसलिए कदाचित्‌ तुम हमें आँख बन्दकर इधर-उधर टक्कर खाने और 
भटकते फिरने का उपदेश दे रहे हो। (ब्रह्माराधना आँखें मूँद ध्यातस्थ होकर की 
जाती है।) परन्तु जिसके हृदय में घनश्याम कृष्ण सदेव विराजमान रहते हों बह्‌ 

तुम्हारी मुक्ति के झॅझटों में फंसना क्यों पसन्द करेगा ? अर्थात्‌ हमारे लिए अपने 
कृष्ण की अनुपम शोभा के सामने मुक्ति भी हेय और नगण्य है | हमें उसकी आकांक्षा 
नहीं है । हे उद्धव ! तुम कहाँ से हमारे लिए दुःखों का यह ढेर बाँधकर ले आए हो; 
अर्थात्‌ कृष्ण को त्याग योग-साधना के कठिन मार्ग को पारकर मुक्ति प्राप्त करने में 
दुःख ही-दुःख हैं। तुम क्यों इन दुःखों को हमारे गले मढ़ना चाहते हो ? तुम्हीं 
बताओ कि रसिक-शिरोमणि कृष्ण के बिना हम तुम्हारी इस निगुण ब्रह्माराधना के 
कठिन आघातों को सहन कर कंसे जीवित रह सकेगी ? अर्थात्‌ हम कृष्ण को त्याग 
योग-साधना करने पर जीवित नहीं रह सकेगी, हमारा प्राणान्त हो जायगा । 
विशेष--स्मृति संचारी है। गोपियाँ कृष्ण की मोहिनी मूर्ति का ध्यान कर 
रही हैं । 
(२) सगुण-उपासना का मण्डन और निगुण का खण्डन है । 
राग सारंग 


ऊधो ! स्यामहि तुम लै आओ। 
ब्रजजन-चातक प्यास मरत हैं, स्वाति-ब्‌द बरसाओ॥ 
घोष-सरोज भए हैं संपुट, दिनभनि ह्लं बिगसाओ । 
ह्यां तें जाव बिलंब करौ जनि, हमरी दसा सुनाओ ॥ 
जो ऊधो हरि यहाँ न आवें, हमको तहाँ बुलाओ । 
सूरदास प्रभु बेगि मिलाए, संतन में जस पाओ ॥२ १३॥ 
शब्दार्थ-घोष-सरोज=गोप-ग्वाले रूपी कमल । संपुट=वन्द | दिनमनि = 
सूर्यं । बिगसाओ=सखिलाओ, प्रफुल्लित कर दो । जनि--मत । बेगि--ज्षीघ्र । 
भावार्थ--गोपियाँ कृष्ण-दर्शन की अपनी आतुरता को प्रकट करती हुई' उद्धव 
से प्रा्थंता कर रही हैं कि-- 
है उद्धव ! तुम कृष्ण को यहाँ ब्रज में ले आओ । सम्पूर्ण ब्रजवासी चातक के 
समान उनके दशंनों की प्यास के कारण मरे जा रहे हैं, अत्यधिक व्याकुल हो रहे हैं। 
तुम कृष्ण-दर्शत रूपी स्वाति-बू'दों की वर्षा कर इन सबको जीवन-दान दे दो अर्थात्‌ 
कृष्ण के दर्शन कराकर इन्हें मरने से बचा लो। सारे गोप-रूपी कमल कष्ण रूपी 
सूर्यं के न दिखाई देने के कारण बन्द हो गए हैं; अर्थात्‌ शिथिल हो सारे काम-काज 
छोड़ बेठे हैं । तुम कृष्ण-रूपी सूर्यं के दर्शात कराकर उन्हें पुनः प्रफुल्लित कर दो । 
कृष्ण के दर्शन पाने से पुनः वे चेतन्य और प्रसन्न हो उठेगे। इसलिए तुम यहाँ से 
तुरन्त मथुरा चले जाओ, जरा भी देर मत करो । मधुरा पहुंचकर कृष्ण को हमारी इस 
दशा का समाचार सुना दो । 
हे उद्धव ! यदि कृष्ण ब्रज की ऐसी दशा का समाचार सुनकर भी यहाँ आने 
के लिए तैयार न हों तो तुम हमें ही वहां बुला लेना | यदि तुम शीध्र ही कृष्ण से 

हमारा मिलन करा दोगे तो तुम्हें सन्तों में यश मिलेगा । अर्थात्‌ सन्तगण तुम्हारा 
यशगान करेंगे । हम दुःखियों का उपकार करने के कारण तुम्हारी गणना संसार के 
सन्त और यशस्वी लोगों में की जाने लगेगी । और हमें दुःखों से मुक्ति मिल जायगी। 
विशेष--(१) गोपियों की दीनता और कातरता दृष्टव्य है । 
(२) रूपक और अतिशयोक्ति अलंकारों का उपयोग किया गया है। 


ऊधोजू ! जोग तर्बाह हम जान्यो ॥ 

जा दिन तें सुफलकसुत के संग रथ ब्लजनाथ पलान्यो ॥ 

जा दिन तें सब छोह-मोह मिटि सुत-पति-हेत भुलान्यो । 

तजि माया संसार-सार की ब्रजबनितन ब्रत ठान्यो ॥ 
नयन मु दे, मुख रहे मौन धरि, तन तपि तेज सुखान्यो । 
नंदनेदन-मुख मुरलीधारी, यहै रूप उर आन्यो॥ 

सोउ सँजोग जिहि भूलें हम कहि तुमहूँ जोग बखान्यो। 

ब्रह्मा पचि-पचि मुए प्रान तजि तऊ न तिहि पाहचान्यो ॥ 

कहो सु जोग कहा ले कीजे ? निगुंन परत न जान्यो । 

सुर वहै निज रूप स्याम को, है उर माहि समान्यो ॥२१४॥ 


शब्दार्थ-सुफलकसुत=अक्र र । पलान्यो==चले गए, पलायन कर गए । 
छोह-मोह=क्षोभ और मोह। सांसार-सार = सांसारिक माया-मोह । तजि =छोड़कर। 
सँजोग=संयोग, मिलन । जिहि=जिससे । पचि-पचि=प्रयत्त कर-कर। मुए = 
मर गए । तिहि=उसे । 


भावार्थ अपनी विरह-साधना को ब्रह्म-प्राप्ति के लिए की जाने वाली थोग 
साधना से भी श्रेष्ठ और पूर्ण योग-साधना सिद्ध करती हुईं गोपियाँ उद्धव से कह 
रही हैं कि 

हे उद्धव ! हमने तो यह उसी समय जान लिया था कि योग-साधना कैसी 
होती है और कंसे की जाती है, जिस दिन कुष्ण अक्रार के साथ रथ पर आरूढ़ हो 
यहाँ से मधुरा के लिए पलायन कर गए थे। और जिस दिन से कृष्ण-विरह में हमारी 
सम्पूर्ण सांसारिक क्षोभ-मोह की भावना नष्ट हो गई थी और हमने पुत्र-पति आदि 
सभी सांसारिक सम्बन्धों का मोह और कल्याण-कामना करना आदि को भुला दिया 
था । सम्पूर्ण ब्रज की युवतियों ने सांसारिक माया-मोह को त्याग, उससे मुक्ति प्राप्त 
कर एकमात्र कृुष्ण-विरह का ही ब्रत ठान लिया था । भाव यह है कि जिस प्रकार 
योग-साधना करते समय साधक सम्पूर्ण सांसारिक माया-मोह और सम्बच्धों के प्रति 
पूर्णतः विरक्त बन एकाग्र मन से ब्रह्माराधना करता है, उसी प्रकार गोवियाँ इन सारे 
सम्वन्धों और भावनाओं को त्याग, इनके प्रति पूणं तटस्थ भाव धारण कर एकाग्न 

मन से केवल कृष्ण के ही चिन्तन में डूबी रहती थीं। यही इनकी एकनिष्ठ प्रेम-साधना 
थी जो योग-साधना के ही समान थी । 

जिस प्रकार योग-साधना में नेत्र बन्द कर, मौन साध, ब्रह्म का ध्यान करते 
हुए, तपस्या की जाती है, उसी प्रकार हमने संसार को देखना वन्द कर अपनी आँखें 
मू'द, मौन धारण कर, अपने हृदय में मुरली धारण किए कुष्ण के सुन्दर मुख को 
स्थापित कर, निरन्तर उसी मुख के ध्यान में निमग्न रह अपने इस शरीर द्वारा कठिन 
तपस्या करते हुए, उनके विरह की अग्नि में अपने सम्पूर्ण अर्थात्‌ शारीरिक कान्ति 
और सौन्दर्यं को सुखा डाला । अर्थात्‌ इस विरहाग्नि में दग्ध हो हमारा शरीर सूख 
कर कान्तिहीन और निष्प्रभ हो गया । हम हृदय में निरन्तर कृष्ण की उस मधुर 
छवि का ध्यान करती हुई उनसे मिलन का (संयोग का) सुख प्राप्त करती रहती 
थीं । परन्तु तुमने आकर हमें अपनी योग-साधना का ऐसा उपदेश दिया, जिससे हम 
अपने उस संयोग-सुख (मिलन-सुख) को भी भूल जायें, उससे वंचित हो जायें । अर्थात्‌ 
तुम्हारी बात मान लेने पर हमें कृष्ण की स्मृति तक को भुलाकर ब्रह्माराधना करनी 
पड़ेगी और ऐसा करने से हम स्मृति द्वारा प्राप्त उस संयोग-सुख से भी वंचित हो 
जायेगी । 

है उद्धव ! यह बताओ कि ऐसी स्थिति में हम तुम्हारे इस योग को लेकर 
क्या करें ? उसे स्वीकार कर लेने से हमें क्या लाभ होगा ? क्‍योंकि इस याग-साधना 
द्वारा भी तुम्हारे उस निगुण ब्रह्म को नहीं जाना जा सकता, उसका ज्ञान नहीं प्राप्त 
किया जा सकता । क्योंकि आज तक कोई भी उस ब्रह्म को नहीं जान राका है । वेद 
भी 'नेति-नेति' कहकर मौन हो गए हैं। इसलिए हमने तो अपने कृष्ण का वही 
मुरलीधारी मधुर रूप अपने हृदय में स्थापित कर लिया है क्योंकि उससे हम पूर्णतः 
घनिष्ठ रूप से परिचित हैं | इसलिए तुम्हारी योग-साधना से हमारी यह विरह- 
साधना श्रेष्ठ और लाभदायक है । फिर हम उसे कॅसे स्वीकार कर ले? 

विशेष--इस पद द्वारा सूर की उपासना-पद्धति स्पष्ट हो जाती है । सगुण- 
भक्ति और निगुण योग--दोनों का हो लक्ष्य एक ही; अर्थात्‌ ब्रह्म को प्राप्ति है । 
परन्तु निगु णोपासना जटिल और दुरूह है। इसलिए भक्तगण सरल सगुण भक्ति को 
ही श्रेयस्कर मान उसी की साधना करते हैं। सूर ने सगुण और निगुण--दोनों को 
एक मानते हुए भी निगुण को अगम्य मान सगुण रूप को ही सुगम माना है-- 


“सब विधि भगम विचाराहि ताते सुर सगुन लीला पद गावं!” 


गोपियाँ इसी सगुण रूप की उपासिका हैं। इसी कारण दुरूह, जटिल 
यीग-साधना को स्वीकार न कर अपनी प्रेम-साधना को सुलभ और श्रेष्ठ घोषित 
करती हैं । 


ऊधो वे सुख अब कहाँ ? 
छन छन नयनन निरखति जो मुख, फिरि मने जात तहाँ ॥ 

सुख मुरली, सिर मोरपखौआ उर घु'घुचिन को हार। 
आगे धेनु रेनु तन-मंडित तिरछी चितवनि चारु॥ 
राति-च्योस तब संग आपने, खेलत, बोलत, खात। 
सूरदास यह प्रभुता चितवत कहि न सकति वह बात ॥२१५॥ 


शब्दार्थ-अवै अब । मोरपखौआञ=मोर पंखों का मुकुट । हारु-|हार । 
घेनु== गाय । रेनु== धूल । चारु==सुन्दर । दयौस =दिवस । प्रभुता ==प्रभुत्व, बड़प्पन । 

भावाथं-कृण्ण-विरह में संतप्त गोपियाँ कृष्ण के साथ संयोगावस्था के सुखों 
का स्मरण करती हुई उद्धव से कह रही हैं कि 

हे उद्धव ! अव वे सुख कहाँ मिल सकते हैं ? जब कृष्ण यहाँ रहते थे, तब 
क्षण-क्षण में हम उनके जिस मुख को देखा करती थीं, आज हमारा मन बार-बार 
उन्हीं सुखद स्मृतियों से लिपटा रहता है, सदव उन्हीं की याद किया करता है । कृष्ण 
मुख पर मुरली धारण किए, उसे बजाते, सिर पर मोर के पंखों का मुकुट और गले 
में घुघुचियों का हार धारण किए, गायों को आगे-आगे हाँकते, सारे शरीर पर धुल- 
मिट्टी लपेटे, सुन्दर तिरछी चितवन से चारों ओर देखते वन को आया करते थे | उस 
समय वह हमें रात-दिन अपने साथ रखते थे, हमारे साथ खेलते, बातें करते और 
खाते थे । अर्थात्‌ उस समय हमारा उनका क्षण भर के लिए भी विछोह नहीं होता 
था । परन्तु अब आनन्द भरे वे दिन बीत चुके हैँ । अब तो कृष्ण प्रभुताशाली बन गए 
हैं, राजा हो गए हैं। इसलिए उनके इस बड़प्पन की ओर देख हमारा साहस नहीं 
होता कि हम उन पुरानी बातों को कह सके । क्योंकि आज उनकी इस प्रभुता-मंडित 
स्थिति में ऐसी घनिष्ठता और ग्राम्य-जीवन सम्वन्धी पुरानी बात कहना उनकी इस 
नवीन स्थिति के प्रतिकूल होगा और कहने पर कोई हमारा विश्वास भी नहीं करेगा 
कि कृष्ण कभी हमारे साथ इस प्रकार घुले-मिले रहे होंगे। इसी कारण उन बातों 
को कहने में हमें संकोच और भय लगता है। 

बिशेष--(१) गोपियों की विवशता हृदयग्राही हैँ । कृष्ण के राजा बन जाने 
पर गोपियाँ उन सुखद प्राचीन स्मृतियों का वर्णन तक करने में संकोच का अनुभव 
कर रही हैं, परन्तु किसी भी प्रकार कृष्ण को भूल नहीं पातीं । समय के उलट-फेर ने 
उनकी स्थिति में कितना विषम परिवतंन कर दिया है ! यहाँ सूर लौकिक भावनाओं 
और मानव की विवशता का चित्रण कर अपने काव्य को जन-जीवन के साथ आबद्ध 
करने में पूर्ण सफल रहे हैं । गोपियों की यह विवशता मानवमात्र की अनुभूत विवशता 
है, अलौकिक नहीं । 

(२) गोपियाँ कृष्ण के ललित रूप का ध्यान कर रही हैं । 

(३) 'ेतुःरेनु' में शब्दमंत्री हृष्टव्य है । 

कहि ऊधो ! हरि गए तजि मथुरा कोन बड़ाई पाई। 
भुवन चतुर्दस की बिभूति, वह, नूप की ज्रूठि पराई ॥ 

जो यह काज करे ताको सेवक ख्रति पढ़े बताई। 
सेवत सेवत जन्स घटावत करत फिरत निठ्ुराई॥ 
तुम तो परम साधु अंतरहित जनि कछु कहो बनाई। 
सूर स्याम सत कहा बिचारर्‍्यो, कौन ठगोरी लाई ॥२१६॥ 
दाब्दार्थ--भुवन चतुर्द॑स = चौदह भुवन । विभ्रूति=सम्पत्ति | जूठि--जूठन | 
पराई==दूसरे की । स्ृति==वेद । बताई=बताता है, उपदेश देता है । जनि==मत । 
बनाई=वना कर, गढ़ कर, झूठी बात | अन्तरहित==मन, हृदय । ठगौरी= 
ठग-विद्या । 
भावार्थ--गोपियाँ कृष्ण के मथुरा-गमन को अनुचित ओर हेय घोषित करती 
हुई उद्धव से पूछ रही हैं कि 
है उद्धव ! यह बताओ कि कृष्ण ब्रज को त्यागकर जो मधुरा चले गए तो 
ऐसा कायं करके उन्होंने कौन-सा बड़प्पन और प्रशांसा प्राप्त कर ली ? क्या वह वहाँ 
इस लालच से गए थे कि राजा बनकर अपार सम्पत्ति के स्वामी बन जायेंगे ? 
परन्तु वह तो स्वयं (भगवान होने के कारण) चौदह भुवनों और सम्पूर्ण वैभव और 
सम्पत्ति के स्वामी हैँ । उसकी तुलना में बह मथुरा का छोटा-सा तुच्छ राज्य और 
वभव क्या महत्त्व रखता है ? और वह राज्य और वैभव भी कैसा कि जो दूसरों की 
जूठन है । अर्थात्‌ अनेक राजा उसका भोग कर चुके हैं। उन्हीं राजाओं की इस जूठन 
को प्राप्त कर कृष्ण ने ऐसा कौन-सा महान्‌ प्रशंसा और गौरव का काम किया है? 
जो व्यक्ति अर्थात्‌ कृष्ण दूसरों की जूठन खाने जैसा गहित और निन्दनीय कार्य करता 
फिरता है उसका सेवक (अर्थात्‌ तुम यानी उद्धव) दूसरों को वेदों का अध्ययन करने 
का उपदेश देता फिर रहा है, ज्ञान-साधना की ॐची-ऊ चो बाते करता है । ऐसा यह 
सेवक (उद्धव) अपने ऐसे स्वामी (कृष्ण) की सेवा करते-करते अपने जीवन को कम 
करता जाता है अर्थात्‌ जीवन नष्ट करता फिरता है, क्योंकि यह अपने उस स्वामी के 
इशारे पर अत्यन्त क्र,रताधूर्ण कायं करता रहता है । अर्थात्‌ उद्धव का यह कहना 
क्र रतापूर्ण है कि गोपियाँ कृष्ण को भूल ब्रह्माराधना करने लगें। दूसरों का दिल 
दुल्लाना क्रारता का कार्य कहलाता है। 
हे उद्धव ! तुम तो परम साधु-सज्जन पुरुष हो, इसलिए अपने मन से गढ़ कर 
कोई झूठी वात हमसे मत कहना, अर्थात्‌ झूठी सफाई मत देने लगना । हमें यह सच- 
सच बता दो कि कृष्ण ने क्या करने का इरादा ठान लिया है जिसे पूरा करने के लिए 
लुम हमारे साथ यह्‌ ठग-विद्या की चाल चल रहे हो । अर्थात्‌ कृष्ण और तुम--दोनों 
यह क्यों चाहते हो कि हम कृष्ण को भूलकर निगुण की उपासना करने लगें ? इसमें 
क्या रहस्य है ? 
विशेष-- (१) गोपियाँ उद्धव के ज्ञान-योग के उपदेश के पीछे निहित किसा 
षड्यन्त्र की आशंका कर कुष्ण के राजा-रूप को महत्त्वहीन, निम्दनीय और हेय घोषित 
कर रही हैं । 


क 

(२) तुम तौ” "वनाई में व्यंग्य अभिप्रेत है । इसमें काकु-वक्रोक्ति द्वारा 
गोपियाँ यह कहना चाह रही हैं कि उडव धूतं, मक्कार और कूठे हैं । 


राग धनाश्री 
ऊधो ! जाय बहुरि सुनि आवहु कहा कह्यो है नंदकुमार । 
यह न होय उपदेस स्याम को कहत लगावन छार ॥ 
निगुंन ज्योति कहा उन पाई सिखवत बारम्बार। 
काल्हिहि करत हुते हमरे अंग अपने हाथ सिंगार ॥ 
व्याकुल भए गोपालहि बिछ्रे गयो गुनज्ञान संभार। 
तातें ज्यों भाबे त्यों बकत हो, नाहीं दोष तुम्हार ॥ 
बिरह सहन को हम सिरजी हैं, पाहन हृदय हमार । 
सूरदास अंतरगति मोहन जीवन - प्रान - अधार ॥२१७॥ 


शब्दार्थ --वहुरि -- फिर, दुबारा । काल्हिहि=कल ही । हते=थे । सँभार = 
होश-हवास । सिरजी=उत्पन्न की गई, बनाई गई । पाहन =पत्थर । अंतरगति= 
हृदय, प्राण । 

भावाथं--गोपियाँ उद्धव के ज्ञापोपदेश पर विशवास न कर, उनके लिए कुष्ण 
ने ऐसा निष्ठुर सन्देश भेजा होगा कि उद्धव को पागल के समान ऊट-पटाँग बकने 
वाला समझ उनसे कह रही हैँ कि-- 

हे उद्धव ! तुम एक बार फिर मथुरा जाओ और दुबारा अच्छी तरह से सुन 
कर आओ कि नन्दकुमार ने तुमसे क्या कहा था, हमारे लिए क्या सन्देश भेजा था ? 
क्योंकि हमें सन्देह है कि तुम पागल हो गए हो, इसलिए उनके असली सन्देश को भूल 
ऊट-पटाँग बके चले जा रहे हो । हमें यह विश्‍वास ही नहीं होता कि शरीर पर भस्म 
लगाने (योग-साधना करने) वाला यह सन्देश कुष्ण द्वारा भेजा हुआ हो सकता है। 
तुम हमें यह तो बताओ कि कृष्ण को यह निग्रुण ज्योति कहाँ से मिल गई, जिसकी 
शिक्षा तुम हमें बार-बार दे रहे हो । अर्थात्‌ साकार-सगुण कृष्ण निगु ण-ज्योति (ब्रह्म 
का रूप ज्योति-स्वरूप माना गया है) कँसे बन गए ? क्योंकि कल तक तो वह सगुण 
साकार रूप में अपने हाथों के हमारे अंगःप्रत्यंगों का शङ्कार किया करते थे, हमें 
सजाते रहते थे । 

हे उद्धव ! हमें तो ऐसा लगता है कि कृष्ण से बिछुड़ जाने के कारण उनके 
वियोग में तुम बहुत व्याकुल हो उठे हो और अपना सारा ज्ञान, ग्रुण और होश-हवास 
(चेता) खो बैठे हो । अर्थात्‌ विरह-व्यथा के कारण पागल हो गए हो । इसलिए पागल 
के समान जो मन में आता है सो बकते चले जा रहे हो। इसमें तुम्हारा कोई दोष 
नहीं है, क्योंकि विरह-व्यथा में व्यक्ति पागल बत प्रलाप करने लगता है । और तुम 

कृष्ण को विरह-वेदना भुगत रहे हो । परन्तु इस विरह-व्यथा को भेलना प्रत्येक के 
लिए सम्भव नहीं है । इसको सहने के लिए पत्थर के समान कठोर हृदय होना 
चाहिए । इस विरह-व्यथा को सहने के लिए तो भगवान ने हमें ही उत्पन्न किया है, 
क्योंकि हमारा हृदय पत्थर के समान कठोर है । यदि हमारा हृदय पत्थर के समान 
कठोर न होता तो अब तक फटकर ट्रुकडे-टुकड़े हो गया होता । परन्तु यह फटता 
इसलिए नहीं कि इसके भीतर हमारे जीवन और प्राणों के आधार मोहन कृष्ण सदैव 
विराजमान रहते हैं। इसी कारण हम इस असह्य विरह-वेदना को सहन करती हुई' 
जीवित रह रही हैं। 
विशेष--( १) प्रथम पंक्ति में उद्धव पर व्यंग्य है । 
(२) भगवान का वियोगी उद्धव के समान पागल हो जाता है । कबीर ने भी 
यही बात कही है-- 
“राम वियोगी ना जियें, जियें तो औरा होहि ।” 
राग बिलावल 
ऊधो ! कह मत दीन्हो हमहि गोपाल ? 
आबहु री सखि! सब मिलि सोचें ज्यों पाबे नंदलाल ।। 
घर बाहर तें बोलि लेहु सब जावदेक ब्रजवाल। 
कमलासन बेठहु री माई ! घूंदहु नयन बिसाल॥ 
षट्पद कही सोऊ करि देखी, हाथ कछू नहि आई। 
सुन्दर स्याम कसल-दल लोचन नेक्‌ न देत दिखाई ॥ 
फिर भई मगन बिरह-सागर में काहुहि सुधि न रही। 
पूरन प्रेम देखि गोपित को मधुकर सोन गही ॥ 
कहुँ धुनि सुनि ख्वननि चातक की घ्रान पलटि तब आए। 
सुर सु अबकं टेरि पपीहे बिरहिन सृतक जिवाए ॥२१८॥ 
शब्दाथं-कह=कंसा । मत=सलाह । जावदेक=जितनी भी । माई= 


सखी । षट्पद=भ्रमर । नेकु=तनिक भी । पलटि=लीट । कमलासन =पद्मासन । 
टेर=पुकार । 


भावार्थ-गोपियां उद्धव के ज्ञानोपदेश की स्विर्ली उड़ाती हुई उद्धव से कह 
रही हैं कि 

है उद्धव ! कृष्ण ने हमारे लिए क्या करने की सलाह दी है ? अर्थात्‌ क्या 
सन्देश भेजा है ? इसके उपरान्त एक गोपी अन्य गोपि ड 


Fo यों को बुलाती हुई कहती है 
कि-हे सखियो ! आओ और सब मिलकर यह विचार करें कि नन्दलाल कृष्ण को 


केसे प्राप्त किया जा सकता है ? ऐसा करो कि धर और बाहर जितनी भी ब्रजवालाएँ 
हों, सबको यहाँ बुला लाओ। और हे सखियो ! सब मिलकर पद्मासन लगाकर 

बैठ जाओ और अपने विशाल नेत्रों को बन्द कर लो | भाव यह है कि उद्धव की बात 
मानकर योग-साधना करना प्रारम्भ कर दो। (सारी गोपियाँ उसी मुद्रा में बैठ जाती 
हैं और थोड़ी देर वाद आँख खोल कहने लगती हैं कि) हमने तो बह भी करके 
देख लिया जो इस भ्रमर ने करने के लिए कहा था, परन्तु हाथ कुछ भी नहीं लगा । 
अर्थात्‌ कुछ भी परिणाम नहीं निकला । हमें तो आँख मू दने पर कमल-पत्र के समान 
सुन्दर वेत्रों वाले मनोहर कृष्ण तनिक भी दिखाई नहीं देते। (यहाँ भाँख मू द ब्रह्म 
का ध्यान करने की पद्धति पर गोपियाँ गहरा कटाक्ष कर रही हैं।) 

इसके उपरान्त सारी गोपियाँ विरह-सागर में निमग्न हो गई, किसी को भी 
अपना होश-हवास नहीं रहा । अर्थात्‌ सब कृष्ण के ध्यान में डूब गई । प्रेमातिरेक के 
कारण उनकी चेतना जाती रही । गोपियों के इस पूर्ण प्रेम-भाव को देख भ्रमर 
(उद्धव) मौन हो बैठा रह गया है। अर्थात्‌ स्तब्ध-सा बन मूक हो गया। उससे कुछ 
भी कहते न बना । परन्तु इसी बीच कहीं से चातक की “पी पी' की पुकार कानों में 
पड़ते ही मानो उनके प्राण लौट आए । अर्थात्‌ वे सजग हो उठीं। सूरदास कहते हैं 
कि हे पपीहे ! तू अब की फिर 'पीउ-पिउ' की पुकार लगा, क्योंकि तेरी इस आत्त- 
पुकार ने मरती हुई विरहिणियों को पुनर्जीवन प्रदान किया है । 

बिशेष (१) चातक की 'पीउ-पीउ' द्वारा प्रिय की स्मृति में उसे अपना 
सहगामी जान गोपियों को बड़ी सान्त्वना प्राप्त होती है | सूर ने इसी भाव को अन्यत्र 
इस प्रकार व्यक्त किया है-- 

“सखी री चातक मोहि जियावत । 
जैसेहि र॑नि रटति हों (पिउ पिउ' तँसे ही वह गावत।” 

(२) इस पद में बिरह की अन्तिम अवस्था 'मरण' का चित्रण कर सुर ने 
गोपियों के विरह को चरम-सीमा तक पहुँचा दिया है । विरह-चित्रण की हष्टि से यह 
पद महत्त्वपूर्ण है । 

(३) इस पद में हास्य, व्यंग्य और चरम विरह-व्यथा का अद्भुत कलात्मक 
मिश्रण है । आरम्भ की पंक्तियाँ शालीन हास्य, व्यंग्य की सृष्टि करती हैं और अन्तिम 
चार पंक्तियाँ गहन प्रेम-तच्मयता और असीम विरहःब्यथा की । यह नाटकोयता इस 
पद को अत्यधिक कलात्मक और प्रभावशाली बना देती हैं । 

(४) 'विरह-सागर' में रूपक तथा 'कमलदल लोचन' में उपमा अलंकार है । 

ऊधो ! ते कि चतुर पद पावत ? 

जे नाहि जाने पीर पराई, हैं सवेज्ञ कहावत ॥ 
जो पे सोन तीर तें बिछ्रे, को करि जतन जियावत ! 
व्यासे घ्रान जात हैं जल बिनु, सुधा-समुद्र बतावत॥ 
हम बिरहिनी स्यामसुन्दर की, तुम निगु नह्‌ जनावत । 
ये दृग मधुप सुसन सब परिहरि, कमलबदन-रस भावत ॥ 

कहि पठवत संदेसनि सधुकर ! कत बकवाद बढ़ावत ? 
करो न कुटिल निठुर चित अंतर, सुरदास कबि गावत ॥२१६॥। 


शब्दार्थं ते=वे । चतुर पद= ज्ञानी होने को पदवी । जियावत=जीवित 
रखता है । जनावत=बताते हो । बदन==मुख । भावत==अच्छा लगता है। हृग- 
मधुप=नेत्र रूपी भ्रमर । 

भावार्थ प्रेम-दिवानी गोपियों को योग का उपदेश देना नितान्त अनौचित्य- 
पूणं कार्य मान गोपियाँ उद्धव को मूखं, कुटिल, बकवादी आदि की पदवियां देती हुई 
उनसे कह रही हैं कि--- 

हे उद्धव ! क्या ऐसे लोग चतुर अर्थात्‌ ज्ञानी होने की पदवी प्राप्त करने के 
अधिकारी हो सकते हैं जो दूसरों के दुःख-ददं को जान और. समझ नहीं पाते, अनुभव 
नहीं कर पाते, और फिर भी सर्वज्ञ (सत्र कुछ जानने वाला) होने का दावा करते और 
कहलाते भी हैं । अर्थात्‌ उद्धव न तो चतुर हैं, न अनुभूतिशील हैं और न सर्वज्ञ ही हैं, 
क्योंकि योगी-ज्ञानी और सर्वज्ञ होता है परन्तु उद्धव इन दोनों ही गुणों से शून्य अर्थात्‌ 
मूर्ख और ढोंगी हैं । यह बताओ कि यदि मछली अपने प्राणधार जल से बिछुड़ जाती 
है तो फिर जल के अभाव में उसे कौन किस प्रकार जीवित रख सकता है ? अर्थात्‌ 
जल के विना उसे जीवित रखना सर्वथा असम्भव है । उसी प्रकार हम भी अपने प्राणा- 
धार कृष्ण के बिना किसी भी दशा में जीवित नहीं रह सकतीं और तुम उन्हीं कुष्ण 
को हमसे छीन ब्रह्माराधना कर शान्ति प्राप्त करने का उपदेश दे रहे हो । मानो मछली 
के प्राण तो जल के विना प्यास के मारे निकले जा रहे हों और कोई उसे जल न 
देकर अमृत के समुद्र की राह बताने लगे । अर्थात्‌ कृष्ण के विना हमारे तो प्राण 
निकले जा रहे हैं और तुम हमें कुष्ण के स्थान पर अमृत-सागर जैसे ब्रह्म की उपासना 
करने का उपदेश दे रहे हो । 

हे उद्धव ! हम तो अपने श्यामसुन्दर की विरहिणी हूँ और तुम हमें निग्रुण 
ब्रह्म का उपदेश दे रहे हो । परन्तु हमारे इन नेत्र रूपी श्रमरों को कमल के समान 
सुन्दर मुख बाले कुष्ण के सौन्दर्य का ही रसपान करना अच्छा लगता है, अन्य फूलों 
का नहीं । हे मधुकर ! फिर भी न मालूम क्यों कृष्ण हमारे लिए ऐसा कठोर, निर्मम 
सन्देश (कि हम उन्हें भूल ब्रह्माराधना करें) भिजवाते रहते हैं ? और तुम अपनी व्यर्थ 
की बकवाद द्वारा उस सन्देश को और भी अधिक वढ़ा-चढ़ाकर हमें सुनाए चले जा 
रहे हो । सूरदास कवि गाकर यह कहते हैं कि (गोपियाँ उद्धव से कह रही है) तुम 
अपने हृदय को इतना कुटिल और कठोर मत बनाओ । अर्थात्‌ अपनी इन कुटिल- 
कठोर बातों द्वारा हमें दुःख मत दो । ठ 

बिशेष--( १) गोपियाँ कृष्ण की अनन्य अनुरागिनी हैं, इसलिए निगुण को 
अपने लिए सर्वथा निरथंक और त्याज्य घोषित करतीं हुई उद्धव को खूब खरी-खोटी 
सुना रही हैं । प्रथम पंक्ति में उद्धव पर उनका कटाक्ष दर्शनीय है । 

(२) सुधा-समुद्र', हग-मधुप', 'कम्ल-बदन में रूपक अलंकार है । 

राग कल्याण 
ऊधो ! भली करी अब आए। 
बिधि-कुलाल कीने कांचे घट, ते तुम आनि पकाए ॥ 
रंग दियो हो काण्ह साँवरे, अंग-अंग चित्र बनाए। 
गलन न पाए नयन-नीर तें, अवधि-अटा जो छाए॥ 
ब्रज करि अंवाँ, जोग करि ई धन, सुरति-अगिनि सुलगाए। 
फूंक उसास बिरह परजारनि, दरसन-आस फिराए ॥ 
भए संपूरन भरे प्रेम-जल, छुवन न काह पाए। 
राजकाज तें गए सुर सुनि, नेंदनंदन कर लाए ॥२२०॥ 
शब्दा्थं--विधि-कुलाल = ब्रह्मा रूपी कुम्हार । काँचे=कच्चे। घट=घड़ा, 
हृदय । अटा=अटारी, आच्छादन । सुरति=स्मृति। परजारनि==प्रज्ञ्वलित करता | 
फिराए=घुमाना । छुवन=छूना, स्पर्श करना । 
भावार्थ-गोपियाँ उद्धव के ब्रज-आगमन को अपने लिए हितकारी सिद्ध 
करती हुई उनसे कह रही हैं कि-- 
हे उद्धव ! तुमने यह अच्छा ही किया कि तुम यहाँ ब्रज में पधारे । तुम्हारा 
यह आगमन हमारे लिए हितकारी ही सिद्ध हुआ है क्योंकि ब्रह्मारूपी कुम्हार ने हमारे 
हृदय रूपी घड़ों को कच्चा ही बनाया था, पकाकर मजबूत नहीं किया था । परन्तु 
तुमने यहाँ आकर उन्हें पकाकर पुष्ट बना दिया है। भाव यह है कि उद्धव के 
आगमन से पूर्व गोपियों को अपने हृदय की प्रेमनिष्ठा पर एकान्त विश्वास नहीं था । 
परन्तु उद्धव को कृष्ण को भूल, ब्रह्मराधना करने की बात सुन उनकी विरहारिन 
अत्यधिक तीब्र हो उठी थी और उसमें पककर कृष्ण के प्रति उनकी प्रेमनिष्ठा सर्वाङ्ग 
रूप से अटल-अचल बन गई थी । (यह मनोवंज्ञानिक तथ्य है कि जब हमसे अपनी 
किसी प्रिय वस्तु को छोड़ देने का बार-बार आग्रह किया जाता है तो उस वस्तु के 
प्रति हमारा आकर्षण और ममता और अधिक बढ़ जाती है। यही गोपियों के साथ 
हुआ है। उनके प्रेम की सम्भावित अपूणंता कृष्ण को सर्दैव के लिए खो बैठने की 
आशंका से परिपूर्ण और हृढ़ बन गई है ।) 
हमारे इन हृदय रूपी घड़ों को साँवरिया (कृष्ण) ने स्वयं अपने हाथ से 
अपने अनुराग (प्रेम) के रंगों से रंगा था और उनके अंग-प्रत्यंग परं अपनी 
विभिन्न क्रीड़ाओं रूपी स्मुतियों के चित्र बनाए ये | अर्थात्‌ हमारे हृदय कृष्ण-प्रेम ओर 
उनकी क्रीड़ाओं की स्मृति से ओत-प्रोत रहते हैँ । क्योंकि पहले ये हृदय रूपी घड़े 
कच्चे थे, इसलिए भय था कि आँखों से बहने वाले आँसुओं से गल जायेंगे अर्थात्‌ 
हम दुःख से त्रस्त हो कृष्ण को भूल जायेंगी । परन्तु ये गले अर्थात्‌ नष्ट इसलिए नहीं 
हुए कि इनके ऊपर कृष्ण के आने की अवधि रूपी आच्छादन (छप्पर) छाया कर रहा 
था । अर्थात्‌ उनके आमे की अवधि की आशा के कारण ही हमारे हृदय विदीणं होने 


| 

से बच गए । (इसके उपरान्त गोपियाँ अपने हृदय-रूपी घड़ों को उद्धव द्वारा पकाए 
जाने की प्रक्रिया का योग-साधना की प्रक्रिया से रूपक बाँधती हुई कहती हैं कि) तुमने 
ब्रज को अवा बनाया; उसमें योग रूपी ईधन लगाया और स्मृति रूपी अग्नि से 
उसमें अग्नि सुलगाई । इसके उपरान्त गहरे उच्छवासों रूपी फू क मारी और विरह के 
रूप में उसे प्रज्ज्वलित कर कुष्ण के दर्शन रूपी आशा से उन्हें चारों ओर घुमाते हुए 
अच्छी तरह से पका दिया । जब ये हृदय रूपी घड़े पूरी तरह से पक गए तो इनमें 
प्रेम रूपी जल भर दिया गया । और ये हृदय रूपी घड़े आज तक पूर्णरूपेण विशुद्ध और 
निर्मल हैं क्योंकि आज तक कोई भी इनका स्पर्श नहीं कर पाया है। अर्थात्‌ गोपियों 
के हृदय को कृष्ण-प्रेम के अतिरिक्त अन्य कोई स्पर्श नहीं कर पाया है, अपने प्रति 
उनमें आकर्षण नहीं उत्पन्न कर सका है । ये हृदय रूपी घड़े प्रेम-जल से परिपूर्ण नन्द- 
नन्दन कृष्ण के लिए ही अछूते रखे हुए हैं। कृष्ण राज-कार्य से मथुरा गए हुए हैं । 
वहाँ से लौटने पर इन्हीं घड़ों द्वारा उनका स्वागत किया जायेगा और वे इन्हीं के 
प्रेम रूपी जल का पान कर अपनी यात्रा की सम्पूर्ण विश्रान्ति दूर करेंगे । 
विशेष-- (१) इस पद के उत्तराद्व' में घड़े पकाए जाने की प्रक्रिया का योग- 
साधना की प्रक्रिया हारा रूपक बाँधा गया है। गोपियों का भाव यह है कि उद्धव के 
ज्ञानोपदेश ने गोपियों की विरहार्नि को और अधिक उद्दीप्त कर उनकी प्रेमनिष्ठा 
को पूर्ण रूप से हढ़ और अनन्य बना दिया है। यदि उद्धव उनसे कुष्ण को भूल जाने 
को बात न कहते तो उनका विरह्‌ इतना सवंग्राही और दुढ़ रूप न प्रदर्शित कर पाता। 
साथ ही गोपियां यह भी कहना चाह रही हैं कि इस विरह-वेदना के अत्यधिक 
उद्दीप्त हो उठने से उनके प्रेम की परीक्षा हो गई है और उसमें वे खरी सिद्ध हुई हैं । 
(२) सुरति का सामान्य अथं स्मृति होता है । परन्तु योग की प्रक्रिया में जब 
आत्मा (चेतना) ब्रह्म में तल्लीन हो जाती है, तब वह सुरति अवस्था को प्राप्त हई 
मानी जाती है । यहाँ गोपियाँ पूर्णरूपेण कुष्ण की स्मृति में तल्लीन हो रही हैं। 
(३) इस पद में प्रेम की दुढ़ता, हृदय की निर्मलता और प्रियतम के प्रति 
अनन्यता का अंकन किया गया है । 
(४) घड़े पकाने की प्रक्रिया का रूपक बाँधने के कारण इस पद में सांगरूपक 
अलंकार है । 
राग सारंग 
ऊधो ! कोन कुदिन छाँड्यो हो गोकूल । 
बहुरि न आए फिरि या ब्रज में, बिछ्रयो तर्बाह मिल्यो अब सो क्ल ॥। 
गरग-बचन समुझे अब सधुबन-कथा-प्रसंग सुन्यो हो जो क्‌ल। 
सुर भये अब त्रिभुवन के पति नातो ज्ञाति लहेहँअन निज कूल ॥२२१॥ 


शब्दार्थ--कुदिन=बुरे दिन। हो=था। बहुरि=लौटकर । सो कुल=वह्‌ 
वंश, यादव वंश । गरग-र-गर्ग ऋषि । ज्ञाति=्जाति । 

भावार्थ-क्‌ष्ण-विरह में संतप्त गोपियाँ उस दिन को बुरा बताती हुई, जिस 
दिन कुष्ण गोकुल से गए थे, उद्धव से कह रही हैं कि-- 
हे उद्धव ! न जाने वह कंसा बुरा दिन था, अशुभ घड़ी थी, जब कष्ण इस 
गोकुल को छोड़कर मथुरा गए थे। इसी कारण फिर लौट कर इस ब्रज में नहीं 
आए । वह बुरा दिन गोकुल के लिए तो दुदिन बन गया था परन्तु स्वयं कृष्ण के 
लिए शुभ घड़ी थी । क्योंकि कृष्ण जन्म लेते ही अपने जिस यादव वंश से बिछुड़ यहाँ 
आए थे, अव पुनः वहीं पहुँच अपने बिछुड़े हुए कुल से जा मिले। अब हमारी समभ 
में गग ऋषि के वे वचन आए हैं अर्थात्‌ हम अब उनकी वात को पूरी तरह से समझ 
पाई हैं जो उन्होंने मथुरा से सम्वन्धित कथा कहते हुए कहें थे । हमने उसी समय इस 
यादव वंश के सम्बन्ध में सुना था। (गर्ग ऋषि ने बताया था कि कुष्ण भगवान के 
अवतार हैँ और कुछ समय बाद गोकुल त्याग मधुरा पहुँच अपने कुल के साथ रहने 
लगेंगे और वहाँ के राजा बन जायेंगे । गोपियाँ यहाँ गर्ग ऋषि की उसी भविष्यवाणी 
के सम्बन्ध में कह रही हैं।) अब तो कुष्ण वहाँ जाकर तीनों लोकों के स्वामी अर्थात्‌ 
भगवान बन गए हैं और उन्होंने अपने सम्वन्धियों (पारिवारिकों) और अपनी जाति 
(यादव) को ग्रहण कर लिया है, अपना लिया है। 
भाव यह है कि कृष्ण अधनी जाति और परिवार में पहुँचकर हमें पूरी तरह 
से भूल गए हैं। जब तक उनका स्वार्थ रहा, वह यहाँ गोकुल में रहते रहे और स्वार्थ 
पूरा हो जाने पर सबको त्याग, अपनी जाति और घरवालों से जा मिले हैं | अर्थात्‌ 
कृष्ण पूरे स्वार्थी हैँ । अब वह हम नीच और निर्धन गोपियों से क्यों प्रेम करने लगे, 
क्योंकि अब उच्च कुल के राजा बन गए हैं । 
विशेष--इस छोटे से पद में काव्य ओर संगीत का कलात्मक समन्वय 
हुआ है । 
ऊधो ! राखिए वह बात। 
कहत हो अनहद सुबानी, सुनत हम चपि जात॥ 
जोग फल-कुष्साँड ऐसो, अजामुख न समात। 
बार-बार न भाखिए कोउ, अमृत तजि बिष खात ? 
नयन प्यासे रूप के, जल दए नाहि अघात। 
सुर प्रभु मन हरि गए, ले छाँडि तन-कूसलात ॥२२२॥ 
शब्दार्थ-राखिए=रखो, रहने दो । सुबानी=सुन्दर वाणी, बात । चपि= 
दब, सहम । कुष्मांड=काशीफल, कद्दू । अजामुख-=बकरी का मुह्‌ । भाखिए= 
कहिए । कुसलात=कुशलता । 
भावाथ-गोपियाँ निगुण को कष्टदायक चर्चा नहीं सुनना चाहती । इसी- 
लिए वे उद्धव से कह रही हैं कि 
हे उद्धव ! तुम अपनी योग की वे बाते रहने दो, अर्थात्‌ हमसे मत कहो । 

तुम हमसे अनहद नाद की श्रेष्ठता का वर्णन कर रहे हो कि अनहुद नाद बड़ा मधुर 
और श्रेष्ठ होता है, परन्तु हम तुम्हारी इन बातों को सुनकर ही सहम जाती हैं। 
अर्थात्‌ इतनी कठोर-कठिन योग-साधना करने के उपरान्त उस अनहद नाद को सुन 
पाने की कल्पना मात्र से हम सहम उठती हैं, क्योंकि उस साधना को करना हमारे 
लिऐ असम्भव है । यह हमारे लिए उसी प्रकार असम्भव है, ज॑से बकरी के छोटे से 
मुख में विशाल काशीफल का समाना असंभव है । नुम बार-बार अपनी इन बातों को 
हमें मत सुनाओ, क्योंकि कोई भी अमृत को त्याग विष का खाँचा स्वीकार नहीं कर 
सकता । अर्थात्‌ तुम्हारा निगु'ण ब्रह्म हमारे लिएं विष के समान घातक है और कृष्णं 
अमृत के समान मधुर और जीवनप्रदायक हैं। इसलिए हम कृष्ण को त्याग निगुण 
ब्रह्म को किसी भी स्थिति में स्वीकार नहीं कर सकतीं । 

हमारे ये नेत्र कुष्ण के मधुर रूप के दर्शनों के प्यासे हैं। हम कुष्ण-विरह में 
संतप्त हो निरन्तर इन्हें अपना अश्रु-जल (आँसू) पिलाती रहती हैं परन्तु उससे इनकी 
तृप्ति नहीं होती । अर्थात्‌ ये सदैव कष्ण-दर्शन के लिए ही व्याकुल बने रहते हैं । हमारे 
स्वामी कृष्ण हमारे मत को तो हरण कर अपने साथ मथुरा ले गए और हमारे शरीर 
की कुशलता का उन्होंने तनिक भी ध्यान नहीं रखा कि उनके वियोग में मन से बिना 
हमारे ये शरीर केसे सुरक्षित रह सकेंगे ? अर्थात्‌ कुष्ण-विरह में हमारे शरीर के नष्ट 
हो जाने की आशंका है । 

बिशेष--'जोग''समात' में लोकोक्ति अलंकार है । 
राग मलार 


ऊधो ! कुलिस भई यह छाती । 
मेरो मन रसिक लग्यो नेंदलालहि, भखत रहत दिनराती ॥ 
तजि ब्रजलोक, पिता अरु जननी, कंठ लाय गए काती। 
ऐसे निठुर भए हरि हमको, कबहुँ न पठई पाती ॥ 
पिय-पिय कहत रहत जिय मेरो, ह्लं चातक की जाती । 
सूरदास प्रभु प्रानह्‌ राखहु, हूं कं ब्‌ द-सवाती ॥२२३॥ 
शब्दार्थं कुलिस=वच्त्र । भखत रहत==भींकती रहती हूँ । ब्रजलोक =ब्रज- 
वासियों । काती =कतरनी, छुरी । जाती=जाति की । बूद-संवाती स्वाति नक्षत्र 
की बू द । 
भावार्थ--राधा या कोई गोपी कृष्ण-विरह की अपनी ब्यथा को अभिव्यक्त 
करती हुई उद्धव से कह्‌ रही है कि-- 
हें उद्धव ! मेरी यह छाती (हृदय) वस्त्र के समान कठोर हो गई है क्योंकि 
कृष्ण-विरह्‌ की दारुण व्यथा से भी यह विदीणं नहीं हो पाई है। मेरा रसिक (प्रेमी) 
मन नन्दलाल में ही लगा रहता है। अर्थात्‌ यह समझाने से भी उनका ध्यान करना 

नहीं छोड़ता और मैं इसकी इस हरकत को देख-देख रात-दिन झींकती रहती हूँ कि 
इस मन के कारण मेरे गले कंसी मुसीबत आ पड़ी है ! कृष्ण ब्रज को त्याग कर क्‍या 
गए मानो हम सारे ब्रजवासियों और अपने माता-पिता (नन्द-यशोदा) के गले पर छुरी 
चला गए, सबको अपने विरह में तड़पता हुआ छोड़कर चले गए। और वहाँ मथुरा 
जाकर वह इतने निष्ठुर हो गए हैं कि उन्होंने हमारे लिए कभी एक चिट्टी तक नहीं 
भेजी । 

परन्तु मेरा हृदय चातक की जाति के समान बन अर्थात्‌ चातक के समान 
सदैव 'पिउ-पिउ' की ही रट लगाए रहता है, सदैव उन्हीं को पुकारता रहता है । 
इसलिए मेरी अपने स्वामी कुष्ण से केवल यही एक प्रार्थना है कि मेरे इस चातक 
रूपी हृदय को अपने स्वाति-नक्षत्र के जल की बूंद रूपी दर्शन देकर उसके प्राणों की 
रक्षा कर लो । अर्थात्‌ अपने दर्शन देकर मुझे मरने से वचा लो । भाव यह है कि जिस 
प्रकार चातक स्वाति-नक्षत्र के मेघ की एक बूंद के लिए व्याकुल हो सदैव मेघ को 
पुकारता रहेता है, उसी प्रकार गोपियाँ भी कूष्ण-दर्शन के लिए निरन्तर आत्त -पुकार 
करती रहती हैं । यह दर्शन ही विरह की प्राणान्तक वेदना से उनकी रक्षा कर 
सकेगा । 

विशेष--(१) इस पद में परम्परित रूपक, उपमा तथा उत्प्रेक्षा अलंकार हुँ । 

(२) कठिन विरह में दग्ध गोपियों की कातर दशा का मार्मिक चित्रण है । 


राग मारू 
ऊधो ! कहु मधुबन की रीति। 
राजा ह्वै ब्रजनाथ तिहारे कहा चलावत नीति? 
निसि लौं करत दाह दिनकर ज्यों हुतो सदा ससि सीति। 
पुरवा पवन कह्यो नाहि सानत गए सहज बपु जीति॥ 
कुब्जा-काज कंस को मार्‍यो, भई निरंतर प्रीति। 
सुर बिरह ब्रज भलो न लागत जहाँ ब्याह तहेँ गीति ॥२२४॥ 
शब्दार्थ--री ति--"लोक व्यवहार । नीति==च्याय, व्यवस्था | दाह्‌=दग्ध । 
हुतो =था । सीति==शीतल । पुरवा पवन= पुर्वं दिशा का पवन । बपु==शरीर । काज 
==कारण । 
भावार्थ--कृष्ण की निष्ठुरता पर व्यंग्य करती हुई गोपियाँ उन्हें अन्यायी- 
अत्याचारी सिद्ध कर उद्धव से कह रही हैं कि 
हे उद्धव ! तुम अपनी मथुरा की रीति (चलन) के सम्बन्ध में हमें बताओ कि 
वह कैसी है ? तुम्हारे ब्रजनाथ कृष्ण वहाँ राजा बनकर केसी नीति से काम ले रहे 
हैं, कैसा राज्य-प्रबन्ध कर रहे हैं ? हमें तो ऐसा लगता है कि उन्हें राज्य करना नहीं 

आता, क्‍योंकि उनके राज्य में सब कुछ उल्टा ही हो रहा है, जैसा कि हमने पहले 
कभी भी न देखा और न सुना था । उनके निर्बेल कुशासन का सबसे प्रथम और प्रबल 
प्रमाण यह है कि जो चन्द्रमा सदैव शीतलता प्रदान करता रहता था, वही अब रात 
भर सूर्य के समान प्रचण्ड रूप से दाहक बन हमें जलाता रहता है । यह पुरवेया पवन, 
जो अपने शीतल स्पशं द्वारा शरीर को शार्ति प्रदान करता था, अब हमारा कहना 
ही नहीं मानता और उसने बड़ी सरलतापूर्वक हमारे शरीर को जीत उस पर अपना 
अधिकार जमा लिया है। (चन्द्रमा और पुरवैया पवन--दोनों ही संयोगावस्था में 
शीतलता प्रदान कर संयोगियों को सुख पहुँचाते हैं, परन्तु वियोगावस्था में कामोद्दीपक 
होने के कारण विरहियों को बहुत कष्ट पहुँचाते हैं। पुरवैया पवन के स्पश से उनके 
शरीर कामोद्दीपन के कारण रोमांचित हो अवश और शिथिल हो उठते हैं ।) 

हे उद्धव ! कृष्ण ने कंस का वध जनता को उसके अत्याचारों से मुक्त करने के 
लिए नहीं किया था बल्कि कुब्जा को प्राप्त करने के लिए किया था । और अब कृष्ण 
और कुब्जा निरन्तर प्रेम-क्रीड़ाओं में डूबे रहते हैं। हमें कुष्ण के विरह में यहाँ ब्रज 
में रहना अच्छा नहीं लगता क्योंकि ब्रज तो कुष्ण के कारण ही अच्छा लगता था । 
गीत गाना वहीं शोभा देता है जहाँ किसी का विवाह हो रहा हो । अर्थात्‌ प्रसन्नता 
के अवसर पर ही गीत गाना अच्छा लगता है, न कि दुःख में । इसी प्रकार यह ब्रज 
भी हमें तभी अच्छा लगता था जब कुष्ण यहाँ रहते थे। अब उनके बिना हमें सब 
कुछ अरुचिकर और सूना-सूना-सा लगता है । 

विशेष--( १) इस पद में अतिशयोक्ति अलंकार का प्रयोग किया गया है । 





(२) इसी पद के भाव को गोपियों ने एक अन्य पद में भी व्यक्त किया है-- 
“बिनु गोपाल बेरिन भई' कुजे । 
(३) हाँ ब्याह तहे गीत” में लोकोक्ति का मुन्दर-सार्थक उपयोग किया 
गया है । 
ऊधो ! काल-चाल चौरासी । 
सन हरि मदनगोपाल हमारो बोलत बोल उदासी ॥ 
एते पे हम जोग करहि क्यों लै अबिगत अबिनासी । 
गुप्त गोपाल करी बनलीला हुम लूटी सुखरासी ॥ 
लोचन उमगि चलत हरि के हित बिन देखे बरिसा सी । 
रसना सूर स्याम के रस बिनु चातकहू तें प्यासी ॥२२५॥ 
शब्दा्थ-काल-चाल=काल, समय की गतियाँ । चौरासी = अनेक से अभि- 
प्राय है। हरि=हरण कर । उदासी=उदासोनता भरे । एते पे=इतने पर भी । 


सुखरासी=अनेक प्रकार के सुख | हित=प्रेम । बरिसा==वर्षा । रसना== जिह्वा । 
रस=प्रेम रूपी जल । 

भावाथं--अपने प्रति कृष्ण की उदासीनता से व्यथित हो गोपियाँ विगत 
केलि-क्रीड़ाओं की स्मृति और अपनी असीम विरह-व्यथा का वर्णन करती हुई उद्धव 
से कह रही हैं कि 
हे उद्धव ! काल (समय) की गतियाँ अनेक प्रकार की होती हैं न मालूम 
समय कब केसा उलट-फेर उत्पन्न कर दे, इसे जान लेना दुष्कर है । हमें ही देखो कि 
एक तो वह समय था जब कृष्ण ने अपने मोहक सौऱ्दयं और केलि-क्रोड़ाओं द्वारा 
हमारा मन अपने वश में कर लिया था, हमारे सोथ दिन-रात प्रेम किया करते थे 
और अव एक यह समय आ गया है कि हमारे मन को हर कर वह अपने साथ मथुरा 
ले गये हैं और वहाँ से हमारे प्रति पूर्ण उदासीनता दिखाते हुए हमारे लिए अपने को 
भूल जाने और योग-साधना करने का सन्देश भेज रहे हैं । यद्यपि अब वह हमारे प्रति 
उदासीन बन गये हैं परन्तु इतने पर भी हम तुम्हारे इस अविगत अविनाशी ब्रह्म को 
प्राप्त करने वाली योग-साधना को क्यों स्वीकार कर लें ? क्योंकि इससे हमें अपने 
प्रियतम कृष्ण की प्राप्ति होना तो सम्भव ही नहीं है; फिर हमारे लिए इसकी क्या 
उपयोगिता है ? हमारे कृष्ण ने हमारे साथ गुप्त रूप से वन में नाना प्रकार की 
लीलाए की थीं, रास रचा था, और हमने उनके द्वारा अनेक प्रकार के सुख प्राप्त 
किए थे । परन्तु अब कृष्ण को बिना देखे, उनके उस अमित प्रेम का स्मरण कर हमारे 
नेत्र आँसुओं से भर उमड़ कर प्रवाहित होने लगते हैं और आँसुओं की झड़ी-सी लग 
जाती है। और हमारो जिह्वा कृष्ण के प्रेम रूपी जल के अभाव में चातक से भी 
अधिक प्यासी बनी रहती है । अर्थात्‌ उनके साथ प्रेमालाप करने के लिए अत्यधिक 
व्याकुल बन तरसती रहती हैं । 
बिशेष-'लोचन'""" बरिसा सी' में पूर्णोपमा, तथा 'रसना““'”“प्यासी में 
प्रतीप अलङ्कार है । 
राग कान्हारो 
ऊधो ! सरद समयहू आयो। 
बहुते दिवस रटत चातक तकि तेउ स्वाति-जल पायो ॥ 
कबहुँक ध्यान धरत उर-अंतर मुख सुरली ल गावत। 
सो रसरास पुलिन जमुना की ससि देखे सुधि आवत ॥ 
जासों लगन-प्रीति अंतरगत ओगुन गुन करि भावत। 
हमसों कपट, लोक डर ताते सुर सनेह जनावत ॥२२६॥ 
शब्दार्थ--समयह =्=समय भी, ऋतु भी । बहुतंन्=बहुद । तकिन्=्ताकता 
हुआ । तेउ==उसने भी | उर-अन्तरऱ्=हूदय के भीतर । पुलिन=तट किनारा । 
भावत==अच्छे लगते हैं । 
भावार्थ-शरद्‌-ऋतु आ गई है। गोपियाँ इस ऋतु में कृष्ण के साथ रास- 

लीला रचाया करती थीं । अब उन्हीं स्मृतियों से व्यथित हो वे उद्धव से कह रही 
हैं कि 

हे उद्धव ! अब यह शरद-ऋतु भी आ गई है। चातक बहुत दिनों से अपने 
प्रियतम मेघ को ताकता हुआ स्वाति-नक्षत्र के जल की एक बूंद के लिए निरन्तर 
पुकारता रहता था । अब शरद-ऋतु आने पर उसकी मनोकामना पूरी हो गई है, उसे 
स्वाति-जल की बूंद मिल गई है। (स्वाति-नक्षत्र शरद काल में ही उदय होता है 
और तभी चातक की मनोकामना पूरी होती है, ऐसा कवि-समय माना गया है ।) 
परन्तु हमारी कृष्ण-दर्शन की मनोकामना पूरी नहीं हो सकी है। कभी जब हम अपने 
हृदय में उनका ध्यान करती हैं तो कृष्ण मुख पर मुरली धर बजाने लगते हैं । अर्थात्‌ 
उनका वह मुरली बजाता हुआ रूप हमारे हृदय में मानो साकार-सा हो उठता है। 
जब हम चन्द्रमा को देखती हैं तो यमुना-तट पर कुष्ण के साथ की गई रास-क्रौड़ा 
की स्मृति मन में भर उठती है क्योंकि पूर्णिमा की रात्रि में ही हम वहाँ रास रचाया 
करती थीं । 

हे उद्धव ! जिससे हृदय से प्रेम की लगन हुआ करती है, उसके अवगुण 
(बुराइयाँ) भी मन को अच्छे लगने लगते हैं । इसलिए कृष्ण के अवगुण भी हमें अच्छे 
लगते हूँ । यदि कृष्ण हमसे सच्चा प्रेम करते होते तो छोटी नीच जाति की होने के 
हमारे अवगुण भी उन्हें अच्छे लगते । परन्तु असलियत यह है कि वह हम से हृदय से 
प्रेम नहीं करते थे । उन्होंने हमारे प्रति तो कपटपूर्ण व्यवहार किया है, उसके सम्वन्ध 
में उन्हें यह भय है कि यदि संसार को उनके इस कपटपूर्ण ब्यवहार का पता चल गया 
तो उनकी बहुत बदनामी होगी । उन्हें यह भी भय है कि कहीं हम उनके इस कपट 
का पर्दाफाश न कर दें । इसी कारण वह हमारे प्रति अपना प्रेम दिखा रहे हैं। अर्थात्‌ 
उन्होने तुम्हें यहाँ संसार को यही दिखाने के लिए हमारे पास भेजा है कि वह हमसे 
प्रेम करते हैं । वस्तुतः अपने कपटपू्णं व्यवहार को संसार की नजरों से छिपाने के 
लिए ही उन्होंने यह चाल चली है। 

बिशेष-_(१) 'सो रसरास"''आवत' में स्मरण अलंकार है । 

(२) स्मृति संचारी भी माना जा सकता है। 


ऊधो ! बात तिहारी जानी। 

आए हो ब्रज को बिन काजहि, दहत हृदय कटु बानी ॥ 

जो पे स्याम रहत घट तौ कत बिरह्‌-बिथा न परानी ? 

झूठी बातनि क्यों मन मानत चलमति, अलप गियानी ॥ 
जोग-जुगुति की नीति अगम हम ब्रजघासिनि कह जाने ? 
सिखबहु जाय जहाँ नटनागर रहत प्रेम लपटाने॥ 

दासी घेरि रहे हरि, तुम ह्यां गाढ़ि गढ़ि कहत बनाई । 

निपट निलज्ज अजहुँ न चलत उठि कहत सुर समुभाई ॥२२७॥ 

शब्दार्थ--घट हृदय में कत==क्यों। परानी==भाग गई, दूर हो गई । 
चलमति=चंचल मति वाला । अलप=कल्प, थोड़ा । गियानी=ज्ञानी, बुद्धि वाला । 
नटनागर=कृष्ण । गढ़ि गढ़ि=वना-बना कर । अजहुँ=अब भी । 


भावार्थ--उद्धव द्वारा बार-बार योग-ज्ञान की चर्चा किए जाने पर गोपियाँ 
भु भला उठती हैं ओर उन्हें खूब उल्टी-सीधी सुनाती हुई कह रही हैं कि 

हें उद्धव ! अब हम तुम्हारे यहाँ आने ओर इस प्रकार की व्यथं बातें करने के 
रहस्य को जान गई हैं। असली बात यह है कि तुम्हारे पास करने को कुछ काम-काज 
तो है नहीं, निठल्ले इधर-उधर धूमते-फिरते हो । इसीलिए बिना किसी काम के यहाँ 
ब्रज में आ धमके हो और कठोर वचन (योग के) कह-कहकर हमारे हृदय को जला 
रहे हो । यह बताओ कि यदि तुम्हारे कथनानुसार कृष्ण हमारे हूदयों में ही विराज- 
मान रहते हैं (ब्रह्म घट-घट वासी माना गया है भर कुष्ण ब्रह्म के ही रूप हैं) तो 
हमारे हृदय में स्थित यह विरह-व्यथा दूर क्यों नहीं हो गई ? अर्थात्‌ जब कृष्ण सदैव 
हमारे भीतर ही निवास करते हैं तो उनसे विछोह होने और विरह-व्यथा उत्पन्न होने 
का प्रश्‍न ही नहीं उठता । ऐसी स्थिति में तुम्हारी इन झूठी बातों को हमारा मन 
कैसे सच्चा मान स्वीकार कर सकता हैं ? परन्तु इसके लिए तुम्हें दोष क्या दें क्योंकि 
तुम अस्थिर मति और अल्प बुद्धि (मूर्ख) होने के कारण ही ऐसी झूठी और ऊट-पटाँग 
बातें बकते रहते हो । कोई उनका कंसे विश्‍वास कर ले ? 

अगर तुम्हारे पास बुद्धि होती, सोचने-समझने की शक्ति होती तो क्या तुम इस 
बात को नहीं समझ जाते कि कहाँ तो तुम्हारी योग-साधना की अगम्य, दुरूह युक्तियाँ 
और कहाँ हम ब्रज की रहने वाली अबला-अशिक्षित युवतियाँ ! भला योग-साघना की 
ऐसी जटिल, कठिन साधना हमारे द्वारा कंसे सम्भव है ? इसे तो तुम वहाँ मधुरा 
जाकर सिखाओ जहाँ नटनागर कुष्ण दिन-रात कुब्जा के साथ प्रेम में लिपटे हुए पड़े 
रहते हैं । अर्थात्‌ इस योग-साधना को जाकर कृष्ण को ही सिखाओ क्योंकि दिन-रात 
विलास में डूबे रहने के कारण उन्हें ही इसकी सबसे अधिक जरूरत है। (भोग से 
विरक्ति ही योग-साधना मानी जाती है ।) 

वहाँ कृष्ण तो दासी कुब्जा को घेरे (उसे अपने घर बैठाकर) रहते हैं, उसके 
साथ भोग-विलास करते रहते हैं और तुम यहाँ हमारे पास आकर गढ़-गढ़कर काते 
बना हमें योग-साधना का उपदेश दे रहे हो। जबकि इस उपदेश की सबसे ज्यादा 
जरूरत तुम्हारे उन कुष्ण को ही है । परन्तु तुम तो इतने पक्के बेशमं हो कि हमारे 
इस प्रकार समझा कर साफ-साफ कह देने पर भी यहाँ से उठकर चले नहीं जाते । 
भाव यह है कि गोपियाँ उद्धव से स्पष्ट यह कह रही हैं कि अब उन्हें वहाँ से काला 
मुह कर जाना चाहिए, चले जाना चाहिए । 


विशेष--जो पैन परानी/--कहकर गोपियाँ निगुण ब्रह्म की सवं व्यापकता 
का खण्डन कर रही हैं । 

ऊधो ! राखति हों पति तेरी । 

ह्याँतें जाह, डुरह आगे तें देखत आँखि बरति हैं मेरी ॥ 

तुम जो कहत गोपाल सत्य है, देखह जाय न कुब्जा घेरी। 

ते तो तेसेइ दोउ बने हैं, ब अहीर वह कंस की चेरी ॥ 

तुम सारिखे बसीठ पठाए, कहा कहां उनकी मति फेरी। 

सूरदास प्रभु तुम्हरे मिलन को ग्वालिनि के सँग जोवत हेरी ।२२८॥ 

शब्दा्थ--पति= इज्जत, मान-मर्यादा । दुरहु=दूर हो जाओ, छिप जाओ । 
बरति=जलती हैं । चेरी=दासी । सारिखे=समान । बसीठ==दूत । कै संग ==मिल 
कर । जोवत हेरी=टकटकी लगाए प्रतीक्षा करती रहती है। 

भावार्थ-उद्धव द्वारा वार-वार कृष्ण को त्याग निगुण की आराधना करने 
का उपदेश सुन गोपियाँ अत्यधिक क्रोध में भर जाती हैं और उद्धव को फटकारती हुई 
उनसे कहती हैं कि 

हे उद्धव ! हम तुम्हारी इज्जत रखे लेती हैं । अर्थात्‌ यही बहुत है कि तुम्हें 
धक्के मार कर यहाँ से न भगा तुम्हारी इज्जत को बचाए ले रही हैं (क्योंकि तुम 
कुष्ण के सखा अतः हमारे पूज्य हो ।) परन्तु हम तुमसे इतना कह दे रही हैं कि तुम 
यहाँ से चले जाओ, हमारे सामने से अपना मुह काला कर जाओ क्योंकि तुम्हें देख 
क्रोघ के मारे हमारी आंखें जलने लगती हैं, आँखों में खुन उतर आता है । तुम जो 
यह कहते हो कि कृष्ण सत्य-स्वरूप हैं, ब्रह्म होनें के कारण सच्चिदानन्द-स्वरूप है 
तो यदि तुम्हें उनका यही सत्य-स्वरूप (असली रूप) देखना हो तो वहाँ मथुरा जाकर 
देखो जहाँ वह कुब्जा को घेरे बँठे हैं । उसे अपने घर में डाल रखा है । अर्थात्‌ कृष्ण 
का असली रूप तो बही कुब्जा वाला रूप है, न कि वह जो तुम बता रहे हो । वे दोनों 
अर्थात्‌ कृष्ण और कुब्जा एक से ही बने हुए हैं, दोनों की खूब एक-सी जोड़ी मिली 
है। कृष्ण अहीर हैं और कुब्जा कंस की दासी है। अर्थात्‌ दोनों ही एक-से ही छोटी 
जाति और मर्यादा वाले हैं । 

और सबसे अधिक आश्चर्य की बात तो यह है कि उन्हें हमारे पास सन्देश 
भेजने के लिए केवल तुम सरीखा (तुम्हारे समान) दूत ही मिला । अर्थात्‌ अन्य कोई 
भला आदमी नहीं मिला । अब इस मूर्खता के लिए हम क्या कहें ! उनकी तो मति 
ही मारी गई है । (यह कहकर गोपियाँ कृष्ण की याद कर व्याकुल हो गई' और कृष्ण 
को सम्बोधन कर कहने लगीं कि) हे स्वामी ! हम सब गोपियाँ एकत्र होकर तुमसे 
मिलने के लिए बैठी रात-दिन टकटकी बाँचे तुम्हारी प्रतीक्षा करतीं, तुम्हारी राह 
देखती रहती हैं । 

बिशेष--(१) कुब्जा के प्रति असूया भाव (सौतिया डाह) होने के कारण 
यहाँ असूया संचारी भाव है । यह सौतिया डाह का सुन्दर उदाहरण है । 

(२) गोपियां अपनी शालीनता त्याग उदण्ड और उच्छुद्धुल हो उठी हैं । उनका 


ञ्रमर गीत सार २६५ 


क्रोध उद्धव से आरम्भ होकर कुठ्जा पर जा उतरता है और फिर अन्त में वे अपना 
सारा क्रोध भूल कातर और दीन बन प्रार्थना करने लगती हैं । विभिन्न भावों के इस 
चढ़ाव-उतार ने इस पद में एक अप्रत्यक्ष परन्तु मामिक नाटकीयता उत्पन्न कर दी है । 
इसे कला की दृष्टि से सुन्दर और प्रभावशाली स्वीकार किया जा सकता है। 


राग नट 
ऊधो बेदबचन परमान । 
कमल-मुख पर नयन-खंजन देखिहैँ क्यों आन? 
श्री निकेत-समेत सब गुन, सक्रल-रूप-निधान । 
अधर-सुधा पिवाय बिछरे पठे दीनो ज्ञान ॥ 


दूरि नहीं दयाल सब घट कहत एक समान। 
निकसि क्यों न गोपाल बोधत दुखिन के दुख जान ? 
रूप-रेख न देखिए, बिन स्वाद सब्द भुलान। 
ईखदंडहि डारि हरिगुन, गहत पानि विषान॥ 
बीतराग सुजान जोगिन भक्तजनन तिवास। 
निगम-बानी सेटिकं क्यों कहै सुरजदास ? ॥२२६॥ 


ब्ब्दार्थ--परमान==प्रमाण्य, सत्य । आन "अन्य को । श्रीनिकेत शोभा 
के धाम, समूह्‌ । पढे दीनो =भेज दिया । निकसिन्=निकल कर । बोधत=समभाते । 
सब्द भुलान ==शव्दों की भूलभुल॑या। ईखदंडहि =गच्ते को। डारि=फेंक कर । 
पानि ==पाणि, हाथ । बिषान=सींग । बीतराग==संसार में पूर्णतः निलिप्त, परमहंस । 
निगम-वानी =वेदों की वाणी, उपदेश । 

भावार्थ--उद्धव द्वारा उपदेशित निगुण ब्रह्म की आराधना को अपने लिए 
नितान्त अनुपयोगी और अनुचित बताती हुई गोपियाँ उद्धव से कह रही हैं कि-- 

हे उद्धव ! वेदों के वचन प्रमाण्य अर्थात्‌ सत्य होते हैं। परन्तु जिन्होंने कृष्ण 
के कमल-समान सुन्दर मुख पर उनके खंजन के समान चंचल नेत्रों की क्रीड़ा के 
सौन्दर्यं को देखा है, वे किसी अव्य की ओर देखना क्यों पसन्द करेंगे ? अर्थात्‌ उस 
सौन्दर्य के अतिरिक्त फिर अन्य किसी को देखने की चाह ही नहीं रह जाती । भाव 
यह है कि उद्धव का योग-मागं वेदों द्वारा प्रमाण्य-समथित होने के कारण सबको मान्य 
होना चाहिए, परन्तु गोषियों की बिवशता तो यह है कि उन्हें कुष्ण के उस सौन्दर्यं के 
सामने किसी दूसरे की ओर देखना अच्छा ही नहीं लगता । वे चाहने पर भी निगु'ण 
ब्रह्म को स्वीकार नहीं कर सकतीं । यही उनकी विवशता है । गोपियाँ कहती हैं कि 
हमारे कृष्ण सम्पूर्ण शोभा के साथ-साथ समस्त गुणों के आगार हैं, भण्डार हैं, सम्पूर्ण 


< 


सौन्दयं के समुच्चय (भण्डार) हैं । ऐसे कुष्ण ने पहले तो हमें अपने अधरामूत का 

पान करा कर अमित आनन्द प्रदान किया था और फिर हमसे बिछुड़ने पर हमारे 
लिए यह ज्ञान का सन्देश भेज दिया है । 
हे उद्धव ! तुम कहते हो कि वह दयालु कृष्ण हमसे दूर न होकर एक समान 
सब के घट-घट में निवास करते हैं अर्थात्‌ हमारे हृदय में ही स्थित रहते हैं। यदि 
ऐसी बात है तो वे हम दुखियों के दुःख को जान हृदय से बाहर निकल हमें 
समभाते क्यों नहीं, सान्त्वना क्यों नहीं प्रदान करते ? तुम कहते हो कि ब्रह्म रूपरेखा- 
हीन अर्थात्‌ अरूप है, स्वाद हीन अर्थात्‌ रस हीन है। परन्तु तुम्हारी यह शब्दों की 
भूल-भुलैया हमारी समझ में नहीं आती । जब तुम्हारा ब्रह्म ऐसा ही है, इतना रूप- 
हीन और नीरस है तो हम अपने साकार-सरस कुष्ण को त्याग उसे केसे स्वीकार 
कर लें ? कृष्ण को भुला ब्रह्म को स्वीकार कर लेना वेसा ही मूर्खतापूर्ण कार्य होगा 
जैसे कोई हाथ के गन्ने को फेंक कर सूझा हुआ सींग उठा ले । कृष्ण के गुण हमारे 
लिए गन्ने के रस के समान मधुर और सरस हैं तथा निगुण ब्रह्म सुखे हुए सींग के 
समान अशुभ, अपवित्र ओर व्यर्थं हे । 
हे उद्धव ! योगी लोग तो ज्ञानी और वीतराग होते हैं । वे सम्पूर्ण सांसारिक 
माया-मोह त्याग ज्ञान द्वारा निगुण ब्रह्म का चिन्तन करते हैं । और भक्त लोग इसी 
संसार में रहते हुए अपने आराध्य कुष्ण के मधुर-मोहक रूप के पूर्ण अनुरागी बने 
जीवन व्यतीत करते हैं अर्थात्‌ योगी राग से परे होते हैं और भक्त अनुरागी होते हैं । 
वेदों का कथन यही है । फिर तुम इस वेद-वाक्य का उल्लंघन, खण्डन कर हम भक्तों 
को योग-मागं की शिक्षा देने का प्रयत्न क्यों कर रहे हो ? अर्थात्‌ ऐसा करके तुम 
वेदों का विरोध करते हो और यह अनुचित कार्य है। 
विशेष-- (१) गोपियाँ योग-मार्ग और भक्ति-मागं को ब्रह्म-प्राप्ति के दो भिन्न 
मार्ग सिद्ध कर भक्ति-मार्ग को योग-मार्ग से श्रेष्ठ, सरस और सरल-ग्राह्य घोषित कर 
रही हैं । 
(२) 'कमल-मुख' में उपमा; 'नयन-खंजन” में रूपक; तथा 'बिन"“'विषान' में 
रूपकातिशयोक्ति अलंकार है । ` 
राग सारंग 
ऊधो अब चित भए कठोर । 
पुरब प्रीति बिसारी गिरिवर नवतन राचे और ॥ 
जा दिनतें मधुपुरी सिधारे धीरज रह्यो न मोर। 
जन्म-जन्स को दासी तुम्हरी नागर नंदकिसोर। 
चितवनि-बान लगाए मोहन निकसे उर बहि ओर । 
सुरदास प्रभु कर्बाह मिलोगे, कहाँ रहे रनछोर ? ॥२३०॥ 


श्र्दा्थ-पुरव=पहली, पुरानी। नबतन==नये शरीर, नयों के प्रति । 

राचे==अनुरक्त हो रहे । मोर=मेरा। वहि ओर=उस पार, दूसरी तरफ। रनछोर= 
रण छोड़कर भाग जाने वाले । 


भावार्थ-गोपियाँ प्रेम के क्षेत्र में कृष्ण द्वारा पीठ दिखाकर भाग जाने अर्थात्‌ 
विइवासघात करने पर कटाक्ष करती हुई उद्धव से कह रही हैं कि 


हे उद्धव ! अब कृष्ण का हृदय हमारे प्रति कठोर हो गया है । उन्होंने हमारे 
साथ किए पहले (पुराने) प्रेम को भुला दिया है और अब वह अन्य नये शरीर अर्थात्‌ 
नई-नवेली कुब्जा के प्रेम में अनुरक्त हो रहे हैं । जिस दिन से वे मथुरा गये हैं, हमारा 
सारा धैर्य समाप्त हो गया है । अर्थात्‌ उनके विरह में हम निरन्तर व्याकुल बनी रहती 
हैं हे चतुर नन्दकिशोर कुष्ण ! हम तो तुम्हारी जन्म-जन्म की दासियाँ है (फिर तुम 
हमारी प्रीति को भुला, हमें त्याग हमारे प्रति इतने कठोर क्यों बन गए हो ?) 


हे मोहन ! तुमने हमारे हृदय में अपने चितवन-रूपी वाण अर्थात्‌ कटाक्ष मारे 
थे जो हमारे हृदय में घुस कर दूसरी ओर जा निकले हैं। (शरीर में आर-पार बिधा 
हुआ बाण निकल नहीं सकता ।) भाव यह है कि तुम्हारा वह कटाक्ष हमारे हृदय में समा 
कर हमें निरन्तर अमित वेदना पहुंचाया करता है। हम उसे भुला नहीं पातीं । हे 
स्वामी ! तुमे कब मिलोगे ? हे रणक्षेत्र में पीठ दिखाकर भाग जाने वाले रणछोड़ ! 
तुम कहाँ हो ? भाव यह है कि गोपियाँ कुष्ण को रणछोड़ इसलिए कह रही हैं क्योंकि 
कृष्ण प्रेम के रणक्षेत्र से पीठ मोड़कर भाग खड़े हुए हैं। अर्थात्‌ गोपियों के प्रेम को 
त्याग कुब्जा से प्रेम करने लगे हैं । (कृष्ण का एक नाम 'रणछोड़' भी माना गया है। 
कृष्ण जरासन्ध के साथ हुए युद्धों में अनेक बार युद्ध-क्षत्र छोड़कर भाग खड़े हुए थे 
और अन्त में उसी के भय के कारण मथुरा छोड़ द्वारिका में जा बसे थे । सम्भवतः 
इसी कारण उनक्रा ताम 'रणछोड़” पड़ गया है । इस नाम का अर्थ यह भी निकल 
सकता है कि जो शत्रु को रण छोड़ने के लिए बाध्य कर दे अर्थात्‌ अद्भुत पराक्रमी 
और सर्वजयी हो । यहाँ गोपियाँ “रणछोड़' शब्द पर व्यंग्य करती हुई कह रही हैं कि हे 
कृष्ण ! तुम तो 'रणछोड़---रण छोड़कर भाग जाने के लिए प्रसिद्ध हो। अब इस 
प्रेम-रण को छोड़कर कहाँ जा छिपे हो ? इसका दूसरा अर्थं यह भी हो सकता है कि 
तुम तो दूसरों को रण छुंड्वा, उन्हें रणक्षेत्र से भगा देने के लिए प्रसिद्ध हो, फिर स्वयं 
रण छोड़कर क्यों भाग खड़े हुए हो ?) 

विशेष--(१) “रणछोड़' शब्द में इलेष द्वारा उत्पन्न व्यंग्य दर्शनीय है । 

(२) जायसी ने भी प्रेम-प्रसंग में इसी प्रकार का युद्ध का रूपक बाँधा है । 

(३) 'चितवनि-बान' में रूपक; 'रणछोड़' में सलेष और परिकर; तथा 
'चचतबनि-बान"'वहि ओर’ अतिशयोक्ति अलंकार है। 


ऊधो ! अब नहि स्याम हमारे । 
मधुबन बसत बदलि से गे वे, साधव सधुप तिहारे ॥ 


| 
| 
| 
| 

इतर्निहि दुरि भए कछु और, जोग जोय मगु हारे। 
कपटी कुटिल काक कोकिल ज्यों अंत भए उड़ि न्यारे ॥ 
रस ले भंवर जाय स्वारथ-हित प्रीतम चिर्ताह बिसारे। 
सूरदास तिनसों कह कहिए जे तन हूँ मन कारे ॥२३१॥ 


शब्दाथं--गे -> गए । जोय-जोय मगु==रास्ता देख-देखकर । न्यारे=अलग । 
बिसारे=भुला दिया । 

भावार्थ--गोपियाँ इस बात से बहुत दुःखी हैं कि कृष्ण उनके प्रेम के साथ 
विश्‍वासघात कर मथुरा जा वहीं के होकर रह गए हैं वे अपनी इसी बात को उद्धव 
से कह रही हैं कि 

हे उद्धव ! अब कृष्ण हमारे नहीं रहे । मथुरा में बस कर (रहकर) अब वें 
बदल से गए हैं । हे मधुप ! अब वे कृष्ण तुम्हारे बन गए हैं। अर्थात्‌ कृष्ण हमसे सारा 
नाता तोड़कर अब केवल तुम्हारे ही हो गए हैं वे इतनी सी ही दूरी पर जाकर कुछ 
और ही तरह के हो गए हैं। अर्थात्‌ मधुरा गोकुल से ज्यादा दूर नहीं है परन्तु इतने 
थोड़े से अन्तर से ही उनमें इतना बड़ा परिवर्तन हो गया है कि हम उनका रास्ता 
देखते-देखते, प्रतीक्षा करते-करते हार गई हैं, हताश हो उठी हैं, परन्तु वे लौटकर नहीं 
आए । उन्होंने हमारे साथ वैसा ही कुटिलता भरा और कपटपुर्ण व्यवहार किया है, 
जैसे कोयल का बच्चा कोए के साथ करता है। कौआ कोयल के अण्डे को अपना 
समक उसे सेता है और बच्चा निकलने पर बड़े प्रेम के साथ उसका पालन-पोषण 
करता है । परन्तु वह बच्चा बड़ा हो जाने पर कौए को त्याग अपने कुल में जा मिलता 
है भौर फिर लौटकर कभी उस कोए के पास नहीं आता । इसी प्रकार कुष्ण को 
ब्रजवासियों ने पाला-पोसा, लाड़-प्यार क्रिया, परन्तु जब वे बड़े हो गए तो उन्हें त्याग 
मधुरा पहुँच अपने कुल में जा मिले और फिर कभो लौटकर नहीं आए। 

इसके अतिरिक्त उन्होंने हमारे साथ वसा ही व्यवहार किया है, जसा भ्रमर 
फूलों के साथ करता है । भ्रमर अपने स्वार्थ के कारण, रस-लोभ के कारण फूलों से 
बनावटी प्रेम करता है और उनका रसपान करने के उपरान्त उन्हें त्याग अन्यत्र चला 
जाता है और उत फूलों को बिल्कुल भुला देता है, कभी उनकी याद नहीं करता । 
कृष्ण ने भी हमारे साथ केलि-क्रीड़ाए' करने के लिए वनावटी प्रेम का अभिनय किया 
था और हमारे साथ खूब रस-भोग करने के उपरान्त हमें त्याग मथुरा चले गए और 
हमें पूरी तरह से भुला दिया है। वे ऐसे प्रियतम हैं जो स्वात्रे-वश प्रेम करते हैं और 
स्वार्थ-सिद्धि हो जाने पर कभी याद तक नहीं करते । परन्तु ऐसे लोगों से क्या कहा 
जाय, उन्हें क्या उलाहना दिया जाय जो शरीर और मन--दोनों से ही काले अर्थात्‌ 
कपटी होते हैं । भाव यह है कि कृष्ण दोनों ही प्रकार से कपटी और विइवासघाती 
हैं । शारीर के समान उनका मन भी काला है 


बिशेष--(१) गोपियों का उपालम्भ और विरह-व्यथा की गहनता द्रष्टव्य है । 

(२) 'कपटी "कोकिल? में उपमा तथा अनुप्रास; तथा 'जोय-जोय' में पुनरुक्ति 
प्रकाश अलंकार है । 

ऊधो ! पा लागों भले आए । 

तुम देखे जनु माधव देखे, तुम त्रयताप नसाए ॥ 

नंद जसोदा नातो ट्टो बेद पुरानन गाए। 

हम अहीरि, तुम अहीर नाम तजि निगु न नाम लखाए॥ 

तब यहि घोष खेल बहु खेले ऊखल भुजा बँधाए। 

सुरदास प्रभु यहै सुल जिय बहुरि न चरन दिखाए ॥२३२॥ 


शब्दार्थ--पा लागौं==चरण स्पर्शं करना । भले==अच्छे । त्रयतापत्=तीनों 
तरह के दैहिक, दैविक, भौतिक दुःख। नसाएन=नष्ट किए। लखाए==दिखाए । 
घोष==भहीरों का गाँव । सुल=दुःख, कांटा । बहुरि==लौटकर । 

भावार्थ-उद्धव द्वारा कृष्ण को ब्रह्म घोषित कर योग-मार्ग के अनुसार उनका 
वर्णन करने पर गोपियाँ व्यंग्य करती हुई उद्धव से कह रही हैं कि 

हे उद्धव ! हम तुम्हारे चरण छूती हैं । तुमने यहाँ आकर बहुत अच्छा किया । 
क्योंकि तुम्हें देखकर हमें बसा ही आनन्द हुआ, मानो हमने स्वयं कृष्ण के ही दर्शन 
कर लिए हों । अर्थात्‌ तुम में ओर कृष्ण में रूप-साम्य है और तुम हमारे लिए कृष्ण 
का सन्देश लेकर आए हो, इसलिए तुम्हें देख हमें कृष्ण को देखने जसा ही आनन्द 
मिला है । तुमने हमारे तीनों प्रकार के (दैहिक, देविक, भौतिक) दुःखों को दूर कर 
दिया है । अर्थात्‌ तुमने निगुण ब्रह्म की व्याख्या कर यह सिद्ध कर दिया है कि हमारे 
कृष्ण ब्रह्म हैं । इसलिए हमें उन्हें भूल ब्रह्म की उपासना करनी चाहिए । जब कष्ण 
से नाता ही हूट गया, वे हमारे नहीं रहे तो उनके वियोग में हम जो इतना दुःख 
भोग रही थीं वह स्वतः ही दूर हो गया । (यहाँ गोपियों का यहो व्यंग्य अभिप्रेत है ।) 
तुम्हारी व्याख्या के अनुराग कृष्ण का नन्द-यशोदा वाला नाता (सम्बन्ध) भी हूट गया 
अर्थात्‌ जब कृष्ण नन्द-यशोदा के पुत्र न रहकर परम ब्रह्म बन गए हैं जितका वेदों 
ने यश गाया है । चलो छुट्टी हुई, जब कृष्ण हमारे वे कृष्ण ही नहीं रहे तो फिर उनके 
वियोग में रोना-विसूरना कया ! हे उद्धव ! हम तो जाति की अहीर हैं और अहीर ही 
रहेंगी परन्तु तुमने तो कुष्ण के अहीर नाम को दूर कर, यह सिद्ध कर कि कृष्ण अहीर 
न होकर तिगु'ण नामधारी ब्रह्म हैं, हमें उत्ते दर्शत कराए हैं। (ब्रह्म अगो चर, अलक्ष्य 
माना गया है और उद्धव गोपियों को उसी का दशंन करा रहे हैं । यहाँ 'लखाए' शब्द 
द्वारा इसी अद्भुत, असम्भत्र कमे के प्रति गोपियाँ व्यंग्य कर रही हूँ ।) 

जब कृष्ण अहीर थे, यहाँ अहीरों के गाँव में रहते थे, तब तो उन्होंने यहाँ 
तरह-तरह के खेल खेले थे, क्रोड़ाए की थीं और (माखन चुराने पर) ऊखल से अपने 
हाथ बँधवाए थे । अर्थात्‌ उस समय वह्‌ निगु'ण ब्रह्म न होकर साकार-सगुण रूप थे । 
हमारे मत में तो एक यही दुःख सालता रहता है कि उन्होंने यहाँ से जाने के बाद 

लौटकर हमें अपने श्री चरणों के दर्शन नहीं कराए । अर्थात्‌ कुष्ण मथुरा जाकर भले 
ही निगू'ण ब्रह्म बन गए हों परन्तु हमें तो उनके उसी सगुण-साकार रूप के दर्शन 
करने की ही एकमात्र कामना है । इसलिए हम तुम्हारे निगुण ब्रह्म को स्वीकार नहीं 
कर सकतीं । 

विशेष--( १) 'तुम देखे”'देखे' में उत्प्रेक्षा; तथा 'पा लागौं” में वक्रोक्ति 
अलंकार हे । 


(२) गोपियाँ उद्धव के निगुण ब्रह्म पर गहरा व्यंग्य कर रही हैं। 


ऊधो ! निरगुन कहत हो तुमहीं अब धों लेहु। 
सगुन मूरति नंदनंदन हमहि आनि सु देहू ॥ 
अगम पंथ परम कठिन गधन तहाँ नाहि। 
सनकादिक भूलि परे अबला कहें जाहि? 
पंचतत्व प्रकृति कहो अपर केसे जानि? 
सन-बच-क्रम कहत सूर बेरनि की बानि॥२३३॥ 


शब्दाथें--आतन्ति-"लाकर । सनकादिक सनक आदि ऋषिगण । अपर== 
परे, अन्य । क्रम=कमं । वैरनि की बानि= शत्रुओं का-सा व्यवहार । 


भावार्थ--गोपियाँ निगु'ण की प्राप्ति को दुष्कर और असम्भव तथा सगुण की 
प्राप्ति को सहज-सुलभ घोषित करती हुई उद्धव से कह रही हैं कि 


हे उद्धव ! तुम जिस निगु ण-ब्रह्म की वात कह रहे हो उसे अब तुम्हीं ले लो । 
हमें वह नहीं चाहिए । हमें तो नन्दनन्दन क्ष्ण की सगुण मूर्ति ही लाकर दे दो। 
अर्थात्‌ हमें कृष्ण के दर्शन करा दो । क्योंकि तुम्हारे निगु'ण-ब्रह्म की प्राप्ति का मागं 
(योग-साधना) अगम्य और अत्यन्त कठिन है। उस मागं पर चलना नहीं हो सकता । 
जब उस मागं पर चलने का प्रमत्त करते हुए सनक आदि ऋषि भी मागं भूल गए 
(साधना-श्रष्ट हो गए) तो हम अबलाएँ उस मागं पर कंसे चल सकती हैं ? अर्थात्‌ हम 
अबलाओं के लिए योग-साधना करना सवंथा असम्भव है । तुम जो यह कहते हो कि 
निगुण ब्रह्म पाँच तत्त्वों--प्ृथ्वी, जल, अग्नि, वायु और आकाश-से परे है तो फिर 
उन्हीं पाँच तत्त्वों से निमित शरीर वालो हम अबलाएँ उसे कैसे जान सकती हैं, कंसे 
उसका ज्ञान प्राप्त कर सकती हैं ? परन्तु हे उद्धव ! तुम बार-बार उन्हीं बातों को 
दुहरा कर हमारे साथ वेसा ही कठोर, द्वेषपूणं व्यवहार कर रहे हो जैसा शत्रु करता 
है। तुम अपने मन, वचन और कमं द्वारा समधित बातें कर हमारे साथ शत्रु का-सा 
व्यवहार कर रहे हो । असम्भव की प्राप्ति का उपदेश दे रहे हो । 

बिशेष--(१) इस पद में निगुण को सर्वथा अगम्य और अप्राष्य तथा सगुण 
को सहज और प्राप्य सिद्ध किया गया हू । 

ऊधो ! और कछू कहिबे को ? 
सोऊ कहि डारो पा लागें, हम सब सुनि सहिबे को ॥ 
यह उपदेश आज लो मैं, सखि, ख्रवन सुन्यो नहि देख्यो । 
नीरस कटुक तपत जीवनगत, चाहत मन उर लेख्यो ! 
बसत स्याम निकसत न एक पल हिये मनोहर ऐन । 
या कहें यहाँ ठौर नाहीं, ले राखौ जहाँ सुचेन ॥ 
हस सब सखि गोपाल-उपासिनि हमसों बात छाँड़ि। 
सूर मधुप ! ले राखु मधुपुरी, कुबजा के घर गाड़ि।२३४॥ 
शब्दाथं--कहिबे को=कहने के लिए। कट्ुक=कड़वा । तपत==जलाने 
वाला । जीवनगत=जीवन के लिए । लेख्यो =लिखना, अंकित करना । ऐत=अयन, 
समूह । या कहें -- इसके अर्थात्‌ निगरण के लिए । ठौर=स्थान । सुचेन=सुख-शान्ति 
मिले । गाड़ि=गाढ़कर, खूब सम्हाल कर । 
भावार्थ--उद्धव के निगु'ण-उपदेश की भत्संना करती हुई' गोपियां झुकला 
कर उनसे कह रही हैं कि-- 
हे उद्धव ! यदि तुम्हें हमसे और कुछ भी कहना हो तो उसे भी कह डालो । 
हम तुम्हारे चरण छूती हैं । हम तुम्हारी सारी (अनर्गल) बातें सुनकर सहन कर लेंगी । 
अर्थात्‌ तुम्हारे मन में जो कुछ भी हो उमे निस्संकोच कह डालो । जहाँ इतना सहा है 
उसे भी सह लेगी । इसके उपरान्त कोई गोपी दूसरी गोपी से कहती है कि हे सखि ! 
मैंने आज तक अपने कानों से न तो कभी ऐसा उपदेश सुना ही है और न किसी को 
ऐसा उपदेश देते देखा ही है इनका यह उपदेश नीरस और कड़वा है और जीवन में 
दुःख देने वाला है। और ये हजरत अपने ऐसे इस उपदेश को हमारे मन और हृदय में 
अंकित कर देना चाहते हैं । हमारे द्वारा इसे स्वीकार करा लेने के लिए अथक प्रयत्न 
कर रहे हैं । लेकिन हमारे इस हृदय में तो सुन्दरता के समूह कृष्ण निवास करते हैं 
और क्षण भर के लिए भी बाहर नहीं निकलते | अर्थात्‌ हम निरन्तर हृदय में कृष्ण 
का ही घ्यात करती रहती हैं । इसलिए हमारे इस हृदय में तो इस निगुण ब्रह्म के 
लिए कोई स्थान है ही नहीं । अतः ये उद्धव इसे ले जाकर वहाँ रखें, जहाँ यह सुख- 
चैन के साथ रह सके । 
हम सब सखियाँ तो एकमात्र गोपाल कुष्ण की हो उपासिका हैं। इसलिए 
है उद्धव ! तुम हमसे निगु'ण-ब्रह्म सम्बन्धी ऐसी बातें मत करो। हे मधुप ! (यहाँ 
उद्धव से ही अभिप्राय है) तुम इसे अपने साथ मधुरा ले जाओ और वहीं कुब्जा के 
घर में खूब अच्छो तरह से गाढ़कर रख दो । भाव यह है कि तुम्हारा यह निगुण- 
ब्रह्म कुब्जा के ही उपयुक्त है। क्योंकि वही आजकल भोग-विलास में डूबी हुई है, 
इसलिए वँराग्य-साधना की उसे ही जरूरत है, हमें नहों । हम तो कूष्ण-वियोग मेंबैसे 
ही योग-साधता-सी कर रही हैं । 


| 

बिशेष--(१) इस पद में काकुवक्रोक्ति अलंकार है । 

(२) कुब्जा पर व्यंग्य होने के कारण असूया संचारी भाव भी है। गोपियों 
का महीन, मीठा व्यंग्य और कुब्जा के प्रति असूया (सौतिया) भाव दर्शनीय है । 
राग आसावरी 


ऊधो ! कहियो सबै सोहती । 
जाहि ज्ञान सिखवन तुम आए सो कहो ब्रज में कोय ती ? 
अंतहु सीख सुनहुगे हमरी कहियत बात बिचारि। 
फुरत न बचन कछू कहिबे को, रहे प्रीति सों हारि ॥ 
देखियत हो करुना की सुरति, सुनियत हो परपीरक। 
सोय करौ ज्यों मिटे हृदय को दाह परे उर सीरक॥ 
राजपंथ तें टारि बतावत उरझ कुबील कपेंड़ों। 
सुरजदास समाय कहाँ लों अज के बदन कुम्हैड़ो ? ।।२३५।। 
शब्दार्थ--सबे=सवको । सोहती=अच्छी लगने वाली । कोय ती=कौन 
स्त्री। अन्तहु==अन्त में ही । फुरत=मुह से निकलता है। परपीरक==दूसरों की 
पीड़ा समझने वाले। सोय"-वही । सीरकऱ=ठंडक, शीतलता । टारिऱ्=हटाकर । 
उरभ>-उलभन पूर्ण । कुबील =काँटों से भरा । कुपैड़ों=बुरा, ऊवड़-खावड़ रास्ता । 
अज =बकरी । कुम्हैड़ो ==काशीफल, कुम्हड़ा, कहू, । 
भावार्थ-निगुणोपासना का अनौचित्य स्पष्ट करती हुई गोपियाँ उद्धव से 
कर रही हैं कि 
है उद्धव ! तुम्हें ऐसी बात कहनी चाहिए जो सबको अच्छी लगे। अर्थात्‌ 
केवल स्वयं को ही अच्छी लगने वाली बात न कहकर सबको भली लगने वाली और 
कल्याणकारी बात कहो । अच्छा, यह बताओ कि इस ब्रज में तुम्हें कोई भी ऐसी स्त्री 
मिली जिसे तुम योग सिखाने के लिए यहाँ पधारे हो ? अर्थात्‌ यहाँ कोई भी स्त्री 
ऐसी नहीं है जो तुम्हारे योग को सीख सके । हम तो हर वात बहुत सोच-समभकर 
कहती हैं। अगर तुम इस समय हमारी बात नहीं मानोगे तो अन्त में तो तुम्हें ख 
मारकर हमारी बात माननी ही पड़ेगी । क्योंकि हम जो कुछ कह रही है वही एकमात्र 
सत्य और सवका कल्याण करने वाली बातें हैं। अभी तुम्हारी यह हालत हो रही है 
हमारी वातें सुनकर तुम उनका कुछ भी उत्तर नहीं दे पा रहे हो और हमारे प्रेम की 
अनन्यता और गम्भीरता को देख उसके सामने अपनी पराजय स्वीकर कर मौन बैठे 
रह गए हो। 
हे उद्धव ! तुम देखने में साक्षात्‌ करुणा की मूर्ति जैसे जान पड़ते हो । अर्थात्‌ 
तुम्हारा सम्पूर्ण व्यक्तित्व करुणा का साक्षात्‌ रूप-सा दिखाई पड़ता हैं । और तुम्हारे 
सम्बन्ध में यह बात प्रसिद्ध है कि तुम दूसरों की पीड़ा को समझने वाले और उसका 

अनुभव करने वाले भी हो। अर्थात्‌ तुम सबकी पीड़ा (दुःख) का स्वयं अनुभव कर 
उसे दूर करने का प्रयत्न करते रहते हो । इसलिए ऐसा प्रयत्त करो जिससे हमारे 
हृदय का यह दाह (विरह की जलन) दूर हो जाय और हमारे हृदय शीतल हो जाये । 
भाव यह्‌ है कि तुम किसी प्रकार हमारे कृष्ण को यहाँ ला, हमें उनके दर्शन करा 
हमारी विरह-व्यथा को दूर कर हमारे हृदय को शान्ति प्रदान करो । परन्तु इसके 
विपरीत तुम ऐसा अनुचित और अन्यायपूर्ण काम कर रहे हो कि हमें प्रशस्त, सरल 
राजमाग जसे प्रम पथ से हटाकर अपने उलभनों से भरे, कंटकाकीणं, ऊबड़-खाबड़ 
योग-माग पर चलने की शिक्षा दे रहे हो । तुम ऐसा करके वैसा ही असम्भव प्रयत्न 
कर रहे हो, जसे कोई बकरी के छोटे-से मुह में बड़ा-सा काशीफल ठू सने की कोशिश 
करे । भला कहीं, बकरी के मुह में काशीधल समा सकता है? जिस प्रकार यह 
असम्भव है, उसी प्रकार हम प्रेम-साधिका गोपियों द्वारा तुम्हारी यह योग-साधना 
स्वीकार कर लेना भी असम्भव है 

विशेष--( १) इस पद में “अंतहु''”““बिचारि' कहकर गोपियाँ भ्रमरगीत- 
प्रसंग की उस सुखद परिणति की ओर संकेत कर र जिसके अनुसार अन्त में 
गोपियों की प्रेम-साधना से प्रभावित हो उद्धव को प्रेम की महत्ता को स्वीकार करना 
पड़ा था । यह पंक्ति निगुण पर सगुण की विजय की उद्घोषणा कर रही है । 

(२) 'परपीरक' शब्द में इलेप है। साधारणतः इसका अर्थ होता है--दूसरों 
को पीड़ा पहुँचाने वाला । परन्तु यहाँ गोपियाँ इस शब्द का प्रयोग कर उसका यह 
अर्थ ध्वनित कर रही हैं कि दूसरों की पीड़ा को समझने और अनुभव करने वाला । 
यदि यहाँ पहला अर्थ लिया जाय तो काकु-वक्रोक्ति से इसका यह अर्थं होगा कि उद्धव 
देखने में तो करुणावान लगते हैं, परन्तु हैं दूसरों को पीड़ा पहुँचाने वाले । चमत्कार 
की हृष्टि से दोनों ही अर्थ स्वीकार किए जा सकते हैं । 

(३) 'राजपंथः''""` कुम्हैड़ो' में लोकोक्ति अलंकार है । 

ऊधो ! तुभहुँ सुनौ इक बात । 

जो तुम करत सिखावन सों हमें नाहिन नेङ् सुहात ॥ 
ससि दरसन बिनु सलिन कुमो दिनि ज्यों रवि बिनु जलजात । 
त्यों हम कमलनयन बिनु देखे तलफि-तलफि सुरात ॥ 
घॅसि चंदन घनसार सजे तन ते क्यों भस्म भरात? 
रहे स्रबन मुरलीधर सों रत, सिंगी सुनत डरात॥ 
अबलनि आनि जोग उपदेसत, नाहिन नेकु लजात। 
जिन पायो हरि परस सुधारस, ते केसे कटु खात ? 
अवधि आस गनि-गनि जीवति हैं, अब नहीं प्रात खटात । 
सुर स्याम हम नियट बिसारी, ज्यों तरु जीरन पात ॥२३६।। 


| 
| 
| 
| | 

शब्दाथे-तुमहुँ=्=तुम भी। नेकुतत्तनिक भी। मलिन=मुरझाई हुई'। 
जलजात=कमल । घंसिधिसकर । घनसार=कपूर। भरात=भरना । रत= 
अनुरक्त । आनि==आकर । परस==स्पर्श कर | गनि-गनि = गिन-गिन कर । खटात= 
खटना । जीरन=जीणं, सूखे । निपट=बिल्कुल । 

भावार्थ--उद्धव के ज्ञानोपदेश को बार-बार सुनकर गोपियाँ अपनी असीम 
विरह-व्यथा का वर्णन करतीं और निगुण को अपने लिए पूर्णतः अनुपयुक्त सिद्ध करती 
हुई उद्धव से कह रही हैं कि 

हे उद्धव ! (हम इतनी देर से तुम्हारी सारी अनगंल बातें सुनती रही हैं, अब) 
तुम भी हमारी एक वात सुन लो ! तुम हमें जो उपदेश दे रहे हो, वह हमें तनिक भी 
नहीं सुहाता, अच्छा नहीं लगता । जिस प्रकार कुमोदिनी चन्द्रमा को और कमल सूर्ये 
को बिना देखे हुए मुरकाए रहते हैं (कुमोदिनी चन्द्रमा को देख खिलती है और 
कमल सूर्य को), उसी प्रकार हम कमल जैसे सुन्दर नेत्रों वाले अपने कृष्ण को न देख 
पाकर, उनके वियोग में तड़प-तड़पकर मुरझाती चली जा रही हैं; अर्थात्‌ हमारा 
सम्पूर्ण शारीरिक सौन्दर्य नष्ट हुआ जा रहा है । हमने अपने जिन शारीरों को चन्दन 
और कपुर घिस-घिसकर सजाया था, अर्थात्‌ शरीर पर चन्दन और कपूर लगाया था, 
अब उन शरीरों पर भस्म कँसे पोती जा सकती है ? हमारे जो कान सदँव कृष्ण की 
मुरली की मधुर ध्वनि सुनने में अनुरक्त रहते थे, अब वे कान सिंगी की कठोर-ककंश 


ध्वनि को सुनकर डरते रहते हैं (योगी शरीर पर भस्म लगाते और सिगीं वजाया 


करते हैं। सिगी--सींग का बना तुरही जसा एक वाजा होता है) । 

हे उद्धव ! तुम यहाँ आकर अबलाओं को योग का उपदेश दे रहे हो और 
अपने इस अनुचित कार्य पर तनिक भी लज्जा अनुभव नहीं करते | भला कहीं 
अबलाओं को भी योग का उपदेश दिया जाता है ? जिन्होंने अर्थात्‌ हम गोपिथों ने 
कृष्ण का स्पशे कर उनके चुम्बन ओर आलिंगन का अमृत के समान मधुर रस-पान किया 
है, वे अब तुम्हारे नीरस, कडवे निगुण ब्रह्म को कंसे स्वीकार कर सकती हैं ? हम तो 
केवल कृष्ण के आने की आशा में अवधि का एक-एक दिन गिनती हुई जीवित रह 
रही हैं । अब हमारे प्राण और अधिक कष्ट सहन कर इस शरीर में रहना नहीं चाहते। 
अर्थात्‌ कृष्ण के आने की आशा ही हमें जीवित रखे हुए है । अब यह विरह-वेदना और 
अधिक नहीं सही जाती । कृष्ण ने तो हमें उसी तरह बिल्कुल भुला दिया है, ज॑से वृक्ष 
अपने सूखे-पीले पत्तों को गिराकर उत्तकी फिर कभी खोज-खबर नहीं लेता । 

बिशेष--(१) नवीं पंक्ति में आए 'खटात' झाब्द का अर्थं खटने, अधिक 
परिश्रम करने से है | शुक्लजी ने इसका अर्थ-'ठहरता है' माना है । परन्तु यह अथं 
समीचीन नहीं प्रतीत होता । 

(२) 'ससि"'जलजात’, तथा “ज्यों तरु जीरन पात' में उपमा अलंकार हैँ । 

(३) पांचवीं पंक्ति में सजे' और 'भरात” शब्दों का प्रयोग कर सूर ने अपनी 
शब्द-चयन कुशलता का परिचय दिया है। शरीर को चन्दन-कपूर के लेप से सजाना 

तथा भस्म को वैसे ही शरीर में भर लेना, लपेट लेना। दोनों का अन्तर दो भिन्न 
शब्दों के प्रयोग द्वारा स्पष्ट और मामिक बन गया है । 


राग काच्हरो 


ऊधो अँखियाँ अति अनुरागी । 
इकटक मग जोवति अरु रोवति, मूलेहु पलक न लागी ॥ 
बिन पावस पावस ऋतु आई देखत हौ बिदमान। 
अब धों कहा कियो चाहत हौ? छाँडहु नीरस ज्ञान ॥ 
सुनु प्रिय सखा स्यामसुन्दर के जानत सकल सुभाव। 
जैसे मिलें सुर प्रभु हमको सो कछु करहु उपाव ॥२३७॥ 
शब्दार्थ-जोवति=देखती हैं। भूलेहु=भूल से भी, कभी भी नहीं । बिद- 
मान=विद्यमान, प्रस्तुत । 
भावार्थ-गोपियां विरह-व्यथा से अत्यन्त कातर हो, उद्धव से कृष्ण-मिलन 
का उपाय पूछती हुई कह रही हैं कि 
हे उद्धव ! हमारी आँखें कृष्ण-प्रेम में अत्यधिक अनुरक्त हो रही हैं । वे निरऱ्तर्‌ 
टकटकी बाँबे कुषण की बाट देखती और विरहु-व्यथा के कारण रोती रहतीं हैं । कभी 
भूल से (गलती से) भी पलक नहीं भपकातीं । अर्थात्‌ उनकी प्रतीक्षा में निरन्तर जागती 
रहती हैं । तुम स्वयं देख रहे हो कि यहाँ बिना वर्षा ऋतु आए ही वर्षा ऋतु विद्यमान 
रहती है । अर्थात्‌ कृष्ण-वियोग में हमारी आँखों से सदेव वर्षा ऋतु की-सी आँसुओं की 
भड़ी लगती रही है । (हमारी ऐसी विषम, दुःखी दशा देखकर भी तुम्हें हमारे ऊपर 
दया नहीं आती ।) अब और क्या करना चाहते हो ? हमें और कौन-सा दुःख पहुँचाना 
चाहते हो ? अब तुम अपने इस नीरस ज्ञान का उपदेश देना बन्द कर दो । 
हे श्यामसुन्दर के प्रिय सखा उद्धव ! सुनो ! तुम उनके प्रिय सखा हो, इसलिए 
उनके सम्पूर्ण स्वभाव को अच्छी तरह से जानते-पह्चानते होगे । तुम अब कोई ऐसा 
उपाय करो जिससे स्वामी कुष्ण हमें पुनः मिल जायें, उनसे हमारा मिलन हो जाय । 
विशेष--(१) उद्धव को खरी-खोटी और गालियाँ सुनाने वाली गोपियाँ इस 
पद में अत्यन्त कातर बन उनकी खुशामद कर रही हैं। उनकी यह कातरता और 
उद्धव की खुशामद करना हृदयद्रावक है । अन्तिम पंक्तियों में उनकी प्रेम-विवशता 


अत्यन्त मामिक हो उठी है । 
(२) 'बिन पावस पावस ऋतु आई: मे विभावना अलंकार है, क्योंकि यहाँ 


बिना कारण के ही कार्य हो रहा है । बिना वर्षा ऋतु के ही वर्षा ऋतु छायी रहती है। 


ऊधो ! कहत कही नाहि जाय | 
मदनगोपाल लाल के बिछुरत प्रान रहे मुरकाय ॥ 
२० 

जब स्यंदन चढ़ि गवन कियो इत फिरि चितयो गोपाल। 
तबहीं परम कृतज्ञ सबे उठि संग लगीं ब्रजबाल ॥ 
अब यह ओरं सृष्टि बिरह की बकति बाय-बौ रानी । 
तिनसों कहा देत फिरि उत्तर ? ठुंम हो पुरन ज्ञानी ॥ 
अब सो मान घटे, का कीजे ? ज्यों उपजे परतीति। 
सूरदास कछु बरनि न आवे कठिन बिरह की रीति ॥२३८॥ 


शब्दार्थ-स्यंदन-्=रथ । गवन==प्रस्थान । इत=इधर । चितयो = देखा । 
बाय-बौरानी==सन्निपात ग्रस्त, पागल । परतीति==विश्वास । 

भावार्थ--विरह-व्यथा की असह्यता से व्याकुल हो गोपियाँ उद्धव से कह रही 
हैँ कि 

हें उद्धव ! हम अपनी विरह-वेदना को व्यक्त करना, कहना चाहती हैं, परन्तु 
हम से कहा ही नहीं जाता । अर्थात्‌ हमारी यह विरह-व्यथा अवर्णनीय है। इसका 
केवल अनुभव ही किया जा सकता है, वर्णन करना असम्भव है । मदनगोपाल कृष्ण 
के बिछुड़ते ही हमारे ये प्राण मुरझाए जा रहे हैं। अर्थात्‌ अब हमारे लिए जीवन- 
धारण करना असाध्य हो उठा है । जब कुष्ण ने रथ पर सवार हो यहाँ से मथुरा के 
लिए प्रस्थान किया था, तब उन्होंने मुड़कर हमारी ओर देखा था। उनकी उस दृष्टि से 
ही हम सब गोपियाँ उनकी परम कृतज्ञ हो उठी थीं और उठकर उनके साथ लग लीं 
थीं । अर्थात्‌ उनके रथ के साथ-साथ चलने लगी थीं। (गोपियाँ कृष्ण को मुड़ कर 
अपनी ओर देखते पा, यह सोचकर कृतज्ञता से भर उठी थीं कि कुष्ण हमारा इतना 
अधिक घ्यान रखते और प्रेम करते हैं कि अपने को मुड़कर देखने से रोक न सके ।) 


परन्तु अब उनके चले जाने से यहाँ विरह की अन्य ही प्रकार की विचित्र-सी 
सृष्टि हो उठी है कि हम विरह-व्यथा से अत्यधिक संतप्त हो सन्निपात-ग्रस्त रोगी के 
समान पागल-सी बन अनर्गल बकती रहती हैं। कहाँ उनका वह प्रेम से भर 
मुड़कर देखना और कहाँ यह विरह में हमारा पागल-सा बन जाना ! इन दोनों 
स्थितियों में कितना भयानक अन्तर है । जो गोपियां विरह-व्यथा के कारण ऐसी 
पागल बन ऊट-पटाँग बक रही हैं, हे उद्धव ! तुम परम ज्ञानी होकर भी उनकी बातों 
का क्यों उत्तर देते हो ? पागलों की बात का कोई भी उत्तर नहीं देता । अर्थात तुम 
हम गोपियों को पागल समझ हमारी बातों पर घ्यान मत दो । अब तुम हमें कोई 
ऐसा उपाय बताओ जिसके करने से कृष्ण की मान की भावना दूर हो सके, वह्‌ 
अपना मान त्याग हमारे पास पुनः लौट आए । कोई ऐसा उपाय बताओ जिससे उनके 
हृदय में हमारे प्रति विश्वास की भावना उत्पन्न हो सके । (गोपियों को यह सन्देह है 
कि उनके पिछले अपराधों के कारण हो कुष्ण मान कर के मथुरा में बैठ गए हैं और 
गोवियों पर विश्‍वास न कर पाने के कारण ही लौटकर ब्रज नहीं आते ।) 

ह है उद्धव ! यह विरह की रीति (पद्धति) बड़ी कठिन होती है, इसका कुछ भी 
वर्णन करते नहीं बन पड़ता । अर्थात्‌ यह विरह-व्यथा केवल अनुभव हो की जा सकती 
है, इसका वर्णन करना नितान्त असम्भव है । 

विशेष--गोपियों की कातरता और दीनता हष्टव्य है। उनके शब्दों में 
भक्त की आत्त -पुकार मानो साकार हो उठी है । 
राग बिहागरो 
ऊधो ! यह मन अधिक कठोर । 
निकसि न गयो कु भ कांचे ज्यों बिछ्रत नंदकिसोर ॥ 
हम कछु प्रीति-रीति नाहि जानी तब ब्रजनाथ तजी । 
हमरे प्रेम न उनको, ऊधो ! सब रस-रीति लजी ॥ 
हमतं भली जलचरी ब्रपुरी अपनो नेम निबाहैं। 
जलतें बिछरत ही तन त्यागें जल ही जल को चाहें ॥ 
अचरज एक भयो सुनो, ऊधो ! जल बिनु सीन जियो। 
सुरजदास प्रभु आवन कहि गए सन बिस्वास कियो ॥२३९॥ 
शब्दार्थ-निकसि=निकल । कुम्भ कांचे=कच्चा घड़ा । तबम्=तभी, इसी 
कारण । रस-रीति=प्रेम की रीति। लजी=लज्जित हुई। जलचरी=मछली । 
बपुरी =बेचारी । 
भावार्थ--गोपियों को यह आशंका है कि वे प्रेम की रीति नहीं जानती थीं, 
इसी कारण कुष्ण उन्हें त्याग कर चले गए । अपनी इसी आशंका-जनित वेदना को 
प्रकट करती हुई वे उद्धव से कह रही हैं कि-- 
हे उद्धव ! हमारा यह मन बहुत ही कठोर है। नन्दकिशोर कुष्ण से बिछुड़ने 
पर यह मन हमारे शरीर को विदीर्ण कर उसी प्रकार बाहर क्यों न निकल गया, जसे 
जल कच्चो मिट्टी के घड़े को गला, विदीणं कर बाहर निकल जाता है । अर्थात्‌ कृष्ण 
वियोग होने पर हमारा प्राणान्त क्यों नहीं हो गया ? (वस्तुतः यहाँ मन्त से अभिप्राय 
“प्राण? से है ।) ब्रजनाथ कुष्ण ने तभी हमें त्यागा था, जब उन्होंने यह जान लिया था 
कि हम प्रेम की रीति तनिक भी नहीं जानतीं । अर्थात्‌ यह नहीं जानतीं कि प्रेम कंसे 
किया जाता है । भाव यह है कि हमारा प्रेम परिपक्व ओर हृढ़ न होकर कच्चा और 
अस्थिर था, इसलिए कुष्ण हमको छोड़कर चले गए। हे उद्धव ! असली बात यह है 
कि हम उनसे सच्चा प्रेम नहीं करतीं। हमने तो प्रेम की सम्पूर्ण पद्धति को ही 
लज्जित किया है। अर्थात्‌ हमने ऐसा कच्चा प्रेम कर प्रेम के नाम को कलंकित कर 
दिया है । 
हमसे वे बेचारी मछलियाँ ही अच्छी हैं जो जल के प्रति अपने प्रेम को निभाती 
हैं । मछलियां जल से बिछुड़ते ही अपने शरीर को त्याग देती हैं और केवल जल से. 

ही एकनिष्ठ प्रेम करती हैं। भाव यह है कि यदि कुष्ण के प्रति हमारा प्रेम वैसा ही 
एकनिष्ठ और सच्चा होता, जेसाकि मछली का जल के प्रति होता है तो हम भी कृष्ण 
के बिछुड़ते ही अपने प्राण त्याग देतीं । परन्तु हमारा प्रेम कच्चा था, हम प्रेम करना 
नहीं जानती थीं, इसलिए उनसे विछुड़ने पर भी मर न सकीं। हे उद्धव ! हमने सुना 
है कि एक बड़ी आइचयंजनक घटना हुई है कि मछलियाँ जल के बिना भी जीवित 
रहती हैं । अर्थात्‌ यह बड़े आश्चयं की बात है कि गोपियाँ-रूपो मछलियाँ अपने घ्राणा- 
धार-प्रियतम कृष्ण रूपी जल से बिछुड़ जाने पर भी जीवित बनी हुई हैं । परन्तु इस 
आश्चर्यजनक घटना का कारण यह है कि हम गोपियों ने कृष्ण के लौटकर आने की 
बात पर विइवास कर लिया था। अर्थात्‌ कृष्ण हमसे लौटकर आने का वचन दे गए 
थे, उसी वचन पर विशवास कर, उनके दर्शन की आशा में हम जीवित रह रही हैं। 
अर्थात्‌ यदि हमें यह आशा न होती तो उनसे बिछुड़ते ही हमारा प्राणान्त हो 
गया होता । 
विशेष-- (१) इसी भाव को सूर ने अन्यत्र इस प्रकार व्यक्त किया है-- 
“इवासा अटकि रही आसा लगि, जीर्वाह कोटि बरीस।” 

(२) इस पद में उपमा और रूपकातिशयोक्ति अलंकारों का उपयोग किया 
गया है । 

(३) मछली का जल के प्रति प्रेम प्रेम-क्षेत्र की अनन्यता का सर्वोत्कृष्ट उदा- 
हरण माना गया है सूर को मछली और जल का यह सम्बन्ध बहुत प्रिय है । उन्होंने 
बार-बार अपने अनेक पदों में इसका उल्लेख कर गोपियों के कृष्ण-प्रेम की अनन्यता 
का पुष्टीकरण किया हूँ । 


ऊधो ! होत कहा समुझाए ? 
चित चुभि रही साँवरी सुरति, जोग कहा तुम लाए ? 
पा लागों कहियो हरिलु सों दरस देहु इक बेर। 
सूरदास प्रभु सों बिनती करि यहै सुनेयो टेर ॥२४०॥ 
शब्दा्ं--चुभि रही=समा रही है। चित=हूदय, मन में । बेर=बार । 
टेर=पुकार । 
भावार्थ--गोपियाँ उद्धव द्वारा बार-बार ज्ञान-योग का उपदेश दिए जाने पर 
भी उससे र॑चमात्र भी प्रभावित न हो उद्धव को ऐसा निष्फल परिश्रम न करने की 
सलाह दे रही हैं 
ह हे उद्धव ! हमें बार-बार इस प्रकार उपदेश देकर समभाने से क्या लाभ है ? 
कि हमारे ऊपर तुम्हारे इन उपदेशों का कोई भी प्रभाव नहीं पड़ सकता । इसका 
कारण यह है कि हमारे हृदय में कृष्ण की साँवली-सलोनी मूत्ति चुभा गई है । अर्थात्‌ 
हृदय में सदव वही मूत्ति विराजमान रहती है। ऐसी स्थिति में तुम इस योग को 

हमारे पास क्यों लाए हो ? अर्थात्‌ इससे हमारा क्या कल्याण हो सकता है? हे 
उद्धव ! हम तुम्हारे पर छूती हैं । तुम कृष्ण से जाकर हमारा केवल यह सन्देश कह 
देना कि वे एक वार हमें अपने दर्शन दे दें । तुम स्वामी कृष्ण से विनती करके हमारी 
यही पुकार उन्हें सुना देना । अर्थात्‌ हमारी यही प्राथंना है कि वे केवल एक बार हमें 
अपने दर्शन दे दें हम और कुछ भी नहीं चाहती । 
विशेष--चार पंक्तियों के इस छोटे से पद में गोपियों का सम्पूर्ण जीवनः 
दर्शन-कृष्ण के प्रति अनन्य प्रेमनिष्ठा, अपनी सम्पूरणं गहनता के साथ अभिव्यक्त हो 
उठा है । भाव-शवलता की दृष्टि से ऐसे पद अत्यन्त प्रभावोत्पादक बन गए हैँ । 
ऊधो ! हमें जोग नहि भाव । 
चित में बसत स्यासघन सुन्दर, सो केसे बिसराब ! 
तुम जो कही सत्य सब बातें, हमरे लेखे धूरि। 
या घट-भीतर सगुन निरंतर रहे स्याम भरि पूरि॥ 
पा लागों कहियो सोहन सों जोग कूबरी दीजे। 
सूरदास प्रभु-रूप निहारें हमरे संमुख कीजे ॥२४१॥ 
शब्दाथं-भावं=अच्छा लगता है । बिसरावे=भुला दें । हमरे लेखे=हमारे 
लिये, हमारी हृष्टि में। घट=हूदय। भरि-परि=पुर्णूपेण, लबालब । निहारें --देखें 
भावारथं--योग के प्रति अपनी अरुचि का उल्लेख करती हुईं गोपियां उद्धव 
से कह रहो हैं कि 
है उद्धव ! हमें तुम्हारा यह योग अच्छा नहीं लगता । हमारे हृदय में तो 
एकमात्र श्यामसुन्दर कृषण सदैव समाए रहते हैं, हम उन्हें कंसे भुला दें । तुमने निगुण 
ब्रह्म और योग के सम्बन्ध में जो बातें कही हैं वे सब सत्य हो सकती हैं परन्तु हमारी 
दृष्टि में उनका धूल के बराबर भी मुल्य नहीं है | अर्थात्‌ हमारे लिए वे सर्वथा व्यर्थ 
और अग्राह्य हैं । क्योंकि हमारे इस हृदय के भीतर तो सगुण रूप क्ष्ण अपची 
सम्पूर्णता के साथ पूर्णरूपेण स्थित रहते हैं। हे उद्धव । हम तुम्हारे चरण छूती हैं, 
कृपा करके मोहन (कृष्ण) से यह कह देना कि वह योग का उपदेश अपनी उस कुब्जा 
को ही दें, क्योंकि उसे ही इसकी अधिक आवश्यकता है । (योग-साधना तो संसार 
के भोग-विलास में डूबे लोगों के लिए ही मानी गई है और कुब्जा कृष्ण के साथ भोग- 
विलास में डूबी रहती है ।) तुम कुष्ण से यह कह देना कि वह यहाँ आकर अपने रूप 
को हमारे सामने प्रस्तुत करे, जिससे हम जी भर कर उनके रूप के दर्शन कर सक। 
ऊधो ! हम न जोगपद साधे । 
सुदर स्याम सलोनो गिरिधर नंदनंदन आराधे 
जा तन रचि-रचि भूषन पहिरे, भांति-भाँति के साज । 
ता तन को कहै भस्म चढ़ावन, आवत नाहिन लाज ॥ 





३१० भ्रमेर गीत सोर 
घट-भीतर नित बसत साँवरो, मोरसुकुट सिर धारे। 
सूरदास चित तिन सों लाग्यो, जोर्गाह कोन संभारे ? ॥२४२॥ 
शब्दार्थ-साषे=साधना करना । आराघे=आराधना करना। रचि-रकि= 
सजा-सजाकर । 
भावार्थ-कृष्ण-प्रेम में आकण्ठ निमग्न गोपियाँ योग-साधना के प्रति अपनी 
विरक्ति को स्पष्ट करती हुई उद्धव से कह रही हैं कि 
हे उद्धव ! हम तुम्हारे योग की साधना नहीं करना चाहती । हम तो एकमात्र 
अपने सुन्दर, साँबले-सलौने नन्दनन्दन, गिरिधारी कृष्ण की ही आराधना करती हैं । 
हमने अपने जिस शरीर पर सजा-सजाकर आभूषण पहने थे और तरह-तरह के वस्त्रों 
और श्वृद्धार से उसे सजाया था, अब उसी शरीर पर भस्म लगाने के लिए कहते 
हो । ऐसी अनुचित बात कहते हुए तुम्हें लज्जा नहीं आती ? हमारे हृदय के भीतर 
तो अपने सिर प्र मोर-मुकुट धारण किए हुए साँवले-सलोने कृष्ण सदैव विराज- 
मान रहते हैं। हमारा मन तो एकमात्र उन्हीं से लगा हुआ है, उन्हीं में अनुरक्त 
रहता है। फिर यह बताओ कि तुम्हारे इस योग की साज-सम्भार कौन करे ? कौन 
योग-साधना करे ? क्योंकि हमारे मन को तो कृष्ण का चिन्तन करने से ही फुरसत 
नहीं मिलती । 
राग सारंग 
ऊधो ! कहियो यह संदेस । 
लोग कहत कुबजा-रस-साते ताते तुम सकुचौ जनि लेस ॥ 
कबहुक इत पग धारि सिधारो धरि हरिखंड सुबेस । 
हमरो मनरंजन कीन्हों तें ह्वे हौ भुवननरेस॥ 
जब तुस इत ठहराय रहोगे देखोगे सब देस। 
नहि बेकुण्ठ अखिल ब्रह्मांडहि ब्रज बिनु, हे हृषिकेस ॥। 
यह किन मन्त्र दियो नंदनंदन, तजि ब्रज भ्रमन बिदेस ? 
जसुमति जननी प्रिया राधिका देखे औरहि देस? 
इतनी कहत कहत स्यामा पे, कछु न रह्यो अवसेस । 
मोहनलाल प्रबाल मृदुल-मन, ततछन करी सुहेस ॥ 
को ऊधो, को इुसह बिरह-जुर, को नुपनगर-सुरेस ? 
कंसो ज्ञान, कह्मो किन कासों, किन पठ्यो, उपदेस ? 
मुख मूदुछबि मुरली-रव-पूरित, गोरज-कबुर केस। 
नट-नाटकगति बिकट लटक जब बन तें कियो प्रवेस ॥ 
अति आहुर अकुलाय धाय पिय पोंछत नेन कुसेस । 
कुम्हिलानो मुखपद्म परस करि, देखत छबिहि बिसेस ॥ 

सुर सोम, सनकादि, इन्द्र, अज, सारद, निगम, महेस । 
नित्य बिहार सकल रस अ्रमगति, कहि गार्वाह मुख सेस ॥२४३॥। 

शब्दार्थ-जनि==मत । लेस==लेशमात्र भी, तनिक भो । हरिखंड = मो र- 
पंख । सुवेस==सुन्दर वेश | ठहरायम्=ठहरकर, स्थिर होकर । बिनु =विना । 
हृषिकेस ==विष्णु । भ्रमन = श्रमण करना । सुहेस--मंगल तारा। प्रवाल ==नवपल्लव। 
बिरह-जुर =विरह का ज्वर, बुखार । रव = ध्वनि । परित = पूर्ण । गोरज-कबबु र-केस = 
गायों के खुरों से उठी धूल से मटमंले बने केश । नट-नाटकगति==ताटक के अभिनेता 
के समान । विकट--वाँकी । कुसेस--कुशेशय, कमल । मुखपद्म--कमल के समान 
सुन्दर मुख। अज--ब्रह्मा। सारद=शारदा, सरस्वती । भ्रमगति==भ्रान्ति-दशा । 
सेस=शेषनाग । 

भावार्ये-गोपियाँ उद्धव से कह रही हैं कि हे उद्धव ! तुम कृष्ण से हमारा 
यह सन्देश कह देना । उनसे यह कहना कि लोग उनके सम्बन्ध में जो यह कहते हैं 
कि वह कुब्जा के प्रेम में मतवाले बने हुए हैं, इस बात के कारण वह तनिक भी संकोच 
न करें । अर्थात्‌ इस संकोच को त्याग निस्संकोच यहाँ चले आए । हम इस बात के 
लिए उनसे कुछ भी नहीं कहेंगी । उनसे कहना कि कभी मोरपंख का मुकुट धारण कर, 
सुन्दर वेश में वह इधर ब्रज में आने की कृपा करें। हमारा मनोरंजन करने से वह 
सारे संसार के स्वामी अर्थात्‌ साक्षात्‌ ईश्वर बन जायेंगे । हे ऋषिकेश कृष्ण ! जब 
तुम यहाँ ब्रज में स्थिर होकर निवास करने लगोगे और सारे देशों को देखोगे, तब 
तुम्हें ज्ञात होगा कि इस अखिल ब्रह्माण्ड में ब्रज के सिवाय और कहीं भी बंकुण्ठ 
नहीं है । अर्थात्‌ ब्रज ही एकमात्र वैकुण्ठ है । हे नन्दनन्दन ! तुम्हें यह सलाह (मन्त्र) 
किसने दी थी कि तुम ब्रज को त्याग कर देश-विदेशों में श्रमण करते फिरो, भटकते 
डोलो । क्या तुमने किसी अन्य देश में भी यशोदा-सी माता और राधा-सी प्रियतमा 
देखी थी ? 

इतना कहते-कहते उस इयामा (गोपी) पर कहने के लिए और कुछ शेष नहीं 
रह गया । अर्थात्‌ प्रेमातिरेक के कारण उसका कण्ठावरोध हो गया और वह आगे 
कुछ भी न कह सकी । स्नेह-विभोर हो जाने से वह शिथिल और अचेत सी हो उठी । 
मोहन कृष्ण के नव-पल्लव के समान प्रेम की लालिमा ने उसके मृदुल कोमल मन को 
आप्लावित कर तुरन्त मंगल तारे के समान लाल रंग से रंग दिया। अर्थात्‌ उसका मन 
कृष्ण-प्रेम की लालिमा से ओत-प्रोत हो मंगल तारे के समान लाख रंग से भर उठा । 
(प्रेम का रंग लाल माना गया है और मंगल तारा भी लाल होता है।) भाव यह है कि 
प्रेमातिरेक के कारण उस गोपी का मुख नव-पल्लव और मंगल तारे के समान लाल 
हो उठा, अथवा मन में स्थित अनुराग की लालिमा उसके मुख पर प्रकट हो उठी । 
प्रेम-विमोह की इस अचेतावस्था में वह सब कुछ भूल गई । उसे इसका ही ज्ञान नहीं 
रहा कि कौन उद्धव है, असह्य विरह-ज्वर कंसा होता है, राजधानी में कौन इन्द्र के 
समान राजा है, उद्धव ने कंसा ज्ञान का उपदेश दिया है, किसे वह उपदेश दिया है, 








३१२ भ्रमर गोत सांरे 


और किसने उस उपदेश को देने के लिए उद्धव को यहाँ भेजा है ? अर्थात्‌ वह गोपी 
अथवा राधा कृष्ण-स्नेह में पूर्णतः निमग्न हो, अद्व तावस्था को प्राप्त कर अपने चतुदिक 
व्याप्त सम्पूर्ण वातावरण से पूर्णतः निलिप्त बन, कृष्ण-प्रेम में पूरी तरह से डूब गई, 
निमग्न हो गई । 


उसके सम्मुख कृष्ण को मृदुल-मधुर छवि साकार हो उठी । उसने देखा कि 
कृष्ण गायों के खुरों से उठी धुल से सने मटमंले केशों के साथ मुरली बजाते, नाटक 
में अभिनय करते हुए अभिनेता की सी बाँकी अदा (लटक) के साथ वन से ब्रज में 
प्रवेश कर रहे हैं । अपने मानसननेत्रों के सम्सुख उपस्थित कृष्ण की उस मोहक छवि 
को देखते ही यह गोपी अथवा राधा अत्यन्त व्याकुल और भातुर हो, दोड़कर धुल से 
भरे उनके कमल जैसे सुन्दर नेत्रों को पॉंछने लगी और उनके कुम्हलाए हुए कमल के 
समान मुख का स्पर्श कर, उस पर हाथ फेरती हुई उनकी उस विशिष्ट शोभा को देखने 
लगी। सूरदास कहते हैं कि उस गोपी अथवा राधा की यह्‌ भ्रान्ति-दशा (पूर्ण तादात्म्य 
की दशा) धन्य है । चन्द्रमा, सनकादिक, इन्द्र, ब्रह्मा, शारदा, वेद, महेश आदि क्रृष्ण- 
प्रेम को इस ्रान्ति-दशा में नित्य विहार करते रहते हैं और शेषनाग निरन्तर अपने 
सहस्न मुखों से उसका गुण-गान करते रहते हैं । 

विशेष--(१) इस पद में प्रेम की चरमावस्था का चित्रण किया गया है । इस 
अवस्था में पहुँच, भक्त और भगवान में कोई अन्तर नहीं रह जाता। भक्त सब कुछ 
भूल केवल अपने आराध्य के ही दर्शन करता रहता है। इसी को “भ्राच्ति-दशा' कहा 
गया है। 

(२) ब्रज का सर्वोपरि महत्त्व प्रतिपादित किया गया है। 

(३) रूपक ओर रूपकातिशयोक्ति अलंकार प्रयुक्त हुए हैं । 


राग आसाबरी 


ऊधो ! हरिज्ञु हित जनाय चित चोराय लयो । 
ऊधो ! चपल नयन चलाय अंगराग दयो ॥ 
परम साधु सखा सुजन जदुकुल के मानि। 
कहौ बात प्रात एक साँची जिय जानि ॥ 
सरद-बारिज सरिस दृग भौंह काम-कमान। 
क्यों जीर्वाह बेधे उर लगे विषम बान? 
सोहन मथुरा पे बसे, ब्रज पठयो जोग-संदेस । 
क्यों न कापि मेदिनो कहत जुबतिन उपदेस ? 
तुम सयाने स्यांम के देखहु जिय बिचारि। 
प्रीतम पति नूपति भए, ओ गहे वर-नारि ॥ 

कोमल कर मधुर सुरलि अधर घरे तान। 
पसरि सुधा पुरि रही कहा सुने कान? 
मृगी सृगज-लोचनी भए उभय एक प्रकार। 
नाद नयनबिष-तते न जान्यो मारनहार॥ 
गोधन तजि गवन कियो लियो बिरद गोपाल । 
नीके के कहिबी, यह भली निगम-चाल ।।२४४॥ 


शब्दार्थ-चोराय= चुरा । अंगराग=अंग-अंग में प्रेम । मातिऱ्=मान कर, 
समभ कर | सरद-वारिज=शरद ऋतु का कमल । सरिस==समान । बेधे--लगने 
पर । मेदिनी "पृथ्वी । गहे==ग्रहण कर लिया । वर=श्रेष्ठ। पसरि=षफँल कर। 
मृगी =हिरिनी । मुगज==हिरन का बच्चा। मुगज-लोचनी=मुगनयनी गोपियाँ । 
तते=ताप से । मारनहार==मारने वाला, वधिक | बिरद==्यश । नीके कं=अच्छी 
तरह से । कहिबी=कहता । निगम-चाल =वेदमागं । 


भावार्थ-कृष्ण के छलभरे प्रेम के प्रति उपालम्भ देती हुई गोपियाँ उद्धव से 
कह रही हैं कि 

हे उद्धव ! कृष्ण ने हमारे प्रति प्रेम का प्रदर्शन कर हमारे मन को चुरा 
लिया । उन्होंने अपने चंचल नेत्रों से हमारी ओर देख हमारे अंग-अंग में अनुराग (प्रेम) 
भर दिया । अथवा हमारी ओर कटाक्ष करते हुए हमारे अंग-अंग में उवटन लगाया । 
हे उद्धव ! हम तुम्हें परम साधु, कृष्ण के मित्र और यदुकुल का सज्जन व्यक्ति मान 
तुमसे एक वात कहती हैं । यह प्रातःकाल का पवित्र समय है। इसलिए तुम (कुठ न 
बोलकर) हृदय में अच्छी तरह से विचार कर सत्य बात कहना । यह बताओ कि जब 
शरद ऋतु के निमंल कमल के समान नेत्र, कामदेव के धनुष समान सुन्दर भौंहों पर 
चढ़ा कर कटाक्ष रूपी भयंकर वाणों द्वारा किसी के हृदय को वेध दें तो वह कसे 
जीवित रह सकता है ? 

कृष्ण स्वयं तो मथुरा में रहते हैं और ब्रज में योग का सन्देश भेजते हैं । यह 
बताओ कि युवतियों को योग का उपदेश देने जैसे भयंकर अनीतिपूणं कायं को देख 
कर यह्‌ पृथ्वी क्यों न काँप उठे ? हे उद्धव ! तुम चतुर हो, कृष्ण के मित्र हो, इसलिए 
अपने हृदय में स्वयं विचार कर देखो कि कृष्ण का यह कार्य कितना अन्यायपूणं है कि 
हमारे प्रियतम और पति--कृष्ण अब राजा हो गये हैं और वहाँ मथुरा में एक सुन्दर 
नारी (कुब्जा) को घेर कर (अपना कर) बैठ गए हैं । अर्थात्‌ कृष्ण का ऐसा करता 
भयंकर अन्याय और हमारे प्रति कठोर अत्याचार है । ४ 

कृष्ण जब यहाँ थे तब अपने कोमल हाथों द्वारा मधुर स्वर वाली मुरली को 
अपने अधर पर रख तानें सुनाया करते भे । मुरली की वे मधुर अमृतमयी तानें आज 
भी हमारे कानों में समा रही हैं । उन्हें छोड़कर हमारे कान अब तुम्हारे इस नीरस 

उपदेश को कैसे सुन सते हैं ? जिस प्रकार वधिक की वीणा के स्वरों को सुन, हिरनी 
मुग्ध हो स्थिर खड़ी रह जाती है, हम हिरन के छौने की-सी सुन्दर आँखों वाली 
गोपियों की भी मुरली की मधुर तान को सुन वैसी ही स्थिति हो रही है । जिस 
प्रकार हिरती वीणा के विषभरे प्राणघातक नाद को सुन विमुग्ध हो जाती है और 
अपने प्राण लेने वाले उस वीणा-वादक वधिक को नहीं पहचान पाती, उसी प्रकार 
हम गोपियाँ भी कृष्ण के उन चंचल प्राणघातक कटाक्षों और मुरली के नाद द्वारा 
प्रेम की ज्वाला से उन्मत्त हो खठी थीं और कृष्ण के इस विश्वासघाती प्राणघातक 
स्वरूप को नहीं पहचान पाई थीं । 
कृष्ण यहाँ गायों को त्यागकर मथुरा चले गए, परन्तु यश प्राप्त किया 
'गोपाल' होने का । यह कंसी विषमता है कि कहलाते तो 'गोपाल' हैं और गायों को 
त्याग उनको खोज-खबर तक नहीं लेते ! हे उद्धव ! तुम अच्छी तरह से समझा कर 
कृष्ण से कहना कि ऐसा करके उन्होंने वेद-सम्मत मागं का कंसा बढ़िया पालन किया 
है ! अर्थात्‌ गोपाल' कहलाकर गायों को त्याग देना वेद-मार्ग के सर्वथा विरुद्ध और 
अनुचित है । 
विज्ञेष--'सरद”"'वान' में उपमा तथा रूपक; 'मृगी”'मारनहार' में 
तुल्योगिता; तथा 'गोघन""'चाल' में काङ्गुवक्रोक्ति अलंकार है । 
मधुकर ! जानत है सब कोऊ। 
जेसे तुम ओ मीत तुम्हारे, गुननि निपुन हो दोऊ ॥ 
पाके चोर, हृदय के कपटी, तुम कारे ओ वोऊ। 
सरवसु हरत, करत अपनो सुख, केसेहू किन होऊ ॥ 
परम कृपन थोरे धन जीवन, उबरत नाहिन सोऊ। 
सूर सनेह करे जो तुमसों, सो करे आप-बिगोऊ ॥२४५॥ 
शब्दाथं--दोऊ दोनों । पाके ==पक्के । वोऊ=वे भी । सरबसु = सर्वस्व । 
कृपन=कंजूस । उबरत =मुक्त होता, छूटता । सोऊ==वह भी । आप-बिगोऊ==अपने 
आप अपना विनाश । 
भावाथं-गोपियाँ प्रेम में धोखा खाने के कारण कृष्ण और उद्धव--दोनों को 
जली-क्रटी सुनाती हुई मधुकर के माध्यम द्वारा उद्धव से कह रही हैं कि 
हे मधुकर ! संसार में सब लोग इस बात को जानते हैं कि तुम (उद्धव) और 
तुम्हारे मित्र कृष्ण कसे हैं लुम दोनों ही गुणों में पूर्ण निपुण हो । अर्थात्‌ धोखा देने 
के गुण (अवगुण) में दोनों पूरे उस्ताद हो तुम दोनों ही पक्के चोर और हृदय के 
कपटी हो | तुम भी (अपने काले गुणों के अनुरूप) काले 'हो और वे कृष्ण भी काले हैं। 
तुम दोनों, चाहे जसे भी हो, दूसरों का सर्वस्व हरण कर केवल अपने ही सुख में डूबे 
रहते हो । जिन्हें लुटते हो, उके सुख-दुःख की तनिक भी चिन्ता नहीं करते, पक्के 
स्वार्थी हो । चाहे कोई भले ही अत्यन्त कंजूस हो, थोड़े से धन द्वारा अपना जीवन: 

निर्वाह करता हो, परन्तु वह भौ तुमसे मुक्ति नहीं प्राप्त कर पाता, तुमसे बच नहीं 
पाता । तुम उसे भी लूट लेते हो । अर्थात्‌ हम गोपियाँ परम कृपण के समान अपनी 
छोटी-सी पूजी--कृष्ण की स्मृतिको सँजोए अपने दिन काट रही थीं, परन्तु तुम 
हमसे हमारी उस छोटी-सी पूजी-कुष्ण की स्मृतिको भी छीन लेने का प्रयत्न 
कर रहे हो । कुष्ण तो हमारा सर्वस्व अर्थात्‌ मन चुरा कर ले गये थे, और लुम बची- 
खुची स्मृति तक छीन लेना चाहते हो | (उद्धव ने गोपियों को उपदेश दिया था कि वे 
कृष्ण को भूलकर निगुण ब्रह्म की आराधना करें। यहाँ यही भाव है |) तुमसे अर्थात्‌ 
कृष्ण से जो प्रेम करे, वह स्वयं अपना सत्यानाश अपने हाथों कर डालता है । अर्थात्‌ 
कृष्ण से प्रेम करना अपने पैरों में स्वयं कुल्हाड़ी मारने के समान आत्मघातक है 
क्योंकि प्रेम का प्रतिदान देना कुष्ण नहीं जानते । 
बिशेष--'गुननि निपुन हौ दोऊ' में काकुवक्रोक्ति द्वारा बिल्कुल उल्टा अथं 

ध्वनित हो रहा है। अर्थात्‌ दोनों पक्के चोर और विश्वासघाती हैं। 

मधुकर ! कहियत बहुत सयाने। 

तुम्हरी मति कापे बनि आवे, हमरे काज-अजाने ॥ 

तेसोई तू, तेरो ठाकुर, एकहि बरनहि बाने। 

पहिले प्रीति पिवाय सुधारस, पाछे जोग बखाने॥ 

एक समय पंकज-रस बासे, दिनकर अस्त न माने ॥ 

सोइ सुर गति भइ ह्यां हरि बिनु, हाथ मीड़ि पछिताने ॥२४६॥ 


शब्दार्थ-क्रहियत=कहलाते हो । सयाने=चतुर । कातै=किस पर । बनि 
आर्व=धारण कर सकता है | हमरे काज-अजाने=हमारे लिए भोले-भाले बन गये 
हो । ठाकुर =स्वामी । बरनहि=रंग वाले । बाने =वेशभूषा । पंकजरस==कमल का 
रस । बासे=निवास करना | ह्यां-यहाँ । हाथ मौडि=हाथ मलकर । 

भावाथ--गोपियाँ भ्रमर और कुष्ण के रूप-साम्य और स्वभाव-साम्य पर 
व्यंग्य करती हुई भ्रमर के माध्यम द्वारा उद्धव से कह रही हैं कि-- 

हे भ्रमर ! अर्थात्‌ उद्धव ! तुम तो बहुत चतुर (ज्ञानी, बुद्धिमान) कहलाते हो। 
परन्तु तुम्हारी-सी (स्वार्थं) बुद्धि किसके पास हो सकती है ? अर्थात्‌ कोन तुम्हारे समान 
स्वार्थ बुद्धि से काम ले सकता है ? तुम अपना स्वार्थे (हमसे कृष्ण की स्मृति छीन लेने 
का) साधने के लिए हमारे काम (कुष्ण मिलन) से बिल्कुल अनभिज्ञ से बन, कैसा 
भोला-भाला-सा रूप धारण कर हमें उपदेश दे रहे हो ? हे भ्रमर ! जैसा तू है, वेसे 
ही तेरे स्वामी कृष्ण भी हैं| दोनों का एक-सा ही रंग और एक-सी वेशभूषा है। 
(्रमर काला होता है, उसके माथे पर पीला टीका-सा होता है और वह निरन्तर 
गुजार करता रहता है । कुष्ण भी काले हैं, ऊपर से पीताम्बर धारण किए रहते हैं 
और वंशी बजाते रहते हैं!) तुम दोनों का स्वभाव भी एक-सा ही कपटी है । तू पहले 





| 

फूलों का रसपान करता है और फिर उन्हें त्याग दूसरे फलों पर जा बैठता है। उसी 
प्रकार कृष्ण ने पहले हमारे प्रति प्रेम प्रदशित किया था और हमें अपने अधरामृत का 
पान कराया था । और यह सब करने के बाद अब हमें योग-साधना करने का उपदेश 
दे रहे हैं । 
परन्तु हमारी दशा तो उस भ्रमर की दशा के समान भयंकर और प्राणघातक 
हो उठी है, जिसने एक समय कमल के रस के लालच में मुग्ध हो, कमल-कोश में ही 
अपना निवास-स्थान बना लिया था और सूर्ये के अस्त होने की भी विन्ता नहीं की 
थी । अर्थात्‌ उसने इस बात की पूर्ण उपेक्षा कर दी थी कि सूर्यास्त होने पर कमल 
बन्द हो जाएगा ओर उसे उसके भीतर बन्दी बन तड़प-तड़पकर प्राण दे देने पड़ गे । 
हमारी दशा भी बिल्कुल उस भ्रमर के समान हो रही है। अर्थात्‌ हम कुष्ण के प्रेम 
में इतनी डूबी हुई थीं कि जब कृष्ण अक्र र के साथ मथुरा चले गए थे, तब हमने 
इस बात की शंका तक नहीं की थी क्रि हमें उनके वियोग में इस तरह तड़प-तड़पकर 
प्राणान्तक वेदना सहनी पड़ेगी । परन्तु अब हम कृष्ण के विना हाथ मल-मलकर 
पछता रही हैँ क्रि उस समय हमने कुष्ण को यहाँ से जाने ही क्यों दिया था ! 
विशेष - तुम्हारी मति”“अजानें' में काकुवक्रोक्ति अलङ्कार है। 

*घुकर ! कहत संदेसो सूलहु । 

हरिपद छाँडि चले तातें तुम, ग्रीतिप्रेस असि भुलहु ॥ 

नहि या उक्ति मृदुल श्रीमुख की, जे तुम उर में हुलहु। 

बिलज न बदन होत या उचरत, जो संधान न मूलहु ॥ 

उत बड़ ठोर नगर मधुरा, इत तरनितनूजा कूलहु। 

उत महाराज चतुभुज सुमिरो, इत किसोरनेंद दूलहु । 

जे तुम कही बड़ेन की बतियाँ, ब्रज जन नाह समतूलहु । 

सुर स्याम गोपी-संग बिलसे, कंठ धरे भुजमूलहु ॥२४७॥। 


शब्दार्थ सूलहुन्ञ्शूल उत्पन्न करते हो, दुःख देते हो । हरिपद=कुष्ण के 
चरण । याच्यह । हुलहु=च्रुभाते हो । बिलज= लज्जित । बदन=मुख । उचरत== 
उच्चारण करते, कहते | संधान=मिलावट। मूलहु==कृष्ण के भूल वचन। उत= 
उधर । तरनितनुजा=सूर्यं की पुत्री यमुना । कूलहु==तट, किनारा । दूलहु= दूल्हा, 
पति को । समतूलहु=अनुकूल । बिलसे==विलास किया । 

भावार्थ --गोपियों को सन्देह है कि उद्धव द्वारा दिया जाने वाला यह योग- 
सन्देश उनके प्रियतम कुष्ण द्वारा भेजा हुआ नहीं है। वे इसी को स्पष्ट करती हुई 
उद्धव से कह रही हैं कि-- 

हे उद्धव ! तुर अपने इस योग-साधना के सन्देश को कहकर हमारे हृदय में 
कुल उत्पन्न करते हो, भयंकर वेदना पहुँचा रहे हो । हमारे साथ तुम ऐसा निष्ठुर 

व्यवहार इसलिए कर रहे हो-_कयोंकि तुम कुष्ण के चरणों (जिनमें तुम्हारा अमित 
अनुराग है) को छोड़कर चले आए हो, उनसे अलग हो गए हो, और उनके प्रेम में 
व्याकुल हो, पागल से बन सब कुछ भूल इधर-उधर भटकते फिर्‌ रहे हो । अर्थात्‌ तुम 
अपना होश-हवाश खो बैठे हो, इसी कारण ऐसे अकरणोय कार्य करते फिर रहे हो। 
तुम अपनी इस युक्ति को (योग-सन्देश को) जो जबरदस्ती हमारे हृदय में हू सने का 
प्रयत्न कर रहे हो, यह युक्ति कृष्ण के उस मृदुल सुन्दर मुख द्वारा कही हुई कदापि 
नहीं हो सकती । अर्थात्‌ कृष्ण अपने कोमल-सुन्दर मुख से ऐसी कठोर (गोपियों के 
लिए योग-साधना करने की) बातें कभी नहीं कह सकते । अगर तुम कुष्ण की कही 
हुई मूल बातों (सन्देश) में अपनी तरफ से और बातें मिलाकर न कहते होते तो उन्हें 
कहते समय तुम्हारा मुख इस प्रकार लज्जित न हो उठता । अर्थात्‌ तुम उन बातों को 
कहते समय इसलिए लज्जित हो रहे हो क्योंकि असली बात न कहकर झूठी बातें कह 
रहे हो । और कुठ बोलने के कारण ही लज्जा का अनुभव कर रहे हो । 

इसके उपरान्त उद्धव के बड़प्पन पर व्यंग्य करती हुई गोपियाँ आगे कहती हैं 
कि--है उद्धव ! उधर तो तुम्हारी विशाल नगरी मथुरा बहुत बड़ा स्थान है । इसके 
विपरीत यहाँ ब्रज में केवल यमुना का किनारा है। वहाँ पर तो तुम चतुभु'ज विष्णु 
भगवान्‌ की आराधना किया करते हो और यहाँ ब्रज में हम अपने पति नन्दकुमार 
कृष्ण का स्मरण किया करती है । फिर तुम्हारी और हमारी क्या बराबरी हो सकती 
है ? मधुरावासी बड़े लोगों की जो बातें (योग-स न्देश) तुमने कही हैं, वे ब्रज के लोगों 
के अनुकूल नहीं हो सकतीं । अर्थात्‌ हम छोटे लोगों के लिए वे बातें सर्वथा अनुपयुक्त 
हैँ । वे तो उन्हीं मधुरावासियों के ही अनुकूल हैं, इसलिए योग-साधना उन्हें ही करनी 
चाहिए, न कि हम गोपियों को । यहाँ तो कृष्ण गोपियों के साथ, उनके; कण्ठ में अपनी 
भुजाएँ डाल विलास किया करते थे, इसलिए हमें तो उनका वही रूप प्रिय है। तुम्हारा 
चतुभु जी विष्णु का रूप तुम्हें ही मुबारक हो, हमें उसकी जरूरत नहीं है । 

विशेष--(१) उल्लेख अलंकार है। 

(२) गोपियाँ चतुभु'जी विष्णु के महान्‌ रूप की अवहेलना करती हुई', अपने 
साथ-विलास करने वाले कृष्ण के उस मोहक रूप की आराधना करने पर ही बल दे 
रही हैं । 
राग सोरठ 

मधुकर ! यहाँ नहीं मन मेरो। 

गयो जो संग नंदनंदन के, बहरि न कीन्हों फेरो ॥ 
लयो नमन मुसकानि मोल है, कियो परायो चेरो। 
सौंप्यो जाहि भयो बस ताके, विसरयो बास-बसेरो ॥ 

को समुभाय कहे सूरज, जो रसबस काहू केरो ? 

मंदे पर्यो, सिधारु अनत ले, यह निगुंन मत तेरो ।।२४५।। 

शब्दार्थ-बहुरि=फिर । परायो=दूसरे का । चेरो =दास । बिसर्‍्‌यो = भूल 
गया । वास-बसेरो=रहने का स्थान | रसबस=प्रेममग्न । मंदे==मन्द, सूल्यहीन। 
सिधारुजाओ, सिंधाओ । अनत=अच्यत्र । 

भावाथ-गोपियों की परवशता यह है कि उनका मन, उनका अपना नहीं 
रहा | वह तो कृष्ण के वश में है। इसलिए वे उद्धव की योग-साधना को कैसे 
स्वीकार कर ले? अपनी इसी विवशता को स्पष्ट करती हुई वे उद्धव से कह रही 
हैं कि 

हे उद्धव! हमारा मन तो यहाँ है ही नहीं । वह जो एक वार नन्दनन्दन कृष्ण 
के साथ यहाँ से मथुरा चला गया था तो फिर लौटकर कभी नहीं आया । फिर 
बिना मन के हम योग-साधना केसे करें, क्योंकि योग-साधना तो मन द्वारा ही की 
जाती है । कृष्ण ने हमारे नेत्रों द्वारा हमारी ओर प्रेमभरी हृष्टि डाल और मुस्कराकर 
उस हृष्टि और मुस्कान के बदले में हमसे हमारा मन मोल ले लिया था। अर्थात्‌ 
हमारा मन उनकी उस हृष्टि और मुस्कान पर मुग्ध हो, उनका दास बन गया था। 
अब जबकि वह (मन) दुसरे का दास बन गया है तो उस पर हमारा कोई भी 
अधिकार नहीं रहा । हमने भी अपने उस मन को उसी को (कृष्ण को) सौंप दिया है, 
जिसके वश में हो गया था और अब वह अपना मूल निवास-स्थान अर्थात्‌ हमारे 
हृदय को भूल गया है। भाव यह है कि अब हमारा मन सदैव कुष्ण के पास ही रहता 
है, रात-दिन उन्हीं का चिन्तन करता रहता है। 

ऐसे को कोई कया कहकर समकाए जो किसी के प्रेम में पुरी तरह से मग्न हो 
रहा हो। ऐसे को समभाकर उस मागं से हटाना सवंथा असम्भव है। अर्थात्‌ हम 
अपने क्ृष्ण-प्रेम में आकण्ठ निमग्न मन को किसी भी प्रकार उनसे विरक्त करने में 
असमर्थ हैं | इसलिए हे उद्धव ! तुम्हारा यह योग-सन्देश यहाँ हमारे लिए मूल्यहीन हो 
चुका है । तुम इसे लेकर कहीं दूसरी जगह चले जाओ और वहों इसे बेचने का प्रयत्न 
करना । यहाँ तुम्हें इसका ग्राहक नहीं मिल सकेगा । 

बिशेष--(१) इस पद में साध्यवसान रूपक अलंकार है। 

(२) गोपियों की दृढ़ प्रेम-निष्ठा द्रष्टव्य है । 
राग धनाश्री 


को गोपाल कहां को बासी, कासों है पहिचान ? 
तुमसों संदेसो कोन पठाए, कहत कौन सों आनि ? 
अपनी चाँड़ आनि उड़ि बेठ्यो, भेंवर भलो रस जानि । 
के वह बेलि बढ़ो के सुखो, तिनको कह हितहानि ॥ 
प्रथम बेनु बन हरत हरिन-मन राग-रागिनी ठानि। 
जैसे बधिक बिसासि बिबस करि बधत विषम सर तानि ॥ 


जच च ~. SE. RE साउ 

पय प्यावत पुतना हनी, छपि बालि हन्यो बलि दानि । 
सुपनखा, ताइका निपाती सुर स्याम यह बानि ॥२४६॥ 


शब्दाथं--आनि--लाकर, आकर । चाँड=इच्छा, अभिलाषा । हितहानि= 
स्वार्थ की हानि । बिसासि=विश्वास । बधत= वध करता है | पय=दूध । हुनी= 
मारी | छपि=छिप कर । निपातीः=नष्ट किया । बानि=स्वभाव । 


भावार्थ-कृष्ण द्वारा भेजे गए योग-सन्देश को सुन, अत्यधिक मर्माहत हो 
गोपियाँ कृष्ण के विभिन्न अवतारों द्वारा किये गए विइवासघातों की चर्चा करती हुई' 
उद्धव से कह रही हैं कि-- 

है उद्धव ! तुम्हारे ये गोपाल कहाँ के रहने वाले हैं, उनकी जान-पहचान 
किससे है, तुम्हारे द्वारा किसने सन्देश भिजवाया है, और तुम आकर उस सन्देश को 
किससे कह रहे हो ? अर्थात्‌ हम तुम्हारे ऐसे विश्वासघाती गोपाल को नहीं जानतीं । 
तुम्हारे इस गोपाल का स्वभाव तो उस भ्रमर के समान है जो अपनी मधुपान की 
इच्छा-पूति के लिए अच्छे, मधुर रस का पान करने के लोभ से फूलों पर स्वयं जा 
वेठता है और रस-पान करने के उपरा-त उन्हें त्याग चला जाता है और फिर कभी 
लौटकर उनके पास नहीं आता । रस-पान कर लेने के बाद उसकी बला से उन फूलों 
को धारण करने वाली वह लता और अधिक फूले-फले या सूख जाय | दोनों ही 
अवस्थाओं में उस भ्रमर के स्वार्थं की कोई भी हानि नहीं होती, क्योंकि वह तो उससे 
अपना स्वार्थं सिद्ध कर चुका । अब उससे उसे कया मतलब ! कृष्ण ने भी हमारे 
साथ ऐसा ही विशवासघातपूर्ण व्यवहार किया है । हमारे साथ मनमाना रस-भोग कर 
वह्‌ मथुरा चले गए । अब उन्हें हमसे क्या मतलब ? उनकी बला से हम मरें 
या जिए । 

हे उद्धव ! तुम्हारे इन गोपाल का तो स्वभाव ही पहले विइवास दिलाकर 
फिर घात करने का रहा है। जसे बहेलिया पहले वन में बीन बजाकर, उसकी 
मोहिनी राग-रागनियों द्वारा हिरनों को मुग्ध बना उन्हें अपने वश में कर लेता है, 
और जब हिरन उस पर विश्वास कर संगीत की मोहनी में विवश बने उसके सामने 
आ खड़े होते हैं तो वह भयंकर वाण मारकर उनका वध कर डालता है । तुम्हारे 
गोपाल ने भी हमारे साथ ऐसा ही व्यवहार किया था । पहले हमारे प्रति अपना प्रेम 
प्रदर्शित कर अपने मोहक सौन्दर्यं और वंशी को मधुर ध्वनि द्वारा हमें अपने वश में 
कर लिया और फिर हमें त्याग, लोटने का झूठा वायदा कर यहाँ से चले गए और 
अब यह योग-सन्देश भेजकर हमारे प्राणों का हरण करने का प्रयत्न कर रहे हैं। 

तुम्हारे गोपाल की यह कोई नई हरकत नहीं है। वह तो हमेशा से ऐसा ही 
विश्वासघात करते आए हैं । स्वयं को अपने स्तनों द्वारा दूध पिलाती हुई पूतना के 
उन्होंने प्राण ले लिए थे; बालि-सुग्रीव के युद्ध के समय छिपकर बालि का वध किया 
था; राजा बलि को बावन-अवतार धारण कर छला था और उसका राज-पाट छीन 

उसे पाताल-लोक भेज दिया था; नारी सूपर्णखा तथा ताड़का का विनाश किया था- 
सूपणंखा के नाक-कान लक्ष्मण द्वारा कटवा दिये थे और ताइका को बाण मार कर 
मार डाला था, जबकि नारी-हत्या जघन्य अपराध माना गया है । तुम्हारे गोपाल को 
ऐसे छल भरे, अन्यायपूर्ण कार्य करने में कोई संकोच नहीं होता क्योंकि यह सब करने 
का तो उनका स्वभाव पड़ गया है। 
विशेष-- (१) इस पद में सूर ने गोपियों की विरह-व्यथित, व्याकुल-विषम 
मानसिक दशा का बहुत ही यथार्थं और मनोवैज्ञानिक चित्रण किया है। इसमें घृति, 
असूया, अमर्ष आदि भावों का सफल और सुन्दर चित्रण हुआ है। जब हम किसी से 
नाराज होते हैं तो उसके सद्गुण और सत्कार्यं भी हमारी दृष्टि में अवगुण और 
अन्यायपूर्ण कार्य बन जाते हैं। इसी कारण गोपियाँ भगवान्‌ के लोकोद्धारक सत्कार्यों 
को भी छुलपूर्ण और अन्यायकारक घोषित कर रही हैं । 
(२) इस पद में अप्रस्तुत प्रशंसा और उपमा अलंकार है । 
मधुकर ! हमहीं को समभावत । 
बारम्बार ज्ञानगाथा ब्रज अबलन आगे गावत ॥ 
नंदनंदन बिन कपट कथा कहि कत अनरुचि उपजावत ? 
चंदन तन में जो सुधारत कहु केसे सचु पावत ! 
देखु बिचारि तुहि अपने जिय नागर है जु कहावत ? 
सब सुमनन फिरि-फिरि नीरस करि काहे को कमल बँधावत? 
कसलनयन करकमल कमलपग कमसलबदन बिरमावत। 
सूरदास प्रभु अलि अनुरागी, काहे को और भुकावत ॥।२५०॥ 
शब्बार्थ-अबलन=अबलाओं के । अनरुचि= अनिच्छा, विरक्ति। स्रक= 
माला । मुधारत=धारण करना । सजु=सुख । नागर==चतुर, ज्ञानी । सुमनन = 
फूलों को । बिरमावत=विश्राम करता है | भुकावत=बकवाता है । 


भावाथं--जो जिसके प्रति अनुरक्त रहता है, वह उसे त्याग अन्य किसी को 
भो स्वीकार नहीं कर सकता । गोपियाँ इसी तथ्य की घोषणा करतो हुई उद्धव से कह 
रही हैं कि 

हे भ्रमर ! तू बार-बार हमें ही समभा रहा है, अपनी ओर ध्यान क्यों 
नहीं देता ? तू हम ब्रज की अबलाओं के सामने बार-बार अपनी इस ज्ञाना-गाथा 
(ज्ञानापदेश) का गान गा रहा है, उसकी प्रशंसा कर रहा है । तू नन्दनन्दन कुष्ण की 
कथाओं से रहित अपनी इस छलभरी ज्ञान-गाथा को बार-बार कहकर हमारे मन 
में विरक्ति (अरुचि) क्यों उत्पन्न कर रहा है ? अर्थात्‌ हमें कृष्ण के उल्लेख से रहित 
तेरी यह ज्ञान-कथा तनिक भी नहीं सुहाती । हमें तो केवल कृष्ण की ही कथा सुना । 
तू तो नागर अर्थात्‌ बुद्धिमान कहलाता है (यहाँ ज्ञानी उद्धव से अभिप्राय है), इसलिए 

स्वयं अंपनैं मंन में विचार कर देख कि हम अपने जिस शरीर को माला, चन्दन आदि 
धारण कर सजाती थीं, वह॑ शरीर भस्म धारण कर कैसे सुख पा सकता है ? तू यह 
बता कि तू सारे फूलों पर बार-बार घुम-ध्रमकर, उनका मधुपान कर जब उन्हें नीरस 
कर देता है तो फिर स्वयं को कमल-कोश में बैठकर क्यों आवद्ध करवा लेता है ? 
अर्थात्‌ तू कमल को त्यागकर क्यों नहीं जा पाता ? भाव यह है कि जिस प्रकार भ्रमर 
कमल से सच्चा प्रेम करने के कारण उसे त्याग नहीं पाता, उसी प्रकार कुष्ण को 
अनन्य अनुरागिनी गोपियाँ भी कृष्ण को त्याग, निगुण ब्रह्म को स्वीकार नहीं कर 
सकतीं । 

हे भ्रमर ! तू कमल का अनुरागी है-इसीलिए कमल के से नेत्र, कमल के 
से हाथ, कमल के समान चरण और कमल तुल्य कृष्ण के मुख को देख क्‍यों सदैव उन्हीं 
के पास बना रहता है? (यहाँ गोपियाँ अमर के साध्यम के उद्धव से कह रही हैं- 
क्योंकि उद्धव कृष्ण के भक्त होने के कारण सदैव उन्हीं के समीप रहते थे।) हे भ्रमर ! 
तू स्वामी कृष्ण का सच्चा प्रेमी है, फिर हमसे और अधिक क्यों बकवाना चाहता है ? 
अर्थात्‌ और अधिक जली-कटी वाते क्यों सुनना चाहता है ? यह तेरा सरासर अन्याय 
है कि स्वयं तो सदैव कृष्ण-प्रेम में अनुरक्त बना रहता है और हमें उन्हीं कृष्ण को 
त्याग, भुला, निगु'ण ब्रह्म को अपना लेने का उपदेश दे रहा है । 

विज्ञेष--(१) इस पद में अप्रस्तुत प्रशंसा अलंकार है। 

(२) 'कमलनयन"'कमलबदन' में उपमा तथा अनुप्रास अलंकार हैं । 


मधुकर के पठए तें तुम्हरी ब्यापक न्यून परी । 

नगरनारि मुखछबि तन निरखत, द्र बतियाँ बिसरीं॥ 
ब्रज को नेह, अरु आप पूर्नता एको ना उबरी। 
तीजो पंथ प्रगट भयो देखियत, जब भेंटी कुबरी ॥ 
यह तौ परम साधु तुम डहक्यो, इन यह मन न धरी। 
जो कछु कह्यो सुनि चल्यो सीस धरि, जोग-जुगुति-गठरी ।। 
सरदास प्रभुता का कहिए, प्रीति भली पसरी ? 


~ 


राजमान सुख रहै कोटि पे, घोष न एक घरी ॥२५१॥ 

>-भेजने से । व्यापक==व्यापकता । न्यून परी८"-कम हो 
। बिसरीं==भूल गई । उबरी=पूरी हुई, सा्थंक 
हका लिया । पसरी=फेली । घोष=भहीरों का 


शब्दार्थ--पठए तें 
गई । नगरनारिज-नगर की नारियाँ 
हुई । तीजो=तीसरा । डहक्यो =त्व 
गाँव । राजमान=राज-सम्माच । 


भावार्थ--उद्धव ते गोपियों से कहा था कि कृष्ण पूर्ण ब्रह्म हैं, सव॑-व्यापक हैं। 


२१ 

गोपियां उद्धव की इन्हीं बातों पर व्यंग्य करती हुई सीधे कृष्ण को सम्बोधित करती 
हुई कह रही हैं कि 


हे कृष्ण ! मधुकर को अपना सन्देश देकर उसे यहाँ हमारे पास भेजने से 
तुम्हारी स्ं-व्यापकता में कमी आ गई है। अर्थात्‌ यदि तुम सचमुच सर्व-व्यापक होते 
तो फिर तुम्हें अपने दूत (उद्धव) को यहाँ क्यों भेजना पड़ता ? स्वयं ही हमारे हृदय 
में स्थित हो यह सन्देश हमसे कह देते । जब से तुम मथुरा गए हो, वहाँ की नागरि- 
काओं की मुख-छवि की ओर देख और उन पर मुग्ध हो दो बातें भूल गए हो । वे दो 
बातें हैं--ब्रज के प्रति अपना प्रे या ब्रजवासियों का अपने प्रति प्रेम तथा अपनी 
पूर्णता । इन दोनों में से तुम एक की भी रक्षा नहीं कर सके हो। फिर वहाँ जाकर 
जब तुम्हारी कुब्जा से भेंट हुई तो एक तीसरा ही पंथ उदय होता हुआ दिखाई दिया। 
अर्थात्‌ तुम ब्रज के प्रेम और अपनी पूर्णता को भूल, कुब्जा के प्रेम में आकण्ठ निमग्न 
हो, एक तीसरे ही मागं पर चलने लगे । 


तुमने इस उद्धव को अपना सन्देश देकर जो यहाँ भेजा है, सो वह बेचारा तो 
परम सज्जन पुरुष है । इसे साधु-स्वभाव का जान तुमने इसे बहकाकर यहाँ हमारे 
पास भेज दिया है, जिससे इसके दूर रहने से तुम पूर्ण स्वच्छन्द हो कुब्जा के साथ 
मुक्तविलास कर सको । क्योंकि यह तुम्हारा अभिन्न सखा होने के कारण रात-दिन 
तुम्हारे ही साथ लगा रहता था और तुम्हें कुब्जा के साथ विलास करने का पूर्ण 
अवसर नहीं मिल पाता था । इसीलिए तुमने इसे टालकर यहाँ हमारे पास भेज दिया 
है । परन्तु यह इतना सीधा है कि तुम्हारी इस चालाकी को समझ ही नहीं सका । 
तुमने इससे जो कुछ भी कह दिया, उसी को स्वीकार कर यह योग-साधना की गठरी 
अपने सिर पर लाद यहाँ हमें योग-साधना सिखाने के लिए चल खड़ा हुआ। यह 
इसके पीछे छिपे तुम्हारे पड्यन्त्र को नहीं समझ सकी | अब इसकी अनुपस्थिति में 
तुम कुब्जा के साथ मुक्त भोग-विलास कर प्रेम-पन्थ का अच्छा प्रसार करते हुए अपनी 
प्रभुता का प्रदशन कर रहे हो ! अर्थात्‌ राजा होकर एक कुबड़ी दासी के साथ प्रेम कर 
अपने प्रभुत्व का परिचय देते हुए अच्छी कीत्ति कमा रहे हो ! वहाँ तुम राज्य-सम्मान 
प्राप्त कर करोड़ों प्रकार के सुखों का भोग कर रहे हो, परन्तु तुमसे यह नहीं होता 
कि घड़ी भर के लिए यहाँ अहीरों की इस बस्ती में आकर हम दुःखी जनों को सांस्वना 
प्रदान कर सको ! तुम्हारे बिना हमें यहाँ धड़ी भर के लिए भी चैन नहीं मिलता । 
म मथुरा के राज-सुख का भोग कर लेने के उपरान्त अब तुम्हें यहाँ हमारे इस 
गाव सें घडी भर के लिए भी चैन नहीं मिल सकेगा, इसी आशंका के कारण अब तुम 
यहाँ नहीं आते । 

बिशेष--(१) 'तीजो पंथ' से अभिप्राय है--'मुरारेस्तृतीयः पन्थाः । अर्थात्‌ 
सारे सामाजिक और शास्त्रीय FS और बन्धनों को त्याग एकमात्र कृष्ण में 
ही अनुरक्त रहना । पुष्टि-मार्ग भक्ति का यही मूल-सिद्धान्त माना गया है । 

(२) यहाँ गोपियाँ उद्धव को पूर्ण निर्दोष घोषित करती हुई सारा दोष कुष्ण 
के सिर पर ही मढ़ देती हैं । 

(३) 'यह”""'गठरी' में उक्ति वँचित्र्य है । 

(४) 'जोग-जुगति गठरी, में रूपक तथा सूरदास””“““एक घरी' में वक्रोक्ति 
अलङ्कार है । 
राग आसावरी 


मधुकर ! बादि बचन कत बोलत ? 

तनक न तोईहि पत्याऊं, कपटी अन्तर-कपट न खोलत ॥ 

तु अति चपल अलप को संगी बिकल चहूँ दिसि डोलत। 
सानिक काँच, कपूर कटु खली, एक संग क्यों तोलत ? 
सूरदास यह रटत बियोगिनि दुसह दाह क्यों झोलत । 
अमुतरूप आनन्द अंगनिधि अनमिल अगम अमोलत ॥२५२॥ 


शब्दार्थ--बादि>>व्यर्थ । पत्याऊ विशवास करूँ । अन्तर-कपट= हृदय का 
कपट । अलप==तुच्छ । कदु--कड़वी । खलीन्=खल। झोलत==जलाता है। अंग- 
निधि=साकार स्वरूप । अगमम=अगम्य । अमोलत=अमूल्य बनाना । 

भावार्थ-गोपियाँ उद्धव की निगूण-साधना की बातें सुनकर झर्ला उठती 
हैं । सगुण की तुलना में उसे तुच्छ-तगण्य घोषित करती हुई मधुकर के माध्यम द्वारा 
उद्धव से कहती हैं कि 

हे मधुकर ! तू व्यर्थं की बकवाद क्यों कर रहा है ? हम तेरा तनिक भी 
विशवास नहीं करतीं । तू कपटी है, इसलिए अपने हृदय में छिपे कपट को स्पष्ट न कर 
इधर-उधर की व्यर्थं की बातें कर रहा है। हम जानती हैं कि तू स्वभाव का चंचल है 
और ओछे, चंचल स्वभाव वाले व्यक्ति (कृष्ण) का साथी है। इसीलिए अपने चंचल, 
अस्थिर स्वभाव और कुसंग के प्रभाव के कारण तू व्याकुल बन चारों ओर भटकता 
फिर रहा है । (यहाँ कृष्ण गोपियों के स्नेह को त्याग कुब्जा से प्रेम करने के कारण 
चंचल स्वभाव के घोषित किए गए हैं और भ्रमर रूप उद्धव उनके अभिन्न सखा होने 
के कारण अस्थिर बुद्धि वाले माने गये हैं ।) तू ऐसा अन्याय क्यों कर रहा है कि 
माणिक्य और काँच को, तथा कपूर और कड़वी खल को एक ही समान सिद्ध कर 
रहा है ? अर्थात्‌ हमारे कुष्ण माणिक्य और कपूर के समान बहुमूल्य हैं और तेरा 
नियुण ब्रह्म काँच और कड़वी खल के समान मूल्यहीन और सारहीन है । परन्तु तू 
कृष्ण और निगु'ण ब्रह्म को एक ही घोषित कर दोनों को समान बता रहा हे 

हे मधुकर ! तू बार-बार अपनी ही वात की रट लगाता हुआ हम वियोगिनी 
गोपियों को असह्य अग्नि में और अधिक क्यों दग्ध कर रहा है ? अर्थात्‌ कृष्ण को भूल 
निगु'ण-बरह्म की आराधना करते का उपदेश देकर हमारी वियोगार्ति को और अधिक 

उद्दीप्त क्यों कर रहा है ? हमारे कृष्ण तो साक्षात्‌ अमृत के समान मधुर और जीवन- 
प्रदायक आनन्द प्रदान करने वाले और सम्पूर्ण मनोरम अंगों से युक्त अर्थात्‌ साकार 
रूप हैं । तू उनके साथ अपने अगम्य, निराकार, मूल्यहीन निगु'ण ब्रह्म का अनमिल 
(असंगत) मिश्रण क्यों कर रहा है ? अर्थात्‌ हमारे साकार-स्वरूप कुष्ण और तेरे निरा- 
कार, सारहीन निगु'ण ब्रह्म--दोनों कभी एक हो ही नहीं सकते। फिर तू इन दोनों 
को एक ही सिद्ध करने का असफल-असम्भव प्रयत्न क्यों कर रहा है ? 
बिशेष-'मानिक"'"तोलत, में प्रतिवस्तूपमा, तथा “अमृत रूप""'अमोलत' में 

वृत्त्यानुप्रास अलंकार है। 
राग केदारो 

मधुकर ! देखि स्याम तन तेरो । 

हरि-मुख को सुनि मीठी बातें डरपत है मन मेरो ॥ 

कहत हों चरन छुवन रसलंपट, बरजत हो बेकाज । 

परसत गात लगावत कु कुम, इतनी में कछ लाज ? 

बुधि बिबेक अरु बचन-चातुरी ते सब चिते चुराए । 

सो उनको कहो कहा बिसार्‌यो, लाज छाँडि ब्रज आए॥ 

अब लों कौन हेतु गावत है हम आगे यह गीत। 

सुर इते सों गारि कहा है, जो पे त्रिगुन अतीत ?॥ २५३॥। 


शब्दार्थ--रस लम्पट=रस का लोभी । बरजत--मना करता है, रोकता है। 
बेकाजव्=अकारण, व्यर्थं । परसत=स्पशं करते । कु कुम=रोली । बिसार्‍्‌यो==भुला 
दिया । हेतु--कल्याण । गारि=ब्रुराई, गाली । 

भावाथं--उद्धव के ज्ञानोपदेश को सुन गोपियाँ क्षुब्ध हो, भ्रमर के माध्यम 
दवारा उद्धव को जली-कटी सुनाती हुई कह रही हैं कि 


है मधुकर ! तेरे इस काले शरीर को देखकर और कृष्ण के मुख द्वारा कही 
गई इन मीठी चुपड़ी बातों (योग-सन्देश) को सुन, हमारा मन भयभीत हो उठा 
है । अर्थात्‌ हमें यह भय सता रहा है कि तुम दोनों मिलकर हमारे खिलाफ कोई 
भयकर कुचक्र रच रहे हो। रे रस-लम्पट ! हम तो केवल अपने कष्ण के एक बार 
चरण-स्पशं करवा देने की तुझसे प्रार्थना कर रही हैं। तू व्यथं ही हमें इस कार्य से 
क्यों रोक रहा है ? आखिर इसमें उनकी कौन-सी हानि हो जाने की सम्भावना है ? 
पहले जब वह यहाँ रहते थे, तब हमारे शरीर का स्पर्श करते थे, उस पर कुकुम 
लगाते थे । और अव यदि हम केवल उनके चरणों का स्पर्श कर लेगी तो इसमें उनके 
लिए ऐसी कौन-सी लज्जित हो उठने की वात उठ खड़ी होगी ? अर्थात इसमें लज्जित 
होने की ऐसी कोई बात नहीं है । हम उनसे और कुछ तो चाहती नहीं i 

हे श्रमर ! कृष्ग ने हमारी ओर अपनी मादक हृष्टि से देखकर हमारी सारी 
बुद्धि, भले-वुरे का ज्ञान (विवेक) तथा सम्पूर्ण वाक्‌-चातुर्यं (बात कहने का चतुरता- 
पूर्ण ढंग, वाग्वँदरध्य) को चुरा लिया था। अर्थात्‌ हम उन पर मुग्ध हो, अपना होश- 
हवास खो बँठी थीं । अब यह बताओ कि वह यहाँ ब्रज में अपनी ऐसी कौन-सी वस्तु 
भूल गये हैं, जिसे ले जाने के लिए तुम इतने निलंज्ज बनकर यहाँ दौड़े आए हो और 
धरना देकर बंठ गए हो । अब तुम हमारे सामने अपना यह निगुण का गीत किस 
लिए गाए जा रहें हो ? हम अपना सब कुछ तो कृष्ण को दे चुकीं, अब वह हमसे 
और क्या चाहते हैं ? तुम हमें जो निगुण को अपना लेने का उपदेश दे रहे हो, इससे 
अधिक्र बुरी गाली हमारे लिए और कोई नहीं हो सकती । क्योंकि तुम हमें अपने 
स्वामी, पति कृष्ण को त्याग ऐसे निगुण को स्वीकार कर लेने का आग्रह कर रहे हो 
जो तीनों गुणों-सत, रज, तम--से परे अर्थात्‌ रहित है। ऐसे गुणहीन को स्वीकार 
कर हम कया करेंगी ? (यहाँ गोपियाँ ब्रह्म की एक उपाधि' त्रिगुणातीत' पर व्यंग्य 
कर रही हैं ।) 
विज्ञेष--'त्रिगुन अतीत' में इलेष अलंकार है । इसका एक अर्थ है--न्रिगुणा- 

तीत ब्रह्म, तथा दूसरा अर्थ है--तीनों गुणों-सत, रज, तम--से परे अर्थात्‌ हीन; जो 
पूर्णतः गुणहीन हो । 

मधुकर काके मीत भए ? 

दिवस चारि की प्रीति-सगाई सो ले अनत गए॥ 

डहकत फिरत आपने स्वारथ पांखंड और ठए। 

चाँडरे सरे चिन्हारी भेटी, करत हैं प्रीति न ए॥ 

चितहि उचाटि मेलि गए रावल, मन हरि हरि जु लए। 

सूरदास प्रभु दृत-धरम तजि, बिष के बीज बए ॥२५४॥ 


शब्दार्थ--काके 5" किसके । मीत==मित्र । ध्रीति-सगाईञ=प्रेम का सम्बन्ध । 
अनत=अन्यत्र । डहकत==बहकाते हुए । ठए=रचते हैं । पाखंड--आडम्बर । चाँड़ 
= इच्छा, अभिलाषा । सरे=पूरी हो जाने पर। चिन्हारी=पह्चान, परिचय | ए = 
यह । उचाटि=विरक्त होकर । रावल=महल, राजभवन । हरि=हरण कर लिया । 
बए=बोए । 
भावार्थ-- भश्रमर और कृष्ण की स्वार्थी-प्रवृत्ति की परस्पर तुलना करती हुई 
गोपियाँ उद्धव से कह रही हैं कि 
हे उद्धव ! ये ्रमर किसके मित्र होते हैं ? अर्थात्‌ ये किसी के भी सच्चे मिन्न 
नहीं होते । ये तो अपने स्वार्थ के लिए, फूलों का रस-पान करने के लिए चार दिन 
अर्थात थोड़े से समय के लिए उनके साथ अपना प्रेम-सम्बन्ध जोड़ लेते हैं और इस 
बीच उन फलों का जी भर रस-पान कर लेने के बाद उन्हें छोड़ अन्यत्र चले जाते 
7 

हैं । ये अपनी स्वार्थ-सिद्धि के लिए नये-तये आडम्बर (ढोंग) रच-रच सबको 
बहकाते और छलते फिरते रहते हैं ओर जब इनकी इच्छा पूरी हो जाती है, इनका 
स्वार्थ-सिद्ध हो जाता है तो ये उन फूलों से अपनी सारी जान-पहिचान तक मिटा 
डालते हैं अर्थात्‌ उन्हें पहचानने तक से इन्कार कर देते हैं। ये दरअसल किसी 
से प्रेम करते हो नहों, केवल प्रेम का अभिनय करते हैं। भाव यह है कि कृष्ण ने भी 
हमारे साथ ऐसा ही व्यवहार किया है। पहले हमारे प्रति अगाध प्रेम का अभिनय 
कर हमें अपने वश में कर लिया और हमारे साथ मनमाना भोग-विलास करने के 
उपरान्त, तृप्त हो हमें त्याग सदैव के लिए चले गए। ओर हमारी-अपनी सारी 
घनिष्ठता को भुला बैठे और मथुरा जाकर नये-तये प्रेम के रद्धों में डूब गए, कुब्जा के 
प्रेम में निमग्न हो हमें भूल गए । 
कृष्ण का मन जब यहाँ से उचाट (विरक्त) हुआ तो वह हमें यहाँ छोड़कर 
स्वयं मथुरा पहुँच वहाँ राजमहल में स्थित हो कुब्जा के प्रेम में डूब गए, परन्तु हमारा 
मन अपने साथ ही हरण कर लेते गये । हे उद्धव ! तुम्हारे स्वामी और सखा कृष्ण 
तो ऐसे स्वार्थी भौर विश्वासघाती निकले ही परन्तु तुम भी अपने दूत-धर्म (सच्ची बात 
कहता) को भूलकर यहाँ विष के बीज बो रहे हो। अर्थात्‌ सच्ची वात न कहकर 
हमें कृष्ण को भूल निगुण ब्रह्म का उपदेश दे, हमारे जीवन में जहर घोल रहे हो। 
दूत को तो सद॑व सच्ची और न्यायपूणं बात ही कहनी चाहिए, परन्तु तुम इस दूत-धमं 
का उल्लंघन कर भनुचित बातें कह रहे हो । 
विशेष--इस पद में काकु-वक्रोक्ति अलंकार है। 'हरि हरि जु लए में 
यमक अलंकार भी है । 
मधुकर कहाँ पढ़ी यह नीति ? 
लोकबेद स्र्‌ ति-ग्रन्थ-र हित, सब कथा कहत बिपरीत ॥ 
जन्मभूमि ब्रज, जननि जसोदा केहि अपराध तजी? 
अति कुलीन गुन रूप असित सब दासी जाय भजी ॥ 
जोग-समाघि गूढ़ स्रूति मुनिमग क्‍यों समुभि है गंवारि। 
जौ पे गुन-अतीत व्यापक तो होहि कहा है गारि? 
रहु रे मधुप ! कपट स्वारथ हित तजि बहु बचन बिसेखि। 
मन-क्रम-बचन बचत यहि नाते सुर-स्याम तन देखि ॥२५४५॥ 
शब्दार्थ-विपरीत=भिन्न । अमित=्=अत्यधिक । भजी--अंगीकार कर ली, 
भजन करने लगे । गूढ==जटिल। स्रूति=वेद । मुनिमग=मुनियों की साधना का 
मागं । गुन-अतीत =गुणातीत, गुणों से परे, रहित । गारि==गाली । बेसेखि= विशेष, 
ज्यादा । बचत "-वचा हुआ है । तन=ओर । 
भावाथं--गोपियाँ अपने लिए योग-साधना को सर्वथा जटिल, अव्यावहारिक 

तथा शास्त्र-विरुद्ध घोषित करती हुईं श्रमर के माध्यम द्वारा उद्धव से कह रही 
हैं कि 

हे मधुकर ! लू यह नया नीति-शास्त्र कहाँ से पढ़कर, सीख कर आया हैं ? 
क्योंकि तू हम युवतियों को जो योग-साधना करने का उपदेश दे रहा है, वह लोक, 
वेद, शास्त्र-ग्रम्थ आदि सवके विरुद्ध है । अर्थात्‌ इनमें से कोई भी युवतियों द्वारा योग- 
साधना करने के औचित्य को स्वीकार नहीं करता । हमने तो कोई अपराध नहीं किया 
है, परन्तु तुम फिर भी हमें कृष्ण को भूल जाने का दण्ड देना चाह रहे हो । परन्तु यह 
बताओ कि कृष्ण के प्रति उनकी जन्मभूमि ब्रज ने तथा उनकी माता यशोदा ने कौन- 
सा अपराध किया था, जिसके कारण वह इन दोनों को त्याग कर चले गए ? अर्थात्‌ 
कृष्ण का तो स्वभाव ही निरपराधों को सताने का रहा है, इसी कारण वह हम सबको 
इस प्रकार सता रहे हैं । खैर, हम सब तो नीच जाति की मलिन अहीर नारियाँ थीं, 
परन्तु कृष्ण तो अत्यन्त उच्च यादव कुल के तथा अमित रूप और गुण के धनी थे, 
फिर उन्होंने अपनी इस सम्पूर्ण श्रेष्ठता का परित्याग कर उस नीच, वुवड़ी दासी 
कुजा को कँसे स्वीकार कर लिया ? कुल, रूप और गुण के ये सारे बन्धन क्या केवल 
हमारे ही लिये थे ? 

योग-समाधि को वेद भी गूढ़ घोषित करते हैं। योग-साधना का मागं तो 
केवल ऋषि-मुनियों की साधना का ही मार्ग है। फिर ऐसे जटिल, दुरूह, गूढ़ मार्ग 
को हम जैसी गंवार, अज्ञानी नारियाँ कंसे समझ सकती हैं ? अर्थात्‌ यह हमारे लिए 
अगम्य है । अगर तुम्हारा निगुण ब्रह्म गुणातीत और सर्व॑व्यापक है तो हमारे लिए 
इससे अधिक बुरी और दूसरी कौन-सी गाली हो सकती है। क्योंकि हमारे हृदय में 
तो सर्वगुण-सम्पन्न एकमात्र कुष्ण का ही स्थान है । हम उनके स्थान पर अन्य किसी 
को भी स्वीकार नहीं कर सकतीं । क्योंकि उसे स्वीकार कर लेने से हमें पातिव्रत-धर्म 
भंग करने का महापातक लगेगा । 

रे दुष्ट कपटी भ्रमर ! तू अपता स्वार्थ सिद्ध करने के लिए तरह-तरह की 
बातें अधिक बनाना छोड़ दे अर्थात्‌ ज्यादा बकबक मत कर । तेरी बातें सुनना हमें 
असह्य हो रहा है । हम मन, वचन और कमं के साथ तु से यह कह्‌ रही हैं अर्थात्‌ 
सत्य कह रही हैं कि कृष्ण की ओर देखकर ही, उनके ही नाते से कि तू उनका सखा 
और दूत है, हम तेरी इन अनगंल बातों को अब तक सहन करती आ रही हैं । तू इसी 
कारण अभी तक हमारी क्रोधाग्नि से बचा हुआ है। 

विशेष- (१) अति कुलीन""'जाय भजी' में कृष्ण पर कुब्जा को लेकर गहरा 
ब्यंग्य किया गया है । 

(२) योग-सावना को नारियों के लिए सर्वथा अनुपयुक्त सिद्ध किया गया है। 

(३) गोपियों का कृष्ण और उद्धव के प्रति अमर्षं का भाव दर्शनीय है | उचकी 
खोभ ने पद को सुन्दर और प्रभावशाली बना दिया है । 


| 

मधुकर ! होहु यहाँ तें स्यारे । 

तुम देखत तन अधिक तपत है, अरु नयनन के तारे ॥ 
अपनो जोग सेति धरि राखो, यहाँ लेत को, डारे ? 
तोरे हित अपने मुख करिहैं, मीठे ते नाहि खारे ॥ 
हमरे गिरिवरधर के नाम गुन, बसे कान्ह उर बारे। 
सूरदास हम सबै एकमत, तुम सब खोटे कारे ॥२५६॥ 


शब्दार्थ -न्यारे=दूर, अलग । तारे==पुतलियाँ । सेति=सम्हालकर । 
डारे=डाले हुए हो। खारे=कड़वे। वारे=वचपन से ही। एकमतऱ्=एक राय 
की । खोटे =बुरे, दगाबाज । 

भावार्थ-उद्धव के योग-उपदेश को सुन-सुन गोपियाँ भल्ला उठती हैं और 
उन्हें मधुकर के माध्यम से फटकारती हुईं कहती हैं कि 

हे मधुकर ! तुम यहाँ से दूर हो जाओ, चले जाओ। तुम्हें देखते ही हमारा 
शरीर क्रोध के मारे और अधिक जलने लगता है और आँखों की पुतलियों से आग 
निकलने लगती है। तुम अपने इस योग को अपने पास ही संत (सम्हाल, सहेज) कर 
रखो । यहाँ इसे लेने वाली कोई भी नहीं है। तुमने इसे यहाँ व्यर्थं ही फैलाकर डाल 
रखा है। अर्थात्‌ व्यर्थं इसकी प्रदशिनी कर रहे हो । हम तुम्हारी भलाई के लिए 
अपने कृष्ण-रूप के मधुर स्वाद का आस्वादन करने वाले मुखों को तुम्हारे कड़वे नीरस 
निगुण ब्रह्म को स्वीकार कर कड़वा नहीं बनायेंगी । अर्थात्‌ कृष्ण को त्याग निगु'ण 
ब्रह्म को स्वीकार नहीं करेंगी । क्योंकि हमारे हृदय में तो बचपन से ही कृष्ण का नाम 
और गुण समाए हुए हैँ । अर्थात्‌ कुष्ण जब छोटे बालक थे, हम तभी से उनकी आरा- 
घना करती आ रही हैं। इस सम्बन्ध में हम सब गोपियों की यही राय है कि तुम 
सब काले रंग वाले बुरे और विश्वासघाती होते हो । इसलिए हम तुम्हारी बात नहीं 
मान सकतीं । 


विद्ोष--(१) गोपियों की खीझ और काले रंग वालों पर उनका अविश्वास 
दर्शनीय है । 
(२) “तोरे हित”""नहि खारे-पंक्ति के भाव से मिलता-जुलता भाव अन्यत्र 


सुर की इस पंक्ति में दृष्टव्य है--'जिन भरन अम्बुज रस चाख्यौ, क्यों करील फल 
खावे । 


मधुप ! बिराने लोग बटाऊ। 

दिन दस रहत काज अपने को तजि गए फिरे न काऊ।। 
प्रथम सिद्धि पठई हरि हमको, आयो ज्ञान अगाऊ । 
हमको जोग, भोग कुब्जा को, वाको यहै सुभाऊ ॥ 

कीजै कहा नंदनंदन को जिनके सतभाऊ। 
सूरदास प्रभु तन-मन अरप्यो, प्रान रहें कें जाऊ ॥२५७॥ 


शब्दार्थ-विराने=पराये, दूसरे । बटाऊच्च्यात्री, राहगीर । फिरे=लौटे । 
काऊ==कभी भी । अगाऊ= आगे-आगे, पहले ही । वाको==उनका । सतभाऊ=सच्चा 
भाव । अरप्यो=्=अपित कर दिया । जाऊ=जायें । 

भावार्थ-प्रेम में कृष्ण द्वारा किये गये विश्‍वासघात और उपेक्षा से व्यथित 
हो, गोपियाँ मधुप के माध्यम से उद्धव से कह रही हैं कि 

हे मधुप ! राहगीर लोग सदैव पराये ही रहते हैं । अर्थात्‌ रास्ता चलने वाले 
लोग कभी अपने नहीं होते । वह रास्ता चलते हुए बोच में अपने किसी काम से दस 
दिन (थोड़े समय के लिए) के लिए कहीं रुक जाते हैं और काम पूरा हो जाने पर 
उस स्थान तथा वहाँ के लोंगों को त्याग अपने रास्ते पर आगे बढ़ जते हैं और फिर 
कभी भी लौटकर वहाँ नहीं आते । भाव यह है कि कृष्ण ने भो गोपियों के साथ ऐसा 
ही व्यवहार किया था । वह थोड़े समय तक ब्रज में रहे थे, गोपियों के साथ प्रेम 
क्रीड़ाए' की थीं और मन भर जाने पर उन्हें त्याग और भुलाकर मथुरा चले गये थे 
और फिर कभी लौटकर नहीं आये । फिर ऐसे लोग अपने केसे हो सकते हैं ? ऐसे 
लोग तो सदैव पराये ही रहते हैं । 

पहले तो कृष्ण ने हमारे लिए सिद्धि भेजी थी अर्थात्‌ यह आश्‍वासन दिया 
था कि हमें उनके मिलन की सिद्धि प्राप्त होगी, हमारा उनसे मिलन होगा, परन्तु अब 
यह ज्ञान (योग-साधना का उपदेश) पहले ही बीच में आकर खड़ा हो गया है । अर्थात्‌ 
अब हमें कृष्ण मिलन की सम्पूर्ण आशा त्याग, उन्हें भूल, निगुण ब्रह्म की प्राप्ति का 
उपदेश दिया जा रहा है। परन्तु इसके लिए हम दोष किसे दें, क्योंकि उन कृष्ण का 
स्वभाव ही सर्दैव अन्याय करने का रहा है और अपने इस स्वभात्र के अनुसार ही वह 
हमारे लिए योग-साधना का और कुब्जा के लिए भोग-साधता का विघात रच रहे 
हैं। हम इस अन्यायपूणं कार्य के लिए उन नन्दनन्दन कृष्ण को क्या कहें ? कुछ कह 
भी तो नहीं सकतीं, क्योंकि उनके प्रति हमारा भाव (प्रेम) सच्चा है। हमने तो उन्हें 
अपना तन और मन--दोनों ही अपित कर रखे हैं। अब हम अपने व्रत से नहीं हट 
सकतीं, चाहे हमारे प्राण रहें या नष्ट हो जाएँ । अर्थात्‌ एक बार कुष्ण को अपना 
सर्वस्व समपित कर देने के उपरान्त अब हम उन्हें त्याग निगुण ब्रह्म को किसी भी 
दश्ञा में स्वीकार नहीं कर सकतीं । भले ही हमें अपनी इस प्रेम-साधना में कितना ही 
दुःख क्यों न झेलना पड़े । 

विशेष--(१) गोपियों की प्रेम-विवशता, कातरता और प्रेम-निष्ठा अनन्य 
और एकरस है। संसार का कोई भी प्रलोभन उन्हें अपने प्रेम-ब्रत से विचलित नहीं 
कर सकता । 

(२) 'हमको जोग, भोग कुब्जा को! में असूया संचारी भाव है। 

राग सारंग 
मधुकर ! महाप्रबीन सयाने। 
जानत तीन लोक की बातें अबलन काज अयाने ॥ 
जे कच कनक-कचोरा भरि-भरि मेलत तेल-फुलेल । 
तिन केसन को भस्म बतावत, टेसू कंसो खेल ॥ 
जिन केसन कबरी गहि सुन्दर अपने हाथ बनाई । 
तिनको जटा धरन को, ऊधो ! कंसे के कहि आई ? 
जिन स्रवनन ताटंक, खुभी अरु करनफूल खुटिलाऊ। 
तिन स्रवनन कससीरी मुद्रा, लटकन, चीर भलाऊ ॥ 
भाल तिलक, काजर चख, नासा नकबेसरि, नथ फूली । 
ते सब तजि हमरे मेलन को उज्ज्वल भस्मी छली ॥ 
कंठ सुमाल, हार मनि, मुक्ता, हीरा, रतन अपार । 
ताही कंठ बाँधिबे के हित सिंगी जोरगासगार ॥ 
जिहि मुख मीत सुभाखत गावत करत परस्पर हास । 
ता मुख मौन गहे क्यों जीवें, घूट ऊरध स्वास ? 
कंचुकि छीन, उबटि घसि चंदन, सारी सारस चंद । 
अब कंथा एकं अति गुदर क्यों पहिरें, मतिमंद ? 
ऊधो, उठो सबै पा लाग, देख्यो ज्ञान तुम्हारो । 
सूरदास मुख बहुरि देखिहैँ जीजो कान्ह हमारो ॥२५८॥ 
शब्दार्थ--सयाने -- चतुर । अबलन काज=अबलाओं के काम के लिए। 
अयाने=अज्ञानी, भोले । कच=केश, वाल । कनक-क्रचोरा=सोने का कटोरा । 
मेलत==डालते, लगाते । टेसू कंसो खेल=बच्चों का खेल | कबरी-=वेणी । ताटंक, 
खुभी, करनफूल, खुटिला=कान के विभिन्न आभूषणों के नाम हैं । कसमीरो==स्फटिक 
पत्थर की। झलाऊ==ढीला-ढाला चोगा जैसा वस्त्र | चख नेत्र । नकबेसरि==नथ। 
i i थैली । सिंगी =्वङ्गी, योगियों का तुरही जैसा एक 
meric NS PIE 
चत्रों से छपी हुई । कंथा= 
कथरी । सुर गडी । मतिमन्द= मूर्ख । जीजौ=च्िरंजीवी हों । 
भावा्थ-विरहिनी युवती गोपियाँ योग-साधना को अपने लिए संथा अनुप- 
युक्त सिद्ध करती हुई अमर के माध्यम द्वारा उद्धव से कह रही हैं कि-- 
हे मधुकर ! तुम तो महान्‌ प्रवीण और चतुर हो। तुम वैसे तो तीनों लोकों 


को सारी बातों (ज्ञान) को जानते हो अर्थात्‌ परम ज्ञानी हो, परन्तु हम अबलाओं के 


न 

लिए नितान्त अज्ञानी अर्थात्‌ भोले बन गये हो । भाव यह है कि हमारे सम्बन्ध में 
तुम अपना सारा ज्ञान भूल मूखाँ की-सी बातें कर रहे हो । अपने जिन केशों में हम 
सोने के कटोरों में भर-भर कर सुगन्धित तेल लगाया करतो थीं, तुम अब उन्हीं केशों 
में भस्म लगाने का उपदेश दे रहे हो । यह तो तुम हमें अपने केशों के साथ बच्चों 
का टेसू का-सा खेल खेलने की शिक्षा दे रहे हो । अर्थात्‌ जसे बच्चे कुछ दिनों तक 
टेसू को सजाते और गीत गाते हैं और फिर अत्त में उस टेसु को जल में फॅककर 
नष्ट कर डालते हैं; तुम चाहते हो कि हम भी यत्नपूर्वंक संवारे-संजाये गये अपने 
बालों को उसी प्रकार भस्म लगाकर नष्ट कर डालें । कृष्ण ने स्वयं अपने हाथों से 
हमारे जिन केशों को लेकर उनकी वेणी गुही थी, हें उद्धव ! अब उन्हीं केशों की 
जटा धारण करने से लिए कृष्ण से कंसे कहा गया ? वह ऐसी कठोर बात कसे 
कह सके ? 

अपने जिन कानों में हम ताटंक, खुभी, कर्णफूल और खुटिला जसे आभूषण 
धारण किया करती थीं, अब उन्हीं कानों में तुम स्फटिक की बनी कश्मीरी मुद्रा और 
लटकन तथा शरीर पर योगियों का ढीला-ढाला चोगा धारण करने के लिए कह रहे 
हो । पहले हम अपने भाल (मस्तक) पर तिलक, आँखों में काजल, नाक में नकवेसरि, 
नथ और लौंग धारण किया करती थीं; अब तुम उन सबको त्याग सारे अंगों में 
लगाने के लिए सफेद भस्म की थैली लिए फिरते हो। हम पहले अपने जिस कण्ठ में 
सुन्दर माला और मणि, मोती, हीरा और अनेक रत्नों का बता हार धारण किया 
करती थीं, अब तुम उसी कण्ठ में बाँधने के लिए श्वज्जी वाजा और योगियों का श्ंगार 
रुद्राक्ष की माला पहनने का उपदेश दे रहे हो | पहले हम अपने जिस मुख से कृष्ण के 
साथ सुन्दर बातें करती थीं, गीत गाती थीं और परस्पर हेंसी-मजाक किया करती थीं, 
अब तुम्हीं बताओ कि उस मुख द्वारा मौन साधकर ऊची उल्टी साँस खींच प्राणायाम 
कर हम कंसे जीवित रह सकेगी ? 


पहले हम अपने जिस शरीर पर महीन वस्त्र की कंचुकी (चोली) पहनती थीं, 
उबटन लगाती थीं, घिसकर चन्दन का लेप करती थीं और कमल और चन्द्रमा के 
चित्र-छपी साड़ियाँ धारण किया करती थीं, हे मूर्ख ! अब तुम्हीं बताओ कि हम उस 
शरीर पर गूदड़ों (फटे-पुराने वस्त्रों) का बना कंथा और वह भी केवल एक ही कंथा 
कैसे धारण कर लें । 

इसलिए हे उद्धव ! हम तुम्हारे चरण दूती हैं, अब तुम यहाँ से उठ जाओ 
अर्थात्‌ चले जाओ । हमने तुम्हारा सारा ज्ञान देख और समझ लिया है । अर्थात्‌ हम 
समभ गई हैं कि तुम ज्ञानी न होकर परम मूर्ख हो, तभी हमें ऐसा अनुचित उपदेश 
दे रहे हो । हमें तो इस बात का पूणं विशवास है कि हम एक बार छुन: अपने कृष्णा 
के उस सुन्दर मुख का दशंन भवश्य करेंगी । हम प्रार्थना करती हैं कि हमारे कृष्ण 
चिर॑जीवी हों । 

मधुकर ! कौन देस तें आए ? 

जबतेंक्र गयो ले मोहन तब तें भेद न पाए॥ 

जाने सखा साधु हरिजु के अवधि बदन को आए। 

अब या भाग, नंदनंदन को या स्वामित को. पाए॥ 
आसन ध्यान, बायु-अवरोधन, अलि, तन-मन अः भाए। 

है बिचित्र अति, गुनत सुलच्छन गुनी जोगसंद गाए ॥ 

मुद्रा, सिंगी, भस्म, त्वचा-मृग, ब्रजजुवती-ान ताए। 
अतसी कुसुमबरन मुख सुरली सुर स्याम किन लाए ? ॥२५९॥ 


शब्दार्थ-तें =से । क्र र८"-अक्र र । भेद=रहस्य, समाचार । बदन =कहुने 
को । स्वामित=स्वामित्व, प्रभुता, वड़प्पन । वायु-अवरोधन== प्राणायाम करना । 
गुनत=विचार करते । त्वचा-मृग==मृगछाला । ताए==जलाए, तपाए। अतसी== 
अलसी, तीसी । कुसुमवरन==फूल के से रंग वाले । किन=क्यों नहीं । 

भावार्थ उद्धव के ज्ञानोपदेश और योग-साधना पर व्यंग्य करती और कृष्ण- 
दर्शन की अपनी अहूट, एकमात्र अभिलाषा प्रकट करती हुई गोपियाँ उद्धव से कह 
रही हैं कि 

हे मधुकर ! लुम किस देश से यहाँ आए हो ? अर्थात्‌ कहाँ के रहने वाले हो? 
जब से अक्रूर कृष्ण को अपने साथ यहाँ से मथुरा ले गए तव से उनका कोई भी भेद 
अर्थात्‌ असली समाचार हमें नहों मिला । जब हमने तुम्हें यहाँ आया हुआ देखा तो 
हम यह समभीं कि तुम कृष्ण के सखा और सज्जन पुरुप हो और हमें कृष्ण के यहाँ 
आने की अवधि की सूचना देने के लिए आए हो। परन्तु तुम्हारी योग-साधना सम्बन्धी 
ये बातें सुनकर तो हमें अपने भाग्य पर शंका होने लगी है । पता नहीं, हमारे भाग्य में 
नन्दनन्दन कृष्ण को प्राप्त करना लिखा है या हमारी इस योग-साधना द्वारा प्रभूत्व 
(सम्पूर्णं सिद्धियों का स्वामित्व) प्राप्त करना लिखा है। 

हे ्रमर ! तुम हमें योग-साधना सम्बन्धी आसन, ध्यान, प्राणायाम आदि जो 
बातें बता रहे हो, ये सभी चीजें हमारे शरीर और मन को बहुत अच्छी लग रही हैं, 
क्योंकि इनके द्वारा हमारा शरीर काम-विकार से मुक्त हो आयगा और मन स्थिर 
एकाग्र हो विरह-वेदना से मुक्ति पा लेगा । परन्तु तुम्हारी ये बातें ऐसी विचित्र हैं कि 
हमारी सम में नहीं आती । तुम्हारा यह योग-मत तो विचारशील, सुलक्षणों से युक्त, 
गुणी योगीजनों के लिए ही उपयुक्त बताया गया है। वही इसकी साधना करने में 
समर्थ हो सकते हैं । तुम्हारी इन मुद्रा, शृङ्गी, भस्म, मुगछाला आदि को धारण करने 
वाली बातों को सुनकर हम ब्रज की युवतियों के शरीर दग्ध हो उठे हैं । अर्थात्‌ ऐसा 
योगियों का-सा वेश धारण करना युवतियों के लिए सर्वथा अनुचित ओर अग्राह्य है । 
तुम इनके स्थान पर हमारे लिए अलसी के पुष्प के से वर्ण (रंग) वाले, मुरली धारण 

किए कृष्ण के सुन्दर मुख को क्यों नहीं ले आए ? भाव यह है कि हम तो एकमात्र 
कृष्ण की उसी मुख-छवि की अनुरागिनी हैं, हमें उसी को देखता अच्छा लगता है। 
उसके सामने हमें तुम्हारी योग-साधना की ये बातें नहीं सुहातीं । इसलिए हम तुम्हारी 
बातों को स्वीकार कर उन्हें अपना लेने में असमर्थ हैं । 
बिशेष--(१) अतसी'--अंलसी का फूल नीले रंग का होता है । इसी कारण 
श्याम वर्ण I ;ऽण के मुख को अलसी के पुष्प के से रंग वाला कहा गया है। 
3 अतसी""'लाए'--में वाचक लुष्तोषमा अलंकार है। 
3” प्रधुकर ! कान्ह केही नहीं होहीं । 

बहे तौ नई सखी सिंखई है निजं अनुरागं बरोही ॥ 

सचि राखी कूबरी-पीठि पे ये बातें चंकचोही। 

ध्यास सुगाहंक पार्थ, सखी री, छार दिखायो मोही ॥ 

नागरसनि जे सोभा-सागर जग जुबती हंसि सोही । 


लियो रूप है ज्ञान ठगौरी, भलो ठग्यो ठग बोही॥ \_ 7 


2/77 है निगुंन स्रबरि कुबरी अब घटी करी हम जोही । _ ^ नश कर 


सुर सो नागरि जोग दीन जिन तिर्नाह आज सब सोहां ॥२६०॥ ० 


शब्दाथं--तई सखी==कुव्जा। वरोही==वल से । सँचि==संचित करके । 
चकचोही==च्ुहल की । सुगाहक=अच्छा ग्राहक । छार==भस्म। मोही=मुके । 
नागरमनि==सर्वश्रे्ठ नागरिक । लियो रूप=्ूप ले लिया, निराकार बना दिया । 
ठगौरी =ठगने की वस्तु । वोही==उसी। सरवरिन=वरावरी । घटी करी=धोखा 
किया । जोही =जो । नागरि==चतुर कुब्जा । सोहीत=शोभा देता है। 

भावार्थ-गोपियाँ को सन्देह है कि उनके लिए ये योग-सन्देश की बातें कृष्ण 
ने नहीं कही होंगी, बल्कि उस कुब्जा ने ही कहलाई होंगी । इसी बात को गोपियाँ 
उद्धव से कह रही हैं कि-_ 

हे मधुकर ! योग-साधना और निग्रुण-ब्रह्म सम्वन्धी ऐसी ये अनुचित बाते 
हमारे कृष्ण ने नहीं कही होंगी । अर्थात्‌ कृष्ण तो परम रसिक हैं । वे ऐसी बातें कह 
नहीं सकते । हमें तो ऐसा लगता है कि कृष्ण की उस नई सखी (प्रियतमा) कुब्जा ने 
ही अपने प्रेम के बल से उन्हें ये नई (योग-सम्बन्धी) बातें सिखाई होंगी । ऐसी नई 
और अनुचित, चुहेलभरी बातें उस कुबड़ी ने ही अपनी पीठ के कूबड़ में संचित करके 
रख ली होंगी । (यहाँ गोपियाँ कुब्जा के कूबड़ पर व्यंग्य कर रही हैं कि वह तो 
शरीर और स्वभाव से ही विकृत है, इसीलिए ऐसो अनुचित बातें कहकह कर कृष्ण 
को हमारे विरुद्ध भड़काती रहती है । ऐसी वातों के कारण ही उसका कूबड़ इतना 
बड़ा और मोटा हो गया है ।) उस कुब्जा ने अपना और अपनी ऐसी बातों का कृष्ण 
जैसा मनपसन्द ग्राहक पाकर ही हमें धूल दिखाई है । अर्थात्‌ प्रेम-युद्ध में विजय प्राप्त 

कर हमें धुले चंटां दी है, पराजिंत कर दिया है। और इसी कांरंण वह हमें धल 
(भंसम) दिखां रही है कि इसें धारणं कर अव हमं योगिनी बर्त जायें क्योंकि अब कृष्ण 
तौ उसके हो गये हैं, इंसलिंए हमें नेही मिलं सकते | 

नांगरिक जनौं में सर्वश्रेष्ठ शोभां के सागर कृष्णं संसार की सारी युवतियों 
कौ हँसकरं, अपनी मुस्कान द्वारा मोहित कर लिया करते थे, अपने रूपं-जाल में बाँधे, 
ठगैकर उत्तका सर्वस्व हरण कर लिया करते थे । अब कुब्जा ने उन्हीं ठग कृष्ण कौ 
ज्ञान-रूपी नशीली वस्तु खिलाकर (ठगोरी) उनसे उनका रूप छीन अच्छी तरह से 
ठग लिया है । (उद्धव ने कृष्ण को निराकार निगु ण ब्रह्म कहा था, यहाँ गोपियाँ उसी 
पर व्यंग्य कर रही हैं |) अर्थात्‌ कुब्जा ने कृष्ण का सर्वस्व उनका साकार स्वरूप छीन 
कर उन्हें निराकार अर्थात्‌ अस्तित्वहीन कर पूर्णतः अपने वश में कर रखा है। संसार 
को ठगने वाले कृष्ण को ठगकर कुब्जा ने उनसे अच्छा वदला लिया है । कुष्ण ने 
हमारे साथ जो विश्वासघात किया था, अब कुब्जा ने उन्हें निराकार बनाकर उनसे 
उस विश्वासघात का लेखा-जोखा बराबर कर दिया है अर्थात्‌ खूब अच्छा बदला लिया 
है । ऐसे विश्वासघाती के साथ ऐसा ही व्यवहार होना चाहिए था । उन दोनों 
विशवासघातियों की अच्छी जोड़ी बनी है । और अव जिस चतुर कुब्जा ने उन्हें यह 
योग की नई शिक्षा दी है, उन्हें ही आज यह सब शोभा देता है। अर्थात्‌ अब योग 
साधना तो कृष्ण को ही करनी चाहिए, न कि हमें । इसका दूसरा अर्थं यह भी हो 
सकता है कि योग की शिक्षा देने वाली उस चतुर कुब्जा को ही हमारे लिए योग का 
यह सन्देश भेजना शोभा देता है, क्योंकि आजकल उसके अच्छे दिन हैं, वह कृष्ण 
की एकमात्र प्रियतमा बनी हुई है। इसी गर्व के कारण वह हमारे लिए ऐसा अनुचित 
सन्देश भेजने का साहस कर सकी है । 

विशेष--( १) 'छार'- शब्द में शलेष है। पहला अर्थ है--घूल चटाना, 
पराजित करना; तथा दूसरा अर्थ है--भस्म लगाना, योगा-साधना करना । 

(२) कुछ विद्वान्‌ इस पद में उत्प्रेक्षा गम्य अलंकार मानते हैं । 
राग सोरठ 

मधुकर ! अब धों कहा करयो चाहत ? 

ये सब भई चित्र की पुतरी सून्य सरीराह दाहत॥ 

हमसों तोसों बेर कहा, अलि, स्याम अजान ज्यों राहत । 

झरि झूरि सन तो हरि ले गए बहुरि पयारहि गाहत ॥ 

अब तो तोहि मरुत को गहिबो कह स्रम करि तू लेहै। 

सुरज कोट्-मध्य तू ह्व रह, अपनो कियो तु पेहै॥२६१॥ 


झब्दार्थे-कर्यो=करना सूल्य >-निर्जीव । दाहत=जलाता है। अजान= 
प्रदन | राहृत--रहता हैं । झारि कूरिऱ्=भाइ-फटक कर, सारा । पयारहिन्=धान 


Oe ES _ 


ig. 








RARE Far 


भ्रमर गीत सार हल 


के सूखे डण्ठलं । गाह =गाहनां, दाँव चलानां । मरुतं =वांयु । गहिनों ==पंकड़नां | 
कहु =कयां । कोट-मध्य=किले के भीतर । पेहै=पाएंगा । 

__ भोवार्थे-उद्वे दवारा बार-बार उपदेश दिएं जाने और गोपियों द्वारा ऐसी 
बाते न न कहने का आंग्रंह किए जाने पर भी जब उंद्धवं नहीं मानते तो गोपियाँ क्षुंब्ध 
हो उनसे भ्रमर के मांध्यम से कहती हैं कि 22 

है मधुकर |! अवे तू और क्या. कंरनां चाहता है ? तेरी निगुण ब्रह्म को 
अपनाने और क्रृष्ण को भूल जाने सम्वन्धी बातों को सुनकर, दुःख और आइचरयं के 
कारण हम सारी युवतियाँ तो चित्र में अंकित पुतलियों के समान जड़ और निर्जीव हो 
उठी हैं, अब तू ऐसी बातें कह-कहकर हमारे इन निर्जीव प्राणहीन शरीरों को क्यों 
जला रहा है, हमें और अधिक दुःख क्यों पहुँचा रहा है ? भाव यह है कि उद्धव की 
बातें सुन गोपियाँ दुःख और आइचर्य से स्तम्भित हो चित्र-लिखित पुतलियों के समान 
जड़ और निर्जीव हो उठी हैं । 

हे श्रमर ! यह बता कि हमसे तुझे ऐसी क्या शत्रुता है कि तू कुष्ण के 
सम्बन्ध में इतना अज्ञानी वनने का ढोंग रच रहा है ? अर्थात्‌ हमसे हमारे प्रिय कृष्ण 
को बातें न कर, ऐसी अनहोनी, विचित्र और दुःखदायी बातें कह-कहकर हमें कष्ट दे 
रहा है । कृष्ण जब यहाँ से मथुरा गए थे तब भाड़-फटकार कर अर्थात्‌ पूरी तरह से 
हमारे मन को अपने साथ ही ले गए थे। अब तू मन-हीन हमारे इन शरीरों द्वारा 
योग-साधना करवाने का वैसा हो निष्फल प्रयत्न कर रहा है, जसे धान के सूखे डंठलों 
पर दाँय चलाकर (बैलों द्वारा खुदवाकर) उनमे चावल के दाने प्राप्त करने का 
निष्फल प्रयत्न करना । अर्थात्‌ जब मन ही हमारे पास नहीं तो हम योग-साधना केसे 
कर सकेगी, क्योंकि योग-साधना तो मन को एकाग्र करके ही की जाती है । 

अव तू हमें यह उपदेश देकर वैसा ही असम्भव और निष्फल प्रयत्न कर रहा 
है, जैसा कि वायु को पकड़ने का प्रयत्न करना। (वायु को पकड़ना असम्भव है ।) यह 
बता कि ऐसा निष्फल परिश्रम करने से तुझे कया मिलेगा ? परन्तु तेरा मन चाहें तो 
तू प्रयत्न करता रह, हमारा क्या कर लेगा ! तु अपने इस योग-साधना रूपी किले 
के भीतर स्वयं को बन्द कर बैठा रह अर्थात्‌ बार-बार उपदेश देता रह। इससे हमारा 
कुछ भी नहीं बिगड़ते का । तू जैसा करेगा, उसका वैसा ही फल तुझे भोगना पड़ेगा। 

विशेष--(१) 'बहुरि पयारहि गाहत’ तथा 'मरुत को गहिबों->दो सुन्दर 
लोकोक्तियां हैं । इनका प्रयोग अकारण किए जाने वाले निष्फल और असम्भव प्रयत्न 
के लिए होता है। धान के सूखे डण्ठलों में अनाज के दाने नहीं रहते, अतः उन्हें 
कुचल कर उनसे अनाज के दाने प्राप्त करना असम्भव और निष्फल प्रयत्न है । इसी 
प्रकार वायु को पकड़ने का प्रयत्न करना भी व्यर्थ का श्रम है । उद्धव का गोपियों को 
योग-उपदेश देता भी इसी प्रकार का निष्फल परिश्रम है । 


(२) थे” “पुत्री” में रूपक; 'मधुकरः'”'चाहत' में अतिशयोक्ति; तथा 


. सम्पूर्ण पद में अप्नस्तुत प्रशंसा अलंकार है । 








३३६ हा ७ भ्रमर गीत सारें 
राग सारंग Ne 
मधुकर ! आवत यहै परेखो । 
जब बारे तब आस बड़े की, बड़े भए सो देखो ! 
जोग-जज्ञ, तप, दान, नेम-ब्रत करत रहे पितु-मात । 
क्यों हूँ सुत जो बढ्यो कुशल सों, कठिन मोह की बात ॥ 
करनी प्रगट प्रीति पिक-कीरति अपने काज लों भीर । 
काज सर्‌यो दुख गयो कहाँ धौं, कहें बायस को बीर ॥ 
जहें-जहेँ रहौ राज करो तहे-तहेँ लेव कोटि सिर भार । 
यह असीस हम देति सूर सुनु, न्हात खसे जनि बार ॥२६२॥ 


शब्दार्थ-परेखो=मलाल, अफसोस । वारे=वच्चे थे । प्रगटञ=स्पष्ट है। 
पिक-कीरति=कोयल की कीत्ति, यश | काज सरयो"-काम निकल जाने पर। 
वीर=भाई, बन्धु-बान्धव । वायस=कोआ। न्हात=स्तान करते। खसँ =हूटे, गिरे। 
बार=वाल । 

भावार्थ--अपने माता-पिता नन्द यशोदा को त्यागकर और फिर लौटकर 

उनकी सुधि तक न लेने की कृष्ण की निर्ममता पर व्यंग्य करती हुई गोपियाँ भ्रमर 
के माध्यम से उद्धव से कह रही हैं कि 

हे मधुकर ! हमें तो इसी एक बात का मलाल है कि जब कृष्ण छोटे से वालक 
थे, तब उनके माता-पिता यशोदा और नन्द ने यह आशा की थी कि कभी हमारा 
यह पुत्र बड़ा होगा और जब उनकी आशा के अनुरूप कृष्ण बड़े हो गए तो उन्होंने 
अपने माता-पिता के साथ जैसा व्यवहार किया, वह सब हमने देख लिया है । अर्थात्‌ 
बड़े होने पर कृष्ण अपने माता-पिता को त्यागकर सथुरा चले गये और फिर कभी 
लौटकर उनकी सुधि तक नहीं ली । और माता-पिता भी कैसे जो अपने पुत्र की मंगल- 
कामना के निमित्त निरन्तर नाना प्रकार के योग-यज्ञ, तप, दान, नियम-व्रत आदि 
करते रहे थे। और वे यह सब केवल इसीलिए करते रहे थे कि जिससे उनका पुत्र 
सकुशल बढ़ कर बड़ा हो जाय । माता-पिता को यह सब केवल पुत्र-मोह के कारण 
ही करना पड़ता है क्योंकि मोह का बन्धन बड़ा कठिन होता है, उससे मुक्ति नहीं पाई 
जा सकती । 

परन्तु पुत्र इसके प्रतिदान में माता-पिता के साथ कैसा व्यवहार करता है, 
इसके लिए संसार में कोयल के बच्चे का प्रेम प्रसिद्ध है । वह अपने स्वार्थ के लिए, 
अपना पालन-पोषण होने तक, कौए के घोंसले में भीड़-भाड़ बनाए रखता है, अर्थात्‌ 
वहीं रहता है। और कोयल भी उस समय तक अपने पुत्र के वियोग के दुःख को 
सहती रहती है । परन्तु जब कोयल का बच्चा बड़ा हो जाता है तो उड़कर अपने 
असली माता-पिता के पास पहुँच जाता है । अपना स्वार्थ-सिद्ध हो जाने पर, बच्चे के 

पलकर बड़े हो जाने पर कोयल का पुत्र-वियोग का दुःख दूर हो जाता है। फिर न 
उसे उस दुःख की याद रहती है और न वह कोए को अपना भाई हो मानती है। 
भाव यह है कि कृष्ण और उनके असली माता-पिता वमुदेव और देवकी ने भी नन्द- 
यशोदा के साथ ऐसा ही व्यवहार किया है, अब उनका पुत्र बड़ा होकर उनके पास 
पहुँच गया है और वे लोग नन्द -यशोदा की बात तक नहीं पूछते । 
खेर, उनकी करनी उनके साथ है | हमारी तो यही कामना है कि कृष्ण जहाँ- 
जहाँ रहें, वहाँ-वहाँ सदैव इसी प्रकार राज्य करते रहें और अपने सिर पर करोड़ों 
प्रकार के भार अर्थात्‌ जिम्मेदारियाँ लेते रहेँ । हमें उनसे कुछ भी नहीं चाहिए । हम 
तो उन्हें यही आशीष देती हूँ कि स्नान करते समय भी उनका एक बाल तक न हूटे । 
अर्थात्‌ कभी भी उनका किसी भी प्रकार का कोई अनिष्ट न होने पाए | वे सदैव 
सकुशल और प्रसन्न रहें। 
विशेष-- (१) इस पद में वात्सल्य-भाव की छटा दशनीय है । गोपियाँ कृष्ण 
के प्रति नन्द-यशोदा के वात्सल्य-भाव और ममता को व्यक्त कर रही हैं । 
(२) “न्हात खसै जनि बार' में लोकोक्ति का प्रयोग किया गया है। 
(३) सम्पूर्ण पद में अप्रस्तुत प्रशंसा अलंकार है। 
मधुकर ! प्रीति किए पछितानी । 
हम जानी ऐसी निबहैँगी उन कछु और ठानी॥ 
कारे तन को कोन पत्यानो ? बोलत मधुरी बानी। 
हमको लिखि-लिखि जोग पठावत आपु करत रजधानी॥ 


सूनी सेज स्थाम बिनु मोको तलफत रेनि बिहानी। टट] 2 


सुर स्याम प्रभु मिलिक बिछरे तातें मति जु हिरानी ॥२६३॥ 
शब्दार्थ=ठानी==सोच रखा है । पत्यानो =विइवास । बिहाती =बीत जाती 
है । हिरानी ==नष्ट हो गई है, खो गई है । 
भावार्थ--कृष्ण से प्रेम कर पछताती हुई गोपियाँ अपनी असह्य विरह-व्यथा 
का वर्णन करती हुई मधुकर के माध्यम से उद्धव से कह रही हैं कित 
हे मधुकर ! हम तो कुष्ण से प्रेम कर पछता रही हैं। हमने तो यह आशा 
लगा रखी थी कि हमारे-उनके इस प्रेम का निर्वाह अच्छी तरह से होता रहेगा परन्तु 
कृष्ण ने तो मन में कुछ और ही ठान रखा है। अर्थात्‌ वह हमारे प्रेम को भुला 
कुव्जा के प्रेम में डूब गए हैं ओर हमें स्वयं को भूल जाने और योग-साधना करने का 
सन्देश भेज रहे हैं । बात यह है कि इन काले शरीर वालों का कया विश्वास किया 
जाय ? ये लोग मुह से तो मीठी-मीठी बातें करते हैं और मन में कपट रतेख हैं । 
क्ण हमारे लिए तो योग का सन्देश लिख-लिखकर भेजते रहते हैं और स्वयं राज- 

;क्‍ धानी मथुरा में भोग-विलास में डूबे रहते हैं । हमें कृष्ण के बिना अपनी सूनी शय्या 
पर सारी रात तड़पते हुए बितानी पड़ती है हमारी इस विषम स्थिति का कारण यह्‌ 
है कि कृष्ण हमसे मिलकर बिछुड़ गए हैं, इसलिए हमारी बुद्धि मारी गई है। अर्थात्‌ 
हम पागल-सी हो उठी हैं। (यही कारण है कि हम रात भर जागती और तड़पती 
रहती हैं तथा उन्मादिनी के समान प्रलाप करती रहती हैं ।) 

विशेष--गोपियाँ असह्य विरह-व्यथा से व्याकुल हो कृष्ण से प्रेम करने 
पर पछता रही हैं । उनका यह भाव नितान्त स्वाभाविक है, मानवीय है, यद्यपि भक्ति- 
मार्गे की दृष्टि से इसे अनुचित माना जायगा । - 


राग | 

अपना वेठ 2%) 
मधुकर की संगति तें जनियत बंस अपन चितयो । 
बिन समझे कह चहति सु दरी सोइ सुख-कमल ह्यो ॥ ~ 
व्याधनाद कह जाने हरिनी स तम ? =] का 
आलापहु, गावहु, क नाचहु दाव परे ले मारि॥ हित श 
जुआ कियो ब्रजमंडल यह हरि जीति अबिधि सों खेलि। ( 
हाथ परी सो गही चप तिय; रखी सदन में हेलि ॥२० च 2.२ 
ऊनो कर्स कियो सातुल बधि सदिरएसत्त प्रमाद। 
सूर स्याम एते औगुन में निगुंन तें अंति स्वाद ॥२६४॥ 


। जब्दाथे-बंस अपन चितयो--अपना वंश ताका, अपने कुल में जा मिले । 
चहति=चाहती है । व्याधनाद==ब्याश्र की वीणा का स्वर । करसायल की नारि 
काले हिरन की पत्नी । आलापहु=आलाप लो, तान लो। दाँव परै--मौका मिलते 
ही। अविधि=विधि-रहित, बेईमानी से । चपल तिय=च॑ंचल नारी । सदन==घर । 
हेलि=खींचकर । ऊनो =ओकछछा, खोटा । मातुल--मामा । 

भावार्थ--कष्ण के सम्पूर्ण अवगुणों को जानते हुए भी गोपियाँ उन्हें प्यार 
करती हैं और नीरस निगु'ण ब्रह्म से अधिक सरस घोषित करती हुई भ्रमर के माध्यम 
से उद्धव से कह रही हैं कि-- हि 
हे मधुकर ! हम जानती हैं कि कुष्ण बड़े सरल और सीघे-सादे थे । परन्तु 
मधुकर की संगति करने के कारण ही, उसके अपने स्वभाव के अनुरूप ही उनमें यह 
दोष उत्पन्न हो गया.था कि अन्त में उन्होंने अपने कुल (यादव वंश) की ओर देखा 
और हमें त्याग उसी में जा मिले। जिस प्रकार अमर सारे पुष्पों का रसपान कर 
` अन्त में अपने बाँस के घर में जा छिपता है (भ्रमर बाँस में रहता है), उसी प्रकार 
कुष्ण भोग-विलास कर अन्त में अपने कुल वालों के साथ जा मिले । 
में विश्वासघात करने का ढुगु'ण विश्वासघाती भ्रमर की संगति के कारण ही 
गया था। र अहु सुन्दरी गोपी उनके इस नवीन विश्वासघाती स्वभाव 

को न समझकर अब भी कृष्ण के कमल के समान उसी सुन्दर मुख को प्राप्त करना 
| चाहती है । 

काले हिरन की मादा (स्त्री) हिरनी व्याध की वीणा के मोहक-मुग्धकारी 
। स्वरों के पीछे छिपे उसके विश्वासघात को नहीं पहचान पाती । व्याध उसे मुग्ध करने 
| के लिए उसके सामने आलाप लेता है, गाता है, नाचता है और मौका पाकर वाण मार 
उसका वध कर डालता है । कृष्ण ने भी हमारे सामने ब्रंशी बजाकर, रास-लीला कर, 
नाच॒-गा कर इसी प्रकार हमें मुग्ध कर लिया था, और अवसर पा, ह में त्याग 
अपने विरह में तड़पता हुआ छोड़ चले गए । कृष्ण ने ब्रजमंडल के साथ अर्थात्‌ सम्पूर्ण 
ब्रजवासियों के साथ इसी प्रकार का जुआ खेला था और अन्त में बेईमानी कर हमारे 
साथ विइवासघात कर, हमारा सर्वस्व अर्थात्‌ मन को हरण कर, जीत कर यहाँ से 
चले गए । मथुरा पहुँचकर उनके हाथ में जो भी चंचल स्त्री (कुब्जा) पड़ गई, उसे 
ही बलात्‌ अपने घ्र में डाल लिया । 

इसके अतिरिक्त कृष्ण ने दूसरा खोटा (बुरा) काम यह किया था कि मदिरा ३ 
के नशे में प्रमत्त (मदहोश) बने हुए अपने मामा का वध कर डाला था । (होश-हवास 
खोए हुए शत्र, को मारना अक्षम्य अपराध और पाप माना जाता है ।) परन्तु इतने 
अबगुणों से युक्त होते हए भी कृष्ण हमारे लिए तुम्हारे इस नीरश निगुण ब्रह्मा से 
अधिक प्रिय और रसीले हैं । अर्थात्‌ वह हमें निगुण ब्रह्म की अपेक्षा अब भी, इतने 
अवगुण रहते हुए भी अविक अच्छे लगते हैं। अतः हम उन्हें त्याग तुम्हारे निगुण 
ब्रह्म को स्वीकार नहीं कर सकतीं । £ 

विशेष--(१) अच्तिम पंक्ति का भाव-साम्य एक अंग्रेजी के कवि की इस 

& ; 


पंक्ति में यथावत्‌ मिल जाता है Fr F ड 
| C ‘Withall iby faults | love thee still.’ Drht- 


sh) “मुव कमल' में रूपक; { श्लेष; तथा 'मधुकर""'गह्यो' में 
अन्योक्ति अलंकार है । € 
(३) 'अविधि' दाब्द का अर्थ कुछ टीकाकारो ने 'अवधि' माना है । परन्तु यह 
गलत है । 'अविधि' का अर्थ है 'अ->विधि' अर्थात्‌ नियम से रहित, तियम के 
विपरीत । हमने इसी कारण इसका अर्थ 'ब्वईमानी' माना है । ५ 
(+) प्रथम पंक्ति में संस्कृत के. इस नीति-वा की छाया मिलती है-- ८; 
“संसगंजा दोष हप बु भवत्त्ति अर्थात्‌ गुण और दोष सँसगे (गति) के कारण 
होते हैं। म + 


७ दें ८ौए 

जा घट रहत स्यामघन सुदर सदा निरंतर पुर। 
ताहि छाँडि क्यों सून्य अराघें, खोबें अपनो सूर ? 
ब्रज में सब गोपाल-उपासी, कोउ न लगावै धूर। 
अपनो नेम सदा जो निबाहै सोई कहावे सूर ॥२६५॥ 


शब्दार्थ--निपट--नितान्त, बिल्कुल । घट=हृदय में । पर==पूर्णं रूप से, 
लबालब भरे हुए । सून्य =शूष्य, निगु'ण ब्रह्म । अराधे = आराधना करें । मूर==मूल- 
धन । उपासी =उपासक । धुर ==भस्म । सूर=वीर, योद्धा । 
भावार्थ--उद्धव के निगुण-उपदेश को सुन गोपियाँ क्र,.द् हो अमर के माध्यम 
से उद्धव को फटकारती हुई उनसे कह रही हैं कि-- 
हे मधुकर ! तू हमारे सामने से दूर हो जा, भाग जा। तू अत्यन्त क्रूर है जो 
हमें योग सिखाने के लिए यहाँ आया है। अर्थात्‌ युवती गोपियों को, जो कृष्ण की 
| आराधिका हैं, योग की शिक्षा देना अत्यन्त क्रूर और अनुचित कार्य है । तू यह बता 
कि हमारे जिस हृदय रूपी घट (घड़े) में स्यामघन रूपी सुन्दर कृष्ण सदैव पूर्णरूप से 
स्थापित रहते हैं, फिर हम उन्हें त्याग तेरे शून्य (निगुण ब्रह्म) की आराधना क्यों 
| करें और अपने मूलधन (कृष्ण) को क्यों खो बँठें? भाव यह है कि घड़ा तो जल 
। से भरने से ही पूर्ण होता है, उसके भीतर समाए शून्य में शून्य को स्थापित करने से 
| बया लाभ ? शून्य से तो घड़ा खाली ही बना रहेगा । इसी कारण गोपियाँ शून्य अर्थात्‌ 
| निगुण ब्रह्म की आराधना नहीं करना चाहतीं । क्योंकि ऐसा करने से उन्हें हृदय रूपी 
| घड़े में भरे हुए (स्थित) कृष्ण रूपी शीतल जल से वंचित हो जाना पड़ेगा और शून्यः 
| रूप तिगुण ब्रह्म की स्थापना करने से उनका हृदय रीता बना रह जायगा । 
| हे मधुकर ! इस ब्रज में सव लोग गोपाल कृष्ण की ही उपासना करने वाले 
| हैं । यहाँ तुम्हारी इस भस्म को धारण कर कोई भी योग-साधना करने को प्रस्तुत 
नहीं होगा । क्योंकि सच्चा वीर तो वही कहलाता है जो सदेव अपने नियम (प्रण) को 
॥ निभाता रहता है | अर्थात्‌ हम सब कृष्ण की उपासिका हैं और अपने इस नियम को 
भंग कर तुम्हारे निगु'ण ब्रह्म को किसो भो स्थिति में स्वीकार नहीं कर सकतीं । कृष्ण- 
| विरह की विषम वेदना भी हमें अपने प्रण से विचलित नहीं कर सकती । 
विशेष--अन्तिम पंक्ति का भाव महाकवि भारवि की इस पंक्ति से साम्य 
रखता है--ब्रताभिरक्षा हि सतामलंक्रिया । 7 


मधुकर ! सुनहु लोचन-बात। २ * 

बहुत रोके अंग सब पे नयन उड़ि-उड़ि जात॥ 

. ज्यों कपोत _ बियोग-आतुर « ्रमत है तजि घाम। 
जात दूग त्यों, फिरि न आवत बिना दरसे स्याम ॥ 


= 





रे 

रहे मदि कपाट पल दोउ, भए घ्‌ घट-ओट 22 
स्वास कढ़ि तौ जात तितही निकसि मन्मथ फोट ॥ देव 
त्वन सुनि जसं रहत हरि को, मन रहत धरि ध्यान । 


दो \ रहत रसना नाम रटि, पे इनहि दरसन हान॥ 


करत देह विभाग भोर्गाह, जो कछ सब लेत। 
सूर दरसन ही बिना यह पलक चेन न देत ॥२६६॥ 


दाषदार्थ--लो चन-बात >> नेत्रों की बात । दरसे --देखे । पल=पलक । कढ़ि= 
निकल कर । मन्‍्मथ८-कामदेव ७ फोट= उद्गार, स्फोट । हान=हानि । विभाग== 
बॅंटवारा, या विभिन्त अंग । लेत= प्राप्त करते हैं । पलक=पल भर को भी। 

भावार्थ--क्ृष्ण-दर्शन के लिए अत्यधिक उत्कण्ठित भौर ब्याकुल गोपियाँ 
अपने सम्पूर्ण अंगों की अपेक्षा अपने नेत्रों को ही सर्वाधिक व्याकुल और आतुर बताती 
हुई भ्रमर के माध्यम द्वारा उद्धव से कह रही हैं कि 

हे मधुकर ! तुम हमारे नेत्रों की बात सुनो कि कृप्ण-दशंन बिना ये अकेले 
कितने अधिक व्याकूल बने रहते हैं । हमने अपने अन्य सारे अंगों को तो कृष्ण की 
ओर उन्मुख होने से बहुत कुछ रोक लिया है, परन्तु ये नेत्र हमारा कहना न मान 
बार-बार उड़-उड़कर कृष्ण की खोज में ही भटकते रहते हैं। ये कृष्ण के विरह में 
उसी प्रकार आतुर हो इधर-उधर भटकते रहते हैं, जिस प्रकार कबूतर अपती कबूतरी 
के वियोग में आतुर हो, अपना स्थान छोड़ उसे खोजता भटकता फिरता है । हमारे 
नेत्र भी उसी प्रकार कृष्ण की खोज में चले जाते हैं और बिना कृष्ण के दर्शन किए 
फिर लौटकर नहीं आते । अर्थात्‌ और कुछ भी देखना पसन्द नहीं करते । हमने इन्हें 
अपने दोनों पलकों-रूपी किवाड़ों तथा घूघट की ओट में छिपाकर बन्द कर रखा है, 
परन्तु ये हमारी गहरी साँसों के साथ बाहर निकलकर उधर ही चल देते हैं, जिधर 
कृष्ण गए थे और बरबस हमारे मुख से काम-भावना से भरे उद्गार निकलने लगते 
हैं। अर्थात्‌ ये नेत्र अपनी व्याकुलता द्वारा हमारे हृदय में काम-भावना जाग्रत कर 
देते हैं । 

हमारे कान तो कृष्ण की यश-गाथा सुनकर सन्तोष धारण कर लेते हैं और 
मन उनका ध्यान करके सन्तुष्ट हो जाता है; जिह्वा उनका नाम रटकर आनच्छ श्राप 
कर लेती है परन्तु इनको (ेत्रों को) सदैव दर्शन की हानि ही रहती है अर्थात्‌ कभी 
भी कृष्ण के दर्शन नहीं हो पाते । इस प्रकार हमारे शरीर के विभिन्न अंग तो कुष्ण 
की स्मृति का आनन्द प्राप्त कर लेते हैं, जो कुछ आतन्द मिलता हैं उसे सब मिलकर, 
आपस में बाँटकर भोग लेते हैं। परन्तु ये तेत्र तो कृष्ण के दर्शन के बिता पल भर को 
भी हमें चैन नहीं लेने देते । सर्दैव व्याकुल बने रहते हैं । भाव यह है कि शरीर की. 
अन्य इन्द्रियां (अंग) तो किसी-त-किसी प्रकार थोड़ा-बहुत सन्तोष प्राप्त कर लेती हैं, 
परन्तु इन नेत्रों को दशन के अभाव में तनिक भी सन्तोष नहीं मिल पाता । 


र 

घिशेष-- (१) सम्पूर्णं अंगों की अपेक्षा नेत्रों को ही अत्यधिक और सदेव 
व्याकुल-आतुर घोषित कर सुर ने इस पद में गोपी-विरह की कलात्मक व्यंजना की 
है। काव्यमयी भाषा ने इस पद के सौन्दर्यं और प्रभाव में चार चाँद लगा दिए हूँ। 
काव्य-कला की हृष्टि से इस पद को उत्कृष्ट माना जा सकता है । 
(२) रूपक और उपमा अलंकार हैं । 
राग गोरी 
मधुकर ! जो हरि कही करें । 
राजकाज चित दयो सांबरे, गोकुल बयों बिसर ? 
जब लों घोष रहे हम तब लों सन्तत सेवा कीन्हीं ? 
बारक कहे उलूखल बांधे, वहै कान्ह जिथ लीन्हीं ॥ 
जौ पे कोटि करें ब्रजनायक बहुत राजकुमारी । 
तौ ये नंद पिता कहें मिलिहैँ अरु जसुमति महतारी ? 
गोबद्धन कहुँ शोपब्रृन्द सब कहुँ गोरस सद पेहो ? 
सूरदास अब सोई करिए बहुरि हरिहि ले ऐहो ॥२६७॥ 
शाब्दार्थ--कही==कहना । बिसरे=भूल गया । घोप=अहीरों का गाँव, 
गोकुल । सन्तत==निरन्तर । बारकऱ=एक बार । उलूखल==ऊखल । गोरसन्=गाय 
का दूध । सद==ताजा । 
भावार्थ--गोपियाँ न्नज के सुखों का लालच देती हुई उद्धव से किसी प्रकार कृष्ण 
को ब्रज में पुनः ले आने का आग्रह करती हई भ्रमर के माध्यम से कह रही हैं कि-- 
हे मधुकर ! यदि कृष्ण कहना मान जायें तो उन्हें पुनः ब्रज में लिवा लाना । 
यह तो ठीक है कि कृष्ण वहाँ मथुरा में राज्य-कार्य में दत्तचित्त हो गए हैं, परतु 
उन्होंने गोकुल को भुला दिया । अर्थात्‌ हम गोकुलवासियों से ऐसा कौन-सा अपराध हो 
गया था, जिसके कारण वे अव हमारी याद तक नहीं करते ? जब तक कृष्ण यहाँ 
अहीरों के इस गाँव (गोकुल) में रहे, हम निरन्तर उनकी सेवा करती रहीं। परन्तु 
केवल एक बार हमारे शिकायत करने पर माता यशोदा ने उन्हें ऊलल से बाँध दिया 
था, शायद कुष्ण अभी तक उसी बात की गाँठ बाँधे हुए बेठे हैं । अर्थात्‌ हमारे उस 
अपराध के कारण ही हमसे इतने अधिक नाराज हैं कि यहाँ नहीं आते । 
ब्रज के स्वामी कृष्ण अब राजा हो गए हैं और उन्हें हम गोपियों के स्थान 
पर अनेक राजकुमारियाँ मिल सकती हैं । परन्तु यदि कृष्ण करोड़ों उपाय करें तो भी 
उन्हें नन्द जसे पिता और यशोदा जैसी माता कहाँ मिल सकेगी ? कहाँ उन्हें यह 
गोवद्धान पंत और गोषों (ग्वालों) का समूह मिलेगा और कहाँ ताजा गाय का दूध 
नसीब हो सकेगा ? अर्थात्‌ यह सब कुछ तो उन्हें केवल यहाँ ब्रज में ही मिल सकता 
है, न कि मधुरा में । इसलिए हे उद्धव ! तुम अब क्रिसी भी तरह से कृष्ण को फिर 
यहीं ब्रज में ले आओ । 





भ्रमर गीतं सार ३४३ 


विशेष--यह पद विल्कुल इसी रूप में पीछे (पदसंख्या १६२) आ चुका है, 
जिसकी प्रथम पंक्ति है-- ऊधो ! हरि यह कहा कर्‍्यो ।' इसके अतिरिक्त शेष सारी 
पंक्तियाँ इसी उपयुक्त पद के ही अनुसार हैं। अतः इस पद को उक्त प्रथम पद की 
पुनरुक्ति ही माना जायगा । 
राग बिलावल 
मधुकर ! भल आए बलबीर । 
दुलेभ दरसन सुलभ पाए जान क्यों परपीर ? 
कहत बचन, बिचारि बिनर्वाह सोधियो उन पाहि। 
प्रानपति की प्रीति, ऊधो ! है कि हम सों नाहि? 
कौन तुम सों कहै, मधुकर ! कहन जोगे नाहि। 
प्रीति की कछु रीति र्‍्यारी जानिहो मन माहि॥ 
नयन नींद न परे निसिदिन बिरह बाढ्यो देह। 
कठिन निर्दय नन्द के सुत जोरि तोर्‍्‌यो नेह॥ 
कहा तुम सों कहैं, षटपद ! हृदय गुप्त कि बात। 
सूर के प्रभु क्यों बमे जो करें अबला घात? ॥२६८॥ 
शाब्दार्थ-वलवीर==वलराम के भाई कृष्ण। बीर८"-भाई । परपीर=पराई 
पीड़ा । बिनवहि विनय करती हैं । सोधियोऱ्=्शोध करना, पता लगाना, मालुम 
करना । उन पाहि==उनसे । जोगै-योग्य । न्यारी=निराली, अनोखी । षटपद=्= 
भ्रमर । क्‍यों बतै--कैसे निर्वाह हो सकता है। अबला घात=अवलाओं को हत्या । 
भावार्थ--गोपियाँ कृष्ण-दर्शन के निमित्त अपनी व्याकुल उत्कष्ठा प्रकट करती 
हुई भ्रमर के माध्यम द्वारा उद्धव से कह रही हैं कि 
हे मधुकर ! अब तो बलराम के भाई कृष्ण के आने से ही हमारा कल्याण 
हो सकता है । कृष्ण के दर्शन दुलेभ माने जाते हैं। घोर तपस्या करने पर ही उनके 
दर्शन होते हैं । परन्तु हम गोपियों ने उनके ऐसे दुल॑भ दर्शन को सहज ही प्राप्त कर 
लिया था। अर्थात्‌ उन्होंने हम पर अनायास ही प्रसन्न हो हमें दशंन दिए थे, फिर भी 
न मालूम क्यों वह दूसरों की पीड़ा का अनुभव नहीं करते । अर्थात्‌ हम उनके वियोग 
में इतनी व्यथित हो रही हैं, परन्तु उ.होंने हमें इस तरह भुला दिया है। हे उद्धव ! 
हम तुमसे खूब सोच-विथार कर एक प्राथना करती हैं। तुम जब उनके पास जाओ 
तो इस बात का पता लगाना कि हमारे प्रियतम कृष्ण हम से प्रेम करते हैं या नहीं ? 
हे मधुकर ! तुमसे प्रेम की बात कोन कहे, क्योंकि प्रेम की बात कहने योग्य नहीं होती, 
उसे कहा नहीं जा सकता । प्रेम की रीति तो कुछ ऐसी निराली होती है कि उसे मन 
में ही अनुभव किया जा सकता है । अर्थात्‌ प्रेम अनुभव-गम्य ही होता है, कहकर 
उसका वर्णन नहीं किया जा सकता | प्रेम में ऐसी हालत हो जाती है कि रात-दिन 


= 

व्यक्ति जागता रहता है, उसे नींद नहीं आती और शरीर सदेव विरह के बढ़ते रहने 
से छटपटाता रहता है। नन्दकुमार कृष्ण ऐसे कठोर और निद॑यी हैं कि उन्होंने पहले 
तो हमसे स्नेह का सम्बन्ध जोड़ा, हमसे प्रेम किया और फिर एकाएक उस स्नेह- 
सम्बन्ध को तोड़ डाला, हमें बिलखता छोड़ यहाँ से चले गए । 

हे षट्पद भ्रमर ! तुमसे अपने हृदय की गुप्त बात कया कहें, क्योंकि तुम प्रेम 
के इस रहस्थ “को, विरह की विषम पीड़ा को नहीं समक सकते । इसे तो भुक्तभोगी 
ही जान और समभ सकता है। यह बताओ कि यदि कृष्ण हम जैसी अबलाओं की 
हत्या करने पर तुल जाये तो फिर हमारा निर्वाह कैसे हो सकता है ? अर्थात्‌ कृष्ण 
| जब हमें त्यागकर अपने विरह में हमारे प्राण लिए ले रहे हैं तो 'हम कैसे और कब 
| तक जीवित रह सकेगी ? 
विशेष--गोपियों की प्रेम-विवशता और उसक्रे_कारण उत्पन्न विरह-व्यथा ८९ 








हष्टव्य है । करालि आज IC 0५. 2९०० 
AR 
मधुकर ! यह कारे की रीति। Pre 
2 ४2 


मन 'दे हरत परायो सबंस, करे कपट की प्रीति॥_ A 
ज्यों षटपद अंबुज के दल में बसत निसा रति मानि। 57 ? ' 
दिनकर उए अनत उड़ि बेठे, फिर न करत पहिचानि ॥ 
भवेन भुजंग-पिटारे पाल्यो ज्यों जननी जनि तात। 


li कुल-करतुति जाति नहि कबहुँ सहज सो डसि भजि जात ॥ a am 
पक 4a कोकिल काग कुरंग स्याम की छन-छन सुरति करावत। 
ला सुरदास प्रभु को मुख देख्यो निसदिन ही मोहि भावत ॥२६६॥ 


शब्दार्थ--रीति "पद्धति, कार्य-प्रणाली । अंबुज =कमल । रति==प्रेम । उए 
=उदय होने पर । जनिपंदा कर । तात=पुत्र। भजि जात=भाग जाता है। 
कुरंग= हिरण । सुरति==स्मृति । भावत=अच्छा लगता है । 

भावार्थ-गोपियाँ काले रंग वालों को स्वभाव से ही विश्वासघाती घोषित 
करती हुई भी, अन्ततः कृष्ण के प्रति अपने अनन्य अनुराग और आकर्षण की घोषणा 
कर रही हैं । वे भ्रमर के माध्यम से उद्धव से कहती हैं कि-- 

हे मधुकर ! काले रंग वालों की तो यह कार्य-पद्धति ही होती है कि पहले वे 
किसी को अपना मनन देकर उसे अपने प्रति आकर्षित कर लेते हैं और फिर उसका 
सर्वस्व हरण कर लेते हैं। इस प्रकार वे सच्चा प्रेम न कर, कपट भरा हुआ प्रेम करते 
हैं । अर्थात्‌ कृष्ण ने पहले हमारे प्रति अपना प्रेम प्रदर्शित कर हमें अपने प्रेम-पाश में 
बाँध लिया और फिर हमारा सर्वस्व-मन हरण कर अपने साथ ले गए और हमें 
त्याग दिया । इसलिए इसमें उनका कोई दोष नहीं है । यह तो उनके काले रंग का ही 
प्रभाव है । उन्होंने अपने स्वभाव से मजबूर होकर ही हमारे साथ ऐसा कपट-व्यवह।र 

किया है। उनका यह व्यवहार उस काले रंग वाले भ्रमर के ही समान है, जो रात 
होने पर कमल के प्रति अपने प्रेम का प्रदर्शन कर उसको पंखुड़ियों के भीतर बन्द हो 
रात भर वहीं विश्राम करता है और प्रातःकाल सूर्योदय होते ही (जब कमल खिल 
जाता है) वहाँ से उड़कर दूसरी जगह जा बंठता है और फिर उस कमल से कोई जान- 
पहिचान तक नहीं रखता, अर्थात्‌ उमके पास नहीं आता । 

जिस प्रकार सेपेरा काले नाग को पिटारी में रखकर उसका उसी प्रकार 
पालन-पोषण करता है, जैसे माता पुत्र को जन्म देकर उसे पालती-पोसती है । परन्तु 
वह काला-नाग अपने वंश के स्वभाव को कभी भी नहीं छोड़ पाता; इसलिए अवसर 
मिलते ही अपने पालने-पोसने वाले उस सेपेरे को डस कर भाग जाता है। भाव यह्‌ 
है कि कृष्ण, भ्रमर, नाग-सभी काले रंग वाले हैं इसलिए विश्वासघात करना उनका 
स्वभाव बन गया है। कोयल, कौआ, काला हिरण--ये सब काले रंग वाले हमें 
प्रति क्षण कृष्ण की याद दिलाते रहते हैं, क्योंकि इन्हें देल-देखकर हमें कुष्ण की याद 
आतो रहती है। हमें तो रात-दिन कुष्ण के उस सुन्दर मुख को देखते रहना ही अच्छा 
लगता है। भाव यह है कि यद्यपि हम जानती हैं कि कृष्ण ने हमारे प्रेम के साथ 
विश्वासघात किया है परन्तु फिर भी हम रात-दिन उन्हीं के ध्यात में डूबी रहती हैं । 
हमारे लिए कृष्ण को मूल जाना असम्भव है। 

विशेष-- (१) गोपियाँ काले रंग वालों को एक स्वर से विइवासघाती घोषित 
करती हुई भी अन्त में काले कुष्ण के प्रति अनने प्रत्रल आकर्षण और अनन्य प्रेम की 
उद्घोषणा कर अपनी एकान्त प्रेम-निष्ठां का परिचय दे रही है । 

(२) “ज्यों” ""मानि’ में उपमा; 'कोकिल काक कुरंग' में अनुप्रास; 
'कोकिल""'करावत' में स्मरण अलंकार है । 

(३) सम्पूर्णं पद में काले रंग वालों पर तीखा व्यंग्य द्रष्टव्य है । 


राग सोरठ 
मधुप ! तुम कहा यहे गुन गावहु । 
यह प्रिय कथा नगर-नारिन सों कहौ जहाँ कछु पाबहु ॥ 
जानत मरम नन्दनन्दन को, और प्रसंग चलावहु । 
हम नाहीं कमलिनि-सी भोरी करि चतुरई भनावहु ॥ 
जनि परसो अलि ! चरन हमारे बिरह-ताप उपजाबहु। 
हम नाहीं कुबिजा सी भोरी, करि चातुरी दिखावहु ॥ 
अति बिचित्र लरिका की नाई गुर दिखाय बहरावहु । 
सुरदास प्रभु नागरमनि सों कोउ विधि आनि सिलावह ॥२७०॥ 


नी 


शाब्दार्थ- मरमर-मर्म, रहस्य | और प्रसंगन्=कोई अन्य बात । भोरी= | | 
भोली । मनावहुर-मना लेते हो । जनि परसौ==स्पशं मत करो | लरिका >> लड़का, 


कि 


¢ 

वच्चा । नाई =तरह । गुर = गुड़ । बहरावहु=वहला रहे हो। नागरमनि = सर्वश्रेष्ठ 
नागरिक अर्थात्‌ कृष्ण । 

भावार्थ--गोपियाँ उद्धव के ज्ञानोपदेश की अवहेलना करती हुईं भ्रमर के 
माध्यम से उनसे कह रही हैं कि-- 


हे मधुप ! तुम यहाँ हमारे सामने अपने निगु'ण ब्रह्म के गुणों का बार-बार 
बखान क्यों कर रहे हो ? तुम अपनी ब्रह्म-सम्बन्धी इस प्रिय-कथा को नगर की नारियों 
अर्थात्‌ कुब्जा को जाकर सुनाओ तो उनसे तुम्हें कुछ लाभ अर्थात्‌ इनाम भी मिल 
जायगा । क्योंकि यह निगुण-क्रथा भोग-विलास में डूबी हुई उन नागरिकाओं 'का ही 
| कल्याण कर सकती है, हम जेसी विरणियों का नहों । तुम तो नन्दनन्दन कृषण का 
| रहस्य जानते ही हो कि वे हमसे प्रेम करते हैं। इसलिए तुम इन व्यर्थं की बातों को 
छोड़कर कोई और बात हमें सुनाओ । अर्थात्‌ हमें कृष्ण की बातें बताओ, निशु'ण- 
ब्रह्म की नहीं । हम तुम्हारी इन बातों से भुलावे में नहीं आ आ सकतीं । हम तुम्हारी 
उन कमलनियों के समान भोली-भाली नहीं हैं, जिन्हें तुम अपना गाना सुनाकर 
(गु'जार करते हुए फूल के ऊपर मँडराना) मना लेते हो, खिला लेते हो । अर्थात्‌ तुम 
निगु'ण-ब्रह्म की ये बाते सुना हमें कृष्ण से विरक्त कर निगुण-ब्रह्म की उपासना करने 

को बाध्य नहीं कर सकते । 


| हे भ्रमर । तुम हमारे चरणों का स्पशं मत करो । क्योंकि ऐसा करके तुम 
| हमारे हृदय में विरह की ज्वाला उत्पन्न कर रहे हो । हम उस कुब्जा के समान भोली 

नहीं हैं जिसे तुम अपनी चतुराई भरी चिकनी-चुपड़ी बातों द्वारा बहका लिया करते 
थे । यहाँ यह भाव है कि जिस प्रकार कृष्ण ने चतुराई भरी बातें कर कुब्जा को अपने 
जाल में फंसा लिया था, उस तरह तुम हमें निगुण-त्रह्म सम्बन्धी मीठी-मोठी बाते कर 
नहीं बहका सकते । हमारे साथ तुम्हारा यह व्यवहार बड़ा विचित्र है कि तुम अपनी 
बातों द्वारा हमें उसी प्रकार बहलाने का प्रयत्त कर रहे हो, जैसे बच्चे को गुड़ का 
लालच दिखाकर अपने वश में कर लिया जाता है। हम इतनी भोली और नासम 
नहीं हैं कि तुम्हारी बातों में आकर तुम्हारी बात मान लें । हमारी तो तुमसे केवल 
एक ही बिनय है कि किसी प्रकार चतुरों में सर्वश्रेष्ठ कृष्ण को यहाँ लाकर उन्हें हमसे 
मिला दो । इसलिए तुम व्यर्थं की वातें करना छोड़, उस युक्ति के सम्बन्ध में सोचो, 
जिससे कृष्ण यहाँ चले आयें । 

विशेष--इस पद में मालोपमा, I म॒ है Hk aS के 7) 

-जनु अंतरमुख पांडु रोग भयो जुवतिन जो दुख देत॥ / 


रसमय तन-मन स्याम-धाम्न सो 


ज्यों उजरो संकेत । 
कमलनयन के बचन सुधा से कर 


करट घट भरि लेत॥ 
«र्‌ ON 
अ को 


& by 
















भ्रमर गीत सार !> 0० «३ ३७७ 
द ` भेजी बाण 


~ be 
कुत्सित कटु बायस सायक सो अब बोलत र॒सखेत ? कळो) दी टर 


2: || इन चतुरी ते लोग बापुरे कहत धर्म को सेत॥ 


SEN | मनसा बाचा और कर्मना स्याससुदर सों हेत। 
सूरदास मन की सब जानत, हमरे मर्ताह जितेत ॥२७१॥ पजतवी 


शब्दार्थ-पीत वदन--पीला मुख । किहि हेत--किस कारण से । पाण्डु 
रोग-पीलिया की बीमारी, जिसमें सारा शरीर पीला पड़ जाता है। उजरी=उजाड़। 
संकेत=संकेत-स्थल, मिलन का स्थान । करटन्=कौआ । बायस ==कोआ । सायक च 
बाण । रसखेत==प्रेम का क्षेत्र अर्थात्‌ व्रज । सेतन्=्पुल । चतुरी=चतुरता । माथे 
परौ =भाग्य में लिखा है | जोगपथम=योग-मार्ग । छपद=पट्पद, भौंरा । मोच्छ ८८ 
मुक्ति, छुटकारा । महि में==पृथ्वी पर । निचेत=अचेत । हेत=प्रेम । जितेत== 
जितना, जो कुछ । 

भावार्थ--गोपियों को यह सन्देह है कि उद्धव कृष्ण का असली सन्देश न कह 
झूठी-सच्ची बाते बना उन्हें बहलाने का प्रयत्न कर रहे हैं। इसलिए गोपियाँ उद्धव 
और भ्रमर के रूप-रंग के साम्य के आधार पर अमर के माध्यम से उनकी भत्सना 
करती हुई' कह रही हैं कि 

हे भ्रमर ! तुम्हारा यह मुख किस कारणवश पीला हो गया है ? (भ्रमर के 
मस्तक पर एक पीला टीका-सा होता है और उद्धव भी पीताम्बर धारण किए रहते 
हैं ।) हमें तो ऐसा लगता है-मानो तुम्हारे हृदय में पोलिया रोग हो गया हो । और 
यह रोग इव कारण हुआ है, क्योंकि तुम युवतियों को दुःख देते फिरते हो । अर्थात्‌ 
युवतियों को योगमार्ग को शिक्षा दे, उन्हें अपने प्रियतम से विरक्त कर सदैव दुःख 
पहुँचाने के प्रयत्न में लगे रहते हो । तुम्हारा शरीर प्रेम का लोभी है अर्थात्‌ तुम रसिक 
स्वभाव वाले हो । इसी कारण तुम्हारा मन कृष्ण के स्थान इस ब्रज में लगा रहता 
है । अर्थात्‌ इस प्रेम-भूमि (ब्रज) में तुम अपनी उसी रसिकता को तृप्त करने के लालच 
से आए हो | परन्तु प्रेम-मूत्ति कृष्ण के बिना यह प्रेम-भूमि ब्रज अब वैसी ही उजाइ 
और नीरस हो उठी है, जप्ते प्रेमी के न रहने पर प्रेमी-प्रेमिका का मिलन-स्थल उजाड़ 
और नीरस हो जाता है । जब कृष्ण यहाँ थे, उस समय हमें कौए की बोली बड़ी मधुर 
लगती थी । उसे सुनकर ऐसा जान पड़ता था, मानो उसने कमलनयन कृष्ण के अमृत 
रूपी वचतों के सरोवर में से एक थूँट अमृत का पात कर लिया हो । भाव यह है कि 
कौए का बोलना शुभ अर्थात्‌ किसो के आगमन का सूचक माता जाता है। उस समय 
जब कौआ बोलता था तो संकेत-स्थल पर क्ष्ण की प्रतीक्षा में बँढी हुई गोपियों को 
यह सुचना दे देता था कि कृष्ण आ रहे हैं । इसलिए उस समय गोपियों को कोए की 
बोली अमृत से समान मीठी और प्यारी लगती थी । परन्तु अब वही कौआ जब इस 


/ 

्रेम-क्षत्र ब्रज में बोलता है तो उसकी घिनौनी, ककंश काँव-काँव गोपियों के हृदय में 
वाण के समान आघात पहुँचाती है। अर्थात्‌ उन्हें पुरानी कृष्ण-मिलन को सुखद 
स्मृतियों की याद दिला बहुत पीड़ा पहुँचाती है । इसलिए हे उद्धव ! ऐसे असमय में 
तुम्हारी ये योग की बातें हमें बेसी ही पीड़ा पहुँचा रही हैं । हमें आचर्य तो इस बात 
का है कि तुम्हारी ऐसी मूरखंतापूर्ण बातों को ज्ञान की बातें समझकर बेचारे लोग तुम्हें 
धमं का सेतु अर्थात्‌ धर्म का ज्ञान कराने वाला समक बेठे हैं। अर्थात्‌ तुम इसी तरह 
की चतुराई भरी (छलभरी) बातें कह-कहकर लोगों की नजर में धम॑-मृत्ति बने 
फिरते हो । 

समय की बलिहारी है कि हमारे सिर पर अब यह योगमत थोपा जा रहा है 
और उस योगमत का उपदेश दे रहा है यह छः पेरों वाला जीव भौंरा । भाव यह है 
कि यह समय के फेर का ही प्रभाव है कि हमें कृष्ण के प्रेम से वंचित होकर इस कपटी 
मूर्ख जीव भ्रमर द्वारा योग का उपदेश सुनना पड़ रहा है। परन्तु जब तक कृष्ण के 
सुन्दर नेत्रों के कटाक्षों से हमारी मुक्ति नहीं हो जाती, अर्थात्‌ हम कृष्ण के उन कटांक्षों 
को नहीं भूल पातीं, तब तक इस पृथ्वी पर कृष्ण-विरह में अचेत बनी पड़ी रहेंगी । 
भाव यह है कि कृष्ण की स्मृति में ही सर्देव भूलो रहेंगी । हम तो मन, वचन और 
कमं से एकमात्र कृष्ण से ही प्रेम करती हैं । और हमारे मन में कृष्ण के प्रति जो और 
जितनी भी गहरे प्रेम की भावना है, उसे कृष्ण खूब अच्छी तरह से जानते हैं । उनसे 
हमारे मन की कोई भी बात या भावना छिपी नहीं है । इसलिए तुम इस तरह की 
व्यर्थं की बातें कर हमें बहकाने की कोशिश मत करो । 


विशेष--( १) गोपियों का कृष्ण पर अनन्य प्रेम और विश्वास है | इस पद में 
वे अपनी इसी आस्था को प्रकट कर रही हैं । प्रेमो-प्रेमिका आपस में एक-दूसरे के मन 
की बात को अच्छी तरह से जानते और समते हैं। 
| (२) जतु अन्तरमुख “दुख देत' में उत्प्रेक्षा; 'कमल नयन""'लेत' में उपमा; 
लोचत”“मोच्छ में अनुप्रा्; 'कमलतयन"''“रसब्षेतः में रूपक; तथा “ज्यों उजरो 
संकेत” में उदाहरण अलंकार है । 
मधुकर ! मधु-मदमाती डोलत । 
जिय उपजत सोइ कहत न लाजत सुधे बोल न बोलत । 
बकत फिरत मदिरा के लीऱ्हे बारबार तन घूमत । 
लोकत लता कली म्‌ 
के ह मुख चमत ॥. 
अपनेहूँ सन की सुधि ना परयो आन ही कोठो। 
सावधान करि लेहि अपनपो तब हम सों करु गोठो ॥ 
Ee लागी म पीक की, डारत नाहिन घोई। 
तासो कह कहिए रज 
र्‌ उछ सूरज, लाज डारि सब खोई ।। २७२॥ 

शब्दार्थ-मधुमदमाती ==शराब के नशे में मस्त। डोलता=धघूमता है। - 
घूमत=चवकर खाता है। ब्रीड़ारहित==लज्जा से रहित। अवलोकत==देखता है । 
कोठो =कोठा, घर । अपनपौ==अपनी चेतना, होश-हवास । गोठो = गोष्ठी, सलाह । 
कह=क्या । 
भावार्थं गोपियाँ उद्धव के ज्ञानोपदेश को अनगंल, कुत्सित सिद्ध करती हुई 
भ्रमर के माध्यम से उद्धव की भत्संना कर रही हैं कि 
हे मधुकर ! तू शराब के नशे (फूलों के पराग रूपी मदिरा का पान कर) में 
मदमत्त बन इधर-उधर धमता फिरता है। तेरे मन में जो कुछ आता है वही बकता 
हता है । ऐसा करते हुए तनिक भी लज्जित नहीं होता, सीधी तरह से ढंग की बातें 
नहीं कहता । भाव यह है कि उद्धव ज्ञान के गर्व में भर युवतियों को योग का उपदेश 
देने जैसा विवेकहीन अनुचित कार्य करने में लज्जा का अनुभव नहीं करते और 
गोपियों को सीघे बोल अर्थात्‌ कृष्ण-सम्बन्धी बातें न बता अनगंल बके जा रहे हैं । 
मदिरा के नशे से मस्त बन तू वकता फिर रहा है और तेरा शरीर बार-बार चक्कर 
खा रहा है, लड़खड़ा रहा है । (यहाँ भ्रमर द्वारा फूलों पर गु'जार करते हुए बार-बार 
मडराने से अभिप्राय है ।) तू नितान्त निलंज्ज बन, सबको घुर-घुरकर देखता है और 
लताओं के कली रूपी मुख को चुमता फिरता है। 
तू इतना मतवाला बन गया है कि तुझे अपने मन की भी सुधि नहीं रही है । 
तेरा मन अपने स्थान से विचलित हो भटकता फिर रहा है, अर्थात्‌ तू भ्रान्त (उच्मत्त 
पागल) बन अनर्गल बातें बकता घूमता फिर रहा है। पहले तू अपनी चेतना को 
सम्हाल, होश में आ, तब हमारे साथ बैठना और विचार-विमशं करना । तेरे मुख 
पर पराग की पीक लगी हुई है, उसे तू धो क्यों नहीं डालता ? (फूलों का पराग पीला 
होता है, भ्रमर के मुख पर पीला धब्बा रहता है । यहाँ गोपियाँ उसी पीले धब्बे को 
संकेत करती हुई उसे पराग की पीक बता रही हैं । अर्थात्‌ भ्रमर पराग रूपी मदिरा 
पीकर आया है।) अब उस व्यक्ति से कया कहा जाय, जिसने अपनी सारी लज्जा खो 
डाली हो ? अर्थात्‌ जो पूरी तरह से निर्लज्ज बन गया हो । 
विशेष--(१) इस पद में गोपियाँ उद्धव के ज्ञानोपदेश को पागल का-सा 
निलंज्ज प्रलाप सिद्ध करती हुई, उन्हें भ्राच्त और विवेकहीन घोषित कर रही हैं। 
अहंकार में डूबा हुआ व्यक्ति अपना विवेक खो बैठता है और अनर्गल बातें करने लगता 
है। उद्धव की भी यही दशा है । 
(२) 'लाज डारि सब खोई' में लोकोक्ति; तथा 'लता-कली मुख' में रूपक 
अलंकार है। 
सधुकर ! ये सुनु तन-मन कारे । हे 
कहें न सेत सिद्धताई तन परसे हैं अंग कारे॥ 
कीन्हो कपट कु'भ बिषपुरन पयमुख प्रगट उघारे। 
बाहिर बेष मनोहर दरसत, अंतरगत जु ठगारे ॥ 

अब तुस चले ज्ञान-बिष ब्रज दे हरन जू प्रान हमारे । 
ते क्यों भले होंहि सूरज प्रभु रूप, बचन, कृत कारे ॥२७३॥ 


शब्दार्थ सेत=इ्वेत, सफेद। सिद्धताई=सिद्धि, प्राप्ति | कुम्भ=घड़ा । 
विषपूरन--विष से परिपूर्ण। पयमुखन्=्दूध के मुख वाला। ठगारे=ठग। 
कृत=कमं | 

भावार्थ-काले रंग पर व्यंग्य करतो हुई गोपियाँ कालों को कपटी सिद्ध कर 
रही हैं और इसी बात को स्पष्ट करती हुईं भ्रमर के माध्यम द्वारा उद्धव से कह रही 
हैं कि 

हें मधुकर ! सुन, ये काले रंग वाले (क्षण, अक्र, र, उद्धव) शरीर और मन-- 
दोनों से ही काले होते हैं। इनमें इवेत रंग की प्राप्ति कहीं भी रंचमात्र भी नहीं होती । 
अर्थात्‌ इनमें इवेत अर्थात्‌ अच्छा गुण एक भी नहीं होता । इनके शरीर का एक-एक 
अंग काले रंग का स्पर्श पाकर काला बन गया है। भाव यह है कि काले रंग वालों में 
एक भी अच्छा गृण न होकर दुगु'ण ही भरे रहते हैं । उद्धव काले होने के कारण ही 
्ञानोपदेश की ऐसी अनर्गल और घातक बातें कर रहे हैं। उन्होंने अपना कपट-वेश 
वेसा ही बना रखा है, जैसे विष से भरे हए घड़े के मुख में ऊपर से थोड़ा-सा दूध 
भर दिया जाय । ऊपर भरे उस दूध को देख कोई यह नहीं जान पाता कि इसके नीचे 
विष भरा हुआ है । उसी विषभरे घड़े के समान ऊपर से देखने पर इनका वेश बड़ा 
मनोहर दिखाई पड़ता है, परन्तु भीतर से अर्थात्‌ हृदय से ये काले रंग वाले कपटी और 
ठग होते हैं । अर्थात्‌ अपने ऊपरी सुन्दर वेश और मीठी वोली द्वारा ये अपने मन के 
रहस्य को प्रकट नहीं होने देते भोर सबको ठगते फिरते हैं । क्रुष्ण, अक्र ने हमें 
इसी तरह ठगा था और अब ये उद्धव हमें ठगने आए हैं । 

_ है उद्धव ! अब तुम यहां ब्रज में अपने ज्ञान रूपी विष के बीज बोकर हमारे 
प्राणों को लेने यहाँ आये हो । अर्थात्‌ हमसे ज्ञान और निगुणोपासना की कपट भरी 
बातें कर कृष्ण को हमेशा के लिए छीन लेना चाहते हो, जवकि कृष्ण हमारे प्राण हैं । 
तुमसे इसके अतिरिक्त और कया आशा ही कया की जा सकती है, क्योंकि जो रूप, 
वचन ओर कमं से काले अर्थात्‌ कपटी होते हैं, वे कहीं भले आदमी हो सकते हैं ? 

बिशेष--(१) रूपक अलङ्कार है। 
(२) काले रंग वालों पर गहरा व्यंग्य किया गया है । 
राग सारंग 
सधुकर ! तुम रसलंपट लोग । पर 
कमलकोस सें रहत निरंतर हर्माह सिखावत जोग ॥ 
अपने काज फिरत ब्रज-अंतर निमिष नहीं अकुलात । 
पुहुष गए बहुरे बेलिन के नेंकु न नेरे जात॥ 

तुम चंचल हौ, चोर सकल अँग बातन क्‍यों पतियात ? 
सूर बिधाता धन्य रच्यो जो मधुप स्यास इकगात ॥२७४॥ 


शब्दार्थ-रसलंपट=रस के लोभी । कमलक्रोस ==कमल-कोश । ब्रज-अन्तर = 
ब्रज के भीतर । निमिप=क्षण भर को भी । वहुरै=फिर । नेरे=पास । पतियात= 
विश्वास करना । इकगात=एक से शरीर । 


भावार्थ--भ्रमर और कृष्ण को एक समान मान गोपियाँ उनकी कथनी-करनी 
में अन्तर दिखा, उन्हें स्वार्थी और रसलम्पट घोषित करती हुई श्रमर के माध्यम 
डारा उद्धव से कह रही हैं कि-- 

हे मधुकर ! तुम लोग केवल रस के ही लोभी होते हो | अर्थात्‌ सच्चा प्रेम 
करना नहीं जानते । तुम्हारी कथनी और करनी में इतना अन्तर रहता है कि तुम 
स्वयं तो कमल-कोश के भीतर बराबर बन्द रह, उसके मधु का पान करते रहते हो 
और हमें योग की शिक्षा दे रहे हो । अर्थात्‌ स्वयं तो भोग-विलास में मस्त बने रहते 
हो और हमें निवृत्तिमूलक योग-साधना करने का उपदेश दे रहे हो। यह तुम्हारा 
कसा न्याय है ? तुम अपने कार्य की सिद्धि अर्थात्‌ हमें ज्ञानोपदेश देने के लिए ब्रज में 
चारों ओर घूमते रहते हो और क्षण भर के लिए. भी थक कर व्याकुल नहीं होते । 
अर्थात्‌ निरन्तर उपदेश दिए चले जा रहे हो और तनिक भी क्लास्ति का अनुभव नहीं 
करते । इसका कारण यह है कि तुम स्वभाव से ही स्वार्थी और लोभी हो । जब 
लताओं पर पुष्प नहीं रहते, तब तुम फिर भूलकर भी उनके पास तक नहीं फटकते, 
क्योंकि तुम्हें पुष्पों का रस-भोग करने की आशा नहीं रहती । कृष्ण ने भी हमारे साथ 
ऐसा ही व्यवहार किया था । हमारे साथ खूब रस-भोग करने के उपरान्त जब उन्होंने 
हमें नीरस होता हुआ देखा तो हमें छोड़कर मथुरा चले गए और फिर कभी लौटकर 
नहीं आए । 

है मधुकर ! तुम स्वभाव से ही चंचल और अपने सभी अंगों से अर्थात्‌ सब 
तरह से पक्के चोर हो, फिर तुम्हारी बातों का विश्वास कैसे किया जाय ? अर्थात्‌ 
उद्धव की इस बात पर कैसे विशवास किया जाय कि कृष्ण को भूल निगुण की 
आराधना करने पर गोपियों को सुख मिलेगा ? उस विधाता को धन्य है जिसने भ्रमर 
और श्याम (कृष्ण) को एक-सा शारीर प्रदान किया है । अर्थात्‌ दोनों ही शरीर और 
स्वभाव से एक समान काले अर्थात्‌ कपटी और स्वार्थी हैं । 

विशेष-इस पद में अतिशयोक्ति अलंकार है । 

सधुकर ! कासों कहि समाऊ ? 
अंग-अंग गुन गहे स्याम के, निगुंन काहि गहाऊे ? 
/ _कुटिल कटाक्ष बिकट सायक सम, लागल मरम न जाने । 


| 


' सरम गए उर फोरि पिछोंहँ पाछे पे अहटाने ॥ 


PN ` 





३५२ अमर गोत सार 


घूसत रहत सँभारत नाहिन, फेरि-फेरि समुहाने । 
दुक-टक ह्वै रहे ढोर, गहि पाछे पग न पराने । 
उठत कबंध जुद्ध जोधा ज्यों बाढ़त संमुख हेत । 
सूर स्याम अब अमृत बृष्टि करि सींचि प्रान किन देत? ॥२७५॥ 


शब्दार्थ--काहि गहाऊ=किसे पकड़ाऊँ। बिकट सायकन्=भयंकर तीखे 
वाण । मरम--हृदय । फोरि=फोड़ कर, भेद कर। पिछौहैँ==पीछे की ओर। 
प।छ ==पीछे से, बाद में । अहटाने =आहट मिली । समुहाने --सम्मुख जाते हैं | ढोर 
गहि रहे=संग लगे रहे । पराने=भागे । कबंध =युद्क्षेत्र में योद्धा का सिर कटा 
हुआ धड़ । जोधा=योद्धा । किन==क्यों नहीं । 

भावार्थ-गोपियाँ अपना सम्पूर्ण आक्रोश भूल, अत्यन्त दीन बन अपनी 
विरह-व्यथा का वर्णत करती हुई उद्धव से भ्रमर के माध्यम से प्रार्थना कर रही 
हैं कि 

हे मधुकर ! हम अपनी विरह-ब्यथा को किससे कहकर समभाएं ? हमारा 
तो एक-एक अंग स्याम के रंग में, उनके प्रेम में रंगा हुआ है, इसलिए तुम्हारे इस 
निगुण को हम अपने किस अंग को सौंप दें ? अर्थात्‌ कृष्ण की आराधना के अतिरिक्त 
हम किसी अन्य की आराधना करने में नितान्त असमर्थ हूँ। जब कृष्ण के कुटिल 
कटाक्ष भयानक तीखे बाणों के समान हमारे हृदय में लगे थे, उस समय हमें पीड़ा नहीं 
हुई थी और हम यह नही जान पाई थीं कि हमें इनके कारण इतनी यातना सहनी 
पड़ेगी । जब कटाक्ष रूपी वे वाण हमारे हूदय को वेध कर पीछे पीठ की ओर जा 
निकले, तव हमें उनकी आहट मिली । अर्थात्‌ हमें ज्ञात हुआ क्रि हम घायल हो गई 
हैं। भाव यह है कि जब तक कृष्ण हमारे सामने रहे, तब तक हम इस विरह-व्यथा 
की यातना से पूर्णतः अपरिचित रहीं और अब जब कृष्ण हमारी आँखों से ओल 
हो गए हैं, मधुरा चले गए हैं, तव हम इस बात से परिचित हो पाई हैं कि उनका 
वियोग कितना दुःखदायी होता है। (कटाक्ष रूपी वाणों का हृदय बेधकर पीछे जा 
निकलने से अभिप्राय कृष्ण के आँखों के सामने से हट जाने से है, क्योंकि पीठ की 
ओर देखा नहीं जा सकता ।) 

हम उन कटाक्ष रूपी वाणों को देखने के लिए अपना होश-हवास खो बराबर 
पीछे की ओर घूमती रहती हैं, जिससे वे बाण हमारी आँखों के सामने आ जायें । 
अर्थात्‌ हम निरन्तर कष्ण के उन्हीं कटीले कटाक्षों को देखने; अर्थात कष्ण के दर्शन 
पाने का प्रयत्न करती रहती हैं, परन्तु सफल नहीं हो पातीं । उन बाणों के प्रहार से 
हम जजंर हो उठी हैं परन्तु सदैव उन्हीं के पीछे लगी रहती हैं, उन्हें ही देखने का 
प्रयत्न करती रहती हैं और पीछे पग हटाकर भागने का प्रयत्न नहीं करतीं । अर्थात 
इतनी भयंकर विरह-व्यथा सहने पर भी उन कटाक्षं को पुनः देखने का मोह नहीं 
त्याग पातीं । जिस प्रकार राणक्षेत्र में योद्धा मस्तक कट जाने के बाद कवन 


च्ध का रूप 

धारण कर, पीछे पग न हटा बरावर युद्ध करता रहता है, बिल्कुल वैसी ही स्थिति 
हमारी हो उठी है । हम प्रेम-क्षेत्र में मर्मान्तक रूप से घायल होकर भी अपनी पराजय 
स्वीकार न कर कबन्ध के से उत्साह के साथ निरन्तर जूक रही हैं। हमारी ऐसी 
विषम स्थिति को देखकर भी प्रियतम कृष्ण अपने दर्शन रूपी अमृत की वर्षा कर हमें 
नवजीवन प्रदान क्‍यों नहीं करते ? उन्हें हम पर रहम क्यों नहीं आता । 

विशेष--(१) विरह की मामिक वेदना और तीव्रता की दृष्टि से यह पद 
अत्यन्त कलापूर्ण और प्रभावशाली बन पड़ा है सूर की काव्य-कला विरह के चित्रण 
में ही अपने चरम शिखर पर आसीन दिखाई पड़ती है । कबन्ध का रूपक गोपियों को 
एकनिष्ठा को बड़े मामिक रूप से व्यक्त कर रहा है। 

(२) सम्पूर्णं पद में सांगरूपक है। 'कुटिल”"न जाने' में उपमा; हक हूक 
में पुनरुक्ति प्रकाश तथा कई पंक्तियों में अनुप्रास अलंकार की छटा दर्शनीय हैं । 
मधुप ! तुस देखियत हौ चित कारे । 9 
कालिदीतद पा र बसत हो, सुतियत स्याम-सखा रे ! 
मधुकर, चिहुर, भुजंग, कोकिला अवधिन ही दिन टारे। 
बे अपने सुख ही के राजा तजियत यह अनुहारे॥ छ” 
कपटी कुटिल निठुर हरि मोहीं दुख दै दूरि सिधारे। 
बारक बहुरि कबे आवेगे नयनन साध निवारे॥ 9.3 

ही 


_ 
क~ | उनकी सुन सो आप बिगोवे चित चोरत बटमारे। 5 





सूरदास प्रभु क्यों मन माने सेवक करत निनारे EO 

Es पड़ते हो । चिहुर==चिकुर, वाल, । दिन टारे= 
दिन व्यतीत करते हो । तजियत-=छोड़ देते हैं । अनुहारे=समान । बहुरि=फिर 
लौटकर । निवारे=पूरी करेंगे। साध=इच्छा, अभिलाषा । बिगोवे =ब्रुरा करे, 
अनिष्ट करे । बटमारे==लुटेरे । निनारेऱअलग, पृथक्‌ । 

भावार्थ--कृष्ण की कठोरता और निष्ठुरता पर व्यंग्य करती हुई गोपियाँ 
भ्रमर के माध्यम से उद्धव से कह रही हैं कि 

हे मधुप ! तुम हृदय के काले दिखाई देते हो । हमने सुना है कि तुम यमुना 
के उस पार बसते हो, इयाम के सखा हो । अर्थात्‌ काले रंग वाली यमुना के तट पर 
रहते हो और काले कृष्ण के सखा हो, इसलिए शरीर के साथ-साथ मन के भी काले 
हो । भौंरा, बाल, काला नाग और कोयल ये सब काले रंग वाले अपने ही सुख के 
राजा होते हैं और कुछ दिन की अवधि तक साथ दे, अपना स्वार्थ-साधन कर कृष्ण 
के ही समान छोड़कर चले जाते हैं। भ्रमर पुष्प खिलने पर उसका रस-पान करने 
तक ही पुष्प का साथ देता है, केश यौवन काल तक हो काले रहते हैं, फिर सफेद हो 

२३ 

जाते हैं, भुजंग कुछ समय तक केंचुली में लिंपटा पड़ा रहता है, फिर उत त्याग चला 
जाता है, कोयल का बच्चा जब तक बड़ा नहीं हो जाता कौए के यहाँ रहता है, फिर 
उड़कर अपने कुल में जा मिलता है। कृष्ण भी इसी प्रकार हमारे साथ रहकर कुछ 
दिनों तक रसभोग करते रहे और फिर हमें त्याग कर चले गए । अर्थात्‌ सब काले 
रंग वाले अपने स्वार्थ के लिए थोड़े समय तक ही साथ देते हैं और फिर छोड़कर 
चले जाते हैं । 


कपटी, कुटिल और निष्ठुर कृष्ण हमें अपने वियोग का दु:ख देकर स्वयं दूर 
चले गए हैं। हे उद्धव ! यह बताओ कि क्या वह कभी एक बार यहाँ आकर हमारे नेत्रों 
की इच्छा को पूरा कर उनका दुःख दूर करेंगे ? अर्थात्‌ कभी हमें आकर दर्शन देंगे ? 
जो उनकी बात सुनकर अर्थात्‌ उनके द्वारा भेजा हुआ योग-सन्देश सुनकर उसे स्वीकार 
करेगा वह अपना अनिष्ट स्वयं अपने आप करेगा । क्योंकि वह कृष्ण तो दूसरों के मन 
को चुराने वाले उठाईगीरे हैं। परन्तु फिर भी हमारा मन इस बात को केसे स्वीकार 
कर ले कि स्वामी कृष्ण अपने सेवकों को अपने से टूर कर देते हैं । ` अर्थात्‌ वह कभी 
भी अपने सेवकों को अपने से दूर नहीं कर सकते, इसका हमें पुरा विश्वास है। 
विशेष--(१) इस पद में यह तथ्य द्रष्टव्य है कि गोपियाँ पहले तो कृष्ण 
को स्वार्थी, रसलोभी और चोर सिद्ध करती हैं, परन्तु अन्तिम पंक्ति में अपने प्रति 
उनके गहरे प्रेम में आस्था प्रकट कर रही हैं । वे जानती हैं कि कृष्ण भी उन्हें उतना 
ही प्रेम करते हैं, जितना कि वे उन्हें करती हैं। भक्त का यही विशवास उसे सदैव 
भगवान का अनन्य सेवक बनाये रखता है। 
(२) उपमा अलंकार है। र 
मधुकर ! को मधुबर्नाह गयो ? 
काके कहे संदेस ले आए, किन लिखि लेख दयो ? 
को बसुदेव-देवकीनंदन, को जढुकुलहि उजागर ? 
तिनसों नाह पहिचान हमारी, फिरि ले दीजो कागर ॥ 
गोपीनाथ, राधिकाबहलभ, जसुमति - नंद - कन्हाई । 
दिन प्रति दान लेत गोकुल भें, नूतन रीति-चलाई ॥ 
तुम तौ परम सयाने ऊधो ! कहत और की ओरे। 
सूरदास पंथ के बहुके, बोलत हो ज्यों बौरे ।।२७७॥ 
; शब्दा्थ--मधुवर्ताह -- मथुरा का | काके 
पत्र । उजागर ८ प्रसिद्ध । कागर=कागज, पत्र 
बौरे--पागल । 


के कहे-- किसके कहने से। लेखु= 
। दान=रतिदान । बहेके = भ्रान्त । 


भावाथं--गोपियाँ मधुरावासी कष्ण को नहीं पहुचानतीं । वे तो अपने गोकुल- 








| >> ह 

वासी कृष्ण की ही अनन्य आराधिका हैं । इसी बात को स्पष्ट करती हुई वे भ्रमर के 
माध्यम से उद्धव से कह रहो हैं कि 

हे मधुकर ! यहाँ से मथुरा कौन गया है ? तुम किसके कहने से योग का यह 
सन्देश यहाँ लाए हो ? किसने यह चिट्ठी लिखकर तुम्हें दी है वमुदेव और देवकी 
का पुत्र कौन है ? किसने यदुवंश को प्रसिद्धि प्रदान की है अथवा कौन यदुवंश में 
इतना प्रसिद्ध है ? तुम्हारे ऐसे कृष्ण से हमारा कोई परिचय नहीं है, हम उन्हें नहीं 
जानती । इसलिए तुम उनकी यह चिट्टी ले जाकर उन्हें ही लौटा देता। हमारे 
प्रियतम तो गोपीनाथ, राधिकावल्लभ और यशोदा-नन्द के दुलारे क्ृष्ण-कन्हैया हैं । 
उन्होंने यहाँ गोकुल में एक नई रीति चलाई थी कि प्रतिदिन वह हम से प्रेम का 
दान लिया करते थे। अर्थात्‌ हम प्रतिदिन उनसे प्रेम और रति-क्रीड़ा किया करती 
थीं । परन्तु हे उद्धव ! तुम तो परम चतुर हो जो यहाँ आकर हमसे हमारे उन प्रिय- 
तम कृष्ण-कग्हैया की बातें न कर और ही बातें अर्थात्‌ निगु'ण-ब्रह्म की बातें कर रहे 
हो । तुम्हारी ये वातें सुनकर हमें विश्वास हो गया है कि तुम रास्ता भूल कर भटकते 
हुए इधर हमारे यहाँ आ निकले और पागलों की-सी बातें बक रहे हो । 

विशेष--गोपियों को कृष्ण का गोकुलवासी निइछल, निर्मल रूप ही प्रिय है। 
वे मथुरावासी राजनीतिज्ञ कृष्ण को पसन्द नहीं करतीं, रीतिकालीन कवि पद्माकर 


र के \ 
की गोपियाँ भी यही बा कहती हैं-- अ र तव = द 
ऊधौ वे गोविन्द कोइ ओर मथुरा में वहाँ । हे (छर केः 
मेरो तो गोविन्द मोहि में रहत है॥ 
राग सारग ES ड १८2 nD i 


देखियत कालिदी अति कारी । की 










नो पलिका पू परे धरनि घंसि,तरंग तलफ तनु भारी। 


अमर सनो मति. मुत चहू हे\दिसि, फिरति है अंग दुखारी ॥ 
निसिदिन चकई-ब्याज बकत सुख, किन सानहुं अनुहारी। ४ 
सूरदास प्रमु जो जमुना-गति सो गति भई हमारी ॥२७६॥ 


शब्दार्थ-कालिदी==यमुना । विरह-जुर-जारी विरहं रूपी ज्वर के ताप से 





कहियो, पथिक; जाय डो भई बिरह-जुर-जारी,॥' * ६ कहर 


{ पचार-चूर ड ca 
^ तटबारू _उपचार-चूर खी i ह प्रवाह पनारी ॥ 
बिगलित कच कुस कास पुलिन,मनो, पंकजु कज्जल सारी। 7] स।2 


न 


दग्ध होकर। पलिका=पलंग। धरनि==पृथ्वी । तलफ--तड़फड़ाना । भारी 


अत्यधिक । तटबारू--तट की ध्वालू । उपचार-चुर--औषधि का चूर्ण । मनो =मानो । 
स्वेद-प्रवाह पसीने का बहना । पनारीऱ=धारा, बहाव । बरिगलित==गले हुए । 
कच ==बाल । कुंसकास ==घास-पात । पुलिन ==तट क्तारा । पंक ==कीचड़ | कज्जल 


र्‌, 
क ट ! र | £ 


Fs 

सारी=काली साड़ी । भ्रमत-=ध्रमती है । दुखारी =दुःखी । चकई-ब्याज=चकवी के 
बहाने, रूप में। अनुसारी =समता । 
भावार्थ-कृष्ण के विरह में अकेली गोपियाँ ही व्याकुल नहीं हैं, अपितु यमुना 
भी तड़पती रहती है। यहाँ गोपियाँ यमुना की विरह-व्यथित दशा का वर्णन करती 
हुई प्रकारान्तर से अपनी ही विरह-व्यथा का चित्रण कर रही हैं | गोपियाँ किसी 
पथिक को अथवा उद्धव को ही पथिक मान उसके द्वारा कृष्ण को यह सन्देश भेज रही 
हैं कि , 
हे पथिक ! यह जमूना काली दिखाई पड़ती है। तुम जाक: कृष्ण से प्रह 
कहना कि मानो यह भी तुम्हारे विरह-रूपी-ज्वर के ताप से दग्ध ह?र काली पड़ 
गई है । इसकी दशा विरह-ताप से दगध विरहिणी के समान दिखाई देती है । वह 
ऐसी प्रतीत होती है मानो पीड़ा से अत्यधिक व्याकुल हो पलंग से गिरकर धरती पर 
आ पड़ी हो भौर तरंगों के रूप में भयानक विरह-व्यथा के कारण उसका शरीर छट- 
पटा रहा हाँ । (यहाँ ग्रीष्मकालीन कम जल वाली यमुना का चित्रण है। इसीलिए उसे 
धरती में धसा हुआ और उसकी तरंगों को उसकी छटपटाहट बताया गया है। विर- 
हिणी भी इसी प्रकार धरती पर गिर छटपटाती रहती है ।) मानो उसके तट पर पड़ी 
हुई बालू ही उसे दिया गया औषधि का चूर्ण है और उसकी धारा ही रोगिणी के शरीर 
से बहती हुई पसीने की धारा है। 
मानो यमुना के तट पर सड़े-गले हुए कुश-क्रास (धास-पात) ही विरहिणी के 
उलभे हुए, मैले-कुचेले केश हैं और जमी हुई कीचड़ ही मानो विरहिणी की मेली- 
काली साड़ी है। मानो अपने ऊपर चक्कर काटते हुए भौंरों में रूप में वह विरहिणी 
के समान दिग््रमित हो, पागल बन चारों दिशाओं में अपने अंग-प्रत्यंग में उठने वाली 
भयानक पीड़ा से व्यथित भटकती फिर रही हो । जिस प्रकार तेज ज्वर हो जाने पर 
रोगी सन्निपात-ग्रस्त. हो वकने लगता है, उसी प्रकार यह यमुना भी चकवी के बहाने 
रात-दिन प्रलाप कक है है हे उद्धव ! तुम इस यमुना की दशा को विरहिणी 
की दशा के समान क्यों नहीं मान लेते ? अर्थात्‌ यह यमुना भी क्ष्ण के बिरह में 
विरहिणी के ही समान व्यथित दिखाई देती है । तुम स्वामी कृष्ण से जाकर यह कह 
देना कि तुम्हारे विरह में जो दशा इस यमुना की हो गई है, वही दशा हम गोपियों 
की भी हो गई है। 
i तक हुए उस पर 
मानव- प॒ कर ह हे 
५ लिंग एज कर सा का मानवीकरण Fe गया 
म से अपनी विरह-व्यथित मलिन- 


आन्त दशा का वर्णन कर रही हैं । एक ज्वर-पीड़ित, सन्निपातग्रस्त रोगिणी के रूपक 
द्वारा उन्होंने अपनी विरह-दशा का चित्रण किया 


है। इसलिए यहाँ सांगरूपक माना, 

व्याघि, चिन्ता, औत्सुक्य, ग्लानि और स्मृति आदि संचारी भावों का सुन्दर चित्रण 
हुआ है। 
इ {< 


(२) 'मनो""”"भारी' में हेतूत्प्रेक्षा; “विगलित” दुखारी' में उत्प्रेक्षा, 
'निसिदिन""""" अनुहारी' में कंतवापन्हुति अलंकार है। _ DN a\ } “, (/७ 
सुनियत मुरली देखि लजात । पक \ / 


दर 


'ए ॥ - | दूरहि तें सिहासन अ सीस i नाय॒मुसकात ॥ | 


~ 


€ 


5 a 
मोरपंख को बिजन 'बिलोकत, बहरावत कहि बात 0७ 


SD 


\ 
न ® \ ट्‌ 
हमरी चरचा जो कोउ चालत, चालत ही चपि जात।_ | -से्2९ ८ 


सूरदास ब्रज भले बिसर्‍्‌यो, दूध दही क्यों खात ॥२७६॥ 


झब्दार्थ-सुनियत==सुनते हैं। नाय"-नवा, भुकाकर। सुरभी==गाय। 
भीतिन=दीवारों पर । बिजन==पंखा । चपि जात=संकुचित हो उठते हैं । भले = 
भले ही । बिसरयो "भुला दिया । 


भावार्थ--गोपियाँ मथुरावासी कृष्ण के नये रूप और स्वभाव पर व्यंग्य 
करती हुई उद्धव से कह रही हैं कि -- 


हे उद्धव ! हमने सुना है कि अब कृष्ण मुरली को देखकर लज्जित हो उठते 
हैं । यदि उन्हें कोई मुरली दिखा दे तो वह दूर सिंहासन पर बँठे हुए अपनी गर्दन 
नीची कर मुस्कराने लगते हैं । अपने महल की दीवारों पर बने हुए गाय के चित्र को 
देख वह संकोच से भर जाते हैं। और मयूर-पंत्रों से बने पंखे को देखते ही इंधर- 
उधर की बातें कर अपने मन को वहलाने का प्रयत्न करने लगते हैं । यदि उनके 
सामने कोई हमारी वात छेड़ देता है तो उस बात के छिड़ते ही वह संकोच के मारे 
जमीन में घेस जाते हैं । अर्थात्‌ अत्यधिक लज्जित हो उठते हैं । परन्तु हम उनसे एक 
बात पूछती हैं कि ब्रज को तो भले ही भुला दिया हो, परन्तु फिर वह दूध-दही क्यों 
खाते हैं ? भाव यह है कि ब्रज से सम्बन्वित मुरली, गाय, मयूर-पंखी पंखा और हम 
गोपियों को देख या सुनकर तो वह लज्जित हो उठते हैं, क्योंकि जब वह ब्रज में रहते 
थे तब उन्हें ये चीजें अत्यन्त प्रिय थीं। परन्तु अब वह मथुरा के राजा बन गये हैं, 
इसलिए इन चीजों को देख संकुचित हो उठते हैं । जब उन्हें ब्रज की चीजों से इतनी 
ही विरक्ति हो गई है तो फिर वह ब्रज की ही प्रिय वस्तु--दूध-दही क्यों खाते हैं ? 
उन्हें इन्हें खाना भी छोड़ देता चाहिए । 


विशेष--गोपियाँ कृष्ण के नये राजा-रूप पर गहरा-माभिक व्यंग्य कर 
+ रही हँ। 

राग मलार 
किधों घन गरजत नाहि उन देसनि ? अ 
किधों वहि इन्द्र हठिहि हरि बरज्यो, दादुर खाए सेसनि ॥ _२)% ने 
किधों बहि देस बकन सग छाड्यो, धर दूड़ति न प्रबेसनि। \ 
किधों वहि देस मोर, चातक, पिक बधिकन बधे बिसेषनि ॥_ 2४7 NT 
किधों वहि देस बाल नाहि कूलति गावत गीत सहेसनि। सट | 
पथिक्क न चलत सूर के प्रभु, पे जासों कहाँ संदेस!; ॥२८०॥ 


शब्दार्थ--बरज्यौ -- रोक दिया है, मना कर दिया है। सेसनि==साँपों ने। 
बकन=बगुलों ने । धर=धरा, पृथ्वी । विसेषनि--विशेष रूप से । बाल =बालाए,, 
लड़कियाँ । सहेसनि==सहषं । 


भावार्थ वर्षा ऋतु के आगमन से गोपियों का विरह और अधिक उद्दीप्त 
हो उठा है। वे कृष्ण से मिलने को छटपटा उठी हैं। बे सोचती हैं कि इस वर्षा ऋतु 
के आगमन से कृष्ण गोपियों के विरह में व्याकुल हो उनके पास क्यों नहीं आते । 
उनका अनुमान है कि शायद मथुरा में वर्षा ऋतु ही नहीं आई है और उसके न आते 
के कारणों की कल्पना करती हुई' वे उद्धव से कह रही हैं कि-- 


हे उद्धव ! मथुरा में वर्षा ऋतु के न आने का कारण सम्भवतः यह है कि या 
तो वहाँ उस देश में बादल ही नहीं गरजते, या वहाँ कृष्ण ने हठ करके इन्द्र को वहाँ 
वर्षा करने से मना कर दिया है जैसे यहाँ रोक दिया था । या सांपों ने वहाँ के सारे 
मेंढकों को खा डाला है जिससे उनकी टर-टरं करने की आवाज वर्षा के आगमन की 
सूचना नहीं देती । या बगुलों ने उस देश के ऊपर होकर उड़ना बन्द कर दिया है, या 
[ वहाँ मुसलाधार वर्षा में पृथ्वी जल में डूबकर विलीन नहीं हो पाती । या वहाँ वधिकों 
(बहेलियों) ने मोर, चातक और कोयल को विशेष रूप से मार डाला है जिससे उनके 
) स्वर वर्षा के आगमन की सूचना नहीं दे पाते। या उस देश में लड़कियाँ हर्ष से 
| उमंगित हो गीत गाती हुई झूला नहों भूलतीं । इसके विपरीत, यहाँ ब्रज में तो वर्षा 
के कारण यह हालत हो गई है कि जल भर जाने के कारण सारे मार्ग बन्द हो गए 
। हैं, इसलिए पथिकों ने रास्ता चलना बन्द कर दिया है। जब पथिक रास्ता ही नहीं 
| चलते तो हम स्वामी कृष्ण के पास अपना सन्देश कैसे भेजें ? ऐसी स्थिति में हम करें 
। तो क्या करें। 

विशेष--( १) इस पद में प्रकृति का उद्दीपन रूप में जि 

(२) सम्पूर्ण पद में सन्देह अलंकार है । 


(३) आलम कवि का भी इसी पद से भाव हु 
भौर वर्णन- 
एक पद हृष्टव्य है-- साम्य दर्शाने वाला 







त्रण हुआ है । 

: “कैधों सोर सोर तजि गए री अनत भजि, fa ANA i रे नी 
र र प्वे5 कथा 
कैधों उत दादुर (न बोलत हैं, ए दई? ३५2 ४ 


कैधों पिक चातक महीप काहु मारि डारे, 

कंधों बगपांति उत अन्त गति ह्वे गई ? 
आलम कहै हो आली अजहूँ न आए घ्यारे, 

कंधों उत रीत बिपरीत विधि ने ठई ? 


\ मदन महीप की दुहाई फिरिने ते रही र्णे थ 
जूझि गए मेघ कंधों बीजुरी सती भई ?” > 
। ५7.) _कोउ सखि नई चाह सुनि आई। , र 


ब्रजभूमि सकल अस सदन सिलिक करि पाई ॥ 
| -द्ूतर्= घन. धावन, बगपाँति Er सर, बेरल  तड़ित सुहाई । 
_ ९९) ७०) ^`  बोलत पिक चातक ऊचे सुर, सनो मिलि देत डुहाई ॥। 
प दादुर मोर चकोर बदत सुक, सुमन समीर सुहाई 
^` चाहत कि [स वृन्दावन, ब्रि) सों कहा बसाई 
a सीवं पू सक्यो तब रा प न कुवर कन्हाई । 
; \ अब सुनि सूर स्याम-केहरि बिनु, ये करिहैँ ठकुराई | 
ल 


oN oe शाब्दार्थ-चाह==खबर । पे=से । मिलिक=मिलकोयत, जागीर । धावन= 7 है... 
९ व । पटो=पट, पगड़ी । बरख न्=पताका, झंडा । तड़ित--विजली । बदत=यशगान 

| ~ करते हैं । सुमन==मन को । चाहत==चाहता है । बसाईन=वश है, जोर है । सीवं= 
| सीमा । चापि=दबा । हुते==रहते थे । 

भावार्थ--वर्षा ऋतु को आया देख गोपियाँ कामोद्दीपन होने के कारण विरहः 
व्यथा से अत्यधिक त्रस्त हो यह कल्पता कर रही हैं कि अब ब्रज में कामदेव का 
शासन स्थापित हो गया है । वे अपने इसी भाव को व्यक्त करती हुई उद्धव से कह 
रही हैं कि 

हे उद्धव ! कोई सखी यह नई खबर सुन आई है कि कामदेव ने इन्द्र से इस 
सम्पूर्ण ब्रजभूमि को जागीर के रूप में प्राप्त कर लिया है। अर्थात्‌ अब यहाँ कामदेव 
का राज्य स्थापित हो गया है। अब कामदेव का आगमन होने वाला है । आकाश 
में उमड़ते हुए बादल उसके आगमन की अग्निम सूचना देने वाले उसके दूत हैं, 
बगुलों की उड़ती हुई पंक्तियाँ उन दूतों की सफेद पगड़ियाँ हैं और चमकती हुई बिजली 
उसकी पताका के समान शोभा दे रही है। कोयल और चातक ऊचे स्वर में मानो 
एक साथ मिलकर अपने राजा कामदेव की चारों ओर दुहाई फेर रहे हों अर्थात्‌ उस 
का शासन स्थापित होने की घोषणा कर रहे हों । 


मेंढक, मोर, चकोर और तोते मानो अपने नए राजा का यशगान कर रहे | 
| ५ पल 

हैं और मन को सुख देने वाला शीतल-प्रन्द समीर प्रवाहित हो रहा है । इस प्रकार 
यह नया राजा कामदेव अपने सभी सेवकों के साथ यहाँ ब्रज में निवास करना चाहता 
है। (हम जानती हैं कि वह यहाँ आकर हमें रात-दिन दु:ख देता रहेगा अर्थात्‌ वर्षा- 
काल में कामोद्दीपन होने के कारण हम रात-दिन कष्ट पाती रहेंगी ।) परन्तु विधाता 
पर हमारा क्या वश चल सकता है ? अर्थात्‌ जब विधाता ने ही हमारे भाग्य में यह 
दुःख झेलना लिख दिया है तो हम कर ही क्या सकती हैं ? वह तो सहना ही पड़ेगा । 
जब बलराम और कृष्ण--दोनों यहाँ रहते थे, तब यह कामदेव इस ब्रज की सीमा का 
स्पर्श तक नहीं कर पाता था, यहाँ आ जमना तो बहुत दूर की बात है। हे उद्धव ! 
अब क्योंकि यहाँ कृष्ण रूपी सिह नहीं रहते, इसलिए यह कामदेव-रूपी मतवाला हाथी 
यहाँ शासन कर रात-दिन उत्पात मचाता रहेगा, और इसे कोई रोक #ही सकेगा । 
भाव यह है कि जब कृष्ण यहाँ थे, तब वे हमारी काम-भावना को शान्त कर देते थे, 
मगर अब तो हमें काम-वासना के उद्दीपन का दुःख सहना ही पड़ेगा । 


बिशेष-(१) इस पद में बर्षा ऋतु आने पर तीब्र कामोद्दीपन की आशंका 
द्वारा गोपियों की विषम विरह-ब्यथा का अलंकृत भाषा में सजीव चित्रण किया गया 
है । कामदेव की नये राजा के रूप में कल्पना सुन्दर और सार्थक है । 


(२) सम्पूर्णं पद में सांगरूपक अलंकार है । 
(३) 'बोलत"'दुहाई' में उत्लेक्षा; 'स्याम-केहरि' में रूपक अलंकार है । तथा 


यह ब्रज नहीं कामदेव की जागीर है'--इस भाव के कारण अपन्हति अलंकार भी 
माना जा सकता है । 


(४) यह्‌ पद तुलसी रचित का आए, जता है ^ 


अपनी अवधि जानि, नंदनंदन ! गरजि गगन घन छाए॥। | ,\/ 


सुनियत है सुरलोक बसत सखि,_ सेवक सदा पराए। 

चातक-कुल को पीर जानि के, तेड तहाँ तें घाए॥ 

रुम किए हरित, हरषि बेली मिलि, दादुर मृतक जिवाए। 
‘ | छाए निबिड नीर तून तहें-तहेँ, पंछिन हूँ प्रति भाए॥ 


५ समभति नाह सखि | चूक अ आपनी, बहुत दिन हरि लाए। 


डर (2८3 
क्र सुरदास स्वामी करुनामय, भधुबन बसि ब्रिसराए ॥ २८२॥। 
2) < ce 
NS शब्दाथ--वदराऊ=वादल भी। पराए= सरों के, अर्थात इन्द्र 
5 र दौड़ आए हुँ । निबिड "सघन । चूक=गलती [R इ BE 


अपराध । लाए=लगा - 
सर ए =लगाए । मधुबन== 


भावार्थ--गो पियों को दुःख है कि अपना समय आज पर वर्षाऋतु तो आ गई 

परन्तु कृष्ण अवधि बीत जाने पर भी नहीं आये । वे बादलों की प्रशंसा करती हुई 
कृष्ण को सम्बोधित कर कह रही हैं कि 
हे नन्दनन्दन ! देखो अपनी अवघि को अर्थात्‌ वर्षाऋतु के आगमन का ठीक 
समय जान ये वादल भी यहाँ बरसने के लिये आ पहुँचे हैं और गरजते हुए आकाश में 
छा गए हैं। भाव यह है कि अपने समग्र पर ये बादल तो आ गए, मगर कृष्ण अपने 
आने की अवधि बीत जाने पर भी अभी तक नहीं आए | हे सखि ! इन बादलों के 
सम्बन्ध में यह सुना जाता है कि ये देवताओं के लोक अर्थात्‌ स्वगं में रहते हैं और 
सदैव दूसरे की अर्थात्‌ इन्द्र की सेवा में रहते हैं, अर्थात्‌ परवश हैं। परन्तु फिर भी 
ये इतने सहृदय हैं कि चातकों की पीड़ा को जानकर (चातक दिन-रात 'पिउ-पिउ' की 
रट लगाता हुआ बादलों को पुकारता रहता है) इतनी दूर से, यहाँ दौड़े चले आएं 
हैं। भाव यह है कि बादल तो अपने प्रेमियों की पीड़ा का अनुभव कर इतनी दूर स्वगं 
से यहाँ भागे चले आए हैं, परन्तु कुष्ण इतने पास मथुरा में रहते हुए भी गोपियों की 
विरह-व्यथा का अनुभव कर यहाँ नहीं आते । 
इन बादलों ने आकर वृक्षों को हरा-भरा बना दिया है, लताए उनसे मिलकर 
हषित हो उठी हैं, खिल उठी हैं और मरे हुए मेंढ़क पुनः जीवित हो गए हैं । (कहा 
जाता है कि गर्मियों में मेंढ़ जल सूख जाने के कारण मर जाते हैं और वर्षा होते ही 
फिर जीवित हो उठते हैं |) पृथ्वी पर जहाँ-तहाँ अर्थात्‌ चारों ओर सघन जल और 
पत्तों की हरियाली छा गई है | पक्षी भी इन बादलों को देख प्रसन्न हो उठे हैं । परन्तु 
हे सखि ! हमारी समझ में यह्‌ नहीं आता कि हमसे ऐसा कौन-सा अपराध हो गया 
था जिसके कारण रूठकर कृष्ण अभी तक नहीं आए । उन्होंने तो वहाँ मधुरा में बहुत 
दिन लगा दिए । हमें तो ऐसा लगता है कि हमारे करुणामय स्वामी मथुरा में बसकर 
हमें भूल गए हैं। भाव यह है कि वर्षा के आने से सारी प्रकृति प्रसन्नता से खिल उठ 
है । परन्तु कृष्ण ऐसे निष्ठुर हैं कि हमारी दीन-दशा पर तरस खाकर यहाँ नहीं आते, 
यद्यपि कहलाते करुणामय हैं | (यहाँ 'करुणामय' शब्द में प्रच्छन्न व्यंग्य है ।) 
विशेष--(१) वर्षाऋतु के बादलों को देख कामोद्दीपन होना स्वाभाविक है ' 
इस ऋतु में प्रिय का विरह बहुत अधिक सताता है । सूर ने इसी कारण गोपियों के 
बिरह और उससे उत्पन्त उनकी व्यथा और कातरता का सजीव चित्रण किया है। 
(२) प्रकृति का उद्दीपन रूप में चित्रण हुआ है। 
(३) सम्पूर्णं पद में हेतूत्प्रेक्षा अलंकार है। 
परम बियोगिनि गोविद बिनु, केसे बितव दिन सावन के B र 
हरित भूमि, भरे सलिल सरोवर, मिटे मग सोहन आवन के ॥ २ 
पहिरे सुहाए सुबास सुहागिनि, झुडन झूलन गावन के। ५९ K 
गरत घुमरि घमंड दामिनी, मदन धनुष धरि धावन के ॥ 
7) > क 

दाढुर सोर सोर सारंग पिक, सोहै निसा सुरमा बन के । 
सूरदास निसि केसे निघटत, त्रिगुन किए सिर रावन के ॥२८३॥ 
शब्दाथ-- बितरवं =व्यतीत करें, बिताएं | हरित==भरी-भरी । मग==मागं, 

रास्ता । घुमरि=घुमड़-घृमड़कर । मदनन्=कामदेव । धावनन्=भपट रहा है। 

सूरमा=वीर । निघटत=समाप्त हो । न्रिगुन तीन गुने । 
भावार्थ्‌-सावन मास की रात्रि गोपियों के विरह को उद्दीप्त कर उन्हें बहुत 
बुःख दे रही है, काटे से नहीं कटतो । अपनी इसी व्यथा को व्यक्त करती हुई गोपियाँ 
उद्धव से कह रही हैं कि 
हे उद्धव ! यह बताओ कि कृष्ण की परम वियोगिनी ये गोपियाँ कृष्ण के विना 
सावन के इन दुःखदायी दिनों को केसे व्यतीत करें ? वर्षा के कारण सारी पृथ्वी हरी- 
भरी हो उठी है, सरोवर जल से भर गए हैं और मार्गो में जल भर जाने से कृष्ण के 
यहाँ आने के सारे मागं बन्द हो गए हैं। ऐसी स्थिति में कृष्ण यहाँ कैसे आ सकेंगे ? 
इधर सुहागिन नारियों ने सुन्दर सुगन्धित वस्त्र धारण कर रखे हैं और भुण्ड की झुण्ड 
गीत गाती हुई झूला झूलती रहती हैं। आकाश में घुमड़-घुमड़कर बादल गरजते हैं 
और बिजली चमकती है। उन्हें देखकर ऐसा लगता है--मानो बादल रूपी कामदेव 
बिजली रूपी धनुष धारण कर हमें मारने के लिए हम पर पट रहा हो । 
रात को जब वादल गरजते हैं तो मेंढक भौर मोर शोर मचाने लगते हैं । 
उन्हें शोर मचाते सुन, चातक और कोयल भी मानो रात के वीर बन उनके साथ शोर 
मचाते हुए शोभा पाते हैं। भाव यह है कि साधारणतः चातक और कोयल रात को 
नहीं बोलते, परन्तु मेंढ़कों और मोरों को शोर मचाते सुन, वे भी उस समय कूकने 
लगते हैं | इसीलिए उन्हें रात का शुरमा (वीर) कहा गया है। इनकी कूक काम को 
उद्दीप्त करने बाली होती है, इसलिए गोपियों का रात काटना भारी पड़ जाता है। 
गोपियाँ कहती हैं कि ऐसी विषम स्थिति में यह रात किसी भी प्रकार समाप्त नहीं 
होती, काटे से नहीं कटती । जब एक रात का काटना इतना कठिन है तो रावण के 
दस सिरों की तीन गुनी अर्थात्‌ तोस रातें (महीने में तीस रातें होती हैं और गोपियों 
को सावन का पूरा महीना काटना है) कंसे कट सकेगी ? 
इसका हसरा अथ यह भी हो सकता है कि जब गोपियों को रात का एक-एक 
पल काटना भारी पड़ रहा है तो फिर सारी रात; अर्थात्‌ तीस घड़ियों जितनी लम्बी 
रात केसे कट सकेगी ? (एक रात में तीस घड़ियाँ मानी गयो हैं ।) : 
विशेष---( १) 'गरजतः'"" 
अलंकार है । 
हमारे माई ! मोरउ बैर परे। 
घन गरजे बरजे नहि मानत त्यों-त्यों रत खरे ॥। 
करि एक ठोरु बौनि इनके पंख मोहन सीस घरे। 
याही तें हम ही को मारत, हरि ही ढीठ करे ॥ 


nese है में 
घावन के' में रूपक; तथा सम्पूर्ण पद में उत्प्रेक्षा 


` ` 4 

कह जानिए कोन गुन, सखि री ! हम सों रहत अरे । 
सूरदास परदेस बसत हरि, ये वन तें न टरे॥२८४॥ 


शब्दार्थ-माई=सखी । मोरउ==मोर भी । बरजे"-मना करने पर भी । 
ठौर=स्थान । बीनि->बीनकर । कह==्क्या । अरे=अड़े, भिड़े । टरे=दूर जाना, 
हट जाना । 

भावार्थ--वर्षा ऋतु में मयूरों की कूक गोपियों में काम का संचार कर उनके 
विरह को और भी अधिक उद्दीप्त कर देती है। इसलिए वे मग्रूर को अपना शत्रु 
घोषित करती हुई परस्पर कह रही हैं कि 

हे सखि ! ये मोर भी हमारे वर पड़ गए हैं अर्थात्‌ हमारे दुइमन बन गए हैं। 
जब वादल गरजते हैं तो जोर-जोर से कूकने लगते हैं। हम ज॑से-जेसे इन्हें कूकने से 
मना करती हैं, ये वंसे-वैसे और जोर-जोर से कूकने लगते हैं। इनकी इस धृष्टता का 
कारण यह है कि कृष्ण ने इनके पंखों को बीन-बीन एक स्थान पर एकत्र कर अपने 
सिर पर धारण कर लिया था । अब क्योंकि कृष्ण हमसे रूठ गए हैं, इसलिए ये 
मोर भी उन्हीं का पक्ष लेकर हमें ही मारते हैं। कृष्ण ने ही इन्हें इतना ढीठ (धृष्ट) 
बना दिया है। हे सखि ! न मालूम अपने किस गुण अर्थात्‌ स्वभाव से प्रेरित हो ये 
सदेव हमसे ही अड़े रहते हैं, अर्थात्‌ हमें ही सताते रहते हैं। अब कृष्ण तो जाकर 
परदेश में बस गए हैं-मथुरा में रहने लगे हैं, परन्तु ये दुष्ट इस वन से कहीं नहीं 
टलते, इसे छोड़ कहीं भी नहीं जाते । न्याय की बात तो यह थी कि कृष्ण जाते समय 
अपने इन ढीठ साथियों (मोरों) को भी अपने साथ ही ले जाते, जिससे ये हमें सता 
नहीं पाते । 

विशेष--(१) 'करि"" करे, में प्रत्यनीक अलंकार है । 

(२) इस पद में व्याज-रूप में मोरों की प्रशंसा की गई है क्योंकि कृष्ण मयूर- 
मुकुटधारी हैं, इसलिए मोर गोपियों को अत्यन्त प्रिय है । इस पद का मूल-भाव यही 
है । कृष्ण से मोरों के घनिष्ठ सम्बन्ध के कारण उनकी कूक क्ष्ण की स्मृति को और 
अधिक तीब्र कर देती है। 


राग आसावरी 

सखी री ! हरिहि दोष जनि देहु । 

जातें इते मान दुख पेयत, हमरेहि कपट सनेहु ॥ 
बिद्यसान अपने इन नेनन्ह, सूनो देखति गेहु। 

तदपि सूल-ब्रजनाथ-बिरह्‌ तें, भिदि न होत बड़ बेहु ॥ 
कहि-कहि कथा पुरातन ऊधो ! अब तुम अंत न लेहु। 

सूरदास तनतो यों ह्लं है, ज्यों फिरि फागुन-सेह ॥२८५॥ 

इान्दार्थ-हरिहि==कृष्ण को । जनि=्मत । इते ८८ इतना । पेयत =पाती हैं \ 


HITS SY" का 

गेहु-घर । वेहु=छेद । भिदि==बिध कर । अन्त न लेहु= प्राण मत लो । फागुन- 
मेहु=जल रहित, जीवन रहित । 
भावार्थ- किसी गोपी को कृष्ण पर कटाक्ष करते सुन कोई गोपी, कृष्ण के 
इस निमंम व्यवहार के मूल में अपने प्रेम की न्यूनता का अनुमान कर, उसे रोकती हुई 
कहती है कि 
हे सखि ! तू कृष्ण को दोष मत दे, उन पर लांछन न लगा । उन्होंने हमारे 
साथ जो यह व्यवहार किया है, हमें त्याग दिया है, उसका कारण यह है कि उनके 
प्रति हमारा प्रेम सच्चा न होकर कपट से भरा हुआ था । उन्होंने यही सोचकर हमें 
त्याग दिया है और हम इसी कारण उनके विरह में इतना दुःख भोग रही हैं । (यह 
मनोवंज्ञानिक तथ्य है कि जब हमारे ही किसी अपराध के कारण हमारा प्रिय हमसे 
रूठ जाता है तो उसका विरह हमें अत्यधिक सताता है, क्योंकि उसके मूल में हमारी 
पश्चात्ताप की भावना भरी रहती है |) गोपी आगे कहती है कि उनके प्रति हमारे 
कपटपूणं स्नेह का यह प्रमाण है कि अपने इन नेत्रों के रहते हुए जब हम इस घर 
को सूना देखती हैं तो कृष्ण-विरह के शूल (आघात) द्वारा हमारा यह हृदय विदीणं 
हो, इसमें बड़ा-सा छेद क्यों नहीं हो जाता ? भर्थात्‌ हमारा हृदय फटकर ट्ुकड़े-टुकड़े 
क्यों नहीं हो जाता ? यदि हमारा प्रेम सच्चा होता तो हम कुष्ण के बिना जीवित नहीं 
रहतीं । 
इसके उपरान्त वह गोपी उद्धव से कहती है कि हे उद्धव ! तुम हमसे पुरातन 
कथा अर्थात्‌ निगु ण-ब्रह्म सम्बन्धी कथा सुना-सुनाकर अब हमारे प्राण लेने का प्रयत्न 
मत करो । अर्थात्‌ कृष्ण को त्याग निगु'ण ब्रह्म को स्वीकार कर लेने की तुम्हारी बात 
सुन-सुनकर हमारे प्राण निकले जा रहे हैं। यदि हम तुम्हारी बात स्वीकार कर 
लेंगी तो फिर हमारा यह शरीर उसी प्रकार जीवन रहित हो जायगा, जैसे कि फागुन 
का महीना जल-रहित होता है । (फागुन में वर्षा नहीं होती ।) अर्थात्‌ कष्ण को त्याग 
कर हम जीवित नहीं रहेंगी । i 
विशेष--इस पद में रूपक अलंकार है । 
उघरि आयो परदेसी को नेहु। 
तब तुम 'कान्ह-काग्ह' कहि टेरति फूलति ही, अब लेहु ॥ 
काहे को तुम संस अपनो, हाथ पराए देहु। 
उन जो महा ठग मथुरा छाँड़ी, सिधुतीर कियो गेह ॥ 
अब तो तपन महा तन उपजी, बाढ्यो मन संदेहु । 
सूरदास म भइ गोपी, नयनन्ह बरस्यो मेह ॥२८६॥ 
शब्दार्थ-उघरि आयो= प्रकट हो गया, स्पष्ट हो गय : 
फूलति ही==मन में फूलती, प्रसन्न होती थीं । अब उ तो Co ली 
[िधुतीर=सागर के तट पर द्वारिका में | तपनः्=जलन। | 5 


\, 

भावार्थ-कुष्ण मथुरा को भी त्याग द्वारका चले गए हैं । अब गोपियों को 
उनसे आने की कोई आशा नहीं रही । यह स्थिति देख गोपियाँ आपस में उलाहना दे 
रही हैं कि परदेशी से प्रेम करने का यही परिणाम भुगतना पड़ता है। कोई गोपी 
किसी दूसरी गोपी से कहती है कि 
हे सखी ! परदेशी का प्रेम कसा कपट-भरा होता है, यह अब स्पष्ट हो गया 
है। तव तो तुम रॉत-दिन कृष्ण-कृष्ण' की ही पुकार मचाए रहती थीं और यह 
| सोच-सोच मन में फूली नहीं समाती थीं कि कुष्ण तुमसे प्रेम करते हैं ॥ अब उसका 
परिणाम भुगतो । पहले तुमने अपना सर्वस्व अर्थात्‌ मन पराये हाथ अर्थात्‌ कुष्ण को 
सौंप दिया था ? वह कुष्ण तो बहुत पक्के ठग निकले । उन्होंने अब मथुरा को भी 
| वैसे ही त्याग दिया है, जैसे ब्रज को त्याग दिया था, और अब सागर तट पर द्वारिका 
में जाकर अपना घर बना लिया है । अब तो हमारे शरीर में विरह की भयंकर ज्वाला 
उत्पन्न हो उठी है और मन में सन्देह बढ़ गया है कि अब कुष्ण कभी भी लौटकर 
यहाँ नहीं आयेंगे । 
यह कहती हुई सारी गोपियाँ अत्यन्त व्याकुल हो उठीं और उनके नेत्रों से 
| आँसुओं की वर्षा होने लगी। 
| विंशेष--अन्तिम पंक्ति में अतिशयोक्ति और रूपक अलंकार माने जा सकते , 
हैं। प्रथम पंक्ति में “काकुवक्रोक्ति' भी मानी जा सकती है । \२Eन कब A ~ 
| ~, हरि न मिले, री माई ! जन्म ऐसे ही लाग्यो जान | 
| F जोवत मग द्योस-द्योस, बीतत जुग समान॥ 
/ ` ) चातक-पिक-बयन, सखी ! सुनि न परे कान। 
ते) चंदन अरु चंदकिरन, कोटि मनो भानु॥ 
'' जुबती सजे भूषन रन-आतुर मनो त्रान। 
| _ भीषम लौं डासि-मदन अजुन के बान॥ 
। सोवत सर-सेज सूर, चल न चपल प्रान। 
/ दच्छिन - रबि - अवधि, अटक इतनीऐ जान ॥२८७॥ 
शब्दाथं-माई=सखी । जान==जान पड़ता है । जोवत==देखते । योस= 
दिवस । जुग ==युग । रन-आतुर >च्युद्ध के लिए सन्नद्ध । त्रान=अंगत्राण, कवच । 
भीषम लौं-"-भीष्म पितामह के समान । मदन=कामदेव । डासि==विछाकर । सर- 
| सेज=वाणों की शेया । इतनीऐ==इतने से ही । 
भावार्थ-गोपियाँ कुष्ण के विरह में मरणासन्न हो रही हैं, परन्तु कुष्ण के 
आने की अवधि की आशा के ही कारण उनके प्राण शरीर में अटके हुए हैं । इसी 
भाव को व्यक्त करती हुई कोई गोपी अपनी सखी से कह रही है कि 


हे सखि ! कृष्ण नहीं मिले । मुझे तो ऐसा जान पड़ता है कि हमारा यह 
& 

जम्म उनके विरह में इसी तरह तड़पते हुए ही बीत जायगा । उनके आने की राह 
देखते-देखते एक-एक दिन एक-एक युग के समान लम्बा और भारी मालूम होता है। 
हे सखि ! अब चातक और कोयल को कूक कानों से सुनाई नहीं पड़ती । चन्दन और 
चन्द्रमा की किरणें अब करोड़ों सूर्यं के समान दग्ध करने वाली बन गई हैं । युवतियाँ 
अपने कुष्ण के साथ रति-युद्ध करने के लिए आतुर हो, आभूषणों को कवच के समान 
अपने हृदय पर धारण करती हैं । अर्थात्‌ आश्रूषणों से सजधज कर कुष्ण से मिलने 
को व्याकुल हो रही हैं। परन्तु कृष्ण के न आने पर कामदेव उन पर अपने वाणों 
द्वारा भयंकर आधात कर उन्हें उसी प्रकार वाणों की शया पर लिटा दुःख देता रहता 
है जिस प्रकार भीष्म अजु'न द्वारा मारे गए बाणों द्वारा घायल हो उन वाणों की शैया 
पर सो गए। 
ये गोपियाँ भीष्म पितामह के ही समान कामदेव द्वारा छोड़े गए बाणों की 
शैया पर वीर के समान लेटी हुई हैं । अर्थात्‌ कामदेव इनकी वासना को उद्दीप्त कर 
इन्हें निरन्तर भयानक कष्ट दे रहा है। परन्तु फिर भी इनके चंचल प्राण शरीर 
छोड़कर नहीं जाते, इनका प्राणान्त नहीं होता । इसका कारण यह है कि जिस प्रकार 
भीष्म जब शर-शँया पर लेटे थे, तब सूर्य उत्तरायण अर्थात्‌ उत्तर दिशा में थे । भीष्म 
प्राण उस समय छोड़ना चाहते थे, जब सूर्यं दक्षिणायण अर्थात्‌ दक्षिण दिशा में आ 
जाते । और उन्होंने तभी अपने प्राण छोड़े थे । गोपियों के घ्राण भी केवल कुष्ण के 
आने की अवघि की आशा में ही अटके हुए हैं । यदि उन्हें यह आशा न होती तो कब 
का उनका प्राणान्त हो गया होता । 
बिशेष--(१) इस पद में वियोग की अन्तिम दशा 'मरण' अर्थात्‌ मरणासन्न 
स्थिति का अंकन किया गया है। | 
(२) भीष्म पितामह की पर शया से गोपियों की मरणासन्न दशा की उपमा द 


दी गई है। (SE ४२ HUN HRA) SENHA /3 ६ 
(३) 'जोवत”"""'समान' में उपमा; 'चन्दन''”"'भानु' में उत्प्रेक्षा; तथा हैं 

'जुवती “जान! में सांगरूपुक अलंकार है। ल. जय फी 
८ ट ~ - \ \ 


राग नट बा हट \ we ES [a \ SAS 
तुम्हरे बिरह, बूजनाम्‌। अहो प्रियः! नयनन नदी बढ़ी। -.... ८5: | 
लीने जातू -निमेष-कले दोउ, एते मान. चढ़ी॥ 
तल, AA वनस््कल्ता: कर ORT ज ० टी 
त सकत चलि, स्यो संरकेनि बढ़ बोरति। ने र 
ऊर्‌ध र तेज तिलक-तरु _तोरति ॥ र 
कज्जल कीच कुचौल किए, तट अं मतर अधर कपोल । 
रह पथिक जो जहाँ सो तहां, थकि हस्त चरने मुल-बोल ॥ 


नाहिन और उपाय रमापति, बिन दरसन छन जीजै। दर 


_ AL 


अस्रु-सलिल बुडत सब गोकुल, सुर सुकर गहि लीजे ॥२८८॥ £ है 
5४ A 5 र र पका ५ र 7 न 

शाब्दार्थ-अहो==हे । लीने जात=लिए जाता। निमेष-कूल">पलक रूपी 
किनारे । गोलक-नव-नौका==पुतली रूपी नई नाव । स्यो=सहित । सरकनि= प्रवाह 
में । वोरति=द्ुबो देती है । तिलक-तरु=तिलक रूपी वृक्ष। तोरति=तोड़ डालती 
कुचील=गन्दा, मलिन। अधर=होंठ। हस्त चरन=हाथ-पेर मानो पथिक हैं। 
रमापति =क्ृष्ण । जीज ==जीवित हो जाना। सुकर=सुन्दर हाथ । गहि लीजै= 
पकड़ लीजिए। 





भावार्थ-विरह-व्यथा से अत्यधिक सन्तप्त हो, गोपियाँ अपने आँसुओं को 
नदी का रूपक प्रदान करतीं प्रियतम कृष्ण को पुकारती हुई कह रही हैं कि 

हे प्रियतम ! हे ब्रजनाथ ! तुम्हारे विरह में हमारे इन नयनों से आँसुओं की 
नदी-सी उमड़ कर वहने लगी है । यह आँसुओं रूपी नदी इतनी अधिक बढ़ गई है, 
उफन रही है कि दोनों पलकों रूपी अपने दोनों किनारों को बहाये लिये जाती है । 
अर्थात्‌ आँखों से इतने अधिक आँसू बह रहे हैं कि दोनों पलकों उनमें डूबी जा रही हैं। 
इस नदी में पुतली रूपी नई नाव भी नहीं चल सकती । वह अपने प्रवाह सहित आगे 
बढ़ उसे भी डुबा देती है। अर्थात्‌ पुतलियाँ टकटकी बांध कृष्ण का रास्ता देखती रहने 
के कारण अचल हो गई हैं और आँसुओं में डूबी रहती हैं। हमारी ऊ ची साँसों द्वारा 
तेज वायु के कारण इन आँसुओं रूपी नदी में ब्यथा की ऊंची-ऊची लहरे तीव्र गति 
से उठ रही हैं और माथे पर लगे हुए तिलक रूपी वृक्ष को तोड़े डाल रही हैं । अर्थात्‌ 
आँसुओं से भीगकर तिलक नष्ट हुआ जा रहा है। (तिलक एक वृक्ष का भी नाम 
होता है ।) 

इन आँसुओं ने काजल रूपी कीचड़ को वहाकर किनारे पर स्थित अधर और 
कपोलों को मलिन कर दिया हूँ। अर्थात्‌ काजल बह जाने से अधर और कपोल काले 
हो गए हैं । यह नदी इतने जोर से उमड़ रही है कि हाथ, चरण और मुख के शब्द 
रूपी पथिक थककर जहाँ के तहाँ खड़े हो गये हैं। इस नदी को पार नहीं कर पाते । 
अर्थात्‌ विरह-व्यथा के आधिक्य के कारण हाथ-पंर शिथिल हो गए हैं और मुख से 
वचन नहीं निकलते; कुछ बोला ही नहीं जाता । सारा शरीर शिथिल हो उठा है। हे 
रमापति ! अव हमारे बचने का कोई भी उपाय नहीं रहा है । तुम्हारे दर्शनों के बिना 
हमें क्षण भर के लिए भी जीवित रहना असह्य और असम्भव हो उठा है । अथवा 
रमापपि के बिना अब बचने का कोई सहारा या उपाय नहीं रहा है। यदि वह हमें 
दर्शन दे दें तो हम क्षण भर में ही जीवित हो उठेंगी । सारा गोकुल आँसुओं रूपी जल 
की बाढ़ में डूबा जा रहा है | हे प्रियतम ! तुम आकर अपने सुन्दर हाथ से हमारा 
हाथ पकड़ कर हमें डूबने से बचा लो । 

विशेष--( १) इस पद में भावोद्वोलन के स्थान पर सुर की काव्य-कला का 
चमत्कार ही अधिक प्रभावशाली बन पड़ा है। आँसुओं रूपी नदी का सुन्दर रूपक 
बाँधा गया है । यहाँ सूर भक्त न होकर एक कुशल कवि ही अधिक प्रतीत होते हैं । 

(२) सम्पूर्ण पद में सांगरूपक अलंकार है। साथ-साथ अनुप्रास और उपमा- 


लंकारों का भी प्रयोग हुआ है । 3 [i ह BRAND 3 FUR fF 
राग कान्हरो \ः i SN RAL) र ) 


अँखियाँ अजान भई ! 
एक अंग अवलोकत हरि को, और हुती सो गई॥ 
| यों भुली ज्यों चोर भरे घर, चोरी निधि न लई। 
। बदलत भोर भयो पछितानी, करतें छाँडि दई॥ 
जयों मुख परिपुरन हो त्यों ही, पहिलेइ क्यों न रई। 
सुर सकति अति लोभ बढ्यो है, उपजति पीर नई ॥२८९॥ 


। शब्दार्थ-अजान==अज्ञानी। हुती=थी। अवलोकत==देखते । भरे घर= 
कीमती सामान से भरा घर । निधि=सम्पत्ति। बदलत=्क्या ले क्‍या न ले, यह 
विचार बदलते हुए ! भोर==प्रभात, सुबह । रई==रंग गई । सकतिन=शक्ति। पीर 
==पीड़ा । 

भावार्थ--कष्ण के दर्शन से वंचित गोपियाँ अपनी आँखों की लोभी प्रवृत्ति 

के लिए उनकी भत्संना करती हुई कह रही हैं कि 
हे उद्धव ! आज हमारी ये आँखें कृष्ण के दर्शनों के लिए तरस रही हैं। परन्तु 
जब कृष्ण यहाँ थे तो ये आँखें इतनी अज्ञ (अज्ञानी) वन गई थीं कि कृष्ण को देखते 
| हो उनके एक ही अंग को टकटकी बाँध निरन्तर देखती रह गई थीं और अपना आपा 
(चेतना) खो बैठी थीं । इससे इनमें जो रही-सही बुद्धि थी, वह भी जाती रही थी, 
नष्ट हो गई थी। भाव यह है कि कृष्ण के दर्शन करते ही ये आँखें अपनी सम्पूर्ण 
| चेतना का विस्मरण कर अचेत हो गई थीं। उनके रूप-सौन्दर्थ का पूर्णतः उपभोग 
। नहीं कर पाई थीं। ये उनके रूप को देखते ही उस चोर की तरह दुविधा में फंस गई 
थीं जो किसी कीमती सामान से भरे घर में चोरी करने के लिए घुसता है और वहाँ 
| 
| 
{ 


तरह-तरह के सामान देख यह निश्‍चय नहीं कर पाता कि कया चुराए और क्या छोड़ 
दे । इसी दुविधा में वह एक भी चीज नहीं चुरा पाता। रात-भर यही अदला-बदली 
करता रहता है कि इसे ले या उसे और ऐसा करते-करते रात बीत जाती है | फिर 
वह पकड़े जाने के भय से हाथ में पकड़ी हुई चीज को भी वहीं छोड़, मन में पछताता 
हुभा वहाँ से भाग खड़ा होता है। यही स्थिति हमारी इन आँखों की रही थी। ये 
भयंकर लालची के समान कृष्ण के एक-एक अंग के सौन्दर्य को आत्मसात कर लेना 
चाहती थीं, परन्तु इसी प्रयत्न ओर दुविधा में समय बीत गया और कृष्ण हमें छोड़ 
यहाँ में चले गए । और ये आँखें अपनी उस लालची प्रवृत्ति के कारण उनके दर्शनों से 
बंचित हो पछताती रह गई'। 

मगर अब पछताने से कया होता है ? ये पहले ही उत्तके रूप-दर्शन में इतनी 
अनुरक्त क्यों न हो गई, जिससे रूप-दशंन क्री इनकी पिपासा तृप्त हो जाती । अब 


५: ~ 
५ हक 
| 


( 

47 _दघिसुत जात हो वहि देस । 

उनके रूप-दर्शन का इनका लोभ पुरी शक्ति के साथ बढ़ा हुआ है और दर्शन न हो 
पाने के कारण इनमें एक नई पीड़ा अर्थात्‌ विरह की पीड़ा उत्पन्न हो गई है। अर्थात्‌ 
अव ये रात-दिन कृष्ण के विरह में व्यथित बनी रहती हैं। यदि कृष्ण का सम्पूर्ण 
सौन्दर्यं मुख में ही केन्द्रित था तो इन्हें उसे ही सम्पूर्णतः आत्मसात्‌ कर लेना 
चाहिए था । 
विशेष--(१) 'एक अंग अवलोकत' में कवि ने कृष्ण के प्रत्येक अंग के 
अनिन्द्य सौन्दयं को ओर संकेत किया है। आँखें एक ही अंग--मुख पर केन्द्रित हो 
कर रह गई' और अन्य अंगों को नहीं देख पाई । संस्कृत में एक इलोक इसी भाव 
को व्यक्त करने वाला इस प्रकार है-- 
“तस्या अंगे प्रथम यत्रव हि यस्य निपतिता हृष्टिः 
तत्रव तस्य मग्ना सर्वाङ्ग किल न केनचिद्‌ हृष्टस्‌ | 
अर्थात्‌ नायिका के अंगों में से जिसकी हष्टि पहले जिस अंग पर पड़ी, वहीं 
मग्न हो गई। दूसरे अंगों की ओर उसने हृष्टि उठाकर देखा तक नहीं । इस प्रकार 
कोई भी उस नायिका के सम्पूर्ण शरीर की शोभा को न देख सका | 
यही स्थिति उपर्युक्त पद में गोपियों की है। उनकी हृष्टि केवल कुष्ण के मुख 
पर ही केन्द्रित होकर रह गई थी । 
(२) यों भूली "दई! में हृष्टाच्त अलंकार है । 


राग केदारो 


द्वारका हैं स्याममुन्दर सकल भुवन-नरेस ॥ 
परम सीतल अमिय-तनु तुम कहियो यह उपदेस । ९ 
काज अपनो सारि, हमकों छाँडि रहे बिदेस ॥ 
नन्दनन्दन जगतबन्दन धरहु नटवर-भेस। 
नाथ ! केसे अनाथ छाँड्यो कहियो सुर संदेस ।।२६०॥ 
शब्दाथं--दधिसुत=चन्द्रमा, उदधि सुत । वहि=उसी । अमिय-तनु=अमृत 
से भरा शरीर । सारि=वनाकर, पुराकर । \ 
भावार्थ-विरह से संतप्त गोपियाँ अपने विरहोन्माद में संसार में समान रूप 
से भ्रमण करने वाले चन्द्रमा द्वारा सुदूर ढ्वारिका-प्रवासी प्रियतम कृष्ण को सन्देश भेज 
रही हैं-- 
हे उदधि-सुत चन्द्रमा ! तुम तो उस देश में जाते ही रहते हो । वहाँ ढवारिका 
नामक नगरी में सम्पूर्ण भुवनों के राजा (स्वामी) श्यामसुन्दर रहते हैं ॥ तुम परम 
शीतल हो, तुम्हारा शरीर अमृतमय है। अतः तुम अपनी शीतल अमृतमयी वाणी 
२४ 

द्वारा कृष्ण को यह समभाना कि (उनका यह कायं बड़ा अनुचित है कि) वे अपना 
काम निकाल कर अर्थात्‌ हमारे साथ मन भर भोग-विलास कर हमको त्याग अब पर- 
देश में रहने लगे हैं। उनसे हमारा यह सन्देश भी कह देना कि हे नन्दनन्दन ! हे 
संसार द्वारा वन्दित ! तुम पुनः नटवर का वेश धारण करो । अर्थात्‌ ब्रज लौटकर 
नटवर का वेश धारण कर पुनः हमारे साथ रासलीला रचाओ। हे नाथ ! तुमने 
हमें अनाथ बनाकर ऐसे क्यों छोड़ रखा है ? हे चन्द्रमा ! तुम हमारा यह सन्देश उनसे 
कह देना । 
विशेष-- नाथ” शब्द साभिप्राय . विशेष्य है, इसलिए यहाँ परिकरांकुर 
अलंकार है । 
हमको सपनेहू में सोच । 
जा दिन तें बिछरे नन्दनन्दन, ता दिन तें यह पोच ॥ 
मनो गोपाल आए मेरे घर, हसि करि भुजा गही । 
कहा करों बेरिनि भइ निदिया, निमिष न और रही ॥ 
ज्यों चकई प्रतिबिम्ब देखिके, आनन्दी पिय जानि। 
सुर, पवन मिस निठुर बिधाता चपल करयो जल आनि ॥२६ १॥ 
इब्दार्थ-सोच=चिन्ता । पोच=कायर, दुर्वल, भयभीत । निमिष= पल, 
क्षण । आनन्दी =आनन्दित होती है । मिस==बहाने से । 
भावार्थ-गोपियाँ दिन-रात प्रियतम कृष्ण की ही चिन्ता में डूबी रहती हैं । 
उन्हें स्वप्न में भी क्षण भर के लिए कृष्ण के ही दर्शन होते हैं। अपनी इसी मानसिक 
अवस्था का वर्णन करती हुई वे कह रही हैं कि-- 
है उद्धव ! हमें तो स्वप्न में भी सदेव चिन्ता ही सताती रहती है | जिस दिन 
से नन्दनन्दन हमसे बिछुड़े हैं, उस दिन से हमारा यह मन बड़ा दुर्ल और भयभीत 
बना रहता है । जब रात को कुष्ण की याद करते-करते क्षण भर के लिए हमारी आँख 
लग जाती हैं तो हम यह स्वप्न देखने लगती हैं मानो गोपाल हमारे घर आए हैं और 
उन्होंने हेस कर हमारी भुजा पकड़ ली है। मगर हम क्या करें, वह सुख भी क्षणिक 
ही ह है क्योंकि यह नींद हमारी वेरिन (दुझमन) बन गई है। क्षणभर के लिए 
और हमें सोने नहीं देती । स्वप्न आरम्भ होते ही हमारी नींद टूट जाती है और 
वह सुखद स्वप्न भंग हो जाता है। 
... उस सुखद स्वप्न को देख क्षण भर के लिए हमें वैसा ही आनन्द प्राप्त होता 
है जैसे प्रिय-वियोग में कातर-व्यथित चकवी जल में पड़ते हुए अपने ही प्रतिबिम्ब को 
देख उसे अपना प्रियतम चकवा समझ क्षणभर के लिए आनन्दित हो उठती है । परन्तु 
जल ope भी सहन नहीं कर पाता और पवन के 
[इ को 
देता हैँ । इसी प्रकार हमारी बैरिन यह ट ह र अतिबिम्ब को नष्ट कर 
हमारे प्रियतम के साथ 


+ 

उस क्षणिक-मिलन के सुख को नष्ट कर देती है। और हम कृष्ण के विरह में और 
अधिक दुखी हो उठती हैं । इसी कारण स्वप्न में प्रियतम से मिलते समय यही चिन्ता 
सताती रहती है कि कहीं यह नींद हूटकर हमारे उस सुख को समाप्त न कर दे | 

बिशेष--(१) इसमें स्मृति संचारी भाव है। भावों के साथ भलंकारों का 
चमत्कार हृष्टब्य है । 

(२) गोपियों की उस विरह व्याकुल विपम-अस्थिर मानसिक स्थिति का 
मनोवैज्ञानिक चित्रण किया गया है, जिसके कारण उन्हें गहरी नींद नहीं आ पाती । 
जरा-सी भपकी लगती है, स्वप्न देखना प्रारम्भ करती हैं कि तुरन्त आँख खुल 
जाती हैं । 

(३) चकवी के उदाहरण द्वारा स्वप्न भंग होने पर गोपियों को जो अमित 
मामिक व्यथा होती है, उसका कवि ने अत्यन्त हृदय-द्रावक चित्र अंकित किया है । 

(४) 'ज्यों”""“"जानि' में हष्टान्त; सूर"' ० आति' में कंतवापन्हुति; तथा 


'मनो”"'गही' में उत्प्रेक्षा अलंकार है । द _ ४ > जिल्डल ला / 
JAK UES 
राग मलार 
जाहि री सखी ! सीख सुनि मेरी । ट, NS 
जहाँ बसत जदुनाथ जगतमनि बारक तहाँ आउ दे फेरी ॥ ] 


तू कोकिला कुलीन कुसलमति, जानति बिथा बिरहिनी केरी । i 


उपय स डा ब बेठिोलि मृदुबानी 
लेटे 
प्रानन के पलटे पाइय जस, सोति 


, बन्‌ बिसाहिम्मो हि करु चेरी ॥ 
बसाह सुजस की ढेरी. 





करियो प्रगट पुकार द्वार है, अडेलःहे औनि अनेग अरि घेरी। 

ब्रज ले आउ सुर के प्रभु को, गार्वाह कोकिल ! कीरति तेरी ॥२६४॥ 

शब्दार्थ--जाहि "जाओ । फेरी=फेरा । केरी==की । बारक=एक बार । 
बिसाहि=मोल लेकर । चेरी=दासी । पलटे=बदले में, प्रतिदान में । सेंति--बिना 
मूल्य के । हेरी==देख ली । अवलर्‍्ह= अबलाओं को । अनंग अरि = कामदेव रूपी शज्रु । 

भावार्थ--गोपियाँ अपने विरहोन्माद में कोयल द्वारा कुष्ण के पास अपना 
सन्देश भेजती हुई उससे कह रही हैं कि 

हे सखि कोकिल ! तुम मेरी एक शिक्षा (यहाँ बात से अभिप्राय है) सुनकर 
उस देश को चली जाओ, जहाँ जगत में सर्वश्रेष्ठ यदुवंश के स्वामी कृष्ण रहते हैं । 
तुम वहाँ एक बार चक्कर लगा आओ । हे कोकिल ! तुम कुलीन और चतुर हो । 
तुम विरहिनी की व्यथा को जानती-समकभती हो । तुम कृष्ण के देश पहुँच वहाँ उपवन 
में बैठकर मधुर स्वर के साथ कूकना । और इस प्रकार केवल अपने मीठे वचनों रारा 
ही मुझे मोल लेकर अपनी दासी बना लेना । अर्थात्‌ तुम्हारा यह उपकार मान, मैं 


A ह 
५ 27 नाहिन कोउ और उपकारी, सब, बिधि सुधा हेरी॥ | 2२३ 


# 

जीवन भर तुम्हारी दासी बनी रहुंगी । साधारणः इस संसार में प्राणों के बदले अर्थात्‌ 
प्राण देने पर ही यश मिलता है परन्तु तुम सेत-मेत (बिना कीमत दिए) में ही सुयश 
की ढेरी अर्थात्‌ अमित यश खरीद लो। भाव यह है कि तुम्हारे मुख से हमारी विरह- 
वेदना का सन्देश सुन, कृष्ण द्रवित हो यहाँ लौट आयेंगे और इस प्रकार तुम्हें बिछुड़े 
हुओं को मिलाने का अक्षय यश मिलेगा । हमने सब तरह से इस सम्पूर्ण धरती पर 
ढूढ़-खोज कर ली है; परन्तु तुम्हारे समान हमारे ऊपर ऐसा उपकार करने वाला 
दूसरा कोई भी नहीं मिल सका है । इसीलिए हम तुमसे प्रार्थंता कर रही हैं । 

तुम वहाँ कृष्ण के द्वार पर ऊचे स्वर में यह दुहाई देना कि ब्रज में कामदेव 
रूपी शत्रु ने अबलाओं को आकर घेर लिया है, उन्हें सता रहा है। हे कोकिल ! यदि 
तुम यह कहकर किसी तरह कृष्ण को यहाँ ब्रज में ले आओ तो हम सदेव तुम्हारा 
यशगान करती रहेंगी । हमें विश्वास है कि हमारे इस संकट का समाचार सुन हमारी 
रक्षा करने के लिए कृष्ण तुरन्त यहाँ दौड़े चले आयेंगे, वयोंकि वह भूतकाल में ऐसे 
संकटों से सदेव हमारी रक्षा करते रहे हैं । 

विशेष--यहाँ गोपियाँ जायसी की नागमती के समान पक्षी द्वारा अपने प्रियतम 
तक अपनी विरह-व्यथा का सन्देश पहुंचाना चाह रही हैं। प्रियतम के पास अपनी 
विरह-व्यथा का सन्देश पहुँचाने की यह मार्मिक पद्धति हिन्दी के सम्पूणं-काव्य में 


कोऊ, र T चंदहि । चेक | 
EE पा | करत हैं कोप बहुत हम्ह ऊपर, कुमुदिनि करत अनंदहि ॥ रे 
| St २3 7 कहाँ कुहू, कहें रवि अरु तमचुर, कहाँ बलाहक कारे ? &/ दी 
। ५ ! ए ब्रिहिनि तन जारे ॥ 
| ( निदति सेल, उदधि, र को, सापति के कठोर हि । ०४१7 
। देति असीस जरा देवी को, राहु केतु किन जोरहि? _ड 2 2) 
के | ज्यों जलहीन मीन-तन तफलत, त्योंहि तपत ब्रजबालहि। ह 







|| सूरदास ' प्रभु बेगि मिलाबहु, मोहुन मदन-गोपालहि॥२६३॥ 
शब्दार्थं-बरजै=रोके, मना करे। अनंदहि= आनन्दित, प्रसन्न । कुह = 
न ए की रात्रि | तमच्ुर=मुर्गा, ताम्रचूड । बहालक=वादल । निदति-_निन्दा 
करती है । पन्नग=षेषनाग । सापति=्=शाप देती है। कमठ=कच्छप । जरा =एक 
राक्षसी, जिसने जरासन्ध के शरीर के दोनों खंडों को जोड़ दिया था । जारहि= 
जोड़ देती । 
भावार्थ-चाँदनी रात विरह को उद्दीप्त क 
राधा या कोई गोपो चन्द्रमा को कोसती हुई अपनी र र RS 
हे सखि ! कोई इस चन्द्रमा को मना कर दे कि यह इस प्रकार हमें न सताए। 
यह हमारे ऊपर तो अत्यन्त कोप करता है और अपनी प्रियतमा कुमुदिनी को आनन्दित 











RI, 

करता है । (कुमुदिनी चन्द्रमा को देख खिल उठती है, इसलिए उसे चन्द्रमा की प्रेमिका 
माना गया है!) न जाने इस चन्द्रमा का सम्पूर्ण विनाश कर देने वाली. अमावस्या 
की रात कहाँ है ? (अमावस्या की रात को चन्द्रोदय नहीं होता ।) वे सूर्य और मुर्गा 
कहाँ हैं जो उदय होकर तथा बाँग देकर प्रभात को जन्म दे, इस चन्द्रमा को निष्प्रभ 
बना देते हैं ? वे काले वादल कहाँ हैं जो इसे अपने भीतर छिपा लेते हैं ? भाव यह 
है कि इन सवके आने से चन्द्रमा या तो छिप जाता है या निष्प्रभ (ज्योतिहीन) हो 
जाता है। इन सबके न रहने से यह चन्द्रमा ढीठ बन आगे नहीं बढ़ता और अपने 
रथ को रोककर थका हुआ-सा एक ही स्थान पर जमकर खड़ा हो जाता है। यह इस 
प्रकार हम विरहिनियों के शरीर को अपनी किरणों द्वारा जलाता रहता है। (बिरहिनी 
को चाँदनी रात काटना भारी पड़ जाता है, इसीलिए वह कल्पना करती है कि यह 
चन्द्रमा जान-बूकरकर उन्हें जलाने के लिए जमकर खड़ा हो जाता है, आगे नहीं 
बढ़ता, इसलिए रात बीतने का नाम नहीं लेती ।) 

हम उस मन्दराचल पर्वत, समुद्र और शेषताग की निन्दा करती हैं और उस 
कच्छप की उस कठोर पीठ को शाप देती हैं, क्योंकि देवताओं और असुरों ने इन्हीं 
सबकी सहायता से (शेषनाग की रस्सी से कच्छप की कठोर पीठ पर मन्दराचल की 
रई को रख समुद्र-मंथन कर) इस दुष्ट चन्द्रमा को जन्म दिया था । (चन्द्रमा समुद्र- 
मंथन के समय समुद्र में से निकला था ।) इसके विपरीत, हम जरासन्ध के शरीर के 
दो टुकड़ों को जोड़ देने वाली उस जरा देवी को आशीष देती हैं। वह आकर राहु 
और केतु को पुनः जोड़ क्यों नहीं देती, जिससे वह आकर इस चन्द्रमा को खाकर 
समाप्त कर देता । जिस प्रकार मछली जल से बिछुड़कर छटपटाती रहती है, वसे ही 
ये सम्पूर्ण ब्रजबालाए, कृष्ण से बिछुड़कर उनके वियोग में तड़फड़ा रही हैँ। इसलिए 
इनकी इस वेदना का शमन करने के लिए शीघ्र ही स्वामी मदन मोहन गोपाल कृष्ण 
को इनसे मिला दो । 

विशेष-- (१) राहु केतु किन जोरहि'-देवताओं द्वारा समुद्र-मंथन से निकले 
अभृत का पान करते समय एक असुर भी चुपचाप देवताओं की पंक्ति में आ बेठा था । 
उसने अमृत का पहला घूट भरा ही था कि चन्द्रमा ने उसे पहचान कर विष्णु को 
संकेत कर दिया था । विष्णु ने तुरन्त सुदर्शन-चक्र द्वारा उस असुर की गर्दन काटकर 
उसके दो ट्रुकड़े कर दिए | वे ही दो टुकड़े राहु और केतु बने और चन्द्रमा से बदला 
लेने के लिए उसे प्रायः ग्रसते रहते हैँ। परन्तु मुख और धड़ अलग-अलग होने के 
कारण उसे पचा नंहीं पाते इसलिए राहु उसे पुनः उगल देता है। गोपियाँ जरा देवी 
से, जो वस्तुतः एक राक्षसी है, यह प्राथंता कर रही हैं कि वह राहु और केतु को 
जोड़ दे, जिससे वे इस चन्द्रमा को खा-पचा कर समाप्त कर दें। फिर यह गोपियों 
को दुःख नहीं दे सकेगा । 

(२) इस पद में पौराणिक समुद्र-मंथन की घटना का वर्णन किया गया है । 

(३) अतिशयोक्ति और उपमा अलंकारों का प्रयोग है। 

राग केदारो A 


जो पे कोउ मधुबन लै जाय । 
पतिया लिखी स्यामसुन्दर को, कर कंकन देउ ताय ॥ 
८०४४) अब वह प्रीति कहाँ गई, माधव ! मिलते बेनु बजाय । 
POS नयन-नीर सारंग-रिपु भोजे, दुख सों रेनि बिहाय ॥ 
2 \ जन्य भवन मोहि खरो डरावे, यह ऋतु सन न सुहाय। 
सूरदास यह समौ गए तें, पुनि कह लेहें आय ? ।।२६४॥ 


शब्दार्थ पतिया=पत्र, चिट्ठी । ताय"- ताहि, उसको । सारंग-रिपु= कमल 
का शत्रु चन्द्रमुख । बिहाय=निताती है । खरो==बहुत । समौ==समय । 
| भावार्थ-विरह-व्यथित गोपियों को कोई ऐसा सन्देश-वाहक नहीं मिलता, 
जिसके द्वारा वे अपने पत्र को कृष्ण के पास पहुँचा सके । पुरानी प्रीति का स्मरण 
कराती हुई गोपियाँ अपनी इस विवशता का दुखड़ा रोती हुई कह रही हैं कि - 
यदि कोई कृष्ण के लिए लिखी हुई हमारी इस चिट्ठी को लेकर मथुरा चला 
जाय तो हम उसे अपने हाथ का कंगन दे देंगी । फिर गोपियाँ कृष्ण को सम्बोधन-सा 
कर कहती हैं कि हे माधव ! भब तुम्हारा हमारे प्रति वह प्रेम कहाँ विलीन हो गया, 
जब तुम मुरली बजाते हुए हमसे मिला करते थे। तुम्हारी याद में हमारे नेत्रों से 
सदेव आँसू बहते रहते हैं और नेत्रों के इस जल से कमल का शन्रु अर्थात्‌ चगद्रमा के 
। समान सुन्दर हमारा यह चन्द्रमुख सर्देव भीगता रहता है और अत्यन्त दुःख भोगते 
| हुए हमारी रात बीतती है | तुम्हारे बिना यह भवन सूना लगता है और इसे देख-देख 
कर हम अत्यन्त भयभीत हो उठती हैं और यह ऋतु हमारे मन को अच्छी नहीं 
लगती । यदि यह समय हाथ से निकल गया, वीत गया, तो तम फिर यहाँ आकर 
क्या पा सकोगे ? अर्थात्‌ तब तक हम तुम्हारे वियोग की वेदना न सहकर मर जायेंगी । 
उस समय यदि तुम यहाँ आए तो तुम्हें यहाँ क्या मिलेगा ? 

a बिश्ञेष-(१) यह ऋतु मन न न सुहाय' में किसी ऋत-विशेष के प्रति संकेत 
नहीं है। बिरहिनी को सम्पूर्ण ऋतुए दुःखदायी होती हैं, इसी कारण प्राचीन कवियों ने 
विरहिनी के विरह-वर्णन का वर्णन 'बारहमासा' के रूप में किया है, जिसमें वर्ष के 

ही एः = ण्‌ न 
ए त्रास-दायक बन गई है । 
(२) रूपकातिशयोक्ति अलंकार है । 


राग मलार 
हरि परदेस बहुत दिन लाए । 
कारी घटा देखि बादर को, नैन नीर भरि आए ॥ 

पा लागों तुम्ह, बीर बंटाऊ! कौन देस तें धाए। 
इतनी पतिया मेरी दीजो, जहाँ स्यामघन छाए ॥ 
दादुर सोर पपीहा बोलत, सोबत मदन जगाए। 
सूरदास स्वामी जो बिछरे, प्रीतम भए पराए॥२६५॥ 
झब्दार्थ-लाएच्ञलगा दिए। वीरब्मभाई। घाए"-आए हो। मदन#न 
कामदेव । 
भावार्थ-विरहोन्माद से ग्रसित गोपियाँ किसी पथिक द्वारा कृष्ण के पास 
अपना पत्र भेजने का प्रयत्न करती हुई कह रही हैं कि-- 
कृष्ण ने परदेश में बहुत दिन लगा दिये, अभी तक लौटकर नहीं आए। 
आकाश में बादलों की काली घटा को घिरा हुआ देख हमारे नयतों में जल भर आया 
है, क्योंकि घनश्याम को देखकर हमें घनश्याम की याद सताने लगी है। फिर गोपियाँ 
किसी पथिक को सम्बोधित कर कहती हैँ कि हे भइया पथिक ! तुम किस देश से 
आए हो ? हम तुम्हारे चरण छूती हैं । तुम हम पर इतती कृपा करना कि हमारी इस 
चिट्टी को जहाँ काले बादलों के समान रूप वाले कृष्ण रहते हैं, वहाँ ले जाकर उन्हें 
दे देना । उनसे हमारा यह सन्देश भी कह देना कि यहाँ ब्रज में मेंढक, मोर और 
पपीहा शोर मचा-मचाकर सोते हुए कामदेव को जगा देते हैं । अर्थात्‌ इनके स्वर सुन 
कर गोपियों को कामोद्दीपन होने लगता है। हमारे प्रियतम स्वामी कृष्ण एक बार 
हमसे कया बिछुड़े कि हमेशा के लिए पराए बन गए। उन्होंने हमें पूरी तरह से 
भुलाकर हमसे सारे सम्बन्ध तोड़ दिए । 
बिशेष--(१) स्मृति संचारी भाव है । 





(0 ८ (२) अतिशयोक्ति अलंकार का प्रयोग किया गया है । 
१ ८/ _\ आजु घनस्यास की अनुहारि। [४0 
2८ a ~, // उन्ते आए साँवरे, ते सजनी ! देखि रूप की आरि॥ . #2) 





= 


५ ई द्रधनुष सनो नवल बसन छबि, दासिनि दसन बिचारि। 
जनु बगपाँति माल मोतिन को, चितवत हितहि निहारि ॥ 


७४ 2-_गरजत गगन, गिरा, गोविद की सुनत नयन भरे बारि। 


सरदास गुय सुमिरि स्यास के बिकल भई' ब्रजनारि ॥२९६ध 


शब्दार्थ-अनुहारि=समान । उने आए=उमड़ आए । आरि=अड, मुद्रा । 
बसन-- वस्त्र । दसन=दंतपंक्ति । विचारि=समभ । बगपाँति=वगुलों की प॒ंक्ति। 
गिरा=वाणी । वारि"-जल । 

भावार्थ-वर्षा ऋतु के उमढ़ते हुए बादलों में विरह-व्यथित गोपियों को कृष्ण 
के रूप का साहश्य दिखाई देता है। एक गोपी अपनी सखी से इसी साहश्य का वणन 
करती हुई कह रही है कि . 


We 

हे सखि ! देखो, आज ये काले-काले बादल मानो साँवरिया कृष्ण का हो रूप 
धारण कर उमड़ते हुए चले आ रहे हैं। इनका रूप कृष्ण के रूप के ही समान है। 
इस रूप की इस छवि का दर्शन कर लो । बादलों पर खिला हुआ इन्द्रधनुष ही मानो 
कुष्ण के नये सुन्दर वस्त्र की छवि दे रहा हैं और बादलों के बीच चमकती हुई बिजली 
ही मानो कृष्ण की उज्ज्वल, सुन्दर दन्त-पंक्ति हैं। बादलों के ऊपर उड़ती हुई सफेद 
बगुलों की पंक्ति ही मानो कृष्ण की ग्रीवा में पड़ी हुई मोतियों की माला है। और ये 
बादल हमें अपने ही रूप वाले कृष्ण की प्रियतमाए जान हमारी ओर प्रेम भरी हृष्टि 
से देख रहे हैं । बादलों का गरजना ही मानो कृष्ण की मन्द-मधुर वाणी है जिसे सुनते 
ही हमारे नयनों में जल भर आता है । 

सूरदास कहते हैं कि इस प्रकार बादलों के रूप में कृष्ण के रूप-साहइ्य का 
अनुमान कर सम्पूर्ण ब्रज-बालाए कृष्ण के गुणों का स्मरण कर व्याकुल हो उठीं। | 

विशेष--( १) प्रकृति के साथ सफल तादात्म्य की भावना है । 


(२) सम्पूर्णं पद में स्मरण अलंकार तथा घनश्याम से रूपक बाँधने के कारण 
रूपक अलंकार है । 


इन्द्र धनुष" "विचारि' में उत्रेक्षा; तथा 'जनु”“““बारि' में रूपक और 


“गरजत”''""'बारि, में वृत्त्यानुप्रास अलंकार है। _ र ०) 
\ { ~ 2 हु 
ग ht 28 प्ले > SE ब हा \ 
Fl ४ 2 4 2 
हर-को तिलक, हरि चित को बहत > ७/52 0000: 


: त रावल 


सेसि नहि गमन करे पच्छिम दिसि, राहु ग्रसत गहि सों गहि मोकों न गहत ॥ 
ऐसोइ ध्यान धरत तुम, दधिसुत ! मुनि महेस जेसी रहनि रहत। | 
सूरदास प्रभु मोहन मूरति चिते\ जाति पं चित न सहत ॥२ as ht 
शब्दार्थ---हर -- महादेव । तिलक-- शिरो भूषण चर 

है । उड्राज--तारागणों का राजा । बह्लि=भग्नि । बहत--धारण करता है। 
छपा्रात । छीन=क्षीण, समाप्त । भूमि-डसन-रिपु==पृथ्वी पर सोने वालों का 
शत्रु साँप । मोकों=मुे । गहत-=ग्रसता, कष्ट देता । 

भावाथ-विरहिनो गोपियों को चन्द्रमा ब 
मय चन्द्रमा के इस विपरीत आचरण पर आक्षेप 
शिकायत कर रही हैं कि 

हे हरि ! यह शिवजी का तिलक अर्थात्‌ चन्द्रमा हमारे हृदय को दग्ध करता 
रहता है । इसके सम्बन्ध में कहा तो यह जाता है कि यह तारागणों का राजा और 
अमृत से परिपूर्ण होने के कारण सबको नवजीवन और शीतलता प्रदान करने वाला 
है, परन्तु हमारे लिए यह अपने उस स्वभाव को त्याग, अस्ति धारण करने वाला बन 


प्रमा । दहत=दरध करता 


हुत संतप्त करता रहता है । अमृत- 
करती हुई गोपियाँ कृष्ण से उसकी 


पा ने छौन होय, मेरी सजनी ! भूमि-डसन-रिपु काधों-बसत । कई) 


कहियत है\ड॒राजं अमृतमय, तजि सुभाव मोकों बहि बहुत ॥ |, i 

गया है। अर्थात्‌ चन्द्र-किरणें विरहिनी गोपियों को अग्नि के समान दग्ध करने वाली 
वन गई हैं । इसके उपरान्त गोपी अपनी सखी को सम्बोधित कर कहती है कि हे 
सखि ! यह्‌ रात समाप्त नहीं होती । अर्थात्‌ वियोग में यह रात युगों के समान लम्बी 
हो गई है और वेदना से मेरे प्राण छटपटा रहे हैं। जमीन पर शयन करने वालों का 
शत्रु सर्पं भी न जाने कहाँ रहता है। वह आकर मुझे डस लेता तो मुझे इस यन्त्रणा 
से मुक्ति मिल जाती । यह चन्द्रमा ऐसा दुष्ट और निर्दयी है कि पश्चिम दिशा की 
ओर बढ़ता ही नहीं अर्थात्‌ चन्द्रास्त नहीं होता । अच्छा होता कि राहु आकर इसे ग्रस 
लेता, जिससे यह फिर मुझे न ग्रस पाता, अर्थात्‌ मुझे कष्ट न दे पाता । 

इसके उपरान्त गोपी चन्द्रमा को सम्बोधित कर कहती है कि हे उदबिसुत 
चन्द्रमा ! तुमने तो इस समय निशचल होकर ऐसी समाधि-सी लगा रखी है जैसी 
मुनिगण और शिवजी लगाया करते हैं। भाव यह है कि चन्द्रमा अस्ताचल की ओर 
न बढ़ समाधिस्थ के समान एक ही स्थान पर अचल खड़ा हो, गोपियों को अपनी 
किरणों से दरध कर रहा है। हे चन्द्र ! तुम्हारी मूर्ति हमारे मोहन कृष्ण की मुत्ति 
जसी ही मोहिनी है, इस कारण तुम्हारी ओर देखने की तो तबीयत होती है, परन्तु 
हमारा हृदय तुम्हारी ओर देखना सहन नहीं कर पाता । भाव यह है कि कृष्ण के 
मुख की उपमा चन्द्रमा से दी जाती है, इसलिए गोपियाँ उसकी ओर देखना तो चाहती 
हैं, परन्तु उसे देख उन्हें कामोद्दीपन होने लगता है (चन्द्रमा कामोद्दीपक माना गया 
है), इसलिए विरहिनी गोपियाँ और अधिक व्याकुल हो उठती हैं। क्योंकि चन्द्रमा 
उनके हृदय में कृष्ण की स्मृति को अधिक तीब्र कर देता है। अतः गोपियाँ उसकी 
ओर देखना नहीं चाहतीं । 

विशेष--(१) हर को तिलक' में रूपकातिशयोक्ति; कहियत"''''''' अमृतमय' 
में विशेषोक्ति; ऐसोइ""'”“रहत” में परिकरांकुर; 'चितं”"”"'न सहत” में विरोधाभास; 
मुनिः" रहता में उपमा अलंकार है । 

(२) 'हर को तिलक' तथा 'भूमि-डसन-रिपु' में ६ष्टकूट झैली का प्रयोग क्रिया 
गया है। 

(३) सुर के ऐसे पदों में काब्य-चमत्कार तो मिलता है परन्तु भाव-विभोर 
कर लेने की उदात्तता का अभाव रहता है। 

(४) दृष्टकूट शैली के प्रयोग के कारण इस पद में क्लिष्टत्व दोप आ गया है। 

ए सखि ! आज्जुकी रनि को दुख कह्नो न कछु सोपे परे। 

सन राखन को बेनु, लियो कर, सुग थाके उड्पति न चरे ॥ 


9४ 
-> 


बाही. प्राननाथ प्यारे बिनु सिव-रिपु-बान नूतन जो जरे। 2» 


आति अकुलाय बिर हिनी ब्याकुल, भूमि-डसन-रिपु भख न करें।॥ 
अति आलुर ह्लं सिह लिख्यो कर जेहि भामिनि को करुन टरे। 
सूरदास सरि को रथ चलि गयो, पाछे तें रबि उदय करे ॥२६८॥ 
शब्दाथ-मोपं = मुझसे । मन राखन को ==मन बहूलाने को । बेनु=वीणा ] 


Fe s 20) 
उक्त न > कन 








भ्रमरं गीत सार 


उडुपति=चन्द्रमा । चरं=चलता है। वाही=उन्हीं । सिब-रिपु-बानन्=शिव के शत्रु 
कामदेव के वाण। जरे=जलाया, दग्ध किया । भूमि-डसन-रिपु=सर्प । लिख्यो= 
चित्र बनाया । भामिनि=यहाँ राधा से अभिप्राय है । करुन==दुःख । 

भावार्थ--राधा कृष्ण-विरह में बहुत व्यथित हो रही है | चाँदनी रात उसकी 
वेदना को और अधिक बढ़ा रही है। सखियों ने उसके दुःख को दूर करने के अनेक 
प्रयत्त किए । इस पद में एक सखी अपनी दूसरी सखी से राधा की इसी विषम दशा 
का वर्णन करती हुई कह रही है कि-- 

हे सखि ! आज रात को स्वामिनी राधा को जो कष्ट झेलना पड़ा, उसका 
मुझसे वर्णन नहीं किया जाता । हुआ यह कि राधा ने अपना मन बहलाने के लिए 
हाथ में वीणा धारण कर बजाना प्रारम्भ कर दिया । वीणा की उस मधुर झंकार को 
सुन चन्द्रमा के रथ में जुते हुए हिरन मोहित हो थके से एक ही स्थान पर अचल खड़े 
रह गए और चन्द्रमा का आगे बढ़ना अर्थात्‌ ढलना रुक गया । यह देख उन प्राणनाथ 
प्रियतम कृष्ण के बिना शिव का दात्रु कामदेव नये-नये वाण मारकर राधा को और 
अधिक व्यथित करने लगा। अर्थात्‌ चन्द्रमा को देख विरहिनी राधा कामोद्दीपन से 
व्याकुल हो और अधिक.दुःखो होने लगी । वह विरहिनी अत्यन्त व्याकुलं हो धरती 
पर लेट छटपटाने लगी उसे धरती पर पड़ा देखकर भी धरती पर सोने वालों का 
शत्रु सपं वहाँ नहीं आया और उसे डसकर उसकी वेदना को दूर नहीं किया । अर्थात्‌ 
यदि सपं डसकर उसका प्राणान्त कर देता तो उसे इस भयंकर, असह्य, प्राणान्तक 
वेदना से मुक्तिं मिल जाती । परन्तु सर्प भी उसे डसने नहीं आया और वह उसी तरह 
छटपटाती रही । 

. राधा की इस विषम दशा को देख मैंने अत्यन्त आतुर होकर तुरन्त सिंह का 
एक चित्र बनाया जिससे मेरी स्तामिनी का दुःख दूर हो जाय । अर्थात्‌ सिह के चित्र 
को देख चन्द्रमा के रथ में जुते हिरन भयभीत हो भाग खड़े होते और चन्द्रमा अस्त 
हो जाता और हुआ भी ऐसा ही। सिंह के उस चित्र को देखते ही चन्द्रमा का रथ 
आगे बढ़ गया और पीछे से सूये उदय हुआ । अर्थात्‌ रात समाप्त हो गई । 
विशेष--(( ) इस पद में ऊहात्मक-पद्धति द्वारा राधा के विरह का चित्रण 
का झा है । फिर भी इसकी भाव-व्यंजना बहुत ही सुन्दर है। जायसी ने भी 
पदमावत में नागमती के विरह का वर्णन करते हुए बिल्कुख यही भाव और पद्धति 
अपनाई है । सम्भवतः यह्‌ पद़ति काठ्य-परम्परा में बहुत प्राचीन काल से व्यवहृत 
होती चली आ रही थी | दोनों महाकवियों के वर्णन में इसी कारण इतनी अद्भुत 
समानता मिलती है । जायसी की पंक्तियाँ द्रष्टव्य हैं 


“गहै बीन मकु रेन बिहाई । ससि बाहन न रहे ओ 
न तह रहे ओनाई । 
पुनि धनि सिह डरंहै लागी । ऐसेहि बिथा रैन सब जागी ॥” 


(२) विषादन ब पूणम अ्लकारों का प्रयोग किया गया है । 'मन राखन 
चरे' में विषादन; तथा भति""'करे में सूक्ष्म अलंकार है। 

बिन ही ऋतु बरसत निसिबासर सदा सजल दो i 


डी | ङरध स्वास समीर तेज अति सुख अनेक दुस डारे | | 
AR ` बदन सदन करि 5तूसे\बचन-खग ऋतु पावस के मारे ॥ 
Tt, ढरि-ढरि ब्‌ द परत कंचुक्रि पर मिलि अंजन सों 
£ ज 
४. सानहुँसिव की पर्नकुटी बिच धारा स्याम निनारे. 
| ७. सुमिरि-घुमिरि गरजत निसिबासर अञ्नु-सलिल के धारे । 
+ =, ` बढ़त ब्रजहि सुर को राख, बिनु गिरिवरधर प्यारे॥२६६।\ 
शब्दार्थ-निसिवासर==रात-दिन । सजल==जल से भरे । तारे=पुतलियाँ । 
ऊरध= ऊर्ध्वं, ऊंची । डारे=गिरा दिए । बदन=मुख । सदन=घर । बचन-खग = 
बचन रूप पक्षी । कंच्ुकि=चोली । पुर्नकुटी=पत्तों की बनी कुटिया, वर्णकुटी । 
निनारे=न्यारे, अलग-अलग । धारे==धाराए । बुड़त=डूबते हुए । राखे=बचाए। 





भावार्थ--गोपियाँ कृष्ण-विरह में रात-दिन आँसू बहाती रहती हैं । बादल तो 
केवल वर्षा ऋतु में ही जल वरसाते रहते हैं परन्तु गोपियों को आँखें बारह महीने 
रोती रहती हैं । इसलिए कोई गोपी अपनी अश्रु-वर्षा की बादलों की वर्षा से तुलना 
करती हुई अपनी सखी से कह रही है कि 
हे सखि ! देखो, हमारे इन नयनों से बादल भी हार मान गए हैं। क्योंकि 
बादल तो केवल वर्षा ऋतु में ही जल वरसाते हैं, परन्तु हमारे ये नयन तो बिना ही 
ऋतु के अर्थात्‌ हमेशा दिन-रात आँसुओं रूपी जल बरसाते रहते हैं और उनकी दोनों 
पुतलियाँ सदैव जल में डूबी रहती हैं । हमारी ऊ ची-ऊ ची चलने वाली साँसे ही मानो 
वर्षा ऋतु में चलने वाला तूफान है, जिसने हमारे सुख-रूपी अनेक वृक्षों को जड़ से 
उखाड़ नष्ट कर डाला है । अर्थात्‌ हमारा सारां सुख नष्ट हो गया है। हमारे नयनों 
होने वाली इस वर्षा के भय के कारण हमारे वचन रूपी पक्षी हमारे मुख को 
अपना घर बना उसी में छिपे बेठे रहते हैं, बाहर नहीं निकलते । अर्थात्‌ बिरह के 
| आधिक्य के कारण हम मौन बनी वैठी रहती हैं, मुह से कुछ कहा नहीं जाता । 
| हमारे नयनों में लगा हुआ काजल आँसुओं के साथ बह-बहकर हमारी चोली 
| को काला कर देता है । काजल मिला यह काला जल ही मानो वर्षा ऋतु में चारों 
ओर छाई-कीचड़ के समान है । हमारे नयनों से भरते हुए आँसू हमारे उन्नत-पुष्ट व्छ्रेनों 
उरोजों पर इस प्रकार गिर रहे हैं मानो किसी पर्णकुटी के बीच में स्थामित दो 
लिंगों पर वर्षा-जल की दो धाराए अलग-अलग होकर गिर रही हों | बार-बार he द र 
की याद कर आँसुओं की धारा रात-दिन उसी प्रकार प्रवाहित होती रहती है, मातो | 
बादल बारम्बार गरजते हुए मूसलाधार वर्षा कर रहे हों । भाव यह है कि कृष्ण को 


ha 

धाद कर-कर गोपियों का हृदय और अधिक उद्वेलित हो उठता है, जिससे आँसुओं का 
प्रवाह और अधिक सघन और तीब्र हो जाता है। गोपियाँ कहतो हैं कि हमारे इन 
आँसुओं की बाढ़ में इबते हुए ब्रज को गोवद्ध'न को धारण करने वाले प्यारे कृष्ण के 
बिना और कौन बचा सकता है ? अर्थात्‌ जिस प्रकार इन्द्र के कोप से गोवद्धान को 
अपना छोटी उँगली पर धारण कर कृष्ण ने उस समय ब्रज की रक्षा की थी, वही 
कृष्ण इस बाढ़ से भी ब्रज को डूबने से बचा सकते हैं। भाव यह है कि यदि कृष्ण ब्रज 
में लौट आयेंगे तो गोपियों का विरह शान्त हो जायगा । और विरह शान्त हो जाने पर 
आँसुओं की यह वर्षा भी बन्द हो जायगी । इस प्रकार ब्रज डूबने से बच जायगा । 

विशेष--(१) इस पद में गोपियों की अश्रु-वर्षा के साथ वर्षा-ऋतु का रूपक 
बाँधा गया है। यह रूपक हिन्दी के उत्कृष्ट रूपकों में माना जाता ह्‌ । 

(३) अन्तिम पंक्ति में 'गिरिवरधर' शब्द का अत्यन्त सार्थक प्रयोग कर ब्रज 
पर इन्द्र के कोप ओर उस कोप से कृष्ण द्वारा ब्रज की रक्षा किये जाने वाले प्रसंग की 
ओर संकेत किया गया है। 

(३) 'नयनन्ह”"हारे' में रूपक; "बिन ही तारे में व्यतिरेक; 'ऊरध"'" 
निनारे में श्लेष से पुष्ट सांगरूपक; “मानहु”"निनारे' में उत्रेक्षा; 'ढुरि-ढरि' में पुन- 
रक्तिप्रकाश तथा 'गिरिवरधर' में परिकरांकुर अलंकार है। 

(४) भाव-सौन्दर्यं और कला-सौन्दय--दोनों ही हृष्टियों से यह पद अत्यन्त 
प्रभावपूर्ण बन पड़ा है । क्र 

जो तू नेक हू उड़ि जाहि। , 

बिबिध बचन सुनाय बानी, यहाँ रिझबत काहि ॥ 

पतित मुख पिक परुष पसु लों, कहा इतो रिसाहि। 

नाहिने कोउ सुनत समुझत, बिकल बिरहिनि थाहि ॥ 

राखि लेबी अवघि लों तनु, मदन ! मुख जनि खाहि । 

तहँ तौ तन-दगध देख्यो, बहुरि का समु्राहि ॥ 

नंदनंदन को बिरह अति, कहत बनत न ताहि। 

सुर प्रभु ब्रजनाथ बिनु ले, मौन मोहि बिसाहि ॥३००॥। 

शाब्दार्थ-नेक हु=तनिक भी। रिक्वत== 

पतित मुख=नीचा मुख किए। पुरुष >-कठोर, म 
रिसाहि=इतना क्रोध करती है । थाहि--थाह लेना । राखि लेबी 
लों=््त़क । जनिच्ज्मत | तहेज-तूने भी। 
खरीद ले । 

भावार्थ-- विरहोन्मादित गोपियाँ क्रोकिल 
प्राथंना करती हुई कह रही हैं कि 


रिझाती है। काहि=क्रिसे । 


और कामदेव से उन्हें न सताने की 

है कोकिल ! यदि तू थोड़ो-सी देर के लिए यहाँ से उड़कर कहीं दूसरी जगह 
चली जाय तो हम तेरा बहुत उपकार मानेगी । तू तरह-तरह के गीत सुनाकर यहाँ 
किसे रिझाने का प्रयत्न कर रही है ? अर्थात्‌ हम विरहिनियों को तेरी यह बोली 
अच्छी नहीं लगती क्योंकि इससे हमारो विरह-वेदना और अधिक तीव्र हो जाती है । 
(कोकिल की कूक काम को उद्दीप्त करने वाली मानी जाती है ।) तू मरखने क्र र पशु 
के समान नीचा मुख किए हम पर इतना क्रोध क्यों कर रही है ? (मरखना पशु 
आक्रमण करते समय मुख नोचा कर लेता है।) हम विरहनियों की व्याकुलता की 
थाह पाना किसी के लिए भी सम्भव नहीं है। हमारी इस व्याकुलता को कोई भी न 
तो सुनता ही है, और न समझ ही सकता है। अर्थात्‌ हमारी इस वेदना-जनित 
व्याकुलता को वही समक सकता है, जिसने स्वयं इस विरह-वेदना का अनुभव किया 
हो । तुझ जसा मूर्ख और कठोर स्वभाव वाला पशु इसे नहीं समझ सकता । 


इसके उपरान्त गोपियाँ उन्हें सदव त्रास देते रहने वाले कामदेव को सम्बोधन 
कर उससे कहती हैं कि हे कामदेव ! तू कृष्ण के आने की अवघि तक हमें अपने इस 
शरीर की रक्षा कर लेने दे। अपने मुख से हमारा भक्षण मत कर । अर्थात्‌ हमारे 
शरीर में कामोद्दीपन कर उसे अभी नष्ट मत कर । एक बार अवधि समाप्त हो जाने 
पर कृष्ण से मिल लेने दे। शरीर के दग्ध होने पर कितना भयानक कष्ट होता है, 
इसे तूने स्वयं दग्ध होकर देख लिया है, फिर तुझे दुबारा क्या समाए" ? (यहाँ 
गोपियाँ कामोद्दीपन से होने वाले शारीरिक कष्ट के प्रति संकेत करती हुई कामदेव 
को शिव द्वारा जलाये जाने वाले प्रसंग की याद दिला रही हैं।) 


नन्दनन्दन कृष्ण का विरह इतना संतप्तकारी और भयानक है कि हमसे 
उसकी ब्यथा का वर्णन करते नहीं बनता अर्थात्‌ वह अवर्णनीय है । इस समय कष्ण 
यहाँ नहीं हैं, इसलिए हे कोकिल ! तू मौन रहकर हमें खरीद ले । अर्थात्‌ यदि तू मौन 
रहेगी तो हम तेरा उपकार मान तेरी बिना मोल की दासी बन जायेंगी । यहाँ गोपियाँ 
पुनः कोकिल को सम्बोधन कर उससे मौन हो जाने की प्रार्थना कर रही हैं, क्योंकि 
उसकी कूक उनके शरीर में काम का संचार करती है और कामदेव उन्हें प्राणान्तक 
कष्ट दे रहा है । इसलिए कोकिल ही मौन रहकर उनकी रक्षा कर सकती है । 


विशेष--(१) कोकिल और कामदेव के माध्यम से गोपियाँ अपनी असीम 
विरह-वेदना की सुन्दर, मामिक और प्रभावशाली व्यंजना कर रही हैं । 


(२) 'तहुँ तो तन-दगध देख्यो' में उस पौराणिक कथा की ओर संकेत क्रिया 
गया है जिसके अनुसार सती की मृत्यु के उपरान्त उनके विरह में समाधिस्थ शिव की 
तपस्या भंग करने के लिए कामदेव उनके पास गया था। उसके प्रभाव से शिव की 
समाधि खंडित हो गई थी और उन्होने क्रोध में भर सामने खड़े कामदेव को अपना 
तीसरा नेत्र खोल भस्म कर डाला था। बाद में कामदेव की पत्नी रति द्वारा विलाप 
और प्रार्थना किए जाने पर द्रवित हो उसे पुनः जीवित तो कर दिया था परन्तु अनंग 

(शरीर-हीन) रूप में ही उसे जीवित रहने का वरदान दिया था । तभी से कामदेव 
अनंग कहलाने लगा । 
(३) सम्पूर्ण पद में अतिशयोक्ति अलंकार है । 

राग सारंग 

मधुकर ! जोग न होत संदेसन । 

नाहिन कोउ ब्रज में या सुनिहै, कोटि जतन उपदेसन ॥ 

रबि के उदय मिलन चकई को, संध्या-समय अेंदेस न । 

क्यों बन बसें बापुरे चातक, बधिकन्ह काज बधे सन ॥ 

नगर एक नायक बिनु सूनो, नाहिन काज सबे सन। | 

सूर सुभाय मिटत क्यों कारे जिहि कुल रीति डसे स॒न।।३०१॥ 


शब्दार्थ--उपदेसन -- उपदेश देने से। अंदेस=सन्देह, अन्देशा । बापुरे = 
बेचारे । बघे सन==वध करने से ही। सर्वं सन==सबसे । डसे सन==डसने से ही । 


भावाथं--गोपियों को पूरी आशा है कि कृष्ण का उनसे मिलन अवश्य होगा । 
इसीलिए ये उद्धव के योग-उपदेश की अवहेलना करतो हुई भ्रमर के माध्यम द्वारा 
उनसे कह रही हैं कि-- 


है मधुकर ! केवल सन्देशों द्वारा योग-साधना नहीं सिखायी जा सकती । चाहे 
तुम करोड़ों प्रकार के प्रयत्न कर अपने योग का उपदेश दो, परन्तु यहाँ ब्रज में तुम्हारे 
इन उपदेशों को कोई भी नहीं सुनेगा । कारण यह है कि तुम हमें कृष्ण को भुला 
निगुण ब्रह्म की साधना करने का उपदेश दे रहे हो, परन्तु हम उन्हें कंसे भूल जायें ? 
क्योंकि हमें उनके यहाँ लौट आने का पुरा विशवास है। सम्ध्या समय जब चक्रवी 
अपने चकवा से बिछुड़ जाती है, तो उस समय उसे इत बात में तनिक भी सन्देह नहीं 
रहता कि सूर्योदय .होने पर चकवा से उसका पुनः मिलन होगा । उन दोनों का मिलन 
अवश्यम्भावी होता है । इसी प्रकार हमें कृष्ण से पुनमिलन की पुरी आशा है । बेचारे 
चातक वन में बस आतं-स्वर में दिन-रात अपने प्रियतम बादल को पुकारते रहते हैं, 
परन्तु बहेलिए उनकी इस वेदना को अनुभव न कर उन्हें मार डालते हैं । बहेलिए का 
उद्देश्य केवल उनका वध करना ही रहता है । इसी प्रकार हे उद्धव ! तम भी हमारी 
विरह-वेदना का अनुभव न कर हमें बराबर योग का उपदेश दे हमारा वध करने का 
उपक्रम कर रहे हो। तुम्हारा उद्देश्य यही है कि किसी प्रकार हम तुम्हारी बात 
स्वीकार कर लें । उसे स्वीकार कर लेने से हम जीवित रहेंगी या मर जायेंगी, इससे 
तुम्हें कोई मतलब ही नहीं । 

एक नायक कष्ण के बिना यह ब्रज रूपी सारा नगर सूना हो गया है। हमें 
तो केवल अपने नायक कृष्ण से ही मतलब है। यहाँ रहने वाले अन्य लोगों से हमें 
कोई काम नहीं हैं, उनसे हमारा कोई सम्बन्ध नहीं है । परन्तु यह जानते हुए भी तुम 

अपनी बातों द्वारा हमें बराबर कष्ट पहुँचाए चले जा रहे हो। वस्तुतः इसमें दोष 
तुम्हारा नहीं है। जिसका जैसा स्वभाव बन जाता है, वह सदैव वेसा ही आचरण 
करता है । स्वभाव को बदला नहीं जा सकता । जिस प्रकार काले नाग का स्वभाव 
सदेव दूसरों को डसना ही है, इसलिए वह अवसर मिलते ही डस लेता है । तुम भी 
काले हो, इसलिए काले रंग वालों के स्वभाव के अनुसार ही हमें प्राणान्तक पीड़ा दे 
रहे हो। 
बिशेष-अन्योक्ति अलंकार है । 
यहि डर बहुरि न गोकुल आए। 
सुनि री सखी ! हमारी करनी, समुकति मधुपुरी छाए ॥ 
अधरातिक तें उठि बालक, सब सोहि जगेहैँ आय। 
बिनु पदत्रान बहुरि पठवेंगी, बर्नाह चरावन गाय ॥ 
सुनो भवन आनि रोकेंगी, चोरत दधि नवनीत। 
पकरि जसोदा पे ले जहैं, नाचति गावति गीत॥ 
ग्ालिनि मोहि बहुरि बांधेंगीं, केते बचन लगाय। 
एते दुःखन सुभिरि सूर मन, बहुरि सहै को जाय ।।३०२। 
शब्दार्थ--मधुपुरी =मथुरा । छाए==बस गए हैं। अधरातिक च्=आधी रात । 
पदत्रान=ज्ता । नवनीत=मवखन । केते=कितने ही, तरह-तरह के । एते== इतने । 
बहुरि=फिर । जाय==जाकर । 


भावाथं--गोपियों को यह सन्देह है कि जब कृष्ण यहाँ रहते थे, तब गोपियों 
ने उन्हें बहुत कष्ट दिए थे, इसी भय के कारण अब कृष्ण यहाँ नहीं आना चाहते । 
एक गोपी अपने इसी सन्देह को व्यक्त करती हुई दूसरी गोपी से कह रही है कि 

है सखि ! सुन, प्रियतम कृष्ण इसी भय के कारण फिर लौटकर गोकुल नहीं 
आए और हमारी उन करतूतों को समझकर ही मथुरा में बस गए हैं । उन्हें यह भय 
है कि आधी रात को ही दूसरे बालक (ग्वाल-बाल) इकट्रे होकर आ जाया करेंगे और 
मुझे जगा दिया करेंगे । और फिर सारी गोपियाँ मुझे बिना जूता पहने नंगे पेर ही 
वन में गार्ये चराने के लिए भेज दिया करेंगी। और जब मैं क्रिसी के सूने घर में 
घुसकर दही-मक्खन डुराऊ गा, तो वे मुझे ऐसा करने से रोक देंगी, दही-मवखन नहीं 
चुराने देंगी । और फिर मुझे पकड प्रसन्नता से नाचती और गाती हुई यशोदा मैया 
के पास ले जायेंगी । वहाँ जाकर मैया से तरह-तरह की झूठी बातें बना मेरी शिकायत 
करेंगी और फिर रस्सी से बंधवा देंगी । कुष्ण इन्हीं दुःखों का मन-ही-मन स्मरण 
कर यह्‌ सोचते हैं कि फिर गोकुल जाकर इन दुःखों को कौन सहे ! इसलिए वहाँ न 
जाना ही अच्छा है। 


विश्ेष--इस पद में गोपियों की पूर्वे घटनाओं की स्मृति द्वारा पश्चात्ताप और 

अप्रत्यक्ष व्यंग्य का कलात्मक चित्रण किया गया है । अपनी सहज-सरल अभिव्यक्ति के 
कारण इस पद का प्रभाव मामिक और सघन हो उठा है । सूर ऐसे सरल पदों में 
गहन भावों की व्यंजना करने में अत्यन्त कुशल हैं । इनकी सरलता और सहज-अभि- 
व्यक्ति ही इनका प्रधान गुण और आकर्षण है । 

अब या तनहि राखि का कीजे ? 

सुनि री सखी ! स्यामसु दर बिन, बाटि बिषम विष पीजे ॥ 

के गिरिए गिर चढिके, सजनी, के स्वकर सीस सिव दीजे । 

के दहिए दारन दावानल, के तो जाय जमुन धॅसि लीजे ॥ 

दुसह वियोग विरह माधव के, कोन दिर्नाह दिन छीजे ? 

सूरदास प्रीतम बिन राधे, सोचि-सोचि मनही मन खीजे ॥ ३०३॥ 


शब्दार्थ--राखि-- रख कर । बाटि==पीस कर, घिस कर । विषम भयंकर । 
गिर=पर्वत । स्वकर =अपने हाथ से । छी =क्षीण होता रहे । 

भावाथं-राधा को कुष्ण का विरह असह्य हो उठा है। इसीलिए वह आत्म- 
घात कर इस कष्ट से मुक्ति पाने की विभिन्न तरकीबें सोचती हुई अपनी सखी से कह 
रही है कि 

हे सखि ! अब मैं अपने शरीर की रक्षा क्यों और किसलिए करू? श्यामसुन्दर 
कुष्ण से विछुड़ कर भब तो यह्‌ मन करता है कि भयंकर विष को पीसकर पी लू । 
या हे सखि ! किसी पर्वंत की चोटी पर चढ़ वहाँ से नीचे कूद पड़ या अपने हाथ से 
अपना सिर काट शिवजी पर चढ़ा दू । (रावण ने शिव पर अपने शोश चढ़ा उसने 
वरदान प्राप्त किया था, सम्भव है राधा द्वारा ऐसा करने पर शिव उसे भी कृष्ण- 
मिलन का वरदान दे दें )) या भयंकर दावाग्ति में जलकर अपने शरीर को नष्ट कर 
दू, या जमुना में डूबकर मर जाऊ । 

मुझसे अब कृष्ण का यह विरह और अधिक नहीं सहा जाता । जब कृष्ण का 
यहाँ लौटकर आने का इरादा ही नहीं है तो फिर उनकी इस असह्य विरह-वेदना को 
सह, कोन अपने शरीर को दिन-प्रतिदिन अधिकाधिक क्षीण बनाता रहे । इससे तो 
यही अच्छा है कि एक बार ही इस शरीर का नाश कर, इस असह्य वेदना से मुक्ति 
पा ली जाय । कोन तिल-तिलकर इसमें जलता रहे ) सूरदास कहते हैं कि अपने प्रियः 
तम कृष्ण के बिना राधा मन-ही-मन इन बातों को सोचती हुई खीभती रहती है । 

विशेष--राधा की विरह-दग्ध आकुल मानसिक दशा का मार्मिक चित्रण 
हुआ है । 
राग घना' - Fh 

हे मन मथुराइ रह्यो । aS 
रो जो तन तें बहुरि न आयो, ले गोपाल गह्यो ॥ 
2 

इन नयनन को भेद न पायो, केइ भेदिया कह्यो। 
राख्यो रूप चोरि चित-अंतर सोइ हरि सोध लह्य t 


= आए बोलत ता बिन ऊधो 'मनि दे लेहु मह्मो । / 
ॐ निगुन साँटि गोबिदहि माँगत, क्यों दुल जात सह्यो ॥ ' 


जेहि आधार आजु लौं यह तनु ऐसे ही निबह्यो । | i 
5४“ सोइ छिड़ाय लेत सुनु सुरज, चाहत हृदय दह्यो ॥३/०४॥ | 


आाब्दाथ-मथुराइ=मथुरा में ही । केइ भेदिया=किसी भेदिये ने अंतर= 
भीतर । सोध=पता लगा लिया । मह्यो=मद्ठा, छाछ। साँटि--बदले में । छिड़ाय 
=छीनना । 

आवार्थ-गोपियों का मन कृष्ण में अनुरक्त हो मथुरा में उनके पास ही रहता 
है । क्यों रहता है, इसका स्पष्टीकरण करती हुई वे कह रही हैं कि-- 

हमारा मन तो मथुरा में ही अर्थात्‌ वहीं कुष्ण के पास रहता है। वह एक 
वार जो हमारे शरीर से निकल कृष्ण के साथ मथुरा चला गया तो फिर लौट कर 
नहीं आया, क्योंकि कृष्ण ने उसे पकड़कर अपने पास रख छोड़ा है । कृष्ण हमारे इन 
नयनों का भेद नहीं पा सके, परन्तु हमें ऐसा लगता है किसी भेदिए ने कुष्ण के पास 
जा यह भेद प्रकट कर दिया है कि हमारे इन नयनों ने उनके रूप को चुरा अपने 
हृदय के भीतर छिपा कर रख लिया है । कृष्ण को इसी भेद का पता लग गया है 
इसी कारण उन्होंने अपने रूप के बदले में हमारे मन को वहीं बाँध बन्धक के रूप में 
अपने पास रख लिया है। भाव यह है कि गोपियाँ अपने हृदय में निरन्तर कुष्ण के 
रूप का ध्यान करती रहती हैं और उनका मन सरदेव कृष्ण के ध्यान में ही लीन 
| रहता है । 
और यह उद्धव हमारे उस मन को अपने साथ लाये बिना ही यहाँ यह कहते 
| हुए आ धमके हैं कि “मणि के बदले में छाछ ले लो।' अर्थात्‌ मणि के समान अमूल्य 
कुष्ण को देकर बदले में छाछ के समान निस्सार, तत्त्वहीन निगु'ण ब्रह्म को स्वीकार 
कर लो । यह अपने निगुण के बदले में हमसे हमारे कुष्ण को माँगते हैं । इनकी इन 
कठोर बातों से उत्पन्न दुःख को कँसे सहन किया जाय ? अर्थात्‌ यह सर्वथा असम्भव | 
है कि हम इनकी इन बातों को स्वीकार कर लें, जिसके, अर्थात्‌ कुष्ण के सहारे 
(उनके आने की आशा के सहारे) हम अब तक अपने इस शरीर का निर्वाह करती 
आई हैं, इसे जीवित रखे रही हैं, अब यह उद्धव हमारे उसी सहारे को हमसे छीन ले 
रहे हैं और ऐसी बातें कह-कहकर हमारे हृदय को जला रहे हैं । 

विशेष---आए"'““'सह्यो' में विनिमय; “मनि” में रूपकातिशयोक्ति; तथा 
“सोई'"दह्यो' में अतिशयोक्ति अलङ्कार है । 

। X 
राग सारग 
लोग सब देत सुहाई बातें । 
कहतहि सुगम करत नाहि आवें, बोलि न आवत ताते ॥ 
पहिले आगि सुनत चंदन सी सती बहुत उमहै। 
समाचार ताते अरु सीरे पीछे कौन कहै॥ 
कहत सब संग्राम सुगम अति कुसुसलता करवार । 
सूरदास सिर दिए सुरमा पाछे कोन विचार ? ॥३०४॥ 


शब्दार्थ-सुहाई==अच्छी लगने वाली, सुहावनी । उमहै= उमंगित होती है । 
ताते=गमं । सीरे=ठंडे । करवार=तलवार । सुरमा ==योद्धा । 

भावार्थ--उद्धव द्वारा योग-साधना का उपदेश सुन, गोपियाँ कहती हैं कि 
किसी बात को कहने और करने में बहुत बड़ा अन्तर होता है। कहने में सुगम लगने 
वाली बात करने में भी सुगम ही होगी, इसका क्या विशवास ! इसी को स्पष्ट करती 
हुई गोपियाँ कह रही हैं कि 

लोग सब मन को प्रिय लगने वाली चिकनी-चुपड़ी बातें करते हैं । ऐसा 
करने में उन्हें कोई भी कष्ट नहीं होता । कोई भी बात कहने में तो सरल और 
आसान होती है परन्तु जब उस पर अमल किया जाता है तो इतना कष्ट होता है कि 
मु ह से आवाज तक नहीं निकलती । अपनी इस बात को सती के उदाहरण द्वारा 
स्पष्ट करती हुई गोपियाँ आगे कहती हैं कि सती पहले यह्‌ सुनकर कि सती के लिए 
अग्नि चन्दन के समान शीतल बन जाती है, सती होने के लिए उमंगित हो उठती 
है । परन्तु जब वह चिता की अग्नि में जलकर भस्म हो जाती है तो यह समाचार 
कौन सुनाये कि अग्ति उसे शीतल लगी थी या पीड़ा पहुँचाने वाली दाहक प्रतीत हुई 
थी ? क्योंकि मर जाने के वाद वह सती तो अपने अनुभव को सुनाने से रही ! इस 
प्रकार सब लोग यह कहते हैं कि युद्ध करना बड़ा आसान है; युद्ध में तलवार फूलों की 
लता के समान कोमल और सुखद प्रतीत होती है। परन्तु युद्ध में जब योद्धा का सिर 
कट जाता है, वह मारा जाता है तो फिर बाद में इस बात का निर्णय कौन करे कि 
तलवार पुष्प-लता के समान सुखद और कोमल लगी थी या मृत्यु की भयंकर यंत्रणा 
देने वाली ? 

भाव यह्‌ है कि उद्धव की यह योग-साधना भी कहने-सुनने में 
सुखद प्रतीत होती है, परन्तु करने में भी ऐसी हो होगी, om a Mn 
जब कृष्ण को भूल निगु'ण-ह्म की प्राप्ति के लिए योग-साघना करते-करते गोपियों का 
प्राणान्त हो जायगा तो फिर उन्हें यह कंसे मालुम होगा कि यह अच्छी थी या बुरी । 
इसीलिए गोपियाँ उद्धव की बात को स्वीकार कर योग-साधना नहीं करना चाहतीं 

विशेष--( १) अन्यो क्ति अलङ्कार है । >> 

(२) किसी कवि ने इसी भाव को व्यक्त करते हुए कहा है कि-- 

गई पृतरी नोन को थाह सिंधु की लेन। 
पठत ही घूलि मिल गई, पलट कहै को बैन ।।” 
(३) सती और सूरमा का द्रष्टान्त देकर गोपियाँ इस प्राचीन परम्परागत 
मान्यता का खंडन कर रही हैं कि सती को चिता की अग्नि शीतल लगती है और 


योद्धा को युद्ध में प्राण देने पर आसानी से स्वर्ग मिल जाता है। _ - 5. >) 


27/ 7) 


राग गौरी [a 


बिछुरत श्री ब्रजराज आज सखि ! नेननि की परतीति गई। 

उड़ि न मिले हरि संग विहंगम, ह्व न गए घनस्याम-सई ॥ 

यातें ऋ र कुटिल सह पेचक, कथा सीन छबि छीनि लई 
` \ रूप-रसिक लालची कहावत, सो करनी कछु तों न भई ॥ 
अब काहे सोचत जल मोचत, ससय गए नित सुल नई। 
सुरदास याही तें जड़ भए, जब तें पलकन दगा दई ॥ ३०६॥ 


शब्दा्थ-परतीति= प्रतीति, विशवास । विहंगम=पक्षी, खंजन। मेचक= 
कालापन लिए । सह=सहित । भई=हुआ । काह =किसलिए । मोचत==गिराते हैं। 
सूल==पीड़ा, दुःख । 

भावार्थ--गोपियों के नेत्रों ने ही कृष्ण-रूप के दर्शन करा गोपियों को उनके 
प्रेम-जाल में उलका दिया था । गोपियों को इस कारण इन पर बहुत विश्वास था । 
परन्तु अब कुष्ण से बिछुड़कर भी वे नेत्र अपने ही स्थात पर स्थित हैं। इसलिए 
गोपियों को इनकी दृढ़ता और एकनिष्ठता पर अब विश्वास नहीं रहा है। वे इसी 
बात को स्पष्ट करती हुई आपस में कह रही हैं कि 

हमें अपने इन नेत्रों पर अगाध विश्वास था कि ये कृष्ण से सच्चा प्रेम करते 
हैं परन्तु ब्रजराज कुष्ण के बिछुड़ते ही अब हमें इनका विश्वास नहीं रहा है। लोग 
व्यर्थं ही उनकी उपमा खंजन पक्षी से देते हैं, क्योंकि यदि ये खंजन होते तो कृष्ण के 
यहाँ से चलते समय उड़ कर उनके साथ क्यों नहीं जा मिले और उनके साथ मिल 
कर घनश्याममय (कुष्णमय) क्यों न हो गए ? इसलिए ये अत्यन्त क्रूर, कुटिल और 
साथ ही मन के काले अर्थात्‌ विद्वासघाती हैं। इन्होंने मीन (मछली) की छवि को 
वृथा ही छीन लिया है अर्थात्‌ लोग व्यर्थे ही इन्हें मछली के समान सुन्दर कहते हैं । 
परन्तु मछली को-सी दूढ़ एकान्त प्रेमनिष्ठा का इनमें नाम-निशान तक नहीं है । 
मछली अपने प्रियतम जल से विमुक्त हो जाने पर उसके विरह में तड़प-तड़प कर 
अपने प्राण दे देती है, परन्तु ये तो जसे के तैसे विद्यमान हैं। इसके साथ ही इन्हें रूप 
का रसिक और लालची भी कहा जाता है परन्तु इन्होंने अपने एक भी कार्य द्वारा 
अपने इन गुणों में से एक को भी सत्य प्रमाणित नहीं किया है । यदि ये रूप-रसिक 
और लालची होते तो रूप-निधि कृष्ण के पीछे भागे चले जाते, परन्तु नहीं गए । 
इसलिए इनकी यह उपमा भी व्यथं है। 

अब ये किसलिए इतना सोच करते हैं और दिनरात आँसू बहाते रहते हैं ? ये 
समय पर क्यों नहीं चेते, अर्थात्‌ उसी समय कुष्ण के साथ क्यों नहीं चले गये या 
मछली के समान क्यों प्राण नहीं त्याग दिए ? अब तो समय हाथ से निकल चुका है, 
इसलिए हर समय नई-नई यातनाए सहन करनी पड़ेगी । इनके इन विश्वाघाती रूप 
को देख, पलक भी इनका साथ छोड़ गए हैं, इसलिए ये तब से ही जड़ हो गए हैं। 
भाव यह है कि नेत्र कुष्ण की प्रतीक्षा में बिना पलक भपकाए टकटकी बाँचे, स्थिर 
बने रहते हैं । 
विशेष-- (१) इस पद में सूर ने अत्यन्त कला-नैपुण्य के साथ गोपियों के 
कृष्ण की प्रतीक्षा में टकटकी बाँघे स्थिर नेत्रों का बड़ा हृदयग्राही चित्र प्रस्तुत किया 
है । और इस चित्र द्वारा गोपियों को अतिशय विरह-व्यथा का साकार रूप-सा उपस्थित 
कर दिया है । गोपियों के नेत्र अपना स्वभाव--चंचलता त्याग जड़ बन गए हे 
(२) सम्पूर्ण पद में सांगरूपक अलंकार है। कुछ आलोचक हीनांग रूपक भी 
मानते हैं । 
(३) इसी पद से मिलता-जुलता भाव सूर के एक अन्य पद में भी मिलता है, 
जिसकी पहली पंक्ति इस प्रकार है--“उपमा नैन न एक गही ।” 
राग धनाश्री प्‌ 
को कहै हरि सों बात हमारी ? 
हम तौ यह तब तें जिय जान्यो, जबै भए मधुकर अधिकारी ॥ 
एक प्रकृति, एक कंतव-गति, तेहि गुन अस जिय भावै। 
प्रगटत है नव कंज मनोहर, ब्रज किसुक कारन कत आवे ॥ 
कंजतीर चंपक - रस - चंचल, गति सब ही तें न्यारी। 
ता अलि की संगति बसि मधुपुरि सूरदास प्रभु सुरति बिसारी ॥३०७॥ 
शब्दार्थ प्रकृति =स्वभाव । कैतव-गति 
कमल । किशुक=टेसू का फूल । प्रगटत है= 
चंपक-रस-चंचल==चम्पा के रस के लिए 
भुला दी । 


=धोखा या छलभरी चाल। कंज= 
आता है । कंजतीर-=कमल के पास । 
व्याझुल । सुरति=स्मृति, याद। बिसारी 


भावाथं--गोपियों का कृष्ण पर अमित विशवास है। परन नहें सन्देह 
रे का न्तु उन्हें सन कि 
अमर भौर उदव जँसों की संगति में रहने के कारण ही कष्ण उन्हें भूल र | 
अपने इसी दुःख और विवशता का वे वर्णन कर रही हैं कि-- , थ 
अब कृष्ण के पास जाकर कौन उनसे हमारी बात कहे उन्हें 
ड , कौन उन्हें हमारी 
दीन दशा को बताए ? हमें तो तभी से हृदय में यह आशंका होने लगी थी न से 
अमर जेसे चंचल और विश्वासघाती कुष्ण का सन्देश लेकर आने के अधिकारी बन 
गए थे, कि इष्ण हरे भूज गए हैं ॥ अमर गोर उद्धब सो की संगाति में रहने के 

कारण उन्हें हमें भुला लेना असम्भव नहीं था। इन भ्रमर और उद्धव तथा क्ृष्ण-- 
सबका एक-सा ही स्वभाव और एक-सी ही छलभरी टेढ़ी चाल है। इनके इन्हीं गुणों 
को देखकर हमारे मन में यह भाव उत्पन्न होता है कि इन्हीं की संगति के प्रभाव से 
कृष्ण ने हमें भुला दिया है। जब यह भ्रमर हमारे पास आया था, तभी हमें यह्‌ सन्देह 
हो गया था कि यह तो सदेव नये खिले हुए कमलों के पास ही जाता है, फिर यह 
यहाँ ब्रज में खिलने वाले टेसू के फूलों के पास क्यों आया है ? यह भ्रमर कमल के 
पास रहता हुआ भी चम्पा के रस का पान करने के लिए ललचाता रहता है । इस 
प्रकार इसकी गति या स्वभाव बड़ा विचित्र होता है । यही दशा इन उद्धव की है। 
ये भी कमल के समान सुन्दर, सुवासित क्ष्ण का सान्निध्य त्याग, यहाँ हमें टेसू के 
फूल के समान कुरूप, रसहीन, गन्धहीन नि्गू"ण ब्रह्म का उपदेश देने भागे चले आए 
हैं। अर्थात्‌ यह ्रमर और ये उद्धव--दोनों ही रस-लोलुप, चंचल और विश्वासघाती 
हैं । हमारे स्वामी कृष्ण मथुरा में ऐसे ही लोगों की संगति में रहकर हमारी याद को 
भूल गए हैं और हमें त्याग, कुब्जा के प्रेम में डूबे रहते हैं । 
विशेष---अन्योक्ति अलंकार है । 


हमारे स्याम चलन चहत हैं दूरि । x 

मधुबन बसत आस ही सजनी ! अब मरिहैं जो बिसुरि॥ 

कोने कही, कहाँ सुनि आई? केहि दिसि रथ की धूरि। 

संगहि सबे चलो माधव के, नातरु मरिबो भूरि ॥ 

पच्छिम दिसि इक नगर द्वारका, सिधु रह्यो जल पूरि। 

सुर स्थाम क्यों जीर्वाह बाला, जात सजीवन सुरि ॥३०८॥ 

शब्दाथं-चलन=जाना । ही==थी। विसूरि=रो-रोकर । नातरु=नहीं 
तो । फूरि=दुःख कर-करके । 

भावार्थ-गोपियाँ कहीं से यह समाचार सुन आई हैं कि कष्ण मथुरा छोड़ 
द्वारिका जा रहे हैं। इस समाचार को सुन अत्यन्त व्यथित और कातर हो वे आपस 
में कह रही हैं कि 

हे सखि ! मैंने यह समाचार सुना है कि कृष्ण मथुरा को छोड़ कहीं दूर चले 
जाना चाहते हैं। वह मथुरा में थे, तब तक तो यह आशा थी कि कभी-न-कभी यहाँ 
अवश्य आयेंगे | परन्तु अब उनके इतनी दूर चले जाने पर तो हम सब रोशरोकर मर 
जायेंगी । गोपी की यह बात सुनकर अन्य गोपियाँ अत्यन्त व्यग्र हो, उससे पूछने लगीं 
कि तुम से यह बात किसने कही ? तुम यह कहाँ सुन आई हो ? जाते हुए कुष्ण के 
रथ को धुल किस दिशा में दिखाई दे रही है ? चलो, सब माधव के साथ ही यहाँ से . 
चली चलो, नहीं तो फिर उनके वियोग में कुढ़-कुढ़ कर मरना पड़ेगा । उस गोपी ने 
उत्तर दिया कि पर्चिम दिशा में द्वारिका नामक एक नगर है, जिसके तट पर सागर 

लहराया करता है । कृष्ण वहीं जा रहे हैं। अब हम सब ब्रज-बालायें केसे जीवित रह्‌ 
सकेगी क्योंकि हमारे लिए संजीवनी बूटी के समान जीवन-प्रदाता कृष्ण हमें छोड़ कर 
बहुत दूर जा रहे हैं । 
विशेष--अतिशयोक्ति में रूपकातिशयोक्ति अलंकार है। 
उती दूर तें को आवे हो । N 
जाके हाथ संदेश पठाऊ सो कहि कान्ह कहाँ पावें हो॥ 
सिधुकूल इक देस कहत हैं, देख्यो सुन्यो न मन धावै हो । 
तहाँ रच्यो नव नगर नंदसुत पुरि द्वारका कहावे हो॥। 
कंचन के सब भवन मनोहर, राजा रंक न तृन छावे हो। 
ह्वाँ के सब बासी लोगन को ब्रज को बसिबो नहि भावै हो ॥ 
बहु बिधि करति बिलाप बिर हिनी बहुत उपाब न चित लावे हो। 
कहा करों कहें जाउ सूर प्रभू, को मोहि हरि पे पहुँचाबे हो ॥३०९॥ 
शब्दार्थ-उती =उतनी । सिंधुकूल=सागर तट पर । धार्वं == जाए । तृण = 
घास-फूस का छप्पर । हाँ के=वहाँ के । 
भावार्थ--कृष्ण मथुरा से द्वारिका चले गए हैं | गोपियाँ स्वयं को उनके पास 
पहुँचने में असमर्थ पा विलाप कर रही हैं कि-- 
अब उतनी दूर से हमारे पास कौन आयेगा ? अर्थात्‌ पहले तो मथुरा पास 
होने के कारण उद्धव यहाँ आ गए थे, मगर अब द्वारिका से यहाँ कौन आ सकेगा ? 
ओर यदि हम यहाँ से ही किसी के द्वारा कुष्ण के लिए सन्देश भेजने का प्रयत्न करें 
तो बताओ बह कृष्ण को इतने दूर देश में कहाँ ढ़ कर उनके पास पहुँच सकेगा ? 
कहते हैं कि समुद्र-तट पर एक देश है | उसे यहाँ न तो किसी ने देखा है और न उसके 
सम्बन्ध में कुछ प है । वह इतनी दूर है कि मन भी वहाँ नहीं पहुँच सकता । वहीं 
नन्द के सुत कृष्ण ने एक नया नगर बसाया है जो ढ्वारिकापुरी कहलाता है । 
उस नगर में सारे भवन अत्यन्त सुन्दर और सोने के बने हुए हैं। वहाँ राजा 
से लेकर भिखारी तक, कोई भी घास-फूस के छप्पर-छाए घर में न रहकर सोने के 
महलों में ही रहते हैं। वहाँ के रहने वाले सब लोगों को ब्रज में रहना अच्छा नहीं 
लगेगा । फिर कृष्ण यहाँ क्यों आने लगे ? इस तरह विरहिनी गोपियाँ तरह-तरह से 
विलाप करने ओर मन में कुऽण से मिलने के अनेक उपाय सोचने लगीं । वे कहने 
लगीं कि हम अब क्या करें, कहाँ जायें, कौन हमें कृष्ण के पास पहुँचाये ? 
विशेष--( १) स्वभावोक्ति अलंकार है । 


२) भाव-व्यंजना और: 
(२) र'कला की हृष्टि से यह पद साधारण स्तर का है । 

हमें नंदर्न॑ंदन को गारो । 

इंद्र कोप ब्रज बह्यो जात हो, गिरि धरि सकल उबारो ॥ 

राम कुस्त बल बदति न काहू, निडर चरावत चारो। 

सगरे बिगरे को सिर ऊपर, बल को बीर रखवारो ॥ 

तब तें हम न भरोसो पायो, केसि तृनाबत सारो। 
सूरदास प्रभु रंगभूमि में, हरि जीतो, नृप हारो ॥३१०॥ 


झम्दार्थ-गारो==गौरव, गवं । रामकुष्ण=वलराम और कृष्ण । बदति= 
गिनतीं ) चारो=धघास । विगरे=विगड़ी हुई वात । बल को बीर=वलराम के भाई 
कृष्ण । रखवारो=रक्षा करने वाला । 

भावार्थ-कृष्ण-सम्बन्धी विगत स्मृतियों को दुलराती हुई गोपियाँ उनके 
गुणों की प्रशंसा करती हुई कर रही हैं कि-- 

हमें अपने नन्दनन्दन कृष्ण पर गव॑ है । पहले जब एक बार इन्द्र ने कुपित हो 
मुसलाधार वर्षा कर ब्रज को बहा देने का प्रयत्न किया था, तब कृष्ण ने उंगली पर 
गोवद्ध'न पर्वंत धारण कर सम्पूर्ण ब्रज की रक्षा की थी । जब बलराम और कुष्ण 
दोनों भाई यहाँ रहते थे तो हम उनके बल के कारण किसी को कुछ भी नहीं गिनती 
थीं, किसी की भी परवाह नहीं करती थीं और निडर हो बन में गाय चराया करती 
थीं । क्योंकि उस समय हमारे सम्पूणं संकटों को बलराम के भाई कृष्ण अपने ऊपर 
ले, हमारी रक्षा किया करते थे, हमारे सिर पर अपना वरद्‌-हुस्त रखे रहते थे। परन्तु 
जब उन्होंने केसी और तृनाब्रत नामक राक्षसों का वध किया था, उसके बाद हमें 
उनका कोई ऐसा कार्य देखने-सुनने को नहीं मिला, जिससे हमें यह भरोसा होता कि 
वह अब भी हमारी रक्षा करेंगे । हाँ, केवल यह समाचार अवश्य मिला था कि उन्होंने 
मथुरा में जा, राजा कंस की रंगभूमि में उससे युद्ध किया था, जिसमें कृष्ण की विजय 
हुई थी और राजा कंस हार गया था। अर्थात्‌ वहाँ उन्होंने रंगभूमि अर्थात्‌ प्रेम के 
रणक्षेत्र में कंस को पराजित कर उसकी दासी कुब्जा को उससे छीन लिया था । 
उन्होंने प्रेम-युद्ध में यहाँ हम पर विजय पाई थी और मथुरा जाकर कुब्जा पर भी 
वैसी ही विजय पाई थी। इसलिए प्रेम के रणक्षेत्र के इस सर्वत्र विजयी योद्धा क्ष्ण 
पर हमें गर्व है । वह प्रेम-क्षेत्र के अद्वितीय योद्धा हैं। 

विशेष--( १) अन्तिम पंक्ति में रंगभूमि' शब्द का अत्यन्त साभिप्राय और 
सार्थक प्रयोग किया गया है। गोपियाँ रणभूमि में कंस पर कृष्ण की विजय का 
उल्लेख न कर रंगभूमि में कुब्जा-विषयक उनकी विजय पर गर्व करती हुई प्रच्छन्न 
रूप से उन पर व्यंग्य कस रही हैं । 7 

(२) इसमें आई अन्तकंथाओं का पीछे उल्लेख किया जा चुका है। 


३६२ । \ अमर गीत सार 
| | 
2 \ IE ५9: 
राग मलार UE A Babe) 
) ६ ऐसे माई पावस ऋतु प्रथम सुरति करि माधवजू आबै री। 
र| पन्ना ड हि रो वेष । 
 बरन-बरन अनेक जलधर अति सनोहर वे 
यहि समय यह गगन-सोभा सबन तें सुविसेष॥ 


°) UN ) उड़त बक, सुक-ब्रृद राजत, रदत. क सोर । हि ५ 
( बहुत भाँति चित हित-रुचि बाढत दामिनी घनघोर ॥ काद 39 
२१ ४3 „ धरनि-तनु तृनरोम हषित प्रिय ससागस जानि। 2 
Ee SS और दुस बल्ली बियोगिति सिलीं पति पहिचानि॥ 3 

| | र्व . हँस पिक, सुक, सारिका अलिपुज नाना नाद। : 

| # मुंदित मंगल मेघ बरसत, गत विहंग-बिघाद ॥ 


3, ॐ कुटज, कुद, कदंब, कोविद, कर्निकार, सु कंजु। 
कः च केतकी, करबीर, चिलक बसंत - सस तरु मंज्ु॥ 
| सघन तरु कलिका - अलंकृत, सुकृत सुमन सुबास। — 
| निरखि नयनन्ह होत मन माधव-मिलन की आस ॥ 20९2 . 
WEE C26) ठ 
| मनुज मृग पसु पच्छि परिमित औ अभित जे नाम। ( 5; 
| सुख स्वदेस बिदेस प्रीतम सकल सुमिरत धाम ॥ 
| हवं है न चित्त उपाय सोच न कछू परत बिचार। 
| नाहि ब्रजबासी बिसारत निकट नंदकुमार ॥ 
| सुसिरि दसा दयाल सुदर ललित गति सढ हास । 
| चारु लोल कपोल कु'डल डोल बलित - प्रकास ॥ 
बेनु कर कल गीत गावत गोपसिसु बहु पास। 
सुदिन कब यहि आँखि देखें बहुरि बाल-बिलास ॥ 
बार बारह सुधि रहति अति बिरह ब्याकुल होति। 
बात - बेग सो लगे जैसो दीन दीपक - ज्योति ॥ 
सुनि बिलाप कृपाल सुरजदास प्रान प्रतीति। 
। कि nd he ड र “5 
ब्दाथ-सुरात=स्मृति, | = अत्यन्त सर ० 
| राजत==शोभित । हित-रचि=प्रेम की जजिन | गा की ै 
घरनि-तनुज्ल्धरती का शरीर। तुनरोम-तिनके रूपी रोम । वल्ली =लताए । 
सारिका=्मेना । गतन्=समाप्त । कोबिद=कचनार । कर्निकार. 
FI RNR + लगन नकार ह कनियारी का 
इतऱ्ुकलियों से सुशोभित । 

परिमित=तक । अमित"-अगणित । वलित==चंचल । बात-बेग "हवा का मोंका । 
प्रतीति=विइ्वास । 

भावार्थ- वर्षा-ऋतु के आगमन ने गोपियों को कृष्ण की स्मृति से उद्ठोलित 
वना रखा है । वे इसी का वर्णन करती हुईं आपस में कह रही हैं कि-- 

हे सखि ! पावस ऋतु आ गई है। प्रियतम कृष्ण पहले की ही तरह हमारी 
याद से व्याकुल हो यहाँ चले आयेंगे। आकाश में भिन्न-भिन्न रंगवाले अत्यन्त सुन्दर 
वेश धारण किए बादल छा रहे हैं । यही वह समय है जब आकाश की शोभा सर्वाधिक 
सुन्दर हो उठती है । वगुले उड़ते हैं, तोतों के झुण्ड शोभा दे रहे हैं और चातक और 
मोर शोर मचा रहे हैं । यह मादक वातावरण हृदय में अनेक प्रकार से प्रेम करने की 
अभिलाषा जाग्रत कर देता है। बादलों की गर्जन और बिजली की कड़क बढ़ जाती 
है । अपने प्रियतम मेघ के समागम की आशा से भर धरती के तृण रूपी रोम हर्ष के 
कारण खड़े हो जाते-हैं। धरती का शरीर प्रिय-मिलन की आशा से रोमांचित हो 
उठता है । और ग्रीष्म काल में अपने वृक्ष रूपी पतियों से बिछुड़ी हुई लताए रूपी 
वियोगिनी प्रियाए अपने-अपने प्रियतमों को पहचान उनसे लिपट जाती हैं । 

हंस, कोयल, तोते, मंना और श्रमरों के समूह नाना प्रकार के स्वरों में गीत 
गाने लगते हैं । मेघ बरसते हैं, चारों ओर हर्ष और मंगल छा जाता है और पक्षियों 
का दुःख मिट जाता है । कुटज, कुन्द, कदम्ब, कचनार, कियारी, कमल, केतकी, कनेर 
आदि वृक्ष वर्षा के जल से धूल वसन्त ऋतु के समान चमक उठते हैं। सघत वृक्ष 
कलियों के समूह से अलंकृत हो जाते हैं । पुण्य कार्यो के यश-सौरभ के समान पुष्पों 
का सौरभ वातावरण में व्याप्त हो जाता है। इस सबको आँखों से देखकर मन में 
कृष्ण से मिलने की अभिलाषा जाग्रत हो उठती है । 

मनुष्य, मृग, पशु, पक्षी आदि तथा अन्य जितने भी नामधारी जीव-जन्तु हैं, 
सभी के विदेश-प्रवासी प्रियतम अपने देश और अपने घर के सुख को याद कर घर 
लौटने के लिए व्याकुल हो उठते हैं । हमें पूरा विशवास है कि कृष्ण हमारे इतने पास 
मथुरा में रहते हैं कि हम ब्रजवासियों को कभी नहीं भूल सकते । हम ब्रजवासी इस 
वातावरण में उनकी याद से व्याकुल हो जाते हैं और उनके विविध रूप हमारे सामने 
साकार हो उठते हैं । उनकी वह दयालुता, सुन्दर, आकर्षक चाल और मधुर-कोमल 
मुस्कान, सुन्दर कोमल कपोल और उन कपोलों पर हिलते हुए कुण्डलों का पड़ने वाला 
चंचल प्रकाश-यह सब हमारी स्मृति में साकार हो उठते हैं । 

कृष्ण हाथ में वंशी लेकर सुन्दर गीत गाया करते थे और गोपों के अनेक 
बालक उनके चारों ओर एकत्र हो उन्हें घेर कर बठ जाते थे । ऐसे सुन्दर दिनों को, * 
इस बाल-क्रीड़ा को देखने का सौभाग्य हमारे इन नेत्रों को अब कब मिलेगा क 
बार-बार इन्हीं बातों की याद आती रहती है और हम कृष्ण के विरह में अत्य 
व्याकुल हौ उठती हैं । जैसे हवा का झोका दीपक की ज्योति को दीन और निष्प्रभ 
बना देता है, वैसे ही कृष्ण सम्बन्धी उन बातों का स्मरण कर हम उर्नेके विरह में दीन 


च 

और कातर हो उठती हैं । हमें विश्वास है कि हमारे इस करुण-विलाप को सुन कृपालु, 
प्राणों के विशवास कृष्ण हमें अपने दर्शन दे, हमारे दुःख को दूर कर देंगे। वेप्रेम की. 
व्याकुलता को सहन न कर तुरन्त हमारे पास दौड़े चले आयेंगे । 
विदेष--(१) इस पद में आलम्बन और उद्दीपन--दोनों ही रूपों में प्रकृति 
का मोहक, विस्तृत चित्रण किया गया है। यद्यपि नाम परिगणनात्मक रुचि के कारण 
प्रकृति का एक संहिलष्ट प्रभाव का रूप नहीं बन सका है । 
(२) उपमा, रूपक, उत्प्रेक्षा, अनुप्रास अलंकारों का उपयोग किया गया है। 
बलंया लहों, हो बीर बादर ! 
तुम्हरे रूप सम हमरे प्रीतम गए निकट जल-सागर ॥ 
पा लागों हारका सिधारो बिरहिनि के दुखदागर। 
ऐसो संग सुर के प्रभु को करुताधाम उजागर ॥३१२॥ 
ज्ञब्दार्थ--वीर बादर--भाई वादल । दुखदागर==दुःख दूर करने वाले। 
उजागर==प्रसिद्ध । 
भावार्थ--कृष्ण के मथुरा से द्वारिका चले जाने पर गोपियाँ उनके विरह में 
अत्यन्त कातर बन बादल से प्रार्थना कर रही हैं कि 
हे भइया बादल ! हम तुम्हारी बलया लेंगी; अर्थात्‌ तुम पर न्यौछावर हो 
जायेंगी । तुम्हारे ही जैसे रूप वाले हमारे प्रियतम कृष्ण समुद्र के निकट बसी द्वारिका- 
पुरी चले गए हैं। हम तुम्हारे चरण छूकर तुमसे प्राथंना करती हैं कि तुम शीघ्र 
द्वारिकापुरी चले जाओ और विरहिनियों के दुःख को दूर करने के यश-भागी बनो । 
भाव यह है कि वहाँ बादलों को देख कृष्ण को भी गोपियों की याद सताने लगेगी 
और वे ब्रज लौट आयेंगे हे बादल ! वहाँ तुम्हें करुणा के आधार कृष्ण के सत्संग 
का सुख मिलेगा । उनके सत्संग का सुख विशव-प्रसिद्ध है । इसी से तुम अनुमान लगा 
सकोगे कि कृष्ण के सत्संग का सुख भोग लेने. के उपरान्त उनसे बिछुड़ने पर 
कितनी मर्मान्तक वेदना सहन करनी पड़ती है। और हम उसी वेदना को सह रही हैं। 
अथवा कृष्ण तुम्हारे द्वारा हमारी करुण-कथा सुन तुरन्त यहाँ चले आयेंगे, क्योंकि 
वे करुणा के भंडार के रूप में प्रसिद्ध हैं । 
चलहु धौं ले आर्वाह गोपाल । 
पायें पकरि के निहुरि बिनति कहि, गहि हलधर की बाह बिसाले ॥ 
बारक बहुरि आनि क देखहि नंद आपने बाले। 
गेयन गनत गोप-गोपी-सह, सीखत बेनु रसाले ॥ 
यद्यपि महाराज सुख-संपति कोन गनें मोतिन अरु लाले। 
ह तदपि सुर आकरषि लियो मन, उर घुंघचिन की माले ॥३१३॥ 


शब्दार्थ-तिहुरि=निहोरा कर, खुशामद कर । बिसालै = विज्ञा । बाले == 








| 





3 ५७४७ तामें सप्त-छिद्र-युत _ मुरली मनहर मंत्र पढ़ाय॥३ | 

बालक को । गनें >"गिने । आकरषि=आकधित । घुघचिन की मालैं--गुजा अथवा 
रत्तियों की माला । 


भावार्थ--गोपियाँ सारे प्रयत्न कर हार गईं परन्तु कोई भी उन्हें कृष्ण के 
दर्शन न करा सका । अन्त में हताश हो उन्होंने यह निश्चय किया कि 

है सखियो ! चलो, सब मथुरा चलकर कृष्ण को यहाँ लिवा लाए । हम उनके 
चरण पकड़कर उनकी बहुत खुशामद करेंगी, प्रार्थना करेंगी और हलधर (बलराम) 
की विशाल भुजा को पकड़ उनसे भी प्रार्थना करेंगी कि किसी प्रकार एक बार कृष्ण 
को मथुरा ले चलो | उनके यहाँ आ जाने पर बाबा नन्द एक बार फिर अपने बालक 
कृष्ण को देख सकेंगे । बाबा नन्द उन्हें उनके पूर्व रूप में ही गायों की गणना करते 
और गोप-गोपियों के साथ रसीली बंशी बजाना सीखते हुए देखेंगे । (गोपियों को 
सन्देह है कि शायद कृष्ण मथुरा जाकर वंशी बजाना भूल गए होंगे, इसलिए यहाँ 
उन्हें फिर वंशी बजाना सिखाना पड़ेगा ।) यद्यपि कृष्ण अब महाराज बन गए हैं, उनके 
पास अपार सुख-सम्पत्ति है और मोती और लाल तो इतने अगणित हैं कि कौन 
उनकी गणना कर सकता है। फिर भी घु धचियों की माला ने उनके मन को आकर्षित 
कर लिया है और वे यहाँ आकर उसे ही अपने गले में धारण कर लेंगे । 

विशेष-(१) गोपियों को अटल विश्वास है कि उनके वहाँ जाने पर कृष्ण 
उनके साथ अवश्य ब्रज लोट आयेंगे । 

(२) गोपियाँ कृष्ण के तो चरण पकड़ने की बात कहती हैं, परन्तु पर-पुरुष 
बलराम की बाँह पकड़ने को । यह उनकी एकान्त पति-निष्ठा और . संस्कारों की रक्षा 


Fe ) | ¢ 
कि - ) ८ ~ 
करने की भावना का प्रमाण है। ~ , 2A RP MN 5 
AWN 2 ALE 
राग सारंग AS ( A श्र 
\, )७//० उपमा न्याय कही अंगन की । काम वे )" ॥ | 
Rl 


गए भधुपुरी क्यों र्‌ म सोभा कोटि अनंगन की ॥ "£ 
मोरमुकुट सिर सुरिधनु की छबि दृरह तें दरसावे। |. 
जो कोउ करे कोटि कंसेह नेकहु छुवन न पाव ॥ 
>^ अलक-भ्रमर अमि भ्रमत सदा बन बहु-बेलीरस चाखे। 
कडल सर लत मोर कहियत पे, बंस-ब्रंस अपनो मन राखे ॥ 
५५ कु डल मकर तथन नोर से नाता सुक कबिकुल गाब। 
ॐ रन रहै, सकुचे निसि-बस ट्वं, पंजर र हिके बेनु सुनावे ॥ 
ia अ धनु भान- हरन - दसनावृलि हीरक, अधर सुबिब। 7; = ¡|` 
67 2“ सहज कठिन, संगति बुधि-हर्ता तहे, की न अवलंब ॥। 
र भुजा प्रचंड महा-रिपु मारक, यों ठहराय। 








५ है, 

शाब्दार्थ--न्याय= उचित, न्यायपूर्ण । अनंगन==कामदेवों । सुरधनु = इन्द्र- 
धनुष । दरसावै=्=दिखाई देती है। अलकऱ=केश। भ्रमत==लहराते हैं । बेली =लता, 
वल्लरी । बंस-बंस--बाँसों का कुल या समूह । मकर ==मगरमच्छ, मछली । नीरज= 
कमल । नासा==नासिका । थिर==स्थिर। निसि-वस==रात के वश में। पंजर= 
शरीर, पिजरा । श्र धनु==धनुष के समान भौंहें । सुबिव=सुग्दर बिम्वाफल । बुधि- 
हर्ता==ब्रुद्धि को हर लेने वाला । अवलंब =आश्रय । मारक=मारने वाली । अंस= 
कन्धा । सप्त-छिद्र-युत=सात छेदों वाली । मनहर= मन को हर लेने वाला । 

भावार्थ--विरह-व्यथित गोपियाँ कृष्ण के विभिन्न अंगों की कवियों द्वारा दी 
गई उपमाओं को ग्यंन्यपूणं शब्दों द्वारा न्यायपूर्ण घोषित करती हुई कृष्ण की निष्ठुरता 
के प्रति संकेत कर रही हैं | वे कहती हैं कि 

कवियों ने कृष्ण के अंगों की जिन उपमानों द्वारा उपमाए दी हैं, वे पूर्णतः 
न्यायपूर्ण और उनके गुणों के अनुरूप हूँ । उनके अंगों की शोभा को करोड़ों कामदेवों 
की शोभा से उपमा दी गई है; अर्थात्‌ उनके अंग करोड़ों कामदेवो के सम्मिलित 
सौन्दर्यं के समान सुन्दर माने गए हैं। ऐसे अमित सौन्दर्यंशाली अंगों वाले कृष्ण मथुरा 
जाकर फिर यहाँ क्यों लौटकर आयेंगे । क्योंकि वहाँ की युवतियाँ उनके सौन्दर्य की 
मुग्ध हो उन्हें यहाँ नहीं आने देंगी। उनके सिर पर स्थित मयूर-पंखों के मुकुट पर 
उपमा इन्द्रधनुष से दी जाती है । इन्द्रधनुष अपनी छवि का प्रदर्शन ऊपर आकाश में 
स्थित रहकर करता रहता है | करोड़ों यत्त करने पर भो कोई उसका तनिक-सा 
स्पर्श तक नहीं कर पाता । कृष्ण भी अपने मयुर-मुकुट की शोभा का प्रदर्शन दूर से 
ही अर्थात्‌ मधुरा में रहकर ही करते रहते हैं। हम गोपियाँ अनेक यत्न करने पर 
भी उसका स्पश तक नहीं कर पातीं । अर्थात्‌ कृष्ण यहाँ नहीं आते हैं । 

उनके काले, लहराते केशों की उपमा भ्रमर से दी जाती है। भ्रमर सदेव 
चारों ओर धमता हुआ वन में अनेक लताओं के रस (फूलों के पराग) को चखता 
फिरता है । कहा जाता है कि वह रात होने पर कमल-कोश में बास करता है, परन्तु 
वहाँ रहते हुए भी उसका मन अपने बाँस के झुरमुट में ही लगा रहता है। अर्थात्‌ 
वह वहीं जाने की कामना करता रहता है। इसी प्रकार कृष्ण भी ब्रज में रहते 
समय युवतियों के साथ रस-क्रीड़ा कर उनके यौवन-रस का पान किया करते थे और 
तन्द-यशोदा के घर में रहते हुए भी उनका मन सदैव अपने बंश--यादव-वंश --में 
जाकर रहने के लिए उत्सुक रहा करता था इसलिए अन्त में वे हम सबको त्याग 
अपने कुल में जाकर भिल गए और यहाँ लौटकर नहीं आए । कृषण के कुंडलों की 
उपमा मछली से, नेत्रों की कमल से, और नासिका की झुक से कविगण प्राचीन काल 
से देते आए हैं । इष्ण भी मछली के समान एक स्थान पर स्थिर होकर नहीं रहते । 

उरा मे बठ गए हैं । अर्थात्‌ हमारे दुर्भाग्य की ओर से 


उन्होंने अपनी आँखें फेर ली हैं, वन्द कर रखी हैं । तोता पिजड़े में बन्द रराव 

के समान सुरीली ध्वनि सुना-सुनाकर सबको मोहित करता रहता है, परन्तु अवसर 
पाते ही, धोखे से पिजड़े का दरवाजा खुला रह जाने पर चुपचाप उड़कर भांग जाता 
है और फिर कभी लौटकर नहीं आता | कुँष्ण भी मुरली बजा-वजाकर हम सबकों 
मोहित करते रहे और अवसर मिलते ही हम सबको त्याग यहाँ से चले गए और फिर 
कभी लौटकर नहीं आए । वे तोताचइम जो हैं । 
उनकी भौंहों की उपमा धनुष से दी गई है | धेनुष प्राण हरने वांला होता है । 
कृष्ण भी अपने श्र -कटाक्ष द्वारा हमारे प्राण हरण कर अपने सांथ ले गए। उनकी 
दन्त-पंक्ति हीरे के समान मांनी गई है। हीरा जहरीला होता है। मुह से उसका स्पशे 
होते ही प्राणान्त हो जाता है। कृष्ण के अधरामृत का पान करते समय उनके दाँतों 
का हमने अपने मुह से स्पर्श कर लिया था, इसलिए अव (उनके वियोग में) हमारी 
दशा मरणासन्न हो रही है। अथवा कृष्ण हीरे के समान हृदय के अत्यन्त कठिन 
अर्थात्‌ निर्मोही और निर्दयी हैं । उनके अधरों को विम्बाफल के समान माना जाता है। 
बिम्बाफल बुद्धि को हरण करने वाला, भ्रमित करने वाला होता है | तोता उसके 
वाह्य सौन्दर्यं को देख लालच वश उसके पास बैठा रहता है और चोंच मारने पर 
उसके हाथ कुछ भी नहीं लगता । कृष्ण भी बिम्वाफल के समान ऊपर से अत्यन्त 
आकर्षक और सुन्दर हैं परन्तु उनके भीतर अर्थात्‌ हृदय में कोई तत्त्व नहीं है; अर्थात्‌ 
ह हृदयहीन हैं । इसी कारण हमारे प्रेम को ठुकराकर, उसका महत्त्व न जान, हमें 
त्याग यहाँ से चले गए । हम उनके अधरों के सौन्दर्य पर रीझकर अपनी सुध-वृध 
खो बँठी थीं । 


इस प्रकार इन सम्पूर्ण उपमानों ने कृष्ण के पास आश्रय पाया है और इनकी 
संगति के कारण कृष्ण भी इन जसे ही बन गए हैं। उनकी भुजाए अत्यन्त प्रचण्ड और 
महान्‌ शत्रुओं का बध करने वाली मानी गई हैं, फिर ऐसी भुजाए' हमारे कन्धों पर 
केसे स्थिर रह सकती हैं ? वे भुजाए' उन्हें हमसे प्रेम न कर, शत्रुओं का वध करने के 
लिए प्रेरित करती रहती हैं। इन सवके ऊार उनके पास सात छेदों वाली मुरली 
(मुरली में सात स्वरों को ध्वनित करने वाले सात छेद होते हैं) रहती है जो उन्हें 
सदैव दूसरों के मन को हरण करने वाला मंत्र सिखाती रहती है। कृष्ण मुरली बजा- 
बजाकर दूसरों को मोहित करते रहते हैँ। फिर वह हमारे पास लौटकर क्यों आने 
लगे ? भाव यह है कि इन सब की संगति के कारण ही कृष्ण हमसे विमुख हो गए हैं 
और इसीलिए लौटकर यहाँ नहीं आते । 

विशेष--(१) इस पद में गोपियाँ वाक-चातुय द्वारा कृष्ण के प्रत्येक अंग के 
उपमान की व्याख्या करती हुई उन सबके गुणों को दुगु'ण प्रमाणित कर कृष्ण के 


स्वभाव में उनका आरोप कर रही हैं। यहाँ सुर का वाग्वंदग्ध्य चरम-सीमा को 
स्पशं कर रहा है । काव्य-चमत्कार की दृष्टि से पद उत्कृष्ट है। 


(१) 'गए"”की' में उपमा; 'अलक"''चाखे' सें रूपक; 'बंस-बंस में ममक; 

“सप्त छिद्र'''पढ़ाय' में इलेष तथां परिकरांकुर; 'मौट-मुकुट”“'पाव” में काव्यलिग; 
तथा धनु” “'बुधि-हर्ता' में यथाक्रम अलंकार है । 
(३) विस्वाफल को बुद्धि-नाशक कहा गया है-- सद्य: प्रज्ञाहरा तु'डी संद्यः 
प्रज्ञाकरी वचा!” 
(४) मुरली को 'सप्त-छिद्रें' कहंकर॑ उसें चरित्रहीन और कुटिनी कहा गया 
है वही सदैव नई-नई नाथिकाओं को कुष्ण की ओर आकर्षित करती रहती है। 

(५) “संगति बरुधि-हर्ता’ से एक यह भाव भी हो सकता है कि निरन्तर अपने 
अधर रूपी बिम्वाफल की संगति में रहने के कारण कुष्ण की बुद्धि मारी गई है, 
इसलिए वे हमारे निमंल अगाध प्रेम का महत्त्व नहीं जान सके हैं और हमें त्याग कर 
चले गए हैं । 


निसिदिन बरसत नेन हमारे । 
सदा रहति पावस ऋतु हम पे जब तें स्याम सिधारे ॥ 
\ दृग अंजन लागत नहि कबहुँ, उर-कपोल भए कारे। 
EE कंचुकि नाह सुखत सुनु सजनी ! उर-बिच बहत पनारे ॥ ] 


An 

सूरदास प्रभु अंबर बढ्यो है, गोकुल लेहु उबारे। ? ` 

कहुँ लों कहों स्यामघन सु'दर बिकल होत अति भारे ॥३१५॥ 
शब्दाथे-सिधारे=चले गए | अंजन=काजल । कंचुकि -- चोली । उर-विच= 
हृदय के बीच । अंदु=जल । उवारे=उबारना, बचा लेना । अति भारे=अत्यधिक । 
भावार्थ--गोपियाँ कृष्ण-विरह्‌ में बहुत संतप्त हो रात-दिन रोती रहती हैं । 

अपनी इसी दशा का वर्णन करती हुई कह रही हैं कि--- 

हे सखि ! कृष्ण के वियोग में हमारे नेत्र आँमुओं के रूप में दिन-रात बरसते 
रहते हैं। जव से वह हमें छोड़ यहाँ से चले गए हैं, तब से हम पर सदैव वर्षा ऋतु 
ही छायी रहती है । अर्थात्‌ हमारे कभी न रुकने वाले आँसुओं के रूप में वर्षा ऋतु 
छाई रहती है । इत आँसुओं के कारण हमारे नेत्रों में कभी काजल ही नहीं रह पाता, 
- आँसुओं के साथ बह-बहकर उसने हमारे गालों और छाती.को काला कर दिया है। 
हें सि ! हमारी कंचुकी कभी सूख नहीं पातो क्योंकि हमारे हृदय पर हमेशा आँसुओं 
के पनाले (धारायें) बहते रहते हैं जिनके कारण हमारी कंचुकी सदैव गीली बनी रहती 
है। है स्वामी ! गोकुल में हमारी अश वर्षा के कारण जल की बाढ़ आ गई है और 
उसमें गोकुल'के इव जाने का खतरा उत्पन्न हो गया है। अब तुम्हीं आकर पहले के 
समान (जब इन्द्र ने कुपित हो ब्रज को बहा देने का प्रयत्न किया था और तुमने 
गोवधंन पर्वत को उंगली पर उठा उसकी रक्षा की थी) आकर पुनः गोकुल को इस 
बाढ़ में बने से बचा लो। है इयामधन के समान सुन्दर कृष्ण ! हम तुमसे अपनी 

व्या की बात कहाँ तक कहें ? हमारा हृदय अत्यधिक व्याकुल हो रहा है। 

विशेष--( १) गोपियों की विरह-व्यथा की व्यंजना अत्यन्त सहजं रूप में 
अपनी सम्पूर्ण मामिकता और द्रवणशीलता के साथ व्यंजित हो रही है । 
(२) “निसिदिन”सिधारे' में रूपक; तथा 'सदा"“पनारे' में रूपकातिशयो क्ति 
अलंकार है। 
राग मलार 
धारक जाइयो मिलि माधो । 
को जाने कब छूटि जायगो स्वास, रहै जिय साधौ॥ | 
पहुनेहु नंद बबा के आबहु, देखि लेहूँ पल आधौ। | 
मिलि ही में बिपरीत करी बिधि, होत दरस को बाधो ।। 
सो सुख सिव सनकादि न पावत जो सुख गोपिन लाधो । 
सूरदास राधा बिलपति है, हरि को रूप अगाधौ ॥३१६॥ 


शब्दार्थं--बारक-८एक बार। साघो=साध, अभिलाषा । पहुनेहु==पाहुने 
बनकर, महमान बनकर । मिल ही में--सब बातें वन जाने पर भी । बाधौ=वाधा । 
लाधौ==उपलब्ध कियां, पाया । अगाधौ=अथाह्‌ । 

भावार्थ--गोपियाँ समझती हैं कि शायद हमारे बुलाने से कृष्ण यहाँ न आएं, 
इसलिए वे राधा की करुण-दशा का समाचार उनके पास भेज उनमे प्रार्थना कर रही 
हैं कि वह एक बार महमान बनकर ही दर्शन दे जाये-- 

हे माधव ! तुम कम-से-कम एक वार ही यहाँ आकर हमसे मिल जाओ । न 
जाने हमारी यह्‌ साँस कव छूट जाय, कब हमारे प्राण निकल जाएं । ऐसा हो जाते 
पर हमारी तुमसे मिलने की साध अधुरी ही रह जायगी । तुम यदि यहाँ रहने के 
लिए नहीं आना चाहते तो नन्द बाबा के पाहुने बनकर ही कुछ समय के लिए आ 
जाओ । हम उसी आधे पल के लिए तुम्हें देखकर अपनी साध पूरी कर लेंगी । सब 
बातें बन जाने पर भी विधात ने सब कुछ उल्टा कर दिया । अर्थात्‌ हमें तुम्हारे 
संयोग का पुणं सुख मिल रहा था कि एकाएक विधाता ने हमारे उस सुख को नष्ट कर 
तुम्हें हमसे दूर कर दिया और अब हमारी ऐसी विषम दशा हो गई है कि तुम्हारे 
दशन करने में भी वाधा पड़ गई है । 

अनन्त साधना और तपस्या करने पर भी शिव और सनकादिक तुम्हारे मिलन 
के जिस सुख को प्राप्त करने में असमर्थं रहते हैं, प्राप्त नहीं कर पाते, वही सुख 
गोपियों को अनायास ही उपलब्ध हो गया था । अर्थात्‌ गोपियों ने बिना तपस्या किए 
ही तुम्हारे इस मिलन के उस अलम्य सुख को प्राप्त कर लिया था । आज उसी सुख 
से बंचित हो जाने के कारण राधा तुम्हारे उस भगाध रूप-सौन्द्यं का दशन न कर 
पा कर रात-दिन विलाप करती रहती है। अर्थात्‌ अतुलनीय सौन्दयं की साम्राज्ञी 
विएवविमोहिनी राधा भी तुम्हारे उस अगाध सौन्दर्य का दर्शन करने के लिए व्याकुल 
हो निरन्तर विलाप करती रहती है। 


(/ 
yf हे !/ 

का 


घर विशेष--(१) यहाँ (शिव सनकादि' का उल्लेख कर गोपियाँ क्ष्ण के ब्रह्म- 
रूप होने का संकेत दे रही हैं । = 
(२) कृष्ण का रूप अंद्भुत और अगाध द | अन्तिम पंक्ति में 


ri 0 NS 
आछे कमल कोस-रस-लोभी.. हू } अलि सोच च करे) 7 पे न 
जा कष्ट कनेक बेलि.औ नवदल के ढिंग बसते उझकि परे ॥ 


कबहुँक पच्छ सकोचि मौन ह्लं अंबुप्रबाह भरे। जल» पी 
कबहुँक कृपित चकित निपट ह्य लोलुपता बिसरे ॥ 


जस्‌ [ग भ 
बिधु-मंडल >के, बीच बिराजत अभृत अंग रे। 


| एलेड जलन बचत नह तल ला 

कीर, कमठ, कोकिला उरग-कुल देखेत ध्यान धरे। 

आपुन क्यों न पधारौ सूर प्रभु, देखे कह बिगरे ॥३१७॥। 
शब्दा्थ-आछे=अच्छे। ढ्व अलि=दो पुतलियों रूपी दो श्रमर | कनक- 
i । ढिग==पास । उभकि परे=उचट कर चले गए । पच्छ==पंख । 
, बन्द कर । अंबु प्रवाह--जल की धारा । विसरे=्=भूल जाते हैं । 
मंडल अर्थात्‌ मुख । एतेउ=इतने पर भी । उचरे=उच्चारण करते 
हैं ॥ कमठ= । उरग-कुल=साँपों का समूह अर्थात्‌ केश-राशि । कह विगरे= 












वाक-चातुर्य द्वारा गोपियाँ अपने नेत्रों की दोनों पुतलियों 
भाव के माध्यम से अपनी विरह-व्यथा और विवशता को 
प्रकट करती ही हैं कि 
ये दो कमल-कोश के रस के लोभी अच्छे अर्थात्‌ विचित्र भ्रमर हैं जो सदेव 
सोच में ही डूबे रहते हैं, सदेव चिन्ता ही किया करते हैं। ये यद्यपि निरन्तर स्वर्ण- 
लता और उसके नये कोमल पत्तों के ही पास रहते हैं, परन्तु फिर भी उनकी ओर 
आकर्षित न हो उचट कर दूर भाग जाते हैं। (यहाँ गोपियों की आँखों की दोनों 
पुतलियाँ विचित्र स्वभाव वाले दो भ्रमर, स्वणंलता गोपियों का गोरा, सुन्दर, कोमल, 
छरहरा शरीर तथा नवदल उनके सुचिककण, कोमल अंग-प्रत्यंग हैं ।) भाव यह है कि 
गोपियों की पुतलियाँ गोपियों के इतने सुन्दर शरीर और अंगों की ओर आकर्षित न 
हो सदेव कुष्ण के मुख रूपी कमल का रसपान अर्थात्‌ दर्शन करने की चिन्ता में ही 
डूबी रहती हैं । दो 
ज्ह कभी ये दोनों कद र. अपने पंख समेटकर (पलकें बन्द कर) मौन हो जल की 
धारा (आँसू) बहाते हहते हैं। और कभी काँपकर और अत्यन्त चकित हो कुष्ण के 
मुखरूपी कमल के रसपान की लोलुपता में अपना आपा भूल जाते हैं, आत्म-विस्मृतं 
; . 


~ 

हो उठते हैं । यद्यपि ये चन्द्रमंडल (गोपियों के चन्द्रमुख) के बीच विराजमान रहते हैं 
और उसके अमृत (गोपियों के मुख के सौन्दर्य रूपी अमृत) से इनके अंग-प्रत्यंग भरे 
रहते हैं। अर्थात्‌ ये सदैव गोपियों के उस अमृतमय सौन्दर्य से ओत-प्रोत रहते हैं, 
परन्तु इतने यत्न करने पर भी (कृष्ण के मुखकमल के वियोग की यातना से) इनकी 
रक्षा नहीं हो पाती । ये रात-दिन उसके लिए तड़पते रहते हैं और मुख न रखते हुए 
भी अपनी वेदना को स्पष्ट रूप से प्रकट करते रहते हैं । अर्थात्‌ अश्रु-प्रवाह द्वारा अपनी 
वेदना को प्रकट कर देते हैं। 

ये तोता, कोयल, कछुआ और साँपों के समूह को देखकर और अधिक चिन्ता 
में डूब जाते हैं। क्योंकि इन्हें देखकर इन पुतलियों रूपी भ्रमरों को कृष्ण की झुक- 
नासिका, कछए के समान चौड़ी, पुष्ट पीठ, कोयल के समान मधुर वाणी और सपं- 
समूह के समान काले, लहराते केशों का ध्यान हो आता है और उन्हें स्मरण कर ये 
उन्हीं के ध्यान में डूब जाते हैं। हे स्वामी ! तुम स्वयं यहाँ पधार कर इनकी इस 
विचित्र दशा को अपनी आँखों से क्यों नहीं देख लेते ? इन्हें देखने में आखिर तुम्हारा 
क्या बिगड़ जायगा ? 

विशेष--(१) प्रथम पंक्ति में आए 'आछे' का अर्थं है-अच्छा अर्थात्‌ विचित्र । 

(२) आलंकारिक भाषा में गोपियों के सौन्दर्य-वर्णण के साथ-साथ कुष्ण के 
प्रति उनके नेत्रों के अमित-अनन्य अनुराग का अत्यन्त कलात्मक चित्रण हुआ है। कला 
की हृष्टि से यह पद अत्यन्त श्रेष्ठ माना जा सकता है। 


(३) 'बिघु-मंडल"'"भरे? तथा 'कीर''घरे' में रूपकातिशयोक्ति;,और बिधु 
मंडल""'उचरे' में विशेषोक्ति अलंकार है । ० RR 
/ राग अडानो ॥)१)&५2/ ०2८ ८ ४ 


/। ७ ५ सबन अब॒ध, सुदरी बधे जनित सलई बव? भरे 


(9 मुक्तासाल, _ अनंग॒ | , गंग नाहि, नवसत. ,साजे , अर्थ स्थामघन 0 
ran अष 

भाल तिलक उड़पर्ति न होय यह, कबरि-ग्र थि अहिपति सहस-फन । 

७ नहि बिभूति दधिसुत न_ भा, तर जड़ ! यह भृगमदेचंदन-चर्चित तन ॥ 


^, सूरदास प्रभु तुम्हरे दरस बिनु, बरबस काम करत हठ हम सन्‌ ॥३ १८॥ 


शब्दार्थं--सबन अवध-=सबके लिए अवध्य, वघ न करने योग्य । जनि= 
मत । अनंग==कामदेव । नवसत==नौ¬-सात अर्थात्‌ सोलह श्ट गार । अथं = लिए, 
निमित्त । उदुपति==चन्द्रमा । कबरि-ग्रथि==वेणी का जूड़ा | अहिपति =ेषनाग । 
बिभति=्=भस्म। दधिसुत==चन्द्रमा । जड़=मू्ं । मृग-मद==कस्तुरी । चतित= 
शोभित । गजचमं=हाथी की खाल । असित==काली । हम सन==हम से, हमारे 
साथ । * स्ह 

भावाथं-कृष्ण-विरह्‌ में व्यथित गोपियों को काम सताता है। गोपियों को 
सन्देह है कि कामदेव उन्हें शिव समभकर अपने पुराने बैर का प्रतिशोध लेने के लिए 
उन्हें सता रहा है । कामदेव के इसी भ्रम को दूर करने के लिए गोपियाँ अपने श्वृंगार 
का वर्णन करती हुईं उसे समझा रही हैं कि-- 

है कामदेव ! सारा संसार सुन्दरियों को अवध्य (न मारने योग्य) मानता है, 
इसलिए तू हम सुन्दरी गोपियों को न मार, हमें न सता । तुझे शायद भ्रम हो गया है 
कि हम गोपियाँ न होकर तेरे शन्न शिव हैं । इसलिए हम तुझे यह समझा रही हैं कि 
हम शिव न होकर गोगियाँ ही हैं। हमने अपने घनश्याम को रिभाने के लिए सोलह 
श्व गार धारण किए हैं। इसी का एक अंग हमारे गले में पड़ी यह सफेद मोतियों की 
माला है जिसे तू भ्रमवश शिव की जटाओं से बहती गंगा समक बैठा है। वस्तुतः यह 
गंगा न होकर मुक्ताओं की माला है। हमारे भाल भर लगा हुआ सफेद चन्दन का 
तिलक शिव के भाल पर स्थित चन्द्रमा नहीं है। और हमारे सिर पर बंधा हुआ 

वैरागी का यह जूड़ा भी शिव के सिर पर स्थित हजार फनों वाला शेषनाग नहीं है। 
| साथ ही हमारे शरीर पर लगा हुआ कस्तुरी और चन्दन का लेप, शिव के शरीर पर 
} लगी हुई भस्म और उनके शरीर पर छाई चन्द्रमा की सफेद चाँदनी नहीं है । हमने 

तो कस्तूरी और चंदन द्वारा अपने शरीरं को सजा रखा है । 

हमारी यह काले रंग वाली चोली शिव के शरीर पर लिपटी हुई हाथी की _ 

| साल भी नहीं है। यदि तू हमें शिव ही समकता है तो जरा यह तो सोच कि हमारे 
| साथ नन्दी और शिव के गण कहाँ हैं ? अर्थात्‌ यदि हम शिव होतीं तो हमारे साथ 
| नन्दी और शिव के गण भी अवश्य होते, क्योंकि शिव इनके बिना अकेले कभी नहीं 
रहते । हम तो नितान्त अकेली और असहाय हैं । फिर तू हमें क्यों सता रहा है? 

इसके उपरान्त विलाप करती हुई कृष्ण से कामदेव की शिकायत करती हैं 
कि हे स्वामी ! तुम्हारे दर्शन न होने के कारण यह्‌ कामदेव बलपूर्वक हठी बनकर हमें 
कष्ट दे रहा है। इसलिए तुम आकर हमें दशन दे, इस कष्ट से बचा लो । 

विशेष--(१) समस्त पद में न्ताप हलति अलंकार की छटा दशंनीय है । 

(२) कामदेव द्वारा श्शु'गार-प्रसाधित गोपियों को श्रमवश शिव समक उन्हें 
सताने का यह्‌ रूपक प्राचीन काल से कवियों का अत्यन्त प्रिय विषय रहा है । संस्कृत 
साहित्य तथा सुर-पू्व हिन्दी साहित्य में इसके कई उदाहरण मिलते हैं । इसी भाव को 
ध्वनित करने वाला संस्कत का एक पद तथा मंथिल-कोकिल विद्यापति के एक पद की 
प्रारम्भिक पंक्तियाँ हष्टव्य हैं-- 


संस्कृत का पद-- 


4४. 


जटा नेयं वेणी कृतकचकलापोनगरलं, 


3 


गले कस्तूरीयं शिरसिशशिलेखा न कुसुमम्‌ । 


» इर्यभूति्नाङ्ग प्रियविरह जम्मा घवलिमा, 
- पुराराति ञ्रान्त्या कुसुमशर ! कि मा व्यथयसि ?” 

विद्यापति का पद-- 
“कतन बदन सोहि देसि मदना, 
हर राह बल मोहि जुवति जना ।'--आदि 
इसी भाव को हिन्दी के अन्य अनेक कवियों ने भी इसी प्रकार प्ल्लवित' 


किया है । SE FIRE 


| a > NI 
राग मलार 7A 2+ द 


कोकिल ! हरि को बोल सुनाव। 


जाचक सरनहि देत सयाने, तन-मन-धन सब साज । 
सुजस बिकात बचन के बदले, क्यों न बिसाहत आज ॥ 
कीजे कछु उपकार परायो, यहै सयानो काज ॥ 
सुरदास प्रभु कहु या अवसर, बन-बन बसंत बिराज ॥३१९॥ 


शब्दार्थ--वोल==्वाणी । उपटारि=्=उचाट कर । कहेँ=को । जाचक= 
याचक । सरनहि==शरण में आए हुए । सयाने=चतुर, सज्जन । बिकातन्=बिक रहा 
है । बिसाहत=खरीद लेती । 

भावार्थ--कोकिल की वाणी काम को उद्दीप्त करने वाली होती है | उसे सुन 
गोपियाँ व्यथित हो कोकिल से प्रार्थंता करती हैं कि वह कृष्ण के पास जा, उन्हें अपनी 
वाणी सुनाये जिससे वह भी काम से व्याकुल हो गोषियों के पास चले आए । गोपियाँ 
कोकिल से प्रार्थना करती हुई कहती हैं कि 

हे कोकिल ! तू कृष्ण के पास जाकर उन्हें अपनी मधुर-रसीली वाणी सुना। 
इस प्रकार उन्हें मथुरा से विरक्त कर, उत्तके मन को वहाँ से उचाट कर, उन्हें यहाँ 
ब्रज में ले आ। सज्जन और चतुर पुरुष अपनी शरण में ऑए हुए याचक को तन, 
मन, धन और सव तरह का सामान देकर दानी होने का यश प्राप्त करते हैं । परन्तु 
तुझे तो यहाँ केवल अपनी वाणी के बदले में ही इतना सुन्दर यश मिल रहा है। 
अर्थात्‌ तुझे दो बिछुड़े हुओं को परस्पर मिलाने का यब प्राप्त हो रहा है । फ़िर तू 
आज ही उस यश को थोड़ा-सा ही मूल्य--वाणी का--देकर हमसे सौदा क्यों नहीं 
कर लेती, क्यों नहीं उसे आज ही खरीद लेती । 

सज्जन पुरुषों का काम सदैव दूसरों का थोड़ा-सा उपकार करना होता है । 
तू भी सज्जन है, इसलिए हमारा यह जरा-सा काम कर, उपकार कर दे। कृष्ण के 
पास जाकर उनसे यह कहना कि ब्रज में इस समय वन-वन में वसन्त छाया हुआ है। 
इसलिए मिलन के लिए यह समय सबसे अच्छा है। यह सुनते ही कृष्ण व्याकुल हो 
तुरन्त यहाँ चले आयेंगे । 

कहाँ रह्यो, माई ! नंद को मोहन । 
बह मूरति जिय तें नाह बिसरति, गयो सकल-जग-सोहन ॥ 
काऱ्ह बिना गोसुत को चारे, को त्यावे भरि दोहन ? 
माखन खात संग ग्वालन के, और सखा सब गोहन॥ 
ज्यों-ज्यों सुरति करति हों, सखि री ! त्यों-त्यों अधिक मनमोहन । 
सूरदास स्वामी के बिछुरे, क्यों जीर्वाह इन छोहन ॥३२०॥ 
शब्दार्थ-माई=सखी । सोहन=शोभा । चारे==चराए । दोहन= दोहनी, 
दूध का बत॑न । गोहन=साथ । छोहन=क्षोभ से, दुःख से । 
भावाथ-क्ृष्ण की स्मृति से व्याकुन हो, गोपियाँ उनके बाल्य-काल की 
क्रीड़ाओं और कार्यों का स्मरण करती हुई परस्पर कह रही हैं कि--- 
हें सखि ! नन्द के मोहन कृष्ण कहाँ जाकर बैठ गए हैं। अभी तक लौटकर 
नहीं आए । सम्पूर्ण संसार को शोभा प्रदान करने वाली अर्थात्‌ अद्वितीय सौन्दयंशाली 
उनकी वह मोहिनी मूर्ति हमें क्षण भर के लिए भी नहीं भूलती । कृष्ण के बिना अब 
यहाँ कौन गाए' चराए और कौन दूध दुहकर दोहनी भर कर लाए ? वह जब यहाँ 
रहते थे तो ग्वाल-बालों के साथ मिलकर माखन खाते थे और सारे सखाओं के साथ 
मिल नाना प्रकार की क्रीड़ाए किया करते थे। हे सखि ! हम जैसे-जैसे उनकी याद 
करती हैं, वे हमें बंसे ही वंसे और अधिक मन को मोहने वाले लगने लगते हैं । यह 
बताओ कि ऐसे स्वामी से बिछुड़ कर, उनके वियोग में ऐसे कष्ट सहते हुए हम कंसे 
जीवित रह सकेंगी ? 
बिशेष--स्मरण अलंकार है। \ua 
परम चतुर स्‌ NS अ YY 
तुर सु दर सुख-सागर 'त्तन को प्रिय प्रतिहार । ८१९५ 
„अ रूप-लकुट रोके रहतो, सखि ! दिन नंदकुमार h 
ne = अब ता बिनु उर-भवन अयो है सिव-रिपु को संचार। 3, देन 
a a २/6 दुख आवत मन, हेटक न मानत, सूनो देख अगा 


द र॥ ८. 5 

a न — 4 US UW ८ t/p गे 2 
St 5 अस्‌ स-उसाय जात अंतर तें करन न सकुच विचार । Cr 
ne ८ रिस निमेष-कपाट लगे बिनु ससि सत-सत सर मार ॥ 


- 
धो > यह गति मेरी भई है हरि बिनु, नाहि कछू परिहार । ८7A5] aA) 


सूरदास प्रभु बेगि मिलहु, तुम बा नंदकुमार ॥३२१॥ 


शब्दार्थे प्रतिहार =पहरेदार, द्वार॒पा 
लाठी से। उर-भवन=हुदय रूपी भवन । 


pT 


ल । रूप-लकुट--अपने सुन्दर रूप रूपी 
सिव-रिपु>-कामदेव । हटक--निषेध, 








न 


हज 

मना करना । अगार=घर। असु=प्राण । स-उसास=साँस के साथ । निमेष-कपाट == 
पलक रूपी किवाड़ । सर=वाण । परिहार==दूर करने का, रक्षा करने का । 

भावार्थ-गोपियाँ कृष्ण के बिना अनेक संकटों का सामना कर रही हैं । वे 
अपने इन्हीं संकटों का वर्णन करती हुई कह्‌ रही हैं कि 

सखि ! परम चतुर और सुख के सागर प्रियतम कृष्ण पहले हमारे 

इस शरीर के पहरेदार थे, इसकी रखवाली किया करते थे, बे अपने रूप रूपी लाठी 
लिए रात-दिन हमारे शरीर के भीतर प्रवेश करने की चेष्टा करने वाले दुष्टों को रोके 
रहते थे । भाव यह है कि गोपियों का हृदय कृष्ण के अनिन्द्य रूप में डूब, रात-दिन 
उन्हीं का ध्यान करता रहता था, इसलिए वहाँ अन्य कोई भावना या विकार प्रबेश 
नहीं कर पाता था । परन्तु जब से कृष्ण हमारे इस हुदय-रूपी भवन को सूना करके 
चले गए हूँ, उस दिन से उनके विना शून्य बने इस हृदय-रूपी भवन में शिव के शत्र 
कामदेव का संचार (प्रवेश) हो गया है। अर्थात्‌ गोपियों को काम सताने लगा है। 
इसके सूने हृदय में प्रविष्ट हो जाने से मन में बहुत डुःख होता है। घर को सूना देख 
कर, अर्थात्‌ हमको अवला समभ और हृदय-रूपी घर. को रक्षक-हीन सूना जान, यह 
दुःख भी हमारे मना करने पर, रोकने पर भी नहीं मानता। और घर में घुस हमें 
व्यथित करता है । 

प्राणाधार कृष्ण के न रहने से अब हमारे ये प्राण भी इतने स्वतन्त्र और 
स्वच्छन्द हो गए हैं कि साँसों के साथ हृदय से बाहर निकल जाते हैं और ऐसा करते 
समय तनिक भी संकोच या विचार नहीं करते। अर्थात्‌ विरह की अतिशयता के 
कारण साँस लेने में प्राणान्तक कष्ट होता है। रात के समय पलक-रूपी किवाड़ 
बन्द न होने के कारण चन्द्रमा सँकड़ों वाण मार-मारकर हमें व्यथित करता रहता 
है । अर्थात्‌ विरह के कारण रात को नींद नहीं आती, आँखें झपकती तक नहीं और 
चन्द्रमा को कामोह्दीपक किरणों के प्रभाव से शरीर में कामोद्दीपन उत्पन्न हो, भयानक 
कष्ट पहुँचाता है । अब हमारी ऐसी विषम और दयनीय दशा हो गई है। कृष्ण के 
बिना हमारी रक्षा का कोई उपाय नहीं है। अर्थात्‌ कृष्ण के आने पर ही हमारी यह 
विरह-वेदना शान्त हो सकेगी । इसलिए हे चतुर नन्दकुमार ! तुम शीघ्र आकर हमसे 
मिलो और इस दुःख से हमें बचाओ । 

विशेष--( १) गोपिथों की विरह-व्यथा का अप्रत्यक्ष वणन शैली द्वारा मार्मिक 
चित्रण हुआ है | ऐसे पदों में सुर का काव्य-चमत्कार दर्शनीय बन गया है। 

(२) 'उर-भवन'; तथा 'रूप-लकुट' में रूपक; “दुख अगार' में 
रूपकातिशयोक्ति अलङ्कार है । 
राग मलार 


ऐसो सुनियत है हर सावन। 
बहे बात फिरि-फिरि सालति है स्याम कह्यो है आवन ॥ 

तब तो प्रीति करी, अब लागीं अपनो कीयो पावन। 
यहि दुख सखी निकसि उत जेये जिते सने कोउ नाबें न ॥ 
एकहि बेर तजी हम्ह, लागे मथुरां नेह बढ़ावन। | 
` सुर सुरति कत होति हमारी, लागीं नीको भावन ॥३२२॥ 
झब्दार्थ--सुनियत है=सुना जाता है | वहै==वही । सालति=दुःख देती. है । 
कीयौ पावन=किए हुए का फल पाने लगीं। उत=उधर। नोकी=अच्छी या 
सुन्दरी । भावन==अच्छी लगने लगीं । नाबं ==नाम । 
भावार्थ--सावन का महीना विरह की वेदना सहने वालों के लिए अत्यधिक 
कष्टकारो होता है । विरहिनी गोपियाँ कहीं से यह सुन आई हैं कि यह वर्ष अधिक 
गास' का वषं है और इस वर्ष सावन का महीना एक के स्थान पर दो हैं । अर्थात्‌ दो 
महीने तक सावन मास ही रहेगा । इससे अत्यधिक व्याकुल हो गोपियाँ परस्पर कह्‌ 
रही हैं कि 
ऐसा सुना जाता है कि इस वर्ष सावन के दो महीने है। यह सुनकर हमें कृष्ण 
की वही बात कि--वह शीघ्र लौटकर आयेंगे, बार-बार पीड़ा पहुंचाती है। अर्थात्‌ 
कृष्ण अपना वायदा पूरा कर लौटकर नहीं आए और अब उनके बिना सावन के ये 
दो महीने हमें बहुत सन्ताप देगे । परन्तु इसमें दोष हमारा ही है। तब तो हम लोक- 
लाज, कुल-कानि आदि की परवाह न कर, कृष्ण से प्रेम करने लगी थीं और अब अपने 
उस किये हुए का फल भोग रही हैं | हे सखि ! इस दुःख के कारण यह मन करता है 
i कि घर से निकलकर वहाँ चली जायं जहाँ कोई हमारा,नाम तक न जानता हो । कृष्ण 
तो ऐसे निर्मोही निकले कि उन्होंने हमें एक बार ही; अर्थात्‌ पूर्ण रूप से त्याग दिया 
और मथुरा में अन्य नारियों (कुब्जा) से स्नेह बढ़ाने लगे । अब उन्हें हमारी याद क्‍यों 
आती होगी, क्योंकि अब तो उन्हें नगर की सुन्दर स्त्रियाँ अच्छी लगने लगी होंगी । 
इसलिए वे उन्हें त्याग हम गंवरिनों के पास क्यों आने लगे ? 
बिशेष-(१) गोपियाँ अन्तिम दो पंक्तियों में कृष्ण की विलासी-प्रवृत्ति पर 
व्यंग्य कर रही हैं । यही व्यंग्य उन्होंने एक और पद में भी किया है-- 
“इयाम विनोदी रे मधुबनियाँ । 
अब हरि गोकुल काहे को आर्वाह,, चाहत नब जोवनियां ॥” 
(२) किसी वर्ष में अधिक मास होता है जिसे “लोंद का महीना” कहते हैं । 
इसके अनुसार वर्ष का कोई भी मास दो महीने का होता है। गोपियों के अनुसार 
उस वर्षं दो सावन का योग है। 


राग सारंग श्र 
कहा होत अब के पछिताने ? a 
खेलत खात हसत अंग-संग रहि, हम न स्यामःगुन जाने ॥ 

को बसुदेव, कौन की थाती, को है साखि जर्बाह उन आने । 

सो बतराय देहु, ऊधो ! हमें तुमहँ तो अति निपट सयाने ॥ 

यह नाहि कथा काक कोकिल की, कपट रंग मत माहि समाने। 

सुर, समय ऋतुराज बिराजे, मिले जाय निज कुल पहिचाने॥३२३॥ 

शब्दार्थ-थाती=धरोहर । साखि==साक्षी, गवाह । आने=लाए । 
बतलाय=दता दो । काक==कौआ । 





भावार्थ--कष्ण के अपने प्रति कपटपूर्ण ब्यवहार पर क्षुब्ध हो गोपिपाँ उद्धव 
से कह रही हैं कि 
अब पछताने से क्या होता है ? कृष्ण के साथ खेलते, खाते, हँसते और उनके 
शरीर के साथ रहते हुए अर्थात्‌ उनके साथ केलि-क्रीडा करते हुए भी हम उनके 
असली गुणों को न पहचान सकीं । अर्थात्‌ हम यह न जान सकीं कि कुष्ण स्वभाव के 
कपटी निकलेगे | हे उद्धव ! तुम हमें यह बता दो कि कौन तो वसुदेव हैं, कृष्ण 
किसकी धरोहर के रूप में यहाँ रहे थे, और जब उनक्रो यहाँ लाया गया था, उस 
समय का प्रत्यक्षदर्शी कौन-सा गवाह है ? हे उद्धव ! तुम तो अत्यन्त चतुर माने जाते 
हो, हमारे इन प्रश्‍नों का उत्तर दो । अर्थात्‌ तुम्हारा यह कहना भूठ है कि वसुदेव कृष्ण 
का जन्म होते ही उन्हें यहाँ ब्रज में लाकर नन्द के पास धरोहर के रूप में रख गए थे। 
यह कौए और कोयल की सी कथा नहीं है कि जन्म लिया कोयल के यहाँ, 
पले कौए.के यहाँ, और बड़े होने पर उड़कर अपने कुल में जा मिले । हमें ऐसा लगता 
है कि उनके मन में कपट पहले से ही समाया हुआ था । अर्थात्‌ वह अपनी स्वार्थ- 
सिद्धि (भोग-विलास) के लिए हमसे प्रेम का दिखावा किया करते थे और स्वार्थ- 
सिद्धि हो जाने पर हमें त्याग चले गए । इसका प्रमाण यह है कि यहाँ ब्रज में जब तक 
वसन्त की छटा छाई रही अर्थात्‌ गोपियों का यौवन बसन्त के समान खिला रहा, तब 
तक तो वह यहाँ रह उसका उपभोग करते रहे और वसन्त बीत जाने पर (गोपियों का 
यौवन ढल जाने पर) ब्रज को त्याग, अपने कुल को पहचान, उसी के साथ जा मिले । 
विशेष--( १) यह नहि”कोकिल की में दृष्टान्त अलंकार है, अ्A 
(२) कृष्ण के कपट-प्रेम पर व्यंग्य हे ^ 2\९° \) ` I 
बिनु माधव राघा-तन, सजनी ! सब विपरीत भई । 4 4? 
गई छपाय छपाकर की छबि, रही कलंकमई। | a 
^ जोचनहू तें सरद-सारसे, सुछबि निचोय लई। | ' $ 
2२१ आँच लगे च्योनो. सोनो ज्यों, त्यों तन-घातु हई॥ | र ही०।३ 
DN र 
क्री ॐ - कदली-दल सी पीठि मनोहर, सो जनु उलटि गई। ih 
~~ ` संपतिसब हरि हुरी, सूर प्रभु, बिपदा दई दई ॥३२४ “था ॐ 


oT 


a PA शब्दार्थ-छपाय=छिप । छपाकर=चन्द्रमा । कलंकमई --काली, कलंकित । 


Sy 
Eo 

सरद-सारसँ --शरद-कऋतु का कमल । निचोयन्=निचोड़ । च्योतो=्=रसायनी की 
घरिया । तन-धातु=््शरीर रूपी धातु हई=भस्म हो गई, मारी गई। कदली- 
दल=केले के पत्ते के समान चिकनी और चौड़ी । उलटि गई=उलटी हो गई। 
हरी --हर ली । दई=दैव, विधाता । दई=दे दी । 
भावार्थ--कुष्ण के विरह में व्यथित राधा के शरीर की क्षीणता और 
मलिनता का उल्लेख करती हुई गोपियाँ कह रही हैं कि 
हे सखि ! कुष्ण के बिना राधा के शरीर की दशा बिलकुल विपरीत हो 
गई है। अर्थात्‌ अब उसके शरीर की सम्पूर्ण विशेषताएँ नष्ट होकर उसकी दशा 
कुछ और ही हो गई है। राधा के मुखचन्द्र की चन्द्रमा के समान उज्ज्वल कान्ति 
अब जाती रहो है और केवल चन्द्रमा का कर्लक (कालिमा) शेष रह गया है । अर्थात्‌ 
अव राधा का मुख कान्तिहीन हो काला पड़ गया है। पहले राधा के नेत्र शरद- 
कालीन कमल के समान उज्ज्वल, कोमल और सौन्दयंशाली थे, परन्तु भब ऐसा 
- (लगाता है मानो किसी ने उनका सम्पूर्ण सौन्दर्यं तिचोड़ लिया हो। इसलिए वे निष्प्रभ 
PE जड़ भौर श्रीहीन हो गए हैं । जिस प्रकार कोई रसायन-शास्त्री सोने को घरिया में 
बन्द कर, अग्नि में तपा उसे भस्म कर देता है, उसी प्रकार विरह के इस ताप ने राधा 
के कंचन की-सी कान्ति वाले शरीर को दग्ध कर उसे भस्म कर दिया है। अर्थात्‌ 
विरह-ताप के कारण उसके शरोर की स्वर्ण की-सी कार्ति नष्ट हो गई है और वह 
राख के समान काला और निःसत्व हो गया है। 
राधा की जो पीठ पहले केले के पत्ते के समान चिकनी और चौड़ी थी, वह 
अब विरह्‌-ताप के कारण ऐसो हो गई है--मानो केले के पत्ते को उलटा करके रख 
दिया गया हो । (केले के पत्ते का दूसरा भाग खुरदरा होता है, और उसमें डण्डल का 
लम्बा डण्डा काफी उभरा रहता है। राधा की पीठ भी वैसी हो खुरदरी हो गई है 
और शरीर कुश हो जाने के कारण उसकी रोढ़ की हड्डी उस डण्ठल के समान ऊपर 
उभर आई है।) इस प्रकार कृष्ण ने राधा के शरीर की सारी सम्पत्ति का हरण कर 
लिया है अर्थात्‌ उसका सम्पूर्ण शारीरिक सौन्दर्यं कष्ट कर दिया है और इसके बदले 
में विधाता ने उसे अनेक विपदाए दे दी हैं । अर्थात्‌ राधा अब बहुत दु!खी रहती है । 
कृष्ण-विरह्‌ ने उसके सारे सुखों को नष्ट कर डाला है। 
(0) पार Se में रूपकातिशयोक्ति; 'कदली-दल सी” 
में उपमा; जनु उलटि' में उल्लेक्षा; 'हरी-हरी' में परिकरांकुर; 'दई-दई' में यमक 
अलंकार है तथा सम्पूर्ण पद में परिवृत्ति अलंकार माना जा सकता है। 


~) राधा के सौन्दर्यं का पृक्ष्म निरीक्षण तथा रस की पूर्ण व्यंजना द्रष्टव्य है। 
854 “कराव रे, सारंग! ` 


DSN रंग : स्यार्माह सुरति कराव। 
१ ९ (० ), रीढ़ होहि जहां नंदनंदन, ऊँची देर _सुन्ाव॥ 
९. गयो ग्रीषम, पावस ऋतु आई, सब काहू चित चाव। 

LZ उन बिनु ब्रजबासी यों सोहत, ज्यों करिया बिनु नाव ॥ 


ANN 


YE 

तेरो कहो मानिहेँ मोहन, पाँय लागि ले आव। 
अब की बेरि सर के प्रभ को, नेनन आनि दिखाव ॥३२५॥ 


झाब्दार्थ--कराव==्कराओ । सारंग==पपीहा | प्रौढ़े=लेटे हुए । टेर=स्वर 
करिया =मल्लाह्‌ । 
भावाथं-वर्षा ऋतु आने पर गोपियाँ विरह से व्यथित हो पपीहा से प्रार्थना 
कर रही हैं कि 
हे पपीहा ! तू जाकर कुष्ण को हमारी याद दिला दे। जहाँ नन्दनन्दन लेटे 
हों, तू वहीं पहुँचकर ऊ चे स्वर में पुकार यह कहना कि अब ग्रीष्म ऋतु बीत गई है 
वर्षा ऋतु आ गई है और सबके मन उमंगित हो उठे हैं । ऐसी दशा में कृष्ण के बिना 
सम्पूर्ण ब्रजवासी ऐसे प्रतीत हाते हैं, जैसे बिना मल्लाह को नाव । हे पपीहे ! हमें 
विश्वास है कि मोहन तेरा कहना मान जायेंगे । तू उनके चरण पकड़ पर उन्हें यहाँ 
ले भा । तू केवल इस वार कुष्ण को यहाँ लाकर हमारे इन नयनों को उनके दर्शन 
करा दे । 
बिशेष--(१) प्रथम पंक्ति में 'कराव' शब्द की दो बार आवृत्ति गोपियों की 
आतुरता और उनके विरहोत्माद को ध्वनित कर रही है । 
(२) द्रष्टान्त अलंकार की छटा दर्शनीय है। 
A सखी री ! हरि आवें केहि हेत ? 
वे राजा तुम ग्वाल, बुलावत यहे परेखो लेत ॥ 
अब सिर छत्र कनक-मनि राज, मोरचंद नाह भावत । 
सुनि ब्रजराज पीठि दे बेठत, जदुकुल-बिरद बुलावत ॥ 
द्वारपाल प्रति पौरि बिराजत, दासी सहस अपार। 
गोकुल गाय-दुहन-दुख लों, सुर, सहै सुकुमार ॥३२६॥ 
शब्दार्थ-केहि हेत=किस लिए । परेखो==उलाहना, मलाल । मोरचन्द== 
मयूर-पंखों का मुकुट | भावत==अच्छा लगता । पीठि दे=मु ह मोड़कर । विरद= 
यश । प्रति ==प्रत्येक । पौरि=ड्योढ़ी । 
भावार्थ-गोपियाँ यदुपति, मथुराधीश कुष्ण पर व्यंग्य कसती हुई कह रही 
हैं कि 
हे सखि ! अब कृष्ण यहाँ किसलिए आने लगे ? अर्थात्‌ अब उनके लिए यहाँ 
ब्रज में कौन-सा आकर्षण रह गया है ? अब वे राजा हैं और तुम ग्वालिन हो । 
तुम्हारी उनकी समानता ही क्या है ! फिर भी तुम उन्हें यहाँ बुलाती हो, इस बात 
का उन्हें बड़ा परेखा (मलाल) रहता है। अर्थात्‌ तुम्हारी यह हरकत उन्हें अच्छी 
नहीं लगती । अब तो उनके सिर पर मणि-जटित स्वणं-छत्र शोभा देता रहता है, 
इसलिए उन्हें अब मोर-पंखों पर बने चन्द्रमा अर्थात्‌ मयुर-पंखों का मुकुट अच्छा नहीं 


| 
| 
| 

लगता । अब यदि कोई उन्हें 'ब्रजराज' कह देता है तो वे उसकी ओर पीठ करके 
बैठ जाते हैं और हमेशा यादव-वंश की प्रशंसा के गीत ही गवाया करते हैं । अर्थात्‌ 
अब उन्हें यह तनिक भी अच्छा नहीं लगता कि कोई उन्हें यह याद दिलाए कि कभी 
ब्रज से भी उनका कोई सम्बन्ध रहा था । 

उनके महल की प्रत्येक ड्योढ़ी पर द्वारपाल (पहरेदार) खड़े रहते हैं और 
हजारों दासियाँ उनकी सेवा में प्रस्तुत रहती हैं। इसलिए उनका वह सुकुमार शरीर 
अब गोकुल में आकर गाय दुहुने के कष्ट को कब तक सहन कर सकेगा । इसी कारण 
अब वह मधुरा के उस वभव और उसके सुख को त्याग यहाँ गोकुल में कष्ट सहने 
नहीं आना चाहते । उन्होने ब्रज को पूरी तरह से भुला दिया है। 

विशेष--इस पद में गोपियाँ कृष्ण के बेभव पर व्यंग्य कसती हुई मानो इस 
कहावत को चरितार्थं कर रही हैं कि सम ही सों कीजिए, व्याह, बेर अरु प्रीति । 
राग टोड़ी क 


~ 


परम सुखद सिसुता को नेहु। ~. 


सो जनि तजहु दूर के बासे, सुनहु सुजान ! जानि गति येहु ॥ 
भेवर, भुजंग, काक अरु कोकिल जनि पतियाहु_चितै तुम देहु। 
ऊधो अरु अक्रूर ऋरकृत उपबन कुटिल किए रचि गेहु॥ 
येदं बिनती लिखी कृपानिधि सो आदर करि लेहु। 
सुरदास प्रभु क्यों न मिलहु अब तो तन मन फागुन के मेहु ॥३२७॥ 
शब्दाथं-सिसुता=वचपन । बासे=निवास। येहु--यह । पतिथाहु= 
विश्‍वास करो । जनि=मत । क्र रक्ृत--क्र र कमं करने वाले । लेहु=स्वीकार करो। 
फागुन के मेहु--न रहने वाले, बिना जल या जीवन के । 
भावार्थ-विरह-व्यथित गोपियाँ अपने और कृष्ण के बचपन के स्नेह का कृष्ण 
को स्मरण कराती हुई उन्हें पत्र लिखकर शीघ्र मिलने की प्रार्थना कर रही हैं-- 
हैं सुजान ! बचपन का भ्रमं अत्यन्त सुखद होता है। इसलिए तुम हमारे इस 
बचपन के प्रेम को दूर मथुरा में बस जाने के कारण मत तोड़ो । तुम भी इस प्रेम को 
जानते हो कि यह कितना प्रगाढ़ और अटूट होता है। तुम भ्रमर, सपं तथा कौए 
और कोयल के प्रेम की ओर ध्यान मत दो और उनका विशवास मत करो । क्योंकि 
इनका प्रेम स्वार्थ-भरा होता है। स्वार्थ सिद्ध हो जाने पर ये उस प्रेम को भंग कर 
देते हैं । इसके विपरीत बचपन का प्रेम निःस्वार्थ और स्थायी होता है । हमारा-तुम्हारा 
ऐसा ही प्रेम रहा है। उद्धव और अक्रूर के कमं तो अत्यन्त क्र रता भरे रहे हैं । 
उन्होंने फलते-फूलते उपवनों और घरों को अपने क्र कर्मों द्वारा उजाइ और वीरान 
बना दिया है । अर्थात्‌ अक्र,र तुम्हें अपने साथ लिवा ले गए और ब्रज को सूना बना 
गए । उद्धव हमसे तुम्हारी स्मृति तक को छीन लेने के लिए 


सहे सुख को भी नष्ट कर गए। ए पधारे और हमारे. रहे- 


| f 

हे कृपानिधि ! हमने अपने पत्र में तुम्हारे लिए यही दो प्राथंनाए लिख दी हैं, 
उन्हें सम्मान के साथ, अर्थात्‌ हमारे उस बचपन के प्रेम का सम्मान कर स्वीकार कर 
लेना । ये दो प्रा्थंनाए यह हैं किएक तो श्रमर, सर्प, कौआ, कोयल आदि के प्रेम 
का अनुसरण मत करना, और दूसरे, अक्रूर और उद्धव की बातों में मत आना । हे 
स्वामी ! तुम अब भी आकर हमसे क्यों नहीं मिलते क्योकि अब हमारा यह तन और 
मन--दोनों ही फागुन के मेह के समान जलहीन हो उठे हैं। अर्थात्‌ न जाने कब 
| हमारा प्राणान्त हो जाय । इसलिए तुम शीघ्र आकर हमें दर्शन दो । 
विशेष-- फागुन के मेह' से अभिप्राय यह है कि फागुन मास के बादल प्रायः 
| जल-हीन होते हैं । थोड़ी-सी वर्षा कर फिर पूर्णतः गायब हो जाते हैं । यहाँ गोपियों 
के शरीर और मन के अत्यधिक क्षीण और शक्तिहीन हो जाने से अभिप्राय है । 


45, 


८ 3“ बिनु घर बह उपराग गह्यो (के. ८) 
SNE ST यह रोहे. उमापति-कित ह्व सोध. लह्यो ॥ 
_ ` >) ताके बीच नीच नयनन में अंजन-रूप रह्यो । 


है| = 
CE A क बिरह-सिघु-बल धाय घा भयो नाहित परत कह्मयो ॥ "४ | 
९ \ 2५ दुसह देंसन-दुख दलि. नेनेन जल परस न परत सह्यो । 
\ ढी ~ सानहुँ , ख़बत - सुधा अंतर तें, उर पर जात बह्ो 0 
| “अब मुखससि ऐसो लागत ज्यों बिनु माखनहि मह्यो Fe 
९ सूर दरस-हरि दान दिए बिनु, सुख-प्रकास निबह्यो EES ; 
शब्दार्थ--धर८"-धड़, शरीर | उपरागञ=्ग्रहण, राहु। उम्रापति--शिव | 
सोधञ=शोध, पता । अंजन-रूप--काजल के रूप में, राहु का रंग काला माना गया 
है । दसन-दुख --दाँतों का दुःख । दलिऱ्=दलन hy + ईन कर। परसम=स्परशे । वत 
=बहता है । मह्यो==मट्रा, छाछ । निबह्मो = गया है । 
| भावार्थ- गोपियाँ कृष्ण-विरह में अत्यन्त व्यथित हो विरह को कामदेव रूपी 
राहु और गोपियों या राधा के मुख को चन्द्रमा सिद्ध कर राहु द्वारा चन्द्रमुख को 
ग्रसित किए जाने का रूपक बाँधती हुई कह रही हैं कि 
इस धड़ हीन अर्थात्‌ शरीर हीन कामदेव रूपी राहु ने राधा के मुख रूपी 
चन्द्रमा को ग्रस लिया है । (यहाँ 'बिनु धर” से अभिप्राय राहु और कामदेव-दोनों से 
है । राहु का केवल मुख होता है, धड़ नहीं; और कामदेव घड्हीन अर्थात्‌ शरीरहीन- 
अनंग माना गया है। राहु का शत्रु चन्द्रमा होता है और कामदेव का शिव ।) भाव 
यह है कि राधा के सम्पूर्ण शरीर पर अनंग कामदेव का अधिकार हो गया है और 
बह्‌ राधा को सता रहा है। न जाने इस राहु रूपी कामदेव ने अपने शत्रु उमापति 

४१२ श्रमर गीत सार 


शिव का पता किधर से लगा लिया । (शिव के मस्तक पर चन्द्रमा विराजमान रहता 
है, इसलिए राहु चन्द्रमा की तलाश करता हुआ शिव के पास जा पहुँचा है ।) 


हमें तो ऐसा लगता है कि यह राहु उस चन्द्रमा (भाल रूपी चन्द्रमा) के नीचे 
ही नयनों में काजल के रूप में छिपा बैठा रहा था । (राहु और कामदेव--दोनों का 
रंग काला माना गया है। यहाँ काजल हो राहु है। और विरह रूपी सागर का 
बल पाकर प्रकट हो गया है । यह हमें ग्रस कर कितनी पीड़ा पहुँचा रहा है, इसका 
वर्णन नहीं किया जा सकता । भाव यह है कि विरह के कारण आँखों से बहने वाले 
आँसुओं के साथ यह काजल हपी राहु प्रकट हो गया है । काजल भरे आँसुओं ने सारे 
मुख को काला कर दिया है। 

यह कामदेव रूपी राहु अपने दाँतों से राधा के मुखचन्द्र को चबा-चबाकर 
उन्हें असह्य दुःख दे रहा है। इस दुःख के कारण उनके नेत्रों से जल बह रहा है। 
और विरह्‌ के ताप के कारण आँसुओं रूपी यह बहता हुआ जल इतना गर्म हो उठा है 
कि उसका स्पर्श तक सहन नहीं होता | भाव यह है कि विरहाधिक्य के कारण राधा 
के नेत्रों से गर्म आँसू बह रहे हैं | उन्हें देखकर ऐसा लगता है मानो राहु द्वारा चन्द्रमा 
को मुह में दवा लेने के कारण चन्द्रमा के भीतर भरा हुआ अमृत बाहर निकलकर 
सारे वक्ष-स्थल पर बहता चला जा रहा हो । (यहाँ आँसू को अमृत इसलिए माना है 
कि ये आँसू अमूत के समान सुखद-शीतल प्रेम के प्रतीक हैं जिन्हें बिरह ने उत्तप्त 
बना दिया है ।) 

कामदेव रूपी राहु द्वारा ग्रस लिए जाने के कारण राधा का मुखचन्द्र ऐसा 
निष्प्रभ हो उठा है जैसे मक्खन से रहित छाछ। अर्थात्‌ काम की वेदना के कारण 
राधा के मुख की कान्ति नष्ट हो गई है। (राहु द्वारा ग्रसित चन्द्रमा भी फीका और 
काला-सा पड़ जाता है।) अब क्ृष्ण-दर्शन के दान के अभाव में इस मुखचन्द्र का 
सम्पूर्ण मुख और प्रकाश नष्ट हो गया है। अर्थात्‌ जिस प्रकार चन्द्र-ग्रहण होने पर 
राहु से उसकी मुक्ति करवाने के लिए नाना प्रकार के दान किये जाते हैं, उसी प्रकार 
राधा को यदि इष्ण-दर्शन रूपी दान मिल जाय तो तभी उसके सुख और मुखचन्द्र 
की कान्ति की रक्षा हो सकती है। भाव यह है कि कृष्ण के दर्शन पाते ही राधा के 
मुख की गई कान्ति लौट आयगी और वह सुखी हो उठेगी । 

विशेष--(१) इस पद में राहु और कामदेव में रूप 
उनके द्वारा सुन्दर रूपक की रचना की गई है। 

(२) विरह-व्यथिता राधा के कान्ति 
प्रस्तुत किया गया है । 


तथा क्रिया का साम्य मान 
हीन मुख का चन्द्र-ग्रहण से सांगरूपक 


शयोक्ति; 'मानहु""""`-बह्यो' 
""निबह्यो’ में भ्रम नामक 

गोपालहि बालक ही तें टेव। `” ८ 
जानति नाहि कौन पे सीखे चोरी के छल-छेव ॥ कद 2/6 


माखन-दूध धरयो जब खाते सहि रहती करि कानि। 
अब क्यों सही परति, सुनि सजनी ! मनमानिक की हानि ॥ 
कहियो, मधुप ! सँदेस स्याम सों राजनीति समुझाय । 
अजहू तजत नाहि वा लोभ, जुगुत नहीं जडुराय ॥ 
बुधि बिबेक सरबस या ब्रज को लै जो रहे मुसकाय । 
सूरदास प्रभु के गुन-अवगुन, कहिए कासों जाय ॥३२६॥ 


शब्दार्थ--टेव आदत । छल-छेव ==छल-छन्द । करि कानि=मर्यादा का 
ख्याल कर । जुगुत==युक्त, ठीक उचित । 

भावार्थ-गोपियाँ कृष्ण की बचपन को चोरी की आदत पर व्यंग्य करती 
हुई भ्रमर से कह रहीं हैं कि-- 


कृष्ण की तो बचपन से ही यह आदत है । न मालुम वे चोरी करने के ये छल- 
छन्द किससे सीख आये थे | बचपन में जब वे यहाँ चोरी करके दूध ओर मक्खन 
खाया करते थे, तब तो हम लिहाज के मारे उनकी ये हरकतें सह लेती थीं, उनसे 
कुछ भी नहीं कहती थीं--क्योंकि दूध-मक्लन ऐसी कोई कीमती चीजें नहीं होतीं । 
परन्तु हे सखि ! जब उन्होंने हमारे मत रूपी माणिक्य जैसी अमूल्य वस्तु चुरा ली है, 
इसलिए अब उनकी इस हरकत को कंसे सहन किया जा सकता है ? 

इसके उपरान्त गोपियाँ मधुप को सम्बोधित कर उससे कहती हैं कि हे मधुप ! 
तुम जाकर श्याम को राजनीति को ऊच-नीच समझते हुए उनसे हमारा यह सन्देश 
कह्‌ देना कि हे यदुराज ! तुम्हारी यह बात उचित नहीं है कि तुम आज भी अपनी 
उस पुरानी लोभी प्रवृत्ति, चोरी करने की आदत को नहीं छोड़ते । अर्थात्‌ यदि उन्होंने 
अपनी यह आदत नहीं छोड़ी तो हम राजा से शिकायत कर उन्हें चोरी करने का दण्ड 
दिलवायेंगी । वह इतने पक्के चोर और लुटेरे हैं क्रि इस ब्रज का बुद्धि और विवेक- 
रूपी सम्पूणं धन चुराकर अब वहाँ बैठे मुस्करा रहे हैं, हमारा मजाक उड़ा रहे हैं । 
भाव यह है कि कृष्ण के विरह में सम्पूर्ण ब्रज अपनी सारी बुद्धि और विवेक खो, 
किकत्तव्यविमूढ़ बन पागल हो उठा है । हे मधुप ! हमारे स्वामी कृष्ण में इतने गुण 
और अवगुण भरे हुए हैं कि उनकी किससे शिकायत की जाय ! 

विशेष--( १) इस पद में ब्याज-स्तुति की छटा और चमत्कार एक अद्भुत 
सौन्दर्यं उत्पन्न कर रहा है । 

(२) “राजनीति समुकाय' से अभिप्राय यह है कि अब कृष्ण राजा हो गए हैं 
इसलिए उन्हें यह चोरी करने की आदत छोड़ देनी चाहिए । क्योंकि अब वही राजा हैँ, « 


a 
* 

इसलिए हम उनकी शिकायत किससे करने जायें ? वह अपनी इस हरकत द्वारा वहो 
कहावत चरितार्थं कर कह रहे हैं कि 
| “राजा ह्व चोरी करें, न्याय कौन पे जाय !' 
(३) सम्पूर्ण पद में रूपक अलङ्कार है । 
जदपि में बहुत जतन करे । 
तदपि सधुप ! हरि-प्रिया जानि के काहु न प्रान हरे ॥ 
४ द a २ र 
सौरभ-युत सुमनन लै निज कर संतत सेज धरे। 
सनमुख होति सरद-ससि, सजनी ! तऊ न अंग जरे ॥ ») | 
Dt -्देन चातक सोर कोकिला मधुकर सुर सुति ्रबनभरे। ~ 
४7727 4^ सादर ह्लं निरखति रतिपति को नेक न पलक परे ॥/7 १ 
| निसदिन रटति नंदनंदन, या उर तें छिन न टरे। 
| या अति आतुर चतुरंग चमू सजि अनेंग न सर संचरे ॥ द ] 
| जानति नाहि कौन गुन या तन, जातें सबे डरे।% /४ 
श सूरदास सकुचन श्रीपति के, सुभटन बल बिसरे ॥३३०॥ ९ 
इाब्दार्थ--हरि-प्रिया==कृष्ण की प्रेयसि । संतत==निरन्तर । तऊ==तो भी । 
परे=भपके । चमू=सेना । सर=वाण। सँचरे=चलाए। सकुचन=संकोच कारण! 
सुभटन=योद्धागण । 
भावार्थ--कृष्ण-विरह के असह्य सन्ताप को सहन करते हुए भी राधा या 
गोपियों का प्राणान्त क्यों नहीं हुआ, इसका कारण बताती हुई राधा आलंकारिक भाषा 
में श्रमर के माध्यम द्वारा उद्धव से कह रही है कि-- हि 
हे मधुप ! यद्यपि मैंने अपना प्राणान्‍्त करने (मर जाने) के अनेक यत्न किए, 
परन्तु मुझे कृष्ण की प्रिया जानकर किसी को भी मेरे प्राण हरण करने का साहस 
नहीं हुआ । क्योंकि कुष्ण का बल-विक्रम जगत-प्रसिद्ध है। मैं सुगन्धित पुष्पों को 
लेकर निरन्तर अपने हाथ से उन्हें अपनी शय्या पर बिछाती रही जिससे काम उद्दीप्त 
होकर मेरे प्राणों को समाप्त कर दे। परन्तु उसका भी ऐसा करने का साहस नहीं 
हुआ। हे सखि ! मैं शरद्‌-कऋतु के चन्द्रमा की ओर मुख कर टकटकी बाँचे उसकी 
ओर देखती रही, परन्तु फिर भी उसके ताप से मेरे अंग नहीं जल पाए । मैंने चातक, 
मोर, कोकिल और मधुकर के स्वरों को अपने कानों में भर लिया, खूब तन्मय होकर 
सुना । रति के स्वामी कामदेव की ओर मैं आदर सहित, बिना पलक झपकाए 
ट्कटकी वाँघे देखती रही । परन्तु इन सारे प्रयत्नों का कोई भी अनुकूल परिणाम 
नहीं निकला । भर्थात्‌ झै मर नहीं सकी। भाव यह है कि पुष्प, शारदीय-चन्द्र, चातक- 


मोर-कोकिल-मधुकर तथा कामदेव विरह को उद्दीप्त करने वाले होते है 
सबको अपनाने पर भी जीवित बनी रही, उसे इसी बात का किया, , राधा इत 


| 
| 
| 
| 














भ्रमर गीत सार ४१५ 


अपने न मरने का कारण स्पष्ट करती हुई राधा आंगे कहती है कि इसका 
कारण यह था कि मैं दिन-रात कृष्ण का ही नाम रटा करती हूँ । कृष्ण मेरे इस हृदय 
से क्षण भर के लिए भी दूर नहीं होते । यद्यपि मुझ पर आक्रमण करने के लिए 
कामदेव अत्यन्त आतुर हो अपनी चतुरंगिणी सेना को सजाकर चढ़ आया था, परन्तु 
उसका यह साहस नहीं हुआ कि मुक्त पर अपने वाणों द्वारा प्रहार कर सकता । भाव 
यह है कि कुष्ण के सदैव हृदय में स्थित रहने के कारण ही काम राधा को पीड़ित 
करने में असमर्थ रहा था । मैं नहीं जानती कि मेरे इस शरीर में ऐसा कौन सा गुण है 
जिसके कारण सब इसके पास तक आने में डरते हैं । मुझे तो इसका एक ही कारण 
प्रतीत होता है कि श्रीपति कुष्ण के बल-विक्रम से संकुचित हो सारे योद्धा अपना बल 
भूल गए हैं, भयभीत रहते हैं, इसी कारण मेरे पास तक नहीं फटक पाते । 
विशेष--( १) इस पद में अत्यन्त कलात्मक विचित्र पद्धति द्वारा विरह की 
अभिव्यक्ति की गई है। आचायं रामचन्द्र शुक्ल के अनुसार इस पद का मूलभाव 
'मालती-माधव' में भवभूति के इस श्लोक से मिलता है-- 
“धत्तं चक्षुमु'क्तुलिनि रणत्कोकिले बालचूते; 
मार्गेगात्रं क्षिपति बकुलामोदगर्भस्यवायो । 
दाब प्रेम्णा सरस बिसनीपत्र मात्रोत्तरीयः 
ताम्यन्मूत्ति: श्रयति बहुशो मृत्यवे चन्द्र पादान्‌ ।” 
(२) सम्पूर्णं पद में काव्यलिग अलंकार है । 
राग धनाश्री 
माधव सों न बने मुख मोरे । 
जिन्ह नयनन्ह ससि स्याम बिलोक्यो तें क्यों जात तरनि सो जोरे ? 
मुनि-मन-रमन ये जोग, कमठ तन मंदर-भार सहै क्यों, ओ रे ! 
तरुनी-हदय-कुमुद के बंधन कुजर क्यों न रहत बिनु तोरे॥ 
नीलाम्बर-घनस्याम नीलमनि पेयत है क्यों धूम के भोरे। 
सुर भूग कमलन के बिरही चंपक मन लागत कहूँ थोरे ॥३३१॥ 
शब्दार्थ-मोर = मोड़ते । तरनि =सूर्यं । कमठ=कछुआ । मंदर=मन्दराचल 
पर्व॑त । क्यों =कँसे । कुमुद=कमल । कुजर=हाथी । चुम ==धृ'आ । भोरे=धोखे 
से । भू ग--भ्रमर । थोड़े=थोड़े ही । 
भावार्थ--उद्धव के ज्ञानोपदेश को सुन गोपियाँ विभिन्न द्रष्टान्तों के माध्यम 
से कुष्ण के प्रति अपनी अनन्य प्रेम-निष्ठा को व्यक्त करती हुई कह्‌ रही हैं कि 
हमसे कृष्ण से मुख मोड़ते हुए नहीं बनता । अर्थात्‌ हम उनसे प्रेम करना 
नहीं छोड़ सकतीं । क्योंकि अपने जिन नेत्रों से हमने शीतल-सुखद कृष्ण रूपी चन्द्रमा 
के दर्शन किए हैं, उन नेत्रों से अब हमसे सूयं के समान दाहक निगरण ब्रह्म की ओर 

कैसे देखा जायगा ? हे उद्धव ! तुम्हारा यह योग तो ऐसा है जिसकी साधना करने 
में केवल मुनियों का मन ही रमता है । अर्थात्‌ यह मुनियों के मन को ही अपनी ओर 
आकषित करता है; हम जसी युवतियों को नहीं । तुम्हारे इस योग की साधना करने 
के लिए तो कछुए की पीठ के समान कठोर शरीर और मन्दराचल के भार को सहन 
कर सकने वाली शक्ति चाहिए । हमारा यह कोमल शरीर योग-साधना की दिषम- 
कठोर क्रियाओं के भार को कैसे सहन कर सकेगा ? अतः यह योग-सावना हमारे लिए 
सर्वथा आग्राह्म है । यह बताओ यदि कमल के रेशों से हाथी को बाँध दिया जाय तो 
हाथी उस बन्धन को बिना तोड़े कंसे रह सकता है ? इसी प्रकार यदि हम युवतियाँ 
अपने हृदय रूपी कमल द्वारा तुम्हारे योग-रूपो हाथी को बाँधने का प्रयत्न करेंगी 
तो वह हमारे इस शरीर को तोड़ डालेगा। अर्थात्‌ योग-माधना करने से हमारा यह 
कोमल शरीर नष्ट हो जाएगा और फिर भी हमें ब्रह्म की प्राप्ति नहीं हो पायगी । 

हमारे घनश्याम नीले आकाश और नीली मणि के वर्ण वाले हैं । परन्तु क्या 
धोखे से नीले धुए को कृष्ण समझकर उन्हें प्राप्त किया जा सकता है ? अर्थात्‌ वर्ण- 
साम्य धोखा देने वाला होता है । भात्र यह है कि कृष्ण को तो केवल प्रेम-साधना 
द्वारा ही पाया जा सकता है। तुम्हारा निगुण ब्रह्म तो धुए के समान निस्सार और 
कड़वा है। इसलिए उसकी साधना करने से हमें क्या लाभ होगा ? भ्रमर कमल का 
विरही होता है, इसलिए वह चम्पा के फूल से अपना मन थोड़े ही लगा सकता है ! 
अर्थात्‌ जो जिसे प्रेम करता है. उसका ही विरह उसे सताता है । परन्तु इस विरह के 
कारण वह अपने प्रिय को त्याग अन्य में कभी अनुरक्त नहीं होता । अतः हम भी 
अपने प्रिय कृष्ण को त्याग तुम्हारे निगु ण ब्रह्म की उपासना नहीं कर सकतीं । 

बिशेष--(१) मुनि-मत्त-रमन” ओ रे' में रूपक तथा 'सूर”"'""'थोरे' में 
निदशंना अलंकार है । 


(२) गोषियाँ कृष्ण के प्रति अपनी अनन्य निष्ठा और ब्रह्म के प्रति उपेक्षा 
प्रकट कर रही हैं । 


राग जेतश्री 


ओर सकल धंगन तें, ऊधो ! अंखियां अधिक दुखारी । 
अतिहि पिराति, सिराति न कबहूं, बहुत जतन करि हारी ॥ 
एकटक रहति, निमेष न लावति, बिथा बिकल भइ भारी । 
भरि गइ बिरह-बाय बिनु दरसन, चितवति रहति उघारी॥ 
रेरे अलि ! गुरु ज्ञान-सलाकहि क्यों सहि सकति तुम्हारी । 
सुर सुजजन आनु रूप-रस आरति हरन हमारी ॥३३२॥ 


शब्दार्थ-पिराति=दुखती हैं। सिराति=ठण्डी होतीं oe 
बिथा=व्यथा । बिरह-वाय=विरह्‌ रूपी सन्निपात । ra | 


नानल ही हुई, नंगी । 
गुरु=भारी । सुअंजन=अच्छा अंजन । आरति=दुःख, पीड़ा । ! 


लक 

भावार्थ--विरह-व्यथिता गोपियों के सम्पूर्ण अंगों में आँखें ही सबसे अधिक 
हैं । गोपियाँ उन्हीं की विपन्नावस्था का वर्णन करती हुई उद्धव से कह रही 
ह कि 

हे उद्धव ! हमारे अन्य सम्पूर्ण अंगों की तुलना में हमारी आँखें सबसे अधिक 
दुःखी हो रही हैं । इन्हें अत्यन्त पीड़ा होती है, कभी ठण्डक नहीं पड़ती । हम अनेक 
यत्न कर-कर हार गई मगर इन्हें शान्ति न मिली । (आँखें दूखने या आ जाने पर भी 
ऐसी ही पीड़ा होती है ।) इसका कारण यह है कि ये एकटक टकटकी बाँबे कष्ण की 
वाट जोहती रहती हैं, क्षण भर के लिए भी पलक नहीं झपकातीं और विरह-ब्यथा के 
कारण अत्यन्ल व्याकुल बनी रहती हैं । कृष्ण के दशन प्राप्त न होने के कारण इनमें 
विरह-रूपी वायु भर गई है । इसी कारण ये अपनी सुध-बुध भूल खुली हुई सदैव उसी 
मार्ग की ओर देखती रहती हैं । (वँद्यों के अनुसार आँखों में वायु भर जाने से वे खुली 
की खुली रह जातो हैं।) 

हे भ्रमर ! ऐसी विषम दशा में ये तुम्हारी ज्ञान की भारी शलाका (काजल 
लगाने की सलाई) को कँसे सहन कर सकती हैं ? इनके लिए तो कृष्ण के रूप-रस 
रूपी सुन्दर अंजन लाओ और उसे इनमें लगाकर इनके दुःख को दूर करो । अर्थात्‌ 
इनका यह कष्ट कृष्ण के दशन से ही दूर हो सकेगा, अन्य कोई भी उपाय नहीं है । 
तुम्हारे ज्ञान द्वारा इनका अहित होगा, इसलिए हम उसे स्वीकार नहीं कर सकतीं । 
योग-साधना में आँखें बन्द कर ध्यान करना पड़ेगा और ये आँखें कृष्ण के दर्शन बिना 
खुली ही रहेंगी, बन्द नहीं होंगी । 

विशेष--(१) रूपक अलंकार है । 

(२) रेरे अलि' में 'रे' की दो बार आवृत्ति होना, गोपियों की व्याकुलता 
और ज्ञान के प्रति उनके भय को व्यक्त कर रहा है । 
राग का्हरो 

भूलति हौ कत सीठी बातन। 

ये अलि हैं उतहीं के संगी, चंचल चित्त, साँवरे गातन॥ 

वै मुरली धुनि क जग सोहत, इनको गु ज सुमन-मन-पातन। 

वे उठि आन आन मन रंजत, ये उड़ि अनत रंग-रस-रातन ॥ 

वे नवतनु सानिति-गृह-बासौ, ये निसिदिवस रहत जलजातन। 

ये षटपद, बे द्विपद चतुभु ज, इनमें नाहि भेंद कोउ भाँतन ॥ 

स्वा रथ-निपुन सर्बरस-भोगी, जनि पतियाहु बिरह दुख-दातन। 

वे माधव, ये सधुप, सुर सुनि, इन दोउन कोऊ घटि घाट न॥३३३॥ 

शब्दाथं-कत =क्यों, केसे । गातन=शरीर वाले । सुमन-मन-पातन=फूलों 
का मन ढालने, अर्थात्‌ आकषित करने वाली । आन जान=दूसरों के । रंजत=प्रसुन्न 

२७ 

करते हैं। रातन==अनुरक्त रहते हैं। नवतनु न्=नवयुवती । जलजातन=कमलों । 
घटपद--छ: पैरों वाले । भाँतन==प्रकार का । दुख-दातन=ढुःस्व देने वाले । घटि 
घाटव्=घट कर, कम । 

भावार्थ-अ्रमर रूपी उद्धव की योग-सन्देश की वातों को सुन गोपी उद्धव को 
धोखेबाज सिद्ध करती हुई और कृष्ण के साथ उनके स्वभाव और रूप-साम्य को 
दिखाती हुई अपनी सखियों से कह रही हैं कि-- ; 

हे सखियो ! तुम इस भ्रमर (उद्धव से अभिप्राय है) की इन मीठी वातों को 
सुन क्यों भुलावे में पड़ती हो । अर्थात्‌ इसका विश्वास क्यों करती हो । क्योंकि यह 
भ्रमर भी उन्हीं कृष्ण का साथी है। (उद्धव कृष्ण के सखा थे ।) उन्हीं के समान इसका 
चित्त चंचल और शरीर साँवला है । कृष्ण अपनी मुरली की ध्वनि द्वारा सारे संसार 
को मोहते हैं और यह भ्रमर अपनी मधुर गुजार द्वारा फूलों के मन को अपनी ओर 
आकर्षित करता है। कृष्ण एक स्थान को त्याग दूसरे स्थान (मथुरा) पर जा दूसरों 
(कुब्जा) का मनोरंजन करते हैं या अपना मन बहलाते हैं और यह्‌ भ्रमर एक फूल से 
उड़ अन्य फूलों पर बैठ उनका रसपान करने में निमग्न हो जाता है । 

कृष्ण नवयुवती और मान करने वाली नायिका (कुब्जा) के घर के वासी बन 
गए हैं और यह भ्रमर रात-दिन कमलों के पास ही बना रहता है। यह भ्रमर छः 
पैरों वाला है और कृष्ण दो पर और चार भुजाओं वाले हैं अर्थात्‌ संख्या दोनों की ही 
बराबर अर्थात्‌ छः है। इस प्रकार इन दोनों में किसी भी प्रकार का कोई भी भेद 
(अन्तर) नहीं है । दोनों ही अपना स्वार्थ सिद्ध करने में निपुण, सब प्रकार के रसों का 
भोग करने वाले तथा अपने प्रियजनों को विरह का दुःख देने वाले हैं । इसलिए इनका 
विशवास मत करो । वे कृष्ण माधव कहलाते हैं और यह भ्रमर मधुप कहलाता है। 
अर्थात्‌ दोनों ही विलासी और मधु के लोभी हैं। इन दोनों में से कोई भी एक-दूसरे 
से घट कर नहीं है। 


बिज्ञेष--इस पद में दो अनुरूप वस्तुओं का सम्बन्ध होने के कारण सम 
अलंकार माना जायगा । 


राग सारंग 
बारक कान्ह करो किन फेरो ? 
दरसन दे मधुबन को सिधारो, सुख इतनो बहुतेरो ॥ 
भलेहि मिले बसुदेव देवकी जननि जनक निज कुट्म्ब घनेरो । 
केहि अवलंब रहें हम ऊधो ! देखि दुःख नंद-जसमति केरो ॥ 
तुम बिनु को अनाथःप्रतिपालन, जाजरि नाव कुसंग सबेरो । 


गए सिधु को पार उतारे, अब ब्रज यह सुर थक्यो ब्रज-बेरो।।३३४॥ 


शब्दार्थ--किन=क्यों नहीं। फेरो==चक्कर लगाना । घनेरो=विशाल । 

अवलंव=सहारा । केरो=का । जाजरि=जर्जर, जीर्णं । सवेरो=सब, सम्पूर्ण । 
गए==कृष्ण के चले जाने पर । ब्रज-वेरो==ब्रज रूपी बेड़ा । 
भावार्थ कृष्ण-विरह में आतुर-व्यथित गोपियाँ उद्धव द्वारा कृष्ण के पास 
अपना प्रार्थंना-भरा सन्देश भेजती हुई कह रही हैं कि 
हे उद्धव ! तुम जाकर कृष्ण को हमारा यह्‌ सन्देश कह देना कि गोपियाँ यह 
प्राथंना कर रही हैं कि हे कृष्ण ! तुम एक वार यहाँ ब्रज में एक चक्कर क्‍यों नहीं 
लगा जाते, एक वार यहाँ क्यों नहीं हो जाते ? तुम हमें बस एक वार दर्शन देकर 
मथुरा लौट जाना । हमारे लिए इतना ही सुख बहुत होगा। तुम भले ही मथुरा जाकर 
अपने पिता-माता वसुदेव और देवकी के पास पहुँच उनसे मिल गए हो । वहाँ तुम्हारा 
अपना लम्बा-चौड़ा परिवार है । यह अच्छी वात है, परन्तु हे उद्धव ! यह तो बताओ 
कि हम यहाँ नन्द और यशोदा के दुःख को देख-देख कर किसके सहारे रहें ? 
हे स्वामी ! तुम्हारे सिवाय अनाथों का पालन करने वाला और दूसरा कौन 
है ? हमारी जीवन-रूपी नौका जजर हो गयी है और सम्पूर्ण संगी-साथियों का संग 
हमारे लिए कुसंग के समान दुःखदायक हो उठा है अर्थात्‌ हमसे अब जीवन काटे नहीं 
कटता और ऊपर से सम्पूर्ण प्रकृति हमें तुम्हारे विरह के कारण सदव दुःख देती र 
है। तुम्हारे यहाँ से चले जाने से कौन हमें इस संसार-रूपी समुद्र को पार कराए ? 
अब ब्रज-रूपी यह बेड़ा बहुत थक गया है । तुम्हीं एकमात्र इसके कर्णधार थे, खिवैया 
थे। तुम्हारे बिना इससे अब आगे नहीं बढ़ा जाता। अर्थात्‌ तुम्हारे बिना हमारा 
जीवन नीरस, हताश और असहाय हो उठा है । अब तुम्हीं आकर हमारी इस जीवन- 
नौका को पार लगा सकते हो । 
विशेष--अन्तिम दो पंक्तियों में रूपक अलङ्कार है। 
मानो ढरे एक ही सांचे । 
नखसिख कमल-नयन की झोभा एक भूगुलता-बाँचे ॥ 
दारुजात केसे गुन इनमें, ऊपर अन्तर स्यास। 
हमको धूम गयंद बतावत, बचन कहत निष्कास ॥ 
ये सब असित देह धरे जेते ऐसेई, सखि! जानि। 
सर एक तें एक आगरे वा सथुरा को खानि ॥३३५॥ 
शब्दार्थ-ढरे==ढाले हुए । भृगुलता=विष्णु के वक्ष पर बना भृगु ऋषि के 
चरण का चिह्न । बाँचे--बचा हुआ । दारुजात==भ्रमर। ऊपर अंतर==बाहर-भीतर, 
शरीर और हृदय से । घुम गयंद==धुए-का हाथी, धोखे की वस्तु अर्थात्‌ निगु'ण ब्रह्म। 
निष्काम "बेकार । असित=काला । आगरे=बढ्कर । 
भावार्थ--उद्धव की ज्ञानोपदेश और निगुण ब्रह्म-सम्बन्धी बातें सुनकर 
गोपियाँ उद्धव और कृष्ण को एक ही से शरीर और स्वभाव वाला अर्थात्‌ धोसेबाज 
घोषित करती हुई परस्पर कहू रही हैँ कि-= 

हे सखि ! ये कृष्ण और उद्धव दोनों ही मानो एक ही साँचे में ढालकर बनाए 
गए हैं । अर्थात्‌ दोनों एक से ही हैं। इन उद्धव का नख-शिख अर्थात्‌ सम्पूर्ण शरीर 
कमल-नयन कृष्ण के शरीर के समान ही सुन्दर और शोभायुक्त है । अन्तर केवल 
इतना ही है कि कृष्ण के वक्ष पर (कृष्ण विष्णु के अवतार माने गए हैं) महषि भृगु के 
चरण का चिल्ल बना हुआ है, परन्तु उद्धव के वक्ष पर यह चिह्न नहीं है। ये इससे बच 
गए हैं । इन दोनों में ही भ्रमर के से गुण है। अर्थात्‌ दोनों ही रस-लोलुप, चंचल और 
विश्वासघाती हैं | ये दोनों-शरीर और मन, दोनों के ही काले हैं । अपने इसी छली 
स्वभाव के कारण ये उद्धव हमें घुए' के हाथी अर्थात्‌ धुए' के हाथी के समान भ्रमो- 
त्पादक, अस्तित्वहीन, निस्सार वस्तु निगु'ण ब्रह्म को अपना लेने का उपदेश दे रहे हैं। 
इनकी निगु'ण-ब्रह्म सम्बन्धी ये सारी बातें व्यर्थं की बकवास हैं । इनमें कोई तत्त्व 
अर्थात्‌ काम की बात नहीं है। 

हे सखि ! तुम इस बात को अच्छी तरह से जान लो कि ये जितने भी काले 
शरीर वाले हैं, सब-के-सव ऐसे ही धोखेबाज और विश्वासघाती हैं । वह मथुरा तो 
ऐसे लोगों की खान है। वहाँ ऐसे विइवासघाती एक-से-एक बढ़कर भरे पड़े हैं। 
इसलिए इनका विशवास नहीं करना चाहिए। (यहाँ गोपियाँ काले झारीर वाले कृष्ण 
और अक्रूर की ओर संकेत कर रही हैं । इन दोनों ने ही गोपियों के साथ विद्वास- 
घात किया था ।) 

विशेष-- (१) "धूम गयंद' कह कर गोपियाँ निगु'ण-ब्रह्म का उपहास कर 
रही हैं। 

(२) मानो"'सांचे' में उत्प्रेज्ञा अलंकार है । 

(३) 'भृगुलता--एक बार महि भृगु, जो अत्यन्त क्रोधी थे, किसी काम से 
क्षीर-शायी विष्णु के पास उनसे मिलने गए। विष्णु शयन कर रहे थे, इसलिए उनके 
आगमन को वे न जान सके । महषि ने समका कि विष्णु अहंकार-वश, उनकी उपेक्षा 
करने के लिए, जान-बूझकर आँखें बन्द कर लेटे हैं। यह सोच महषि ने क्रोध से 
उन्मत्त हो उनके वक्ष पर लात से प्रहार किया। कहा जाता है कि उसी प्रहार के 
कारण विष्णु के वक्ष पर महषि के पग का चिल्ल अंकित हो गया था । 
राग सोरठ 


बातें कहत सयाने की सी । 

कपट तिहारो प्रगट देखियत, ज्यों जल नाए सीसी ॥ 
हाँ तो कहत तिहारे हित की, काहे को- तु भरमत। 
हमहू मया तिहारी हैं कछु, थोरी सी है सेमत। 
छाय बसाय गए सुफलकसुत, नेकहु लागी बार न। 
सुर कृपा करि आए ऊधो, तापे ढेबा डारन ॥३३६॥ 

शब्दार्थ-सयाने=चवुर, बुद्धिमान । प्रगट--स्पष्ट, साफ । नाए==डालने 
से। सीसी=काँच की शीशी। भरमत==्रमित होता है। मया==माया-मोह । 
ममत =ममता, स्नेह । सुफलकसुत=अक्र,_र । वार=देर । ढेवा =खेप, गीली मिट्टी 
का ढेर जो दीवार बनाने के किए लगाया जाता है । डारन=डालने के लिए । 


भावाय--उद्धव को निगु ण-ब्रह्म सम्बन्धी बातों को कपट-भरी घोषित करती 
हुई गोपियां उनसे कह रही हैं क्रि 

हे उद्धव ! तुम बातें तो बुद्धिमानों की-सी करते हो, परन्तु तुम्हारी इन बातों 
के भीतर छिपा हुआ तुम्हारा कपट उसी प्रकार स्पष्ट रूप से प्रकट हो रहा है, जेसे 
खाली शीशी को जल में डालने से उसके भीतर से बुलबुले उठ-उठकर यह बता देते 
हैं कि यह शीशी भीतर से बिल्कुल खाली है। अर्थात्‌ उसके भीतर शुन्य ही शून्य है, 
कुछ भी तत्त्व नहीं है । इसी प्रकार तुम्हारी इन बातों से ही उनका खोख़लापन साफ 
प्रकट हो रहा है कि तुम हमें इन बातों से भुलावे में डाल हमसे हमारे कृष्ण की स्मृति 
छीन हमारे ऊपर अपने निस्सार निगु'ण ब्रह्म को थोपने का प्रयत्न कर रहे हो । 

हे उद्धव ! हम तो ये बाते तुम्हारे भले के लिए ही कर रही हैं। तुम यह मत 
समको कि हम तुम्हारी असलियत नहीं जानतीं । इसलिए तुम क्यों श्रम में पड़कर 
बराबर हमें अपना यह उपदेश दिए चले जा रहे हो ? हम इसे कभी स्वीकार नहीं कर 
सकेगी । तुम कृष्ण के सखा हो, इसलिए हमें भी उसी नाते से तुम्हारे प्रति थोड़ा-सा 
माया-मोह और कुछ ममता उत्पन्न हो गई हैं। इसीलिए तुम्हें बराबर इस तरह बकते 
हुए देख हमें कष्ट होता है और तुम पर दया आती है। तुम्हारी ही तरह पहले एक 
वार यहाँ अक्रार आए थे। वह यहाँ अपनी करतूतों की झोपड़ी बनाकर हमें उसके 
नीचे बसा गए। और ऐसा करने में उन्हें तनिक भी देर नहीं लगी । अर्थात्‌ अक्रर 
कृष्ण को यहाँ से लिवा ले गए और शीघ् ही लौटा लाने का वायदा कर गए । हम 
उनके उसी वायदे रूपी झोपड़ी में बैठीं कृष्ण की प्रतीक्षा करती रहीं । और हे उद्धव ! 
अब तुम हमारे ऊपर कृपा कर यहाँ पधारे हो । तुम इसलिए आए हो कि हमारी उस 
अवधि रूपी झोंपड़ी के चारों ओर मिट्टी की दीवारें उठाकर उसे चारों ओर से बन्द 
कर दो, जिससे हम उसी के भीतर घुट-घुटकर मर जायं। अर्थात्‌ तुम हमसे कुष्ण की 
स्मृति तक छीन लेने के लिए यहाँ आए हो । इसलिए हम तुम्हारी बात नहीं मान 
सकतीं । 

विशेष--इस पद में उत्प्रेक्षा अलंकार है । 


राग सारंग 
हरि सों कहियो, हो, जसे गोकुल आवें । 
दिन दस रहे सो भली कोन्ही, अब जानि गहरु लगायें ॥ 
नाहिन कछ सुहात तुर्माह बिनु, कातन भवन न भावें। 
देखे जात आपनी आंखिन्ह, हस कहि कहा जनाबें ? 

बाल बिलख, सुख गउ न चरित तुन, बछरा पीवत पय नहि धाबें। 
सुर स्याम बिनु रटति रेनदिन, मिलेहि भले सचु पारव ॥३३७॥ 
दब्दार्थ--भली कीम्ही=्=अच्छा किया । गहरुनदेर । कानन=वन। 
'जनावें=वतायें । पय=दूध । सच्ु==सुख । 
भावार्थ-विरहोत्कण्ठिता गोपियाँ उद्धव द्वारा कृष्ण को शीघ्र ब्रज लौट आने 
का सन्देश भेजती हुई कह रही हैं कि 
हे उद्धव ? तुम जाकर कृष्ण से यह कहना कि जैसे भी बने, वे तुरन्त गोकुल 
चले आए । वे दस दिन अर्थात्‌ कुछ समय मथुरा में रह लिए, यह अच्छा किया, 
परन्तु अब यहाँ लौटने में देर न लगाएँ । हे प्रियतम कृष्ण ! तुम्हारे बिना यहाँ हमें 
कुछ भी अच्छा नहीं लगता । न वन अच्छा लगता है और न घर। अर्थात्‌ कहीं भी 
हमारा मन नहीं रमता । हे उद्धव ! तुम स्वयं अपनी आँखों से यहाँ हम सबकी हालत 
देखकर जा रहे हो, फिर हम तुम्हें और कया कहकर समभायें । कृष्ण के वियोग में 
यहाँ बच्चे बिलखते रहते हैं, गायों ने घास का तिनका तक चरना बन्द कर दिया है 
और उनके बछड़े दौड़कर उनके पास दूध पीने के लिए नहीं आते। हम सब और ये 
पशु रात-दिन कृष्ण का ही नाम रटते रहते हैं। हम सबको कृष्ण से मिलने पर ही 
सुख प्राप्त हो सकेगा । 
बिशेष--व्याज-स्लुति और अतिशयोक्ति अलंकार हैं । 
राग सोरठ 
सखी री ! मथुरा में हे हंस । 
एक अक्र ओर ये ऊधो, जानत नीके गंस॥ 
थे दोउ छीर नीर पहिचानत, इनहि बधायो कंस । 
इनके कुल ऐसी चलि आई, सदा उजागर बंस ॥ 
अजहू कृपा करो सधुबन पर, जानि आपनो अंस । 
सुर सुयोग सिखावत अबलन्ह, सुनत होय मन ञ्ज स ॥३३८॥ 


शब्दार्थ-गंसव्=मन की गाँठ, कुटिलता । छोर नीर =दूध-पानी । बधायो== 
सरवाया, वघ करवाया । उजागर =प्रसिद्ध । मनभर स=व्याकुलता । 


भावाथ-उद्धव के ज्ञानोपदेश और को भुला निगुण ब्रह्म की उपासना 
करने की बात सुन, गोपियाँ उनका मजाक उड़ाती हुई परस्पर कह रही हैं कि 

हे सखि * उस मथुरा में दो हंस रहते हैं । (यहाँ हंस से अभिप्राय सज्जन और 
विवेकी पुरुष से है, परन्तु काकु-वक्रोक्ति से उल्टा अथे--दुष्ट और कुटिल निकलता 
है।) इन दो हंसों में एक तो अक्र, हैं जो कृष्ण को धोखा देकर यहाँ से लिवा ले गए 
थे; और दूसरे उद्धव हैं जो हमसे कृष्ण की स्मृति तक छीन ले जाने के रि ए यहाँ 
पधारे हैं । ये दोनों ही कुटिल कमं करने में पारंगत हैं। ये दोनों दूध और उ 

पहचानते हैं अर्थात्‌ सच्चे-भूठे, अच्छे-बुरे की इन्हें पक्की पहचान है । अपने इसी गुण 
द्वारा इन्होंने कंस को मरवा डाला था। इनकी ये हरकतें कोई नई नहीं हैं । इनके 
कुल में तो सदा ऐसा ही होता चला आया है। अपने इस गुण अर्थात्‌ कुटिलता के 
लिए इनका वंश दुनिया भर में प्रसिद्ध है । 
इसलिए हम इन उद्धव से यह प्रार्थना करती हैं कि तुम अब भी जाकर मथुरा 
पर ही अपनी कृपाहष्टि रखो, क्योंकि ये वहीं के वासी हैं और इनके संगी-साथी भी 
वहीं रहते हैं । इसलिए इनके इस ज्ञानोपदेश का मश्रुरावासी ही स्वागत कर सकेंगे । 
जरा इनकी मूर्खता तो देखो कि ये हम अबलाओं को अपना सुन्दर योग सिखाने 
पधारे हैं । इनकी ऐसी अनर्गल और अटपटी वार्ते सुन-सुनकर हमारा मन व्याकुल . 
हो रहा है। 
बिशेष--काकु-वक्रोक्ति का चमत्कार द्रष्टव्य हूँ । 
अनो दोउ एकहि मते भए । 
ऊधो अरु अक्रर बधिक दोउ, ब्रज आखेट ठए ॥ 
बचन-पास बाँधे साधव-मृग, उनरत घालि लए। 
इनहीं हती मुगी-गोपीजन, सायक-ज्ञान हुए ॥ 
बिरह-ताप को दावा देखियत, चहुँ दिसि लाय दए। 
अब धों कहा कियो चाहत हैं, सोचत नाहिन ए ॥ 
परमारथो ज्ञान उपदेसत, विरहिन प्रेम-रए। 
केसे जियहि स्याम बिनु सुरज, चबक मेघ गए ॥३३६॥ 
शब्दार्थ-एकहि मते==एक ही राय वाले। ठए--ठाना, निश्‍चय किया। 
पास=पाश, बन्धन, । उनरत==उछलते हुए । घालि==पकड़ । सायकऱज्ञान =ज्ञान- 
रूपी वाण। हए==मारे । दवा==दावार्ति । लाय दए==लगा दी । परमारथी ज्ञान= 


. पारमाथिक ज्ञान, ब्रह्मा ज्ञान । प्रेम-रस =प्रेम में रंगे । 


भावार्थ--उद्धव के ज्ञानोपदेश के भीतर अक्र.र ओर उद्धव--दोनों की किसी 
दुरभिसन्धि का सन्देह करती हुई गोपियाँ परस्पर कह रही हैं कि 

इन उद्धव और अक्र,_र के कमं और बातों को देखकर ऐसा लगता है, मानो 
दोनों मिलकर एक ही मत के बन गए हों । अर्थात्‌ दोनों मिलकर एक ही कार्य को 
सिद्ध करने का प्रयत्त कर रहे हों। इन दोनों ने दो वधिकों (बहेलियों) के समान 
हमारे इस ब्रज में ही शिकार करने का निश्‍चय कर रखा है । इन्होंने अपने वचन रूपी 
जाल में कृष्ण रूपी मुग को बाँध लिया और जब उन्होंने उस जाल में से उछल कर 
निकल भागने का प्रयत्न किया तो उन्हें (कुब्जा के प्रेम रूपी) बन्धन में बांधकर वहीं 
डाल दिया । इन्होंने गोपियों रूपी मूगियों को अपने ज्ञान रूपी वाण मार-मार कर 
धायल कर डाला । 

देखो, इन दोनों ने ही यहाँ ब्रज रूपी वन में चारों ओर विरह की ज्वाला 
रूपी दावाग्नि को प्रज्ज्वलित कर रखा है । अर्थात्‌ अक्र र कृष्ण को यहाँ से लिवा ले 
जाकर हमारे हृदय में विरह उत्पन्न कर गए थे, और अब ये उद्धव कृष्ण को भूल 
निगुण ब्रह्म की उपासना करने का उपदेश दे, उस विरहाग्नि को भयंकर दावारिनि के 
समान प्रञज्वलित कर रहे हैं । सारा ब्रज कृष्ण-विरह में, दावाग्नि में जलते वन के 


. समान घुः-ध कर जल रहा है | अब ये उद्धव और क्या करना चाहते हैं ? हमारी दशा 


को देख ये मन में जरा भी नहीं सोचते कि इन्हें ऐसा नहीं करना चाहिए । 
इनकी मूर्खता और अत्याचार का सबसे बड़ा प्रमाण यह है कि ये कृष्ण-प्रेम 
में रंगी हुई हम गोपियों को पारमार्थिक ज्ञान (ब्रह्म ज्ञान) का उपदेश दे रहे हैं। भला 
कहीं विरहिनियों को ऐसे ज्ञान का उपदेश दिया जाता है। यह बताओ कि जिस प्रकार 
मेघों के चले जाने पर चातक जीवित नहीं रह सकता, उसी प्रकार हम अपने प्रियतम 
कृष्ण के बिना केसे जीवित रह सकती हैं ? 
बिशेष--(१) अन्तिम पंक्ति में छुबक' के स्थान पर 'चातक' पाठ होना 
चाहिए । तभी अर्थ की संगति बैठ सकती है। 'चुम्बक' से भाव और अर्थ स्पष्ट नहीं 
होता । 
(२) उद्धव और अक्र र की इसी मिली-भगत का 'रत्नाकर” ने भिन्न रूप में 
वर्णन किया है 
“लें गए अक्र ऋर तब सुख मूर काम्ह, 
आए तुम आज प्रान ब्याज उगहन को ।” 
(३) उपयुक्त पद में रूपक और निदर्शना अलंकार है। 
राग सारंग 
आए नंदनंदन के नेव । 
गोकुल आय जोग बिस्तार्‍्यो, भली तुम्हारी टेव ॥ 
जब बृ दाबन रास रच्यो हरि, तर्बाह कहाँ तू हेव । 
अब जुवतिन को जोग सिखाबत, भस्म अधारी सेव ॥ 
हम लगि तुम क्यों यह मत ठान्यो, ज्यों जोगिन को भोग । 
सूरदास प्रभु सुनत अधिक दुख, आहुर 'बिरह-बियोग ॥३४०॥ 
शब्दाथ--नेव --नायब, ` मंत्री । टेव 


सेव=सेवा करना, साधना करना । लगि= 
लिए भोग-विलास । 


भावार्थ-युवतियों के लिए योग-साधना 
गोपियाँ उद्धव का मजाक उड़ाती हुई कह्‌ रही हैं कि 


=सतरभाव, आदत । हेव=ह्यौ, था । 
से | जोगिन को भोग--जैसे योगियों के 


को सर्वथा अनुचित सिद्ध करतीं 


देखो ! अब ये नन्दनन्दन के सहायक अर्थात्‌ उनके मंत्री यहाँ पधारे हैं। हे 

उद्धव ! तुमने यहाँ गोकुल में आकर अपने योग-मागं का विस्तार किया है, उसका 
प्रचार किया है। तुम्हारी यह आदत बड़ी विचित्र है। यह बताओ कि अब तो तुम 
यहाँ हमें योग-साधना करने का उपदेश देने आए हो, परन्तु उस समय कहाँ थे जब 
कृष्ण यहाँ बृन्दावन में हमारे साथ रास-लीला रचाया (किया) करते थे । अब तुम 
यहाँ आकर हम युवतियों को भस्म लगा, अधारी का आधार ले योग-साधना करना 
सिखा रहे हो । 
तुमने हमें यह इतना कठिन (असाध्य) मत (साधना-मार्ग) सिखाने का प्रण 
क्यों ठान लिया ? यह हमारे लिए वेसा ही अग्राह्य और असाध्य है, जैसे योगियों के 
लिए भोग-विलास की साधना करना । अर्थात्‌ जैसे कोई योगी अपनी योग-साधना को 
त्याग भोग-विलास में अनुरक्त नहीं हो सकता, बेसे ही हम कृष्ण से प्रेम करना त्याग 
तुम्हारी इस योग-साधना को स्वीकार नहीं कर सकतीं । क्योंकि इन दोनों के मागं 
सरवंथा भिन्न और विपरीत हैं। हे उद्धव ! तुम्हारी इन योग-सम्बन्धी बातों को सुन 
हमें बहुत दु:ख होता है और हम कृष्ण की और अधिक याद आने के कारण उनके 
विरह में अत्यधिक व्याकुल होने लगती हैं। इसलिए तुम ऐसी बातें करना बन्द 
कर दो । 
बिशेष ज्यों जोगिन को भोग' में उपमा अलंकार है । 

या ब्रज सगुन-दीप परगास्यो । 

सुनि ऊधो ! भूकुटी त्रिबेदि तर, निसिदिन प्रगट अभार्यो ॥ 

सब के उर-सरवनि सनेह, सुरि सुमन तिली को बास्यो। 

गुन अनेक ते गुन कपुर सम, परिमल बारह सास्यो ॥। 

बिरह-अशिनि अंगन सब के, नहि बुत परे चोसास्यो। 

ताके तीन फुंकेया हरि से, तुम से, पंचसरा स्यो।। 

आन-भजन तृत सम परिहरि, सब करतों जोति-उपास्यो। 

साधन भोग निरंतर तें रे, अन्धकार तम नास्यो॥ 

जा दिन भयो तिहारो आवन, बोलत हो उपहास्यो। 

रहि नसके तुम, सोंक रूप ह्व॑ निगुंन-काज उकास्यो ॥ 

बाढ़ी जोति सो केस-देस लों, ट्ट्यो ज्ञान-मवास्यो । 

दुरबासना-सलभ सब जारे, जे छे रहे अकास्यो॥ 

तुष तो निपट निकट के बासी, सुनियत हुते खवास्यो । 

गोकुल कछु रस-रीति न जानत, देखत नाहि तमास्यो ॥। 

सूर, करम की खोर परोसी, फिरि-फिरि चरत जवास्यो ॥३४१॥ 


ज्ञब्दाथं--सगुन-दीप=सगुण ज्योति को प्रकाशित करते वाला दीपक अर्थात्‌ 


| 
| 
| 
| 

सगुण रूप कृष्ण । परगास्यो--प्रकाशित हुआ । त्रिवेदि=तिपाईँ । तर =नीचे । उर- 
सरबति ८ हृदय रूपी सकोरा या प्याला । भूरि=बहुत-सा । बास्यो ==सुगन्धित । गुन 
==बत्ती । परिमलत्=्सुगन्धि। मास्यो=मास, महीना । चौमास्यो=चौमासा या 
वर्षा ऋतु । फु कया फू क-फू ककर आग दहुकाने वाले । पंचसरा=पंचशर, कामदेव। 
आन-भजन=दूसरों का भजन । परिहरि=त्याग कर । उपास्यो=उपासना । निरंजन 
= अनासक्त, निर्लिप्त । उपहास्यो = उपहास भरी बातें । उकास्यो=उकसाया, बत्ती 
ऊपर खिसकाई । केस-देस ==मस्तक, सिर । मवास्यो==गढ़, किला । सलभन्=शलभ, 
पतिंगे । छै रहे--छा रहे थे । खवास्यो=खवास, मंत्री । करम की=>सुन्दर । जवास्यो 
==जवासा । 

भावार्थ-उद्धव के ज्ञानोपदेश को सुन गोपियाँ कृष्ण-प्रेम की उपासना को 
सगुण की उपासना सिद्ध करती हुई उद्धव से कह रही हैं कि 

हें उद्धव ! सुनो । इस ब्रज में तो सगुण ज्योति को प्रकाशित करने वाला 
दीपक अर्थात्‌ सगुण-रूप कृष्ण का प्रकाश चारों ओर विकीर्ण हो रहा है। हमारी 
भृकुटी रूपी तिपाई के नीचे रात-दिन इसी दीपक का प्रकाश छाया रहता है। यहाँ 
सवके हृदय रूपी सकोरों में प्रेमभरे सुन्दर मनों रूपी तिली का स्नेह-रूपी सुगन्धित 
तेल लबालब भरा रहता है | अर्थात्‌ सब कृष्ण से हृदय से स्नेह करते हैं और उस स्नेह 
के कारण कृष्ण सदैव उत्फुल्ल बने रहते हैं। कृष्ण के जो अनेक गुण हैं, वे ही मानो 
इस दीपक में पड़ी हुई बत्ती के समान हैं और उन गुणों की विमल सुगर्धि कपुर की 
सुगर्धि के समान बारहों मास यहाँ छाई रहती है । अर्थात्‌ हम सर्दैव कृष्ण के गुणों 
का स्मरण करती रहती हैं । 

यहाँ सबके अंगों में विरह की जो अस्ति प्रज्ज्वलित होती रहती है, उसी से 


' यह्‌ दीपक जलता रहता है और चोमासे अर्थात्‌ वर्षाऋतु में भी कभी नहीं बुभता । 


अर्थात्‌ भयानक रूप से उद्दीपनकारी वर्षाऋतु भी हमें अत्यधिक व्यथित करने पर भी 
कृष्ण के प्रति हमारे प्रेम को दूर नहीं कर पाती । अथवा रातदिन हमारी आँखों से 
अश्रुवर्षा होने पर भी कृष्ण का रूप हमारे हृदय से दूर नहीं हो पाता । इस विरहाग्नि 
के शान्त न होने का कारण यह है कि तीन व्यक्ति ऐसे हैं जो इसे निरन्तर फक-फक 
कर दहकाते रहते हुँ । पहले कृष्ण हैं जो ऐसा योग-साधत्त का सन्देश भेज इसे और 
बढ़ाते रहते हैं। दूसरे तुम (उद्धव) हो जो इन उपदेशों द्वारा उसे और अधिक दहका 
रहे हो । और तीसरा वह कामदेव है जो रात-दिन हमारे हृदय में कामोह्दीपतत कर 
इसे भयंकर रूप प्रदान करता रहता है। 

हम सब अन्य सभी का भजय त्याग कर केवल इसी ज्योति 
की उपासना करती रहती हैं। हमने सम्पूर्ण भोगों से निल्िप्त 
साधना द्वारा अपने हृदय के अन्धकार को नष्ट कर दिया है। 
सदैव कृष्ण के रूप का ही प्रकाश भरा रहता है। जिस दिन से 
हुआ है और तुमने ऐसी उपहास भरी (योग-साधना की) 


(कृष्ण का सौंदर्य) 

(अनासक्त) बन, इस 
अर्थात्‌ हमारे हृदय में 
तुम्हारा यहाँ आगमन 
बाते सुनाना प्रारम्भ किया 


| 
| 

है, उस दिन से यह ज्योति और अधिक तीव्र हो उठी है । तुम हमें यह उपदेश देने से 
स्वयं को रोक नहीं सके । और तुमने सींक का-सा रूप धारण कर अर्थात्‌ सींक का 
काम कर अपने निगु'ण-ब्रह्म के लिए इस ज्योति को और अधिक उकसा दिया है, 
प्रकाशित कर दिया है । अर्थात्‌ जसे सींक द्वारा दीपक की बत्ती को ऊपर उकसा या 
सरका कर लौ को तेज कर दिया जाता है, उसी प्रकार उद्धव ने अपनी ज्ञान-चर्चा 
द्वारा गोपियों के हृदय में व्याप्त कृष्ण के सौन्दर्य रूपी प्रकाश को और अधिक बढ़ा 
दिया है, क्योंकि गोपियाँ कृष्ण के सदेव के लिए दूर हो जाने की सम्भावना से त्रस्त 
हो, उनसे (उनकी स्मृति से) और अधिक प्रगाढ़ रूप से आवद्ध हो गई हैं । 

हमारे हृदय में स्थित इस दीपक की ज्योति इतनी अधिक बढ़ गई है कि हमारे 
सिर तक जा पहुँची है और उसने वहाँ स्थित ज्ञान रूपी गढ़ को ध्वस्त कर डाला है। 
अर्थात्‌ कृष्ण-विरह के कारण हम अपना सारा ज्ञान अर्थात्‌ चेतना खो बंठी हैं । (ज्ञान 
का स्थान मस्तक में माना गया है।) इस दीपक की लौ में हमारे हृदय रूपी आकाश 
में छाए हुए समस्त दुर्वासना रूपी पतंगे जल कर भस्म हो गए हैं । अर्थात्‌ हमारी 
सम्पूर्णं कलुषित भावनाएं नष्ट हो गई हैं । (प्रेम हृदय को निर्मल बना देता है, यह 
मनोवैज्ञानिक तथ्य है।) हे उद्धव ! हमने सुना है कि तुम तो उन कृष्ण के सदेव 
अत्यन्त निकट रहते हो और उनके मंत्री अर्थात्‌ सलाहकार भी हो । परन्तु फिर भी 
तुम, उनके सत्संग में रहने पर भी, गोकुल की इस प्रेम-पद्धति (प्रेम-साधना) के सम्बन्ध 
में कुछ भी नहीं जानते । हमें इसी वात का आचर्य है। तुम यहां आकर भी प्रेष के इस 
कौतुक को नहीं देख पा रहे । परन्तु इसमें तुम्हारा कोई दोष नहीं, तुम्हारा भाग्य ही 
ऐसा है। हमने तुम्हारे सामने प्रेमरस की सुन्दर, स्वादिष्ट खीर परोसी थी, परस्तु तुम 
ऐसे अभागे हो कि उसे त्याग पशु के समान वार-वार जवासा खाने का प्रयतत कर 

हे हो । अर्थात्‌ तुम कृष्ण की खीर के समान आनन्ददायिनी इस प्रेमन्लक्षणा भक्ति 

को न अपना कर जवासे के समान कड़वी, नीरस निगुण-ब्रह्म की साधना ही करना 
चाहते हो । 

विशेष--(१) इस पद में नीरस निग्रुण-भक्ति की तुलना में सरस सगुण-भक्ति 
की स्थापना की गई है 

(२) सम्पूर्णं पद में इलेष से पुष्ट सांगरूपक्र अलंकार है । 

‘बिरह चौमास्यो' में विशेषोक्ति; और साधारण दीपक से 'सगुण-दीप' की 
श्रेष्ठता प्रतिपादित किए जाने के कारण व्यतिरेक़ अलंकार है । साथ ही रूपक और 
विभावना अलंकार भी हुँ । 


सब जल तजे प्रेस के नाते । 

तऊ स्वाति चातक नाह छाँडत, प्रकट पुकारत ताते ॥ 
समुभत मौन नौर को बातें, तऊ घ्रान हठि हारत। 
सुनत कुरंग नादरस पुरन, जदपि ब्याध सर मारत ॥ 





कु श्रमर गीत सार 


निमिष चकोर नयन नाहि लावत, ससि जोदत जुग बीते । 
कोटि पतंग जोति बपु जारे, भए न प्रेम-घट रीते ॥ 
अब लों नाह बिसरों वे बातें, संग जो करीं ब्रजराज । 
सुनि ऊधो ! हम सुर स्यास को छाँडि देहि केहि काज ?।।३४२॥ 
शब्दार्थ-तजे=त्याग दिए । ताते=इसलिए। कुरंग=हरिण । नादरस= 
संगीत का आनन्द । निमिषवपलक । लावत८"-लगाता, बन्द करता । जोवत= देखते 
हुए । बपु=शरीर । रीते=खाली । केहि काज==किसलिए । 
भावार्थ-प्रेम में अनुरक्त गोपियां सच्चे और एकनिष्ठ प्रेम के विभिन्न 
उदाहरण देती हुई उद्धव से कह रही हैं कि 
हे उद्धव ! चातक केवल स्वाति-नक्षत्र के जल से प्रेम करता है । इसलिए उसने 
इस जल के लिए अन्य सभी प्रकार के जलों को त्याग दिया है। वह स्वाति जल के 
प्रभाव में निरन्तर प्यासा वना रहता है, परन्तु फिर भी उससे प्रेम करना नहीं छोड़ता 
और इसी कारण ऊचे स्वर में बराबर उसे पुकारता रहता है। मछली जल से प्रेम 
करती है । साथ ही यह भी जानती है कि जल उसका मोह त्याग निरन्तर आगे ही 
प्रवाहित होता रहता है। परन्तु फिर भी मछली उसका मोह नहीं त्याग पाती ओर 
उससे विमुक्त होने पर, हठपू्वंक उसके वियोग में तड़प-तड़प कर अपने प्राण दे देती 
है । हिरण वीणा के नाद से प्रेम करता है । यद्यपि वधिक उसे उस नाद द्वारा मोहित 
कर उसका वध कर डालता है, परन्तु फिर भी हिरन उसे सुनते हुए कभी तुप्त नहीं 
होता । चकोर चन्द्रमा से प्रेम करता है। यद्यपि वह युगों से चन्द्रमा की ओर टकटकी 
बाँघे देखता आ रहा है, परन्तु फिर भी क्षणभर के लिए भी अपनी पलके बन्द नहीं 
करता । पतंगे दीपक की लौ से प्रेम करते हैं और अब तक करोड़ों की संख्या में उस 
लौ में अपना शरीर अस्म कर चुके हैं, परन्तु फिर भी उनके हृदय का प्रेम समाप्त 
नहीं हुआ है । वे अब भी उसी प्रकार लौ पर अपनी आहुति देते रहते हैँ । 
इसी SE हम भी खी से ऐसा ही प्रेम करती हैं । हम आज तक कुष्ण की 
उन मधुर बातों और क्रीड़ाओं को नहीं भूल सकी जो ब्रजराज कृष्ण ने हमारे ज्ञाण क्षी 
थीं । इसलिए हे प ! यह्‌ बताओ कि हम किस लिए अथवा किस लालचवश कृष्ण 
त्यागना सवंथा असम्भ ० 
ब्रह्म को स्यीकार नहीं कर सकतीं । | जाया छ जाए ह हु 
विशेष--तुल्योगिता अलंकार है। क्योंकि चातक 
पतंगों का एक ही धर्म बताया गया है। काठ 
किया गया है । 


` ऊधो ! सन की मन ही साँझ रही । 
कहिए जाय कोन सों, ऊधो ! नाहिन परति सही ॥ 


कि चातक, मीन, मृग, चकोर तथा 
व्य मे इन्हे आदरें प्रेम का रूप स्वीकार 





भ्रमर गीत सार ४२६ 


अवधि अधार आवनहि की तन, मन ही बिथा सही। 
चाहति हृतौ गुहार जहाँ तें, तहँहि तें धार बही ॥ 
अब यह दसा देखि निज नयनन, सब मरजाद ढही। 
सूरदास प्रभु के बिछुरे तं, दुसह बियोग-दही ॥३४३॥ 


शब्दार्थ--माँझ==में । अधार ==आधार, सहारा । आवनहि की =आने की । 
गुहार=रक्षा के लिए पुकारना । देखि=तू देख । ढही=तष्ट हो गई । दही=जली। 

भावार्थ--कृष्ण का उद्धव द्वारा भेजा हुआ योग-सन्देश सुन गोपियाँ सर्वथा 
हताश और कातर हो उठीं । वह कुष्ण को ही अपना एकमात्र अवलम्ब समभती थीं 
और अब उन्हीं का भेजा हुआ हृदय-विदारक सन्देश सुन अत्यन्त हताश और कातर 
वाणी में उद्धव से कह रही हैं कि 

हे उद्धव ! हमारे मन की मन में ही रह गई। अर्थात्‌ सोचा था कि कुष्ण 
यहाँ लौटकर अवश्य आयेंगे और तब हम उनके विरह में सहे हुए सम्पूर्ण कष्टों की 
गाथा उन्हें सुनायेंगी । परन्तु अब तो उन्होंने स्वयं को भुलाकर निगु'ण-ब्रह्म की 
आराधना करने का सन्देश भेजा है । हे उद्धव ! तुम्हीं बताओ कि उनके द्वारा त्याग 
किए जाने पर हग अपनी इस असह्य विरह-व्यथा की कहानी किसे जाकर सुनाएँ ? 
अव हमसे यह और अधिक नहीं सही जाती । अब तक हम उनके आने की अवधि के 
सहारे अपने तन और मन से इस विरह-व्यथा को सहती आ रही थीं। विरह-सागर 
में इबती हुई हम गोपियों को जहाँ से सहायता मिलने की आशा थी, अर्थात्‌ यह 
आशा थी कि हमारे पुकारने पर कृष्ण यहाँ दौड़े चले आयेंगे और हमारी रक्षा कर 
लेंगे, अब उसी स्थान से इस योग-सन्देश रूपी जल की ऐसी तीब्र धारा बही है कि 
हमारे प्राण लेकर ही रुकेगी । अर्थात्‌ जिसे हम अपना रक्षक समझती थीं, वही हमारा 
भक्षक बन गया है । कृष्ण ने स्वयं को भुला योग-साधना करने का सन्देश भेज हमारे 
प्राण ले लेने का उपक्रम किया है। 

हे उद्धव ! तुम हमारी इस दशा को अब अपनी आँखों से देख लो कि हमारी 
सम्पूर्ण मर्यादा नष्ट हो चुकी है । अर्थात्‌ हम संसार, वंश और परिवार की मर्यादा तो 
पहले ही कृष्ण के लिए त्याग चुकी थीं और केवल कृष्ण ही हमारी मर्यादा बन गए 
थे । परन्तु अब उन्हें भी, जिनके लिए हमने अन्य सारी मर्यादाए त्याग दी थीं, त्याग 
देने से हमारी सम्पूर्ण मर्यादा नष्ट हो जायगी । हम अपने प्रभु से बिछुड़कर असह्य 
वियोग-व्यथा में दग्ध हो रही हैं । 

विशेष--गोपियाँ अपनी सम्पूर्ण वाचालता भूल अत्यन्त व्यथित और कातर 
बन विरह की असह्य स्थिति का वर्णन कर रही हैं । 


राग सलार 


स्यास को यहे परेखो आवे। 
कत वह प्रीति चरन जावक कृत, अब कुब्जा मत भाव ॥ 








४३० भ्रमर गीत सार 


तब कत पानि धरयो गोवर्धन, कत ब्रजपतिहि छुड़ाबे ? 
कत वह बेनु अधर सोहन धरि, ले ले नाम बुलाबे ? 
तब कत लाइ लड़ाय लड़ते, हँसि-हँसि कंठ लगावे ? 
अब वह रूप अनूप कृपा करि, नयनन हु न दिखाबें॥ 
जा मुख-संग समीप रेनि-दिन, सोई अब जोग सिखाबे। 
जिन घुख दए अमृत रसना भरि, सो कँसे बिष प्याबे ? 
कर सीड़ति पछिताति हियो भरि, क्रम-क्रम सन समुझावे । 
सूरदास यहि भाँति बियोगिनि, तालें अति दुख पारवे ॥३४४॥ 
शाब्दार्थ-परेखो=मलाल । जावकन्त्महावर । कृत=किया, बनाया । 
पाति==्हाथ । ब्रजपतिहि==न्रज के राजा नन्द को। लाड़ लड़ाय=प्रेम करके । 
लड़ ते -- प्रिय, प्रियतम । रसना=वाणी, वचन । कर मीड़ति==हाथ मलती । क्रम- 
क्रम --धीरे-धीरे । ताते =इसलिए । 
भावार्थ-क्ृष्ण के सन्देश से मर्माहत हो गोपियाँ अपने प्रति कृष्ण के पुराने 
प्रेम और अन्य कार्यो की याद करती हुई उद्धव से कह रही हैं कि-- 
हे उद्धव ! कृष्ण के इस सन्देश को सुन हमें उनके कार्यों को याद कर-कर 
मन में मलाल आता है। कहाँ तो वह हमसे इतना प्रेम करते थे कि हमारे पैरों में 
महादर लगाया करते थे और अव उन्हें कुब्जा अच्छी लगती है। कहाँ तो उन्होंने 
हाथ पर गोवर्घन पर्वत धारण कर इन्द्र के कोप से ब्रज को बचाया था और वरुण के बंधन 
से ब्रज के राजा नन्द की रक्षा की थी। कहाँ तो वह अपने अधर पर मुरली रख उसे 
बजाते हुए हमें नाम ले-लेकर वन में अपने पास बुलाया करते थे और हम सबके 
प्रियतम बन हमसे प्रेम करते थे तथा हँस-हँसकर हमें अपने कण्ठ से लगा लेते थे। 
अर्थात्‌ कहाँ तो वह हमसे इतना प्रेम करते थे और अब यह स्थिति आ गई है कि 
अपने उस अनुपम रूप को हमें नेत्रों से दिखाते तक नहीं, अर्थात्‌ दर्शन तक नहीं देते । 
हम उनके जिस मुख के साथ रात-दिन सदैव साथ ही बनी रहती थीं, अब 
उनका मुख हमें योग की शिक्षा दे रहा है, हमारे लिए योग का सन्देश भेज रहा है। 
परन्तु हमें उद्धव की इस बात पर विश्वास नहीं आता कि कृष्ण ने हमारे लिए योग- 
सन्देश न होगा, क्योंकि अपने जिस मुख द्वारा उन्होंने अपनी मधुर प्रेमभरी बातों 
का हमें अभूत पिलाया था, अब उनकी वही वाणी हमें विष कैसे पिला सकती है? 
अर्थात्‌ हमारे लिए विष के समान घातक यह योग-सन्देश कंसे भेज सकती है ? अब 
हम अपनी उस गलती के लिए कि हमने अक्रूर की बातों में आकर कृष्ण को यहाँ से 
जाने ही क्‍यों दिया था, हाथ मल-मल मन भर कर पछताती रहती हैं और धीरे-धीरे 
अपने मन को सममाते का प्रयत्न करती रहती हैं। अपनी इसी गलती के कारण ह्म 
वियोगिनी गोपियाँ और भी अधिक दुःख पाती रहती हैं । भाव यह है क्रि यदि हम 
वह गलती न करतीं तो हमें उनके वियोग का यह दुःख न सहना पड़ता । 
'बिशेष-प्रतिवस्तूपमा अलंकार है। 

सखी री ! मो सन धोखे जात। 

ऊधो कहत, रहत हरि मधुपुरि, गत आगत न थकात॥ 
इत देखों तो आगे मधुकर, सत्त-न्याय सतरात। 
फिरि चाहों तो प्राननाथ उत, सुनत कथा सुसकात ॥ 
हरि साँचे ज्ञानी सब कूठे, जे निगुन-जस गात। 
सूरदास जेहि सब जग डहक्यो, ते इनको डहकत ।।३४५।। 


शब्दार्थ धोखे =अनजाने ही । मधुपुरि==मथुरा । गत-आगत==जाते-आते । 
मत्त-च्याय=पागल । सतरात==अक्ड़ता है। फिरि चाहांन=मुड़कर जो मथुरा की 
ओर देखती हूँ । गात=गाते हैं । डहक्यो ==ठगा । 


भावाथं--गोपियों को इस बात का पूर्ण विश्वास है कि उद्धव द्वारा दिया 
जाने वाला यह योग-सन्देश कृष्ण का भेजा हुआ नहीं है। यदि उन्होंने इसे भेजा भी 
है तो केवल उद्धव को मूर्ख बनाने के लिए | इसी बात को स्पष्ट करती हुई कोई गोपी 
अपनी सखी से कह रही है कि-- 

हे सखि ! उद्धव जो यह कहते हैं कि कृष्ण मथुरा में रहते हैं, इसलिए मेरा 
मन धोखे से अर्थात्‌ अनजाने ही मथुरा में फेरे लगाता रहता है। वहाँ जाता है और 
फिर लौट आता है। और इतना परिश्रम करते हुए तनिक भी नहीं थकता । जब मैं 
यहाँ (गोकुल में) देखती हूँ तो ज्ञान-गर्वे में डूबे इन उद्धव को पागल के समान अकड़ता 
और बड़बड़ाता पाती हूँ, और जब फिर मुड़कर मथुरा की ओर देखती हूँ तो वहाँ 
उद्धव की ज्ञानकथा को सुन कृष्ण को मुस्कराती हुई पाती हूँ । अर्थात्‌ मथुरा और 
गोकुल के बार-बार चक्कर लगाने वाला मेरा मन दोनों ही स्थानों की बातों को बरा- 
बर देखता-सुनता रहता है । कृष्ण की वह मुस्कान यह प्रकट करती है कि कृष्ण उद्धव 
की इन मूर्खता भरी बातों पर हँस रहे हैं । वस्तुतः असलियत यह है कि केवल कृष्ण 
ही सत्य हैं और ये सब ज्ञानी झूठे हैं जो सदैव निगु ण-ब्रह्म का यश गाते रहते हैं। 
अर्थात्‌ साकारः-रूप कृष्ण ही एकमात्र सत्य हैं और निगुण-ब्रह्म असत्य और भ्रम की 
उत्पत्ति है । 

उद्धव जसे ये ज्ञान-मार्गी इतना भी नहीं जानते कि जो भगवान्‌ कृष्ण अपनी 
साया द्वारा इस सारे संसार को ठगते रहते हैं, भ्रम में डाले रहते हैं, वही इन ज्ञान- 
मागियों को छलते रहते हैं । अर्थात्‌ ये ज्ञान-मार्गी भगवान्‌ की माया के प्रभाव में आ 
सदव भटकते रहते हैं, पूर्ण सत्य का दर्शन नहीं कर पाते । 

विशेष--( १) इस पद में स्पष्ट रूप से सगुण-रूप कृष्ण को एकमात्र सत्य 
और निगु'ण-ब्रह्म को असत्य घोषित कर सगुण की स्थापना की गई है । ज्ञान-मागियों 
को झूठा कहा गया है । 

(२) विशेषोक्ति अलंकार है । 


hi 

राग गौरी 
ब्रज तें दरे ऋतु पे न गई। 
पाबस अरु ग्रीषम प्रचंड, सखि ! हरि बिएु अधिक भई ॥ 
ऊरध स्वास समीर, नयन घन, सब जलजोग जुरे। 
बरषि जो प्रगट किए दुख दादुर, हुते जे दूरि दुरे॥ 
ब्रिषम बियोग दुसह दिनकर सभ, दिनप्रति उदय करे। 
हरि बिधु बिमुख भए कहि सुरज, को तनताप हरे ॥३४६॥ 
इाब्दार्थ-तें==से । पे=परन्तु। जलजोग=जल-वर्षा का योग। जुरे= 
इकटट हो गए । दादुर--मेंढ़क । दुरे हुते--छिपे हुए थे । बिधुु= चन्द्रमा । को= 
कौन । हरे==दूर करे । 
भावार्थ--अनूठी व्यंजना द्वारा गोपियाँ अपनी प्रचण्ड विरह-व्यथा का रूपक 
बाँधती हुई आपस में कह रही हैं कि-- 
हे सखि ! इस ब्रज से दो ऋतुए तो कभी समाप्त ही नहीं हुई । कृष्ण के 
बिना यहाँ पावस (वर्षा) और प्रचण्ड ग्रीष्म ऋतुए अत्यन्त भयानक रूप धारण कर 
सदैव इस ब्रज पर छाई रहती हैं । वर्षा ऋतु इस तरह रहती है कि कृष्ण-विरह के 


- कारण उठने वाले हमारे दीर्घ निश्वास ही मानो ऋतु में चलने वाले प्रचण्ड पवन के 


समान तथा हमारे नेत्र मानो मेघ बनकर जल-योग अर्थात्‌ वर्षा होने के सम्पूर्ण साधन 
एकत्र कर देते हैं । नेत्रों से निरन्तर बहने वाले आँसू ही मानो जल की निरन्तर होती 
रहने वाली वर्षा है। आँसुओं रूपी इस वर्षा ने जल-वर्षा कर हमारे दुःख-रूपी उन 
भेंढ़कों को पुनः जीवित कर प्रकट कर दिया है जो इससे पुर्व बहुत दूर अर्थात्‌ जमीन 
के भीतर छिपे हुए थे । भाव यह है कि इस वर्षा-ऋतु ने हमारे शरीर में कामोहीपत 
कर हमारे दुःखों को बढ़ा दिया है, उन दुःखों को, जो कुष्ण के यहाँ रहते समय 
अस्तित्वहीन बने रहते थे । 

यहाँ प्रचण्ड ग्रीष्म ऋतु इस तरह छाई रहती है कि कृष्ण का भयंकर वियोग 
गरीष्म ऋतु के प्रचण्ड, दाहक सूयं के समान प्रतिदिन उदय होता रहता है । अर्थात्‌ हम 
सदव कृष्ण-वियोग की भीषण ज्वाला में दरध होती रहती हैं । हे सखि ! अब कुष्ण 
रूपी चन्द्रमा के बिना हमारे शरीर के इस ताप (जलन) को कौन दूर कर सकता हैं ? 
अर्थात्‌ चन्द्रिका के समान शीतलता प्रदान करने वाले कुष्ण के चन्द्रमुख के दशन करने 
पर ही हमारा यह विरह-ताप दूर हो सकता है । 

विशेष-- (१) इस पद में गोपियाँ अपने अद्भुत वाक्‌-चातुर्यं द्वारा असम्भव 
को सम्भव सिद्ध कर रही हैं। साधारणतः ग्रीष्म के उपरान्त द्‌ी ऋतु आती है परन्तु 
गोपियों के अनुसार ग्रीष्म और वर्षा--दोनों ऋतुए" एक साथ ही ब्रज पर छाई रहती 
हैं । यही असम्भव को सम्भव सिद्ध करना है। 

(२) सम्पूर्णं पद में रूपक अलंकार है । 

तुर्माह मधुप ! गोपाल-दुहाई । 
कबहु क स्याम करत ह्याँ को मन, किधों निपट चित सुधि बिसराई ॥ 
हम अहीरि मतिहीन बापुरी, हटकत हू हठि कर्राह मिताई। 
बै नागर मथुरा निरमोही, अंग-अंग भरे कपट चतुराई ॥ 
साँची कहह देहू लवनन सुख, छाँडहु जिया कुटिल धूताई। 
सूरदास प्रभु बिरद-लाज धरि, मेटहु ह्यां की नेकु हँसाई ।।३४७॥ 
शाब्दाथं --दृहाई==शपथ । किषौं न्=अथवा । बापुरी=वेचारी । हृटकत= 
मना करने पर । हुन्=की । मिताई=मित्रता । नागर=चवुर, नागरिक । स्रवनन = 
कानों को । जिया==हूदय । धुताई==धूतंता । बिरद-लाज यश के सम्मान के लिए । 
घरि=ग्रहण कर, स्वीकार कर । नेकु==तनिक । हेसाई==जग-हेंसाई । 
भावार्थ-गोपियों ने संसार, कुल, ग्रह आदि सभी की मर्यादाओं का उल्लंघन 
कर कृष्ण से प्रेम किया था। और अब कृष्ण द्वारा उन्हें इस तरह त्याग देने पर 
उनकी जग-हँसाई हो रही है । इसी को दूर करने के लिए गोपियाँ भ्रमर के माध्यम 
द्वारा उद्धव से प्रार्थना कर रही हैं कि 
हे मधुप ! तुम्हें हमारे प्रियतम गोपाल की शपथ है। हमें सच-सच बताओ 
कि क्या कभी कृषण यहाँ का मन करते हैं अर्थात्‌ क्या यहाँ आते की इच्छा प्रकट करते 
हैं? या उन्होंने अपने हृदय से हमारी स्मृति को बिल्कुल भुला दिया है, हमें पूरी 
तरह से भूल गए हैं ? हम तो मूखं, दीन अहीर जाति की नारियाँ हैं। सब लोग हमें 
कृष्ण से प्रेम करने से रोकते हैं, मना करते हैं परन्तु हम फिर भी हठपूर्वक उन्हीं से 
अपनी मित्रता, प्रेमसम्बन्ध निभाएं चली जा रही हैं । कृष्ण तो अब तो मथुरा निवासी 
बन चतुर नागरिक और निर्मोही हो गए हैं और उनके अंग-अंग में कपट और चालाकी 
भर गई है। 
इसलिए हे मधुप ! तुम अपने हृदय की सम्पूर्ण कुटिलता और घुृतंता को त्याग 
अर्थात्‌ हमें धुतंता भरा निगुण-ब्रह्म का उपदेश न दे, कृष्ण-सम्बन्धी ऐसी सत्य बातें 
बताओ जिन्हें सुन हमारे कानों को सुख मिले । हे मधुप ! तुम स्वामी कृष्ण से जाकर 
हमारी यह प्रार्थना और सन्देश कह देना कि वे अपने यश के सम्मान की रक्षा करने 
के लिए हमें थोडा-सा इस जग-हेँसाई से बचा लें । अर्थात्‌ एक बार यहाँ पधार, हमें 
'अपने दर्शन दे हमारी इस बदतामी के कलंक को दूर कर दें कि कुष्ण हमसे प्रेम नहीं 
करते । सारा संसार हम पर हँस रहा है, हमारा मज़ाक उड़ा रहा है। ओर इससे 
कृष्ण के निमंल यश पर--कि वह सदैव अपने भक्तों की रक्षा करते हैं--कलंक लग 
रहा है। 
विशेष--(१) इस पद की अन्तिम पंक्ति में ब्यक्त भाव को हिन्दी के एक 
आधुनिक कवि ने इस प्रकार पल्लवित किया है-- 
२८ 


\ 

है प्रभो ! हम भक्त हैं और भक्तवत्सल आप हैं । 
भक्तवत्सलता विरद अपना निभाते क्यों नहीं ॥” 


(२) ग्रामीण जनों की सरलता और निइछलता के साथ नागरिक जनों की 
कुटिलता, धूतंता और निमंमता का सुन्दर चित्रण हुआ है। सूर के अनेक पदों में 
इन दोनों जीवनों का यह वेषम्य उभर कर सामने आता है। 
राग सोरठ 

बिरही कहें लों आपु संभारे ? 

जब तें गंग परी हरिपद तें, बहिबो नाहि निवार ॥ 

नयनन तें रबि बिछ्रि भॅबत रहै, ससि अजहू तन गारे। 

नाभि तें बिछ्रे कमल कंट भए, सिंधु भए जरिछारे॥ 

बेन तें बिछ्री बानि अबिधि भई बिधि ही, कौन निवार । 

सूरदास सब अंगतें बिछ्री, केहि बिद्या उपचारे ॥३४८॥ 


शब्दार्थ--कहेँ लौं>-कहाँ तक। आपु-स्वयं को। हरिपद=विष्णु के 
चरण । निवारै=वच्द नहीं करती । भवत रहै=धुमता रहता है। गारै--घटता- 
बढ़ता रहता है। कंट=कंटक, कमलनाल में महीन काँटे होते हैं। छार॑=भस्म। 
शबिधि=्=विपरीत, अनुचित । उपचारे = उपचार, इलाज करे। 


भावार्थ--गोपियाँ विभिन्न द्रष्टान्त देती हुई' कु्ण-वियोग के कारण उत्पन्न 
अपनी असह्य व्यथा का वणन करती हुई कह रही हैं कि-- 


आखिर विरही अपने को कहाँ तक सम्हाले, अर्थात्‌ कुष्ण के असह्य विरह में 
निरन्तर दग्ध होती रहने वाली हम गोपियाँ कैसे अपना होश-हवास कायम रखें ? 
अपने प्रिय अथवा आश्रयदाता से बिछुड़ जाने पर बिछुड़ने वाले उन वियोगियों की जो 
भयङ्कर दशा हो उठती है, उसके कुछ उदाहरण प्रस्तुत करती हुईं गोपियाँ आगे कहती 
हैं कि गंगा जब से विष्णु के चरणों से बिजुड़ नीचे धरती पर आ पड़ी है, तबसे वह 
निरन्तर इधर-उधर भागती फिरती है। क्षण भर को भी अपनी इस अकच को रोक 
नहीं पाती । (गंगा की उत्पत्ति विष्णु के चरणों से मानी गई है ।) जब से सूर्यं और 
चन्द्रमा विष्णु के नेत्रों से बिुड़े हैं, तब से सूर्य निरन्तर चक्कर काटता रहता है उदय 
होता है फिर अस्त हो जाता है । प्रतिदिन उसका इसी प्रकार भटकना चलता रहता 
है। और चन्द्रमा आज भी उस वियोग में दग्ध हो अपने शरीर को निरन्तर क्षीण 
करता रहता है, घटता-बढ़ता रहता है। (सुर्यं और चन्द्र विष्णु के दो नेत्र माने गए 
हैं।) विष्णु की नाभि से बिछुड जाने के कारण कमल में काँटे उत्पन्न हो गए हैं और 
सागर विष्णु से विछुड़कर बड़वारिनि की ज्वाला में जलता हुआ भस्म होता रहता है। | 
(विष्णु की नाभि से उत्पन्न कमल से ब्रह्मा की उत्पत्ति मानी गई है । विष्णु के कृष्ण- | 











श्रमर-गीत सार ४३५ 


रूप में अवतार धारण कर लेने से सागर बिष्णु से बिछुड़ गया है । विष्णु क्षीर-शायी 
माने गए हैं ।) 

जब वाणी अर्थात्‌ सरस्वती विष्णु के वचनों से बिछुड़ गई तो अनुचित कार्य 
कर बैठी । अर्थात्‌ ब्रह्मा की पुत्री होकर भी ब्रह्मा की पत्ती बन गई (सरस्वती को 
ब्रह्मा की पुत्री और पत्नी--दोनों माना गया है।) आखिर विइव में घटित होने वाली 
इन अनुचित घटनाओं को कोन रोक सकता है ? क्योंकि विरही विरह-ताप की ज्वाला 
से त्रस्त हो, अपना होश-हवाश खो अनुचित कार्य करने लगते हैं । जब कुष्ण के एक- 
एक अंग से बिछुड़ जाने पर इन लोगों की ऐसी भयानक दशा हो उठी है तो हम 
गोपियों की, जो उनके सम्पूर्ण अंगों से बिछुड़ गई हैं, कसी भयानक दशा हो उठी 
होगी, इसका अनुमान भी नहीं किया जा सकता । ऐसी हम विरहिणियों का किस 
प्रकार, किंस विद्या द्वारा उपचार किया जा सकता है। अर्थात्‌ इसका एक ही 
उपचार है कि कुष्ण आकर हमें अपना लें और इस विरह-ज्वर से मुक्ति दिला दें । 

विशेष--(१) अन्तिम पंक्ति में आए 'सब अंग तें बिछुरी से अभिप्राय यह 
है कि गंगा, सूय॑-चन्द्र, कमल, सरस्वती आदि को तो भगवान के एक-एक अंग का ही 
सान्निध्य प्राप्त हुआ था, परन्तु गोपियाँ तो कुष्ण के सम्पूर्ण शरीर का सान्निध्य और 
सुख-भोग प्राप्त कर चुकी थीं। इसलिए उनकी विरह-व्यथा कितनी भयानक है, 
इसका सहज ही अनुमान नहीं लगाया जा सकता । 

(२) विभिन्न पौराणिक उपाख्यानों द्वारा गोपियों की असह्य, विषम विरह- 
व्यथा की मार्मिक व्यंजना कर कुष्ण को विष्णु का अवतार माना गया है। 


(३) तुलसी ने भी इस भाव को व्यक्त करने वाला एक पद लिखा है- 


“सुन मन मूढ़ सिखावन मेरो । 

हरिपद विमुख लह्यो न काहू सुख, सठ, यह समुझि सबेरो । 
बिछुरे ससि रवि मन नेननि तें, पावत दुख बहुतेरो । 
अमित भ्रमित निस दिवस गगन महे, तहेँ रिपु राहु बड़ेरो ॥ 
जद्यपि अति पुनीत सर सरिता, तिहुँ पुर सुजस घनेरो। 
तजे चरन अजहुँ न मिटत नित बहिबो ताहू केरो॥' 


(४) पूर्ण पद में अर्थान्तरन्यास अलङ्कार है । 

'बिरही'"निवारै' में काव्यलिग; 'जब ते”"""“निवारं' में अर्थान्तरन्यास 
तथा हेतूस्रेक्षा; और 'सूरदास""'”'उपचारं' में व्यतिरेक अलंकार है।, 

(५) इस पद में सुर भावात्मक रहस्यवाद के अनुसार सम्पूर्ण विश्व को ब्रह्म 
के वियोग में पीड़ित और व्यथित दिखाकर रहस्यवाद का संकेत देते प्रतीत होते हैं । 
परन्तु यह रहस्यवाद कबीर आदि के रहस्यवाद के समान अस्पष्ट और दुरूह न होकर 
स्पष्ट है । 

राग नट 
हे गोपाल गोकुल के बासी । । 
ऐसी बाते सुनि-सुनि ऊधो ! लोग करत हैं हाँसी। 
मथि-मथि सिधु-सुधा सुर पोषे, संभु भए बिष-आसी ॥ 
इमि हति कंस, राज दे औरनि, आपु चाहि लई दासी । 
बिसर्‍यो सुर बिरह-दुख अपनो, सुनत चाल औरासी ॥।३४९॥ 


शब्दार्थ--हे >- थे । सुर ==देवता । पोषे=पालन-पोषण किया । बिष-आसी = 
विष की आशा अर्थात्‌ पान करने वाले | इमिव=इस प्रकार। हति==मारकर। 
औरासी ==विचित्र, वेढंगी । 
भावार्थ--क्ृष्ण के स्त्री-लोभ और चंचलता का दृष्टान्त देती हुई गोपियाँ 
उद्धव से कह रही हैं कि-- 
हे उद्धव ! पहले तो कृष्ण गोकुल के निवासी थे। परन्तु अब उनकी ऐसी 
विचित्र अर्थात्‌ निगुण-ब्रह्म की उपासना सम्बन्धी बाते सुन-सुन लोग उनकी हँसी 
उड़ाते हैं । अर्थात्‌ जब वह यहाँ रहते थे, तब तो सगुण-साकार रूप में नाना प्रकार की 
क्रीड़ाए करते रहते थे और अब मथुरा जाकर निराकार-निगु'ण बन गए हुँ । परन्तु 
उनके स्वभाव की वह चंचलना कोई नई बात नहीं है, क्योंकि उनका स्वभाव तो 
अनादि काल से ऐसा ही चंचल रहा है। प्राचीन काल में उन्होंने जब समुद्र-मंथन 
कराया था, तब भी ऐसी ही चालाकी और चंचलता दिखाई थी । बड़े परिश्रम के 
उपरान्त समुद्र से निकला हुआ अमृत देवताओं को दे दिया था और विष महादेव को; 
और स्वयं सब कुछ त्याग केवल लक्ष्मी को ले उड़े थे। इससे इनकी नारी-लोलुपता 
सिद्ध होती है । 
इसी प्रकार कृष्ण ने इस बार भी यही खेल खेला था । अपने प्राणों की परवाह 
न कर, राजा कंस का वध किया था और उसके राज्य को स्वयं न ग्रहण कर औरों 
को--राजा उग्रसेन को दे दिया था। और अपने लिए कंस की दासी कुब्जा की 
चाहना कर उ अपने पास रख लिया था | कृष्ण के स्वभाव की इस चपलता की, 
sn Oe 
i , नारी-लोभी स्वभाव वाले कृष्ण के विरह में 
दुःख उठाना व्यथं है । वह्‌ कभी किसी के भी सगे नहीं हो सकते । 
लावो चलता त र घाल गा मो करण 
ड ” दैतेता ओर स्वार्थी नारी-लोभी प्रवृत्ति का मामिक उल्लेख कर 
रही हैं। 
राग सारंग | 
बदले को बदलो ले जाहु। 


उनकी एक हमारी ह्र, दुस सबे जनेया आहु ॥ 








भ्रमर गोत सार 


तुम तो हमें जानि कं भोरो, सोई सारो दाबं। 
हमरी बेर मुकरि के भागत, हिये चोगुनो चाव ॥ 
अब तुस सखा बेगि ही जेयो, मेटहु उनको दाहु। 
सूरदास ब्योहार अए तें, हम तुम दोऊ साहु ॥३५०॥ 


के 
के 


शब्दार्थ--जनैया -- जानने वाले, ज्ञानी । आहु=हो । भोरो=भोली । सारो 
दाँव=्=चाल चली | वेर=पारी। मुकरि कै=नट कर, इन्कार कर । दाहु=दाह्‌, 


दुःख । साहु=साहूकार । 


भावार्थ-विरह-जनित अपनी सम्पूर्णं कातरता और दीनता त्याग, गोपियाँ 
उद्धव के द्वारा कृष्ण को खूब खरी-खोटी सुनाती हुई कह रही हैं कि 


हे उद्धब ! तुम हमारे लिए जो कुछ लाए थे, उसके बदले में हमसे भी कुछ 
लेते जाओ । इस प्रकार हमारा-तुम्हारा लेन-देन बरावर हो जायगा । तुम तो परम 
ज्ञानी और सब कुछ जानने वाले हो। तुम उनको एक ही चीज अर्थात्‌ निगु'ण-ब्रह्म 
लेकर हमारे पास आए थे । अब उस एक के बदले में हमसे दो चीजें लेते जाओ। 
अर्थात्‌ हम उनके निगुण-ब्रह्म को तो उन्हें लौटा ही रही हैं, साथ ही उनकी स्मृति 
को भी अपने साथ ही ले जाओ । हम ऐसे छली और कपटी की स्मृति को अपने पास 
रखकर क्या करेंगी ! तुमने तो यह समझ लिया था कि हम भोली-भाली हैं, आसानी 
से तुम्हारी चाल में आ जायेंगी । यही सोचकर तुमने हमारे सामने यह चाल चली 
थी कि कष्ण को भूल हम निगृण-ब्रह्म को स्वीकार कर लें। तुम अपनी चाल तो 
चल चुके, परन्तु अव हमारा दाँव आने पर खेलने से इन्क्रार कर क्‍यों भाग रहे हो ? 
तुम्हारी यह दशा देख, हमारे हृदय में तुम्हें छकाने और हराने के लिए चौगुना चाव 
भर उठा है। तुमने हमें समझ क्या रखा था ! 

इसलिए हे उद्धव ! अब तुम शीघ्र ही अपने सखा कुष्ण के पास लौट जाओ। 
वह तुम्हारी प्रतीक्षा में यह सोच-सोचकर बड़ा कष्ट पा रहे होंगे कि हमारी भेजी हुई 
चीज (निगृण-ब्रह्म) के बदले में हम उन्हें कुछ देंगो भी या नहीं । इसलिए तुम उनके 
पास जाकर हमारी ये दोनों चीजे-उनका निगु'ण-ब्रह्म और उनकी स्मृति-उन्हें 
लौटा देना । यह व्यवहार हो जाने पर हम और तुम-दोनों साहुकार हो जायेंगे । 
क्योंकि लेन-देन के व्यवहार में बराबरी और ईमानदारी पहली शर्त होती है । अब न 
उनका हमारे पास कुछ शेष रहा है और न हमारा उनके पास । 


बिशेष--(१) इस पद में सुर के प्रसिद्ध पद--खिलत में को काको गुसँया' 
की ध्वनि लक्षित है । इस पद को निस्संकोच रूप से सुर की सख्य-भक्ति के उदाहरण 
के रूप में प्रस्तुत किया जा सकता है । इस पद का व्यंग्याथो मामिक और सुन्दर है । 


(२) परिवृत्ति अलंकार है । 





४८ भ्रमर गोत सांर 


राग परज 

। ऊधो ! सूधे नेकु निहारो । 

हम अबलनि को सिखवन आए, सुन्यो सयान तिहारो ॥ 
निगु न कह्यो; कहा कहियत है ! ठुम निगुंत अति भारी । 
सेवत सगुत स्यामसुन्दर को, लई मुक्ति हम चारी ॥ 
हमें सालोक, सरूप, सयुज्यों रहत समीप सदाई। 
सो तजि कहत और की ओर, तुम अलि ! बड़े अताई ॥ 
हम सूरख तुम बड़े चतुर हौ, बहुत कहा कहिए। 
बे ही काज सदा भटकत हौ, अब मारग गहिए ॥ 
अहो अज्ञान ! ज्ञान उपदेसत ज्ञानरूप हम हीं । 
निसदिन ध्यान सुर प्रभु को आलि! देखत जित तितहीं ॥३५१॥ 


शब्दार्थ-निहारो=देखो । सयानः्=सयानापन, चतुराई । कहा कहियत है 
=तुम्हारी बात का क्या कहना है। चारी==चारों । अताई==अत्याचारी, दृष्ट । बे 
=्=बिना । 

भावार्थ--पूर्वं पदों की मूढ़, अज्ञानी गोपियाँ अपने अकाट्य तर्को द्वारा उद्धव 
को निरुत्तर और लज्जित करती हुई उनसे कह रही हैं कि-- 

हे उद्धव ! अब तुम बगलें क्यों आक रहे हो, मुह ऊपर उठा तनिक हमारी 
ओर सीधे देखो न ! भोपते क्यों हो ? तुम हम अबलाओं को ज्ञान सिखाने आये थे, 
सो हमने तुम्हारा वह चतुराई भरा उपदेश सुन लिया । तुमने हमें निगुण का स्वरूप 
समझाया । क्या कहने हैं तुम्हारे इस निगुण के ! तुम स्वयं बड़े निगुणी अर्थात्‌ गुण- 
हीन महामख हो। तुम्हारी समझ में सीधी-सादी सी बात भी नहीं आती । तुम हमें 
निगुण की आराधना द्वारा चारों मुक्तियों के प्राप्त होने का लालच दिखाते हो, परन्तु 
हमने तो श्यामसुन्दर कृष्ण की सेवा करते हुए तुम्हारी उन चारों मुक्तियों की पहले 
ही प्राप्त कर लिया है । सालोक्य, सारूप्य, सायुज्य और सामीप्य नामक तुम्हारी चारों 
मुक्तियाँ सदेव हमारे पास ही रहती हैं। परन्तु हे अमर ! तुम ऐसे दुष्ट हो कि उत 
मुक्तियों की तो बातें नहीं करते, इधर-उधर की अन्य बातें हाँके चले जा रहे हो । 

तुम्हारी इस मुखता और जड़ता को देख, इससे अधिक और क्‍या कहा जाय 
कि हम तो मुखं हैं और तुम बड़े बुद्धिमान हो । (यद्यपि वास्तविकता इसके स्थां | 
विपरीत है।) ठुम ऐसे महामूर्ख हो कि बिना ही काम के इधर-उधर भटकते रहते 
हो । इसलिए, Re अच्छा यही' है कि तुम अपना रास्ता पकड़ो यहाँ से दफा हो जाग्री 
चले जाओ। है अज्ञानी ! तुम हमें ज्ञान का उपदेश देते हो र र न |; 
कि हम गोपियाँ स्वयं ज्ञान-रूप हैं, साकार ज्ञान हैं। उ ह भी नहं रह 7 
सदैव अपने स्वामी कृष्ण का ही ध्यान-चिन्तन करती हम तो रात आई 

\ करती रहती हैं और इधर-उधर अर्थात्‌ 


f 

सवंत्र सम्पूर्ण विश्व में उन्हीं को व्याप्त देखती हैं । अर्थात्‌ हमारे लिए सम्पूर्ण विश्व 
कृष्ण-मय है । हम स्वयं कृष्ण-मय हैं । 

विशेष--( १) इस पद में एक प्रकार से शुद्धाद्वत-सिद्धान्त का प्रतिपादन किया 
गया है। ज्ञानमागं में 'एकोऽहं द्वितीयों नास्ति' के अनुसार आराधिका गोपियाँ प्रेम- 
मार्ग का अवलम्बन कर, सहज ही इस अवस्था को प्राप्त हो गई हैं । शुक्लजी के 
अनुसार-- जैसे ज्ञान की अवस्था में ज्ञाता और ज्ञेय में भेद नहीं रहता वैसे ही प्रेम 
या भक्ति की परमावस्था में उपास्य और उपासक का भेद मिट जाता है।” गोपियों 
का अभिप्राय यह है कि हम तो स्वयं कृष्णमय हो रही हैं । 

(२) गोपियाँ स्वयं को ज्ञान-रूप कहती हैं । इसका भभिप्राय यह है कि प्रेम- 
भक्ति द्वारा वे ज्ञान की उस पूणं दशा को उपलब्ध कर चुकी हैं जिसके सम्बन्ध में कहा 
गया है कि 

“यत्र नान्यत्पश्यति नान्यच्छुणोति नान्यद्विजानाति ।” 

यह कहकर गोपियाँ उपनिषदों की ब्रह्म-सम्बन्धी धारणाओं की पुष्टि कर 
रही हैं, जंसे-- 

“सर्वं खल्विदं ब्रह्म नेह नानास्ति किचन ।---आदि 

(३) 'हम""'भारी' में काकु वक्रोक्ति; 'हम''गहिए' में विपरीत लक्षणा; 
'निगुन”"'भारी' में इलेष अलंकार है । 

सेवत'""'सदाई' में भानुप्रासिक चमत्कार द्रष्टव्य है । 

(४) अन्तिम पंक्ति का भाव तुलसी की इस पंक्ति में मिलता है-- 

“सियाराम मय सब जग जानी ।” 


राग नट 


ऊधो धनि तुम्हारो ब्यवहार । 
धनि वे ठाकुर, धनि बे सेवक, धनि तुम बर्तनहार ॥ 
आम को काटि बबूर लगावत, चंदन को क्रवार। 
सुर स्याम केसे निबहैगी, अंधधुन्ध सरकार ॥३५२॥ 
शब्दार्थ-धति==धन्य । बतंनहार =व्यवहार करने वाले । कुरवार=खोद कर। 
भावार्थ--उद्धव के ज्ञानोपदेश पर व्यंग्य करती हुई गोपियाँ उद्धव से कह 
रही हैँ कि 
है उद्धव ! हमारे साथ किया जाने वाला तुम्हारा यह व्यवहार धन्य है । 
(यहाँ काकु-वक्रोक्ति द्वारा विपरीत भाव प्रकट हो रहा है कि हे उद्धव ! तुम्हें धिक्कार 
है ।) तुम्हारे वे स्वामी निगु'ण-ब्रह्म धन्य हैं, उनके वे सेवक अर्थात्‌ ज्ञानमार्गी घन्य हैं, 
और उस ज्ञान-मार्ग का अनुसरण करने वाले तुम धस्य हो। तुम मधुर आम ओर 
सुगन्धित चन्दन के वृक्षों को कटवा और उखड़वा कर उनके स्थान पर कसला, 
सुगन्धिरहित बबूल का वृक्ष लगाना चाहते हो, अर्थात्‌ हमसे हमारे प्रियतम कृष्ण को 

छीनकर हमारे हृदय में बबूल के समान साधना-मार्ग के कंटकों से भरे, नीरस, 
फलहीन निगुण ब्रह्म को स्थापना करना चाहते हो । तुम्हारा यह प्रयत्न घोर अन्याय- 
पूणं है । तुम्हारे ऐसे अन्यायपूर्ण कार्यों द्वारा तुम्हारे ब्रह्म का यह स्वार्थं भरा, अल्प- 
व्यवस्थित शासन कंसे चल पाएगा । 
विशेष--(१) इस पद में कृष्ण-भक्ति को आम और चन्दन के समान मधुर 
फलदाता और शीतलता प्रदान करने वाला तथा निगु'णोपासना को बबूल के समान 
कंटकाकीर्ण, नीरस और फलहीन सिद्ध किया गया है। 
(२) अम्योक्ति अलंकार और व्यंग्य का प्राधान्य है । काकु-वक्रोक्ति अलंकार 
भी माना जा सकता है 
जाहु-जाहु ऊधो ! जाने हौ पहचाने हो । 
जसे हरि तेसे तुम सेवक, कपट-चतुराई-साने हौ ॥ 
निगुं न-ज्ञान कहाँ तुस पायो, केहि सिखए ब्रज आने हो । 
यह उपदेस देहु ले कुबजहि, जाके रूप लुभाने हो ॥ 
कहें लगि कहौ योग की बातें, बाँचत नैन पिराने हो । 
सूरदास प्रभु हम हैं खोटी, तुम तो बारह बाने हो ॥३५३॥ 


शब्दाथ-साने==सने हुए, युक्त । आने हौ==आए हो या लाए हो । वाँचत= 
पढ़ते-पढ़ते । पिराने==दुखने । बारह बाने =बारहबानी सोने के समान खरे, अच्छे । 

भावाथ-उद्धव द्वारा योग का उपदेश दिए जाने पर गोपियाँ उन्हें फटकारती 
हुई कह रही हैँ कि 

हे उद्धव ! तुम यहाँ से चले जाओ । तुम्हें हम खूब अच्छी तरह से जानती 
ओर पहचानती हैँ । अर्थात्‌ तुम्हारी असलियत हमें मालुम है। क्योंकि जसे कपटी 
और विश्वासघाती तुम्हारे स्वामी कृष्ण हैं, बैसे ही तुम उनके सेवक हो। तुम भी 
उन्हीं के समान कपट और मीठी-चुपड़ी मक्रकारी भरी वाते करने में निपुण हो । 
तुम्हारे हर व्यवहार में कपट और छल भरा हुआ है। यह बताओ कि निगृ'ण-ब्रह्म- 
सम्वःधी ज्ञान तुम्हें कहाँ से मिल गया, और किसके सिखाने पर तुम इस ज्ञान को 
लेकर यहाँ ब्रज में पधारे हो ? हमें तुम्हारा यह ज्ञान नहीं चाहिए । इसे वापस ले जाकर 
उस कुब्जा को ही सौंप दो, जिसके रूप पर तुम लुभा रहे हो, आकर्षित हो रहे हो । 

तुम कहाँ तक हमें योग की ये बातें सुनाओगे; इन्हें पढ्ते-पढ़ते अर्थात्‌ सुनते- 
सुनते हमारी आँखें दुखने लगी हैं। हाँ, हम तो खोटी (बुरी) हैं ही; परन्तु तुम्हारे 
स्वामी कृष्ण तो बारहबानी सोने के समान खरे और निर्मल म 
जान क्यों खा रहे हो ? 

विशेष---( १) बारहबानी सोना शातः 
मिलावट नहीं होती । 


` (९) डुष्ण और उद्धव पर गोपियों का व्यंग्य द्रष्टब्य है । 


हैं ! फिर तुम हमारी F 


प्रतिशत शुद्ध माना जाता है। उसमें कोई | | 

राग धनाश्रो 
जा-जा रे भौंरा ! दूर-दूर । 
रंग रूप ओ एकहि सुरति, मेरो मन कियो चूर-चूर ॥ 
जौ लों गरज निकट तो लों रहै, काज सरे पे रहै धूर। 
सूर स्यास अपनी गरजन कों, कलियन रस लें घूर-घुर ॥३५४॥ 
शब्दार्थ--एकहि मूरतिन्=एक सी ही आकृति । गरजम्=मतलब, स्वार्थं । 
काज सरे==काम पूरा हो जाने पर। धुर==धुर, ऊपर, ऊचे। लै==लेता है। घुर- 
धुर =धुम-घुमकर । 
भावार्थ--कुष्ण की निष्ठुरता और विश्‍वासघात के कारण गोपियाँ क्र. हो, 
भ्रमर के माध्यम द्वारा उद्धव को खरी-खोटी सुनाती हुई कह रही हैं कि 
रे भ्रमर ! तू यहाँ से भाग जा, दूर, बहुत दूर चला जा | वयोंकि तेरा रंग 
और रूप बिल्कुल कुष्ण के ही समान है । तुम दोनों एक-सी ही आकृति और रंग-रूप 
वाले हो । तुम दोनों ने ही मेरे मन को चुर-चुर कर डाला है-कुष्ण ने हमारे साथ 
विश्वासघात कर हमें त्याग दिया, और तू हमें कुष्ण को भुला-निगु'ण ब्रह्म की आरा- 
धना करने का उपदेश दे रहा है। जब तक्र कृष्ण का हमसे स्वार्थ सधता रहा, अर्थात्‌ 
जब तक हमारा रूप-यौवन सुरक्षित रहा ओर वे उसका भोग करते रहे, तब तक तो 
हमारे पास बने रहे । और जब उनका मतलब पूरा हो गया, जी भरकर हमारे रूप- 
यौवन का उपभोग कर चुक्रे तो राजा बन हमसे बहुत दूर जा बंठे, स्वयं को हमसे 
बहुत ऊँचा और श्रेष्ठ समझने लगे। उन्हीं के समान तू भी अपने मतलब के लिए 
घुम-घुमकर कलियों का रस-पात करता रहता है, और जब वे रसहीन (नीरस) हो 
जाती हैं तो उन्हें छोड़ दूर चला जाता हैँ । इसीलिए हमें तेरी यहाँ उपस्थिति अच्छी 
नहीं लगती । अतः तू यहाँ से भाग जा । 
विशेष--जा-जा', 'दूर-दूर', चुर-चूर', धुरर’ में पुनरुक्तिप्रकाश; तथा 
सम्पूर्णं पद में अन्योक्ति अलंकार है। 
राग सारंग 
मधुबन सब कृतज्ञ धर्मीलि । 
अति उदार परहित डोलत हैं, बोलत बचन सुसीले । 
प्रथम आय गोकुल सुफलकसुत, ले मधुपुरिहि सिधारे। 
वहाँ कंस ह्यां हम दीनन को, दूनो काज संभारे ॥ 
हरि को सिख सिखावन हमको, अब ऊधो पग धारे। 
हवां दासी-रति की कीरति कं, यहाँ जोग बिस्तारे।। 

अब या बिरह-समुद्र सबे हम, बूड़ी चहति नहीं। 
लीला सगुन नाव ही, सुनु अलि, तेहि अवलम्ब रही ॥ 
अब, निग्रुंनहि गहे जुवतीजन पारहि कहो गई को। 
सूर अक्र छपद के मन में, नाहिन त्रास दई को ॥३५५॥ 


शब्दार्थ धर्मले = धर्मात्मा । डोलत हैं=ध्मते-फिरते हैं । सुसीले=सुशील। 
पग धारे=पधारे । दासी-रति=दासी कुब्जा के साथ रति-क्रीड़ा । वूड़ी=डूबना । 
नही==नथी हुई, जुती हुई । अवलम्वऱ=सहारा । पारहि=उस पार | छपद=षट्‌- 
पद, भ्रमर । त्रास--भय । दई=दंव, विधाता । 

भावार्थ--कष्ण के विश्वासघात और छल से मर्माहत गोपियाँ सम्पूर्ण मथुरा- 
वासियों पर व्यंग कसती हुई उद्धव से कह रही हैं कि 

हे उद्धव ! तुम्हारी उस मथुरा में तो सब कृतज्ञ (उपकार मानने वाले) और 
घर्मात्मा लोग ही रहते हैं सारे मथुरावासी हृदय के अत्यन्त उदार हैं और परोपकार 
के निमित्त चारों ओर घूमते रहते हैं तथा अत्यन्त सुशोल बचत बोलते हैं । (भाव यह 
है कि मधुरावासी अपने ऊपरी व्यवहार से बहुत भले आदमी प्रतीत होते है । परन्तु 
व्यंग्यार्थं द्वारा यह ध्वनि निकलती है कि सबके सब पक्के धुर्त और मककार हैं ।) 
सबसे पहले वहाँ से अक्रूर यहाँ पधारे थे और अपने साथ कुष्ण को लेकर पुनः वहीं 
सिधार गये थे, चले गए थे। और अपने इस कार्य द्वारा उन्होंने वहाँ कंस का और 
यहाँ हम दीन अबलाओं का अर्थात्‌ दो काम एक साथ पूरे कर दिए थे। अर्थात्‌ वर्हा 


कंस की हत्या करवा डाली और यहाँ हमें कृष्ण के विरह में तड़पने को बाध्य कर 
दिया था । दोनों का ही सत्यानाश कर डाला था । 


और हे उद्धव ! तुम पहले वहाँ कुष्ण को हमारे विरुद्ध सिखा-पढ़ाकर अब 
हमें यहाँ शिक्षा देने के लिए पधारे हो। तुम्हारी इस शिक्षा को ग्रहण कर वहाँ तो 
कृष्ण दासी कुब्जा के साथ रति-क्रीड़ा करने का यश लूट रहे हैं और यहाँ 
योग-मार्ग का विस्तार कर रहे हो, हमें योग का उपदेश दे रहे हो। हम तो कृष्ण के 
रेम-पाश में इतनी बुरी तरह से नथी हुई अर्थात्‌ बँधी हुई! हैं, इसलिए विवश-निरुपाय 
हो इस विरह-सागर में इबना चाहती हैं अथवा इबी जा रही हैं। हे भ्रमर ! सुन ! 
इस विरह-सागर से पार होने के लिए तो सगुण-रूप कृष्ण की लीलाएँ ही एकमात्र 
अवलम्ब (सहारा) हैँ । परन्तु तुम ऐसे निर्दयी हो कि हमें हमारी वह नाव (सगुण रूप 
(कुष्ण) न देकर निगुण ब्रह्म रूपी नाव दे रहे हो । (यहाँ 'सगुन' और “निगुःन' में 
इले है। 'सशुत का अर्थ है-रस्सी-सहित और 'निगुन! को जिला रस्सी वाली । 
गोपियाँ सगुण कृष्ण के साथ प्रेम की रस्सी से बेधो इई हैं और निगु'ण-ब्रह्म निराकार 
होने के कारण गोपियों की सहायता नहीं कर सकता !) 

हे उद्धव ' जब तुम्हारे निगु'ण ब्रह्म के पास 
यह बताओ कि हम युवतियाँ इस प्रेम रूपी डोर से 


तुम अपने 


प्रेम रूपी रस्सी ही नहीं है तो 
रहित तुम्हारी निगु'ण-ब्रह्म रूपी 

नाव को कैसे तो पकड़ सकेगी और कंसे इस विरह-सागर के पार जा सकेगी । क्या 
आज तक कोई भी युवती इस निगुण का आश्रय ले उस पार जा सकी है, मुक्ति प्राप्त 
कर सकी है ? तुम्हारे उस षट्पद ञ्रमर के समान स्वार्थी और कपटी अक्र.र के मन 
में भगवान का तनिक भी डर नहों है। अर्थात्‌ वह हमारे कृष्ण को हमें न लौटाकर 
उनके विरह में हमें तड़पता छोड़, हमारी हत्या का पाप अपने सिर ले रहे हैं । इसमें 
उनका भी दोष नहीं, क्योंकि तुम सब मथुरावासी एक से अकृतज्ञ, अधर्मी और 
कपटी हो । 
विश्ेष--(१) इस पद में वंसे तो प्रारम्भ से अन्त तक काकु-वक्रोक्ति की 
छटा दर्शनीय है, परन्तु चौथी पंक्ति में यह प्रधान हो उठी है । इसी पंक्ति में कंस और 
गोपियों के एक साथ काम संवारने के भाव से-तुल्योगिता अलंकार भी है। साथ ही 
सम्पूर्णं पद में तिरस्कृत वाच्य ध्वनि, रूपक तथा इलेष अलंकार है । 
(२) पूरा पद वक्रोक्ति और व्यंग्य से ओत-प्रोत है । व्यंजना की हृष्टि से 
उत्तम है । 
ऊधो ! भूलि भले भटके । 
कहन कही कछु बात लड़ते, तुम ताही अटके ॥ 
देख्यो सकल सयान तिहारो, लीन्हे छरि फटके । 
तुर्माह दियौ बहराय इतै कों, वे कुबजा सों अटके ॥ 
लीजो जोग सँभारि आपनो, जाहु तहाँ टटके। 
सुर स्याम तजि कोउ न लेहे, या जोगहि कटुके ॥३५६॥ 
शाब्दार्थ--लड़ते==लाइले कृष्ण । सयान==चलुराई । छरि फटकेऱ=छर- 
फटककर, खूब जाँचकर । बह्राय=वहला । टटके ==शीघ ही । कटुके =कड्वे । 
भावार्थ--उद्धव के ज्ञानोपदेश को सुन, गोपियाँ उनका मज़ाक बनाती हुई 
उनसे कह रही हैं कि 
हे उद्धव ! तुम तो कृष्ण की बातों में आ, श्रम में पड़े, अच्छे इधर-उधर 
भटकते फिर रहे हो । तुमसे बातें करते हुए हमारे लाड़ले कृष्ण ने तुमसे वसे ही कोई 
बात कह दी होगी और अब तुम हो कि उसी बात को पकड़, उसे सत्य मान उसी का 
प्रचार करते फिर रहे हो। हमने तुम्हारी सारी चतुराई देख ली और तुम्हारी चतुराई 
भरी बातों को खुब छर-फटककर उनकी असलियत भी जाँच ली । अर्थात्‌ कृष्ण ने 
तुम्हें खूब मूर्ख बनाया है। तुम्हारी बातों में तत्त्व का अंश तक नहीं है। और हमारी 
समक में कृष्ण ने तुम्हारे साथ इसलिए यह मजाक किया है कि तुम तो उनकी बातों 
में आकर (बहलकर) इधर ब्रज में खाक छानते फिरो और उधर वह स्वयं कुब्जा के 
साथ मनमानी केलि-क्रीड़ाएँ करते रहने का अवसर पा सक । इसीलिए उन्होंने तुमसे 
अपना पीछा छुड़ाने के लिए यहाँ हमारी जान खाते भेज दिया है । 
हमने तुम्हें असली बात बता दी है, इसलिए तुम अपने इस योग को अच्छी 

तरह से सम्हाल कर पोटली में बाँध लो ओर तुरन्त मथुरा के लिए प्रस्थान कर दो । 
क्योंकि तुम्हारे इस कड़वे, नीरस योग को कृष्ण के अतिरिक्त और कोई भी नहीं 
लेगा, स्वीकार नहीं करेगा । इसलिए तुम मथुरा लौट, उनकी चीज उन्हें ही जाकर 
सौंप दो । 

बिशेष-_कुष्ण द्वारा उद्धव को मूर्ख बनाए जाने की गोपियों की कल्पना बहुत 
मनोरम है। 
राग धनाश्री 


जोग संदेसो ब्रज में लावत । 

थाके चरन तिहारे, ऊधो ! बार-बार के धावत॥ 

सुनिहै कथा कोन निगुन की, रचि-पचि बात बनावत। 

सगुन-सुमे₹ प्रकट देखियत, तुम तृन की ओट दुरावत ॥ 

हम [जानत परपंच स्याम के, बातन ही बहरावत। 

देखी सुनी न अब लों कबहुँ, जल मथे माखन आवत ॥ 

जोगी जोग-आपार सिधु में, ढूढ़े हूं नाहि पावत। 

ह्यां हरि प्रगट प्रेम जसुमति के, ऊखल आप बंधावत ॥ 

चुप करि रहो, ज्ञान ढेंकि राखो; कत हो बिरह बढ़ावत ? 

नन्दकुमार कमलदल लोचन, कहि को जाहि न भावत? 

काहे को बिपरीत बात कहि, सब के प्रान गॅवावत ? 

सोहै सो कित सुर अबलनि, जेहि निगम नेति कहि गावत ? ।।३५७।। 

शब्दार्थ-थाके=-थक गए । धावत=दौड़ने से । रचि-पचि==पूरा प्रयत्न 
कर । ओट दुरावत=पीछे छिपाते हो। बहरावत=बहला देते हैं। भावत=्=अच्छे 
लगते । सोहै==शोभित । नेति=नहीं है । 


भावार्थ--उद्धव के ज्ञानापदेश को 
को तुच्छ और हेय घोषित करती 
कह्‌ रही हैं कि-- 
हें उद्धब ! अपने इस योग-सन्देश को लेकर य 
भाग-दौड़ करते रहने से तुम्हारे पैर थक्र गए होंगे । तम ता 
बना-बनाकर यहाँ इस योग-सन्देश का प्रचार करना चाह रहे हो परे यहाँ कौन 
तुम्हारी इस निगु ण-ब्रह्म की कथा को सुनेगा ? अर्थात कोई भी न ह सुनेग ( ने 
fie TS कि तुम असम्भव को सम्भव सिद्ध करने का ल र र ह | 
यहाँ साकार-सशरीर कष्ण के रूप में पवत के समान स्पष्ट ब्रह्म का से ण गे हे र [ई 
९ उ कि सा कु ब्रह्म की आड़ में हिली बात दो | 


: सुन गोपियाँ सगुण की तुलना में निगुण 
ड ट 
हुई उद्धव का मजाक उड़ा रही हैँ । वे उद्धव से 


हाँ ब्रज में आते हुए, बार-बार 


[ मण __ ___\"“ UPD OOD OO OD OOD RR शशि शी टिकी शी शशि सकिकली वन निशिश शनि क डिक की विश शिखिन्‍िियि। 

अर्थात्‌ तिनके की ओट पहाड़' कहावत को चरितार्थ करने का प्रयत्न कर रहे हो । 
ब्रजवासियों ने सगुण कृष्ण का सान्निध्य प्राप्त कर रखा है, फिर वे तुम्हारे इस सूक्ष्म 
निगु'ण-ब्रह्म को कैसे स्वीकार कर लेंगे । 

हम जानती हैं कि इसमें तुम्हारा कोई दोष नहीं है । यह सारा प्रपंच कृष्ण का 
खड़ा किया हुआ है। उन्हीं ने तुम्हें अपनी बातों से बहलाकर, तुमसे अपना पीछा 
छुड़ाने के लिए, तुम्हें हमारे पास यहाँ भेज दिया है। हमने तो आज तक कभी जल 
को मथकर मक्खन ऊपर उतराते नहीं देखा । अर्थात्‌ तुम्हारा हमें योग सिखाने का 
प्रयत्न अथवा तुम्हारी योग-साधना वैसी ही फलहीन और व्यर्थं प्रतीत होती 
जसे जल को मथकर मक्खन प्राप्त करने का असम्भव प्रयत्न करना । जिस ब्रह्म को 
योगीजन योग के भथाह-अपार समुद्र में ढूंढने पर भी अर्थात्‌ पूर्ण योग-साधना करने 
पर भी नहीं प्राप्त कर पाते, यहाँ वही ब्रह्म कृष्ण के रूप में यशोदा के प्रेमाकर्षण 
से खिच, अवतार धारण कर स्वयं को ऊखल से बंँधवाते देखे हैं । अर्थात सच्चे प्रेम के 
वशीभूत हो ब्रह्म सगुण रूप धारण कर प्रकट होता है, योग-साधना द्वारा नहीं । 

इसलिए हे उद्धव ! अब तुम चुप हो जाओ, अपने ज्ञान को ढॅककर, सम्हाल- 
कर अपने पास ही रख लो । ऐसी बातें कह-कहकर हमारे विरह को और अधिक 
क्यों बढ़ाते हो ? इस संसार में ऐसा कौन है जिसे कमल की पंखुड़ियों जैसे सुन्दर 
नेत्रों वाले नन्दकुमार कृष्ण अच्छे नहीं लगते ? तुम यह बताओ कि तुम्हारे जिस ब्रह्म 
के सम्बन्ध में सारे वेद-शास्त्र 'नेति-नेति' (नहीं है, नहीं है) कहकर पुकार रहे हैं वह 
हम अवलाओं को केसे शोभा दे सकता है ? अर्थात्‌ जिस ब्रह्म का रहस्य आज तक 
कोई भी नहीं पा सका, उसे पाने के लिए योग-साधना करना हम अबलाओं को कंसे 
शोभा दे सकता है ? 

विशेष--( १) सगुण की प्रतिष्ठा और निगुण का खण्डन किया गया है । 

(२) रूपक और निदशंना अलंकार है । 
राग सारंग 

कहा भयो हरि मथुरा गए । 

अब, अलि ! हरि केसे सुख पावत, तन द्वे भांति भए॥ 

यहाँ अटक अति प्रेम पुरातन, ह्वाँ अति नेह नए। 

ह्ला सुनियत नृप-बेष, यहाँ दिन देखियत बेनु लए॥ 

कहा हाथ परर्‍्यो सठ अक्ररहि, वह ठग ठाट ठए। 

अब क्यों कान्ह रहत गोकुल बिनु जोगन के सिखए॥ 

राजा राज करो अपने घर माथे छत्र दए। 

चिरंजीव रहो, सुर नंदसुत, जीजत मुख चितए ॥३५८॥ 

शब्दार्थ-भयो=हुआ। द्वं भांति भए==दो रूपों का एक साथ निर्वाह करना 

पड़ता है । अटक ==बन्धन । दिन=प्रतिदिन, सदैव । लएज"-लिए हुए। ठए=रचने 
से । जीजत=जीती हैं। चितए=देखकर । 
भावार्थ-कृष्ण की अनन्य अनुरागिनी गोपियाँ यह अनुमान कर कि कृष्ण को 
मथुरा में हमारे और कुब्जा के-दो प्रकार के प्रेम के आकर्षणों के कारण बड़ा कष्ट 
उठाना पड़ रहा होगा, भ्रमर के माध्यम से उद्धव से कह रही हैं कि 
हे भ्रमर ! कृष्ण के मथुरा चले जाने से ही कया हुआ ? उन्हें क्या लाभ 
पहुँचा ? भब कृष्ण को वहाँ दो रूपों का निर्वाह करना पड़ रहा होगा । ऐसी स्थिति 
में वे कैसे सुखी रहते होंगे अर्थात्‌ उनका एक शरीर तो मथुरा में कुब्जा के साथ 
रंगरेलियाँ करता होगा और दूसरा शरीर यहाँ गोकुल में हमारे साथ क्रीडाए' करता 
रहता है। यहाँ गोकुल में तो अत्यन्त प्राचीन, जन्म-जन्माच्तर के प्रेम का बन्धन है। 
अर्थात्‌ हमारा-उनका प्रेम अनादि काल से चला आ रहा है। और उधर मथुरा में उन्हें 
कुब्जा का नया प्रेम प्राप्त हुआ है । इन दोनों प्रेमों के आकर्षण के कारण उनका बुरा 
हाल हो रहा होगा । उन्हें एक साथ ही अपने दोनों रूपों का निर्वाह करने में बड़ा 
कष्ट होता होगा । सुनते हैं कि वहाँ मथुरा में तो वह राजा के वेश में रहते हैं और 
यहाँ हम उन्हें प्रतिदिन वंशी लिए हुए देखती हैं। 
कृष्ण की यह विषम दशा देख, हम तो यह सोचती रहती हैं कि उस दुष्ट 
अक्रर को कपट का वह्‌ जाल रच कर कया मिल गया ? वह कुष्ण को धोखा देकर 
यहाँ से क्यों ले गया ? उसके इस छल से तो कृष्ण का कष्ट ही अधिक बढ़ा है। उन्हें 
एक साथ दो रूपों का निर्वाह करना पड़ रहा है। हम तो यही सोच-सोचकर मरी 
जा रही हैं कि मथुरावासी उन योगियों (योगमागियों) के सिखाने से, उन्हें सिखाकर 
अपने पास रख लेने से, कृष्ण गोकुल के बिना केसे सुख-चेन से रह पाते होंगे ? क्योंकि 
उन्हें गोकुल की याद हमेशा सताती रहती होगी । परन्तु फिर भी यदि वह विवश हो 
यहाँ नहीं आ पाते तो कोई बात नहीं । वह प्रसन्नता के साथ राजा बन, अपने सिर 
पर छत्र धारण किए सुख के साथ वहीं राज्य करते रहें। वह सदैव चिरंजीवी रहें । 
हम तो केवल नन्दकुमार का मुख देखकर ही जीवित रह लेंगी । भाव यह है कि यदि 
कृष्ण हमें भूल जायें तो उनका कष्ट तो कम हो जायगा । हम तो केवल उनके दर्शत 
कर ही जीवित रह लेंगी | भले ही वे हमसे प्रेम न करें । 
बिशेष--गोपियों की कृष्ण के कष्ट-सम्बन्थी कल्पना बड़ी मनोरम और 
मामिक है । यह कल्पना इस बात का संकेत दे रही है कि गोपियाँ कृष्ण को सर्वव्यापी 
ब्रह्म का सगुण रूप मानती हैँ। और सच्ची प्रेमिका होने के कारण सच्चे भक्त के 
समान अपने आराध्य के साथ तदाकार हो चुकी हैं । 
राग बिलावल 


तुम्हारी प्रीति, ऊधो ! पूरब जनम की अब तो भए मेरे तनहु के गरजी। 
बहुत दिनन तें बिरमि रहे हो, संग तें बिछोहि हर्माह गए बरजी ॥ 

जा दिन तें तुम प्रीति करी ही घटति न, बढ़ति तूल लेहु नरजी। 
सूरदास प्रभु तुम्हरे मिलन बिनु तन भयो ब्योंत, बिरह भयो दरजी ॥३५॥ 


शब्दार्थ--तनहु के=शरीर के भी । गरजी>>लेने वाले । बिरमि=विश्राम 
कर रहे हो। बिछोह--छोड़ कर । वरजी=मता कर, रोक कर | करी ही=की थी। 
लूल=लम्वाई । लेहु नरजी==नाप लो । ब्योंत=नाप । 

भावार्थं -कृष्ण के प्रति अपने अनन्य प्रेम और उसके कारण उत्पन्न विरह का 
वर्णन करती हुई गोपियाँ उद्धव से कह रही हैं कि 

हे उद्धव ! कृष्ण से हमारा प्रेम तो पूर्व जन्म का है। अर्थात्‌ हम जन्म- 

जन्मातर से कृष्ण से प्रेम करती चली आ रही हैं। हम इस प्रेम को केसे त्याग दें ? 

अब तुम तो यह योग-सन्देश सुनाकर हमारे शरीर को भी ले लेना, अर्थात्‌ नष्ट कर 
देना चाहते हो । अर्थात्‌ कृष्ण को भुला देने से हम जीवित नहीं रह सकेंगी। हे प्रियतम 
कृष्ण ! तुम तो बहुत दिनों से मथुरा में रह रहे हो। हमारा साथ छोड़ वहाँ जा रमे 
हो और हमसे वहाँ आने के लिए मना कर गए हो। इसलिए हम वहाँ आ भी नहीं 
सकतीं । 

जिस दिन से तुमने हमसे प्रेम किया था, तुम्हारे प्रति हमारा प्रेम जरा भी 
नहीं घटता, अपितु निरन्तर लम्बाई में बढ़ता ही जा रहा है। यदि तुम्हें हमारी बात 
पर विश्वास न हो तो नाप कर देख लो। अर्थात्‌ तुम हमसे इतनी दूर जा बैठे हो, 
मगर हमारा प्रेम वहाँ तक भी जा पहुँचा है। हे स्वामी ! तुम्हारे मिलन के बिना 
हमारा यह शरीर कपड़ा बन गया है और विरह दरजी बन इस शरीर रूपी कपड़े की 
सदैव नाप लेता रहता है, उसकी काट-छाँट करता रहता है। अर्थात्‌ तुम्हारे विरह में 
हमारा यह शरीर दिन-प्रतिदिन क्षीण और दुर्बल होता चला जा रहा है । 

बिशेष--(१) विरह को दरजी और शरीर को कपड़ा माना गया है । 

(२) उत्प्रेक्षा अलंकार है । नुतन लौकिक उपमानों की संयोजना की गई है । 


राग मलार 
गोपालहि लै आवह मनाय । 
अब की बेर कसेह करि, ऊधो ! करि छल-बल गहि पाय ॥ 
वीजो उर्नाह सुसारि उरहनो, संधि-संधि समुकाय। 
जिर्नाह छाँडि बढ़िया महेँ आए, ते बिकल भए जदुराय ॥ 
तुम सों कहा कहाँ, हो मधुकर ! बाते बहुत बनाय । 
बहियाँ पकरि सूर के प्रभु की, नंद की सौंह दिवाय ॥३६०॥ 
शब्दाथं---ले आवहू==ले भाओ । बेर=बार । गहि पाय=्=चरण पकड़ कर। 
सुसारि=भअच्छी तरह से। उरहूनो=उलाहना । संधि-संधि= धीरे-धीरे, एक-एक 
कर । बढ़िया--बाढ़ । सौंह-"सौगन्ध । 

भावाथ--विरह-सन्तप्त गोपियाँ उद्धव से किसी भी प्रकार कृष्ण को एक बार 
गोकुल लिवा लाने की प्राथंना करती हुई कह रही हैं कि 

हे उद्धव ! इस बार तुम किसी भी प्रकार से, छल-बल द्वारा कृष्ण के चरण 
पकड़ उन्हें मनाकर यहाँ ले आओ । तुम ऐसा करना कि अच्छी तरह से समकाते 
हुए एक-एक कर धीरे-धीरे हमारे उलाहना देने की बातें उन्हें समाना । उनसे कहना 
है कि हे यदुराज ! तुम जिन्हें त्याग कर अपने विरह की बाढ़ में डूबता हुआ छोड़ 
आए हो, वे गोपियाँ बहुत व्याकुल हो रही हैं। हें मधुकर ! हम तुमसे बना-बनाकर्‌ 
ज्यादा बातें कया कहें | अर्थात्‌ तुम इतनी सी वात से ही हमारी ममं-ब्यथा का अनुमान 
कर सकते हो । इसलिए तुम स्वामी कृष्ण की बाँह पकड़, उन्हें बावा नन्द को सौग-ध 
दिला यहाँ अवश्य ले आना । 

विशेष-रूपकातिशयोक्ति अलंकार है । 


राग सोरठ 

के तुम सों छूटें लरि, ऊधो, कं रहिए गहि मौन। 

एक हम जरे जरे पर जारत, बोलह कुबची कोन? 

एक अंग मिले दोऊ कारे, काको भन पतियाए ? 

तुम सी होय सों तुम सो बोलं, लीने जोगहि आए ॥ 

जा काहू कों जोग चाहिए, सो ले भस्म लगावे। 

जिन्ह उर ध्यान नन्दनन्दन को, तिन्ह क्‍यों निगु न भावे ? 

कहा सेंदेस सूर के प्रभु को, यह निगुंन अॅंधियारो । 

अपनो बोयो आप लूनिह, तुम आपुहि निरवारो ॥३६१॥ 

शब्दार्थ--लरि>-लड़कर । जारत=जलाते हो। कुबची==बुरे वचन कहने 

वाला । पतियाए=विश्वास करे । लीने=लिए हुए । भावै =अच्छा लगे । लुनिए == 
काटना । निरवारो=सुलझाओ, दूर करो । 


भावार्थ-उद्धव द्वारा बार-बार ज्ञानोपदेश दिए जाने से झुझला और ऊब 
कर गोपियाँ उनसे कहती हैं कि--- 

हे उद्धब ! तुमसे अपना पीछा छुड़ाने के दो ही उपाय हैं--या तो हम तुमसे 
लड़ाई कर लें, या तुम मौन साधकर चुपचाप बैठे रहो। एक तो हम पहले से ही 
विरह में जल रही हैं, ऊपर से तुम हम जली को और 
कृष्ण को भूल निगुण-ब्रह्म की उपासना करने की बात 
दो कि हम दोनों में से कोन बुरे वचन (बुरी बात) 
परन्तु इसमें तुम्हारा कोई दोष नहीं है क्योंकि तुम 
शरीर और काले रंग वाले हो । अर्थात्‌ दोनों 
तुम्हारी बातों पर कौन विशवास करे ? 


अधिक जला रहे हो- हमसे 
कह रहे हो । अब तुम्हीं बता 
बोलने वाला है--तुम या हम ? 
दोनों ही (कृष्ण और उद्धब) एक से 
ही विश्वासघाती और कपटी हो । फिर 
तुम योग के लिए यहाँ हमारे पास आये हो, 

ऐसी स्थिति में कौन तुमसे बात करे ? क्योंकि तुमसे तो वही बात कर सकता है जो 
तुम्हारी ही जैसी प्रकृति का अर्थात्‌ विद्वासघाती हो अथवा कोई तुम जैसो योगिनी 
ही तुम्हारी योग-सम्बन्धी इन बातों में रुचि ले तुमसे वात कर सकती है, हम गोपियाँ 
नहीं । 
जिस किसी को योग की दरकार (जरूरत) हो, वही उसे स्वीकार कर अपने 

शरीर पर भस्म लगा सकता है, योगी का वेश धारण कर सकता है। परन्तु जो अपने 
हृदय में निरन्तर नन्दनन्दन कृष्ण का ध्यान किया करती हैं, उन्हें तुम्हारा यह निगुण 
कँसे अच्छा लग सकता है। तुम जाकर हमारे स्वामी कुष्ण से हमारा यह सन्देश कह 
देना कि तुम्हारा भेजा हुआ यह निगुण तो अन्धकार से भरा हुआ है। अर्थात्‌ तुम्हें 
त्याग इस निगुण को स्वीकार कर लेने से हमारे जीवन में अन्धकार छा जायगा । 
अब तो तुम्हें ही अपना बोया हुआ काटना पड़ेगा । इस उलभन भरे निगुण ब्रह्म की 
समस्या को स्वयं तुम्हें ही सुलझाना पड़ेगा, क्योंकि यह तुम्हारे ही दिमाग की उपज 
है । हम इसे स्वीकार नहीं कर सकतीं । इसीलिए तुम्हारी चीज तुम्हें ही लौटाए दे 
रही हैं । 
राग सारंग 

ऐसो, माई ! एक कोद को हेतु । 

जेसे बसन कुसँभ-रंग सिलि के नेकु चटक पुनि सेत ॥ 

जैसे करनि किसान बापुरो नौ नो बाहैँ देत। 

एतेहु पे नीर निठुर भयो उसगि आय सब लेत॥ 

सब गोपी भाखें ऊधो सों, सुनियो ब्रात सचेत। 

सूरदास प्रभु जन तें बिछुरें ज्यों कृत राई रेत ॥३६२॥ 


शब्दार्थ-माइ==सखी । कोद==ओर, तरफ। कुसु भ==कुसुम्भीं, लाल । 
सेत=सफेद । बाहैं देत--कई बार जोतता है। बापुरो=बेचारा । उमशि= 
उमड़कर । भाखें==कहती हैं । सचेत==सावधान होकर । कृत राई रेत==रेत में राई 
बिखेर दी हो। 

भावार्थ-गोपियाँ एकपक्षीय और उभयपक्षीय प्रेम का अन्तर स्पष्ट करती 
हुई आपस में कह रही हैं कि 

हे सखि ! एक ही तरफ का प्रेम (जिसमें एक पक्ष तो दूसरे पक्ष से प्रेम करता 
हो, परन्तु दूसरा पक्ष पहले पक्ष से प्रेम न करता हो अर्थात्‌ एकपक्षीय प्रेम) तो वंसा 
ही होता है जैसे कुसुम्भी रंग से रंगा जाने वाला वस्त्र | वस्त्र पर रंग चढ़ाने से वह्‌ 
कुछ समय तक तो अपनी चटक (चमक) से उस वस्त्र को- चमकीला बना देता है, 
परन्तु कुछ समय बाद उस रंग के उड़ जाने से वह वस्त्र पुनः सफेद निकल आता है। 


२६ 

अर्थात्‌ ऐसा एकपक्षीय प्रेम क्षणिक और अस्थायी होता है । यह प्रेम वैसा ही होता है 
जैसे बेचारा किसान इस आशा से अपने खेत को नौ-नौ बार अर्थात्‌ अनेक बार जोतता 
है कि अच्छी वर्षा होगी और खेत में खूब अनाज पैदा होगा । किसान तो मेघ से प्रेम 
करता है, परन्तु मेघ उसके प्रेम की चिन्ता न कर निष्ठुर बन भयंकर वर्षा कर सारे 
खेत को बहा ले जाता है, किसान की सारी मेहनत पर पानी फेर देता है । 
सूरदास कहते हैं कि सम्पूर्ण गोपियाँ उद्धव से कह रही हैं कि हे उद्धव ! 
हमारी बात सावधान होकर सुनो । हमारा यह्‌ प्रेम एकपक्षीय नहीं है, उभयपक्षीय 
है । भगवान्‌ अपने भक्त से बिछुड़ जायं, यह उसी प्रकार असम्भव है, जैसे रेत में राई 
मिल जाने से उन दोनों को अलग-अलग करना असम्भव है । अर्थात्‌ भक्त भगवान्‌ के 
साथ तदाकार हो जाता है, इसलिए वहाँ बिछुड़ने का प्रश्‍न ही नहीं उठता । 
विशेष--( १) गोपियाँ रेत और राई का द्रष्टान्त देकर अपने उभयपक्षीय प्रेम 
की हृढ़ता की स्थापना कर. रही हैं । 
(२) “ज्यों कृत राई रेत' में द्रष्टान्त अलंकार है । 
राग मलार 
सधुकर सन सुनि जोग डरे। 
तुमहू चतुर कहावत अति ही इतो न समुक्ति परे ॥ 
और सुमन जो अनेक सुगन्धित, सीतल रुचि सो करे । 
क्यों तू कोकनद बर्नाह सरे, औ और सबें अनरे ? 
दिनकर महाप्रतापपुज-वर, सबको तेज ह्रे। 
क्यों न चकोर छाँडि मृग-अंकहि बाको ध्यान करे ? 
उलटोइ ज्ञान सबै उपदेसत, सुनि सुनि जीय जरे । 
जम्बू-बृक्ष कहो क्यों, लंपट ! फलवर अम्ब फरे ।। 
मुक्ता अवधि मराल प्रान है, जो लगि ताहि चरं । 
निघटत निपट, सुर, ज्यों जल बिनु ब्याकुल मीन मरें ॥३६३॥ 
शन्दार्थ--इतो=इतना भी । कोकनद--कमल | सरै--जाता है । अनर=. 
अनादर करता है । मृग-अंकहि--चन्द्रमा को । वाको=उसका । जंबू-वृक्ष--जामुत 
का वृक्ष । अंबभाम । निघटत=समाप्त । 


भावार्थ--जो जिससे प्रेम करता है, 


ः वही उसे अच्छा लगता है। विभिन्न 
उदाहरण देती हुई गोपियाँ इसी तथ्य को सिद्ध क ल र | 
रही हैं कि-- व से भ्रमर के माध्यम से कह 


है मधुकर ! तुम्हारी ये योग-सम्बन्धी बातें 
हे वन्धी बातें सुनकर हमारा मन भयभीत हो 
उठता है । तुम तो अत्यन्त चतुर और ज्ञानी कहलाते हो परन्तु फिर भी तुम्हारी समझ 

में इतनी सी वात नहीं आती कि जो जिससे प्रेम करता है वही उसे अच्छा लगता है। 
प्रेमी अपने प्रेमास्पद को त्याग अन्य किसी की ओर आँख उठाकर भी नहीं देखता, 
भले ही वह कितना ही महान्‌ या सुन्दर क्यों न हो। इस संसार में अनेक ऐसे 
सुगन्धित पुष्प हैं जो शीतल और. रुचिकर होते हैं, परन्तु यह बता कि तू अन्य सारे 
पुष्पों का अनादर और उपेक्षा कर केवल कमलों के वन में ही क्‍यों विचरण करता 
है ? सूर्य महा प्रतापशाली और प्रकाश का पुञ्ज होता है और अपने प्रकाश द्वारा अन्य 
सभी का तेज हर लेता है, सब उसके सामने फीके पड़ जाते हैं। फिर भी चकोर 
चन्द्रमा का ध्यान करना त्याग, उस प्रकाश-पुञ्ज सूर्य का ध्यान क्‍यों नहीं करता ? 
इसका कारण यही है कि जो जिसे अच्छा लगता है, वह उसे त्याग अन्य का ध्यान 
कभी नहीं कर सकता । 
परन्तु है मधुप ! तू तो ऐसा महामूर्ख है कि इतनी साधारण सी बात को भी 
नहीं समझता और हमें उल्टे ज्ञान का उपदेश दे रहा है। अर्थात्‌ हमसे कहता है कि 
हम अपने प्रेमास्पद कुष्ण को त्याग तेरे निगु'ण ब्रह्म को स्वीकार कर लें । तेरी ऐसी 
बातों को सुन-सुनकर हमारा हृदय जल रहा है। रे लम्पट ! यह बता कि जामुन 
के वृक्ष में फलों में सर्वश्रेष्ठ आम कंसे लग सकते हैं ? हंस जब तक जीवित रहता है, 
तब तक केवल मोती ही चुगा करता है, अन्य कुछ भी नहीं खाता । मछली जल के 
पूर्णतया समाप्त हो जाने पर तड़प-तड़पकर मर जाती है । सच्चा प्रेम इसी को कहते 
हैं । सच्चे प्रेमी अपनो प्रेम-साथता से कभी विचलित नहीं होते। हम भी अपने 
प्रियतम कृष्ण को त्याग देने पर जीवित नहीं रह सकेगी; उनके बिरह में तड़प-तड़प 
कर मर जायेंगी । 
विशेष--सम्पूर्ण पद में निदर्शना तथा ज्यों जल""'मीन मरे में उपमा 
अलंकार है । 
बिरचि सन बहुरि रच्यो आय। 
` टूटी जुरे बहुत जतनन करि, तऊ दोष नहि जाथ ॥ 
कपट हेतु की प्रीति निरंतर, नोइ चोखाई गाय। 
दूध फटे जैसे भइ काँजी, कोन स्वाद करि खाय ? 
केरा पास ज्यों बेर निरंतर, हालत दुख दे जाय। 
स्वाति-बू द ज्यों परे फनकि-मुख, परत बिषे ह्लं जाय ॥ 
ऐसी केती तुस जौ उनकी, कहौ बनाय-बनाय। 
सूरजदास दिगंबर-पुर में, कहा रजक-ब्यौसाय ॥३६४॥। 
शब्दार्थ-बिरचि=विरक्त हो, उचट कर । राच्यो=अनुरक्त हुआ । नोई== 
पैर रस्सी से बांधकर । चोखाई=दूध दुही हुई । काँजोन्=खटाई। केरा ककेला । 
हालत==हिलने पर । फनिक=सर्प । दिगंबर-पुर =नंगों का नगर । र्‌जक-व्यौसाय = 
धोबी का व्यवसाय, धन्धा । 

भावार्थ--गोपियाँ उद्धव के निगुण-ब्रह्म की पूर्ण अवहेलना करती हुई' 
विभिन्न उदाहरणों द्वारा यह सिद्ध कर रही हैं कि प्रेम एक वार हूट जाने पर उसमें 
पहले की-सी गम्भीरता और एकनिष्ठता नहीं रहती । वे इसी बात को स्पष्ट करती 
हुई उद्धव से कह रही हैं कि 
हे उद्धव ! यदि मन एक बार किसी के प्रति विरक्त हो पुनः किसी के प्रति 
अनुरक्त होता है तो उसमें पहले प्रेम की-सी वह गम्भीरता और अनन्यता की भावना 
नहीं रह पाती । जब रस्सी एक बार टूट जाती है तो अनेक यत्न कर उसे जोड़ देने 
पर भी उसका दोष नहीं जाता, उसमें गाँठ पड़ ही जाती है | अर्थात्‌ हम एक वार 
कृष्ण से प्रेम कर घोखा खा च्रुकी हैं, इसलिए अब हम तुम्हारे निगु ण-ब्रह्म से उसी 
तन्मयता और गम्भीरता के साथ प्रेम नहीं कर सकतीं । यदि प्रयत्न करेंगी भी तो 
उसमें कहों-त-कहीं कमी या दोष रह ही जायगा । इसीलिए हम निगु'ण-ब्रह्म को 
स्वीकार करने में असमर्थं हैं। प्रेम पर से हमारा विशवास उठ गया है । कपट-भरा 
प्रेम वैसा ही होता है, जैसे हम गाय को पहले खूब खिलाते-पिलाते हैं और फिर उसके 
पैरों में रस्सी बाँध उसका दूध दुह लेते हैं। दूध दुह लेने के उपरान्त उसके पैरों में 
रस्सी (पेंड) बाँध उसे चरने छोड़ देते हैं, जिससे वह भाग न जाय। मन एक बार 
फट जाने पर फिर प्रेम करने में आनन्द नहीं आता | जैसे दूध फट जाने पर खट्टा 
और स्वादहीन हो जाता है और फिर कोई भी उसे खाना पसन्द नहीं करता । 
दूसरी बात यह है कि प्रेम समान स्वभाव वालों में ही होता है। विपरीत 
स्वभाव वालों से प्रेम करने पर सदेव दुःख उठाना पड़ता है । जैसे बेर के वृक्ष के 
पास लगा हुआ केला दुःख पाता रहता है। बेर के वृक्ष के तनिक हिलते ही उसके 
काँटों से केले का वृक्ष विदीणं होता रहता है। तुम्हारा निगु'ण-ब्रह्म भी हमारे लिए 
बेर के वृक्ष के समान दुःखदायी बन जायगा । यदि अच्छी-से-अच्छी चीज भी अपात्र 
के हाथ पड़ जाती है तो भयानक रूप धारण कर लेती है। जैसे स्वाति नक्षत्र 
की बूंद जब सपं के मुख में जा पड़ती है तो पड़ते ही घातक विष की बूद बन 
जाती है। इसी प्रकार स्वाति नक्षत्र की बूंद के समान दुर्लभ हमारा, ताग के 


समान प्रेम तुम्हारे निगु'ण-ब्रह्म के पास जा विष बन जायग T, 
हो जायगा । 


हे उद्धव ' तुम चाहे अपने निगुण-ब्रह्म के सम्बन्ध में बना-बनाकर कितनो ही 
बातें क्यों न करो, परन्तु तुम्हारा यह प्रयत्न वैसा ही निष्फल सिद्ध होगा जैसे कोई 
घोवी नंगों के नगर में जा वहाँ अपना कपड़े घोने का व्यवसाय चलाना चाहे । जब 
उस नगर में कपड़े ही नहीं होंगे तो बेचारा धोबी घोएगा क्या ? अतः तुम अच्छी 
तरह से समक लो कि हम तुम्हारे निगुण-ब्रह्म को स्वीकार नहीं कर सकतीं, उससे 
प्रेम नहीं कर सकतीं । क्योंकि हम एक बार कृष्ण से प्रेम कर प्रेम का तात भुगत 
रही हैं । अब प्रेम करने से हमारा मन उचट गया है। अथवा यहाँ सब कष्ण से प्रेम 
करती हैं, इसलिए यहाँ तुम्हारे निगुण-ब्रह्म की दाल नहीं गल सकती । 


जिससे हमारा प्राणान्त 

विशेष-- (१) द्वितीय पंक्ति का भाव रहीम की इन पंक्तियों में भी व्यक्त 
हुआ है-- 
“रहिसन धागा प्रेम का मत तोड़ो चटकाय । 
हूटे से फिर ना जुड़े, जुड़े गाव परि जाय ॥” 
इस सम्पूर्ण पद का भाव इन्हीं पंक्तियों में अभिव्यक्त हो रहा है । 
(२) 'कपट-हेतु गाय, में द्रष्टान्त और प्रतिवस्तूपमा; 'केरा"""'"जाय 
में उपमा; स्वाति! जाय' में विषम; और 'दिगम्बर' में इलेष अलंकार है। 


? 


राग नट 


कहूत कत परदेसी की बात ? 

मंदिर-अरध-अवघि बदि हम सों, हरि-अहार चलि जात ॥ 

ससि-रिपु बरष सुर-रिपु युग वर, हर-रिपु किए फिरे घात। 

मध-पंचक ले गए स्यामघन, आय बनी यह बात॥ 

नखत, बेद, ग्रह जोरि अर्ध करि, को बरजे हम खात। 

सूरदास प्रभु तुर्माह मिलन कों, कर मीड़ति पछितात ॥३६५॥ 

शब्दा्थं-मंदिर-भरघ-भवधि=मंदिर-घर, अरघ--आधा भाग, एक पाख 
या पक्ष, भर्थात्‌ एक पक्ष या पन्द्रह दिन की अवधि। हरि-भहार=हरि-सिंह, 
अहार--भोजन, माँस अर्थात्‌ एक महीना । ससि-रिपु=्=दिन अर्थात्‌ एक दिन एक 
वर्ष के समान । सूर-रिपु=रात्रि। हर-पिपु=कामदेव । घात "ताक लगाना । मघ- 
पंचक=मघा से लेकर पाँचवाँ नक्षत्र चित्रा अर्थात्‌ चित्त । नखत=नक्षत्र २७--वेद 
४¬-ग्रह ९=४०॥। अर्धं करि-=आधा कर अर्थात्‌ बीस (२०) अर्थात्‌ विष । बरजे= 
रोके, मना करे। 

भावार्थ-उद्धव द्वारा कृष्ण का सन्देश सुनाने पर विरह-व्यथिता गोपियाँ 
झल्लाकर कह रही हैं कि 

हे उद्धव ! तुम हमसे उस परदेशी (मथुरा में जाकर बस गए) कृष्ण की बातें 
क्यों कहते हो । अब वह हमारे लिए परदेशी बन गए हैं, अतः हम उनकी बातें नहीं 
सुनना चाहतीं । वह तो ऐसे कूठे और मक्क़ार हैं कि हमसे लोटने का जो वायदा कर 
गए थे, उसे उन्होंने पूरा नहीं किया । वह हमसे एक मास के एक पक्ष अर्थात्‌ पन्द्रह 
दिन में लौटने का वायदा कर गए थे, परन्तु उन्हें गए पूरा एक मास बीत गया है 
और वह अभी तक लौटकर नहीं आए । चन्द्रमा का शत्रु अर्थात्‌ दिन हमें वषं के 
समान लम्बा लगता है, और सूर्य का शत्र, अर्थात्‌ रात्रि हमें युग के समान कभी न 
समाप्त होने वाली-सी प्रतीत होती है । रात्रि वसे ही काटे से नहीं कटती, ऊपर से 
शिव का शत्र, (कामदेव) हमारे ऊपर आघात करता रहता है, सदव हमारी ताक में 
लगा रहता है। अर्धात्‌ रात्रि के समय हमें काम-वासना बहुत अधिक सताती है । 


i lh ri rd 

हमारे चित्त (मन) को तो श्यामधन कृष्ण अपने साथ ड ही मथुरा ले कि थे, इसीलिए 
आज हमारी ऐसी दशा हो रही है। अर्थात्‌ हम क्ृष्ण-विरह में अत्यधिक व्याकुल बनी 
रहती हैं । 

(२७ नक्षत्र --४ वेदञ-& ग्रह को जोड़कर उसका आधा बीस अर्थात्‌ विष) 
हम कृष्ण-विरह में इतनी व्यथित हो उठी हैं कि अब विष खाने का मन करता है और 
कृष्ण के बिना अब हमें उसे खाने से कौन रोक सकता है ? अर्थात्‌ अब यह विरह- 
वेदना इतनी असह्य हो उठी है कि मर जाने को मन करता है, जिससे इस प्राणान्तक 
वेदना से मुक्ति मिल जाय । हे स्वामी कृष्ण ! हम तुमसे मिलने के लिए हाथ मलती 
और पछताती रहती हैं कि हमने अक्र्र और तुम्हारी बातों पर विश्वास कर तुम्हें 
यहाँ से जाने ही क्यों दिया था। 

बिशेष--(१) यह पद दृष्टकूट' है। काव्य-शास्त्र के अनुसार हष्टकूट की 
गणना अधम-काव्य की श्रेणी में की जाती है। इसमें अर्थ स्पष्ट न होकर अत्यन्त 
बिलष्ट होता है। इसे स्पष्ट करने में बहुत मानसिक श्रम करना पड़ता है, और 
'क्लिष्टत्व' काव्य का एक दोष माता गया है। चमत्कार प्रिय कवि ही प्रायः ऐसे 
हष्टकूटों की रचना करते आए हैं । सूर पर भी इस काव्य-परम्परा का प्रभाव ऐसे 
पदों के रूप में देखा जा सकता है। उनके 'साहित्य-लहरी' नामक ग्रन्थ में ऐसे अनेक 
दृष्टकूट मिलते हैं । ऐसे पदों को 'चित्र-काव्य' भी कहते हैं। 

(२) अलंकार की दृष्टि से इस पद में 'हष्टकूट' अलंकार है । 
(३) विलष्ट शब्दों का अर्थ ऊपर 'शब्दाथं' में किया जा चुका है। पाठक वहीं 
देख लें । 
राग धत्ताश्री 
ऊधो ! मन माने की बात । 


दाख छहारा छाँडि अभृत-फल बिस-कोरा बिस खात ॥ 
जो चकोर को दे कपूर, कोउ तजि अंगार अघात ? 
सधुप करत घर कोरि काठ में बंधत कमल के पात ।। 
ज्यों पतंग हित जानि आपनो दीपक सों लपटात । 
सुरदास जाको मन जासों सोई ताहि सुहात ॥॥३६६॥ 


शब्दार्थ-अपृत-फल=अमृत के समान मीठे फल । आघात ==तृप्त होता है । 
कोरि==कुरेद, कुतरकर । हित=भलाई । सुहात=अच्छा लगता है । 
भावाथं- ग्रेम का क्षेत्र अद्भुत होता है। प्रेमी सुन्दर और अञ रों को 
गोसे प्र च्छी वस्तुओं क 
त्याग खराब चीजों से प्रेम करने लः § छा वस्तु 


5 गते हैं । कृष्ण के प्रति अपनी हढ़ता और अनन्यता 
का यही मनोवैज्ञानिक कारण बताती हुई! गोपियाँ उद्धव से कह्‌ रही हैं कि-- 
पट 


हे ] 
हैं उद्धव ' यह तो मन द्वारा किसी को अपना मान लेने की बात है । अर्थात्‌ 

जिसमें हमारा मन एक वार रम जाता है फिर उसके सामने हमें और कुछ भी अच्छा 
नहीं लगता । जैसे विप का कीड़ा दाख और छुट्दारे जसे अमृत के ममान जीदनायक 
और मीठे फलों को न खाकर केवल प्राणघातक विष खाने में ही सुख मानता है । 
वही उसे अच्छा लगता है । यदि चकोर को कोई शीतलता प्रदान करने वाला कपूर 
खाने को दे तो वह उसे त्याग अंगार खाने में ही पूर्ण तृप्ति का अनुभव करता है। 
यद्यपि भ्रमर काठ जँसी कठोर वस्तु में भी कुरेद-कुरेद कर, उसे काट अपना घर बना 
लेता है, परन्तु वही भ्रमर कमल के कोमल पत्तों में वन्दी बन जाता है और उन्हें काट 
मुक्त होने का प्रयत्न नहीं करता । क्योकि वह कमल से प्रेम करता है । 
जैसे पतिगा दीपक की लो में अनुरक्त होने के कारण उसी से लिपटने में 
अपना हित समझता है और भस्म हो जाता है । इससे यह सिद्ध होता है कि जिसका 
मन जिसमें एक वार अनुरक्त हो जाता है, उसे वहो अच्छा लगता है । भाव यह है कि 
तुम्हारा निगुण ब्रह्म चाहे कितना ही महानु और स्पृहणीय क्यों न हो, परन्तु हमारा 
मन कृष्ण में अनुरक्त है, इसलिए हम अपने कृष्ण को त्याग तुम्हारे महान्‌ निगु'ण ब्रह्मः 
से प्रेम नहीं कर सकतीं । हमें तो अपने कुष्ण ही प्यारे हैं। 
विशेष--(१) एक उदू शायर ने यही बात इस प्रकार कही है 
“हुआ लैला पे सजन्रू, कोहकन झोरीं पे झेदाई। 
मोहब्बत दिल का सोदा है कि जिसकी जिससे बन आई ॥” 
(२) पूरे पद में समुच्चय अलंकार है। 
राग बिलावल 
कर-कंकन तें भुज-टाँड़ भई । 
मधुबन चलत स्याम मनमोहन, आवन-अवधि जो निकट दई ॥। 
जोहति पंथ मनाबति संकर, बासर निसि सोह गनत गई । 
पाती लिखत बिरह तन व्याकुल, कागर ह्व गयो नोरमई॥ 
ऊधो ! मुख के बचनन कहियो, हरि सों झुल नितप्रतिहि नई । 
सुरदास प्रभु तुम्हरे दरस को, बिरह बियोगिनि बिकल भई ।।३६७॥ 
शब्दार्थ--भुज-टाँड--बाहु में कोहनी से ऊपर पहनने का एक आभूषण । 
मधुबन==मश्ुरा । आवत न्ःआने की । जोहतिर-ताकती, देखती । गनत==गिनते 
हुए । कागर "कागज । नोरमई=्=जलमय । बचनन कहियो==जवानी कहना । 
भावार्थ--विरह-व्यथिता गोपियाँ अत्यन्त कृश-गात हो गई हैँ । अपनी इसी 
विरह-वेदना और कृशता का वर्णन करती हुई वह उद्धव से कह रही हैं कि 
हे उद्धव ! हम कुष्ण-विरह में निरन्तर दग्ध होते रहने के कारण इतनी 
दुबली हो गई हैं कि हमारी पहुँची (कलाई) में पड़ा हुआ कंकण अब हमारी भुजा 
का टाँड़ नामक आभूषण बन गया है। अर्थात्‌ हमारी बाहे इतनी पतली हो गई हैं 

कि कंकण ऊपर खिसककर टाँड़ के स्थान पर जा पहुंचता है कृष्ण जब मथुरा के 
लिए प्रस्थान कर रहे थे, उस समय उन्होंने अपने लौट आने की अवधि थोड़ी-सी ही 
केवल पन्द्रह दिन की बताई थी कि वह पन्द्रह दिन में लौट आयेंगे । परन्तु वह अवधि 
दिन-रात एक-एक दिन गिनते, उनका रास्ता देखते और शंकर की मनौतियाँ मनाते 
हुए समाप्त हो गई । कृष्ण लोटकर नहीं आए। जब शरीर विरह के कारण व्याकुल 
हो उठता है तो हम कृष्ण के लिए चिट्ठी लिखती हैं । परन्तु आँखों से निरन्तर बहते 
रहने वाले आँसुओं से कागज भीग जाता है और चिट्टी गल जाती है। हम चिट्ठी 
लिखें तो आखिर कंसे लिखें ? 

इसलिए हे उद्धव ! तुम हमारी इस विरह-व्यथा का वर्णन कृष्ण से मुह- 
जबानी ही कह देना कि हम नित्यप्रति भयायक कष्ट सहती रहती हैं। हे स्वामी ! 
हम सारी वियोगिनियाँ विरह्‌ के कारण अत्यधिक व्याकुल हो, तुम्हारे दर्शनों के लिए 
छटपटाती रहती हैं । 

बिशेष--'कर-कंकन”''भई' में सम्बन्धातिशयोक्ति अलंकार है। विरह के 
ऐसे चित्रण, ऊहात्मक-चित्रण माने जाते हैं। गोपियों के कंकण तो कृशता के कारण 
भुज-बन्ध (बरा) का काम देने लगे थे, परन्तु तुलसी की सीता की अँग्रूठी तो ककण 
बन गई थी; जेसे- 

“तुस पूछत कहि मुद्विके मौन होत यहि नाम । 
कंकन को पदवी दई तुम बिन या कंह राम ॥” 

ऐसी अतिशयोक्तियाँ कभी-कभी अद्भुत चमत्कार उत्पन्न कर देती हैं। 

राग धनाश्री 


फूल बिनन नाह जाउ सखी री ! हरि बिन कंसे बीनों फल । 
सुन री, सखी ! मोह्‌ रामदोहाई, फूल,लगत तिरसूल ॥ 
वे जो देखियत राते-राते, ' फूलन फूली डार। 
हरि बिनु फूल भार से लागत, झरि-झरि परत अंगार ॥ 
केसे के पनघट जाउं सखी री! डोलों सरिता-तीर । 
भरि-भरि जमुना उमड़ चलति है, इन नैनन के नीर ॥ 
इन नेनन के नोर सखी री! सेज भई घरनाउ। 
चाहति हों याही पे चढ़िके, स्याम-मिलन कों जाउ" ॥ 
प्रान हमारे बिन हरि प्यारे, रहे अधरन पर आय। 
सूरदास के प्रभु सों सजनी, कोन कहै समुझाय ॥३६८॥ 
शब्दार्थ--विनन--बीनने को । तिरभूल=त्रिशुल । राते-राते=लाल-लाल । 
भार अग्नि की ज्वाला । डोलौं>-घुमू' । घरनाऊ =घड्नई, बाँस में उलटे घड़े बाँध 
क्र बनाई गई नाव । कट पा 

भावार्थ-विरह-व्यथा से अत्यधिक त्रस्त और व्याकुल हो गोपियां आमस में 
कह रही हैं कि 
हे सखि ! मैं फूल बीनने (तोड़ने) से लिए नहीं जाऊ गी क्योंकि कृष्ण के बिना 
में कंसे फूल बीन सकू गी ? (फूल कामोद्दीपक होते हैं, इसलिए उन्हें देख गोपियों को 
कृष्ण की याद सताने लगती है |) हे सखि ! सुन, मैं राम की सोगन्ध खाकर कहती हूँ 
कि फूल मुझे त्रिशुल के समान भयानक और प्राणघातक लगने लगते हैं । वह जो दूर 
लाल-लाल फूलों से लदी डाल दिखाई दे रही है, कृष्ण के बिना वे फूल मुझे अग्नि के 
दहकते हुए अंगारे से लगते हैं और उस डाल पर से जो फूल नीचे भड़ रहे हैं, वे 
ऐसे लगते हैं-मानो अंगारे नीचे गिर रहे हों, अंगारों की वर्षा हो रही हो । 
हे सखि ! मैं पनघट पर केसे जाऊ ? कैसे नदो के तीर (तट) पर घुमू ? 
क्योंकि इन्हें देखते ही मेरे इन नयनों से आँसुओं की धारा ऐसे प्रबल वेग से बहने 
लगती है-मानो यमुना जल से आपूरित हो उमड़कर बह रही हो। हे सखि ! मेरे 
इन नयनों के जल के कारण मेरी शय्या घड़नई बन जाती है। अर्थात्‌ आँसुओं के 
जल में त॑रने लगती है । मेरा मन कहता है कि मैं अपनी उसी शय्या रूपी घड़नई नाव 
पर चढ़ कृष्ण से मिलने के लिए जाऊ । प्रियतम कृष्ण के बिना मेरे प्राण होठों पर 
आ गए हैं अर्थात्‌ मैं प्राणान्तक वेदना सह रही हूँ। परन्तु स्वामी कृष्ण को जाकर 
कौन समाए कि तुम्हारे बिना गोपियों की ऐसी दशा हो रही है, इसलिए तुम लौट 
कर उन्हें दर्शन दे, इस यातना से मुक्ति दिला दो । 
विद्येष--(१) विरहात्युक्ति होने के कारण अतिशयोक्ति अलंकार है। 
(२) संगीत की हृष्टि से यह पद अत्यन्त सुन्दर है। 
(३) प्रकृति का उद्दीपन रूप में चित्रण है। 
राग बिहागरो 
ऊधो जू ! में तिहारे चरनन लागों, बारक या ब्रज करबि भाँवरी । 
निसि न नींद आवे, दिन न भोजन भावै, सग जोवत भई दृष्टि झाँवरी ॥ 
वहै बुन्दाबन स्याम सघन बन, वहै सुभग सरि सांवरी। 
एक स्याम बिनु स्याम न भावे, सुधि न रही जसे बकत बावरी ॥ 
लाज छाँडि हम उर्ताह आवतीं, चलि न सकति आबे बिरह-ताँवरी । 
सूरदास प्रभु बेगि दरस दोजे, होय है जग में कीरति रावरी ॥३६९॥ 
शब्दार्थ--बारक--एक बार। करबिन=करें । भाँवरी=्ञ्चवकर, फेरा। 
भाँवरी ==धुधली । वहै==वही। सरि सावरी =ष्याम रंग वाली यमुना नदी । स्याम = 
काला रंग । बावरी =पगली । ताँवरी =ताप, ज्वर, चक्कर | रावरी==तुम्हारी । 
भावार्थ- कोई गोपी या राधा उद्धव से प्रार्थना कर रही है कि 
हे उद्धवजी ! मैं तुम्हारे चरण छूती हूँ । कोई ऐसा यत्त करो जिससे प्रियतम 

कृष्ण एक वार इस ब्रज का चक्कर लगा जाए । यहाँ हो जाएं । उनके वियोग में हमे 
रात को नींद नहों आती, दिन में खाता-पीना अच्छा नहीं लगता और निरन्तर उनकी 
राह ताकते-ताकते इष्टि धुंधली पड़ गई है । यह वृन्दावन भी वही है, यहाँ शयामल 
सघन वन और सुन्दर साँवली यमुना भी वही है, परन्तु केवल एक श्याम (कृष्ण) के 
बिना हमें ब्रज की यह श्यामलता तनिक भी अच्छी नहीं लगती । हम अपना होश- 
हवास तक खो बैठी हैं और रात-दिन पगली के समान अनगंल प्रलाप करती रहती 
हैं । हम सम्पूर्ण लोक-लाज त्याग उधर मथुरा ही चली आतीं, परन्तु करें क्या, हमसे 
चला नहीं जाता क्योंकि इस विरह-ज्वर के कारण चलने में राँई अर्थात्‌ चक्कर आने 
लगते हैं । इसलिए हे स्वामी ! तुम शीघ्र आकर हमें अपने दर्शन दो । ऐसा करने से 
संसार में तुम्हारी कीत्ति फलेगी कि तुमने दुखिनी गोपियों का विरह-दुःख से उद्धार 
किया था । सारा संसार तुम्हारा यश गायेगा। 
ऊधो ! जर्बह जाव गोकुलमनि आगे पेयाँ लागन कहियो। 
अब मोहि बिपति परी दसन बिनु, सहि न सकत तन दारुन दहियो ॥ 
सरदचंद मोहि बेरि महाभयो, अनिल सहि न परे किहि फिधि र हियो। 
सूर स्याम बिनु गृह बन सूनो, बिन मोहन काको भुख चहियो ॥३७०॥ 
शब्दाथ-जाव=जाओ । गोकुलमनि=कृष्ण । पैयाँ लागन= चरण छूना, 
पालागन । दहियोऱ्=जलना । बँरिव्=शत्रु । अनिल न=शीतल पवन । चहियो = देखें। 
भावार्थ--अपनी असह्य, असीम विरह-व्यथा का वर्णन करती हुई गोपियाँ 
उद्धव से कह रही हैं कि 
हे उद्धव ! तुम जव गोकुल-मणि कृष्ण के सामने जाओ तो उनसे हमारा 
पालागन (चरण-स्पशं) कह देना । साथ ही हमारा यह सन्देश भी कहना कि तुम्हारे 
दर्शनों के बिना हम पर भयानक संकट आ पड़ा है। हमारा यह शरीर बिरह की इस 
जलन को सहन नहीं कर पाता । शरद्‌ ऋतु का चन्द्रमा हमारा महाभयंकर शत्रु बन 
गया है और शीतल पवन का स्पर्श तक हमसे नहीं सहा जाता। अब तुम्हीं बताओ 
कि हम किस तरह जीवित रहें (विरह में शरद चन्द्र और शीतल पवन उद्दीपनकारी 
बन जाते हैं ।) स्वामो कृष्ण के बिना यह घर भौर बन हमें सूने लगते हैं । अब कृष्ण 
के अतिरिक्त और किसका मुह देल हम जीवित रहें । अर्थात्‌ कृष्ण के मुख को देखे 
बिना हमारा मरण निङ्चित है। है 
विशेष--(१) प्रकृति का उद्दोपन-रूप है । 
(२) अतिशयोक्ति अलंकार है । 
राग सोरठ 


में जान्यो भोको माधव हित है कियो । 
अति आदर अलि ज्यों भिलि कमलहि मुख-मकरन्द लियो ॥ 

बरु वह भली पूतना जाको, पय-सँग घ्रान पियो। 
मनमधु अचे निपट सूने तन, यह दुख अधिक दियो ।। 
देखि अचेत अमृत-अवलोकनि, चालि जु सींचि हियो। 
सूरदास प्रभु वा अधार के नाते परत जियो ।।३७१॥।। 


शब्दार्थं - हित =प्रेम । मकरन्द=पराग । बरु=इससे तो । पय-सँग =दूघ 
के साथ । मनमधु--मन रूपी मधु । अँचे=पीकर । अवलोकनि-=हृष्टि। चाल= 
चले गए । अधार==आधार, सहारा । 

भावाथं-अपने प्रति कृष्ण की निष्ठुरता पर उपालम्भ देती हुई गोपियाँ उद्धव 
से कह रही हैं कि 

हे उद्धव ! हमने तो यह समभा था कि कृष्ण हमसे प्रेम करते हैं। परन्तु 
उनका वह प्रेम तो कपट-प्रेम निकला । जिस प्रकार भ्रमर कमल के प्रति अत्यन्त 
आदर प्रदर्शित करता हुआ उससे मिलता है और फिर उसके मुख का मकरन्द (पराग) 
पान करता है परन्तु फिर उसे त्याग कर चला जाता है । बिल्कुल ऐसा ही व्यवहार 
कृष्ण ने हमारे साथ किया है। पहले उन्होंने हमारे प्रति स्नेह प्रदर्शित कर हमारे 
अधर-रस का पान किया और फिर हमें त्याग चले गए । हमसे तो वह पूतना अच्छी 
और भाग्यशालिनी थी, जिसका दूध पीते समय कृष्ण ने उसके प्राण भी पी लिये थे, 
उसके प्राण खींच लिये थे । परन्तु कृष्ण जाते समय हमारे प्राण न ले, हमें अपने विरह 
का यह दुःख दे गए । उन्होने हमारे मन रूपी मधु का पान कर अर्थात्‌ हमारे मन को 
अपने साथ ले जाकर हमारे मन-हीन इस नितान्त झून्य शरीर को अधिक दुःख दिया 
है । अर्थात्‌ हमारा मन सदैव कृष्ण में ही रमा रहता है, इसलिए उनके विरह में हमें 
अत्यधिक वेदना सहनी पड़ रही है। 

परन्तु कृष्ण ने हमारे ऊपर एक उपकार अवश्य किया था। जब उनके यहाँ से 
जाते समय हम उनके बिछुड़ने के दुःख से अचेत हो रही थीं, उस समय उन्होंने अमृत 
के समान जीवन-दायिनी अपनी दृष्टि द्वारा हमारी ओर देख हमारे मुरभाये और 
दुःखी हृदय को सींच चैतन्य कर दिया था । उस दृष्टि को देख हमें विश्वास हो गया 
था कि कृष्ण हमसे सच्चा प्रेम करते हैं । अब हम उसी प्रेम भरी अमृत के समान 
मधुर दृष्टि के सहारे ही जी रही हैं। उस दृष्टि ने हमें विशवास दिला दिया था कि 
कृष्ण हमारे ही हैं और लौटकर अवश्य आयेंगे । 

बिशेष--'अतिः'""लियो' में उपमा और रूपक; 'मनमधु' तथा 'अमृत 
अवलोकति' में तिरंग रूपक; तथा 'देखि""'""" जिथो में काव्यलिंग अलङ्कार है । 


राग सारंग 
देखो साधव की मित्राई। 
आई उघरि कनक-कलई ज्यों, दे तिज गए दगाई ॥ 

हम जाने हरि हितू हमारे, उनके चित्त ठगाई। 
छाँड़ी सुरति सब ब्रजकुल को, निठुर लोग बिलमाई ॥ 
प्रेम निबाहि कहा वे जानें साँचेई अहिराई। 
सूरदास बिरहिनी बिकल-मति कर मौंजे पछिताई ॥३७२॥ 


शाब्दार्थ-मित्राई= मित्रता । निज=केवल, बिल्कुल । दगाई=दगा, धोखा। 
हितू == हितेषी । सुरति=स्मृति । बिलमाई==विरम रहे हैं, रह रहै हैं । निबाहि= 
निभाना । अहिराई= सर्पराज । 

भावाथं--गोपियाँ कृष्ण के विश्‍वासघात से व्यथित हो उनकी निष्ठुरता पर 
व्यंग्य करती हुई उद्धव से कह्‌ रही हैं कि-- 

हे उद्धव ! तुम ही देख लो कि कृष्ण की मित्रता कंसी होती है । उनके क१ट- 
प्रेम की असलियत अब अच्छी तरह से खुल गई जब वह हमारे साथ पूरी तरह से दगा 
कर, धोखा दे, हमें छोड़ कर चल दिये। जिस तरह किसी बर्तन पर चढ़ी हुई सोने 
की कलई (पानी) छूट जाने से उसका असली रूप सामने आ जाता है, वँसे ही अब 
क्रुण के कपट प्रेम की कलई (बाह्य रूप) स्पष्ट हो उठी है। हम तो यह समझती थीं 
कि कृष्ण हमारे शुभचिन्तक और हितेषी हैं, परन्तु उनके हृदय में तो यह विश्‍वासघात 
भरा हुआ था। अब वह्‌ सम्पूर्ण ब्रज की याद भुलाकर मथुरा में निष्ठुर लोगों के 
बीच जा समे हैं । (मधुरा के लोग निष्ठुर इसलिए हैं कि पहले अक्रूर धोखा दे कृष्ण 
को लिवा ले गए थे और अब उद्धव गोपियों से कुष्ण की स्मृति तक छीन लेने यहाँ 
पघारे हैं ।) 

ऐसे कृष्ण, प्रेम निभाना कया जानें ! वे तो सचमुच ही सपंराज सिद्ध हुए । 
अर्थात्‌ जिस तरह सपं अपने पालक संपेरे के स्नेह की पूणं उपेक्षा कर, अवसर पा उसे 
डस लेता हैं ओर फिर भाग जाता है, उसी प्रकार कृष्ण ने गोपियों के स्नेह की पूणं 
उपेक्षा कर, उन्हें अपने विरह रूपी दंश से मर्माहत कर मरणासन्न बना दिया था ओर 
स्वयं उन्हें छोड़ मधुरा भाए गए थे। इसी कारण गोपियाँ कृष्ण को अहिराज (सर्पराज) 
कह रही हैं । सूरदास कहते हैं कि विरहिनी गोपियाँ कृष्ण की याद कर हाथ मल-मल 
कर पछताने लगीं । 

विशेष--( १) 'कनक-कलई' में उपमा अलंकार है। 


(२) अहिराई में स्लेष है। पहला अथं 'अहीरों का राजा” तथा दूसरा स्पा 
का राजा'। 


राग मलार 
मेरे मन इतनी सूल रही । 
ब बतियाँ छतियां लिखि राखोीं, 
एक दिवस मेरे गृह आए, 
देखि तिन्हैं में मान कियो सखि, 


जे नंदलाल कही ॥ 
में हो मथति दही । 
सो हरि गुसा गही ॥ 

सोचति अति पछताति राघधिक मूर्छित धरनि ढही। 
सूरदास प्रभु के बिछुरे तें, बिथा न जाति सही ।।३७३॥ 

शब्दार्थ--सूल ==शूल, दुःख, मलाज्ञ । बतियाँ--बातें । ही==थी । गुसा गही 
=क्रोध किया । ढही==गिर पड़ी । 

भावार्थ-विरह-व्यथिता राधा कृष्ण-सम्बन्धी प्राचीन स्मृतियों का स्मरण 
कर अपनी सखी से कह रही है कि-- 

है सखि ! मेरे मन में एक बात का बहुत भारी दुःख और मलाल है। एक 
ऐसी घटना घटी थी कि उस समय कृष्ण ने जो बातें कही थीं, वे मेरे हृदय में अंकित 
हो गई हैं, अभी तक चुभ रही हैं । ऐसा हुआ कि एक दिन कृष्ण मेरे घर आए । उस 
समय मैं दही मथ रही थी । मैंने कृष्ण को देखकर मान किया । सो हे सखि ! मेरे 
उस मान करने से कृष्ण नाराज हो गए । सम्भवतः मेरी उस नादानी से ही नाराज 
हो वह हमें छोड़कर चले गए । 

राधा इतना कहकर उस पुरानी घटना के सम्बन्ध में सोचती ओर बहुत 
पछताती रही । अन्त में दुःख से अत्यधिक व्याकुल बन, मूच्छित हो धरती पर गिर 
पड़ी । स्वामी कृष्ण से बिछुड़ जाने के कारण राधा से वह विरह-व्यथा सही नहीं 
जाती, इसीलिए उसकी ऐसी दशा हो रही थी। 

विशेष--( १) इस पद में विप्रलम्भ श्यृगार का पूर्ण परिपाक हुआ है । राधा 
प्रोषितपतिका नायिका और कृष्ण आलम्बन हैं । रति स्थायी भाव, कृष्ण का स्मरण 
उद्दीपन विभाव, मूर्च्छा अनुभाव तथा स्मरण संचारी भाव है। 

(२) स्मरण संचारी का मामिक चित्रण हुआ है । सुर के ऐसे छोटे, सरल पद 
मामिकता की हृष्टि से बहुत ही सुन्दर और सफल बन पड़े हैं । भावों की सरलता 
और निश्‍छलता--इनका प्रधान गुण और आकर्षण है । 


तब तें बहुरि न कोऊ आयो । 
वहै जो एक बार ऊधो पे, कछुक सोध सो पायो ॥ 
यहै बिचार करें, सखि माधव इतो गहरु क्यों लायो | 
गोकुलनाथ कृपा करि कबहु लिखियौ नाहि पठायो ॥ 
अवधि आस एती करि यह मन अब जहे बोरायो। 
सूरदास प्रभु चातक बोल्यो, मेघन अम्बर छायो ॥३७४॥ 
शब्दार्थ-बहुरि=फिर । सोध=खबर, समाचार। गहरुदेर, विलम्ब। 
लायो=लगाया, किया ! लिखियौ--लिखकर भी । बौरायो क पागल । अम्बर= 
आकाश । 
-भावार्थ-उद्धव गोपियों को अपना योग-सन्देश सुना मधुरां लोट गए । तब 

से बहुत दिन बीत गए परन्तु मथुरा से फिर कोई सन्देश नहीं मिला । गोपियाँ इसी 
बात को आपस में कह रही हैं कि-- 

तव से (उद्धव के ब्रज से जाते के बाद से) यहाँ फिर कोई भी नहीं आया। 
बस, उसी समय, जब उद्धव एक बार यहाँ आए थे, वहाँ का (कृष्ण का) थोड़ा-सा 
समाचार मिल गया था। हे सखि ! हम यही सोच रही हैं कि कृष्ण ने आने में या 
अपना कोई समाचार भेजने में इतनी देर क्यों लगा दी ? न जाने इसका क्या कारण 
है ? गोकुलनाथ ने कभी कृपा कर हमारे लिए एक चिट्ठी तक लिखकर नहीं भेजी। 
हमने उनके आने की अवधि की आशा पर इतने दिन तो काट लिए, परन्तु अब यह 
मन अपना सारा धीरज खो पागल हो जायगा । अर्थात्‌ अव हमसे उनका वियोग 
और अधिक नहीं सहा जायगा । क्योंकि अब वर्षा ऋतु आ गई है, चातक 'पिउ-पिउ' 
पुकार उठे हैं और आकाश में मेध छा गए हैं। भाव यह कि इस वर्षा ऋतु के आ 
जाने से हमें कृष्ण की स्मृति और अधिक सताने लगेगी और कामोद्दीपन होने के 
कारण हमारा मन पागल बन जायगा । 

विशेष--यह पद “भ्रमर गीत” के कथा-क्रम में व्याघात उत्पन्न करता है; 
क्योंकि इसके बाद भी अनेक पद ऐसे मिलते हैं, जिनमें गोपी-उद्धव सम्वाद चलता 
रहता है। 


यशोदा के उद्धव के प्रति वचन 
राग सोरठ 

संदेसो देवकी सों कहियो । 

हों तो धाय तिहारे सुत की, कृपा करत ही रहियो ॥। 
उबटन तेल ओर तातो जल, देखत ही भजि जाते। 
जोइ-जोइ माँगत सोइ-सोइ देती, करम-क रम न्हाते ॥ 

तुम तो टेव जानतिहि ह्वे हो, तऊ मोहि कहि आवे । 

प्रात उठत मेरे लाल लड़ेतेहि, माखन रोटी भावे ॥ 

अब यह सूर मोहि निसिबासर बड़ो रहत जिय सोच। 

अब मेरे अलक-लड़ेते लालन ह्वे हैं करत संकोच ॥३७५॥ 

शब्दार्थ--धाय >-धात्री, दाई, पालने-पोसने बाली । करम-क्ररम करि=क्रम- 


क्रम से, धीरे-धीरे । टेब=आदत, स्वभाव | तऊ=तो भी, फिर भी । अलक-लड़ं ते == 
लाडले, दुलारे । 
भावाथं--अपने लाइले पुत्र कृष्ण के विरह में दुःखी और पुत्र की सुख-चिन्ता 
में ब्र माता यशोदा उद्धव द्वारा देवकी के लिए सन्देश भेजती हुई कह रही हैं कित 

हे उद्धव ! तुम जाकर देवकी से मेरा यह सन्देश कह देना कि मैं तो तुम्हारे 
द्र की घाय हूँ, इसलिए इसी नाते से मुझ पर अपनी कृपा बनाए रखना । कृष्ण जब 

यहाँ मेरे पास रहते थे, तब जव मैं उन्हें स्तान कराने के लिए उवटन तेल और गम 
पानी इकट्ठा करती थी तो वे उन चीजों को देखकर भाग जाते थे, नहाने को तैयार 
नहीं होते थे । इस पर मैं उनकी सारी माँगें पूरी करती, वे जो-जो चीज माँगते वही 


~ 


उन्हें दे-देकर बहलाती । इस प्रकार वे धीरे-धीरे बड़ी मुश्किल से स्नान करते 
यद्यपि अव कृष्ण तुम्हार पास रहते हैं और तुम उनकी आदतों को जानती 
ही होगी, परन्तु फिर भी उनकी आदतों के सम्बन्ध में मुझसे कहे बिना रहा नहीं 
जाता । मेरे लाइले लाल को प्रातः उठते ही मक्खन और रोटी खाना अच्छा लगता 
सीलिए मेरे मन में रात-दिन यही चिन्ता समाई रहती है कि अब वहाँ तम्हारे 
पास पहुँच जाने पर मेरे लाइले कृष्ण सुबह उठते ही मक्खन-रोटी माँगने में संकोच 
करते होंगे : भाव यह है कि इसलिए तुम उन्हें विना मागे ही सुबह उठते ही मक्खन- 
रोटी दे दिया करना, जिसमे वे भूखे न रहें । 


बिशेष--(१) इस पद में विप्रलम्भ-वात्सल्य का सरल भाषा में मर्मस्पर्शी 
चित्रण किया गया है । माता यशोदा अपने लाइले की चिन्ता में घुल रही हैं, परन्तु 
देवकी के पास यह सन्देश नहीं भेजतीं कि तुम कृष्ण को मेरे पास भेज दो । स्वयं को 
कृष्ण को धाय कहना उनकी विवशता को प्रगट कर रहा है, जो कृष्ण की जन्म- 
दात्री न होने के कारण उनके मन में उत्पन्न हुई है। इसी कारण यशोदा केवल कृष्ण 
की आदतों का ही उल्लेख कर चुप रह जाती हैं । यह 'धाय' शब्द यशोदा की अगाध 
ममता, असह्य विरह-वेदना और नारी-हृदय की विवशता का प्रतीक बन गया है। 
ऐसे मर्मस्पर्शी पद हिन्दी-साहित्य में अन्यत्र दुर्लभ ही हैं । इस पद के रूप में वात्सल्यः 
भाव जैसे सजीव साकार हो उठा है--अपने सम्पूर्ण विस्तार और गहनता के साथ । 

(२) अन्तिम पंक्ति में कृष्ण के संकोच का उल्लेख कर बाल-मनोविज्ञान के 
उस तथ्य के प्रति संकेत किया गया है कि बच्चे अपनों से तो जिद कर मनचाही चीज 

प्त कर लेते हैं, परन्तु दूसरों से संकोच कर चुप रह जाते हैं । कृषण यशोदा को ही 

अपनी माँ मानते और समते थे। देवकी उनकी असली माँ होते हुए भी उनके 
लिए नई और पराई थीं । यशोदा इसो कारण अपने पालित-पुत्र की सुख-चिन्ता से 
व्याकुल हों रही हैं । 

(३) इस पद में स्थिति के साथ-साथ हेतुओं की मनोरम कल्पना की गई है । 

(४) स्मृति संचारी की सम्यक्‌ उद्भावना है । 

(५) अपनी सहज-सरल भावाभिव्यक्ति, प्रभविष्णुता और मनोवेज्ञानिक तथ्यों 
के समावेश ने इस पद को सरल-शुद्ध कला की चरम कोटि पर स्थित कर दिया है । 


यद्यपि मन समुझावत लोग । | 

सूल होत नवनीत देखिके, मोहन के मुख-जोग॥ 
प्रात-समय उठि माखन-रोटी, को बिन माँगे देहै ? 
को मेरे बालक कु वर कान्ह को, छन-छन आगो लेहै ? 

कहियो जाय पथिक ! घर आवें, रास स्थास दौउ भेया । 
सुर वहाँ कत होत दुखारी, जिनके मो सी मेया ॥३७६॥ 
शब्दा्थ-सूल शूल, दुःख । तवनीतत=मक्खन। जोग==योग्य । आगो 
लैहै==आगे बढ़ इच्छा पूरी करेगा । मो-सी = मुभ जैसी । 

भावार्थ-कृष्ण के बिछड़ने के दुःख से व्यथित यशोदा मंया अपने मन कीं 
व्यथा को प्रकट करती हुई किसी पथिक से कह रही हैं कि -- 

मुझे दुःखी देख लोग यद्यपि तरह-तरह से मेरे मन को बहलाने की कोशिश 
करते रहते हैं परन्तु जब मैं प्रातःकाल दही बिलोती (मथती) हूँ और जब उसके ऊपर 
उतराते हुए मक्खन को देखती हूँ तो मेरे मन में हूक-सी उठती है, यह सोच कर कि 
यह मक्खन तो मेरे कन्हैया के खाने लायक है। वह हमेशा इसे ही खाया करते थे । 
अब वहाँ मथुरा में प्रातः उठते ही उन्हें बिना माँगे कौन मक्खन-रोटी देता होगा ? 
यहाँ तो मैं दे देती थी । अब वहाँ कौन क्षण-क्षण में मेरे बच्चे कुवर कन्हैया की आगे 
बढ़कर हर इच्छा और माँग को पूरा करता होगा ? इसलिए हे पथिक ! तुम मथुरा 
जाकर कृष्ण और बलराम से यह कह देना कि दोनों भाई घर चले आएँ । जिनकी 
मुझ जैसी मैया है, वे मेरे बच्चे वहाँ किसलिए इतना दुःख पा रहे हैं। तुरन्त अपनी 
मँया के पास चले आए । 

विशेष--(१) 'मो सी मैया' शब्द यशोदा माता के हृदय की सम्पूर्ण ममता, 
उद्घोग, वात्सल्य और करुणा को अभिव्यक्त कर रहे हैं। इन शब्दों में मातृ-हृदय का 
सम्पूणं ममत्व आततं क्रन्दन कर उठा है। माता सदैव यही सोचती रहती है कि उसके 
बिना बा की कोई भी ढंग से सेवा और पालन नहीं कर सकता । इसीलिए 
वह उनके बिछुड़ जाने पर सदैव इसी आशंका से त्रस्त और चिन्तित बनी रहती है । 
यशोदा मया भी ऐसी ही माँ है । 

(२) द्रवणशीलता--इस पद का प्रधान आकर्षण है। सरलतम शब्दों और 
सहजतम अभिव्यक्ति का--ऐसी अभिव्यक्ति का जो बरबस आंखों में आँसू ला देती है, 
ऐसा मामिक संयोजन सूर-काव्य की श्रेष्ठतम उपलब्धि है । इन पदों की केवल अनुरति 
सम्भव है, व्याख्या नहीं । 
राग सारंग 

जो पे राखति हौ पहिचानि। 

र स को, मोहि देहु दिखाई आनि ॥ 

इ = व-गिरहिनी, हम अहीर ब्रजवासी । 

ड हे न रो लाल लड़ेतो, बारों ऐसी हाँसी॥ 

र म os मारे, अवसर-काज कियो । 
यन कोन चराव, भरि-भरि लेत हियो॥ 

खान, पान, परिधान, राजसुख केतोउ लाड़ लड़ावे । 
तदपि सूर मेरो यह बालक माखन ही सच्‌ पाबे ॥३७७॥ 


शब्दार्थ-पहिचानि=सम्बन्ध । वारेक=एक वार । आनि=लाकर । वारों 
ऐसी हाँसी=एऐसी हँसी भाड-चूल्हे में जाय । अवसर-काज--अवसर के अनुकूल कार्य । 
परिधान =वस्त्राभ्रूषण । केतोउ=कितना भी । सच्चु >-सुख । 

भावार्थ-यशोदा माता उद्धव द्वारा देवकी के पास सन्देश भेजती हुई कह 
रही हैं कि 

हे उद्धव ! तुम देवकी से मेरा यह सन्देश कह देना कि यदि तुम मेरे साथ 
सम्बन्ध रखना चाहती हो तो एक वार मोहन को यहाँ लाकर मुझे दिखा दो । हमभें 
और तुम में कोई समानता नहीं है। तुम तो रानी और वसुदेव की ग्रुहिणी (पत्नी) 
हो और हम ब्रज के अहीर हैं । इसलिए तुम मेरे लाइले लाल को मेरे पास वापस 
भेद दो । मैं ऐसी हँसी से बाज आई कि जिसके कारण मेरा लाल मुझसे दूर हो गया । 
भाव यह है कि अक्रूर कुछ दिनों के लिए ही कृष्ण को मथुरा लिवा ले गए थे, सदेव 
के लिए नहीं । इसलिए यशोदा ने उन्हें भेज दिया था । परन्तु अब कृष्ण के न लौटने 
पर यशोदा को यह सन्देह हो रहा है कि हँसी-हसी में ही उनका लाल उनसे सदव के 
लिए छीन लिया गया है । इसीलिए वे उसे वापस माँग रही हैं । 

यशोदा कहती हैं कि यह तो कुषण-बलराम ने अच्छा किया कि कंस आदि का 
वध कर अवसर के अनुकूल उपयुक्त कार्य किया । क्योंकि कंस दोनों का वध करना 
चाहता था, इसलिए दोनों भाइयों ने आत्म-रक्षार्थं उसका वध कर ठीक काम किया । 
परन्तु अब उनके बिना यहाँ इन गायों को कोन चराये ? ये गाये उनके बिना बहुत 
दुःखी हो रही हैं, उनकी याद कर-कर रम्भाती रहती हैं । हे देवको ! तुम मधुरा में 
मेरे लाल को कितना ही अच्छा खिलाओ-पिलाओ, सुन्दर वस्त्राभूषण पहनाओ, सारे 
राजसुख दो और चाहे कितना ही लाड़ (प्रेम) करो, परन्तु मेरा यह बालक सदैव 
मक्खन खाने से ही सुखी होता है। उसे मकखन सबसे अधिक प्रिय है । इसलिए उसे 
मेरे पास महाँ भेज दो । 

विशेष--प्रथम पंक्ति में यशोदा का आत्म-सम्मान देवकी को, बात न मानने 
पर, सम्बन्ध तोड़ देने की धमकी दे रहा है। भोली यशोदा मया समझ रही हैं कि 
कृष्ण को उनके पास वापस न भेज लोग उनके साथ हंसी कर रहे हैं, उन्हें परेशान 
कर रहे हैं । यशोदा की यह सरलता और कृष्ण के प्रति उनकी अगाध ममता ममं- 
स्पर्शी है । 
राग मलार 

नेन घट घटत न एक घरी । 
कबहु न मिटत सदा पावस ब्रज लागी रहति भरी ॥ 


३९ 

बिरह इन्द्र बरसत निसिबासर, यहि अति अधिक करी। 
उरघ उसास समीर तेज जल, उर भुवि उमंगि भरी ॥ 
बड़ति भुजा रोम द्रुम अम्बर, अरु कुच उच्च थरी। 
चलि न सकत थकि रहे पथिक, सब चंदन कीच खरी ॥ 
सब ऋतु सिटी एक भई ब्रज महि, यहि बिधि उलटिधरी। 
सूरदास प्रभु तुम्हरे बिछ्रे, भिटि मर्यादा टरी ॥३७५॥ 


शब्दार्थतन घट=नेत्रों रूपी घड़े। पावस=वर्षा ऋतु । करी=की। 
भुवि==भूमि, पृथ्वी । उमँगि=उमड़कर । द्रुम ==वुक्ष। अंवर= वस्त्र, आकाश। 
उच्च थरी=ऊ चे स्थल, टीले । महि=में । टरी==टल गई, नष्ट हो गई । 

भावाथं--राधा कृष्ण-विरह में निरन्तर रोती रहती है। उसके आँसुओं के 
कारण ब्रज में सदैव वर्षाऋतु ही छाई रहती है। उद्धव राधा की इसी व्यथित दश्ञा 
का वर्णन करते हुए कृषण से कह रहे हैं कि-- - 

हे कृष्ण ! राधा के नेत्र रूपी घड़े कभी एक घड़ी के लिए भी कम या खाली 
नहीं होते । अर्थात्‌ उसके नेत्रों के आंसु कभी समाप्त नहीं होते । वह निरन्तर रोती 
ही रहती है। उसकी इस निरन्तर होती रहने वाली अश्रुवर्षा के कारण ब्रज में सदेव 
वर्षा ऋतु की-सी झड़ी लगी रहती है, निरन्तर वर्षा होती रहती है, जो कभी समाप्त 
नहीं होती । वहाँ विरह रूपी इन्द्र रात-दिन आँसुओं रूपी जल की वर्षा करता रहता 
है और इसी कारण वहाँ वर्षा ने भयानक रूप धारण कर लिया है। वर्षा की इस 
अति (अधिकता) ने वहाँ का सारा जीवन अस्त-व्यस्त कर रखा है। राधा की दीघं 
ऊंची साँस तेज पवन (आँधी) के समान है और आँसुओं रूपी जल ने उमड़कर 
शरीर-रूपी सम्पूर्ण पृथ्वी को आप्लावित कर रखा है, चारों भोर जल ही जल भर 
रहा है । जल की इस बाढ़ में भुजाओं पर खड़े (रोमाँच होने के कारण) रोम रूपी 
वृक्ष, सस्त्र-रूपी आकाश तथा स्तन रूपी ऊचे टीले डूब रहे हैं । शरीर रूपी पृथ्वी पर 
लगे हुए चन्दन के जल में घुल जाने से गहरी कीचड़-सी जम गई है, जिसके कारण 


अंग-रूपी पथिक चल नहीं पाते; अर्थात्‌ विरहाधिक्य के कारण सारे अंग शिथिल बत 
निष्क्रिय से हो गए हैं। 


राधा की निरन्तर होने वाली इस अश्र-वर्षा के कारण ब्रज में अन्य सारी 
ऋतुए नष्ट हो गई हैं और केवल यह एक ही ऋतु--वर्षा ऋतु--सद॑व बनी रहती 
है । इस प्रकार राधा ने ज में विधि के विधान (ईव्वरीय नियम) को भी उल्टा कर॒ 
दिया है, भंग कर डाला है। हे स्वामी ! तुम्हारे बिछुड़ जाने से ब्रज में सारी | 


मर्यादाए -नियम--नष्ट होकर समाप्त हो गये हैं। अर्थात न ; 
हे [ अब छः ऋतुओ के स्थात 

केवल = 
र वथु ही सदेव छायी रहती है जो, विधि के विधान और मर्यादा ४ 


विशेष--(१) इस पद भें सूर ने अपनी काव्य-ममंज्ञता का परिचय देते हुए 

भलंकृत-भाषा में राधा की निस्सीम वियोग-व्यथा का हृदयग्राही चित्रण किया है । 
यद्यपि भावानुभूति की दृष्टि से ऐसे पदों को श्रेष्ठ और प्रभविष्णु नहीं माना जा 
सकता है, परन्तु कला-सौन्दर्यं की दृष्टि में ऐसे पदों का अपना एक विशिष्ट महत्त्व 
और स्थान होता है। 
(२) रत्नाकरजी ने भी सूर के ही समान ब्रज में सदैव वर्षाऋतु बनी रहने का 
वर्णन किया है-- 
“लागी रहै नेननि सों नीर की झरी ओ, 
उठ चित्त में चमक सो चमक चपला की है। 
विनु घनस्यास धाम-धाम ब्रज मण्डल में, 
ऊधो नित बसत बहार बरसा की है ।” 
(३) सम्पूर्ण पद में सांगरूपक; तथा “अम्बर में इलेष; और 'घट घटत न एक 
घरी' में अनुप्रास अलङ्कार है । 
उद्धव-गोपी संवाद 
उद्धव-व चन 

राग सारग 

हौं तुम पे ब्रजनाथ पठायो । आतसज्ञान सिखावन आयो ॥ 

आपहि पुरुष आपुही नारी । आपुहि बानप्रस्थ ब्रतधारी॥ 

आपृहि पिता, आपुहि माता। आपुहि भगिनी, आपुहि आता ॥ 

आपुहि पंडित, आपुही ज्ञानी | आंपृहि राजा, आपुहि रानी ॥ 

आपुहि धरती, आपु अकासा। आपुहि स्वामी, आपुहि दासा ॥ 

आपुहि ग्वाल, आपृहि गाई। आपुहि आप चरावन जाई॥ 

आपुहि भेंबर, आपुहि फूल । आतसज्ञान बिना जग झूल ॥ 

रंक राव दइूजो नाह कोय। आपुहि आप निरंजन सोय ॥ 

यहि प्रकार जाको मन लागे। जरा सरन, जी तें क्रम भाग ॥ 

गोपी-घचन 

सुनु ऊधो ! ह्यां कौन सयानी ? । तुम तो महापुरुष बड्ज्ञानी ॥ 

जोगी होय सो जोगहि जाने । नवधा भक्ति सदा सन साने ॥ 

भाव-भगति हरिजन चित धारे । ज्योति-रूप सिव सनक बिचारे ॥ 

तुम कह रचि-रचि कहत सयानी । अबला हरि के रूप दिवानो ॥ 

जात-पीर बंका नहि जाने। बिसनु देखे कैसे रुचि माने 

फिरि-फिरि कहै बहै सुधि आवें । स्यासरूप बिनु और न भावे ॥ 

जञोग-समाधि जोति चित लावै । परमानन्द परमपद पाव॥ 


४६८ 


ञ्रमर गीत सार 


नवकिसोर को जर्बाह निहारे। कोटि ज्योति वा छबि पे वारे ॥ 
सजल मेघ घनस्याम सरीर । रूप ठगी हलधर के बीर॥ 
सिर श्रीखंड, कु डल, बनमाल। क्यों बिसरें बे नथन विसाल ? 
मृगमद तिलक अलक घुं घरारे। उन सोहन मन हरे हमारे॥ 
भकुटी बिकट, नासिका राजे । अरुन अधर मुरली कल बाज ॥ 
दाड्मि-दसन-दमक दुति सोहै। मृदु मुसकानि मदन-सन सोहै ॥ 
चारु चिब्रुक, उर पर गजमोती। दूरि करत उड्गन की जोती ॥ 
कंकन, किकिनि, पदिक बिराजे । चलत चरन कल नूपुर बाजे ॥ 
बन की धातु चित्र तनु किये। वह छबि चुभि जु रही हम हिये॥ 
पीत बसन छबि बरनि न जाई । नखसिख सुन्दर कु वर कन्हाई॥ 
रूपरासि ग्वालन को संगी। कब देखें वह रूप त्रिभंगी॥ 
जो तुम हित की बात सुनावौ । मदनगोपालहि क्यों न मिलावो? 
उद्धव-वचन 
ताहि भजहु किन सब सयानो ? खोजत जाहि महामुनि ज्ञानी ॥ 
जाके रूप-रेख कछु नाहीं। नयन मू दि चितवहु चित माहीं ॥ 
हृदय कमल में जोति बिराजे। अनहद नाद निरन्तर बाजे ॥ 
इड़ा पिंगला सुखमन नारी। सुन्य सहज में बसें मुरारी ॥ 
मात पिता नहि दारा भाई। जल थल घट घट-रहे समाई ॥ 
यहि प्रकार भव दुस्तर तरिहो । जोग-पन्थ क्रम-क्रम अनुसरहो ॥ 
गोपी-वचन 
यह मधुकर ' सुख मू दहु जाई हमरे चित बित हरि यदुराई ॥ 
ब्रजबासिनि गोपाल-उपासो । ब्रह्मज्ञान सुनि आवे हाँसी॥ 
अब लों जोग कबहुं नाहि आयो । मानो कुबजा-रूपहि पायो ॥ 
खोलि सुगाहक पाय दिखायो। माधव मधुकर-हाथ पठायो ॥ 
अबला ठगी सकल ब्रज हेरी। सो ठग ठग्यो कंस की चेरी ॥ 
रामःजनम-तपसी जहुराई। तिहि फल बध कबरी पाई।। 
सातल, इह र पायो । अब कुबजा मिलि हियो सिरायो॥ 
ज्ञान निरास कहा ले कीजे। जोग-मोट दासी-सिर दीजे ॥। 
उद्धव-वचन 


वह अच्युत अबिगत अबरिनासी । न्रिगुन-रहित बपु, घरे न दासी ॥ 

है गोपी ! सुनु बात हमारी। है वह सुन्य सुनहु ब्रजनारी ॥ 
नहि दासी ठकुराइनि कोई । जहे देखहु तहूँ ब्रह्महि सोई॥ 
आपुहि ओरहह ब्रह्म जाने। ब्रह्म बिना दुसर नहि मानें ॥ 
गोपी-वचन 
बार-बार ये बचन निवारो। भक्ति-बिरोधी ज्ञान तुम्हारो ॥ 
होत कहा उपदेसे तेरे ? नयन सुबस नाहीं, अलि, मेरे ॥ 
हरिपथ जोवत निमिष न लागे। कृस्न-बियोगिनि निसिदिन जागे॥ 
नन्दनन्दन के देखे जीवे। रुचि वह रूप, पवन नहि पीबें ॥ 
जब हरि आवें तब सुख पावें। मोहन मुरति निरखि सिराबें ॥ 
दुसह बचन अलि हमहि न भावें। जोगकथा ओढ़ कि डसावें॥ 
उद्धव-वचन 
ऊधो कहैं, 'धन्य ब्रजबाल। जिनके सबस मदनगोपाल ॥ 
बह मत त्याग्यो, यह मति आई । तुम्हरे दरस भग्रति में पाई ॥ 
तुम सम गुरु में दास तुम्हारो । भगति सुनाय जगत निस्तारो'॥ 
“ञ्रमरगीत' जे सुनें सुनावें। प्रेसभक्ति सो प्रानी पावें॥ 
सूरदास गोपी बड़भागी। हरिदरसन की ठगो री लागी ॥३७६॥ 
शब्दार्थ--आतमज्ञान = ब्रह्मज्ञान । जरा=वृद्धवस्था । सनक= सनकादिक 
सुनि। रचि-रचि=वना-वनाकर । सयानी ज्ञान की बातें। जात-पीर=प्रसव- 
पीड़ा । बंभा=वंन्ध्या नारी । रूप ठगी==अपने रूप द्वारा ठग लेने वाले । वीर= 
भाई । श्रीखंड==चन्दन । मुगमद=कस्तूरी । अलक = वाल । बिकट==टेढ़ी । राजे== 
शोमित । कल "सुन्दर । मदनन्=कामदेव । चिब्रुक=ठोढ़ी, ठुडूठी । उड़गन==तारा- 
गण । पदिक=वक्ष का एक आभूषण । बन को धातु=गेरू । नारी=नाड़ी । दारा 
पत्नी । दुस्तर भयानक, जिसे पार न किया जा सके । बित=वित्त, धान। 
सुगाहक=अच्छा ग्राहक । हेरी==देखकर । सिरायो==शीतल हुआ । मोट=गठरी । 
बपु==शरीर । ठकुराइन=स्वामिनी । तिवारो==बन्द करो । सुबस=अपने वश में । 
डसावें=्बिछाएं। मति=बुद्धि । निस्तारो=पार कराया । 
भावाथ इस लम्बे गोपी-उद्धव संवाद के रूप में सूरदास ने सम्पूर्ण “्रमर- 
गीत! की पूरी कथा, मूल उद्देश्य और महत्त्व अंकित किया है। उद्धव गोपियों को 
कृष्ण सन्देश सुनाते हुए कहते हैं कि 
मुझे ब्रजनाथ कृष्ण ने तुम्हारे पास भेजा है और मैं उनकी अज्ञानुसार तुम्हें 
आत्मज्ञान (ब्रह्मज्ञान) की शिक्षा देने के लिए आया हूँ। इस विश्व में एक मात्र निगुण 
ब्रह्म ही सत्य है । वह स्वयं ही पुरुष और स्वयं ही नारी है। वह स्वयं ही वानप्रस्थ 

का ब्रत धारण करने वाला है । वह स्वयं ही पिता, माता, बहिन, भाई है और स्वयं 
ही पंडित और ज्ञानी तथा राजा और रानी--सभी कुछ है । वही पृथ्वी और आकाश 
तथा स्वामी और दास है । वह स्वयं ग्वाल है और स्वयं ही गाय है और आप ही 
उन्हें चराने जाता है। वही अमर और वही पुष्प है। परन्तु ब्रह्मज्ञान के 
प्रभाव के कारण सारा संसार उसे भूल भ्रम में पड़ा रहता है । निर्धन और राजा भी 
उसके अतिरिक्त दूसरा कोई भी नहीं हैं | बह स्वयं ही निरंजन रूप है । ब्रह्म के स्वरूप 
के इन ज्ञान में भी जिसका मन रम जाता है, जो इस आत्मज्ञान को समझ लेता है, 
उसके हृदय से वृद्धावस्था और मुत्यु का श्रम दूर हो जाता है। 
उद्धव के उपयुक्त उपदेश का उत्तर देती हुई गोपियाँ कहती हैं कि 
हे उद्धव ! सुनो, यहाँ हम में ऐसी कौन चतुर है जो तुम्हारे इस ब्रह्म-ज्ञान 
को समझ सके । तुम तो महा पुरुष और परम ज्ञानी हो । योग को तो योगी ही जान 
सकता है । हमारा मन तो सर्दैव नवधा-भक्ति में ही लीन रहता है । भगवान्‌ के भक्त 
तो भाव-भक्ति को ही हृदय में धारण करते हैं । भगवान्‌ को ज्योति-स्वरूप मान 
बेचारे शिव और सनकादिक मुनि उनकी आराधान करते हैं । तुम बना-वनाकर इतनी 
चतुराई भरी ज्ञान की बातें क्‍यों कह रहे हो ? यहाँ ब्रज की सम्पूणं अबलाए तो 
एकमात्र कृष्ण के रूप की ही दीवानी हैं । जिस प्रकार वच्ध्या नारी प्रसव-पीड़ा को 
नहीं जानती, उसी प्रकार हम तुम्हारे ब्रह्म के अपनी आँखों द्वारा दशंन किए बिना 
उससे कैसे प्रेम कर सकती हैं? तुम्हारे द्वारा बार-बार निगुण ब्रह्म की चर्चा करने से 
हमें कुष्ण की याद आने लगती है । हमें कृष्ण के रूप के अलावा और कुछ भी अच्छा 
नहीं लगता । तुम्हारी योग-साधना में योग की समाधि लगा ज्योति-स्वरूप ब्रह्म में 
ध्यान केन्द्रित किया जाता है और उससे परम आनन्द और कैवल्य-पद की प्राप्ति 
होती है । परन्तु हम जब नई अवस्था वाले किशोर कुष्ण को देखती हैं तो उनकी उस 
छवि पर करोड़ों ज्योति-रूपी ब्रह्म को नौछावर कर डालती हैं । हमारे कृष्ण का 
साँवला शरीर जलभरे शयामल भेधों के समान सुन्दर है। हलधर (बलराम) के भाई 
कृष्ण अपने रूप द्वारा सबको ठगते रहते हैं, सब उनके रूप को देख उन पर मर मिटते 
हैं। उनके मस्तक पर चन्दन, कानों में कुण्डल और वक्ष पर वनमाला शोभित है । 
उनके उन विशाल नेत्रों की छवि को कंसे भुलाया जा सकता है ? उनके कस्तूरी का 
तिलक लगा रहता है और वाल घु'घराले हुँ । ऐसे उन मोहक मोहन कुष्ण ने हमारे 
मन हूर लिए है । उनकी भौहें तिरछी और नासिका सुन्दर है \ वह अपने लाल होठों 
पर मुरली रख सुरीली ध्वनि में बजाते हैं। उनके दांत अनार के दानों के समात 
र ह ee र शोभा देती है। उनकी मव 
माला शोभा देती है, जिसके मोती अपनी मन सुन्दर है और हृदय पर मोतियों है 
ल वो जी ल्ल: । क आभा द्वारा के 
रक्ष पर पदिक शोभायमान है । उनके ड a 
, गलते समय नृपुर सुन्दर-मधुर ध्वनि के सार्थ 

बजने लगते हैं। उनके शरीर पर गेरू से चित्र बने रहते हैं । उनकी वही छवि हमारे 
इस हृदय में चुभ रही है। उनके पीताम्बर की छवि का वर्णन करना असम्भव है । 
इस प्रकार हमारे प्रियतम कृष्ण-कन्हैया नख से लेकर शिखा पर्यन्त अमित सौन्दर्यं के 
स्वामी हैं, अद्भुत रूप से सुन्दर हैं । ऐसे वह्‌ रूप की राशि कृष्ण वालों के साथी 
हैं । हम उनकी उस त्रिभंगी छवि को न जाने कव देख पायेगी, कब उनके दशन होंगे । 
है उद्धव ! यदि तुम हमारे हित की ही बातें सुनाना चाहते हो तो मदन-मोहुन कृष्ण 
को लाकर हमसे क्यों नहीं मिला देते । 


गोपियों के उपयुक्त तर्को और कुष्ण के रूप-वर्णन को सुन, उद्धव उत्तर देते 
हुए कहते हैं कि-- 

है चतुर गोपियो ! तुम उसकी (ब्रह्म की) आराधना क्यों नहीं करतीं, जिसकी 
महान्‌ मुनि गण और ज्ञानी जन निरन्तर खोज किया करते हैं। जिसकी कोई रूप- 
रेखा नहीं है, तुम आँखें मू दकर हृदय में उसी के दर्शन करो । वह्‌ ज्योति रूप ब्रह्म 
सदैव हृदय रूपी कमल में स्थित रहता है और वहाँ निरन्तर अनह द नाद का घोष 
होता रहता है। इड़ा, पिगला .और सुषुम्ना नाड़ियों के ऊपर शून्य स्थान में सहजा- 
वस्था में मुरारि स्थित रहते हैं । उनके न माता-पिता हैं और न पत्नी या भाई । वह 
जल ओर स्थल सर्वत्र घट-घट में समाए रहते हैं । जब लुम धीरे-धीरे क्रमिक योग- 
साधना करोगी तभी इस दुस्तर संसार-सागर को पार कर सकोगी । 

उद्धव की उपयुक्त बातों का उत्तर देती हुई गोपियाँ कहती हैं कि 

हे मधुकर (उद्धव) ! तुम अपना मुख बन्द कर लो और यहाँ से चले जाओ | 
हमारे हृदय की एकमात्र निधि यदुराज कृष्ण हैं । आरे ब्रजवासी गोपाल कुष्ण के ही 
उपासक हैं । तुम्हारे इस ब्रह्मज्ञान को सुन हमें हंसी आती है। अब तक तो कृष्ण ने 
हमें योग की शिक्षा कभी नहीं दी थी । हमें तो ऐसा लगता है, मानो कुब्जा के रूप में 
उसी से उन्हें यह योग भी मिल गया हो। कुष्ण ने मधुकर (उद्धव) के हाथ उसी योग 
को हमारे पास भेज दिया है और उद्धव ने हमें अच्छा ग्राहक समझ अपनी गठरी 
खोल उस योग को हमें दिखाया है और आशा कर रहे हैं कि हम इसे खरीद लेगी, 
स्वीकार कर लेंगी | परन्तु ब्रज की सम्पूर्ण अबलाओं को तो कृष्ण ने अपनी मोहक 
हृष्टि डाल ठग लिया है, अपने वश में कर लिया है। ऐसे माहिर ठग कुष्ण को कंस 
की दासी उस कुब्जा ने ठग लिया है, अपना गुलाम बना लिया है। यदुपति कृष्ण 
पहले जन्म में जब राम के रूप में अवतरित हुए थे और सौता के वियोग में उन्होंने 
जो भयंकर तपस्या की थी, उनकी उसी तपस्या के फल-स्वरूप इस जन्म में उन्हें यह , 
कुबड़ी पत्नी (कुब्जा) मिली है । राम ने सौता के विरह में बहुत दुःख पाया था। अब 
कुब्जा से मिलकर उनका हृदय शीतल हो गया है । हम प्रेम से निराश गोपियाँ तुम्हारे 
इस ज्ञान को लेकर क्या करेंगी ? योग की इस गठरी को तो उस दासी के सिर पर 
ही रख देना । 882. 

उद्धव गोपियों के व्यंग्य को न समभ, पुनः निगु ण-ब्रह्म का वर्णन करने लगते 
हैं कि 
; वह ब्रह्म अच्युत, अविगत, अविनाशी, तीनों गुणों से रहित शरीर वाला है। 
ऐसे ब्रह्म को दासी अपने वश में नहीं कर सकती । हे गोपियो ! हमारी बात सुनो। 
हे ब्रजनारियो ! सुनो, वह ब्रह्म शून्य रूप है। उसके लिए न कोई दासी है, न कोई 
स्वामिनी । संसार में जिधर देखो वहाँ उसी ब्रह्म का रूप दिखाई देता है । अर्थात्‌ 
ब्रह्म सर्वव्यापी है। जब जीव स्वयं ही ब्रह्म को जान लेता है, उसे आत्मज्ञान हो जाता 
है तो फिर वह ब्रह्म के अतिरिक्त अन्य किसी को भी नहीं मानता । 
उद्धव द्वारा पुतः पुनः ब्रह्म की व्याख्या किए जाने से चिढ़कर गोपियाँ उनसे 
कहती हैं कि 
हे उद्धव ! तुम बार-बार ऐसी बातें कहना बन्द कर दो, ऐसी बातें मत करो। 
क्योंकि तुम्हारा यह ज्ञान भक्ति का विरोधी है । हे भ्रमर ! तुम्हारे इस उपदेश देने से 
क्या होता है, क्योंकि मेरे यह नेत्र तो मेरे वश में ही नहीं रहे। ये बिना पलक पकाए 
सदेव कृष्ण के आने की बाट देखते रहते हैं। हम कृष्ण की वियोगिनी गोपियाँ 
रात-दिन उनकी प्रतीक्षा में जागती रहती हैं। हम नन्दनन्दन को देखकर ही जीवित 
रहती हैं । हमें तो उनका वह रूप ही अच्छा लगता है । हम पवन का भक्षण अर्थात्‌ 
तुम्हारी प्राणायाम-साधना नहीं कर सकतीं । हम तो कृष्ण के यहाँ आने पर ही सुख 
पा सकतीं हैं और कृष्ण की मोहिनी मूर्ति को देखने पर ही हमारे हृदय की जलन 
ठण्डी हो सकती है। हे भ्रमर ! हमें तुम्हारे ये योग के वचन अच्छे नहों लगते । 
तुम्हारी इस योग-कथा को हम ओढ़ या बिछ्ाए, इसे लेकर क्या करें? यह हमारे 
काम की नहीं । 
कृष्ण के प्रति गोपियों को इस अनन्य प्रेम-निष्ठा को देख, उससे प्रभावित हो 
उद्धव उनकी प्रशंसा करते हुए उनसे कहते हैं कि-- 
हे ब्रजबालाओ ! तुम धन्य हो, क्योंकि मदनगोपाल कृषण तुम्हारे सर्वस्व हैँ । 
तुम्हारी इस प्रेम-निष्ठा को देख, मैंने अपना योग-मत त्याग दिया है। और अब मेरी 
आँखे खुल गई हैं । a दर्शन कर मैंने भक्ति को प्राप्त क्रिया है । तुम मेरी गुरु 
हो और मैं तुम्हारा दास (शिष्य) हूँ । तुमने भक्ति की बातें सुनकर मुझे इस संसार 
-से उवार लिया हैं। जो लोग इस “भ्रमर गौत' की कथा को सुनेंगे या दूसरों को 
सुनायेंगे, ऐसे वे प्राणी रेम-भक्ति को प्राप्त करेंगे । तुम सब गोपियाँ अत्यन्त भाग्यः 
शालिनी हो, क्योंकि तुम सदैव ठगे हए से 


व्यक्ति के स -दर्श व्याकुल 

बनी रहती हो। मान हरि-दर्शन के लिए ब्या 
विद्वोष--(१) यह पद “भ्रमर गीत सार में संग्र अ 
दूसरा भ्रमर गीत है। में संग्रहीत तीन भ्रमर गीतों में से 


उसकी सफलत ० खंडन 
भौर उसकी विफलता के साथ मध्यकालीन भ [का 


क्ति-सम्बन्धी भक्त-कवियों की धारणा की 

स्थापना की गई है। साथ ही अन्त में रामचरितमानस” के महत्त्व के समान भ्रमर- 
गीत के महत्त्व की स्थापना की गई है। 
मथुरा लौटने पर कुष्ण के प्रति उद्धव के वचन 

राग सोरठ 

माधव जु ! में अति सचु पायो । 

अपने जान संदेस-ब्याज करि, ब्रजजन-मिलन पठायो ॥ 

छमा करो तो करों बीनती, जो उत देखि हौं आयो। 

श्रीमुख ज्ञानपंथ जो उचरर्‍यो, तिन पे कछु न सुहायो ॥ 

सकल निगम-सिद्धान्त जन्म-त्रम, स्यामा सहज सुनायो । 

नाह ति, सेष, महेस, प्रजापति, जो रस गोपिन गायो ॥ 

कटुक कथा लागी मोहि अपनी, वा रस-सिधु समायो । 

उत तुस देखे और भाँति में, सकल तुर्षाह बुझायो ॥ 

तुम्हरी अकथ-कथा तुम जानो, हम जन नाहि बसायो। 

सूरदास सुन्दर पद निरखत, नयनन नीर बहायो ॥३८०॥ 

शब्दार्थ--सच्चु >-सुख । संदेस-व्याज=सन्देश के बहाने । उत्=उधर । श्री- 
मुख =क्ृण्ण का मुख । उचर्‍्‌यो=कहा । जन्म-स्रमन्=जन्म भर श्रम करते से साध्य। 
स्यामा=राधा अथवा गोपियाँ । कटुक =कड़वी । बसायो =हमारे बस की नहीं है। 

भावार्थ-गोपियों की प्रेमा-भक्ति से पुर्णतः प्रभावित हो, अपने ज्ञान-मार्ग की 
साधना को सम्पूर्णंतः भूल उद्धव ब्रज से लौट मथुरा आते हैं और वहाँ कृष्ण के पास 
पहुँच उनसे कहते हैं कि 

हे कृष्ण जी ! मैंने ब्रज में बड़ा सुख पाया । आपने तो अपनी समक में गोपियों 
को सन्देश देने के बहाने मुझे ब्रज के लोगों से मिलने के लिए भेजा था | यदि आप 
क्षमा करें तो मैं वहाँ जो कुछ देखकर आया हूँ, उसे आपको सुनाऊ। आपने अपने 
श्रीमुख से जिस ज्ञान-मागं का वर्णन किया था, वह उन पर (गोपियों पर) तनिक भी 
शोभा नहीं दे सका । अर्थात्‌ वह उनके लिए संथा अनुपयुक्त सिद्ध हुआ । वेदों का 
वह सम्पूर्ण ज्ञान, जिसे जन्म भर परिश्रम करने से साध्य (ग्राह्य) बनाया जा सकता 
है अर्थात्‌ जिसे समझने के लिए जीवन भर परिश्रम करना पड़ता है, उस ज्ञान को 
राधा ने अत्यन्त सरलता और सहजता के साथ ही सुना दिया। प्रेमःभक्ति के रस 
की जो महिमा गोपियों ने गाकर सुनाई, उस महिमा को वेद, शेषनाग, शंकर, प्रजापति 
आदि कोई भी प्राप्त नहीं कर सका है । अर्थात्‌ प्रेम के महत्त्व को आज तक गोपियों 
के समात कोई भी नहीं समक सका है । 

मुझे अपनी ज्ञान-कथा उनके प्रेम के सामने स्वयं कड़वी ओर अग्राह्य प्रतीत 

हुई और मैं प्रेम से उस सिन्धु में आकण्छ निमग्न हो उठा । मैंने आपका जो रूप यहाँ 
देखा था, उससे नितान्त भिन्न रूप मुझे यहाँ दिखाई पड़ा और आपके उस रूप को देख 
मेरी सारी तृष्णा, मेरी सम्पूर्ण ज्ञान-पिपासा शान्त हो गई । मुभे ज्ञान के वास्तविक 
रूप के दर्शन हो गए । आपकी कथा अकथनीय है । उसे स्वयं आप ही जान सकते हैं। 
हम जसे साधारण व्यक्तियों के लिए उसका रहस्य समझ लेना असम्भव है। सूरदास 
कहते हैं कि इस प्रकार उद्धव थे बाते कह कृष्ण के सुन्दर चरणों को देखते हुए आँखों 
से आंसू बहाते रहे । 
बिशेष--(१) इस पद में उद्धव के मुख द्वारा ज्ञान-मागं की निस्सारता और 

विफलता के ऊपर भक्ति की, गरिमा और प्रेम की तल्लीनता की स्थापना कर भक्ति- 
मागं की श्रेष्ठता प्रतिपादित की गई है। और यही “भ्रमर गीत' का प्रधान उद्देश्य 
रहा है। 
राग गोरी 

दिन दस घोष चलहु गोपाल । 

गेयन की अवसेर मिटाबहु, भेंटह भुज भरि ग्वाल ।। 

नाचत नहीं मोर वा दिन तें, आए बरषा-काल। 


मृग दूबरे दरस तुम्हरे बिनु सुनत न बेनु रसाल ॥ 
बुन्दाबन भावतो तुम्हारो देखहु स्याम तमाल। 
सूरदास मेया जसुमति के फिरि आवहु नंदलाल ॥३८१॥ 
शब्दार्थ-धघोष= 
दूबरे==दुबले, क्षीण । 


भावार्थ-गोपियों की प्रेम-भावना में आकण्ठ-निमग्न उद्धव ब्रज से मथुरा 
लौट कृष्ण से ब्रज चलने की प्रार्थना करते हुए कह्‌ रहे हैं कि--- 


हैं गोपाल ! तुम दस दिन अर्थात्‌ कुछ समय के लिए गोकुल चलो । वहाँ चल 

कर अपने विरह में दुःखी गायों का दुःख दूर करो और गोप-ग्वालों के साथ भुजा मिला 
कर उनसे भेंट करो, आलिंगन करो । जिस दिन से तुम गोकुल से यहाँ आए हो, उस 
दिन से वर्षा ऋतु आने पर भो वहाँ मोर नहीं नाचते । और तुम्हारे दर्शन तथा बंशी 
की मधुर ध्वनि न सुन पाने के कारण मूग दुवले हो गए हैं । वृन्दावन तो तुम्हें बहुत 
अच्छा लगता है, इसलिए अब वहाँ चलकर अपने शरीर के ही समान सुन्दर शयाम 


रंग वाले तमाल वृक्षों को देखो । हे नम्दलाल ! तुम वहाँ चलकर माता यशोदा के 
पास एक बार फिर हो आओ । : 


गोकुल, अहीरों का गांव। अवसेर--दुःख, परेशानी । 


द  भमनभावना का इतना गहरा प्रभाव पड़ा है 
के वे अपना सारा ज्ञान-गवे भूल स्वयं कृष्ण से ब्रज चलने का आग्रह करते हैँ । इसी 
परिवर्तन को ज्ञान पर भक्ति की विजय माना जा सकता है और 'भ्रमर गीत! की 
रचना करने में सूर का यही लक्ष्य था । 

राग सारंग 


अब अति पंगु भयो सन मेरो । 

गयो तहाँ निगुन कहिबे को, भयो सगुन को चेरो ॥ 

अति अज्ञान कहत कहि आयो, दूत भयो वहि केरो। 

निज जन जानि जतन तें तिनसों कीऱ्हों नेह घनेरो ॥ 

में कछ कही ज्ञानगाथा ते, नेकु न दरसति नेरो। 

झुर मधुप उठि चल्यो मधुपुरी, बोरि जोग को बेरो ॥३८२॥ 


शब्दार्थ--चेरो ==दास । पंगु== लंगड़ा, स्थिर । अज्ञान=अज्ञान भरी बातें । 
केरो=्=का । घनेरो==बहुत । नेरो=पास । वोरि==द्ुबा कर । बेरो=वेड़ा, नाव । 


भावार्थ--गोपियों की प्रेम-साधना के सम्मुख अपनी ज्ञान-साधना की पराजय 
और हीनता को स्वीकार करते हुए उद्धव ब्रज से मथुरा लौटने पर कृष्ण से कह रहे 
हैं कि 

मेरा मन अब पूरी तरह से लंगड़ा अर्थात्‌ चलने में भसमर्थं हो गया है। 
अर्थात्‌ अब अपनी सम्पूर्ण चंचलता-जतित भटकन त्याग प्रेम में स्थिर हो गया है। में 
वहाँ गया तो था निगु'ण-ज्ञान का उपदेश देने, परन्तु वहाँ से सगुण ब्रह्म का सेवक बन 
कर लौटा हूँ । मैं अपनी अत्यन्त अज्ञान (मूखंता) भरी बातें वहाँ गोपियों से कहते तो 
कह आया क्योंकि मैं योग-साधता का सन्देश-वाहक वनकर ही तो वहाँ गया था; 
परन्तु उनके प्रेम को देख जब मुझे अपनो भूल मालूम पड़ी तो उन्हें अपना ही स्वजन, 
आत्मीय समझ मैंने बड़े यत्न के साथ उनसे खुब प्रेम बढ़ाया । अर्थात्‌ गोपियों को 
अपने आराध्य कृषण की अनन्य आराविका समझ मेरा मन उनके प्रति स्नेह से भर 
उठा । मैंने उनके सामने थोड़ी-सी ज्ञानकथा कही, निगुण ब्रह्म के सम्बन्ध में उन्हें 
समझाया, परन्तु वे गोपियाँ तो उसके पास तक्र फटकती भी नहीं दिखाई दीं । अर्थात्‌ 
मैं बराबर ज्ञान-कथा कहे चला जा रहा था और गोपियाँ उस ज्ञान-कथा से पूर्णतया 
निलिप्त बनीं कृष्ण के ध्यान में डूबी रहीं । उन्होंने मेरो ज्ञान-कथा की ओर ध्यान: 
तक नहीं दिया । जब मैंने यह स्थिति देखी तो अपने योग के बेड़े (नाव) को वहीं 
उनके प्रेम-समुद्र में डुबा, वहाँ से उठकर मधुरा चला आया। अर्थात्‌ मैंने अपनी 
ज्ञान-साधना की निस्सारता को खूब अच्छी तरह से समक लिया, उसे त्याग प्रेम 
साधना का पथ अपनाया । अब मेरा मन अपनी ,सम्पूर्ण चंचलता त्याग कृष्ण:प्रेम में 


समाधिस्थ हो उठा है । 
राग धनाश्री _ 


माधव ! सुनौ ब्रज को नेम। 
बूकि हम षट मास देख्यो गोपिकन को प्रेम ॥ 

हृदय तें नाह टरत उनके स्याम राम-समेत। 
- अन्नु-संलिल-प्रवाह उर पर अरघ नयनन देत ॥ 
चीर अंचल, कलस कुच, मनो पानि पदुम चढ़ाय। 
प्रगट लीला देखि, हरि के कर्म, उठतीं गाय ॥ 
देह गेह-समेत अपन कमललोचन-ध्यान । 
सूर उनके भजन आगे लगे फीको ज्ञान ॥३८३॥ 


शब्दार्थ--नेम ८८ नियम । षट मास=छः महीना । राम=्=बलराम । पानि= 
हाथ । पदुम=पद्म, कमल । 


भावार्थ गोपियों की एकनिष्ठ कृष्ण-भक्ति का वर्णन करते हुए उद्धव ब्रज के 
नियम व आचार के सम्बन्ध में कृष्ण को बता रहे हैं कि 

हे माधव ! सुनो कि व्रजवासी किस निष्ठा और नियम-ब्रत के साथ तुम्हारी 
आराधना करते हैं । हमने वहाँ छः मास तक रहकर गोपियों के प्रेम को देखा और 
समझा है। उनके हृदय से बलराम सहित कृष्ण की मूत्ति क्षण भर के लिए भी दूर 
नहीं होती । वे सदेव तुम दोनों का ही ध्यान करती रहती हैं। उनके नेत्रों से आँसुओं 
की धारा निरन्तर वक्ष पर बहती रहती है । ऐसा लगता है, मानो हृदय में स्थित तुम 
दोनों को मूर्ति पर उनके नेत्र आँसुओं का अध्यं चढ़ाते रहते हों। उनके उस प्रेम-मग्न, 
आँसू बहाते रूप को देख ऐसा लगता है- मानो वे अपने अंचल रूपी वस्त्र, कुच रूपी 
कलश ओर हाथ रूपी कमलों को अपने हृदय में स्थित अपने आराध्य की मूत्ति पर 
निरन्तर चढ़ाती रहती हों । (यहाँ यह भाव हैं कि गोपियाँ कृष्ण-विरह में अत्यन्त 
व्यथित हो अपने वक्ष को आंचल से ढक हाथों से दबा लेती हैं ।) वे कृष्ण की सम्पूर्ण 
लीलाओं ओर कर्मों को अपने सामने प्रत्यक्ष होता हुआ देख, उनके गीत गाने लगती 
हैं । अर्थात्‌ गोपियाँ अपने अडिग-स्थिर ध्यान में ऐसी समाधिस्थ-सी हो जाती हैं कि 
` कृष्ण-सम्बन्धी सम्पूर्ण स्मृतियाँ उनके सामने साकार-सजीव हो उठती हैं और उन्हें इस 
बात का होश नहीं रहता कि कृष्ण उनसे दूर हूँ। गोपियाँ सदैव कृष्ण को अपने सामने 
प्रत्यक्ष क्रीड़ा करते हुए अनुभव करती हैं। 

गोपियाँ कमल-नयन कृष्ण के ध्यान में निरन्तर 
घरबार--सब कुछ उन्हीं पर व्यौछावर कर चुकी 
होश रहता है और नःघरबार की चिन्ता। उनके 
फीका, नीरस प्रतीत होता है । 

विशेष--(१) 'चीर"““'चढ़ाय! में उल्मेक्षा आ 
याचक लुप्तोपमा अलंकार है । 


(२) सगुण-भक्ति की तुलना में ज्ञान साधना 
र ज्ञान-म को फीका अं ताया 
गया है, और वह भी भूतपूर्व ज्ञान-मार्गी उद्धव द्वारा । तौर नीरस ब 


डूबी हुई अपना शरीर और 
हैं। अर्थात्‌ उन्हें न अपने शरीर का 
इस भजन के सामने हमें अपना ज्ञात 


र रूपक; तथा 'देह”""ध्यात' में 

कहे लौं कहिए ब्रज की बात । 
सुनहु स्याम ! तुम बिनु उन लोगन जेंसे दिवस बिहात f 
गोपी, ग्वाल, गाय, गोसुत सब मलिन-बदन, कृसगात। 
परम दीन जनु सिसिर-हेम-हत अंबुजगन बिनु पात ॥ 
जो कोउ आवत देखति हैं सब मिलि बुति कुसलात। 
चलन न देत प्रेम-आतुर उर, कर चरनन लपटात॥ 
पिक, चातक बन बसन न पावहि, बायस बलिहि न खात। 
सुर स्थाम संदेसन के डर, पथिक न वा मग जात ॥३८४॥ 
शब्दार्थ-विहात=बीतते हैं । गोसुत=वछड़े । वदन=मुख । हेम=पाला। 
हत=मारे हुए । अंबुजगन--कमल । वृति =पूछती हैं । वायस=कौआ । मग= 
रास्ता । 
भावार्थ--ब्रज से लौटकर उद्धव कृष्ण से ब्रजवासियों की व्याकुल दशा का 
वर्णन कर रहे हैं कि 
हे श्याम ! मैं कहाँ तक ब्रज की वाते सुनाऊं । सुनो ! कि तुम्हारे बिना 
उन लोगों के दिन कंसे बीत रहे हैं। सारे गोप, गोपी, गाय, बछड़े शरीर से दुवले 
हो गए हैं, बहुत थक गए हैं और उदास मुख लिए घूमते रहते हैं। उन सबको दशा 
ऐसी दीन हो गई है--ज से शिशिर ऋतु में पाले से मारे हुए पत्र-हीन कमलों की हो 
जाती है । भर्थात्‌ उनका सारा सौन्दर्यं और चेतना नष्ट हो गई है। गोपियाँ जिस 
किसी को मथुरा से ब्रज की ओर आता हुआ देखती हैं, सव मिलकर उससे तुम्हारी 
कुशलता का समाचार पूछने लगती हैं। आते हुए पथिक को देख, तुम्हारी कुशलता 
का समाचार पाने की आशा से उनका हृदय प्रेम से आतुर हो उठता है और वे उस 
पथिक को वहाँ से जाने नहीं देतीं, अपने हाथों से उसके चरण पकड़ लेती हैं, उत्तसे 
लिपट जाती हैं। 
गोपियों द्वारा निरन्तर सन्देश ले जाने की प्राथंना करते रहने के कारण 
कोयल भौर चातक भयभीत हो वहाँ के वन में बस नहीं पाते ओर कौए बलि का 
भोजन नहीं खा पाते । क्योंकि गोपियाँ कौए को देखते ही कृष्ण के आने का शकुन 
बिचारने के लिए उसे तुरन्त उड़ा देती हैं और कोयल और चातक से निरन्तर अपना 
सन्देश ले जाने की प्रार्थना करती रहती हैं। और पथिक भी गोपियों के इन सन्देशों 
के भय से उधर का रास्ता छोड़ गए हैं, उस रास्ते से गुजरते तक नहीं । क्योंकि 
गोपियाँ पथिकों को देख, उनसे प्रियतम के पास उनका सन्देश पहुँचा देने की 
प्राथंना करने लगती हैं। इस मुसीबत में कौन पड़े, इसी कारण पथिक उधर होकर 
नहीं निकलते । 
विशेष--(१) इस पद में सम्पूणं ब्रज को कृष्ण-विरह्‌ में अत्यधिक व्यथित 

दिखाया गया है | साथ ही गोपियों द्वारा पक्षियों को सन्देश ले जाने के लिए निरन्तर 
परेशान करते रहने का उल्लेख कर वियोग की विवश-आतुरता और गहनता का रूप 
स्पष्ट किया गया है । 
(२) “परम दीन""'पात' में उत्प्रेक्षा; तथा 'पिक""'खात' में अतिशयोक्ति 
अलंकार है । 
राग केदारो 
उनमें पाँच दिवस जो बसिए । 
नाथ ! तिहारी सों जिय उसगत, फेरि अपनपो कस ये ? 
बह लीला बिनोद गोपिन के, देखे ही बनि आबे। 
मोको बहुरि कहाँ वेसी सुख, बड़भागी सो पावे ॥ 
मनसि, बचन, कमता कहत हों, नाहिन कछ अब राखी। 
सूर काहि डार्‍्‌यो हों ब्रज तें, दूध-माँझ की माखो ॥३८४५॥ 
शब्दार्थ-बसिये=रहिये । सों==सौगन्ध । कस==कंसा । माखी ==मक्खी । 
भावार्थ-उद्धव ब्रज से मथुरा लौट कृष्ण को गोपियों के प्रेम की विशेषता 
का वर्णन सुनाते हुए कह्‌ रहे हैं कि 
हे स्वामी ! यदि उन गोपियों के बीच पाँच दिन भी रह लिया जाय, तो मैं 
आपकी सौँगन्ध खाकर कहता हूँ कि उनके प्रेम को देख हृदय उमंगित होने लगता है। 
फिर अपने और पराये का भेदभाव कंसा होता है, सब कुछ भूल जाता है। भर्थात्‌ 
गोपियों के प्रेम को देख देखने वाला अपनत्व की भावना भूल पूर्ण रूप से प्रेम में डूब 
आत्म-विस्मृत हो जाता है। गोपियों की यह लीला और बिनोद बस देखते ही बनता 
है, उसका वर्णन नहीं किया जा सकता । अब मुझे वैसा सुख फिर कहाँ मिल सकता 
हैं । इसे तो वही प्राप्त कर सकता है, जो अत्यन्त भाग्यशाली होता है। (उद्धव को 
अय हैं कि उनके ज्ञानोपदेश से कुपित और त्रस्त गोपियाँ अब उन्हें अपने पास तक 
नहीं फटकने देगीं ।) 
मैं मन, वचन ओर कमं-तीनों से कहता हूँ कि मैंने वहाँ की सारी बातें 
आपको सच-सच बता दी हैं, कुछ भी कहने को शेष नहीं रखा है | उन गोपियों ने तो 
मुझे बज्र से इस प्रकार उपेक्षित और तिरस्कृत कर भगा दिया है, जैसे दूध में पड़ी 
मक्खी को निकालकर फेंक देते हैं । Ais 
विशेष-- i काढ़ि”"माखी' में उपमा और लोकोक्ति अलंकार है । 
चित्त द सुनो, स्याम प्रबीन । 
हरि तिहारे बिरह राधे, सें जो देखी छीन । 
कहन को सेदेस सुन्दरि, गवन मो तन. कीन ।। 

छुटी छुद्रावलि, चरन अरुभे गिरी बलहीन। 
बहुरि उठि संभारि, सुभट ज्यों परम साहस कीन ॥ 
बिन देखे मनमोहन मुखरो सब सुख उनको दीन। 
सुर हरि के चरन-अम्बुज रही आसा-लीन॥।३८६॥ 
शब्दार्थ--प्रवीन= चतुर । गवन==चली। मो तन=मेरी ओर । छुद्रावलि = 
करधनी । अरुझे=उलभ गए। सुभटयोद्धा। दीन=हेय, तुच्छ } अंबुज = 
कमल । 
भावार्थ-उद्धव ब्रज से मथुरा लौट कृष्ण को विरह-ब्यथिता राधा की विषम 
दशा का हाल सुनाते हुए उनसे कह रहे हैं कि 
हे चतुर श्याम ! मेरी बात ध्यान से सुनो । तुम्हारे विरह में राधा को मैंने 
जैसा क्षीणकाय (दुबला) देखा है, मैं उसकी उसी दशा का हाल तुम्हें सुना रहा हूँ । 
बह सुन्दरी राधा तुम्हारे लिए अपना सन्देश कहने के लिए जैसे ही मेरी ओर चली, 
उसकी कमर में पड़ी हुई करधनी छूटकर नीचे गिर पड़ी और उसमें उसके दोनों 
चरण उलभ गए । वह इतनी शक्तिहीन हो गई है कि चरण उलभ जाने से तुरन्त 
धरती पर गिर पड़ी । परन्तु उसने हिम्मत नहीं हारी । जैसे रणभूमि में योद्धा आघात 
सह पृथ्वी पर गिर पड़ता है परन्तु अत्यन्त साहस कर पुनः उठ खड़ा होता है, राधा 
भी उसी प्रकार अपने को सम्हालकर पुनः उठ खड़ी हुई । यद्यपि उसे सारे सांसारिक 
सुख प्राप्त हैं परन्तु अपने प्रियतम मदनमोहन के मुख को बिना देखे ये सारे सुख 
उसके लिए हेय ओर त्याज्य बन गए हैं । अर्थात्‌ वह केवल कुष्ण के मुख को देखकर 
ही सुखी होती है । वह सदव तुम्हारे चरण-कमलों के पुनः दर्शन की आशा में ही डूबी 
रहती है । 
बिशेष--(१) करघनी का खिसक कर नीचे गिर जाना राधा के अंगःप्रत्यंग 
के अत्यधिक क्षीण हो जाने का संकेत दे रहा है । 
(२) बहुरि”. ”कीन' में रूपक तथा उपमा; और 'छुटी”"”" बलहीन' में 
अतिशयोक्ति अलंकार है । 
साधव ! यह ब्रज को ब्योहार । 
मेरो कह्यो पवन को भुस भयो गावत र न्दकुमार ॥। 
एक ग्वारि गोधन ले रेंगति, एक लकुट कर लेति। 
एक मंडली करि बेठारति, छाक बाँटि के देति॥ 
एक ग्वारि नटबर बहु लीला, एक कमं-गुन गावति। 
कोटि भाँति कं मैं समुझाई नेक न उर में ल्यावति॥ 
निसिबासर ये ही ब्रत सब ब्रज दिन-दिन नूतन प्रीति। 
सूर सकल फीको लागत है, देखत वह रसरीति ॥३५७॥ 

शब्दार्थ--पवन को भुस भयो=व्यर्थं गया । रेंगति=धीरे-धीरे चलती। 
लकुट ==लाठी । मंडली >-गोल घेरे में | छाक = मढ़ा, छाछ | 

भावार्थ--कष्ण-वियोग में विरहिणी गोपियाँ किस प्रकार कृष्ण द्वारा ब्रज में 
हुई लीलाओं की नकल किया करती थीं, उद्धव उसी हृश्य का वर्णन करते हुए कृष्ण 
से कह रहे हैं कि- 

हे माधव ! मैंने ब्रज में विचित्र व्यवहार देखा । मेरा कहा हुआ ज्ञान का 
उपदेश तो वहाँ उसी प्रकार गायब हो गया, व्यर्थं रहा, जसे पवन में भुस उड़ जाता 
है, उसके सामने टिक नहीं पाता । मेरे ज्ञानोपदेश को सुन, गोपियाँ मेरी बातों की 
ओर कोई ध्यान नं दे, कुष्ण के ही गीत गाती रहीं । एक गोपी हाथ में लाठी ले गायों 
के पीछे रेंगती हुई, धीरे-धीरे चलने लगी । एक अन्य गोपी ने सारी गोपियों को गोल 
घेरे में बैठा लिया और सब को बाँट-बाँटकर छाछ देने लगी। एक गोपी नटवर 
(कृष्ण) का वेश धारण कर नाना प्रकार की लीलाए करने लगी और एक कृष्ण की 
विभिन्न क्रीड़ाओं और गुणों के गीत गाती रही । मैंने उन्हें करोड़ों प्रकार से बहुत-कुछ 
समाया, मगर मेरी बातों को उन्होंने रंचमात्र भी अपने हृदय में स्थान नहीं दिया, 
मेरी बातों का उन पर तनिक भी प्रभाव नहीं पड़ा । 

सारे ब्रज में रात-दिन यही सब कुछ चलता रहता है और दिन-प्रतिदिन 
उनकी प्रीति नए-नए रूपों में प्रकट होती रही है। उनकी उस रस-रीति (प्रेम-क्रीड़ाओं) 
को देख संसार में अन्य सब कुछ फीका लगने लगता है। अर्थात्‌ उनके उस प्रेम के 
सामने अपना यह निगुण-ज्ञान फीका और नीरस प्रतीत होने लगता है । 

विशेष --अनुप्रास और लोकोक्ति अलंकार है । 


हिबे में न कछ्‌ सक राखी । 
बुधि बिबेक अनुमान आपने, मुख आई सो भाखी ॥ 
हों पचि कहतो एक पहर में, वे छन माहि अनेक । 
हारि मानि उठि चल्यो दीन ह्व , छाँडि आपनी टेक ॥ 
कंठ बचन न बोलि आयो, हृदय परिहस-भौन । 
नयन भरि जो रोय दीन्हों, ग्रसित-आपद दीन ॥। 
श्रीमुख को सिखई ग्रंथन की, कथि सब भई कहानी । 
एक होय तेहि उत्तर दीजे, सुर उठी अबुहानी ॥३८८।। 
शब्दाथं--सक==सक, कमी । भाखी--कही । पत्चि--प्रयत्त-परिश्रम कर 


टेक=जिद। परिहस=परिहास। भीन==मुग्ध। ग्रसित-भआपद = आपित्ति-ग्रस्त । 
अबुहानी ==प्रेत-ग्रसत सी । 


भावाथं-ब्रज से मथुरा लौट अपनी असफलता के सम्बन्ध में सफाई-सी दे 
हुए उद्धव कृष्ण से कह रहे हैं कि-- 

हे कृष्ण ! मैंने गोपियों को ज्ञानोपदेश देने में अपनी तरफ से तो कोई भी 
कमी नहों रहने दी थी । अपनी बुद्धि, विवेक और अनुमान के अनुसार मेरे मन में जो 
भी विचार या वाते उठीं, मैंने सव उनके सामने कह डालीं । मैं अत्यन्त परिश्रम कर 
एक प्रहर में जितनी वाते कहता, वे क्षण भर में ही उससे बहुत अधिक कह्‌ जातीं । 
अन्त में, मैं उनसे पार न पा सकने के कारण अपनी जिद छोड़, उनसे हार मान 
अत्यन्त दीन बन वहाँ से उठकर चला आया । उनकी उस प्रेम-विभोरता को देख मेरा 
कण्ठ गद्गद्‌ हो उठा, मेरे मुह से वचन ही नहीं निकलते थे और मेरा हृदय उनके 
परिहास से द्रवित और मुग्ध हो उठा था, भीग गया था। मैं सब तरह से परास्त 
हो, आँखों में आँसू भर उनके सामने उसी प्रकार रो उठा, जैसे कोई दीन व्यक्ति 
आपत्ति-ग्रस्त होने पर रोने लगता है। 
तुमने अपने श्रीमुख से मुझे विभिन्न ग्रन्थों में संग्रहीत ज्ञान की जो कथा सिखाई 
थी, सुनाई थी, वह सव उनके सामने कहानी बनकर रह गई । अर्थात्‌ समाप्त हो 
गई । मैं उस सम्पूर्ण ज्ञान-कथा को भूल गया | कोई एक प्रश्‍न करे तो उसका उत्तर 
भी दिया जाय, परन्तु वहाँ तो गोपियों की एक-सी हालत हो रही थी, जसे सबके 
सिर पर प्रेत चढ़ बैठा हो । सब-की-सब एकसाथ बोलने लगती थीं । मैं किस-किस को 
उत्तर देता ? 
विशेष--उद्धव बड़े कलात्मक ढङ्ग से व्यंजना भरे शब्दों द्वारा अपने निगु'ण- 
ज्ञान की निस्सारता और गोपियों के प्रेम-मार्ग की महानता की स्थापना कर रहे हैं। 
उनका अपने कार्य में असफल होने की सफाई देने का ढंग बड़ा सुन्दर और प्रभाव- 
शाली है। 
कहौ तो सुख आपनो सुनाऊ ! 
ब्रजजुव॒तिन कहिकथा जोग की, क्यों न इतो दुख पाऊ ॥ 
हों इक बात कहत निगुंन की, वाही में अटकाऊ । 
बै उमड़ी बारिधि-तरंग ज्यों, जाकी थाह न पाऊ ॥ 
कौन-कौन को उत्तर दीजे, तातें भज्यों अगाऊ । 
वे मेरे सिर पाटी पारराह, कंथा काहि ओढ़ाऊ ॥ 
एक आँधरी, हिय की फूटी, दौरे पहिरि खराऊ ॥ 
सुर सकल ब्रज षटदरसो, हों बारहखड़ी पढ़ाऊ ! ॥३८९॥ 
शब्दार्थ--इतो=इतना । वाही=उसी। अठकाऊ =अटका रहता था। 
बारिध-तरंग==समुद्र की लहरें । अगाऊ पहले ही । पाटी पारहि==बालों की माँग 
काढ़ती थीं | कंथा =संन्यासियों की कथरी । हिय की फूटी =ज्ञानहीन, मूखं । दौरे = 
दौड़े । खराऊं=खड़ाऊ । पटदरसी=षट्‌-दर्शनों के ज्ञाता। बारहखड़ी==अक्षर्‌- 


ज्ञान । 
३१ 

भावार्थ-गोपियों द्वारा की गई अपनी दुर्दशा का वर्णन करते हुए उद्धव कृष्ण 
से कह रहे हैं कि 


यदि आप आज्ञा दें तो मैंने ब्रज में जाकर जो सुख पाया उसका वर्णन करू। 
(यहाँ व्यंग्यार्थ यह है कि ब्रज में मेरी जो दुर्दशा हुई और मुझे जो दुःख भोगने पड़े 
उन्हें सुनाऊ ।) यदि ब्रज में मुझे इतने दुःख भोगने पड़े तो इसमें कोई आश्चर्य की 
बात नहीं हैं क्योंकि मैंने काम ही ऐसा किया था। ब्रज की युवतियों जैसी कृष्ण की 
अनन्य आराधिकाओं को योग की कथा सुनाने पर ऐसा दुःख भोगना नितान्त स्वा- 
भाविक था। मैं उनसे निगुण के सम्बन्ध में एक बात कहकर उसी में अटका रह जाता 
था, परन्तु वे समुद्र की उमड़ती लहरों के समान मुझ पर निरन्तर प्रइनों की बौछार 
करने लगती थीं । और प्ररन भी ऐसे कि जिनकी थाह पाना, उचित उत्तर देना मेरे 
लिए असस्भव था । मैंने सोचा कि इस मुसीबत में कौन पड़े, किस-किस के प्रइनों का 
उत्तर दू, इसीलिए पहले ही वहाँ से भाग खड़ा हुआ। मैं तो उन्हें योग-मार्ग की शिक्षा 
दे, संन्यासिनी बनाने गया था, परन्तु वे तो उल्टी मेरे ही सिर पर माँग काढ़ने लगीं, 
चोटियाँ निकालने लगीं । ऐसी स्थिति में मैं कथरी किसे उढ़ाता, किसे संन्यास-धमं में 
दीक्षित करता ? भाव यह है कि मैं तो उन्हें निवृत्ति-मागं (संन्यास) में दीक्षित करने 
गया था, परन्तु वे मुझे ही श्श'गार-प्रधान प्रेम-मार्ग में दीक्षित करने का प्रयतत 
करने लगीं । 


मेरी तो वहाँ जाकर वसी ही दशा हुई, जैसे कोई एक तो आँखों से अन्धी हो 
साथ ही उसके हृदय की (ज्ञान-चक्षु) भी फूटी हो अर्थात्‌ पूरी मूर्खं हो, और ऊपर से 
खड़ाऊ पहन कर दौड़ रही हो अर्थात्‌ जैसे ऐसी नारी इस तरह दौड़कर अपने हाथ-पर 
तोड़ लेती है, वहाँ जाकर मेरी दशा भी वैसी ही हो गई थी । उन्हें ज्ञान-योग समभाने 
का मेरा सम्पूर्ण प्रयास घोर मूर्खतापू्ण था । क्योंकि वहाँ ब्रज में तो सब लोग षट्‌- 
दशातों के ज्ञाता हैं। और मैं ज्ञानयोग के रूप में मानो उन्हें बारहड़ी पढ़ाने (अक्षर 
ज्ञान कराने) का मूखंतापूणं प्रयत्न कर रहा था | किसी पुणं पारंगत विद्वान्‌ को अक्षरः 
ज्ञान कराने का प्रयत्न करना घोर मूर्खता है । गोपियों के उस प्रेम-योग के सम्मुख मेरा 
ज्ञान-योग का उपदेश देना ही मुर्खंतापूर्ण कायं था । इसीलिए में वहाँ से भाग आया । 


बिशेष--गोपियों के प्रेम-योग की तुलना में उद्धव के ज्ञान-योग को तुच्छ 
बताया गया है। 


(२) उपमा अलंकार है । 
तब तें इन सबहिन सचु पायो ।. 
जब तें हरि-संदेस तिहारो, सुनत तांवरो आयो ॥ 


फूले व्याल, दुरे ते प्रगटे, पवन पेट भरि खायो । 
सूले भृगा चोंकि चरनन तें, हुतो जो जिय बिसरायो ॥ 





| 

ऊचे बेठि बिहंग-सभा-बिच, कोकिल मंगल गायो । 
निकसि कंदरा तें केहरि हु, माथे पु छ हिलायो ॥ 
गुहबन तें गजराज निकसि के अंग-अंग गर्बे जनायो । 
स्र बहुरिहौ, कह राधा, के, करिहौ बॅरिन भायो ? ॥३६०॥ 
शब्दार्थं--सच्चु-न्सुख । ताँवरो==ताप, जूड़ी, चकक्रर । व्याल=सपं । 
चरननम=चरते हुए । हृतौ==था। बिहंग-सभा-विच=पक्षियों की सभा के बीच। 
बहुरिऔ==लौट आओ । कै=या । बँरिन भायो==दुश्मनों को अच्छा लगने वाला । 
भावार्थ उद्धव ब्रज से लौटकर कृष्ण को विरहिणी राधा द्वारा उनके लिए 
भेजा हुआ सन्देश सुना रहे हैं । उन्होंने कहा है कि 
हे प्रभु ! राधा ने तुम्हारे लिए यह सन्देश भिजवाया है। उन्होंने कहलवाया 
है कि हे कृष्ण ! जब से तुम्हारा ज्ञान-योग सम्वन्धी सन्देश सुनकर मुझे ताप चढ़ आया 
है, मैं विरह-ज्वर से ग्रस्त हो उठी हूँ, तब से ये सर्प, मुग, कोकिल, सिंह गजराज आदि 
सभी सुखी हो उठे हैं । अर्थात्‌ पहले मैंने इन सबकी विशेषताओं को छीनकर अपने 
पास संचित कर रखा था, परन्तु अब विरह-ज्बर ने मेरी सारी विशेषताएं नष्ट कर 
दी हैं, इसलिए अब ये सव प्राणी पुनः प्रसन्न और सुखी हो उठे हैं । पहले मेरी वेणी 
की सुन्दरता, सुडौलता और चिकनेपन को देख सपं लज्जित हो धरती के नीचे बिलों 
में जा छिपे थे, परन्तु अब मेरी वेणी का सौन्दर्ये नष्ट हो जाने से वे प्रसन्न हो बाहर 
निकल आए हैं और पेट भर कर वायु का भक्षण कर रहे हैं । अर्थात्‌ अब उन्हें यह्‌ 
भय नहीं रहा कि मेरी वेणो उनसे सुन्दर है । इसी प्रकार मेरे सुन्दर नेत्रों को देख जो 
हिरण लज्जित हो चौंक कर घास चरना भूल जाते थे, वही अब मेरे नेत्रों से लज्जित 
होने की अपनी सारी ग्लानि और दुःख भूल गए हैँ और निइशंक्र हो घास चरते 
रहते हैं, क्योंकि अब मेरे नेत्रों का सारा सौन्दर्ये नष्ट हो गया है। 
विरह-ज्वर के कारण मेरी वाणी का सारा माधुयं जाता रहा है, इसलिए अब 
कोकिल पक्षियों की सभा के बीच ऊचे वृक्ष पर बैठ आनन्द के गीत या रही है क्योंकि 
अब उसे मेरी वाणी से लज्जित होने का भय नहीं रहा है । मेरी इस विपन्नावस्था 
(दुःखी दशा) का समाचार सुन सिंह भी अपनी कन्दरा (गुफा) से बाहर निकल आया 
है और गं के साथ पूछ ऊंची कर माथे के ऊपर हिला रहा है। क्योंकि अब उसे 
भी मेरी कटि से लज्जित होने का भय नहीं रहा है। और गजराज भी अब सधन वन 
से बाहर निकल ग्वं के साथ अपने प्रत्येक अंग को हिलाता हुआ मस्त चाल से चल 
रहा है, क्योंकि उसे भी अब मेरी गज-गति जैसी सुन्दर चाल को देख संकुचित और 
लज्जित होने की आशंका नहीं रही है । भाव यह है कि कृष्ण-विरह में राधा के शरीर 
की सम्पूर्ण विशेषताए नष्ट हो गई हैं, इसलिए उसके विभिन्न अंगों के ये उपमान अब 
निर्भय हो उठे हैं हे कृष्ण ! इसलिए राधा ने कहा है कि आप ब्रज में पुनः पघारकर 
मेरी इस दुदंशा को दूर करने की कृपा करेंगे या मेरे इन शत्रुओं के मन को अच्छी 
लगने वाली बातें करेंगे ? अर्थात्‌ यहाँ लौटकर नहीं आयेंगे । 

भाव यह है कि कृष्ण के लौट आने से राधा का नष्टप्राय सौन्दयं पुनः पल्ल- 
वित हो उठेगा और उनके विभिन्न अंगों के ये उपमान पुनः तुच्छ से प्रतीत होने लगेंगे। 

विशेष--(१) विभिन्न उपमानों के उल्लेख द्वारा विरहिणी राधा की शारीरिक 
क्षीणता का मामिक और कलात्मक चित्रण किया गया है। कला-चमत्कार की दृष्टि 
से यह पद महत्त्वपूर्ण और सुन्दर है। विरह की अतिशयता का वर्णन करने के साथ- 
साथ राधा के सौन्दयं का नख-सिख वर्णन भी प्रस्तुत कर दिया गया है। 

(२) 'जबते”''खायो' में हेतूत्प्रेक्षा; ऊचे बँठि”'हिलायो' में अतिशयोक्ति; 
तथा 'गृहबन”""भायो' में प्रतीप अलंकार है । 
राग ज॑तश्री 


सुनहु स्याम जू वे ब्रज-बनिता, बिरह तुम्हारे भई बावरी । 
नाहिन नाथ और कहि आवत, छाँडि जहाँ लगि कथा रावरी ॥ 
कबहु कहत हरि माखन खायो, कोन बसे या कठिन गाँव री। 
कबहुं कहति हरि ऊखल बाँधे, घर-घर तें ले चलो दावरी ॥ 
कबहु कहति ब्रजनाथ बन गए, जोवत मग भई दृष्टि भाँवरी । 
कबहु कहति वा मुरली महियाँ, ले ले बोलत हमारो नाँव री ॥ 
कबहु कहति ब्रजनाथ साथ तें, चन्द्र ऊग्यो है एहि ठाँव री। 
सूरदास प्रभु तुम्हरे दरस बिनु, अब वह मूरति भई साँवरी ॥३६१॥ 
शब्दार्थ ब्रज-बनिता=ब्रज की नारियाँ, गोपियाँ। रावरी==तुम्हारी । 
दाँवरी =रस्सी । बन==वन। भाँवरी=धु'धली । महियाँ=में । ऊग्यो==उदय 
हुआ है। 
भावां-उद्धव ब्रज से लौटकर मधुरा में कृष्ण से विरहोन्मादित गोपियों की 
विक्षिप्त-सी दशा का वर्णन करते हुए कर रहे हैं कि--- 
है श्याम ! सुनो, वे ब्रज-बालाए' (गोपियाँ) तुम्हारे विरह में बावली (पागल) 
हो गई हैं | हे स्वामी ! उनके मुख से तुम्हारी कथा को छोड़कर और कोई दूसरी ही 
बात नहीं निकलती । वे सदेव तुम्हारी ही बातें करती रहती हैं। कभी कहती हैं कि 
कुष्ण हमारा ए माखन जुराकर खा गए, इसलिए अब ऐसे इस दुष्ट गाँव में, जहाँ 
ऐसे चोर बसते हों हों, कौन रहे ? कभी कहती हैं कि माता यश्ञोदा ने कृष्ण को 
ऊखल से बांध दिया है, इसलिए सब अपने-अपने घर से रस्सी लेकर वहीं चलो । 
(जिससे कृष्ण को खूब कसकर बाँध दिया जाय और बे फिर यहाँ से भाग न सकें।) 
कभी कहती हैं कि ब्रजनाथ कृष्ण वन को गए हैं और उनकी राह देखते-देखते हमारी 
हृष्टि धु घली पड़ गई है, मगर वे अभी तक लौटकर नहीं आए । कभी कहती हैं कि 
कृष्ण मुरली के स्वरों में हमारा नाम ले-लेक 


| र हमें बुला रहे हैं । 
और कभी कहती हैं कि ब्रजनाथ के साथ इसी स्थान पर चन्द्रमा उदय हुआ 

था । अर्थात्‌ चन्द्रमुखी राधा कृष्ण के साथ इसी स्थान पर दिखाई दी थीं । हे स्वामी ! 
अब तुम्हारे दर्शनों के बिना राधा का चन्द्रमा के समान वह उज्ज्वल मुख साँवला पड़ 
गया है। तुम्हारे विरह ने उनकी ऐसी दशा कर रखी है। 
विशेष--( १) रूपकातिशयोक्ति अलंकार है । 
(२) विरहोन्माद का अतिशयोक्तिपूर्णं परन्तु साथ ही स्वाभाविक मार्मिक 
चित्रण किया गया है। 
राग बिहागरो 
हरि आए सो भली कीनी । 
मोहि देखत कहि उठी राधिका अंक तिमिर को दीनी ॥ 
तनु अति कंपति बिरह अति व्याकुल उर धुकधुकी,खेद कीनी । 
चलत चरन गहि रही गई गिरि स्वेद-सलिल भय भीनी ॥ 
छूटी लट, भुज फूटी बलया टूटी लर फटि कंचुकि झीनी । 
सनो प्रेम के परन परेवा याही तें पढ़ि लीनी॥ 
अवलोकति यहि भाँति-मानो छुटी अहिमनि छीनी। 
सुरदास प्रभु कहां कहाँ लगि है, अयान मति हीनी ॥३९२॥ 
शब्दार्थ--भली कीनी=अच्छा किया । तिमिर=अन्धकार । खेद=दुःख । 
स्वेद-सलिल=पसीने का जल । भीनी=-ग्रस्त, डूबी हुई। बलया=बलय, एक 
आभूषण । भीनी=पतली, महीन । परेवा=कबरूतरी । पढ़ि लीनी=समभ लिया । 
अहिमनिञसर्पं की मणि । भयान==अज्ञानी । मतिहीनी ==मतिहीन, पागल । 
भावार्थ _कुष्ण-विरह में पागल-सी हो रही राधा की विषम दशा का वर्णन 
करते हुए उद्धव कुष्ण से कह रहे हैँ कि 
हे कृष्ण ! तुम्हारे विरह में राधा इतनी ज्ञान-शून्य और क्षीण हो गई है कि 
मुझे देखकर कह उठी कि हे कृष्ण ! तुम आ गए, यह अच्छा किया ।' यह कहकर 
वह अन्धकार को ही कृष्ण समझ उसे आलिगन में भरने का प्रयत्न करने लगी । 
अर्थात्‌ राधा ने अन्धकार को ही कृष्ण का साँवला शरीर समभ, अपनी भुजाएं फला 
अंक में भर लिया । परन्तु जब उसे अपनी गलती मालूम पड़ी तो उसका शरीर बुरी 
तरह से काँपने लगा, वह तुम्हारे विरह में अत्यन्त व्याकुल हो उठी और दुःख के 
कारण उसका हृदय बुरी तरह से घड़कने लगा । जब मैं वहाँ से चलने लगा, तो बह्‌ 
मेरे चरण पकड़ कर गिर पड़ी । उस समय उसका सारा शरीर पसीने से सराबोर हो 
रहा था और वह बुरी तरह से भयभीत थी । उसके बाल बिखर गए, भुजाओं में पड़े 
बलय (कड़े) हूट गए, गले की माला टूट कर गिर पड़ी और महीन चोली फट गई । 
मैंने उसकी उस व्याकुल, विक्षिप्त-सी दशा को देखकर ही यह समझ लिया कि वह 
प्रेम के प्रण में आबद्ध कपोती के समान प्रिय-विरह में छटपटा रही है। 

४८६ भ्रमर गीत सारे 
राधा उस समय इस तरह देख रही थी-जैसे माण छिन जाने पर सपिणी, 
मणि से वियुक्त हो जाने के कारण दीन और व्याकुल हो छटपटाने लगती है! हे 
स्वामी ! मैं राधा की उस विरह-व्याकुल दशा का वर्णन कहाँ तक करू ! यह समझ 
लीजिए कि वह तुम्हारे विरह में पूरी तरह से ज्ञानहीन और पागल (मतिहीन) हो 
रही है । उसकी सारी चेतना जाती रही है । 
विशेष--(१) इस पद में विरह की 'उन्माद' और “जड़ता' नामक दो दशाओं 
का मामिक, हृदयस्पर्शी चित्रण किया गया है। 
(२) 'मनो”" परेवा’ तथा मानों छूटी”"""छीनी' में उत्प्रेक्षा तथा कई 
पंक्तियों में अनुप्रास अलंकारों का प्रयोग किया गया है। 
राग मलार 
सुनो स्याम यह्‌ बात और कोउ क्यों समुझाय कहे । 
दुहु' दिसि को रति-बिरह बिरहिनी कंसे के जु सहै ॥ 
जब राधे तबहीं मुख माधो-माघो रटति रहै। 
जब माधो होइ जात सकल तनु राधा बिरह दहै॥ 
उभय अग्न दो दारु-कीट ज्यों सीतलताहि चहै। 
सुरदास अति बिकल बिरहिनी कंसेहु सुख न लहै ॥३९३॥ 
शब्दार्थ-दुहुँ दिसि को=दोनों ओर का । रति-विरह==प्रेम का विरह । 
दहै==जलने लगता है । उभय अग्र==दोनों किनारों पर। दौ ==दावाग्नि। दारु-कीट== 
लकड़ी का कीड़ा । लहै प्राप्त करती । 
भावार्थ विरहोन्माद के कारण तिरन्तर विषम विरह-वेदना से ग्रस्त-त्रसत 
राधा की दशा का वर्णन करते हुए उद्धव कृष्ण से कह रहे हैं कि 
हे कृष्ण ! यह बात सुनो जिसे कोई अन्य कंसे समकाकर कह सकता है। अर्थात्‌ 
राधा की उस विरह-व््रथित विषम दशा का वर्णन कोई भुक्तभोगी ही कर सकता है । 
कोई विरहिणी प्रेम के दोनों पक्षों के विरह को कंसे सहन कर संकती है ? अर्थात्‌. 
राधा को कृष्ण के प्रति अपना विरह तो सहन करना ही पड़ता है, साथ ही राधा के 
प्रति कृष्ण की विरह-व्यथा को भी उसे ही झेलना पड़ रहा है। यह कँसे हो रहा है, 
यही बात मैं तुम्हें समभझाना चाहता हूँ । जब राधा को होश रहता है, अपने अस्तित्व 
का ज्ञान रहता है, तब वह तुम्हारे विरह में व्याकुल हो 'माधव माधव” की रट लगाए 
रहती है । और जब तुम्हारा नाम रटते-रटते वह तुम्हारे साथ तदाकार हो जाती हैं, 
अपने सम्पूणं अस्तित्व का CE कर पूर्णतः कुष्णमय हो जाती है तो वह स्वयं को 
कृष्ण समझकर राधा के वरह में दरघ होने लगती है इस तरह राध्ण को दोनों पक्षों 
का-अपता और कृष्ण, दोनों का--विरह एकाकी ही सहन करना पड़ रहा है। 
ऐसी स्थिति में राधा की दशा उस कीड़े की-सी विषम हो उठती है जो किसी 
लकड़ी के भीतर बन्द हो और उस लकड़ी के दोनों सिरों (किनारों) पर आग लगी 

हुई हो । ऐसी स्थिति में वह कीड़ा अग्नि के उस दाह से बचने और शीतलता पाने के 
लिए बार-बार दौड़-दौड़कर एक सिरे से दूसरे सिरे की ओर भागता रहता है और 
अग्नि का ताप उसे निरन्तर दग्ध करता रहता है। उसी व्याकुल कीड़े के समान ही 
राधा को, जब वह राधा रहती है तो कृष्ण का और जब कष्ण-रूप बन जाती है तो 
राधा का विरह निरन्तर दग्ध करता रसता है। इस प्रकार वह अत्यन्त व्याकुल 
विरहिणी राधा किसी भी स्थिति में सुख नहीं प्राप्त कर पाती । 

बिशेष--(१) राधा की इस विषम विरह-दग्धता का महाकवि विद्यापति ने 
भी ऐसा ही मार्मिक चित्रण करते हुए कहा है 

“राधा सयं जब पुनितहि माधव, माधव सयं जव राधा । 
दारुन प्रेम तर्वाह नाह हूटत, बाढूत बिरहक बाधा ॥ 
दुहि दिसि दारु-दहन जैसे दगधई आकुल कोट परान । 
ऐसन बल्लभ हेरि सुधामुखि कवि बिद्याति भान। 

(२) ‘उभय अग्र""'"""चहै' में उपमा अलंकार है । 

(३) भक्तों की यह मान्यता रही है कि भगवान्‌ का तिरन्तर स्मरण करते- 
करते भक्त स्वयं भगवान्‌ से तदाकार हो, भगवान्‌ बन जाता है। सूरदास ने इसी 
मान्यता को विरह की अतिशयता के रूप में चित्रित कर अप्रत्यक्ष रूप से इसी सिद्धान्त 
की ओर संकेत किया है । 
राग धनाश्री 

उमंगि चले दोउ नेन बिसाल । 
सुनि-सुनि यह संदेस स्यामघन सुभिरि तिहारे गुत गोपाल ॥ 
आनन बपु उरजति के अन्तर जलधारा बाढ़ी तेहि काल । 
भनु जुग जलज सुमेर सू ग तें जाय मिले सम ससिहि सनाल ॥ 
भीजे बिय आँचर उर राजित तिनपर बर सुकुंतन को माल। 
मनो इन्दु आए नलिनी-दलऽलंकृत-अमी-ओसकन-जाल ॥ 
कहें वह प्रीति राधा सों कहँ यह करनी उलटी चाल । 
सूरदास प्रभु कठिन कथन तें क्‍यों जीवें बिरहिनि बेहाल ३९४ 
शब्दार्थ-वपुन्=्शरीर । उरजनि=उरोजों। लुग=युर्म, दो । जलज= 
कमल । स॒'ग==श््ंग, चोटी । सनालऱ्नाल सहित । भीगे । विय==दोनों । 
राजित=शोभित । बर =श्रेष्ठ । इ'दु= चन्द्रमा । नलिनी-दलऽलंक्ृत=कुमुदिनी की 
पंखुड़ियों से शोभित, सजे । अमी=भमृत । ओसकन==ओस की बू दे। 
भावार्थ-_क््ण के निष्ठुर योग-सन्देश को सुन राधा की जो व्याकुल दशा हो 
उठी थी, उसी का अलंकृत भाषा में वर्णन करते हुए उद्धव कृष्ण से कह रहे हैं कि-- 
हे गोपाल ! तुम्हारे द्वारा भेजे गए उस निष्ठुर सन्देश को सुनकर और 
तुम्हारे श्यामघन के समान सुन्दर रूप तथा गुणों का स्मरण कर राधा के दोनों 

विशाल नेत्रों से उमड़कर आँसुओं की धारा बहने लगी और आँसुओं की उस जल- 
धारा ने बढ़कर राधा के मुख, शरीर और दोनों उरोजों के मध्य भाग को सिक्त कर 
दिया । उरोजों पर तेत्रों से गिरती उन दो जलधाराओं को देख ऐसा प्रतीत हो रहा 
था, मानो उरोजों रूपी सुमेरु पर्वत की चोटी से नेत्र रूपी दो कमल जलधारा रूपी 
कमलनाल के साथ ऊपर उठ राधा के मुख रूपी चन्द्रमा के बराबर पहुँच उससे जा 
मिले हों । (यहाँ उरोज सुमेरु पर्वत की चोटियाँ, आँसुओं की धारा कमलनाल, दोनों 
नेत्र दो कमल और मुख चन्द्रमा के समान है ।) 

राधा के भीगे हुए दोनों उरोज उसके वक्ष पर शोभित हो रहे थे और उनके 
ऊपर श्रेष्ठ सुन्दर मोतियों की माला पड़ी हुई थो । आँसुओं के भीगे और मुक्ता-माल 
से सुशोभित वे दोनों उरोज ऐसे प्रतीत हो रहे थे मानो राधा के मुख रूपी चन्द्रमा के 
उदित होने पर उसमें से आँसुओं रूपी अमृत की बूदें बन्द कमलिनी रूपी उरोजों पर 
ओस की बूदों के समान शोभा पा रही हों । (यहाँ राधा का मुख चन्द्रमा, आँसु अमृत 
की बूदें और उरोज ओस-कणों से आवृत्त कमलिनी के समान हैं । कविसमय के 
अनुसार उरोजों की उपमा बन्द कमल से दी जाती है ।) 

हे कृष्ण ! कहाँ तो तुम राधा से इतना अधिक प्रेम करते थे और कहाँ भब 
उसे योग सन्देश भेजकर उसे और अधिक सताने के लिए ऐसा उल्टा (अनुचित) कार्य 
कर रहे हो और ऐसी उल्टी चाल चल रहे हो । हे स्वामी ! तुम्हारे ऐसे कठोर वचनों 
(कृष्ण को भूल, निगुण की आराधना करने वाला उपदेश) को सुन, वह व्याकुल 
विरहिनी राधा कंसे जीवित रह सकेगी ? 

विशेष--(१) सूर ने अलंकूत भाषा द्वारा राधा के विरह का मार्मिक वर्णन 
करते समय उसके सौन्दर्य का भी चित्रण कर अद्भुत कायं-ममंज्ञता का प्रदर्शन किया 
है । काब्य-सौन्दरयं की हृष्टि से यह पद श्रेष्ठ है। 

(२) उत्प्रेक्षा और रूपकातिशयो क्ति अलंकार है । 
राग सारंग 


में समुभाई अति, अपनो सो । 

तदपि उन्हें परीतीति न उपजी, सबे लखो सपनो सो ॥ 

कही तिहारी सबे कही, में और कछ अपनी। 
श्रवन न बचन सुनत हैं उनके, जो घट महेँ अकनी ॥ 

कोइ कहैं बात बनाइ पचासक, उनकी बात जु एक । 
धन्य-धन्य जो नारी ब्रज को, बिनु. दरसन इहि टेक ॥ 
देखत उसेंग्यो प्रेम, यहाँ की धरी रही सब, रोयो । 
सूरस्याम हौं रह्यो ठगो सो, ज्यों मृग चोंको भोयो ॥३६५॥ 


प्राब्दोर्थ--अपनो सो=भरसक, अपनी शक्ति भर। परतीति=विश्वास । 

कही=कही हुई। अकनी=सुनकर भी । घट=घड़ा। टेक=प्रतिज्ञा । भोयो = 
भुलावे, धोखे में पड़ा हुआ । 

भावार्थ--कृष्ण की आज्ञानुसार उद्धव ने गोपियों को योग-सन्देश समाने का 
भरसक प्रयत्न किया, परन्तु सफलता न मिली । अपनी उसी असफलता का वर्णन 
करते हुए वे कुष्ण से कह रहे हैं कि 

हे स्वामी ! मैंने अपनी साम्यं के अनुसार गोपियों को योग-सन्देश समभाने 
का अत्यधिक प्रयत्न किया, परन्तु फिर भी उन्हें मेरी बातों पर विश्वास नहीं हो सका। 
उन्हें मेरी बातें स्वप्न के समान असत्य और असम्भव प्रतीत होती थीं। मैने उनसे 
तुम्हारी कही हुई सारी बाते तो कह ही दीं, साथ ही अपनी ओर से भी बहुत-कुछ 
कहा, परन्तु उनके कान जैसे मेरी बातों को सुन ही नहीं रहे थे। जसे घड़े के भीतर 
मुह डाल कोई बात कहने से वह बात घड़े से टकरा कर कहने वाले के कानों को ही 
सुनाई देती रहती है, उसी प्रकार मैं उनसे जो बात कहता था, वह उनके कानों से 
टकरा कर, भोतर न घुसा पा सकने के कारण, लौटकर मेरे ही कानों को सुनाई देती 
थी । अर्थात्‌ अपनी कही हुई बातों को केवल मैं ही सुन रहा था, गोपियों ने उनकी 
तरफ से जसे अपने कान वन्द कर रखे थे । 

कोई उनके सामने बना-वनाकर चाहे पचासों (अनेक) बात कहता रहे, परन्लु 
वे तो अपनी एक ही जिद पर अड़ी हुई थीं कि उन्हें कृष्ण के दर्शन मिलने चाहिए । 
ब्रज की ऐसी वे नारियाँ धन्य हैं जो सदैव अपनी एक ही टेक (जिद) पर अड़ी रहती 
हैं कि उन्हें कृष्ण के दर्शनों के अतिरिक्त और कुछ भौ नहीं चाहिए। उनके इस हृढ़ 
्रेम-ब्रत को देख मेरे हृदय में भी प्रेम उमड़ने लगा और यहाँ मथुरा में तुम्हारे द्वारा 
प्राप्त मेरा सारा ज्ञान धरा रह गया, निष्फल हो गया और मैं प्रेमातिरेक के कारण 
रो उठा । उनके उस रूप को देख मैं उसी प्रकार चकित और ्रमित-सा बन गया 
जैसे कोई चरता हुआ मुग वीणा के स्वर को सुन चौंककर, चकित हो चरना छोड़ 
ठगा-सा भ्रमित-सा खड़ा रह जाता है। 

विशेष--उपमा अलंकार का चमत्कार द्रष्टव्य है। 


श्रीकृष्ण-वचन 


राग सोरठ 
ऊधो भलौ ज्ञान संमुकायौ । 
तुस मोसों अब कहा कहत हो, सें कहि. कहा पठायौ ।। 
कहंवावत हो बड़े चतुर पे, उहाँ न कछु कहि आयो । 
सूरदास ब्रजबासिन को हित, हरि हिय माहे दुरायो ॥३६६॥: 


शब्दार्थ--भलौ""भला, अच्छा । उहाँ=्=्वहाँ। हितन्=प्रेम । दुरायौ = 


छिपा लिया । 


है भ्रमर गीत सारे 


भावार्थ--उद्धव ब्रज से लौट आए हैं । उनके मन-प्राण योपियों की प्रेम-भावना 
से अप्लाबित हो रहे हैं और वे कृष्ण से ब्रज लौट चलने की प्रथेना कर रहे हैं। 
कृष्ण यह सुन मन ही मन उन्हें बनाते हुए उनसे कह रहे हैं कि 

हे उद्धव ! तुमने गोपियों को अच्छा ज्ञान का उपदेश दिया ! क्या मैंने तुम्हें 
वहाँ इसी के लिए भेजा था कि लौट कर मुझसे ब्रज लौट चलने का आग्रह करने 
लगोगे ? तुम मुझसे अब क्या कह रहे हो, कैसी विरोधी बात कह रहे हो ? और मैंने 
तुमसे क्या कहकर वहाँ गोपियों से कहने के लिए यहाँ से भेजा था ? अर्थात्‌ मैंने तो 
तुम्हें वहाँ इसलिए भेजा था कि तुम गोपियों को ब्रह्म-ज्ञान सिखाकर आओगे । और 
भब तुम स्वयं प्रेम से विभोर हो, मुझसे वहाँ लौट चलने का आग्रह कर रहे हो । 
तुम कहलाते तो बड़े ज्ञानी हो, परन्तु वहाँ गोपियों के पास पहुंच तुमसे कुछ भी कहते 
नहीं बना. 

सूरदास कहते हैं कि कृष्ण ने उद्धव से इस तरह की बातें कह उनकी भत्सँना 
की, परन्तु ब्रजवासियों के प्रति अपने हृदय में स्थित प्रेम को हृदय के भीतर ही 
छिपाए रखा, उसे उद्धव पर प्रकट नहीं होने दिया । 

विशेष--यहाँ कृष्ण उद्धव को खूब मूर्खं बना रहे हैं। ब्रज में गोपियों ने उन्हें 
मूर्ख बनाया था और यहाँ आने पर कृष्ण उनकी छीछालेदर कर रहे हैं | सूर इस 
प्रकार का हास्यरस पूर्ण वातावरण प्रस्तुत करने में अत्यन्त कुशल हैं । 


उद्धव-वचन 

सुनि लीन्हो उनही को कह्यो । 

अपनो चाल समुझि मनही सन, गुनि अरगाय रहयो ॥ 

अबलनि सों कहि परे जाप, बात तोरि कनिकानि। 

अनबोले पुरो दे निबह्यो, बहुत दिनन को जानि ॥ 

जानि बूभि क हों क्यों पठयो, सठ बावरो अयानो । 

तुमह्‌ बुति बहुत बातन को, वहाँ जाहु तो जानो ॥ 
आज्ञा-भंग होय क्यों मोषे, गयो तिहारे ठीले। 

सूर पठावन ही को ओरी, रहयो जु गज सों लीले ।।३९७॥ 

शब्दा्थे--गुनि समक, सोचकर । अरगाय=अलग । तोरि कत्िकानि= 


एक-एक रहस्य को खोल कर कहना | अनबोले= विना बोले ही । अयानो==अज्ञानी। 
बुझि=समभते हो । ठीले=ठेलने से, जोर देने से, बहाने से ओरी==जिद, धुन । 


भावार्थ उद्धव ब्रज में गोपियों से पराजित हो मधुरा लौट आए हैं। अपनी 
इसी पराजय की कथा का वर्णन करते हुए वह कृष्ण से कह रहे हैं कि-- 


हे सखा ' मैने गोपियों की ही कही हुई बात को सुन लिया । और उनकी 
बात सुन अपनी नियु गोपदेश सम्बन्धी छल-भरी चाल को भन-ही-मन समझ और 


अमर गीत सार के 


विचार कर मैं उनसे अलग हो गया । अर्थात्‌ मेरा ज्ञान-गव ओर ज्ञान-मार्ग में विश्वास 
भंग हो गया और मैं गोपियों की बात सुन उनके ही समान प्रेम के रंग में रंग गया। 
इसलिए अब तुम उन अवलाओं के पास ऐसे व्यक्ति को अपना सन्देश-वाहक (दूत) बना 
कर भेजना जो स्त्रियों के सामने एक-एक रहस्य को खोल-खोलकर कहने की कला में 
दक्ष हो | मैं तो बिना बोले ही उनके साथ अपने कत्त व्य का पूरा निर्वाह कर भाया 
और बहुत दिनों के लिए यह सबक सीख आया कि अबलाओं को योग की शिक्षा देने 
के समान मूर्खतापूर्ण कायं और दूसरा नहीं हो सकता । (इस पंक्ति का दूसरा अथं इस 
प्रकार भी किया जा सकता है कि मेरी बातों को सुन गोपियों ने बिना बोले ही मुझे 
निरुत्तर--बहुत दिनों के लिए चुप रहने का सबक सिखा दिया ।) 

मैं तुमसे यह पूछता हूँ कि तुमने यह जानकर भी कि मैं दुष्ट, पागल और 
मूर्ख हूँ, ऐसी उन गोपियों के पास क्यों भेज दिया था ? तुम तो बहुत बातें जानते हो, 
बहुत बड़े ज्ञानी हो इसलिए यदि तुम स्वयं वहाँ जाकर गोपियों को योग-साधना 
सिखा आओ, तब तुम्हें मलूम पड़े कि ऐसा करना कितना असाध्य और असम्भव कर्म 
है ! मुझे तो वहाँ इसलिए जाना पड़ा था क्योंकि तुमने मुझे ठेल-ठालकर जबरदस्ती 
वहाँ भेजा था और मैं तुम्हारी आज्ञा का उल्लंघन करने में असमर्थ था । परन्तु तुम्हें 
तो मुभे वहाँ भेजने की ऐसी जिद और उतावली हो रही थी, ज॑से हाथी मुह में 
आई चीज को निगलने के लिए उतावला हो उठता है । तुम्हारी इसी जिद से मजबूर 
होकर मुभे वहाँ जाना पड़ा था और उसका परिणाम यह भुगतना पड़ा । 

विशेष--(१) 'तुमहू बुक्ति'तौ जानो' कहकर उद्धव एक प्रकार से कृष्ण 
को उत्तेजित कर, उन्हें चुनौती दे, ब्रज जाने के लिए उकसा रहे हैँ । 

(२) सम्पूर्णं पद में ज्ञान-गर्व भंग हो जाने पर उत्पन्न हुई उद्धव की निरीहता 
और दीनता भक्ति-मार्ग का वह सोपान है, जिस पर चढ़ भक्त भगवान्‌ का सार्निघ्य 
प्राप्त कर लेता है । अहं का विस्मरण--भक्ति की पहली शतं है । 


राग मलार 

जो पे प्रभु करुना के आले । 

तो कत कठिन कठोर होत मन, मो हि बहुत दुल सालै ॥ 

बहौ बिरद की लाज दीनपति, करि सुदृष्टि देखो । 

मोसों बात कहत किन, सनमुख कहा अवनि लेखो ॥ 

निगम कहत बस होत भक्ति तें, सोऊं है उन कोनी । 

सूर उसास छाँडि हा हा, ब्रज जल अखियाँ भरि लीनी॥३६८।। 

शब्दाथं--आलै--आलय, शर । सालैत्=सालता है, पीड़ित करता है | बहौ 

--रक्षा करो । बिरदच्ल्यश । अवनि>-धरती । लेखौ==देखते हो । निगम=वेदः 
. शास्त्र | सोऊन्=्वह्‌ भी । 


४६३ अमर गीत सार 


भावार्थ -गोपियों के प्रति कृष्ण का उपेक्षा भरा निर्मम व्यवहार ब्रज से लौटे 
हुए प्रेम-विभोर उद्धव को बहुतं खल रहा था । इसलिए वे कृष्ण से कहते हैं कि-- 
हे स्वामी ! यदि तुम सचमुच करुणा के आलय (भण्डार) हो तो फिर तुमने 
गोपियों प्रति अपने मत को इतना कठोर क्‍यों बना रखा है। गोपियों के प्रति 
तुम्हारा ऐसा निमंम व्यवहार देखकर मेरे मन को बहुत दुःख हो रहा है। तुम तो 
दीनों के स्वामी के रूप में प्रसिद्ध हो, दीनपति हो, इसलिए उन दीन-दुःखी गोपियों के 
प्रति अपनी कृपा भरी दृष्टि से देखकर, उनके ऊपर कृपा कर 'दीनपति' कहलाने के 
अपने इस यश की रक्षा करो। अब तुम मेरी ओर देखकर बातें क्यों नहीं करते, 
धरती की ओर क्या देख रहे हो ? अर्थात्‌ अव तुम मेरी बात सुनकर लज्जा से धरती 
में क्यों गढ़े जा रहे हो, मुझसे आँखें मिलाकर बातें क्यों नहीं करते ? 
वेद-शास्त्र यह कहते हैं कि तुम भक्ति करने से वश में हो जाते हो, सो उन 
गोपियों ने तुम्हारो भक्ति करके भी देख ली । परन्तु तुम फिर भी उनके वश में नहीं 
हुए और उन्हें त्याग यहाँ चले आए । सूरदास कहते हैं कि इतना कहकर उद्धव ब्रज 
का स्मरण कर हा ब्रज ! हा ब्रज!” कहते हुए लम्बी साँसे भरने लगे और प्रेमातिरेक 
के कारण उनके नेत्रों में जल भर आया। 
विशेष--निगु ण मार्गी ज्ञान-गर्वीले उद्धव में यह परिवर्तन दिखाना ही भ्रमर- 
गीत सार का अभीष्ट था । इसी को ज्ञान पर भक्ति की विजय कहा गया है। और 
अमर गीत के इन अन्तिम पदों में इस विजय को स्पष्ट होता हुआ देखा जा 
सकता है । 
फिरि-फिरि मोपे कत दुख पावत । 
अब की और चतुर कोउ पठावौ, बारन ह्वे है आवत ॥ 
में परमारथ सब समुझायौ, रोष-सहित वे कोपी । 
सुफलकसुत को कहो मानिहैँं, आरति करिहैं गोपी ॥ 
इतनी सुनत कमलदललोचन, खेंचि सुकर कर लीम्हो । 
सूर स्याम मुसकाय जानि जिय, तरक जानि हँसि दीन्हो ।३६९।। 
शब्दार्थ-मोर्पं मेरे द्वारा, मेरे कारण। बारन==देर न होगी । परः 
मारय=पारमाथिक ज्ञान, ब्रह्म ज्ञान कोपी ==कुपित हो उठीं। सुफलकसुत=अक्र,र। 
कहो --कहा हुआ । भारति करिहैँ=आरती उतारेगी, खूब आदर-सत्क़ार करेंगी । 
सुकर==अपने हाथ से । तरकऱ=तक, युक्ति । 
भावाथ--उद्धव एक वार ब्रज से पराजित होकर आए हैं, परन्तु कृष्ण 
उन्हें पुनः वहाँ भेजना चाहते हैं । इस पर उद्धव से र हाकि Ee 


हे प्रभू ! Cr 
623 : उम पके बार-बार वहाँ भेजकर मेरे कारण बार-बार क्यों दुःख 
ड़ठाना चाहते हो ? अर्थात्‌ गोपियों को योग-साधना सिखाने में मेरी असफलता के 


त 

कारण तुम्हें दुःखी होना पड़ता है, परन्तु फिर भी वार-बार मुझे ही वहाँ क्‍यों भेजना 
और दुःखी होना चाहते हो ? इस बार तुम किसी चतुर व्यक्ति को वहाँ भेजो । फिर 
देखना कि उसे वहाँ से लौटने में तनिक भी देर नहीं लगेगी । अर्थात्‌ इस बार गोपियाँ 
उसे तुरन्त वहाँ से भगा देंगी और उसकी एक भी बात नहीं सुनेंगी । मैंने उन्हें सारा 
पारमार्थिक ज्ञान (ब्रह्म ज्ञान) समझाया था, परन्तु वे उसे सुन रोष में भर मुझ पर 
बरस पड़ीं, मुझे खुब खरी-खोटी सुनाने लगीं। मेरी सलाह तो यह है कि इस बार 
तुम अक्रूर को वहाँ भेजो । गोपियाँ उनकी कही बात पर विश्वास कर, उन्हें स्वीकार 
कर लेंगी और आरती उतार अक्रूर का खूब आदर-सत्कार करेंगी । 
सूरदास कहते हैं कि उद्धव के मुह से यह सुनते ही कमल की पंखुड़यों जसे 

सुन्दर नेत्रों वाले कृष्ण ने अपने सुन्दर हाथ से उद्धव को खींचकर अपनी भुजाओं में 
भर लिया, हृदय से लगा लिया । उद्धव के इस सुझाव में भरे व्यंग्य को मन-ही-मन 
समभ कृष्ण मुस्करा कर हँस दिए । भाव यह्‌ है कि अक्रूर को ब्रज भेजने का सुझाव 
देने में उद्धव का यह अभिप्राय था कि गोपियाँ अक्र,र से पहले ही खार खाए बेठी 
हैं, इसलिए इस वार वहाँ जाने पर अकर की बुरी गत बनायेंगी । कुष्ण उद्धव के इस 
व्यंग्य को समझ गए थे, इसलिए हँसने लगे । 

विशेष--(१) 'कमलदललोचन' में वाचक लुप्तोपमा अलंकार है । 

(२) उद्धव द्वारा अक्र,र को ब्रज भेजने का सुझाव अत्यन्त अर्थंगभित, गूढ़ और 
मनोरंजक है । 


उद्धव के प्रति कृष्ण के वचन 


राग धनाश्री 


ऊधो ! मोहि ब्रज बिसरत नाहं । 

हंससुता की सुन्दरि कगरी, अरु कु जन की छाहां ॥ 

बे सुरभी, वे बच्छ दोहनी, खरिक दुहावन जाहीं । 

ग्वालबाल सब करत कुलाहल, नाचत गहि-गहि बाहां ॥ 

यह मथुरा कंचन की नगरी, मनि-मुक्ताहल जाहों। 

जर्बाह सुरति आवति वा सुख की, जिय उमगत तसु ताहीं।। 

अनगन भाँति करी बहु लीला, जसुदा नन्द निबाहों । 

सूरदास प्रभु रहे मौन ह्रं, यह कहि-क हि पछिताई ॥४००॥ 

शब्दार्थ--मोहिं>- मुझे । बिसरत--भूलता । हंस सुता==हंस-सू्यं, सुता-- 

पुत्री, सूर्यं की पुत्री, यमुना । कगरी==कगार, किनारा । छाहीं=छाया । सुरभी = 
गाये । दोहनी =दूध दुहुने का बर्तन । खरिक==गोशाला, गायों का बाडा । जाही = 
जहाँ । सुरति--याद, स्मृति । तनु नाहीं=शरीर नहीं रह जाता, सारी सुध-बुध भूल 
जाती है । अनगनम्=अगणित । निबाहीं=निभाया था । 


४९४ भ्रमर गोत सारं 


भावार्थ--उद्धव ने ब्रज से मथुरा लौटकर कृष्ण को ब्रजवासियों द्वारा भेजे 
हुए सारे सन्देश सुना दिए और उनसे ब्रज लौट जाने का आग्रह किया । उद्धव के उस 
आग्रह को सुन, कृष्ण उद्धव से कह रहे हैं कि हर 

हे उद्धव ! मुझसे ब्रज की याद नहीं भुलाई जाती। मुझे सदव ब्रज की याद 
सताती रहती है । यमुना का वह सुन्दर तट और कुजों की सघन छाया, वे गाए, वे 
उनके बछडे और दोहनी लेकर गौशाला में जाना तथा ग्वाल-बालों का वह कोलाहल 
मचाना और एक-दूसरे के हाथ पकड़-पकड़कर नाचना--इन सबकी स्मृति को मैं 
क्षणभर के लिए भी नहीं भुला पाता । तुम्हारी यह मथुरा यद्यपि सोने की नगरी है, 
जहाँ मणि-मुक्ताओं के रूप में अगाध सम्पत्ति और वैभव बिखरा रहता है परन्तु फिर 
भी जब मुझे ब्रज में भोगे गए सुख की याद आती है तो मन बहाँ जाने के लिए उपड़ने 
लगता है, व्याकुल हो उठता है और मैं अपने शरीर की सारी सुध-बुध भूल जाता हूँ। 
मुझे अपने शरीर का तनिक भो होश नहीं रहता। (तनु नाहीं' का यह अर्थं भी हो 
सकता है कि मेरा मन ब्रज जाने के लिए उमड़ने लगता है, परन्तु शरीर जाने को 
प्रस्तुत नहीं होता । क्योंकि यह शरीर यहाँ के राज-काज में इतना व्यस्त रहता है कि 
अपने इस कर्तव्य को त्याग मेरा मन ब्रज जाने को प्रस्तुत नहीं होता । यदि मैं यहाँ से 
चला गया तो फिर यहाँ का काम कौन सम्हालेगा.? साथ ही इससे यह भाव भी लिया 
जा सकता है कि मेरा मन तो ब्रजवासियों के उस स्नेह की याद कर वहाँ जाने को 
उत्सुक हो ऊठता है, परन्तु राज-सुख का अभ्यस्त बन गया यह शरीर वहाँ नहीं जाना 
चाहता । 

भाव यह है कि मधुरा के इस राजसुख और वैभव की तुलना में मुझे ब्रज ही 
अच्छा और प्रिय लगता है। 

मैंने ब्रज में नाना भाँति की अगणित लीलाए' की थीं, बड़े ऊधम मचाए थे, 
परन्तु माता यशोदा और बाबा नन्द ने मुझे पूरी तरह से निभा लिया था, मेरी सारी 
चेतानियों को सह लिया था और कभी भी मन मैला नहीं किया था । सूरदास कहते 
हैं कि कृष्ण इतना कहकर, भावातिरेक के कारण कण्ठावरोध होने से मौन होकर रह 
गए, उनसे आगे कुछ भी नहीं बोला गया । फिर वह बार-बार इन्हीं बातों को कह- 
कहकर पछताते रहे कि व्रजवासियों के ऐसे निमंल, निश्छल स्नेह को त्याग वे मधुरा 
की राजनीति के प्रपंचों में क्यों आ फंसे कि जिनके कारण उनका ब्रज लौटकर जाना 
तक असम्भव हो उठा है। 

विशेष--(१) इस पद में कृष्ण द्वारा ब्रज के प्रति अपनी भाव-भीनी श्रद्धांजलि 
अपित करवा कर सूर ने अमर गीत के मूल उह्देद्य को अन्तिम रूप से स्पष्ट कर दिया 
है । कृष्ण मथुरा के राजसी-वेभव के बीच रहते हुए भी ब्रज के उस निश्छल-निमंल 

नगृःणोपासना की तुलना में निईछल प्रेमा-भक्ति 


का महत्त्व स्थापित करना त थे । यह पद उसी महत्ता की स्थापना कर रहा हैं! 
(२) सम्पूर्ण पद में स्मरण अलंकार हू। 


Fo —— 


अ्रमर गीत सार ४३५ 


कोमल भावों की अनूभूति-परक अभिव्यक्ति ने पद को अत्यन्त मामिक और 
प्रभविष्णु बना दिया है। 


राग बिलावल 


जो जन ऊधो सोहि न बिसारत, तिहि न बिसारों एक घरी । 
सेटों जनम-जनम के संकट, राखौं सुख आनन्द भरी॥ 
जो मोहि भजे भजौ में ताकों, यह परिमिति मेरे पाई परी। 
सदा सहाइ करों वा जन की, गुप्त हुती सों प्रगट करी ॥ 
ज्यों भारत भरुही के अंडा, राखे गज के घंट तरी। 
सरजदास ताहि डर काको, निसि बासर जो जपत हरी ॥४०१॥ 
शब्दार्थ-विसारत==भुलाते । भरी==परिपू्णं । भजं=भजन करता है। 
परिमिति =मर्यादा, सीमा । भरही ==एक छोटा-सा पक्षी । तरी==नीचे । 
भावार्थ व्रज से लौटे प्रेम-विभोर उद्धव की ब्रज लौट चलने की प्रार्थना सुन 
भक्ति की महिमा की स्थापना करते हुए कृष्ण उनसे कह रहें हैं कि 
हे उद्धव ! जो लोग मुझे कभी नहीं भुलाते, मैं भी उन्हें घड़ी भर के लिए भी 
नहीं भुलाता। मैं अपने भक्त-जनों के जन्म-जम्मान्तर के संकटों (पापों) को दूर कर 
देता हूँ और उन्हें सुख और आनन्द से परिपूर्ण बनाए रखता हूँ। जो मेरा भजन 
करता है, मैं भी उसका भजन करता हूं, मेरे पैरों में मर्यादा की यह बेड़ी पड़ी हुई है। 
अर्थात्‌ मेरी मर्यादा ही इसमें है कि मैं सदैव अपने भक्तों का ध्यान रखना । मैं ऐसे 
भक्तों की सदैव सहायता करता रहता हूँ। मैंने आज तुम्हारे सामने अपने उस 
रूप को स्पष्ट कर दिया है, जिसे अभी तक तुमसे छिपाए रखा था | अर्थात्‌ मैं प्रेम 
द्वारा ही वश में हो सकता हूँ, योग-साधना द्वारा नहीं । 
मैं अपने भक्तों की सदैव उसी प्रकार रक्षा करता रहता हूँ, जिस प्रकार मैंने 
भरुही के अण्डों को हाथी के घण्टे के नीचे रखकर उसकी रक्षा की थी । उस व्यक्ति 
को इस संसार में किसका भय हो सकता है जो रात-दिन मेरा भजन करता रहता है। 
विशेष--(१) यह “सुर सागर' में संग्रहीत “मर गीत-प्रसंग' का अन्तिम पद 
है । इस पद में कृष्ण अपना सम्पूर्णं छझ्म-आवरण दूर कर भक्ति के एकान्त महत्त्व की 
स्थापना कर रहे हैं। और यही “भ्रमर गीत” के रचयिता का मूल उद्देश्य था । 


°) 
०) 

ऊधो यहि ब्रज विरह बढ्यो 
ऊधो यहै प्रकृति परि आई तेरे 

बारक जाइयो मिलि माधो 
बिन गोपाल वरिन भई कु जे 
बिनु घर वह उपराग गद्यो 
बिनु माधव राधा-तन, सजनी ! 
सब विपरीत भई 

बिरति मत बहुरि राच्यो आय 
बिरही कहेँ लौं आप संभार ? 
बिलग जनि मानौ हमरी बात 

मधुकर ! काके मीत भए 

मधुकर ! कान्ह कही नहीं हो ही 

मधुकर ! कासों कहि समझाऊ ? 

मधुकर की संगति तें जनियत बंस 
अपन चितयो 

मधुकर के पठए तें तुम्हरी 
व्यापकता न्यून परी 

मधुकर को मधुबरनहि गयो 

मधुकर ! कौन गाँव की रीति ? 

मधुकर कोन देस तें आए ? 

मधुकर ! कौत मनायो मार्न 

अमर गीत सार 


मधुकर चलु आगे तें दूर 
मधुकर ! छाँडि अटपटी बातें 
मधुकर ! जानत नाहिन वात 
मधुकर ! जानत है सब कोऊ 
माधवज्ञु ! मैं अति सच्चु पायो 
मधुकर जोग न होत संदेसन 
मधुकर ! जो तुम हितू हमारे 
मधुकर जो हरि कही करें 
मधुकर रसल॑पट लोग 

मधुकर ! तुम हो स्याम-सखाई 
मधुकर ! तौ औरनि सिख देहु 
मधुकर ! देखि स्याम तन तेरो 
सनौ दोऊ एकहि मते भए 
मधुक्रर पीत बदन किहि हेत 
मधुकर प्रीति किए पछितानी 
मधुकर वादि वचन कत वोलत 
मधुप बिराने लोग वटाऊ 
मधुकर भल आए बलवीर 
मधुकर ! भली सुमति मति खोई 
मधुकर मधु मदमाती डोलत 
मधुकर ! मन तो एक आहि 
मधुकर मन सुनि जोग डरे 
मधुकर महा प्रबीन सयाने 
मधुकर यह कारे की रीति 
मधुकर यहाँ नहीं मन मेरो 
मधुकर ! ये नयना पै हारे 
मधुकर ! ये मन बिगरि परे 
मधुकर थे सुनु तन मन कारे 
मधुकर ! र्यौ जोग लौं नातो 
मधुकर ! राखु जोग की बात 
मधुप ! रावरी पहिचाति 
मधुकर ! ल्याए जोग-संदेसो 
मधुकर ! समुकि कहौ मुख बात 
मधुकर ! सुनहु लोचन-बात 
मधुकर ! स्याम हमारे ईस 


मधुकर ! स्याम हमारे चोर 
मधुकर ! हुम जो कहौ करे 
मधुक्रर ! हम न होहि वे बेली 
मधुकर हमहीं कौ समावत 
मधुकर होहु यहाँ ते न्यारे 
मधुप तुम कहा यहै गुन गावहु 
मधुप तुम देखियत हौ चितं कारे 
मधुवन सव कृतज्ञ धर्मीलि 
मधुवनियाँ लोगनि को पतिआय 
माधव ! यह ब्रज को व्योहार 
माधव सुनो ब्रज को नेम 
माधव सों न बने मुख मोरे 
मानौ ढरे ही एक ही साँचे 
मुकुति आनि मंदे में मेली 
मेरे मन इतनी सुल रहो 
मेरो मन मधुराइ रह्यो 
मैं जान्यो मोको माधव हित 

है कियो 
मैं समुझाई अति, अपनी सो 
मो पे काहे को भुकति ब्रज नारी 
मोहन माँग्यो अपनो रूप 
मोहि अलि दुहुँ भाँति फल होत 


य 


यद्यपि मत समुकावत लोग 
यहि डर बहुरि न गोकुल आए 
यहै सुनत ही नयन पराने 
याकी सीख सुने ब्रज को, रे ? 
या ब्रज सगुन दीप परगास्यौ 


र्‌ 


रहु रे मधुकर ! मधुमतवारे 

Ro 
लं 


लरिकाई कौ प्रेम, कहौ अलि, 
कंसे करिकं छूटत 

लिखि आई ब्रजनाथ की छाप 
लोग सब देत सुहाई बातें 


स 


सखा ! सुनि एक मेरी बात 
सखा ! सुनो मेरी इक बात 
सखी री ! मथुरा में द्व हंस 
सखी री ! मो मन धोखे जात 
सखी री ! हरि आवें केहि हेत 


सखी री ! हरिहि दोष जनि देहु 


संदेसो कंसे कं अब कहां ? 
संदेसनि मधुवन कूप भरे 
सबन अवध, सुन्दरी बधे जनि 
सब जल तजे प्रेम के नाते 
संदेसो देवकी सों कहियो 
स्याम कर पत्री लिखी बनाइ 
स्याम को यहै परेखो आवं 
स्याम बिनोदी रे मधुवरनियाँ 
स्याम मुख देखे ही परतीति 
सुनहु स्याम जू बे ब्रज-बनिता 
बिरह तुम्हारे भई बावरी 
सुनियत मुरली देखि लजात 
सुनियत ज्ञान कथा अलि गात 
सुनियो एक संदेसो ऊधो, तुम 
गोकुल को जात 
सुति लीन्हो उनी को कह्यो 
सुनु गोपी हरि को संदेस 
सुनो स्याम यह वात और कोऊ 
क्यों समुझाय कहै 


4९ 

भ्रमर गीत सार 


है 


हम, अलि, गोकुलनाथ अराध्यो 
हमको सपने हूँ में सोच 

हमको हरिकी कथा सुताव 

हम तो कान्ह केलि को भूखी 
हम तो दुहुँ भाँति फल पायौ 
हम तो नन्द घोष की वासी 
हमतें हरि कबहूं न उदास 

हमें नन्दनन्दन को गारो 

हमरे कौन जोग ब्रत साधे 
हमारे माई ! मोरउ बर परे 


हमारे स्याम चलन चहत है दूरि 


हमारे हरि हारिल की लकरी 
हमसों कहत कौन की बातें 


हर को तिलक, हरि ! चित को 


दहत 

हरि आए सो भली कीनी 

हरि काहे के अन्तर्यामी 

हरि गोकुल की प्रीति चलाई 

हरि परदेस बहुत दिन लाए 

हरि मुख निरखि निमेख बिसारे 

हरि न मिले, री माई ! जन्म 
ऐसे ही लाग्यो जान 


हरि सों कहियो, हो, जसे गोकुल 


आवें 


हरि सौं भलो सो पति सीता को 


हरि हैं राजनीति पढि आए 
हे गोपाल गोकुल के वासी 
है कोई बैसीई अनुहारि 

हों तुम पे ब्रजनाथ पठायो 

